

زیر ہدایت حضرت مفتی عبدالرحیم لاہوری رحمۃ اللہ علیہ

مفتی صالح صاحب رفیق دارالافتاء جامعہ علوم اسلامیہ بنوری ٹاؤن لاہور  
ترتیب، تعلیق، تبویب اور تخریج جدید کے ساتھ

کبیر پبلشرز

# فتاویٰ رضویہ

افادات

حضرت مولانا قاری مفتی سید عبدالرحیم صاحب لاہوری رحمۃ اللہ علیہ

خطیب بڑی جامع مسجد اندرون لاہور

دارالاشاعت

لاہور اسلام آباد پاکستان 2213700



زیر ہدایت حضرت مفتی عبدالرحیم لاہوری رحمۃ اللہ علیہ

مفتی صالح محمد صاحب رفیق دارالافتاء جامعہ علوم اسلامیہ بنوری ٹاؤن کی  
ترتیب، تعلیق، تبویب اور تخریج جدید کے ساتھ

کمپیوٹرائزیشن

# فتاویٰ حاکمیت

جلد ہشتم

کتاب الحج، کتاب النکاح، کتاب الطلاق  
کتاب العدة

افادات

حضرت مولانا حفیظ قاری مفتی سید عبدالرحیم صاحب لاہوری رحمۃ اللہ علیہ  
خطیب بڑی جامع مسجد راندر ضلع سوات

اردو بازار ایم ایس جنت روڈ  
کراچی پاکستان 2213768

دارالاشاعت



## فہرست مضامین فتاویٰ رحیمیہ جلد ہشتم

### کتاب الحج

- ۳۱ حج میں تاخیر:
- ۳۱ حج یوم جمعہ کو حج اکبری کہنا صحیح ہے؟
- ۳۱ حجاج کرام کا استقبال:
- ۳۲ حج ادا نہ کرنے والے کو یہودی اور نصرانی کیوں کہا گیا؟
- ۳۳ حج کی ادائیگی میں تاخیر کرے تو کیا حکم ہے؟
- ۳۳ تندرست ہونے کے بعد حج ادا کرے تو کون سا حج ہوا:
- ۳۳ قرض لے کر حج کے لئے جانا:
- ۳۳ غیر شادی شدہ حج کر سکتا ہے یا نہیں:
- ۳۳ سفر حج میں تجارت:
- ۳۳ بچے قابل نکاح ہوں تو والدین حج کر سکتے ہیں یا نہیں؟
- ۳۳ فریضہ حج کو ادا نہ کرے تو کیا حکم ہے؟
- ۳۵ حج کن حالتوں میں فرض ہے اور کب نہیں:
- ۳۵ اقمیر کے سات چکر کاٹ لینے سے حج نہیں ہوتا:
- ۳۷ سودی روپے لے کر حج کرنا کیسا ہے؟
- ۳۷ کیا فریضہ حج کی ادائیگی میں والدہ کی اجازت شرط ہے؟
- ۳۷ حاجی کے لئے نفل حج افضل ہے یا حج بدل:
- ۳۸ سود اور جوئے کے پیسوں سے حج صحیح ہے یا نہیں؟
- ۳۸ حج میں تاخیر کرنا:
- ۳۸ غربت کی حالت میں حج کر لیا پھر مالدار ہو گیا تو کیا حکم ہے؟
- ۳۹ ایام حج میں نفل عمرہ:
- ۳۹ نذر مانی ہوئی حج کی حیثیت:
- ۳۹ حج مبرور کس کو کہتے ہیں؟ اور اس کی کیا علامت ہے؟
- ۴۰ صاحب استطاعت ہونے پر پہلے حج کرے یا مکان بنائے یا شادی کرے؟

فتاویٰ رحیمیہ کے جملہ حقوق پاکستان میں بحق دارالاشاعت محفوظ ہیں  
نیز ترتیب، تعلیق، تبویب اور تخریج جدید کے بھی جملہ حقوق ملکیت بحق دارالاشاعت محفوظ ہیں

کاپی رائٹ رجسٹریشن نمبر

باہتمام : خلیل اشرف عثمانی دارالاشاعت کراچی  
کمپوزنگ : مولانا مامون الحق صاحب  
طباعت : ۲۰۰۳ء حسان پرنٹنگ پریس، کراچی۔  
صفحہ مت : کل ۲۹۰۰ صفحات مکمل سیٹ

..... ملنے کے پتے ..... ﴿﴾

بیت القرآن اردو بازار کراچی  
بیت العلوم 20 بھڑوڑ لاہور  
تسمیر بکڈپو۔ چنیوٹ بازار فیصل آباد  
کتب خانہ رشیدیہ۔ مدینہ مارکیٹ راجہ بازار اورالپنڈی  
یونیورسٹی بک اینڈ جرنل خیر بازار پشاور  
بیت الکتب بالمقابل اشرف المدارس گلشن اقبال کراچی  
ادارۃ المعارف جامعہ دارالعلوم کراچی  
ادارۃ اسلامیات ۱۹۰۔ انارکلی لاہور  
مکتبہ سید احمد شہید اردو بازار لاہور  
مکتبہ امدادیہ بی بی ہسپتال روڈ ملتان  
ادارۃ اسلامیات موہن چوک اردو بازار کراچی  
ادارۃ القرآن والعلوم الاسلامیہ B-437 ویب روڈ لہندہ کراچی



صفحہ	مضمون
۴۰	جج سے متعلق بعض جزئیات:
۴۱	مالدار مفلس ہو جائے تو کیا حکم ہے:
۴۲	مالدار مفلس ہو جائے تو اس پر جج فرض رہے گا یا نہیں:
۴۲	مشتبہ مال سے جج کرنا:
۴۳	صاحب استطاعت کے لئے جج مقدم ہے یا بچے کی شادی:
۴۵	جج مقدم ہے یا نکاح:
۴۵	قرض دار جج کے لئے چلا جائے تو کیا حکم ہے:
۴۶	پہلے خود جج کرے یا والدین کو کرائے؟:
۴۷	تاخیر سے جج کیا تو تاخیر کرنے کا گناہ ہوگا یا نہیں؟:
۴۸	حاملہ بیوی کی وجہ سے شوہر کا جج مؤخر کرنا:
۴۸	کرایہ ادا کرنے کی غرض سے رقم دی گئی ہو اس سے جج ادا کرنا؟:
۴۸	تلاش ملازمت میں نیت جج:
۴۹	عمرہ کا ویزا لیکر جانا اور وہاں ٹھہر کر جج ادا کرنا:
۴۹	کسی کا مالی حق ادا نہ کرنے والے کا جج کے لئے جانا کیسا ہے؟:
۵۰	غریب جج ادا کرنے کے بعد مالدار ہو جائے:
۵۰	نفل جج کے لئے چندہ کرنا کیسا ہے؟:
	بیماری کی وجہ سے طواف زیارت نہ کر سکی تو اب جج مکمل ہونے کی کیا صورت ہے؟:
۵۰	اور وہ شوہر کے لئے کرب حلال ہوگی؟:
۵۲	چچا زاد نو اسہ محرم ہے یا نہیں:
۵۲	اپنی والدہ کی حقیقی ممانی؟ مہ ہے نہیں:
۵۲	ضعیفہ کے ہمراہ محرم ضرور ہے یا نہیں؟:
۵۳	محرم نہ ہو اور جج کو نہ جائے تو کیا گناہگار ہوگی؟:
۵۳	کیا جج کے لئے نکاح لازم ہے:
۵۳	منہ بولے بھائی کے ساتھ جج کو جاسکتی ہے یا نہیں؟:
۵۳	یہاں سے بغیر محرم کے جائے اور مکہ مکرمہ میں محرم مل جائے تو جج کر سکتی ہے یا نہیں؟:
۵۳	پچاس ہزار کا شیر ہو تو جج فرض ہے یا نہیں؟:
۵۳	ضعیفہ (بوڑھی) غیر محرم کے ساتھ جج کو جاسکتی ہے یا نہیں؟:

صفحہ	مضمون
۵۵	عورت بہنوئی کے ساتھ جج کو جائے یا نہیں:
۵۵	جج فرض ہو مگر مدینہ جانے کے اخراجات نہیں؟:
۵۵	پندرہ برس کا بچہ محرم ہے یا نہیں؟:
۵۶	بڑھیا بغیر محرم کے جج کر سکتی ہے یا نہیں؟:
۵۷	سعودی حکومت میں جج صحیح ہے یا نہیں؟:
۵۸	ایام جج سے پہلے رقم ہو وقت آنے پر خرچ ہو جائے تو کیا حکم ہے؟:
۵۸	عورت کا بغیر محرم کے ساتھ جج کرنا:
۵۹	بھانجے کی لڑکی کے ساتھ جج کرے تو کیا حکم ہے:
۵۹	کوئی شخص غریب کو جج کے لئے رقم دے تو اس پر جج فرض ہوگا یا نہیں؟:
۵۹	ہوائی جہاز کے چند گھنٹوں کے سفر میں بھی عورت کے ساتھ محرم کا ہونا ضروری ہے:
۶۰	والدہ کی سہیلی کے ہمراہ جج کرنا:
۶۰	عورت کا بغیر محرم کے جدہ تک جانا اور شوہر کا اس پر سکوت کرنا؟:
۶۰	عورت کے ساتھ پورے سفر میں محرم کا ہونا ضروری ہے:
۶۱	مکہ مکرمہ پہنچ کر شوہر کا انتقال ہو گیا تو بیوی کیا کرے؟:
۶۲	عدت کی حالت میں جج کے لئے جانا درست ہے یا نہیں؟:
۶۳	ساس اپنے داماد کے ہمراہ جج کے لئے جاسکتی ہے یا نہیں؟:
۶۳	اپنی بھانجی کے بیٹے کے ساتھ جج کے لئے جانا:
۶۳	شوہر کے پیسوں سے بیوی جج کرے تو ان پیسوں پر قبضہ ضروری ہے یا نہیں؟:
۶۵	عورت محرم کے بغیر جج کے لئے نہ جاوے:
۶۵	ضعیفہ بغیر محرم کے جج نہ کرے:
۶۶	شوہر کا بھتیجا محرم نہیں:
۶۶	دیور و جیٹھ محرم نہیں:
۶۶	سوتیلہ داماد محرم نہیں:
۶۶	جج کے لئے تنہا عورتوں کا قافلہ:
۶۹	متنہی بیٹے کے ساتھ جج کے لئے جانا جائز ہے یا نہیں؟:
۷۰	بوڑھی عورت کا اپنے پھوپھی زاد بھائی کے ساتھ جج میں جانا:
۷۱	داماد کے ساتھ سفر جج کرنا:



مضمون

صفحہ

احرام سے متعلق احکامات

- ۷۲ مکہ معظمہ میں داخل ہونے کے لئے احرام باندھے یا نہیں؟
- ۷۲ جدہ میں رہنے والا حج یا عمرہ کا احرام کہاں سے باندھے؟
- ۷۲ اہل جدہ بلا احرام مکہ مکرمہ جاسکتے ہیں یا نہیں؟
- ۷۲ دوبارہ حرم میں داخلہ کے وقت احرام کا حکم:
- ۷۳ بحری و ہوائی راستہ سے سفر کرنے والوں کو احرام کب باندھنا چاہئے؟
- ۷۳ احرام کی چادر لٹکی کی طرح سینا:
- ۷۵ آفاقی بطریقہ مرد و جدہ پہنچ کر مکہ مکرمہ جانا چاہے تو احرام ضروری ہے یا نہیں؟
- ۷۶ ساتویں ذی الحجہ کو حج کا احرام باندھنا کیسا ہے؟
- ۷۷ ملازمت یا تجارت کے ارادہ سے مکہ مکرمہ جانے والے کے لئے احرام ضروری ہے یا نہیں؟
- ۷۷ کس صورت میں اضطباع مسنون ہے؟
- ۷۷ متمتع اور کمی حج کا احرام کہاں سے باندھے؟
- ۷۸ بوقت احرام بیوی ساتھ ہو تو صحبت کرنا اور پھر غسل کرنا مسنون ہے:

کیفیت اداء الحج

- ۷۹ عرفات سے مزدلفہ روانگی:
- ۷۹ حائضہ عورت طواف زیارت کرے یا نہیں؟
- ۷۹ رمی جمار کب افضل ہے:
- ۸۰ حج کا آسان طریقہ:
- ۸۱ متمتع کا طریقہ:
- ۸۱ مکہ معظمہ میں داخلہ:
- ۸۱ کعبہ شریف:
- ۸۳ حج کرنے کا طریقہ:
- ۸۳ تنبیہات:
- ۸۵ رمی سیدھے ہاتھ سے کرنا مسنون ہے:
- ۸۵ ازدحام کی وجہ سے عورت کی طرف سے دوسرے شخص کی رمی جمار کرنا کیسا ہے؟
- ۸۶ سر پر سے دو چار جگہ سے تھوڑے تھوڑے بال کنوائے تو حلال ہوگا یا نہیں؟

مضمون

صفحہ

- ۸۶ سر پر بال نہ ہوں تو کیا کرے؟
- ۸۷ طواف زیارت کے موقع پر عورت کو حیض آجائے تو کیا کرے؟
- ۸۸ طواف کرتے ہوئے قرآن مجید کی تلاوت کرنا:
- (۱) معذور شخص طواف کیسے کرے؟
- ۸۹ (۲) مسجد نمروہ (عرفات) میں امام مسجد کی اقتداء میں خفیوں کا بطہر عصر ادا کرنا:
- ۹۰ رمی جمار کے وقت پاکٹ گر گیا تو کیا اس کو اٹھا سکتے ہیں؟
- میدان عرفات میں حائضہ عورت کا آیت کریمہ یا سورہ اخلاص کو بطور ذکر یا قرآنی ادعیہ کو بطور دعا پڑھا:

حج قرآن و متمتع

- ۹۳ حاجی کے پاس دم قرآن و متمتع کے پیسے نہ ہوں تو وہ کیا کرے:
- (۱) میقات کے اندر رہنے والوں کے لئے متمتع کا حکم (۲) دم کہاں ذبح کیا جائے؟
- ۹۴ (۳) مسجد نبوی میں چالیس نمازیں نہ پڑھ سکا:
- متمتع حج سے پہلے مدینہ منورہ جاسکتا ہے یا نہیں؟
- ۹۵ متمتع عمرہ کر کے مدینہ منورہ چلا گیا واپسی پر حج یا عمرہ کا احرام باندھا تو کیا حکم ہے؟

جنایات اور دم

- ۹۸ حاجی بجائے بدنہ کے سات بکرے ذبح کر سکتا ہے یا نہیں؟
- ۹۸ عمرہ کے ارکان میں تقدیم و تاخیر ہو جائے:
- ۹۸ حج فاسد ہو جانے سے قضا کرے یا نہیں؟
- ۹۸ حالت احرام میں انجکشن:
- ۹۹ محرم اپنا سر حلق کرانے سے پہلے دوسرے کا سر حلق کر سکتا ہے:
- ۹۹ قارن ذبح سے پہلے حلق کرادے اور ایام نحر میں دم نہ دیوے تو کیا حکم ہے؟
- ۱۰۰ دودن رمی جمار نہ کر سکا تو کیا حکم ہے؟
- احرام سے حلال ہونے کے لئے حد و حرم سے باہر حلق کیا تو کیا حکم ہے؟
- ۱۰۰ اور کیا دم جنایت حرم میں ذبح کرنا ضروری ہے:
- ۱۰۱ وقوف عرفہ کے بعد اور طواف زیارت سے پہلے انتقال ہو گیا تو کیا حکم ہے:
- ۱۰۲ غور تمس جہوم کی وجہ سے وقوف مزدلفہ نہ کر سکیں تو؟



صفحہ

مضمون

- ۱۰۲ گیارہویں کو خلاف ترتیب رمی کی؟
- ۱۰۳ رمی، ذبح اور حلق سے پہلے طواف زیارت کر لے تو کیا حکم ہے؟
- ۱۰۴ بحالت احرام وکس بام استعمال کرنا؟
- ۱۰۴ بحالت احرام منجن یا ٹوتھ پیسٹ استعمال کرنا؟
- ۱۰۵ عورت حیض کی وجہ سے طواف وداع نہ کر سکے تو کیا حکم ہے؟
- ۱۰۵ حلال ہونے کے لئے محرم کا اپنے بال یا دوسرے محرم کے بال کا ثنا؟
- ۱۰۷ دم جنایت کسی کے ذریعہ دلواسکتا ہے یا نہیں؟
- ۱۰۷ احرام کی حالت میں خوشبو دار شربت پینا؟
- ۱۰۸ احرام کی حالت میں خوشبو دار غذا کا استعمال؟
- ۱۰۸ دسویں ذی الحجہ کو مرض کی وجہ سے عشاء بعد رمی کی تو کیا حکم ہے؟
- ۱۰۹ طواف زیارت، طواف قدم طواف وداع یا نفلی طواف بلا وضو کر لیا تو کیا حکم ہے؟
- ۱۱۰ حاجی اپنے مال کی قربانی کہاں کرے؟
- ۱۱۰ وضو کرتے ہوئے دو تین بال گر جائیں تو کیا حکم ہے؟
- ۱۱۱ حائضہ عورت بغیر طواف زیارت کئے وطن آگئی وہ کیا کرے؟
- ۱۱۱ منی میں حجاج کا اسلامی بینک کے توسط سے جانور ذبح کرانا؟
- فتاویٰ رحمیہ ص ۱۱۱ ج ۸ پر مطبوعہ فتویٰ "منی میں حجاج کا اسلامی بینک کے توسط سے جانور ذبح کرانا" کے متعلق مزید وضاحت:

### حج بدل کے متعلق احکامات

- ۱۱۷ اپنی زندگی میں حج بدل کرائے یا نہیں؟
- ۱۱۷ بدون وصیت کے حج بدل کرا سکتے ہیں یا نہیں؟
- ۱۱۷ مراہق حج بدل کر سکتا ہے یا نہیں؟
- ۱۱۷ حج بدل میں جانے والا بیمار ہو جائے تو کیا کرے؟
- ۱۱۸ حج بدل میں جانے والا مر جائے تو کیا حکم ہے؟
- ۱۱۸ حج بدل کرنے والا احرام کہاں سے باندھے؟
- ۱۱۹ حج بدل میں جانے والا کون سا احرام باندھے؟
- ۱۱۹ مکہ مکرمہ پہنچ کر قبل از حج وفات پا گیا تو کیا کرے؟

مضمون

صفحہ

- ۱۱۹ مریض حج بدل کو بھیجے پھر اچھا ہو جائے؟
- ۱۲۰ تندرست اگر حج بدل کے لئے بھیجے تو کیا حکم ہے؟
- ۱۲۰ حج بدل فاسد ہونے کے بعد دوبارہ حج کرنے سے حج بدل ادا نہ ہوگا؟
- ۱۲۰ آنکھ کے عذر والا حج بدل کرانے کے بعد اچھا ہو گیا تو کیا حکم ہے؟
- ۱۲۱ نفل حج دوسرے سے کرا سکتا ہے یا نہیں؟
- ۱۲۱ فرض حج ادا کرنے سے پہلے انتقال ہو گیا تو وصیت کرے یا نہیں؟
- ۱۲۱ عورت حج بدل کو جاسکتی ہے؟
- ۱۲۱ حج بدل کے لئے کیسے شخص کو بھیجے؟
- ۱۲۲ کیا حج بدل وطن سے کرانا ضروری ہے؟
- ۱۲۲ بیمار کا لڑکا حج بدل کرے یا نہیں؟
- ۱۲۳ عورت کی حج بدل کون کرے؟
- ۱۲۳ غیر حاجی حج بدل کو جائے تو کیا حکم ہے؟
- ۱۲۳ حج بدل کا طریقہ؟
- ۱۲۴ اپنا فرض حج چھوڑ کر والدین کی طرف سے حج بدل کرنا؟
- ۱۲۴ حج بدل کی نیت کہاں سے کی جائے؟
- ۱۲۵ سفر حج میں حج سے پہلے انتقال ہو گیا تو کیا حکم ہے؟
- ۱۲۵ وصیت کے بغیر والدین کی طرف سے حج کیا تو ان کا حج ادا ہوگا یا نہیں؟
- ۱۲۶ مکہ معظمہ سے حج بدل کرانا؟
- ۱۲۶ وصیت کے بغیر حج بدل کرانا کیسا ہے؟
- ۱۲۷ مرحومہ والدہ کی طرف سے حج بدل کی نیت کی پھر سفر کے قابل نہ رہا تو وہ شخص کیا کرے؟
- ۱۲۷ نوے سال کی ضعیفہ اپنی زندگی میں حج بدل کرا سکتی ہے یا نہیں؟
- ۱۲۸ حج بدل کرنے والا کون سا احرام باندھے؟
- ۱۲۹ حج بدل کی وصیت؟
- ۱۳۰ حضرت مفتی سعید احمد صاحب مفتی اعظم مظاہر العلوم سہارنپور کا فتویٰ مذکورہ صورت میں حج بدل میں جانے والا حج تمتع کر سکتا ہے یا نہیں؟
- ۱۳۰ عمرہ کا احرام کس کی طرف سے باندھے؟
- ۱۳۱ حج بدل والا تمتع نہیں کر سکتا اس کے لئے بلا احرام جانے کا حیلہ؟



## مضمون

صفحہ

مرنے والے کے حج بدل کے لئے آدمی کہاں سے جائے؟  
وطن اصلی سے یا تجارت کی جگہ سے:

## متفرقات حج

۱۳۱ "غیر مسلم کا حد و حرم میں داخلہ"  
"حج کی فلم بنانے کے متعلق"  
پاسپورٹ وصول کرنے کے لئے رشوت لینا دینا کیسا ہے؟  
آب زمزم سے وضو یا غسل کرنا:  
حجاج کو رخصت کرنے کے لئے عورتوں کا اسٹیشن جانا:  
ارکان حج ادا کرنے کی نیت سے حیض روکنے والی دوا استعمال کرنا:  
زمزم شریف اپنے ساتھ لانا:  
تہاج کرام کی دعوت، ہدیہ کالین دین، ان کو رخصت کرنے اور استقبال کرنے کے  
سلسلہ میں ہونے والے رسم و رواج اور بے احتیاطیوں کا تذکرہ اور ان کا حکم:

## باب العمرہ

جدہ میں رہنے والا اشہر حج میں عمرہ کر سکتا ہے یا نہیں؟  
ایک عمرہ چند آدمیوں کی طرف سے کرنا:  
حج کے بعد عمرہ کا احرام باندھ کر عمرہ نہ کر سکا تو حج میں نقص آئے گا یا نہیں:  
ایام حج میں عمرہ کرنا:

## کتاب النکاح

۱۳۵ نکاح میں ایجاب و قبول کا طریقہ:  
۱۳۷ نکاح کا خطبہ کب پڑھنا چاہئے:  
۱۳۷ نکاح میں خطبہ نہ پڑھے تو کیا حکم ہے؟  
۱۳۷ خفیہ طور پر (خانگی میں) نکاح پڑھے تو کیا حکم ہے؟  
۱۳۷ دلہن سے اجازت لینے کے وقت گواہوں کا ہونا:  
۱۳۷ خطبہ نکاح کا مسنون طریقہ کیا ہے:  
۱۳۸ نکاح کا وکیل اپنا نائب بنا سکتا ہے یا نہیں:

## مضمون

صفحہ

۱۳۸ دلہا، دلہن، کنگنا باندھے۔ ناریل ہاتھ میں لے کر نکاح پڑھے تو کیا حکم ہے؟  
غیر مسلم حج کے سامنے لڑکا لڑکی ایجاب و قبول کریں تو نکاح منعقد ہوگا یا نہیں؟  
اور یہ طریقہ سنت کے مطابق ہے یا نہیں؟  
۱۳۹ نکاح ثانی کے متعلق خاوند کی وصیت:  
۱۳۹ وکیل کی موجودگی میں قاضی صاحب نکاح پڑھا دیں تو کیا حکم ہے؟  
۱۵۰ سول میرج کا حکم:  
۱۵۰ منگنی ہو جانے کے بعد لڑکے اور لڑکی کا آزادانہ ملنا اور خلوت میں رہنا:  
۱۵۱ شادی سے پہلے لڑکی کو بشہوت دیکھنا:  
۱۵۱ جس سے شادی کا ارادہ ہو لڑکی کا اس کو اپنا فوٹو بھیجنا؟  
۱۵۲ میاں بیوی دونوں مسلمان ہو گئے تو کیا حکم ہے؟  
۱۵۲ نماز جمعہ کے بعد سنتوں سے قبل مجلس نکاح قائم کرنا کیسا ہے؟  
۱۵۲ منکوحہ کے دو نام ہوں، مجلس نکاح میں مشہور نام لیا گیا تو کیا حکم ہے؟  
۱۵۲ "ذات بخش دی" اس لفظ سے نکاح ہوگا یا نہیں؟  
۱۵۳ بذریعہ تار نکاح منعقد ہوگا یا نہیں؟  
۱۵۳ نکاح کا خطبہ مسنون ہے:  
۱۵۳ لڑکا مجبور ہو کر نکاح قبول کرے تو نکاح ہوگا یا نہیں؟  
۱۵۵ نکاح ثانی کرنے پر اولاد اور خاندان والوں کا ناراض رہنا غلط ہے:  
۱۵۵ (۱) گونگے کا نکاح کس طرح ہوگا؟ (۲) نکاح کے وقت کلمہ پڑھانا:  
۱۵۸ اسلام میں نکاح کا مقام اور زوجین کے حقوق:  
۱۵۸ احادیث مبارکہ  
۱۶۳ محبوب سبحانی حضرت شیخ عبدالقادر جیلانی علیہ الرحمہ تحریر فرماتے ہیں  
۱۶۷ دوسرا نکاح کرنے پر پہلی بیوی اور اس کے خاندان والوں کی طرف سے  
۱۷۰ دھمکیاں دینا اور طلاق کا مطالبہ کرنا:  
۱۷۳ تشریح القرآن میں ہے:  
۱۷۵ اسلام نے تعدد ازواج پر ضروری پابندی لگائی اور عدل و مساوات کا قانون جاری کیا:  
۱۷۶ تعدد ازواج  
۱۸۰ افسوس اور صد ہزار افسوس



صفحہ	مضمون
۱۸۰	آنحضرت ﷺ نے متعدد نکاح کیوں فرمائے؟
۱۸۱	انسانی زندگی کے دو پہلو
۱۸۲	باپ کا لڑکی کا نکاح ایک یا دو گواہ کی موجودگی میں پڑھانا اور شوہر کا قبول کرنا:
۱۸۳	فون پر نکاح کی ایک صورت جس میں نکاح نہیں ہوا:
۱۸۳	نکاح بذریعہ خط:
۱۸۳	نکاح کے گواہ کیسے ہونے چاہئیں:
	<b>محرمات</b>
۱۸۵	عورت کی عدت میں اس کی بہن سے نکاح درست نہیں!:
۱۸۵	غیر مدخولہ مطلقہ کی لڑکی کے ساتھ نکاح صحیح ہے یا نہیں؟:
۱۸۶	خالہ بھانجی کو نکاح میں جمع کرنا کیسا ہے؟:
۱۸۷	عدت میں نکاح کرے تو درست ہے یا نہیں؟:
۱۸۷	مطلقہ عدت میں دوسرا نکاح کرے تو معتبر ہے یا نہیں؟:
۱۸۷	شیعہ لڑکی سے سنی لڑکے کا نکاح:
۱۸۹	رضاعی لڑکی کا نکاح مرضعہ کے بیٹے سے جائز ہے؟:
۱۹۰	غیر مطلقہ کا نکاح پڑھائے تو کیا نکاح صحیح ہے؟:
۱۹۰	بھائی کی رضاعی بہن اور رضاعی بھائی کی حقیقی بہن سے نکاح صحیح ہے؟:
۱۹۰	حقیقی بھائی کی رضاعی بہن کی حقیقی بہن سے نکاح صحیح ہے یا نہیں؟:
۱۹۰	لڑکی اور اس کی (غیر حقیقی) سوتیلی ماں کو نکاح میں جمع کرنا کیسا ہے؟:
۱۹۱	سالی کے ساتھ نہا کرنے سے نکاح میں کچھ خرابی آئے گی یا نہیں؟:
۱۹۱	لڑکے کی ساس کے ساتھ باپ کا نکاح درست ہے یا نہیں؟:
۱۹۱	غیر مسلمہ سے نکاح پڑھنا اور اس مجلس میں شرکت کا کیا حکم ہے؟:
۱۹۱	حقیقی بھائی کی رضاعی بہن سے نکاح صحیح ہے؟:
۱۹۲	عیسائی طریقہ نکاح خوانی کے بعد اسلامی طریق سے نکاح پڑھے تو کیا حکم ہے؟:
۱۹۳	عمدہ المفسرین حضرت علامہ شبیر احمد عثمانی کی تحقیق:
۱۹۴	مطلقہ ثلاثہ شرعی حلالہ کے بغیر حلال نہیں:
۱۹۴	نابالغ سے حلالہ:

صفحہ	مضمون
۱۹۴	اپنی بیوی کے پہلے شوہر کی لڑکی سے نکاح کرنا کیسا ہے؟:
۱۹۵	بیوی کی سوتیلی ماں سے نکاح درست ہے یا نہیں؟:
۱۹۵	بھانج سے نکاح درست ہے؟:
۱۹۵	عدت میں نکاح کا کیا حکم ہے؟:
۱۹۶	نوسلم حاملہ کے ساتھ نکاح کب درست ہے؟:
۱۹۶	سالی کی لڑکی سے صحبت کی تو بیوی حرام ہوگی یا نہیں؟:
۱۹۷	ماں کی علاقہ خالی سے نکاح جائز ہے یا نہیں؟:
۱۹۷	مزنہ کی لڑکی سے نکاح کا حکم:
۱۹۸	عورت نے ہونے والے داماد کو بوسہ دے دیا تو کیا حکم ہے؟:
۱۹۸	حاملہ بالزنا سے نکاح اور صحبت کا حکم:
۱۹۹	نکاح کے بعد معلوم ہوا کہ عورت حاملہ ہے تو کیا حکم ہے؟:
۱۹۹	شہوت سے اپنی بالغ لڑکی کے بدن کو مس کیا؟:
۲۰۰	زانی کی لڑکی کا نکاح مزنہ کے لڑکے سے صحیح ہے یا نہیں؟:
۲۰۰	بیوی کے ہوتے ہوئے اس کی بہن سے نکاح کر لیا تو یہ نکاح صحیح ہے یا نہیں؟:
۲۰۱	اپنے بیٹے کی مزنہ سے نکاح کرنا اور اس کے لئے کسی دوسرے امام کے مسلک کا سہارا لینا؟:
۲۰۲	فتاویٰ رحمیہ جلد دوم کے ایک فتویٰ پر اشکال کا جواب:
۲۰۳	سنی لڑکی کا نکاح شیعہ مرد کے ساتھ کر دیا تو یہ نکاح صحیح ہے یا نہیں؟:
۲۰۳	مفتی اعظم حضرت مولانا مفتی محمد کفایت اللہ صاحب رحمہ اللہ کا فتویٰ
۲۰۳	پاکستان کے مفتی اعظم حضرت مولانا مفتی محمد شفیع صاحب کا فتویٰ
۲۰۵	غیر مقلد کے لڑکے سے سنی لڑکی کا نکاح کرنا کیسا ہے؟:
۲۰۶	حرمت مصاہرت کی ایک مشتبہ صورت:
۲۰۸	مس بالشہوت کرنے والے کا لڑکا مسوسہ کی لڑکی سے نکاح کر سکتا ہے یا نہیں؟:
۲۰۹	چار پانچ سالہ بچی سے مس بالشہوت کیا تو حرمت مصاہرت ثابت ہوگی یا نہیں؟:
۲۰۹	خسر کا اپنی بہو کے منہ کا بوسہ لینا:
۲۱۰	حرمت مصاہرت سے متعلق ایک عجیب سوال:
۲۱۱	حرمت مصاہرت کے ثبوت کے بعد خسر اپنی مزنہ بہو سے نکاح کر سکتا ہے یا نہیں؟:
۲۱۲	نواسہ اور پوتے کی بیوی محرمات سے ہے یا نہیں؟:



## مضمون

صفحہ

اخانی ماموں بھانجی کا نکاح:

زنا سے حاملہ کا نکاح:

پھوپھی زاد بہن کی لڑکی اور خالہ زاد بھائی کی لڑکی سے نکاح:

شیعہ کلمہ گو ہو اور خود کو مسلمان کہتا ہو تو اس کے ساتھ نکاح کیوں جائز نہیں؟:

بیٹے کی ساس سے باپ کا نکاح:

علاقہ بہن کی نواسی سے نکاح جائز نہیں ہے:

ساس کی سوتیلی ماں سے نکاح درست ہے:

چچا زاد بہن جو رضاعی بہتی بھی ہے اس سے نکاح درست نہیں ہے:

## باب الاولیاء والا کفاء

ولی لڑکی کے بدل نکاح پڑھے تو صحیح ہے یا نہیں؟:

نابالغ کے ایجاب و قبول کا اعتبار ولی کی قبولیت پر ہے؟:

شادی کے لئے کیسی لڑکی پسند کی جائے؟:

بالغہ از خود کسی سے نکاح کر لے تو درست ہے؟:

لڑکی کب بالغ ہوتی ہے؟ اور بلوغت کے بعد وہ اپنا نکاح خود کرے تو کیا حکم ہے؟:

نابالغ بچوں کے نکاح کا طریقہ کیا ہے؟:

لڑکی نے باپ کے لحاظ میں نکاح کی اجازت دی تو کیا حکم ہے؟:

والدین کے ناراض ہوتے ہوئے لڑکی کفو میں نکاح کرے تو درست ہے یا نہیں؟:

ولی اقرب کے ہوتے ہوئے ولی البعد صغیرہ کا نکاح کر دے تو کیا حکم ہے؟:

لڑکی کو اس کی مرضی کے خلاف نکاح پر مجبور کرنا:

بلا اجازت ولی غیر کفو میں نکاح منعقد نہیں ہوتا:

غیر حافظ لڑکے کا نکاح حافظ لڑکی سے:

عاقہ بالغ لڑکی کے باپ سے پوچھ کر اس کا نکاح قاضی نے پڑھا دیا تو ہوا یا نہیں؟:

## باب المہر والجهاز

خلوت سے پہلے طلاق یا موت کی صورت میں مہر؟:

بعض مہر جو چیزیں عورت کے نام لکھ دی جائیں ان کا مالک کون ہے؟:

خلوت صحیح سے پہلے طلاق دینے کی صورت میں مہر لازم ہے یا نہیں؟:

## مضمون

صفحہ

عورت کے مرنے کے بعد اس کے والدین اس کا مہر معاف کر دیں تو کیا حکم ہے؟:

بدکار عورت مہر کی حق دار ہے یا نہیں؟:

رخصتی سے پہلے طلاق دے دی تو مہر لازم ہوگا۔ یا نہیں؟ اور ایسی عورت سے دوبارہ نکاح کرنا:

خلوت صحیحہ کے بعد طلاق دے تو مہر اور عدت لازم ہے یا نہیں؟:

مہر فاطمی کسے کہتے ہیں اور اس کی مقدار کیا ہے؟:

حضرت مولانا مفتی محمود حسن صاحب گنگوہی مدظلہم کا فتویٰ

حضرت مولانا سید احمد رضا صاحب بجنوری مدظلہ تحریر فرماتے ہیں

حضرت مولانا صدیق احمد باندوی مدظلہ تحریر فرماتے ہیں

حضرت مولانا محمد برہان الدین سنبھلی مدظلہ:

نکاح کے پیغام کے وقت لڑکی والوں کی طرف سے جہیز کے نام سے رقم طلب کی جاتی ہے اس

موقعہ پر یہ رسم ختم کرنے کی نیت سے رقم کے بجائے مہر فاطمی پیشگی دینا کیسا ہے؟:

احتیاطی طور پر تجہید ایمان اور تجہید نکاح کا حکم کیا گیا؟ وہاں تجہید مہر ضروری نہیں ہے:

مرد کے زیورات مطلقہ کے پاس ہوں تو کیا حکم ہے؟:

بوقت نکاح عورت کو جو زیورات منجانب زوج دیئے جاتے ہیں وہ کس کی ملک ہیں؟:

عارف باللہ حضرت مولانا مفتی عزیز الرحمن صاحب رحمہ اللہ کا فتویٰ

والدین لڑکی کو جو جہیز دیتے ہیں اس کا مالک کون ہے؟:

نکاح کے وقت بطور سلامی اور ہبہ دی ہوئی چیز کا حکم:

## متفرقات نکاح

شوہر بیوی سے کتنے عرصہ تک جدا رہ سکتا ہے؟:

ولیمہ کب مسنون ہے؟:

نکاح کے لئے پہلی بیوی کو طلاق دے دینے کی شرط لگانا:

ترک وطن کی شرط سے نکاح کرے تو کیا حکم ہے؟:

شادی کے لئے قرض لینا:

جس عورت سے شادی کرنا ہے اسے دیکھنا:

غائبانہ شادی کی صورتیں:

زانیہ کی وضع حمل کے بعد شادی:



صفحہ	مضمون
۲۳۲	”اپنی بستی چھوڑ کر دوسری بستی میں شادی نہیں کرنا چاہئے“ یہ قانون بنانا کیسا ہے؟
۲۳۲	نکاح کے موقع پر شتم قرآن:
۲۳۳	بوقت نکاح چاول اور ناریل امام صاحب کو دینا:
۲۳۳	تبلیغی اجتماعات میں نکاح کرنا:
۲۳۳	نکاح کے رجسٹر میں نکاح کے اندراج کا حکم اور رجسٹر کا گم ہو جانا:
۲۳۳	شب زفاف، مباشرت اور صحبت کے آداب:
۲۳۸	منقہ ہونے کے دو سال بعد لڑکے کا انکار:
	کتاب الرضاع
۲۳۹	مدت رضاعت کتنی ہے۔ اس کے بعد دودھ پلانے کا کیا حکم ہے:
۲۳۹	اپنی عورت کے سینے سے دودھ پینے میں کوئی حرج ہے؟
۲۳۹	رضاعی بھانجی کا رضاعی ماموں سے نکاح درست نہیں:
۲۵۰	شوہر اپنی بیوی کا دودھ پئے تو کیا حکم ہے؟
۲۵۰	رضاعی بیٹی سے نکاح ہو گیا تو کیا حکم ہے؟
۲۵۱	رضاعی بہن کی لڑکی سے نکاح درست ہے یا نہیں:
۲۵۱	اپنے بھائی کی دودھ شریک بہن سے نکاح درست ہے یا نہیں؟
۲۵۱	اپنی بہن کے رضاعی بھائی سے نکاح کرنا:
۲۵۱	رضاعی ماموں سے نکاح:
۲۵۲	عورت کا پستان منہ میں لینا:
۲۵۲	رضیع (دودھ پینے والے لڑکے) پر مرضعہ کی لڑکی حرام ہے چاہے وہ
۲۵۳	کئی سالوں کے بعد پیدا ہوئی ہو:
۲۵۳	حرمت رضاعت کے ثبوت کے لئے دودھ پینے کا زمانہ ایک ہونا ضروری نہیں ہے:
۲۵۳	اپنی رضاعی والدہ کی اخپانی بہن (رضاعی خال) سے نکاح کرنا:
	کتاب الطلاق
۲۵۵	طلاق پر پابندی لگانا کیسا ہے؟
۲۵۷	حالت حمل میں طلاق واقع ہوگی یا نہیں؟
۲۵۷	عورت کے گستاخانہ کلمات سے نکاح پر کوئی اثر ہوتا ہے؟

صفحہ	مضمون
۲۵۷	نکاح ثانی کرنے میں اہلی عورت کو طلاق دے کسی عذر کی بنا پر تو کیا حکم ہے؟
۲۵۸	حاملہ کی طلاق کے بارے میں:
۲۵۸	اپنی عورت کو زنا کرتے دیکھے تو کیا حکم ہے؟
۲۵۹	بلا تلفظ محض سوچنے سے طلاق نہ ہوگی:
۲۵۹	بلانیت و بدون اضافت طلاق کا حکم:
۲۶۱	طلاق دینے پر مجبور کرنا کیسا ہے؟
۲۶۲	شادی شدہ عورت زنا کرے تو کیا حکم ہے؟
۲۶۲	معتوہ و مجنون کی طلاق معتبر ہے یا نہیں؟
۲۶۲	دبر زوجہ میں وطی سے نکاح باقی رہتا ہے؟
۲۶۳	حالت حمل میں طلاق واقع ہو جاتی ہے یا نہیں؟
۲۶۳	زچگی کے زمانہ میں طلاق واقع ہوتی ہے یا نہیں:
۲۶۳	شوہر کسی شرعی عذر سے طلاق دے تو اس پر جرمانہ لگانا کیسا ہے؟
۲۶۳	والدین طلاق دینے پر مجبور کریں تو ان کی اطاعت کی جائے یا نہیں؟
۲۶۳	بلا وجہ طلاق دینے کی قباحت:
۲۶۵	طلاق کا مضمون مطالعہ کرنے سے طلاق واقع ہوتی ہے یا نہیں؟
۲۶۵	دفع طلاق کے لئے گواہوں کا ہونا شرط نہیں:
۲۶۶	غیر مدخولہ کو طلاق دینے کے بعد شوہر خلوت کا دعویٰ کرے تو کیا حکم ہے:
۲۶۶	طلاق کے وقت بیوی سامنے نہ ہو تو کیا حکم ہے؟
۲۶۷	غلط اقرار سے طلاق واقع ہوگی یا نہیں؟
۲۶۷	شوہر طلاق کا اقرار کر کے منکر ہو جائے تو کیا حکم ہے؟
۲۶۸	جس کو زبردستی نشہ آور چیز پلائی گئی اس کی طلاق کا حکم؟
۲۶۸	مجنون اور معتوہ کی طلاق کا حکم:
۲۶۹	مطلقہ ٹائٹ کو غیر مقلدوں کے فتویٰ کا سہارا لے کر رکھ لے تو ایسے شخص سے قطع تعلق کرنا کیسا ہے؟
۲۷۰	ناحق طلاق دینے پر بایکات (قطع تعلق) کرنا کیسا ہے؟
۲۷۱	اکراہ کی ایک نادر صورت:
۲۷۳	خواب آور گولی کھا کر طلاق دے دے تو طلاق واقع ہوگی یا نہیں؟
۲۷۳	طلاق کی تعداد میں شک ہو جائے تو کیا حکم ہے؟



صفحہ	مضمون
۲۷۵	اضافت معنویہ کی صورت میں طلاق دینا قضاء واقع ہوتی ہے یا صرف قضاء:
۲۷۵	بلاقصور طلاق دینا:
۲۷۶	صرف شرعی شہادت پر طلاق کا فیصلہ کرنا صحیح ہے یا نہیں؟:
۲۷۷	مطلقہ کو اپنے گھر لا کر رکھنا کیسا ہے؟:
۲۷۷	طلاق دینے میں مرد کیوں مختار ہے:
۲۷۹	اگر لفظ طلاق کے بغیر "ایک دو تین" کہے تو کیا حکم ہے؟:
۲۷۹	کیا زانیہ کو طلاق دینا ضروری ہے؟:
۲۸۱	بیوی اور اس کی نند طلاق کا بیان دے اور شوہر کو کسی بات کا یقین نہ ہو تو کیا حکم ہے؟:
۲۸۲	غلط اقرار سے بھی طلاق واقع ہو جاتی ہے:
۲۸۳	عورت تین طلاق سن لے اور شوہر انکار کرے تو اس صورت میں عورت کیا کرے؟:
۲۸۳	عورت کی بدزبانی کی وجہ سے والد بیٹے کو طلاق دینے پر مجبور کرے تو طلاق دینا کیسا ہے؟
	عورت غیر مرد کے ساتھ چلی جائے تو نکاح پر اثر پڑے گا یا نہیں؟
۲۸۴	اب شوہر اسے اپنے ساتھ رکھ سکتا ہے یا نہیں؟:
۲۸۵	شوہر پاگل ہے اور بیوی چار سال سے الگ رہتی ہے:
۲۸۵	عورت نے خود تین طلاق شوہر سے سنی ہے لیکن مرد کو یاد نہیں ہے تو کیا حکم ہے؟:
۲۸۶	طلاق دینے میں غلط نہ کیجئے اور اکٹھی تین طلاق دے کر اپنا گھر برباد نہ کیجئے:
۲۹۰	بوقت ضرورت صرف ایک طلاق پر اکتفا کیجئے ایک دم تین طلاق دے کر اپنا گھر برباد نہ کیجئے:
۲۹۱	صیغہ حال سے بھی طلاق واقع ہوتی ہے صیغہ ماضی ضروری نہیں ہے:
	<b>باب ما يتعلق فی طلاق الصریح</b>
۲۹۳	نکاح سے علیحدہ کرتا ہوں، اور علیحدہ کی ہے۔ اس طرح لکھنے سے کون سی طلاق ہوگی؟:
۲۹۳	طلاق، طلاق، اور تیرے گھر چلی جا، ان الفاظ سے کون سی طلاق ہے؟:
۲۹۳	خدا کے واسطے اس کو طلاق دی اس جملہ سے کون سی طلاق ہوئی؟:
۲۹۴	بجائے طلاق کے "طالع" کہے تو کیا حکم ہے:
۲۹۴	انگریزی میں "ڈائی ورس" DIVORCE تین مرتبہ لکھا تو کتنی طلاق واقع ہوں گی؟:
۲۹۵	اگر لفظ "ایک دو تین" کسی مقام کے عرف میں طلاق ہی کے لئے مستعمل ہو تو کیا حکم ہے؟:
۲۹۶	"میں نے تجھ کو چھوڑ دی" یہ جملہ متعدد بار بولا تو کیا حکم ہے؟:

صفحہ	مضمون
۲۹۷	عورت نے کہا "مجھے طلاق دے دو" شوہر نے کہا "دی" طلاق ہوگی یا نہیں؟:
	<b>باب ما يتعلق بالکناية</b>
۲۹۸۰	عورت کو ماں بہن جیسی کہنا:
۲۹۸	فارغ خطی سے طلاق بائنہ بلا نیت:
۲۹۹	"فارغ خطی" لفظ تین مرتبہ کہنے سے کون سی طلاق ہوئی:
۲۹۹	تعریف طلاق بائن:
۲۹۹	شوہر نے کہا "جب تم مجھ سے چھٹی (علیحدہ) ہونا چاہو تو بچوں کو بدعادی دینا" اس جملہ کا شرعی حکم؟:
۳۰۰	"اب یہ عورت میری بیوی نہیں ہے" اس جملہ کا حکم؟:
۳۰۰	طلاق رجعی عدت کے اندر بھی بائن ہو سکتی ہے؟:
۳۰۰	بیوی کو ماں کہہ دیا تو کیا حکم ہے؟:
۳۰۱	شوہر سے زبردستی طلاق بائن کہلوائی گئی تو واقع ہوئی یا نہیں:
۳۰۱	ہمارا تمہارا کوئی تعلق نہیں، گھر سے نکل جا کہنے سے طلاق پڑے گی یا نہیں؟:
۳۰۳	اب تو اس نفرت کو خدا بھی نہیں مناسکتا کیا اس جملہ سے طلاق پڑ جائے گی؟:
۳۰۳	"مجھے نہیں چاہئے" سے کیا طلاق واقع ہوگی؟:
۳۰۳	"آزاد" کر دی بجکم صریح ہے:
	<b>طلاق معلق</b>
۳۰۴	بیوی شوہر سے جو اچھوڑ دینے پر طلاق کی قسم لے تو کیا حکم ہے؟:
۳۰۴	"اگر تو میری اجازت کی بغیر میکے گئی تو میرے لئے حرام" اس جملہ کا حکم؟:
	(۱) "تیری بہن یا ماں کے گھر جائے تو تین طلاق" اس جملہ کا حکم
۳۰۴	(۲) وقوع شلشہ سے بچنے کی تدبیر:
۳۰۵	"میں سلمیٰ سے جب بھی نکاح کروں اس کو تین طلاق" اس جملہ کا حکم:
۳۰۵	معاہدہ کی خلاف ورزی کرنے پر طلاق کی قسم کھائی تو کون سی طلاق واقع ہوگی؟:
۳۰۶	تین شرطیں پائے جانے پر تین طلاق واقع ہو جائیں گی:
	"میرے گھر واپس مت آنا اگر آئے گی تو سمجھ لے طلاق ہو جائے گی"
۳۰۷	اس جملہ کا حکم اور رجوع کا طریقہ:
۳۰۸	شرطیہ طلاق میں طلاق رجعی واقع ہوتی ہے یا بائن:



## طلاق بالکتابت

- طلاق مکرر بالکتابت صحیح ہے یا نہیں؟ ۳۰۹  
عورت کو طلاق کی اطلاع یا عورت کی منظوری: ۳۰۹  
براہِ ذاک طلاق واقع ہوتی ہے یا نہیں؟ ۳۰۹  
وقوع طلاق کے لئے طلاق نامہ میں دستخط شرط ہے: ۳۱۰  
الفاظ کنایہ خط میں لکھے تو وقوع طلاق کا کیا حکم ہے؟ ۳۱۰  
طلق، طلق، طلق لکھنے سے طلاق ہوگی یا نہیں؟ ۳۱۰  
طلاق حسن کہے مگر طلاق طلاق طلاق لکھ دے تو کیا حکم ہے؟ ۳۱۱  
تو جہاں چاہے پھر سکتی ہے اس جملہ سے کون سی طلاق ہوگی؟ ۳۱۲

## طلاق ثلاثہ

- بغیر نیت طلاق، طلاق، طلاق کہنے سے طلاق واقع ہو جاتی ہے ۳۱۳  
ایک ساتھ تین طلاق دینے کا کیا حکم ہے؟ ۳۱۴  
تین طلاق سے حکم حرمت ثابت ہوتا ہے؟ ۳۱۵  
تبصرہ و تنقید: ۳۱۵  
الفاظ طلاق کے سننے میں شاہدین کا اختلاف ہو تو کیا حکم ہے؟ ۳۱۸  
”تجھے تین طلاق“ اور تجھے طلاق ہے اس طرح کہنے سے کتنی طلاق ہوگی؟ ۳۱۸  
طلاق میں مرد و عورت اختلاف کریں تو کس کی بات قبول کی جائے؟ ۳۱۸  
طلاق ثلاثہ مغالطہ اور شرعی حلالہ: ۳۱۹  
غصہ کی تین طلاق واقع ہوں گی یا نہیں؟ ۳۱۹  
تجھ کو ”ایک طلاق دو طلاق“ اس جملہ کو بار بار دہرایا تو کتنی واقع ہوں گی آپ کا دوسرا فتویٰ: ۳۲۰  
”ایک دو تین طلاق“ اس جملہ کا حکم: ۳۲۱  
ایک مجلس میں دی ہوئی تین طلاقیں باجماع واقع ہو جاتی ہیں اور اسی طرح غصہ کی طلاق بھی واقع ہو جاتی ہے۔ ۳۲۱  
(پہلی حالت): ۳۲۳  
(دوسری حالت): ۳۲۳

- (تیسری حالت): ۳۲۳  
(خلاصہ سوال و جواب): ۳۲۶  
خلاصہ سوال و جواب: ۳۲۷  
”تین طلاق دینے کا بیان“ ۳۲۹  
طلاق ثلاثہ کے متعلق علماء عرب کا ایک اہم فتویٰ ۳۳۱  
مرد نے تین طلاقیں دین عورت نے دوسنی تو کتنی طلاقیں واقع ہوں گی؟ ۳۳۲  
ایک مجلس کی تین طلاقیں: ۳۳۳  
(قرآن، حدیث اور اقوال صحابہ و تابعین کی روشنی میں)  
ایک مجلس کی تین طلاقیں واقع ہونے کا ثبوت احادیث سے ۳۳۵  
غیر مقلدوں کے مستدلات پر ایک نظر  
(۱) حدیث ابن عباس۔ ۳۴۲  
(۲) حدیث رکابہ۔ ۳۴۲  
صحابہ کرام رضوان اللہ علیہم اجمعین کے آثار اور فتاویٰ۔ ۳۴۵  
(۱) خلیفہ راشد حضرت عمر بن خطابؓ کے آثار۔ ۳۴۸  
(۲) خلیفہ راشد حضرت عثمان بن عفانؓ کا فتویٰ۔ ۳۴۹  
(۳) خلیفہ راشد حضرت علی کرم اللہ وجہہ کے آثار۔ ۳۴۹  
(۴) حضرت عبداللہ بن مسعودؓ کے آثار۔ ۳۵۱  
(۵) حضرت عبداللہ بن عباسؓ کے آثار و فتاویٰ۔ ۳۵۲  
(۶) حضرت عبداللہ بن عمرؓ کے آثار۔ ۳۵۶  
(۷) حضرت عبداللہ بن عمرو بن العاصؓ کے آثار۔ ۳۵۸  
(۸) حضرت ابو ہریرہؓ کے آثار و فتاویٰ۔ ۳۵۸  
(۹) ام المؤمنین حضرت عائشہؓ کے آثار۔ ۳۵۹  
(۱۰) ام المؤمنین حضرت ام سلمہؓ کا اثر۔ ۳۶۰  
(۱۱) حضرت مغیرہ بن شعبہؓ کا اثر۔ ۳۶۱  
(۱۲) حضرت عمران بن حصینؓ کا اثر۔ ۳۶۱  
(۱۳) حضرت انسؓ کا اثر۔ ۳۶۱



صفحہ

مضمون

(۱۴) حضرت زید بن ثابتؓ کا اثر۔

(۱۵) حضرت حسن بن علیؓ کا فتویٰ۔

آثار تابعین

(۱) حضرت عبداللہ بن مغفلؓ کا فتویٰ۔

(۲) حضرت قاضی شریح کے فتاویٰ۔

(۳) امام ابراہیم نخعیؒ کے فتاویٰ

(۴) حضرت کچولؒ کا اثر۔

(۵) حضرت قتادہؒ کے آثار۔

(۶) حضرت امام شعبیؒ کے آثار۔

(۷) حضرت امام زہریؒ کے آثار۔

(۸) حضرت امام حسن بصریؒ کے آثار۔

(۹) حضرت سعید بن مسیبؒ۔

(۱۰) حضرت سعید بن جبیرؒ۔

(۱۱) حضرت حمید بن عبدالرحمانؒ کے آثار۔

(۱۲) حضرت مصعب بن سعیدؒ۔

(۱۳) حضرت ابی ملکؒ۔

(۱۴) حضرت عبداللہ بن شدادؒ کے آثار۔

(۱۵) حضرت عطاء بن ابی رباحؒ کا اثر۔

(۱۶) حضرت امام جعفر صادقؒ کا اثر۔

(۱۷) حضرت عمر بن عبدالعزیزؒ کا اثر۔

(۱۸) حضرت امام اعمشؒ کوئی کا اثر۔

(۱۹) امام محمد بن سیرینؒ کا اثر۔

(۲۰) مروان بن حکمؒ کا اثر۔

(۲۱) حضرت امام مسروقؒ کا اثر۔

تجھے فارغ خطی دیتا ہوں، طلاق، طلاق، طلاق، اس جملہ کا حکم:

اللہ کے واسطے تجھے طلاق "تین مرتبہ" کہا تو کیا حکم ہے:

مضمون

صفحہ

باب الایلاء والظهار

بیوی سے کبھی صحبت نہ کرنے کی قسم کھائی تو کیا حکم ہے؟ اور قسم کا کفارہ:

اگر تجھ سے صحبت کروں تو تجھ کو طلاق اس سے ایلاء ہوتا ہے یا نہیں؟

صحبت ترک کر کے عورت کو مثل ماں کے سمجھنا؟

تنسیخ نکاح

نامردی کی حالت میں طلاق "خلع" کر سکتے ہیں؟

مفقود کا شرعی حکم کیا ہے:

غیر مسلم حج تفریق کرے تو کیا شرعاً اس کا فیصلہ معتبر ہے؟

بحالت مجبوری کورٹ سے طلاق لینا کیسا ہے؟

شوہر نہ بلائے اور نہ طلاق دے تو خلاصی کی کیا صورت؟

زوجہ مفقود کے فیصلہ کے لئے کمیٹی کا انتخاب کون کرے؟ اور فیصلہ کا طریقہ کار کیا ہے؟

شوہر عینین اور متعنت ہو تو عورت کیا کرے؟

شوہر شیعہ بن جائے تو تفریق ضروری ہے یا نہیں؟

شوہر نہ طلاق دے اور نہ حقوق زوجیت ادا کرے تو اس سے خلاصی کی کیا صورت ہے؟

زوجہ مفقود کے حق میں غیر مسلم حج کا فیصلہ معتبر ہے یا نہیں؟

شوہر مجنون ہو جائے تو عورت کیا کرے؟

نسبندی کرانے سے عورت کو تفریق کا حق حاصل ہوگا یا نہیں؟

شوہر نامرد ہو تو کیا حکم ہے؟

عورت طلاق مغلطہ کا دعویٰ کرے شوہر منکر ہو اس صورت میں شرعی پچائیت کو

نکاح فسخ کرنے کا حق حاصل ہے یا نہیں؟

کورٹ صرف عورت کی درخواست پر فسخ نکاح یا طلاق کا فیصلہ کر لے تو شرعاً معتبر ہے یا نہیں؟

زوجہ متعنت سے عورت کس طرح چھٹکارا حاصل کر سکتی ہے؟

المرأة بالقاضی کی وضاحت:

زوجہ مفقود کی درخواست کے بعد ایک سال انتظار ضروری ہے یا نہیں اور

اس ایک سال کی ابتداء کب سے شمار کی جائے؟

نمبر کے بہاؤ میں ایک شخص بہہ گیا اس کے بعد اسے بہت تلاش کیا مگر اس کے زندہ ہونے یا



صفحہ

مضمون

مر جانے کا کچھ پتہ نہ چلا تو اس صورت میں اس کی بیوی کیا کرے؟

۳۸۷

غیر مسلم حج کا فسخ نکاح کا فیصلہ معتبر نہیں ہے؟

۳۸۹

شوہر شیعہ ہو جائے تو کیا حکم ہے؟

۳۸۹

## باب الرجعة

تین طلاق کے بعد رجوع کر سکتے ہیں یا نہیں؟

۳۹۱

حدیث رکنا:

۳۹۵

مہر کے عوض طلاق دے تو رجعت صحیح ہے یا نہیں؟

۳۹۷

دو طلاق صریح میں تجدید نکاح ضروری ہے یا نہیں؟

۳۹۷

ایک طلاق نامہ اور اس کا حکم:

۳۹۸

حالت نشہ میں طلاق دے تو ہوگی یا نہیں؟

۱

مخاطبت سے پہلے طلاق دے تو کیا حکم ہے؟

۱

اگر ایک طلاق دے کر رجوع کر لیا تو یہ طلاق محسوب ہوگی؟

۳۹۹

حلالہ کی شرعی صورت:

۱

شوہر ثانی سے بلا دخول طلاق دینے کی شرط پر نکاح کرنے حکم؟

۴۰۰

آٹھ سال کے بعد زوج ثانی صحبت نہ کرنے کا بیان دے تو حلالہ معتبر ہوگا یا نہیں؟

۴۰۰

مرتد ہونے سے مطلقہ ثلاثہ حلال ہوگی یا نہیں؟

۴۰۰

شرعی حلالہ کی ایک صورت:

۴۰۱

شرعی حلالہ کسے کہتے ہیں؟

۴۰۲

بہنوئی سے نکاح کرنے سے حلالہ صحیح ہوگا یا نہیں؟

۴۰۲

تجھے ہمیشہ کے لئے تین طلاق کہنے کے باوجود حلالہ سے عورت حلال ہو جائے گی:

۴۰۳

## باب العدت

عدت گزارنے کا محل و موقع کون سا:

۴۰۴

استقاط حمل سے عدت ختم ہوتی ہے یا نہیں؟

۴۰۴

نومسلمہ کے ساتھ نکاح کے لئے عدت شرط ہے یا نہیں؟

۴۰۴

منکوحہ زانیہ حاملہ سے زانی کا نکاح کب ہو سکتا ہے؟

۴۰۵

عدت کی مدت:

۴۰۶

مضمون

صفحہ

شبہ یا تہمت کی بناء پر طلاق دی ہوئی عورت کا نان و نفقہ زمانہ عدت کا!:

۴۰۶

جس کو خلوت سے پہلے طلاق دی گئی ہے اس پر عدت ہے یا نہیں؟

۴۰۷

حاملہ کی عدت کس طرح ہے؟

۴۰۸

مطلقہ حاملہ کی عدت اور نفقہ:

۴۰۹

حلالہ اور عدت:

۴۱۰

طلاق کے بعد کا حیض عدت میں شمار ہوگا یا نہیں؟

۴۱۱

تنگ دست عورت پر بھی عدت وفات لازم ہے:

۴۱۱

عدت وفات میں پاگل بیوہ کا گھر سے باہر جانا:

۴۱۱

عدت وفات میں عورت سفر کر سکتی ہے یا نہیں؟

۴۱۲

ممدۃ الطہر کی عدت کتنی ہے؟

۴۱۳

شوہر سے دو برس تک جداری تو اس مدت کا شمار عدت میں ہوگا یا نہیں؟

۴۱۳

طلاق کے بعد تین ماہ گزار کر نکاح کرنا:

۴۱۴

مطلقہ ثلاثہ سے عدت کے زمانہ میں صحبت کر لی:

۴۱۴

جہلی من الزنا سے استقاط کے بعد وطی جائز ہے یا نہیں؟

۴۱۴

مجبوری کی وجہ سے دوسرے قصبہ میں عدت گزارنا:

۴۱۵

ممدۃ الطہر کی عدت کی تحقیق:

۴۱۵

حیض کی مدت سے کم خون آئے تو عدت پوری ہوگی یا نہیں؟

۴۱۶

مطلقہ مغالطہ اپنے شوہر کے گھر عدت گزارے تو کیسا ہے؟

۴۱۶

زوجہ مفقود کے مرافعہ کے بعد انتظار اور حکم بالموت یا فسخ نکاح کے

۴۱۷

بعد عدت ضروری ہے یا نہیں؟

۴۱۷

(۱) نامرد کی مطلقہ پر عدت لازم ہے یا نہیں؟ (۲) عدت میں کن چیزوں سے بچنا چاہئے؟

۴۱۹

غیر مقلدین کے فتویٰ کا سہارا لے کر مطلقہ ثلاثہ کو رکھ لیا پھر تنبیہ ہونے پر

۴۲۱

مفارقت اختیار کی تو عدت کا کیا حکم ہے؟

۴۲۱

(۱) وفات کی عدت کب سے شروع ہوتی ہے اور کتنی مدت ہے؟ (۲) عدت چاند کے

۴۲۲

اعتبار سے گزارنا ہے یا دنوں کے شمار سے (۳) عدت کے دوران غیر محرم سے بات کرنا؟

۴۲۲

(۴) عدت میں آسمان سے پردہ کرنا:

۴۲۳

عدت میں عورت کو ہسپتال میں داخل کرنا:

۴۲۳



صفحہ	مضمون
۲۲۳	عدت میں داماد اپنی خوش دامن سے بات کر سکتا ہے یا نہیں؟
۲۲۴	شوہر کی وفات کے بعد بیوہ شوہر کی لاش کے ساتھ دوسری جگہ منتقل ہوگئی تو عدت کہاں پوری کرے؟
۲۲۵	چار سال تک شوہر اور بیوی علیحدہ رہے اس کے بعد شوہر نے طلاق دے دی تو عدت لازم ہوگی یا نہیں؟
۲۲۶	عدت میں مطلقہ زنا سے حاملہ ہوگئی تو اس کی عدت کب پوری ہوگی؟ اور زانی بچہ پیدا ہونے سے پہلے اس سے نکاح کر سکتا ہے یا نہیں؟
۲۲۶	دوسرا فتویٰ:
۲۲۷	عدت میں طلاق دی جائے تو اس کی عدت کب پوری ہوگی؟
۲۲۷	مطلقہ مغلطہ پر سوگ ضروری ہے یا نہیں؟
۲۲۷	ماں عدت کے زمانے میں اپنے بیٹے کے نکاح میں کس طرح شرکت کرے؟
۲۲۸	طلاق حسن کے مطابق طلاق دی اس میں عدت کب پوری ہوگی؟
۲۲۸	تمن طلاق والی عورت عدت کہاں گزارے گی؟
۲۲۹	عورت عدت کس مکان میں گزارے گی؟
۲۳۰	مدت وفات کے دوران غیر ملک کی شہریت باقی رکھنے کے لئے وہاں کا سفر کرنا:
۲۳۱	مطلقہ عورت کا عدت ختم ہونے کا دعویٰ قسم کے ساتھ تسلیم کیا جاسکتا ہے اگر مدت میں امکان ہو:
۲۳۱	عورت کا بیان
۲۳۱	”تجھے لڑکی پیدا ہوئی تو تجھے تمن طلاق“ کہا اور لڑکی پیدا ہوئی تو عدت وضع حمل ہے یا حیض؟
	<b>باب النفقہ</b>
۲۳۲	زمانہ عدت کے نفقہ و لباس کے متعلق شرعی حکم:
۲۳۳	ناشرہ کا نفقہ واجب ہے یا نہیں؟
۲۳۴	عورت اپنے میکہ میں عدت گزارے تو عدت کے خرچہ کا مطالبہ کر سکتی ہے یا نہیں؟
۲۳۵	شرعی قانون کے خلاف نفقہ کا مطالبہ کرنا کیسا ہے؟
۲۳۵	عورت سفر میں جانے سے انکار کرے تو وہ نفقہ کی حق دار ہے یا نہیں؟
۲۳۵	چچا اور ماں ہے تو چچو نے بچہ کا نفقہ کس پر ہے؟
۲۳۶	مطلقہ عورت کے لئے تادم حیات یا تانکاح ثانی شوہر پر نفقہ لازم کرنا کیسا ہے؟
۲۳۹	عدت کے بعد مطلقہ کا نفقہ شرعاً ثابت نہیں ہے:

صفحہ	مضمون
۲۲۳	(۱) بچہ کی ماں، دادا دادی اور چچا ہیں اور بچہ کا نفقہ کس پر واجب ہے؟
۲۲۵	(۲) بیوہ کا باپ ہے تو باپ پر اس کا نفقہ واجب ہے یا نہیں؟
۲۲۶	عورت گذرے ہوئے زمانہ کے نفقہ کا مطالبہ کر سکتی ہے یا نہیں؟
۲۲۶	تیسرا فتویٰ:
۲۲۶	بچوں کی ماں دادا چچا موجود ہوں تو ماں پر بچوں کا نفقہ واجب ہے یا نہیں؟
۲۲۷	(۱) گھریلو کام اور کھانا پکانا عورت پر لازم ہے یا نہیں؟
۲۲۷	(۲) ضعیفہ والدہ اور معذور بھائی بہن کا نفقہ کس پر لازم ہے؟
۲۲۷	زمانہ عدت کا نفقہ شوہر پر لازم ہے:
۲۲۸	عورت کا عدت کے بعد بچوں پر خرچ کرنے کی نیت سے رقم لینا کیسا ہے؟
۲۲۹	عدت اور نکاح ثانی ہونے تک کا خرچ وصول کرنے کے لئے کورٹ میں مقدمہ دائر کرنا
۲۵۰	زمانہ عدت میں عورت بیمار ہو جائے تو دوا کا خرچ شوہر کے ذمہ لازم ہے یا نہیں؟
۲۵۰	شوہر کے مار پیٹ کی وجہ سے عورت زخمی ہوئی پھر عدت طلاق دے دی تو علاج کا خرچ شوہر پر لازم ہے یا نہیں؟
۲۵۰	بچہ کا نفقہ کس پر ہے؟
۲۵۱	<b>باب الحضانہ</b>
۲۵۲	بچہ کی ترتیب کا حق والدہ کے لئے کب تک ہے؟
۲۵۲	عورت میکہ میں عدت گزارے تو چچو نے بچوں کا نفقہ کس کے ذمہ ہے؟
۲۵۳	باپ لڑکے کو والدہ کے پاس سے کب لے سکتا ہے؟
۲۵۳	بدکار عورت کو طلاق دینا مہر اور بچوں کی پرورش:
۲۵۴	حضانہ وغیرہ کے حقوق مختلف کی تحقیق:
۲۵۶	(۱) ماں کو بچہ کی پرورش کرنے پر مجبور کرنا (۲) ولادت کا خرچہ کس کے ذمہ ہے؟
۲۵۸	پرورش کے زمانہ میں باپ اپنی بیٹی سے ملنا چاہے تو ملاقات کا موقع دینا چاہئے:
۲۵۸	عورت بچہ کے غیر محرم سے نکاح کر لے تو پرورش کا حق ختم ہو جاتا ہے:
۲۵۸	(۱) مطلقہ بیوی سے چھوٹا لڑکا ہے وہ ماں کے پاس کب تک رہے گا؟
۲۵۸	(۲) ایک دو یوم کے لئے اس کو باپ کے یہاں لانا:
۲۵۸	بچہ کی پرورش کا حق کس کو ہے؟ اور کب تک ہے؟ کیا باپ کی مرضی کے خلاف ماں



## مضمون

صفحہ

اپنے پاس بچہ رکھ سکتی ہے؟

## باب النسب

غلطی سے رضاعی بھانجی سے نکاح ہو گیا تو کیا کرے اولاد ثابت النسب اور وارث ہوگی یا نہیں؟

۳۶۱

شوہر کے انتقال کے پانچ سال بعد بچہ پیدا ہوا تو کیا حکم ہے؟

۳۶۱

میاں بیوی میں دس سال جدائی رہی تو بچہ ثابت النسب ہوگا؟

۳۶۲

غلطی سے رضاعی بھتیجی سے نکاح ہو گیا تو کیا حکم ہے؟ اولاد ثابت النسب ہوگی یا نہیں؟

۳۶۳

بے خبری میں ایسی خالہ زاد بہن سے نکاح کر لیا جو رضاعی بھانجی ہوتی ہے، اس سے اولاد بھی

۳۶۴

ہوئی، اب کیا کرے؟

## کتاب الحج

## حج میں تاخیر:

(سوال ۱) حج میں تاخیر کرنے سے آدمی گنہگار ہوگا یا نہیں؟

(الجواب) حج فرض ہونے کے بعد وقت ملنے پر بھی بلا عذر شرعی پہلے ہی سال حج کے لئے نہ گیا تو سخت گنہگار اور سزا کا مستحق ہوگا۔ پھر اگر زندگی میں ادا کرے گا تو تاخیر کرنے کا گناہ معاف ہو جائے گا گنہگار نہ رہے گا۔

على الفور في العام الاول عند الشافي واهل الروايتين عن الامام ومالك واحمد فيفسق وتروى شهادته بتأخيرته اي سنينا..... ولذا اجمعوا..... الخ فقط والله تعالى اعلم بالصواب

حج یوم جمعہ کو حج اکبری کہنا صحیح ہے :

(سوال ۲) امسال یوم جمعہ کو حج ہوا ہے۔ اس لئے لوگ حج اکبری کہتے ہیں، کیا یہ درست ہے؟

(الجواب) بے شک! جمعہ کے دن کے حج کی بڑی فضیلت وارد ہے، معتبر کتابوں میں ہے کہ جمعہ کا حج سترہ درجہ

افضل ہے، در مختار میں ہے۔ لو قفة الجمعة مزينة سبعين حجة ويغفر فيها لكل فرد (ج ۲ ص ۳۲۸)

کتاب اسرار الحج) وقال بعض السلف اذا وافق يوم عرفة يوم الجمعة غفر لكل اهل عرفة وهو

افضل يوم في الدنيا الخ (احياء العلوم ج ۱ ص ۳۳۷ ايضاً) لیکن یاد رہے کہ جمعہ کے حج کو حج اکبری کہنا

معتبر صحیح نہیں ہے۔

## حجاج کرام کا استقبال:

(سوال ۳) لوگ حجاج کرام کے استقبال کے لئے آبادی سے باہر تک یا اسٹیشن پر پہنچتے ہیں اس کی کوئی اصل ہے یا

نقض رواج؟

(الجواب) حجاج کرام کا استقبال کرنا کار ثواب ہے۔ حضرت ابن عمر رضی اللہ عنہما سے روایت ہے کہ آنحضرت ﷺ

نے فرمایا کہ جب تم کسی حاجی سے ملو تو سلام کرو اس سے مصافحہ کرو اور اپنے لئے دعائے مغفرت کراؤ اس سے پہلے کہ

گھر پہنچ جائے بے شک وہ بخشے ہوئے ہیں۔

اور حضرت حسنؓ سے روایت ہے کہ جب حاجی حج کے لئے روانہ ہوں تو ان کو وداع (چھوڑنے) کے لئے

جاؤ۔ اور دعائے خیر کے لئے ان سے تلقین (درخواست) کرو اور جب حج سے آئیں تو ان سے ملو اور مصافحہ کرو قبل اس

کے کہ دنیاوی کاروبار میں لگ کر وہ گناہ میں مبتلا ہو جائیں بے شک ان کے ہاتھ میں برکت ہے۔ آنحضرت ﷺ نے

دعا فرمائی اللھم اغفر للحاج وللمن استغفر له الحاج (۱) اللہ حاجی کی مغفرت فرما اور اس کی بھی جس کے حق

میں حاجی دعائے مغفرت کرے (احیاء العلوم ج ۱ ص ۳۲۸) (۱)

البتہ اس جواز کو لازمی سمجھنا جائز ہے موقع ملے تو چلے جائے نہ بنائے والوں پر تکمیر نہ کیا جائے۔



لیکن عورتوں کا گاؤں اور آبادی سے باہر نکلنا یا اسٹیشن پر جانا مذموم اور معیوب ہے۔ مجالس الابرار میں ہے۔  
(ومن منکر اثمهم ايضاً خروج النساء عند ذهابهم وعند مجيئهم فان الواجب على المرأة قعودها في بيتها وعدم خروجها من منزلها وعلى الزوج منعها عن الخروج ولو اذن لها كان عاصياً الخ.)

یعنی حجاج کرام کے جاتے اور لوٹتے وقت ان کو رخصت کرنے اور ان کا استقبال کرنے کے لئے عورتوں کا نکلنا معیوب ہے ان کو تو گھر میں ہی ٹھہرے رہنا چاہئے۔ اگر مرد منع نہ کریں تو وہ بھی گنہگار ہوں گے۔ (ص ۱۳۵) فقط واللہ اعلم بالصواب۔

حج ادا نہ کرنے والے کو یہودی اور نصرانی کیوں کہا گیا؟

(سوال ۳) حدیث شریف میں حج نہ ادا کرنے والے کو یہود و نصاریٰ سے کیوں تشبیہ دی گئی؟  
(الجواب) حج اسلامی عبادت کا چوتھا رکن ہے، نیز فرض عین ہے، اس کی فرضیت کا منکر کافر ہے اور عمل نہ کرنے والا سخت گنہگار ہے۔ حضرت علی سے روایت ہے کہ آنحضرت ﷺ نے فرمایا:-

من ملك زاداً اور احلة تبلغه الى بيت الله لم يحج فلا عليه ان يموت يهودياً او نصرانياً.

یعنی جس کے پاس زاد اور احلہ (خوراکی اور سواری کا خرچ) مہیا ہو گیا (جو اس کو بیت اللہ تک پہنچا سکے) پھر بھی اس نے حج نہ کیا تو عجب نہیں کہ وہ یہودی یا نصرانی ہو کر مرے (ترمذی شریف ص ۱۰۰)  
حضرت شاہ ولی اللہ محدث دہلوی رحمۃ اللہ علیہ حدیث مذکور نقل کر کے حج ادا نہ کرنے والے کو یہودی اور نصرانی کے ساتھ تشبیہ دینے کی وجہ تحریر فرماتے ہیں۔

وانما شبه تارك الحج باليهود والنصراني وتارك الصلوة بالمشرك لان اليهود والنصارى يصلون ولا يحجون ومشركوا العرب يحجون ولا يصلون.

یعنی تارک حج کو یہود و نصاریٰ کے ساتھ اور تارک نماز کو مشرک کے ساتھ اس لئے تشبیہ دی گئی کہ یہود و نصاریٰ نماز پڑھتے تھے لیکن حج نہیں کرتے تھے اور مشرکین عرب حج کرتے تھے نماز نہیں پڑھتے تھے (حجۃ اللہ البالغہ ج ۲ ص ۱۸۵ ابواب الحج، زجر تارک الحج مع الاستطاعة)

حضرت عمر رضی اللہ عنہ ایسے شخص کے متعلق فرماتے تھے ماہم بمسلمین ماہم بمسلمین تفسیر ابن کثیر تحت قوله لله على الناس حج البيت الخ ص ۳۸۶ ذایسے لوگ مسلمان نہیں ہو سکتے۔ ایسے لوگ مسلمان نہیں ہو سکتے) اور فرماتے کہ لا يحوز الصلوة على الميت المستطيع الذي لم يحج اليه ميتاً کی جس نے باوجود استطاعت کے حج نہ کیا ہو نماز جنازہ نہ پڑھی جائے۔

حضرت سعید ابن زبیر، ابراہیم نخعی، حضرت مجاہد اور حضرت طاؤس وغیرہ بہت سے محدثین اور بزرگوں کا یہی فتویٰ ہے کہ ایسے گنہگار شخص کی نماز جنازہ نہ پڑھی جائے (وقال سعيد بن جبير لو مات جاري وله مسيرة

ولم يحج لم اصل عليه تفسير قرطبي. تحت والله على الناس حج البيت ج. ۴ ص ۹۹)  
لہذا جس پر حج فرض ہو جائے ادائیگی میں کوتاہی اور سستی نہ کرے کیا خبر ہے موت آجائے یا غفلت بن جائے اور فریضہ حج سر پر رہ جائے۔ اسی لئے آنحضرت ﷺ نے ہدایت فرمائی ہے کہ "من اراد الحج فليتعجل"  
جو حج کا ارادہ رکھتا ہو (یعنی جب حج فرض ہو جائے) تو جلدی کرنا چاہئے (ابو داؤد ج ۱ ص ۲۴۹ بحوالہ زحاجة المصابيح كتاب المناسك ج ۲ ص ۹۲) فقط واللہ اعلم بالصواب.

حج کی ادائیگی میں تاخیر کرے تو کیا حکم ہے :

(سوال ۵) جس سال حج فرض ہوا اسی سال حج میں جانا ضروری ہے؟ اگر ایک سال مؤخر کر کے جائے تو کیا حکم ہے؟  
(الجواب) جس پر حج فرض ہو جائے اس پر ضروری ہے کہ جس قدر ممکن ہو جلد ادا کرے اگر پہلے برس حج نہ ادا کیا گیا اور رہ گیا تو گنہگار ہوگا اور حج فرض ہوتے ہی پہلے برس ادا نہ کیا دوسرے یا تیسرے سال ادا کیا اس کے بعد مر گیا یعنی حج کر کے مرا تو گنہگار نہ ہوگا۔ (حوالہ پہلے سوال کے جواب میں دیکھ لیا جائے۔ مرتب)

تندرست ہونے کے بعد حج ادا کرے تو کون سا حج ہوگا:

(سوال ۶) ایک بیمار آدمی نے کہا۔ کہ میں اچھا ہوا جاؤں تو میں خدا کے لئے حج کو جاؤں گا۔ اب خدا پاک نے شفاء دی ہے تو اب وہ حج کو گیا ہے تو اس کا یہ حج فرض ادا ہوا یا نفل یا نذر وغیرہ؟  
(الجواب) صورت مسئلہ میں اگر اس نے اپنا فرض حج ادا نہ کیا ہو اور نفلی حج کی نیت بھی نہیں ہے۔ تو حج فرض ادا ہوا (فتاویٰ اسعدیہ) میں ہے۔ ولو قال ان برئت من مرضي هذا فله على ان احج فبرئ فحج اجزاء من حجة الاسلام لان الغالب من امور الناس انهم يريدون بهذا الكلام حجة الاسلام (ج ۱ ص ۲۲)

قرض لے کر حج کے لئے جانا:

(سوال ۷) زید کے پاس پچاس ہزار روپے ہیں لیکن اس نے یہ رقم بکرو قرض دے رکھی ہے، زید حج کے لئے جانا چاہتا ہے تو زید عمر سے قرض لے کر حج کے لئے جاسکتا؟ مینواتو جروا۔  
(الجواب) جب زید کو یقین ہے کہ عمر کی رقم ادا کر دوں گا تو بقدر ضرورت قرض لے کر جائے اور اپنا فرض حج ادا کرے، مگر کو اطمینان دلا یا جائے زندگی کا بھروسہ نہیں اس لئے عمر کو اس کی رقم مل جائے ایسا انتظام کر جائے۔<sup>(۱)</sup>  
فقط واللہ اعلم بالصواب.

غیر شادی شدہ حج کر سکتا ہے یا نہیں:

(سوال ۸) ہم اس سال اپنے بڑے بھائی کو حج بیت اللہ کے لئے بھیجنا چاہتے ہیں ان کی عمر اڑتالیس سال ہے ان کی شادی نہیں ہوئی ہے تو ان کو حج کے لئے جانے کی اجازت ہے یا نہیں؟ مینواتو جروا۔

(۱) وقالوا لو تم الحج حتى اتلف ماله وسعه ان يسفرض ويحج در مختار مع الشامی كتاب الحج ج ۲ ص ۱۹۲



(الجواب) صورت مسئلہ میں جب حج فرض ہو چکا ہے ہے تو حج کرنا ضروری ہے تاخیر موجب گناہ ہے شادی کا موقع ہو تب شادی بھی کر لی جائے، (۱) فقط و الله اعلم بالصواب۔

### سفر حج میں تجارت

(سوال ۹) حاجی راستہ میں تجارت کرتا ہے اور مکہ پہنچ کر بھی تو کوئی حرج ہے؟

(الجواب) حدیث انما الاعمال بالنیات مشہور ہے۔ یعنی اعمال کا دار مدار نیت پر ہے۔ اب یہ تو نہ ہونا چاہئے کہ اصل مقصد تجارت ہو اور حج ضمناً اور برائے نام ہو۔ اس صورت میں اگرچہ فرض ادا ہو جائے گا۔ یعنی نہ کرنے کا گناہ اس پر نہیں رہے گا مگر ثواب کی توقع بھی بے محل ہے اور اگر حج اور تجارت دونوں مقصود ہیں تو اس میں اخلاص کی کمی ہے لہذا ثواب کم ملے گا۔ تیسری صورت یہ ہے کہ اصل مقصد پورے جذبہ کے ساتھ حج ہے وہ حج کے لئے ہی جا رہا ہے اور ضمنی طور پر کچھ سامان بھی ساتھ لے لیتا ہے کہ کہیں بک جائے گا تو کچھ دام مل جائیں گے۔ یا راستہ میں یا حج کے موقع پر کوئی تجارتی کام کر لیتا ہے جس سے نفع مل جائے تو اس صورت میں ثواب میں بھی کمی نہیں ہوگی۔ اللہ تعالیٰ کا ارشاد ہے۔ لیس علیکم جناح ان تبغوا فضلا من ربکم (سورۃ بقرہ ع ۲۶) (۲) کچھ گناہ نہیں تم پر کہ تلاش کرو فضل اپنے رب کا۔

### بچے قابل نکاح ہوں تو والدین حج کر سکتے ہیں یا نہیں :

(سوال ۱۰) لڑکا اور لڑکی قابل نکاح ہو گئے ہیں لوگوں کا کہنا ہے کہ جب تک ان کی شادی نہ ہو جائے والدین پر حج فرض نہیں یہ اعتقاد صحیح ہے؟

(الجواب) جب حج فرض ہو گیا تو حج کے لئے جانا ضروری ہے۔ عام ازیں کہ اولاد کی شادی ہوئی ہو یا نہ ہوئی ہو، نہ جانے پر گنہگار ہوگا۔ اولاد کی شادی کرائے بغیر حج فرض نہیں ہوتا اور حج کے لئے نہیں جاسکتا، یہ اعتقاد درست نہیں۔ (۳) فقط و الله اعلم۔

### فریضہ حج کو ادا نہ کرے تو کیا حکم ہے :

(سوال ۱۱) حج فرض ہونے کے بعد حج نہ کرے تو کیا وعیدیں آئی ہیں۔

(الجواب) ایسے شخص کے لئے آنحضرت ﷺ کا ارشاد ہے۔ من لم یمنعه من الحج حجة ظاہرة او سلطان جائز او مرض حابس فمات ولم یحج فلیمت از شاء یهود یا وان شاء نصرانیا۔ رواہ الدارمی عن

(۱) حج کے شرائط میں سے شادی ہونا شرط نہیں بلکہ غیر شادی شدہ بھی حج کر سکتا ہے عن ابن عباس قال ان النبی صلی اللہ علیہ وسلم لقی ركبنا بالروحاء فقال من القوم قالوا المسلمون فقالوا من انتم قال رسول الله فرفعت اليه امرأ صبا فقالت الیہذا حج قال نعم ولك اجر رواہ مسلم مشکوٰۃ کتاب المناسک ص ۲۲۱۔

(۲) وتحرید السفر من التجارة احسن ولو اتجر لا ینقض نوابہ کالغازی اذا اتجر (بحر الرائق کتاب الحج ج ۲ ص ۳۰۹)۔

(۳) اگر اوقات حج سے پہلے میے آگئے تو نکاح کر لے حج فرض نہیں اگر اوقات حج میں میے آگئے ہیں تو حج فرض ہو گیا ہے حج کی ادائیگی اب لازم ہے وفی الاشیاء معہ الف وخاف العزوبة ان کان قبل الخروج اهل بلدة فله التزوج ولو وقته لرفقه الحج درمختار مع الشامی کتاب الحج ج ۲ ص ۱۹۸۔

ابی امامۃ (ز جاجة المصابیح ج ۲ ص ۹۵، ۹۴ کتاب المناسک) یعنی حج فرض ہونے کے بعد کوئی ایسی رکاوٹ جو مجبور کر دے یا ظالم بادشاہ کی طرف سے قید، بند یا شدید مرض جس کی بنا پر سفر ناممکن ہو جائے ایسی رکاوٹ کے بغیر اگر حج نہ کرے تو برابر ہے کہ وہ یہودی ہو کر مرے یا نصرانی ہو کر مرے یعنی خاتمہ بالخیر نہ ہونے کا اندیشہ ہے (معاذ اللہ) لہذا حج فرض ہوتے ہی بلا تاخیر اسی سال حج ادا کرنے کی کوشش کرے۔ ممکن ہے کہ موت آجائے یا کسی عذر کی بناء پر حج سے محروم ہونا پڑے۔ چنانچہ آنحضرت ﷺ نے تاکید فرمادی من اراد الحج فلیتعجل رواہ ابو داؤد عن ابن عباس یعنی جو حج کا ارادہ رکھے تو اس کو جلدی کرنی چاہئے۔ (ز جاجة المصابیح ج ۲ ص ۹۲ کتاب المناسک)

### حج کن حالتوں میں فرض ہے اور کب نہیں :

(سوال ۱۲) حج کس پر فرض ہے، یعنی کس حالت میں حج کرنا ضروری ہے، ایسے کون مواقع ہیں کہ جن کے عارض ہونے سے حج ملتوی کیا جاسکتا ہے؟ بیوا تو جروا۔

(الجواب) حج ہر ایسے مسلمان پر فرض ہے جو آزاد، عاقل، بالغ اور تندرست ہو اور اس کے پاس حوائج اصلیہ (یعنی رہنے کا گھر، لباس، نوکر، سواری، دھند داری اور گھریلو اور زراعت کا سامان اور قرض وغیرہ کو چھوڑ کر) اتنا مال ہو کہ عادت اور حیثیت کے مطابق توشہ خانہ کعبہ جانے آنے کے خرچ کے لئے کافی ہو اس کے علاوہ جن متعلقین کا خرچ اس کے ذمہ واجب ہے وہ ان کو دیا جاسکے، راستہ کا مامون ہونا اور عورت کے لئے محرم کا ہونا بھی شرط ہے۔ (۱) جن اعذار کے درپیش ہونے سے حج ملتوی کیا جاسکتا ہے وہ یہ ہیں (۱) مفلس ہو جانا (۲) ظالم حاکم کا خوف (۳) قید خانہ میں جانا (۴) راستہ کا غیر مامون ہونا (۵) مرض جس کی وجہ سے سفر نہ کر سکے (۶) عورت کے ساتھ شوہر یا محرم نہ ہو (۷) عورت عدت میں ہو۔ (۲) ان اعذار سے حج ملتوی کر سکتے ہیں۔ لیکن اعذار کے دور ہو جانے پر خود کو حج کے لئے جانا ضروری ہے۔ ورنہ حج بدل کی وصیت لازم ہے۔ زیادہ تفصیل کے لئے کتب حج کا مطالعہ فرمائیں۔

### اجمیر کے سات چکر کاٹ لینے سے حج نہیں ہوتا :

(سوال ۱۳) اس طرف جہلا، میں یہ بات مشہور ہو رہی ہے کہ حضرت خولجہ معین الدین چشتی کے مزار کی سات برس تک زیارت کرنے والے کے ذمہ سے فریضہ حج ساقط ہو جاتا ہے۔ خانہ کعبہ جانے کی ضرورت نہیں۔ یہ اعتقاد خطرناک گمراہی اور جہالت پھیلانے والا ہے۔ بعض حضرات کا ایسا اعتقاد نہیں اس پر روشنی ڈال کر شرعاً خلاصہ فرمائیے۔ بیوا تو جروا۔

(۱) وشروط فریضتہ ثمانية على الاصح الاسلام والعقل والبلوغ والحرية والقدرة على الزاد ولولمكة بنفقة وسطو القعدة..... القدرة فاضلة عن نفقته ونفقة عياله الى حين عودة عما لا بد منه كالتمنول والثالة والاث المحتضين وقضاء الدين وشروط الوجوب الاداء خمسة على الاصح صحب البدن وزوال المانع الحسى عن الذهاب للحج وامن الطريق وعدم قيام العدة وخروج محرم، نور الايضاح اول كتاب الحج ص ۱۶۳۔

(۲) وشرعاً منعه عن ركن اذا حضر بعد وامر ض او موت محرم او هلاك بنفقة قال فى الشامية تحت قوله او هلاك بنفقة تنمة، فراد فى اللباب مما يكون به محصرا امور آخر منها العدة ومنها لو ضل عن الطريق ومنها منع الزوج زوجته اذا احرمت بنفل بلاذنه درمختار مع الشامی باب الا حصار ج ۳ ص ۳۱۹۔



(الجواب) اصطلاح شریعت میں نبی برحق ﷺ کی ہدایت و فرمان کے مطابق حق جل شانہ کی تابعداری اور فرمانبرداری کا نام اسلام ہے۔ اور ارکان اسلام پانچ ہیں (۱) کلمہ شہادت (۲) نماز (۳) زکوٰۃ (۴) روزہ (۵) حج بیت اللہ۔ ہر ایک رکن اپنی جگہ قائم اور اٹل ہے۔ ایک دوسرے کا قائم مقام نہیں ہو سکتا۔ مثلاً بجائے نماز کے زکوٰۃ و صدقات اور زکوٰۃ کے بجائے روزہ اور بجائے صوم کے حج تا کافی ہے۔ مزید اینکه ہر ایک رکن اصول و قوانین کے مطابق عمل میں لانا ضروری ہے اپنی عقل و خواہش کے مطابق عمل میں لانا جائز نہیں ہے۔ مثلاً قربانی کے لئے دس روپے کا جانور ذبح کرنے کے بجائے بیزار روپے خیرات کر دینا قربانی کے مثل نہیں ہے نیز جو جانور قربانی کے لئے شریعت نے تجویز فرمائے ان کو چھوڑ کر (خلاف شرع) ہزار ہا جانور ذبح کرنا قربانی کے لئے کافی نہیں ہے۔

حج اسلام کا بابرکت رکن ہے، اسلامی شعار ہے، فرض عین ہے، اس کا منکر کافر ہے پوری دنیا میں صرف ایک ہی جگہ مکہ مکرمہ میں سال میں ایک ہی مقررہ وقت پر ماہ ذی الحجہ میں ادا کیا جاتا ہے۔ کسی دوسری جگہ اصل حج تو درکنار اس کی نقل کرنا بھی حرام ہے۔

کتاب "نصاب الاحساب" میں ہے روى فى الاخبار ان قوماً خرجوا على هيئة الحجاج الى زيارة بيت المقدس فردهم عمرو ضربهم بالدرة قال لهم تريدون ان تجعلوا بيت المقدس كالمسجد الحرام وانما فعل ذلك عمر لانهم فعلوا فعلاً محدثاً ولا يجوز لا حد فى دار الاسلام ان يشتغل بالمحدثات (من تواريخ الكفاية الشيعية) (باب ۲۳ ص ۶۰ قلمی) یعنی چند لوگ حجاج کی شکل میں بیت المقدس کی زیارت کے لئے نکلے تو حضرت عمرؓ نے ان کو روک دیا اور کوڑے لگائے۔ اور فرمایا کہ تم بیت المقدس کو بیت اللہ کے مثل بنانا چاہتے ہو۔ الحج

ذرا سوچئے بیت المقدس جیسی جگہ جو ایک عرصہ تک قبلہ ہونے کا فخر رکھتا ہے اور جہاں ایک نماز پڑھنے کا ثواب پچاس ہزار نماز کے مثل ہے۔ جہاں بے شمار انبیاء و رسل مدفون ہوئے ہیں۔ جہاں پر آنحضرت ﷺ نے لیلہ المعراج میں تمام پیغمبروں کی امامت فرمائی ہے۔ ایسے عظیم الشان مقام کے ساتھ کعبۃ اللہ کے مثل برتاؤ کرنا جائز نہیں ہے تو حضرت خولجہ معین الدینؒ کے مزار کے ساتھ یہ عقیدہ رکھنا کیسے جائز ہو سکتا ہے؟ حضرت خولجہ صاحبؒ کے مزار کی زیارت کو حج کے قائم مقام سمجھنا بالکل لادینی اور مشرکانہ ذہنیت و خیالات کی پیداوار ہے (اعاذنا اللہ عنہا)۔

حضرت غوث الاعظمؒ فرماتے ہیں۔ لیس الشریک عبادة الا صنم فحسب بل هو متابعک لہواک۔ یعنی! شرک صرف بت پرستی ہی نہیں ہے بلکہ شرک یہ ہے کہ تم اپنی خواہشوں کی پیروی کرو (فتوح الغیب مقالہ ص ۲۱ مطبع گلشن ابراہیم لکھنؤ)۔

خلاصہ یہ کہ اس اعتقاد سے یا حاجت طلبی کے لئے یا جس طرح مسجد حرام و مسجد اقصیٰ و مسجد نبوی ﷺ و روضہ اطہر کی زیارت کے لئے دور دراز کا سفر کر کے جاتے ہیں اس طرح اجمیر وغیرہ کی حاضری کے لئے خاص سفر کرنا ناجائز اور منع ہے۔

حضرت شاہ ولی اللہؒ فرماتے ہیں! اقول کان اهل الجاهلية يقصدون مواضع معظمه بزعيمهم يزورونها ويتبركون بها وفيه من التحريف والفساد مالا يخفى فسد النبي صلى الله عليه وسلم باب

الفساد لنلا يلتحق غير الشعائر بالشعائر ولنلا يصير ذريعة لعبادة غير الله.

میں کہتا ہوں اہل جاہلیت کچھ مقامات کو اپنے زعم میں معظم سمجھتے تھے ان کی زیارت کرنے کے لئے اور برکت حاصل کرنے کے لئے سفر کرتے تھے حالانکہ اس میں دین کی وہ تحریف اور فساد ہے جو پوشیدہ نہیں ہے پس نبی ﷺ نے اس فساد کا دروازہ بند کر دیا تاکہ جو چیزیں شعائر الہی نہیں ہیں وہ شعائر نہ بن جائیں اور تاکہ یہ غیر اللہ کی عبادت کا ذریعہ نہ بن جائے۔ (حجة الله البالغہ ج ۱ ص ۲۸۶ من ابواب الصلوة المساجد التي تشد اليها الرحال) مطبع اصح المطابع و کارخانہ تجارت کتب کراچی

سودی روپے لے کر حج کرنا کیسا ہے؟

(سوال ۱۴) سودی رقم سے حج کرنا جائز ہے یا نہیں؟ اگر کرے تو ادا ہوگا یا نہیں؟

(الجواب) حرام مال سے حج کرنا جائز نہیں (درمختار) سودی رقم سے حج کرے گا تو اگرچہ حج ادا ہو جائے گا لیکن حج کا ثواب نہیں ملے گا کہ یہ حج مقبول نہیں۔ بحر الرائق میں ہے ویجتهد فی تحصيل نفقة حلال فانه لا يقبل بالنفقة الحرام كما ورد فی الحديث مع انه يسقط الفرض عنه معها (ج ۲ ص ۳۰۹ کتاب الحج تحت قوله هو زيارة مخصوص الخ) وكذا فی الشامی جلد ثانی ص ۱۹۱ وعالمگیری جلد اول ص ۲۲۰

حدیث شریف میں ہے کہ جب کوئی شخص حرام مال سے حج کرتا ہے اور لبیک پکارتا ہے تو خدائے پاک فرماتے ہیں۔ لا لبیک ولا سعدیک وحسبک هذا مردود علیک او كما قال علیه السلام۔ یعنی تیری لبیک کی پکار ہمیں قبول نہیں۔ تیرا یہ حج مسترد ہے۔ فقط واللہ اعلم بالصواب۔

کیا فریضہ حج کی ادائیگی میں والدہ کی اجازت شرط ہے؟

(سوال ۱۵) کیا حج کی فرضیت کے بعد والدہ کی اجازت ضروری ہے؟ اگر کوئی باوجود ناراضگی کے حج کو جائے تو گنہگار ہوگا؟ بینوا تو جروا۔

(الجواب) اگر والدہ خدمت کی محتاج نہیں ہے تو اجازت یعنی ضروری نہیں ہے بلکہ اگر والدہ اجازت نہ دے تب بھی حج فرض کے لئے جانا ضروری ہے البتہ نفلی حج کے لئے والدہ کی اجازت کے بغیر نہ جانا چاہئے۔<sup>(۱)</sup>

حاجی کے لئے نفل حج افضل ہے یا حج بدل؟

(سوال ۱۶) جس نے حج فرض ادا کیا ہے اس کے لئے نفلی حج ادا کرنا افضل ہے یا دوسرے کا حج بدل؟ (الجواب) نفلی حج کے بجائے دوسرے کا حج بدل ادا کرنا افضل ہے۔ حدیث میں ہے وعن ابن عباس رضی اللہ عنہم فروعاً من حج عن میت كتب للمیت حجة وللحاج سبع حجرات وعن جابر بن عبد الله

(۱) فی المسقط حج الفرض اولی من طاعة الولدین وطاعتها اولی من حج النفل، فتاویٰ عالمگیری قبیل الباب الثانی فی المواقب.



مرفوعاً من حج عن ابیه او عن امه فقد قضیٰ عنه حجة وکان له فضل عشر حجج۔ ترجمہ: جس نے میت کی طرف سے حج ادا کیا تو میت کے لئے ایک حج اور حج کرنے والے کے لئے سات حج لکھے جائیں گے۔ اور ایک روایت میں ہے۔ جس نے اپنے باپ یا ماں کے لئے حج کیا تو اس نے (ماں یا باپ) کی طرف سے اس کا حج ادا کر دیا۔ اور خود اس کو دس حجوں کا ثواب ملے گا۔ (غنیۃ الناسک ص ۱۸۱) واللہ اعلم بالصواب۔

سود اور جوئے کے پیسوں سے حج صحیح ہے یا نہیں :

(سوال ۱۷) سود اور جوئے کے پیسوں سے حج کرے تو ادا ہوگا یا نہیں؟

(الجواب) حج اور سفر زیارت ایک نہایت مبارک اور پاکیزہ سفر ہے۔ حج اسلام کا ایک رکن اعظم اور بڑی عبادت ہے۔ حدیث میں ہے جو حاجی سواری کے ذریعہ حج کرے تو اس کو سواری کے ہر قدم پر سترہ سو نیکی ملتی ہے۔ اور جو پیادہ حج کرے اس کو سفر کے ہر قدم پر سات سو نیکی "حرم شریف" کی ملتی ہیں۔ آنحضرت ﷺ سے پوچھا گیا کہ حرم کی کس قدر نیکی ہوتی ہے؟ فرمایا کہ ایک لاکھ نیکیوں کے برابر ہوتی ہے۔ (مجمع الفوائد) بناء علیہ حج زیارت جیسی پاکیزہ عبادت کو تقاضا اور حسن نیت کے ساتھ خالص اللہ اور اس کے رسول ﷺ کی رضا جوئی اور خوشنودی حاصل کرنے کے لئے حلال اور غیر مشتبہ مال سے ادا کیا جائے۔

سفیان ثوری رحمہ اللہ فرماتے ہیں جو کوئی نیک کام میں حرام مال خرچ کرے۔ اس کی مثال ایسی ہے جیسا کہ کوئی اپنے کپڑے پیشاب سے پاک کرے۔ ابوسلیمان درانی بحالت احرام بے ہوش ہو کر گر پڑے۔ جب ہوش میں آئے تو اپنے ساتھی کو کہنے لگے کہ مجھے حدیث یاد آئی کہ مال حرام سے حج کرنے والے کے "لبیک" کے جواب میں خدا پاک فرماتے ہیں۔ لا لبیک ولا سعدیک وحجک هذا مردود علیک۔ ترجمہ۔ تیرا لبیک وسعدیک ہمیں منظور نہیں اور تیرا حج تیرے ہی منہ پر مارا جائے گا۔ اس بناء پر اندیشہ ہے کہ شاید ایسا جواب نہ ملے۔

خلاصہ یہ کہ حلال اور پاکیزہ مال سے ہی حج کرے۔ مال حرام سے حج مقبول نہیں۔ اگرچہ فرض ساقط ہو جائے گا۔ (اسی باب میں، بعنوان، سودی روپے لے کر حج کرنا کیسے۔ ہے کے تحت حوالہ گزر چکا ہے۔ از مرتب) اپنا مال مشتبہ ہو تو اس سے بچنے کا حیلہ یہ ہے کہ کسی غیر مسلم سے قرض لے کر حج کرے اور اپنے مال سے قرض ادا کرے۔ واللہ اعلم بالصواب۔

حج میں تاخیر کرنا:

(سوال ۱۸) حج جس سال فرض ہوا ہو اس سال نہ کیا جاوے۔ ایک سال کے بعد کیا جاوے تو گناہ ہوگا یا نہیں؟ (الجواب) صحیح یہ ہے کہ جس سال حج فرض ہوا اسی سال ادا کرنا ضروری ہے۔ بدون عذر شرعی تاخیر کرنے سے آدمی گناہگار ہوتا ہے۔ (اسی باب کے پہلے سوال کے جواب میں حوالہ گزر چکا ہے از مرتب)۔ فقط واللہ تعالیٰ اعلم بالصواب۔

غربت کی حالت میں حج کر لیا پھر مالدار ہو گیا تو کیا حکم ہے :

(سوال ۱۹) ایک شخص قرض حسنہ لے کر حج بیت اللہ کے لئے گیا اس کے بعد یہ شخص صاحب مال ہو گیا تو اس پر

دوبارہ حج کرنا لازم ہے یا نہیں؟ بینا تو جروا۔

(الجواب) اگر غریب آدمی کسی طرح مکہ مکرمہ پہنچ گیا اور حج کر لیا اس کے بعد وہ شخص مالدار ہو گیا تو اس کے ذمہ سے حج ادا ہو گیا ہے، دوبارہ جانا ضروری نہیں۔ ولو حج الفقیر ثم استغنی لم یحج ثانیاً لان شرط الوجوب التمكن من الوصول الى موضع الاداء الا ترى ان المال لا يشترط في حق المكي (مجمع الانهر ج ۱ ص ۲۶۰ کتاب الحج شامی ج ۲ ص ۳۳۲) فقط واللہ اعلم بالصواب۔ ۲۳ رجب ۱۳۹۹ھ۔

ایام حج میں نفل عمرہ:

(سوال ۲۰) عازم تمتع عمرہ سے فارغ ہو کر مکہ کے قیام میں حج سے پہلے نفل عمرہ کر سکتا ہے؟

(الجواب) راجح قول یہی ہے کہ اشہر حج میں تمتع افاقی یوم عرفہ و یوم نحر اور ایام تشریق کے علاوہ باقی دنوں میں نفل عمرہ بدو حج کر سکتا ہے (غنیۃ الناسک ص ۱۰۶) مصنف ارشاد الساری شیخ عبد العزیز الغنوی تحریر فرماتے ہیں کہ ناواقف تمتع حجاج کو جاہل معلم نفل عمرہ سے روکتے ہیں، یہ غلط ہے۔ غریب ناواقف حجاج ایسی عبادت سے محروم رہتے ہیں جس کو وہ لوگ اپنے وطن میں نہیں کر سکتے، ایک بڑی عبادت سے محروم رہتے ہیں (ص ۱۹۳) لہذا عمرہ کرنے میں حج نہیں جائز ہے احقر کا عمل یہی ہے (عبدالرحیم)

نذر مانی ہوئی حج کی حیثیت:

(سوال ۲۱) ایک شخص نے بیماری میں نذر مانی کہ میں اس سے شفا پاؤں تو خدا کے لئے حج کروں گا۔ خدائے تعالیٰ نے شفا بخشی اور حج کو کیا تو یہ حج فرض ہوگا یا نفل؟

(الجواب) اس صورت میں اس سے پہلے فرض حج نہ کیا ہو اور اس حج میں نفل کی نیت نہ کی ہو تو فرض حج ادا ہو جائے گا۔ فتاویٰ اسعدیہ میں ہے ولو قال ان برئت من مرضی هذا اللہ علی ان احج فبرئ فحج اجزاء عن حجة الاسلام لان الغالب من امور الناس انهم يريدون بهذا الکلام حجة الاسلام (ج ۱ ص ۲۲)

حج مبرور کس کو کہتے ہیں؟ اور اس کی کیا علامت ہے :

(سوال ۲۲) حج مبرور کس کو کہتے ہیں؟ اور اس کی کیا علامت ہے؟

(الجواب) حج مبرور یعنی مقبول حج۔ اور حج مقبول وہ ہے کہ گناہوں سے توبہ واستغفار کرے۔ اور کامل ارکان فرائض و اجابات اور سنن و مستحبات کے ساتھ ادا کرے۔ بحالت احرام ممنوعات سے اجتناب کرتا رہے۔ ریاء و نمود اور مال حرام سے بچے اور جملہ اخراجات (کھانا، پینا، پہننا وغیرہ) حلال مال سے ہو۔ پھر جن کے بعد دینی حالت بہتر ہو تو سمجھے کہ حج مقبول اور مبرور ہوا۔ (۱) واللہ اعلم بالصواب۔

(۱) للتحفة المبرورة قيل المراد بها المقبول وقيل الذي لا يخالطه شئ من الاثم ورجحه النووي وقال القرطبي الاقوال في تفسيره متقاربة المعنى حاصلها انه الحج الذي وفيت احكامه على الوجه الاكمل كذا قاله السيوطي في التوضيح حاشية ترمذی۔ باب ما جاء في ثواب الحج والعمرة ج ۱ ص ۱۶۷۔



صاحب استطاعت ہونے پر پہلے حج کرے یا مکان بنائے یا شادی کرے؟

(سوال ۲۳) ایک آدمی کے پاس اس قدر رقم ہے کہ جس سے وہ حج کر سکتا ہے یا مکان بنا سکتا ہے (مکان ذاتی نہیں ہے) تو اس صورت میں وہ شخص حج کرے یا مکان بنائے؟ اسی طرح اتنی رقم ہے کہ حج کر سکتا ہے مگر شادی نہیں ہوئی تو شادی مقدم ہے یا حج؟ مینو اتو جروا۔

(الجواب) اگر حج کا وقت ہو لوگ حج کو جا رہے ہوں تو لازم ہے کہ پہلے حج کرے، مکان بعد میں بن سکتا ہے، اسی طرح حج کا زمانہ ہو اور زمانہ میں مبتلا ہونے کا اندیشہ نہ ہو تو پہلے حج کرے اگر اپنے اوپر قابو نہ ہو اور زمانہ میں مبتلا ہونے کا خوف ہو تو شادی کرے، (حوالہ اس باب میں بعنوان بچے قابل نکاح ہوں تو ان کے تحت گذر چکا ہے از مرتب) فقط واللہ اعلم بالصواب۔

### حج سے متعلق بعض جزئیات:

(سوال ۲۴) کیا فرماتے ہیں مفتیان عظام مندرجہ ذیل مسائل میں۔

(۱) مکہ معظمہ بغیر احرام کے کوئی شخص جاسکتا ہے؟

(۲) مزدلفہ میں مغرب کی سنتیں پڑھنی ہیں یا نہیں؟

(۳) جو شخص اشہر حج میں حرم میں داخل ہو اس پر حج کرنا اس سال فرض ہو جاتا ہے یا نہیں؟ اگر وہ پہلے حج کر چکا ہے تو کیا حکم ہے؟

(۴) حضور اکرم ﷺ نے قرآن ہدی کے ساتھ کیا تھا اس لئے بغیر ہدی کے قرآن پڑھنا نہیں سکتا، یہ قول عربوں کا کہاں تک صحیح ہے؟

(۵) دم شکر کے علاوہ بقر عید کی قربانی علیحدہ واجب ہے؟

(۶) سہلی ہوئی چادر احرام میں جائز ہے؟ سہلے ہوئے کپڑے پر محرم ہو سکتا ہے؟

(۷) سونے کی حالت میں کپڑا چہرے پر آ جائے تو کیا دم لازم ہوگا؟

امید ہے کہ مندرجہ بالا سوالات کے جوابات مرحمت فرمائیں گے (حیدر آباد)

(الجواب) وباللہ التوفیق۔

(۱) جو لوگ میقات اور حرم کے مابین رہتے ہیں وہ اپنی کسی ضرورت سے مکہ مکرمہ جانا چاہیں تو بغیر احرام کے مکہ معظمہ جاسکتے ہیں اور اگر حج یا عمرہ کا ارادہ ہے تو پھر احرام باندھے بغیر مکہ مکرمہ نہیں جاسکتے چاہے حج و عمرہ کا ارادہ ہو یا تجارت و تفریح وغیرہ کا۔ (زبدۃ المناسک ج ۱ ص ۴۰ و معلم الحج ج ۱ ص ۱۰۴) فقط واللہ اعلم بالصواب۔

(۲) مزدلفہ میں عشاء کے وقت داخل ہونے کے بعد، مغرب و عشاء دونوں ایک اذان اور ایک اقامت کے ساتھ پڑھیں اور درمیان میں سنت نفل کچھ نہ پڑھیں بلکہ مغرب اور عشاء کی سنت اور وتر عشاء کی نماز کے بعد پڑھیں۔ اگر اتفاق سے جماعت سے نماز نہ پڑھ سکا اور تنہا نماز ادا کی تب بھی سنتوں کا یہی حکم ہے، اسی طرح تکبیر تشریف بھی

عشاء کی نماز کے بعد کبے مغرب کے بعد نہ کہے۔ (۱) فقط واللہ اعلم۔

(۳) جو شخص اشہر حج میں مکہ معظمہ یا حرم میں داخل ہو گیا تو اس پر (اسی سال) حج فرض ہو جاتا ہے لیکن شرط یہ ہے کہ ایام حج کے خرچہ پر قادر ہو، منی، عرفات اور مزدلفہ تک پیادہ پا جانے کی قدرت رکھتا ہو یا سواری وغیرہ پر قادر ہو (زبدۃ المناسک ص ۱۴)

عمر میں ایک مرتبہ حج فرض ہے جب ایک مرتبہ حج کر چکا تو دوسری مرتبہ حاضری سے حج فرض نہ ہوگا ہاں دوسری مرتبہ حج کرنا مستحب ہے۔ (۲) فقط واللہ اعلم بالصواب۔

(۴) قرآن میں ہدی کا ساتھ لے جانا شرط نہیں۔ فقط (۳)

(۵) عید کی قربانی مقیم پر واجب ہے مسافر پر واجب نہیں ہاں جو لوگ مکہ معظمہ میں ایام حج سے پہلے پہنچ کر پندرہ روز قیام کی نیت کر کے رہے ہوں تو ان پر عید کی قربانی واجب ہے (معلم الحج) مگر عموماً حجاج مسافر ہوتے ہیں بہت کم ایسے ہوں گے جو ایام حج سے پہلے متوالیا پندرہ روز شہر مکہ مکرمہ میں رہنے کی نیت سے رہے ہوں۔ (فقط والسلام۔)

(۶) معلم الحج میں ہے۔ مسئلہ: عورت کیلئے صرف چہرہ اور مرد کے لئے احرام میں سر اور منہ دونوں ڈھانکنا منع ہے۔ تو اگر مرد نے احرام کی حالت میں سارا سر یا چہرہ یا چوتھائی سر یا چوتھائی چہرہ کسی ایسی چیز سے ڈھانکا جس سے عادت ڈھانکتے ہیں جیسی عمامہ یا ٹوپی اور کوئی کپڑا سلاہوا ہو یا بغیر سلاہو سے جاتے ہیں، قصداً یا بھول کر اپنی مرضی سے یا زبردستی سے خود ڈھانکا ہو یا کسی دوسرے نے ڈھانک دیا ہو، عذر سے ہو یا بلا عذر، بہر صورت جزاء واجب ہوگی اگر ایک دن مکمل یا پوری رات ڈھانکا رہا تو ایک دم واجب ہوگا اور اگر ایک دن سے کم ڈھانکا یا چوتھائی سے کم (مکمل دن یا رات) ڈھانکا تو صدقہ واجب ہوگا، مقدار صدقہ نصف صاع گندم (تقریباً پونے دو سیر گیہوں) ہے (معلم الحج ج ۱ ص ۲۵۳) فقط واللہ اعلم بالصواب وعلمہ اتم واعلم۔ ۲۰ ذی قعدہ ۱۳۹۸ھ۔

مالدار مفلس ہو جائے تو کیا حکم ہے:

(سوال ۲۵) ایک شخص پر صاحب مال ہونے کی وجہ سے حج فرض ہو چکا تھا اس نے حج کے لئے فارم بھرا اور اپنی استطاعت کے مطابق ہر طریقہ سے کوشش کی مگر اس کا نمبر نہیں لگا، دوسرے سال سوء اتفاق سے اس کے پاس مال نہیں رہا اب ایسے شخص کے ذمہ حج کرنا ضروری ہے یا نہیں؟ اور اگر یہ شخص حج نہ کر سکا تو گنہگار ہوگا یا نہیں؟ اور اس کو قرض لے کر حج کے لئے جانا ضروری ہے یا نہیں؟ مینو اتو جروا (از احمد آباد)

(الجواب) بہتر یہ ہے کہ یہ شخص قرض ادا کرنے کی نیت سے قرض لے کر حج کے لئے چلا جائے، چونکہ اس نے فرض

(۱) ولا يتطوع بينهما ولو تطوع بينهما او اشتعل بشئ اعاد الاقامة فتاوى عالمگیری الباب الخامس في كيفية اداء الحج ج ۱ ص ۲۳۰

(۲) وان لا يجب في العمرة الا مرة كذا في محيط السرخسي، فتاوى عالمگیری اول كتاب الحج ص ۲۱۶

(۳) وحكم القارن كحكم المتمتع في وجوب الهدى فاذا اراد المتمتع ان يسوق الهدى احرم وساق هديه كذا في الفتاوى وهو الفصل من الاول الذي لم يسبق كذا في الجوهره السيرة فتاوى عالمگیری الباب السابع في القران والمنع ج ۱ ص ۲۳۹



حج کی ادائیگی کے لئے فارم بھرا (درخواست دی) اور سعی بھی کی مگر نمبر نہ آیا اس لئے انشاء اللہ گنہگار نہ ہوگا۔ وقالوا لو لم يمحج حتى اتلف ماله وسعه ان يستقرض ويحج ولو غير قادر على وفائه ويرجى ان لا يؤاخذه الله بذلك اى نأوبا وفاء اذا قدر كما قيده فى الظهيرية (درمختار مع الشامى ج ۲ ص ۱۹۲ کتاب الحج) فقط والله اعلم۔

مالدار مفلس ہو جائے تو اس پر حج فرض رہے گا یا نہیں:

(سوال ۲۶) فتاویٰ رحمیہ جلد پنجم ص ۲۲۰ پر ایک فتویٰ ہے جس کا عنوان یہ ہے ”مالدار مفلس ہو جائے“ اس کا جواب آپ نے یہ تحریر فرمایا ہے۔

(الجواب) بہتر یہ ہے کہ یہ شخص قرض ادا کرنے کی نیت سے قرض لے کر حج کے لئے چلا جائے، چونکہ اس نے فرض حج کی ادائیگی کے لئے فارم بھرا اور سعی بھی کی مگر نمبر نہ آیا اس لئے انشاء اللہ گنہگار نہ ہوگا۔ ”الحج یہ جواب وضاحت طلب ہے کہ مفلس ہونے کے بعد آیا اس پر حج کرنا ضروری ہے یا فرضیت ختم ہوگئی؟ اور یہ کہ قرض لے کر حج نہ کرے تو گنہگار ہے یا نہیں؟ بینوا تو جروا۔ جدید ترتیب کے مطابق گدشتہ سوال مصمم

(الجواب) فتاویٰ کی صورت پہلے سال کی ہے، دوسرے اور تیسری سال کی ہو تو قرض ساقط نہ ہوگا حج کرنا ضروری رہے گا قرض ملنے اور اس کے ادائے کی توقع ہو ورنہ وغیرہ ادا کرنے کی امید دلاتے ہوں تو قرض لے کر حج کرنا ضروری ہے ورنہ پھر بہتر یہ ہے کہ قرض نہ لے۔

عمدة الفقہ میں ہے: اسی طرح جب کسی شخص میں اس کے اہل شہر کی حج پر روانگی کے وقت وجوب کی تمام شرائط پائے جانے کی وجہ سے فرض ہو گیا اور وہ اسی وقت حج کیلئے روانہ ہوا یہاں تک کہ اس کا مال تلف ہو گیا اور وہ فقیر ہو گیا تو اب فقیر کی وجہ سے اس سے حج ساقط نہ ہوگا بلکہ حج کا وجوب بالاتفاق اس کے ذمہ بطور قرض مقروض ہو جائے گا خواہ وہ مال اس کے فعل کے بغیر ہلاک ہو جائے یا وہ شخص خود اس کو تلف کر دے اگر وہ کسی سے قرض لے کر حج کرنے کی وسعت رکھتا ہو اگر چہ اس کی ادائے کی پر قادر نہ ہو، تو اس فقیر شخص کے لئے جائز ہے کہ وہ حج کے لئے قرض لے، اور بعض نے کہا کہ اس پر واجب ہے کہ قرض لے، یہ امام ابو یوسفؒ سے ایک روایت ہے اور اس کا ضعیف ہونا ظاہر ہے، پس اگر کسی سے قرض لے کر حج ادا کیا اور وہ اس کی ادائیگی پر قادر نہیں ہوا یہاں تک کہ مر گیا تو امید کی جاتی ہے کہ اللہ تبارک و تعالیٰ آخرت میں اس کا قرض ادا فرمادے گا اس سے اس کا مواخذہ نہیں فرمائے گا، اور وہ شخص گنہگار نہیں ہوگا جب کہ اس کی نیت یہ رہی ہو کہ قادر ہونے پر اس دین کو ادا کر دے گا، اس قرض کی ادائے کی پر قادر نہ ہونے سے مراد یہ ہے کہ اگر وہ فی الحال اس کی ادائے کی پر قادر نہیں ہے تاہم اس کا گمان غالب یہ ہے کہ اگر وہ کوشش کرے تو آئندہ اس کی ادائیگی پر قادر ہو جائے گا لیکن اگر اس کا گمان غالب یہ ہو کہ اگر وہ قرض لے گا تو اس کی ادائے کی پر ہرگز قادر نہیں ہو سکے گا تو افضل یہ ہے کہ وہ قرض نہ لے کیونکہ اللہ تعالیٰ کے حقوق کا اپنے ذمہ رہ جانا بندوں کے حقوق سے بہت ہلاک ہے۔ (عمدة الفقہ ص ۶۷-۶۸ کتاب الحج جلد چہارم) فقط واللہ اعلم بالصواب۔

مشتبہ مال سے حج کرنا:

(سوال ۲۷) ایک شخص کی آمدنی کا ذریعہ یہ ہے کہ اس کا ایک ہیرے کا کارخانہ ہے، اس میں کچھ آمدنی جائز اور

حلال طریقہ سے ہوتی ہے اور کچھ دھوکہ دے کر اس کی صورت یہ ہے کہ کارخانہ میں ہیروں کو گھسنے کے لئے کچھ ہیرے ہیروں کے مالکوں کے پاس سے لاتے ہیں اس میں کبھی قیمتی ہیرے کو چرا کر کم قیمت والا ہیرا رکھ دیتے ہیں، مالک کو یہ تو یہ ہوتا ہے کہ یہ لوگ ہیرے بدلتے ہیں لیکن وہ مجبور ہیں، اس لئے کہ ہیرے گھسوائے بغیر ان کو چارہ کار نہیں، یہ شخص مذکور کی آمدنی، تو ان پیسوں سے وہ شخص حج کر سکتا ہے یا نہیں؟ اگر کرے گا تو فریضہ حج ادا ہوگا یا نہیں؟ حج مقبول ہوگا یا نہیں؟

(الجواب) اگر کچھ مال حلال طریقہ سے کمایا ہوا ہے اور کچھ ناجائز طریقہ سے تو ایسا مال مشتبہ ہے، لہذا کسی غیر مسلم سے حج کے لئے بلا سود قرض لے کر اس رقم سے حج کیا جائے اور مال مشتبہ سے قرض ادا کر دیا جائے تو امید ہے کہ حج ادا ہو جائے گا، انشاء اللہ۔

معلم الحجاج میں ہے: حج کے مصارف:۔ جہاں تک ممکن ہو روپیہ حلال ہونا چاہئے۔ حرام مال سے حج قبول نہیں ہوتا گو قرض ساقط ہو جاتا ہے، اگر کسی کا مال مشتبہ ہو تو کسی غیر مسلم سے بقدر ضرورت بلا سود قرض لے لو اور پھر اس مشتبہ مال سے اس کا قرضہ ادا کر دو۔ (معلم الحجاج ص ۳۳)

کسب معاش میں مکمل احتیاط برتنا چاہئے جو مال حلال طریقہ سے حاصل کیا جائے وہ برکتی ہے اگرچہ تھوڑا ہی ہو اور ناجائز طریقہ سے کمایا ہوا مال منحوس ہوتا ہے، برکتی مال چھوڑ کر منحوس مال کے پیچھے پڑنا کہاں کی عقل مندی ہے؟ فقط واللہ اعلم بالصواب۔

صاحب استطاعت کے لئے حج مقدم ہے یا بچے کی شادی:

(سوال ۲۸) میں سرکاری ملازم تھا، ریٹائر ہونے پر ستر ہزار روپے مجھے ملے ہیں، میرا ارادہ حج کا تھا مگر اتفاق سے اس درمیان میرے لڑکے کی شادی کی امید ہو رہی ہے، ابھی شادی کا ابتدائی مرحلہ ہے، تو میں پہلے حج کروں یا بچے کی شادی کے لئے یہ رقم جمع رکھوں؟ جواب عنایت فرما کر ممنون فرمائیں، بینوا تو جروا۔

(الجواب) صورت مسئلہ میں آپ کے پاس جو رقم ہے وہ آپ کے حوائج اہلیہ کے علاوہ مکہ مکرمہ تک آمد و رفت کے کرایہ اور دیگر اخراجات کے لئے کافی ہو اور جن کا نفقہ آپ کے ذمہ لازم ہو سفر حج سے واپسی تک کے لئے ان کو خرچہ دے سکتے ہوں تو آپ پر حج فرض ہے پہلے اپنے فریضہ حج کو ادا کر لیا جائے، ممکن ہے کہ بعد میں کوئی رکاوٹ پیش آجائے اور آپ حج کی سعادت سے محروم رہ جائیں اور یہ عظیم فریضہ آپ کے ذمہ باقی رہ جائے اولاد کا نکاح بھی بہت ضروری ہے، (۱) احادیث میں ایک کی بہت تاکید آئی ہے، فریضہ حج سے فراغت کے بعد ان کی شادی کی بھی فکر

(۱) حدیث میں ہے: عن ابی سعید و ابن عباس قال قال رسول اللہ صلی اللہ علیہ وسلم من ولد له ولد فلیحسن اسمہ وادبہ فاذابلغ فلیسرو وجہ فان بلغ ولم یزوجہ فاصاب العنا فانما المعہ علی ابیہ۔ رسول اللہ نے ارشاد فرمایا جس کے بچہ پیدا ہو تو اسے چاہئے کہ اس کا اچھا نام رکھے اور اسے ادب سکھائے، اور جب بالغ ہو جائے تو اس کا نکاح کر دے، بچہ بالغ ہو گیا اور باپ نے بچہ کا نکاح نہیں کیا اور اس نے کسی گناہ کا ارتکاب کر لیا تو اس کا گناہ اس کے باپ پر (بھی) ہوگا (مشکوٰۃ شریف ص ۱۷۷ باب اولیٰ فی الکاح) نیز حدیث میں ہے من بلغت ابنتہ اثنتی عشرة سنۃ ولم یزوجہ فاصابت العنا فانما المعہ علیہ رسول اللہ نے ارشاد فرمایا جس کی بچی بارہ برس کی ہو جائے اور اس نے اس کا نکاح نہیں کیا پس اس نے کوئی گناہ کر لیا تو اس کا گناہ (اس کے باپ پر) سے مشکوٰۃ شریف ص ۱۷۷۔



اور انتظام کیا جائے، مگر ان کی شادی کی وجہ سے حج مؤخر نہ کیا جائے، فقہاء کرام نے مکہ مکرمہ تک آمد و رفت کا کرہ اور جن کا نفقہ ضروری ہے ان کے نفقہ کا انتظام کرنے پر قادر ہونا بیان کیا ہے، بچوں کی شادی کا خرچ بیان نہیں کیا حتیٰ کہ مدینہ طیبہ کے مبارک سفر کا خرچ بھی حج کی فرضیت کے لئے ضروری قرار نہیں دیا۔

درالمنتهی میں ہے۔ (وقلوة زاد) وسط (وراحنة)۔ (ونفقة وضاہبہ وایا بہ) (فضیلت عن حوائجہ الاصلیہ)۔ (ونفقہ عیالہ من تلزمہ نفقہ لغلم حق العبد)۔ (الی حین عودہ) (وقیل بعلہ بیوم وقیل بشہر الخ) (درالمنتهی شرح الملحق علی ہامش مجمع الانہر ج ۱ ص ۲۶۱ ص ۲۶۲ کتاب الحج)۔

زبدۃ المناسک میں ہے: حج فرض ہوتا ہے اس مسلمان پر جو عاقل بالغ ہو اور سوائے حوائج ضروریہ کے مال رکھے کہ سوار ہو کر چلا جائے اور چلا آئے، اور جن لوگوں کا خرچہ اس کے ذمہ ہے آنے تک اس کو دے جائے (زبدہ) پس اتنا مال اس کے پاس نہیں ہے تو اس پر حج فرض نہیں (ناقل) (زبدۃ المناسک ص ۱۲ ج ۱) نیز تحریر فرمایا: یہ یاد رکھنے کے قابل ہے کہ حج کے واجب ہونے کے لئے اتنا خرچہ ہونا چاہئے کہ مکہ مکرمہ سے حج کر کے واپس گھر کو آ سکے، مدینہ طیبہ کی زیارت تک کے لئے جانے کا خرچہ اگر نہ ہو تو بھی حج فرض ہو چکا (زبدۃ المناسک ج ۱ ص ۱۳)

فتاویٰ رحمیہ میں ہے: حج ہر ایسے مسلمان پر فرض ہے جو آزاد، عاقل، بالغ اور تندرست ہو اور اس کے پاس حوائج اصلیہ (یعنی رہنے کا گھر، لباس، نوکر، سواری، دھنداداری اور گھریلو اور زراعت کا سامان اور قرض وغیرہ چھوڑ کر) اتنا مال ہو کہ عادت اور حیثیت کے مطابق توشہ خانہ کعبہ آنے جانے کے خرچ کے لئے کافی ہو اس کے علاوہ جن متعلقین کا خرچ اس کے ذمہ واجب ہے وہ ان کو دیا جاسکے (فتاویٰ رحمیہ ص ۳۵ ج ۸)

فتاویٰ دارالعلوم قدیم میں ہے:-

(سوال) اگر کسی شخص کے پاس اتنا روپیہ ہے کہ وہ حج کر سکتا ہے اور عیالدار بھی ہے تو اس کو اولاد کا نکاح کرنا واجب ہے یا پہلے حج کرنا؟

(الجواب) اس کو پہلے حج کر لینا چاہئے، صرف نفقہ اہل و عیال واپسی تک اس وقت اس کے ذمے ہے باقی نکاحوں وغیرہ کا سامان اس وقت کرنا اس کے ذمہ نہیں ہے اول حج کرے بعد میں آ کر نکاح اولاد کا بندوبست کرے۔ فقط (فتاویٰ دارالعلوم قدیم ص ۷۷ ج ۳، عزیز الفتاویٰ)

دوسرے فتویٰ:

(سوال) ایک شخص کے پاس اس قدر مال تھا کہ وہ حج کر سکتا تھا، لیکن اس نے حج تو نہ کیا بلکہ وہ روپیہ اپنی اولاد کے بیاہ میں خرچ کر دیا، اب مغلس ہو گیا اگر وہ تمام عمر مغلس رہے اور مال جمع نہ کیا تو کیا تارک حج مرا اور گنہگار مرا؟

(الجواب) اس پر حج فرض ہو چکا تھا اگر بلا حج مر گیا تارک حج فرض ہوا اور گنہگار ہوا، (فتاویٰ دارالعلوم قدیم ص ۷۷ ج ۳، عزیز الفتاویٰ) فقط واللہ اعلم بالصواب۔

حج مقدم ہے یا نکاح:

(سوال ۲۹) ایک شخص کے پاس اتنا مال ہے کہ وہ حج کر سکتا ہے مگر اس کی شادی نہیں ہوئی ہے تو وہ پہلے نکاح کرے یا حج؟ بیوا تو جروا۔

(الجواب) اگر حج کا فارم بھرنے کا زمانہ ہو اور لوگ حج کی تیاری کر رہے ہوں اور زمانہ میں مبتلا ہونے کا اندیشہ نہ ہو تو پہلے حج کرے اور اگر اپنے اوپر قابو نہ ہو اور زمانہ میں مبتلا ہونے کا خطرہ ہو تو پہلے نکاح کرے۔ درمختار میں ہے۔ وفی الاشباہ معہ وخاف العزوبۃ ان کان قبل خروج اہل بلدۃ فله التزوج ولو وقته لزومہ الحج۔ شامی میں ہے (وفی الاشباہ) المسئلۃ منقولۃ عن ابی حنیفۃ فی تقدیم الحج علی التزوج۔ الی قولہ۔ ولذا اعترضہ ابن کمال باشا فی شرحہ علی الہدایہ بانہ حال التوقان مقدم علی الحج اتفاقاً لان فی ترکہ امرین ترک الفرض والوقوع فی الزنا وجواب ابی حنیفۃ فی غیر حال التوقان اہ ای غیر حال تحقیق الزنا لانہ لو تحققہ فرض التزوج اما لو خافہ فالتزوج واجب لا فرض فیقدم الفرض فالفہم (درمختار و شامی ج ۲ ص ۱۹۷، کتاب الحج)

معلم الحجاج میں ہے:- مسئلہ: اگر کسی شخص کے پاس حج کے لائق روپیہ موجود ہے اور نکاح بھی کرنا چاہتا ہے تو اگر حاجیوں کے حج کو جانے کا وقت ہے تو اس کو حج کرنا واجب ہے اور اگر ابھی حاجیوں کے جانے کا وقت نہیں آیا تو نکاح کر سکتا ہے لیکن اگر یہ یقین ہے کہ اگر نکاح نہ کیا تو زمانہ میں مبتلا ہو جائے گا تو پہلے نکاح کرے، حج نہ کرے (معلم الحجاج ص ۹۱ شرائط حج) فقط واللہ اعلم بالصواب۔

قرض دار حج کے لئے چلا جائے تو کیا حکم ہے:

(سوال ۳۰) ہمارے یہاں ایک شخص نے بتلایا کہ اگر کسی شخص پر قرضہ ہو تو وہ حج کے لئے نہیں جاسکتا، کیا یہ بات صحیح ہے؟ اس شخص نے ابھی تک حج نہیں کیا ہے اور فی الحال اس کے پاس اتنی رقم ہے کہ وہ حج کے لئے جاسکتا ہے تو اس کے لئے شرعاً کیا حکم ہے؟

ایک شخص اپنا قرض حج کر چکا ہے، اب نفلی حج کے لئے جانا چاہتا ہے مگر اس پر قرض ہے تو اس صورت میں کیا حکم ہے؟ بیوا تو جروا۔

(الجواب) اگر فی الحال قرض خواہوں کا مطالبہ نہ ہو اور وہ بخوشی حج کے لئے جانے کی اجازت دیں یا قرض دار اپنے قرض کا کسی کو ذمہ دار بناوے اور اس پر قرض خواہوں کو اطمینان ہو جائے اور وہ اجازت دے دے تو وہ شخص حج کے لئے جاسکتا ہے، اس شخص پر جتنا قرض ہو احتیاطاً اس کے متعلق ایک وصیت نامہ بھی لکھ دے اور وارثوں کو تاکید کر دے کہ اگر میرے ذمہ قرض باقی رہ جائے تو میرے ترکہ میں سے پہلے میرا قرض ادا کیا جائے، اگر ترکہ میں گنجائش نہ ہو تو تم اپنے پاس سے قرض ادا کر دینا یا اس سے معاف کر لینا، اگر قرض خواہوں کی اجازت کے بغیر جائے گا تو مکروہ ہوگا گو فریضہ ادا ہو جائے گا، اور اگر اس وقت قرض ادا کرنے کی گنجائش ہو تو اسی وقت قرضہ ادا کر دینا چاہئے، یہ حقوق العباد کا معاملہ ہے اور اس کی بہت ہی زیادہ اہمیت ہے انتظام ہوتے ہوئے قرضہ ادا نہ کرنا سنگین گناہ ہے، حدیث میں ہے مطلق الغنی



ظلم مالدار کا مال منول کرنا ظلم ہے۔

در مختار میں ہے۔ وبالكراهة كالحج بلا اذن ممن يجب استئذانه (در مختار) شامی میں ہے (قوله ممن يجب استئذانه) ..... وكذا الغريم لمديون لا مال له يقضى (در مختار مع رد المحتار ۱۹۱/۲، کتاب الحج)

شامی میں ہے۔ وكذا يكره بلا اذن دانه وكفيله والظاهر انها تحريمية لا طلاقية الكراهة وبدل عليه فيما مرفى تمثيله للحج المكروه كالحج بلا اذن ممن يجب استئذانه فلا ينبغي عند ذلك من السنن والآداب الحج (شامی ۲۰۵/۲، کتاب الحج)

مسلم الحجاج میں ہے۔ اگر امانت یا کسی کی مانگی ہوئی چیز پاس ہے تو اس کو واپس کرے اور سب ضروریات کے متعلق ایک وصیت نامہ لکھ دے، اگر کسی کا قرضہ چاہتا ہے یا اپنا قرضہ کسی پر ہے سب کو مفصل طریق سے لکھ دے اور کسی دیندار عادل شخص کو وصی (قائم مقام) بنادے (معلم الحجاج ص ۳۲، سفر حج کے آداب) فتاویٰ دارالعلوم میں ہے۔

(الجواب) در مختار میں ہے۔ وغیرہا سنن و آداب کأن يتوسع في النفقة ..... الخ ان روایات سے یہ معلوم ہوتا ہے کہ حج میں جانے کے وقت اجازت لینا یا مستحب ہے یا واجب، ادائے قرض کا ضروری ہونا ثابت نہیں۔ (فتاویٰ دارالعلوم مدلل و مکمل ص ۵۳۲، ص ۵۳۵ ج ۶) فقط واللہ اعلم۔

(۲) نفلی حج سے بہتر یہ ہے کہ قرض ادا کرے، شیخ الحدیث حضرت مولانا محمد زکریا صاحب مہاجر مدنی تحریر فرماتے ہیں۔ اور اس کے بالمقابل ناداری کی حالت میں بالخصوص جب کہ دوسروں کے حقوق اپنے ذمہ ہوں ان حقوق کی ادائیگی حج نفل سے کہیں زیادہ ہے، (فضائل حج ص ۳۳ تیسری فصل سے کچھ پہلے) فقط واللہ تعالیٰ اعلم۔

پہلے خود حج کرے یا والدین کو کرائے؟

(سوال ۳۱) ایک شخص اپنے والدین سے الگ رہتا ہے اس کا کاروبار بھی بالکل الگ ہے، اور وہ صاحب استطاعت ہے۔ اس کے والدین مستطیع نہیں ہیں، تو وہ شخص پہلے اپنا حج کر سکتا ہے یا نہیں؟ یہاں لوگوں میں یہ مشہور ہے کہ پہلے والدین کو حج کرنا چاہئے، کیا یہ صحیح ہے؟ مینواتو جروا۔

(الجواب) صورت مسئلہ میں اگر لڑکے کے پاس اتنی استطاعت ہو کہ والدین کو اپنے ساتھ لے جاسکتا ہے والدین کو اپنے ہمراہ لے جائے، اور اگر اس وقت والدین کو ساتھ لے جانے کی حیثیت نہ ہو، خود حج کے لئے جانے کی استطاعت ہو تو اس وقت اپنا فریضہ ادا کرنا چاہئے، پہلے والدین کو حج کرانا اس کے بعد پھر خود حج کرنا یہ شرعی حکم نہیں ہے، استطاعت ہو جانے پر والدین کو بھی حج کرانے کی نیت رکھے اور کوشش کرتا رہے، البتہ والدین کی اجازت اور دعائیں لے کر جائے۔

فتاویٰ دارالعلوم میں ہے۔

(سوال) ایک آدمی کے ذمہ حج فرض ہے لیکن اس کے والدین کے پاس اس قدر مال نہیں ہے جو حج کر سکیں اب اس

آدمی کو خود حج کرنا چاہئے یا اپنے باپ کو بھیج کر حج کرائے، اگر باپ کو حج کرادے گا تو اس کے ذمہ سے حج ادا ہو جائے گا یا نہیں؟

(الجواب) اس کو خود حج کرنا چاہئے، اگر باپ کو حج کرادے گا تو پھر بھی اس کو خود اپنا حج کرنا لازم ہے (فتاویٰ دارالعلوم مدلل و مکمل ص ۵۳۱، ص ۵۳۲ ج ۶) فقط واللہ اعلم بالصواب۔

تاخیر سے حج کیا تو تاخیر کرنے کا گناہ ہوگا یا نہیں؟

(سوال ۳۲) فتاویٰ رحمیہ اردو ج ۲ ص ۵۳ پر (جدید ترتیب کے مطابق اسی باب میں بعنوان، حج کی ادائیگی میں تاخیر کرے الخ کے تحت دیکھیں) از مرتب آپ نے تحریر فرمایا ہے۔

(سوال) جس سال حج فرض ہوا اسی سال حج میں جانا ضروری ہے؟ اگر ایک سال مؤخر کر کے جائے تو کیا حکم ہے؟ (الجواب) جس پر حج فرض ہو جائے اس پر ضروری ہے کہ جس قدر ممکن ہو جلد ادا کر دے اگر پہلے برس حج ادا نہ کیا گیا دوسرے یا تیسرے سال ادا کیا اس کے بعد مر گیا یعنی حج کر کے مرا تو گنہگار نہ ہوگا۔ فقط۔

اور بہشتی زیور میں لکھا ہے کہ اگر دو چار برس تاخیر کر کے حج کر لیا تو ادا ہو گیا، لیکن گنہگار ہوگا (بہشتی زیور ص ۵۱ ج ۳، کابیان) بظاہر دونوں میں تعارض ہے تو کیا جواب ہوگا، امید ہے کہ وضاحت فرمائیں گے، مینواتو جروا۔

(الجواب) فتاویٰ رحمیہ میں جو لکھا گیا ہے اس کی تائید شامی کی عبارت سے ہوتی ہے، عبارت یہ ہے، در مختار میں ہے ولذا اجمعوا انه لو تراخى كان اداء شامی میں ہے (قوله كان اداء) ای ويسقط عنه الاثم اتفاقا كما في البحر قيل المراد اثم تفويت الحج لا اثم التأخير قلت يخفى 'ما فيه بل الظاهر ان الصواب اثم التأخير اذ بعد الاداء لا تفريق، وفي فتح القدير وبأثم بالتأخير عن اول سني الامكان فلو حج بعده ارتفع الاثم اه وفي القهستاني فيأثم عند الشيخين بالتأخير الى غيره بلا عذر الا اذا ادى ولو في آخر عمره فانه رافع للاثم بلا خلاف (شامی ص ۱۹۲ ج ۲، کتاب الحج)

گناہ ساقط ہو جاتا ہے مگر اس کے بعد ورسہ پر تاخیر کرنا عقل مند اور دانشمندی نہیں ہے اور اس کا یہ عمل قابل مذمت ہے موت کا کوئی وقت معین نہیں، آئندہ سال تک زندہ رہے گا کیا اس کا یقین ہے؟ یا ممکن ہے کہ ایسی کوئی بیماری آجائے جس کی وجہ سے حج پر قدرت نہ رہے، یا مال ہلاک ہو جائے، یہ سب چیزیں انسان کے بس میں نہیں ہیں، اس لئے بلا عذر شرعی تاخیر کرنا قابل مذمت ہے اور اگر حج فوت ہو گیا تو بالاتفاق گنہگار ہوگا، غایۃ الاوطار میں ہے، حج ایک بار فی الفور فرض ہے پہلے سال میں نزدیک ابن یوسف اور امام مالک اور امام احمد کے اور امام اعظم کی اصح روایت میں اس واسطے کہ احتیاط یہی ہے کہ اول سال امکان میں ادائے حج ہو، کیونکہ سال بھر میں حج کا ایک وقت معین ہے اور موت کا کوئی وقت معین نہیں تو باوجود قدرت کے تاخیر کرنا گویا معدوم کرنا ہے، ابو یوسف کی وہ حدیث دلیل ہے جو امام احمد اور ابن ماجہ اور بیہقی نے روایت کی کہ رسول خدا ﷺ نے فرمایا کہ جو حج کا ارادہ کرے اس کو جلدی کرنا لازم ہے، اس واسطے کہ گاہے آدمی بیمار ہوتا ہے اور راحلہ گم ہو جاتا ہے اور کوئی حاجت ضروری پیش آ جاتی ہے کذا فی العینی، شرح الکنز (غایۃ الاوطار ترجمہ در مختار ج ۱ ص ۵۳۸ کتاب الحج) فقط واللہ اعلم بالصواب



حاملہ بیوی کی وجہ سے شوہر کا حج مؤخر کرنا:

(سوال ۳۳) احقر کا ایک دوست اس سال حج کے لئے جانا چاہتا ہے میاں بیوی دونوں پر حج فرض ہے، لیکن بیوی حاملہ ہے اور ایام حج میں ولادت کا امکان ہے تو کیا شوہر بیوی کے اس عذر کے وجہ سے اپنا حج مؤخر کر سکتا ہے؟

(الجواب) صحیح قول یہ ہے کہ جب حج فرض ہو جائے تو اسی سال حج کے لئے جانا چاہئے بلا عذر شرعی تاخیر نہ کرنا چاہئے، حدیث میں ہے من اراد الحج فليتعجل رواہ ابو داؤد عن ابن عباس: یعنی جو حج کا ارادہ رکھے اس کو جلدی کرنا چاہئے (زجاجة المصالح ج ۲/۹۲ کتاب المناسک) لہذا شوہر تو اس سال حج کے لئے چلا جائے وہ اپنا حج مؤخر نہ کرے، اور عورت آئندہ اپنے شوہر یا کسی محرم کے ساتھ حج ادا کرے، درمختار میں ہے (فرض مرة على الفور) فی العام الاول عند الثاني واصح الروايتين عن الامام (درمختار مع رد المحتار) ۱۹۱/۲ کتاب الحج) ہدایہ اولین میں ہے: ثم هو واجب على الفور عند ابی یوسف رحمه الله عن ابی حنیفہ رحمہ الله بادل عليه (هدایہ اولین ص ۱۲ کتاب الحج) فقط والله اعلم بالصواب.

کرایہ ادا کرنے کی غرض سے رقم دی گئی ہو اس سے حج ادا کرنا؟

(سوال ۳۴) میں دوہنی میں کام کرتا ہوں ہمارے آفس کی طرف سے ہمارے لئے کرایہ کے مکان کے انتظام کیا جاتا ہے، ہمیں ایک سال کا یکمشت کرایہ دیا گیا ہے اور ہم وہ کرایہ مالک مکان کو تین چار قسطوں میں ادا کرتے ہیں، اگر ہم کرایہ کی رقم سے حج ادا کریں اور واپسی کے بعد اپنی تنخواہ میں سے کرایہ ادا کرتے رہیں تو شرعاً کیا حکم ہے؟

(الجواب) کرایہ کے نام سے جو رقم آپ کو ملتی ہے وہ آپ کے پاس امانت ہے آپ اس رقم کے مالک نہیں اگر آپ رقم کے مالک سے اجازت حاصل کر لیں تو اس رقم سے آپ حج کر سکتے ہیں، فقط والله اعلم بالصواب۔

تلاش ملازمت میں نیت حج:

(سوال ۳۵) ایک شخص کی مالی حالت ٹھیک نہ ہونے کی وجہ سے اس پر حج فرض نہیں، وہ ملازمت کی غرض سے جہہ جانا چاہتا ہے مگر ملازمت کے لئے ویزا نہیں مل سکتا اس لئے وہ حج کے ویزا پر جدہ جانے کا ارادہ رکھتا ہے لہذا امندجہ ذیل امور کا جواب عنایت فرمائیں۔

(۱) یہ شخص حج اور ملازمت دونوں کی نیت کرے یا نہیں؟

(۲) اس کا اصل مقصود ملازمت ہے، کیا وہ بوقت حج حج کر سکتا ہے؟

(۳) اس طرح جانا شرع کے خلاف تو نہیں؟

(الجواب) (۱) جب اس پر حج فرض نہیں تو ملازمت کی غرض سے سفر جدہ کرنے میں کوئی حرج نہیں بلکہ حج کی نیت ہو تو ثواب کا مستحق ہوگا۔

(۲) اسباب حج میسر ہو جاوے تو ضرور حج کرے ورنہ لازم نہیں۔

(۳) شرعاً کوئی قباحہ نہیں۔

روی مرفوعاً عن ابی امامۃ التیمی قال قلت لابن عمر انا نکری فہل لنا من حج؟ قال ایس تطوفون وتأتون بالمعروف، وترمون الجمار وتحلقون رؤسکم؟ قال قلنا بلی فقال ابن عمر جاء رجل الى النبی صلی اللہ علیہ وسلم فسأله عن الذی سألتی فلم یعبہ حتی نزل علیہ جبریل بهذه الآیۃ، لیس علیکم جناح ان تبغوا فضلا من ربکم“ فدعاہ النبی صلی اللہ علیہ وسلم فقال انتم حجاج (احکام القرآن للبشیخ ظفر احمد التھانوی ۱/۱ ص ۳۵۱ فقط والله اعلم).

عمرہ کا ویزا لیکر جانا اور وہاں ٹھہر کر حج ادا کرنا:

(سوال ۳۶) بعض لوگ عمرہ کا ویزا لے کر عمرہ کے لئے جاتے ہیں اور وہیں رک کر حج کر کے واپس آتے ہیں وہاں رک جانا حکومت کے قانون کے خلاف ہے، تو اس طرح حج کرنے سے ان کا فریضہ حج ادا ہوگا یا نہیں؟

(الجواب) یہ حکومت کے قانون کی خلاف ورزی ہے، ایسا کرنا مناسب ہے لیکن اگر کوئی شخص رک جائے اور حج کر لے تو فریضہ حج ادا ہو جائے گا، اگر حکومت خلاف قانون کام کرنے پر کوئی کارروائی کرے تو اس کے لئے تیار رہنا ہوگا۔ فقط والله اعلم بالصواب۔

کسی کا مالی حق ادا نہ کرنے والے کا حج کے لئے جانا کیسا ہے؟

(سوال ۳۷) ایک شخص ایک بیٹی اور دو بھائی کے بیٹوں کو چھوڑ کر انتقال کر گیا، فتویٰ کے موافق لڑکی کا آٹھ آنہ حصہ الگ کر لیا اور بیوی کا دو آنہ بھی الگ کر لیا اور باقی چھ آنہ حصہ دو بھائی کے لڑکوں کو دے دیا اب بیوی کا جو دو آنہ حصہ ہے اس کے متعلق، والی کہتا ہے کہ تمہارا دو آنہ حصہ ہے مگر دیتا نہیں، مانگنے پر بھی نہیں دیتا، اب تک اپنی بیوی اور بیٹی کو یوں نہیں بتلایا کہ تمہاری اتنی رقم میرے پاس جمع ہے اور اتنا خرچ ہووا مطلب یہ کہ حساب نہیں بتلایا، اور اب والی صاحب یعنی مرحوم کا بھانجا فریضہ حج کی غرض سے مکہ معظمہ جا رہے ہیں اور اپنے ساتھ ان دونوں کے حقوق کو بھی لئے جا رہے ہیں۔ حضرت والا سے عرض ہے کہ قرآن اور احادیث کی روشنی سے برائے کرم یہ بتائیں کہ خدا اور رسول ﷺ اس کے متعلق کیا فرماتے ہیں؟ کیا اس شخص کا حج قبول ہوگا؟ اس کو حج کے لئے جانا چاہئے یا حق ادا کرنا چاہئے۔

(الجواب) حامد اومصلیاً ومسلماً! اگر یہ شخص جائز کمائی اور اپنے پیسوں سے حج ادا کرے گا تو حج ادا ہو جائے گا اور کس کا حق دبا لینے کا گناہ بھی ہوگا، (۱) اور اگر غصب کی ہوئی رقم سے حج کرے گا تو ذمہ سے حج ساقط ہو جائے گا مگر حج مقبول نہ ہوگا۔ (۲) فقط والله اعلم بالصواب۔

(۱) لیکن حج مکروہ ہوگا۔ وبالحکۃ کالحج بلا اذن ممن یحب استئذانه قال فی الشامیۃ تحت قوله ممن یحب استئذانه وکذا الغریم مدیون لا مال له یقضی به والکفیل لو بالاذن فیکره خروجه بلا اذنیهم کما فی الفتح وظاہرہ ان الکراہۃ تحریمیۃ درمختار مع الشامی کتاب الحج ج ۲ ص ۱۹۱

(۲) چونکہ مال حرام ہے مال حرام سے ذمہ ساقط ہو جائے گا لیکن مقبول نہ ہوگا حوالہ اس باب میں بعنوان ہودی روپے لے کر حج کرنا کیسا ہے؟ کے جواب میں گذر چکا ہے از مرتب



غریب حج ادا کرنے کے بعد مالدار ہو جائے:

(سوال ۳۸) غربت کی بنا پر حج فرض نہ ہو اور اس کو کوئی آدمی برائے مہربانی نفل حج کے لئے پیسے دے دے اور وہ حج کو جائے اس کے بعد وہ مالدار ہو گیا تو اس کو دوبارہ حج کرنا ہوگا یا نہیں؟

(الجواب) حج کو جانے والے نے اگر صرف نفل حج کی نیت کی تھی تو یہ حج نفل ہی ہوگا اور مالدار ہونے کے بعد دوسرا حج کرنا ہوگا۔ ولیفید انہ یبعین علیہ ان لا ینوی نفلاً علی زعم انہ لا یجب علیہ لفقہ (الہی قولہ) فلو نواه نفلاً لزمہ الحج ثانیاً (شامی ج ۲ ص ۱۹۵ کتاب الحج) اور اگر فرض کی نیت کی تھی، یا صرف حج کی نیت کی تھی تو حج فرض سمجھا جائے گا۔ مالدار ہونے کے بعد دوبارہ حج فرض نہیں ہوگا۔ امام ابو حنیفہؒ کے نزدیک مطلق حج کی نیت سے بھی فرض حج ادا ہو جاتا ہے۔ فقط واللہ اعلم بالصواب۔

نفل حج کے لئے چندہ کرنا کیسا ہے:

(سوال ۳۹) ہمارے ہاں سے چند حضرات حج بیت اللہ کو جا رہے ہیں۔ ان میں سے بعض نے گاؤں کے ایک مدرس صاحب کو حج کو لے جانے کے لئے چندہ کیا ہے۔ حج میں جانے والوں ہی سے چندہ وصول کیا ہے۔ یہ مدرس صاحب مال نہیں ہے۔ ان پر حج فرض بھی نہیں ہے پھر بھی وہ حضرات اس چندہ کی رقم سے ان کو لے جانے کے لئے آمادہ ہو گئے ہیں۔ حالانکہ چندہ دینے والوں میں سے بعض نے شرم کے مارے بادل ناخواستہ چندہ دیا ہے اور بعض نے بخشش کی نیت اور حج کی شرط سے پیسے دیے ہیں تو اس طور پر چندہ وصول کرنا جائز ہے یا نہیں؟ چندہ دینے والوں کو ثواب ملے گا یا نہیں؟

(الجواب) نفل حج کے لئے چندہ کرنا۔ کرنا جائز نہیں ہے۔ البتہ چند افراد یا کوئی ایک فرد خرچ کی ذمہ داری لے یا رقم عنایت کر دے تو جائز ہے۔ نیت کے مطابق جزا و ثواب ملے گا، بخشش قبول کرنا ضروری نہیں ہے، قبول کر لینے کے بعد حج کے لئے جانا ضروری ہو جاتا ہے۔ صورت مسئلہ میں اگر مدرس صاحب نے چندہ کرایا ہو یا لوگوں پر دباؤ ڈال کر چندہ وصول کیا گیا ہو تو رقم واپس کر دینی چاہئے۔ البتہ اگر مدرس صاحب نے چندہ نہیں کرایا بلکہ سب نے خوش دلی سے تحفہ و عطیہ دیا ہو تو قبول کر لینا جائز ہے۔ مگر چندہ کا رواج ٹھیک نہیں ہے ایسے غیر ضروری چندے بند ہونے چاہئیں۔ (۱) فقط واللہ اعلم بالصواب۔

بیماری کی وجہ سے طواف زیارت نہ کر سکی تو اب حج مکمل ہونے کی کیا صورت ہے اور وہ شوہر کے لئے کب حلال ہوگی؟

(سوال ۴۰) کیا فرماتے ہیں علمائے دین و مفتیان شرع متین مندرجہ ذیل صورت میں۔ میاں بیوی نے حج کے لئے سفر کیا وہاں پہنچ کر تمام ارکان (وقوف عرفہ و مزدلفہ اور منی کی رمی وغیرہ) بالترتیب ادا کرتے رہے لیکن آخری رکن

فلو بذل الابن لابیہ الطاعة و انا له الزاد والراحلة لا یجب علیہ الحج و کذا لو وهب له مال یجبع به لا یجب علیہ القبول بحر الرائق کتاب الحج تحت قوله بشرط حرية الخ ج ۲ ص ۳۱۱۔

”طواف زیارت“ بیوی نہ کر سکی سبب یہ ہوا کہ منی میں اس پر فالج کا سخت حملہ ہوا دماغ پر بھی اس کا اثر ہوا اکثر نے حالت دیکھ کر چلنے پھرنے سے بالکل منع کر دیا تھا، چند دن وہاں علاج کرایا اس کے بعد جب اپنے وطن کراچی لے جانے کا ارادہ کیا تو وہ حیض کی حالت میں تھی اس وجہ سے اس وقت بھی طواف زیارت نہ کر سکی اور اس وقت بھی اس کی حالت نازک تھی جہاز میں بھی لیٹے لیٹے تین سٹ والی جگہ پر سفر کیا اس وقت بھی کراچی میں وہ زیر علاج ہے اور اس کا شوہر مستط میں ہے اب چند سوالات پیدا ہوتے ہیں ان کا حل مطلوب ہے۔ (۱) ایسی حالت میں اس کو احرام کی پابندی رہی یا نہیں؟ (۲) اس کے حج کے مکمل ہونے کی کیا صورت ہے؟ اگر اس کے بجائے کسی اور کو بھیج دیں تو نیابت کافی ہو سکتی ہے یا نہیں؟ (۳) اگر اس کا شوہر کے ساتھ رہنے کا اتفاق ہو تو وہ شوہر کے لئے حلال ہے یا نہیں؟ (۴) اگر خدا نخواستہ عورت مدت دراز تک سفر پر قادر نہ ہو تو اس وقت تک زن و شوئی کے تعلقات چھوڑنا ضروری ہیں؟ (۵) اگر وہ تندرست ہو جائے اور مکہ مکرمہ جانے کا اتفاق ہو جائے تو مکہ مکرمہ احرام باندھ کر جائے یا بغیر احرام کے؟ نیت کیا کرے؟ اگر حج کے زمانہ میں جانے کا اتفاق ہو تو اس وقت کیسا احرام باندھے؟ مینواتو جروا۔ کراچی ۲۸۰ ربیع الاول ۱۳۹۸ھ۔

(الجواب) وباللہ التوفیق: جب کہ عورت وقوف عرفہ اور وقوف مزدلفہ اور رمی و قربانی وقصر سے فارغ ہو چکی ہے تو ایسی حالت میں احرام کی پابندی نہیں رہی البتہ مرض کی وجہ سے طواف زیارت بارہ ذی الحجہ تک ادا نہ ہو سکا تو اس کے ذمہ دم واجب ہے اور بوقت سفر بھی حیض کی وجہ سے طواف سے محروم رہی تو جب تک طواف زیارت ادا نہ کرے گی شوہر کے لئے حلال نہ ہوگی، ہمسفر ہوگی تو دم لازم ہوگا، اب اسے چاہئے کہ طواف زیارت ادا کرنے کے لئے عمرہ کا احرام باندھ کر جائے نیابت کافی نہیں، طواف زیارت کرے اور طواف عمرہ وسعی سے فارغ ہو کر بال کٹوا کر (قصر کروا کر) احرام کھول دے اور گریام حج میں جانے کا اتفاق ہو تو طواف زیارت و عمرہ سے فارغ ہو کر نفل حج بھی کیا جاسکتا ہے اور اگر مکہ مکرمہ جانے کا موقع ہی نہ ملا تو اگر جس سال حج واجب ہو اسی سال حج نہ کیا ہو بلکہ تاخیر سے کیا ہو تو طواف زیارت کی وصیت کرنا لازم ہے ورنہ نہیں درمختار میں ہے (ولا احصار بعد ما وقف بعرفة) لالا من من القوات، وفقی الشامی (قوله ولا احصار) فلو وقف بعرفة ثم عرض له مانع لا يتحلل بالهدی بل یبقى محروماً فی حق کل شئی ان لم یحلق ای بعد دخول وقته وان حلق فهو محرم فی حق النساء لا غیر الی ان یطوف للزیارة (در مختار والشامی ج ۲ ص ۳۲۲ باب الاحصار)

معلم الحجاج میں ہے۔ مسئلہ یہ طواف (طواف زیارت) کسی چیز سے فاسد نہیں ہوتا، اور فوت بھی نہیں ہوتا یعنی تمام عمر میں ہو سکتا ہے، البتہ ایام نحر میں کرنا واجب ہے اس کے بعد دم واجب ہوتا ہے اور یہ طواف لازمی ہے اس کا بدل کچھ نہیں ہو سکتا الخ (ص ۱۹۵)

مسئلہ: طواف زیارت کے بعد عورت سے صحبت وغیرہ بھی حلال ہو جاتی ہے اگر کسی نے یہ طواف نہ کیا تو اس کے لئے عورت سے صحبت وغیرہ حلال نہ ہوگی اگرچہ سالہا سال گزر جائیں طواف زیارت کرنے کے بعد حلال ہوگی (معلم الحجاج ص ۱۹۶)

زبدۃ المناسک میں ہے۔ مسئلہ: اور یہ (طواف زیارت) خود کرنا فرض ہے اگرچہ کسی کی گود میں ہو اس میں



نیابت جائز نہیں ہے مگر بے ہوش کے واسطے نیابت درست ہے۔ (زبدۃ المناسک ص ۱۸۰ حصہ اول) شامی میں ہے۔ وكونه (ای طواف الزیارة) بنفسه ولو محمولا فلا يجوز النيابة الا لمعنى عليه (شامی ص ۲۵۰ جلد ثانی) مطلب طواف الزیارة فقط والله اعلم۔

چچا زادو نواسہ محرم ہے یا نہیں:

(سوال ۴۱) ثانی صاحب اس سال حج کے لئے جا رہی ہیں ان کے ہمراہ چچا زادو نواسہ ہے تو یہ حج درست ہے یا نہیں۔ ثانی اماں کی عمر تقریباً پچاس ساٹھ برس کی ہے ان پر حج فرض ہے تو بحوالہ کتب جواب عنایت فرمائیے۔ (الجواب) عورت کے ہمراہ خاوند محرم نہ ہو تو حج اگرچہ فرض ہو جاتا ہے مگر ادا کرنا فرض نہیں ہوتا۔ جس کا مطلب یہ ہے کہ اگر آخر تک محرم نہ ملے تو حج ادا نہ کرنے کے باعث گنہگار نہ ہوگی البتہ فرض ہو جانے کے باعث حج بدل کی وصیت کرنا واجب اور ضروری ہوگا۔ چچا زادو نواسہ محرم نہیں ہے لہذا اس کے ساتھ جانے کی شرعاً اجازت نہیں۔ اگر جائے گی تو بکراہت تحریمی حج ادا ہوگا اور قانون شکنی کا گناہ بھی ہوگا (شامی ج ۲ ص ۱۹۹) (۱)

اپنی والدہ کی حقیقی ممانی محرم ہے یا نہیں:

(سوال ۴۲) میری والدہ کی حقیقی ممانی میرے ساتھ حج کے لئے جاسکتی ہے یا نہیں؟ (الجواب) تمہارے ساتھ تمہاری والدہ کی حقیقی ممانی حج کے لئے نہیں جاسکتی کیونکہ وہ تمہاری محرمہ نہیں (منہ بولی ثانی ہے نہ کہ حقیقی) (۲)

ضعیفہ کے ہمراہ محرم ضروری ہے یا نہیں؟:

(سوال ۴۳) سن رسیدہ ضعیفہ عورت بغیر محرم کے اہل محلہ کے ہمراہ حج کے لئے جائے تو کوئی حرج ہے؟ محرم کون ہے اور کون نہیں؟

(الجواب) عورت جو ان ہو یا بڑھیا جب اس کے وطن اور مکہ معظمہ کے درمیان سفر کی مسافت ہو یعنی اڑتالیس ۲۸ میل کا فاصلہ ہو تو محرم کے بغیر شرعاً حج کے لئے جانے کی اجازت نہیں ہے۔ (۳) محرم وہ ہے جس کے ساتھ نکاح نسبی یا رضائی یا صہری (دامادی) کے رشتہ کی بنا پر جائز نہ ہو۔

(۱) علی ان وجود الزوج او المحرم شرط وجوب اداء الذی اختاره فی الفتح انه مع الصحة وامن الطريق شروط وجوب الاداء فجب الايضاء ان منع المرض او خوف الطريق اولم يوجد زوج ولا محرما الخ کتاب الحج

(۲) والمحرّم من لا يجوز مساكنتها علی التأیید بقراۃ او رضاع او صہرۃ كما فی التحفة شامی کتاب الحج ص ۱۹۹

(۳) ومع زوج المسکلف او المحرم للمرأة ولو عجزوا۔ ان كان بينهما وبين مكة مسيرة سفر۔ وكأنه اشار الى ان مثل هذا فی قلة الزمن لا يحل لها السفر مع غیر محرم فكيف بما زاد انتهى، شرح نقایہ لعلی القاری کتاب الحج ج ۱ ص ۳۳۹

محرم نہ ہو اور حج کونہ جائے تو کیا گنہگار ہوگی:

(سوال ۴۴) خاوند یا باپ یا محرم نہ ہونے کی وجہ سے حج کونہ جائے تو گنہگار ہوگی۔

(الجواب) گنہگار نہ ہوگی۔ البتہ اس کو یہ وصیت کر دینا لازمی اور ضروری ہے کہ اگر زندگی میں حج نہ کر سکی تو اس کے ترکہ میں سے پہلے حج کرایا جائے (قولہ قولان) ہما مبینان علی ان وجود الزوج او المحرم شرط وجوب اداء والذی اختاره فی الفتح انه مع الصحة وامن الطريق شرط وجوب الاداء فیجب الا یصاء ان منع المرض او خوف الطريق اولم يوجد زوج ولا محرم (شامی ج ۲ ص ۲۰۰ کتاب الحج) فقط والله اعلم بالصواب۔

کیا حج کے لئے نکاح لازم ہے:

(سوال ۴۵) خاوند باپ وغیرہ نہ ہونے کی وجہ سے حج کرنے کی خاطر نکاح کرنا لازم ہے یا نہیں؟

(الجواب) صورت مسئلہ میں عورت پر نکاح لازم نہیں ہے قلت لکن جزم فی اللباب بانہ لا یجب علیہا التزوج مع انه مشی علی جعل المحرم او الزوج شرط اداء ورجح هذا فی الجوهرة (شامی ج ۲ ص ۲۰۰) فقط والله اعلم بالصواب۔

منہ بولے بھائی کے ساتھ حج کو جاسکتی ہے یا نہیں؟:

(سوال ۴۶) ایک بیوہ عورت حج کرنا چاہتی ہے لیکن کوئی محرم نہیں، کسی نے کہا حج کو جانے والا آدمی زبانی بہن کہہ کر لے جائے تو گنجائش ہے۔ تو کیا یہ صحیح ہے؟

(الجواب) منہ بولا بھائی شرعاً بھائی نہیں ہے، اس کے ساتھ حج کو جانا جائز نہیں، حرام ہے۔ جائے گی تو گنہگار ہوگی، خاوند یا محرم نہیں ہے اس لئے ادائیگی حج واجب نہیں۔ البتہ آخری زندگی میں حج بدل کی وصیت کرنی ضروری ہے کذا قالہ الشامی وغیرہ (اسی باب کے سوال اول و دوم میں حوالے دیکھ لئے جائے از مرتب)۔

یہاں سے بغیر محرم کے جائے اور مکہ مکرمہ میں محرم مل جائے تو حج کر سکتی ہے یا نہیں؟:

(سوال ۴۷) ایک عورت معمرہ ہندوستان سے غیر محرم کے ساتھ حج کو جا رہی ہے۔ اس عورت کا داماد اور لڑکی افریقہ سے مکہ پہنچ رہے ہیں۔ مکہ معظمہ پہنچ کر یہ ان کے ساتھ ہو جائے گی۔ لیکن ہندوستان سے غیر محرم کے ساتھ جانا کیسا ہے؟

(الجواب) یہ معمرہ غیر محرم کے ساتھ حج کو نہیں جاسکتی۔ سفر میں محرم یا شوہر کا ساتھ ہونا ضروری ہے۔ دوسری عورتیں ساتھ ہوں تب بھی محرم یا شوہر کا ہونا ضروری ہے۔ مکہ معظمہ میں داماد یا لڑکی کے مل جانے سے اس کی تلافی نہیں ہوگی البتہ اگر چلی جائے گی تو فرض ذمہ سے ساقط ہو جائے گا مگر خدا کی نافرمانی اور شریعت کی قانون شکنی ذمہ پر رہے گی جس کی وجہ سے گنہگار ہوگی۔ (حوالہ گذر چکا ہے۔ از مرتب)۔



پچاس ہزار کا شیئر ہو تو حج فرض ہے یا نہیں :

(سوال ۴۸) اس زمانہ میں ہندوستان اور بیرونی ممالک میں شیئر زسودی کمپنی ہے۔ ایک آدمی کے پاس پچاس ہزار روپے کے شیئر ہیں۔ آیا اس پر حج فرض ہے یا نہیں؟ وجہ درباغت یہ ہے کہ شیئر ز پروپٹی میں شمار ہے۔ کیا شریعت نے اس کو نقد روپیہ شمار کیا ہے؟ مینواتو جروا۔

(الجواب) اس پر حج فرض ہے۔ کیونکہ اگر شیئر ز کو نقد رقم نہ مانا جائے، جائداد اور پراپرٹی مانا جائے تب بھی حج فرض ہونے کی شرط پائی جاتی ہے کیونکہ جب اتنی بڑی رقم کے شیئر ز اس کے پاس ہیں تو اس میں یہ گنجائش اور استطاعت پائی گئی کہ وہ اپنے حوائج اصلیہ (ضروریات زندگی) اور اپنے متعلقین کے مصارف کے لئے (جو سفر حج کے زمانہ میں ہوں گے) رقم نکال سکتا ہے اور پھر اتنا باقی رہ جاتا ہے کہ سفر حج کے مصارف برداشت کر سکے۔ لہذا حج فرض ہو گیا۔ شیئر ز میں سود کا شبہ ہے تو وہ قرض لے کر حج کرے۔ پھر شیئر ز کی قیمت میں سے قرض ادا کرے۔ رد المحتار ج ۲ ص ۱۹۶ و عالمگیریہ ج ۲ ص ۲۶۰ (۱)

ضعیفہ (بوڑھی) غیر محرم کے ساتھ حج کو جاسکتی ہے یا نہیں

(سوال ۴۹) اس سال حج کا ارادہ ہے۔ میرے ہمراہ باجی کی حقیقی چچی ہیں وہ میرے ساتھ آسکتی ہیں یا نہیں۔ میرے والدین مجھے تین برس کا چھوڑ کر انتقال کر گئے تھے اس وقت سے انہوں نے اپنا بچہ سمجھ کر میری تربیت فرمائی لہذا میں بھی ان کو ماں ہی سمجھتا ہوں۔ فی الحال ان کی عمر ساٹھ یا پینسٹھ برس کی ہے ایسی حالت میں ان کو ہمراہ اپنے خرچ سے لے جانا چاہتا ہوں تو وہ میرے ساتھ جاسکتی ہیں؟ ذرا بالتفصیل جواب عنایت فرمائیں!

(الجواب) آپ کے والد کی حقیقی چچی آپ کی محرم نہیں ہے۔ آپ کا نکاح شرعاً ان سے جائز ہے حرام نہیں۔ لہذا وہ آپ کے ساتھ حج کے لئے نہیں جاسکتیں۔ ان پر حج فرض ہو جب بھی نہیں جاسکتیں، تو پھر فرض نہ ہونے کی صورت میں کس طرح جاسکتی ہیں؟ اگر لے گئے تو دونوں خدا اور رسول ﷺ کے نافرمان اور شرعی قانون کی خلاف ورزی کرنے والے ہوں گے حدیث شریف میں ہے۔ اجنبی مرد و عورت خلوت میں نہ بیٹھیں اور عورت بغیر محرم کے سفر نہ کرے (بخاری و مسلم) دوسری حدیث میں ہے۔ عن ابن عباس رضی اللہ عنہ ان رسول اللہ صلی اللہ علیہ وسلم قال لا تحج امرأة الا ومعها محرم الخ یعنی کوئی عورت محرم کے بغیر حج نہیں کر سکتی (زجاجۃ المصابیح ج ۲ ص ۱۰۱ کتاب المناسک) دوسری حدیث میں ہے۔ عن ابی سعید الخدری رضی اللہ عنہ قال قال رسول اللہ صلی اللہ علیہ وسلم لا یحل لامرأة تو من بالله والیوم الا خیران تسافر سفراً یکون ثلاثة ایام فصا عدلاً ومعها ابوہا او ابنہا او زوجہا او اخوہا او ذو محرم منها رواہ مسلم (زجاجۃ المصابیح ص ۱۰۰، ۱۰۱ و مشکوٰۃ)

(۱) فضلاً عما لا بد منہ کما مر فی الزکاة ومنہ المسکن ومرمنہ ولو کبیراً یمکنہ الاستغناء ببعضہ والحج بالفصل قال فی الشامیۃ تحت قولہ کما مر فی الزکاة ای من البیان مالا بد منہ من الحوائج الاصلیۃ کفوسہ وسلاحہ ولہا و بعد خدمتہ والآت حرقہ واثانہ وقضاء دیو نہ الخ

یعنی اللہ اور یوم آخرت پر ایمان لانے والی عورت کے لئے یہ حلال نہیں کہ وہ بغیر باپ، بھائی، لڑکے یا شوہر وغیرہ محرم کے تین یا اس سے زائد دنوں کا (تہا یا کسی غیر محرم کے ساتھ) سفر کرے (چاہے وہ جوان ہو یا بوڑھی! ہر ایک کے لئے یہی حکم ہے)

فتاویٰ قاضی خان میں ہے۔ واجمعوا علی ان العجوز لا تسافر بغیر محرم ولا تخلو برجل شاباً کان او شیخاً (ج ۱ ص ۸۷ شرائط حج) فقہاء کا اجماع اس بات پر ہے کہ بوڑھی عورت بھی بغیر محرم کے سفر نہ کرے اور نہ کسی اجنبی کے ساتھ تہائی میں بیٹھے عام ازیں کہ وہ جوان ہو یا بوڑھا۔

ام المؤمنین حضرت عائشہ رضی اللہ عنہا اور حضرت ابو بکر صدیقؓ یہ دونوں باپ بیٹی ایک مکان میں بیٹھے ہوئے تھے (اور یہ دونوں ذات مبارک وہ ہیں جن کی پاکیزگی اور بزرگی میں قرآن پاک میں کئی جگہ آیات نازل ہوئی ہیں) تو حضرت نبی کریم علیہ الصلوٰۃ والسلام نے ان دونوں کو تہا بیٹھے دیکھ کر فرمایا کہ اے ابو بکر شیطان دور نہیں تہا بیٹی کے پاس بھی بیٹھا نہ کرو بلکہ تیسرے آدمی کو بھی ساتھ لے لیا کرو (معیار السلوک و دافع الاہام والاشکوک ص ۱۶۳۔ مولفہ مولانا شاہ محمد ہدایت علی نقشبندی مجددی جے پوری)

لہذا اجنبیہ عورت کے ساتھ چاہے کیسا ہی تعلق ہو، بہن، پھوپھی، ماں وغیرہ کہتے ہوتا ہم وہ اجنبی ہے۔ ماں، بہن، پھوپھی کہنے سے محرم نہیں بن جاتی! فقط واللہ اعلم بالصواب۔

عورت بہنوئی کے ساتھ حج کو جائے یا نہیں:

(سوال ۵۰) عورت اپنے بہنوئی کے ساتھ حج کو جاسکتی ہے یا نہیں؟ (الجواب) بہنوئی محرم نہیں لہذا انا جائز ہے۔ جائے گی تو سخت گنہگار ہوگی۔ درمختار میں ہے۔ ومع زوج او محرم (درمختار) والمحرم من لا یجوز له منا کحتھا علی التابید بقراۃ او رضاع او صہریۃ کما فی النحفۃ (شامی ج ۲ ص ۱۹۹ کتاب الحج)

حج فرض ہو مگر مدینہ جانے کے اخراجات نہیں:

(سوال ۵۱) ایک شخص کے پاس اتنی رقم ہے کہ اس سے مکہ مکرمہ تک جاسکتا ہے، مدینہ منورہ تک جانے کی استطاعت نہیں تو اس پر حج فرض ہے یا نہیں؟

(الجواب) صورت مسئلہ میں اس شخص پر حج فرض ہے۔ لہذا حج کے لئے جانا لازم ہے نہ گیا تو گنہگار ہوگا۔ (۱)

پندرہ برس کا بچہ محرم ہے یا نہیں:

(سوال ۵۲) ایک عورت بذریعہ طیارہ (ہوائی جہاز) حج کے لئے جا رہی ہے۔ جدہ سے شوہر ہمراہ ہے اور وطن سے اس کا لڑکا ہمراہ ہے جس کی عمر پندرہ برس کی ہے، حافظ قرآن، ہوشیار ہے وہ محرم ہے یا نہیں۔ ہمراہیوں میں دیور اور اس

(۱) و زیارۃ قبرہ مندوبۃ قبل واجبۃ لمن سعة له و یبدأ بالحج لو فرضا قال فی الشامیۃ تحت قولہ مندوبۃ ای واجمع المسلمین کما فی الباب درمختار مع الشامی مطلب فی تفضیل قبرہ المکرم صلی اللہ علیہ وسلم ج ۲ ص ۳۵۲



کی بیوی بھی ہے!

(الجواب) یہ بچہ محرم ہے باتکلف اس کے ساتھ جاسکتی ہے، مراہق یعنی قریب البلوغ ہو اور ہوشیار بھی ہو تو وہ محرم کے حکم میں ہے "جوہرہ" میں ہے۔ والمراہق بالغ (ج ۱ ص ۱۵۴ کتاب الحج تحت قوله ويعتبر في المرأة الخ) پندرہ برس کا بچہ بالغ سمجھا جائے گا اس کے ہمراہ والدہ کا سفر جائز ہے منع نہیں۔

بڑھیا بغیر محرم کے حج کر سکتی ہے یا نہیں؟

(سوال ۵۳) ایک عورت کی مرچاس ساٹھ برس کی ہے۔ دو تین برس سے اس پر حج فرض ہوا ہے۔ شوہر اور شرعی غرم نہ ہونے کی وجہ سے فی الفور حج ادا نہ کر سکی۔ نیک، دیندار، معتمد پڑوسی حج کے لئے جاتا ہے۔ اس کے ہمراہ جائے توج ادا ہوگا یا نہیں؟ محلہ اور رشتہ دار اور گاؤں کی چند عورتیں حج کو جا رہی ہیں ان کے ساتھ جائے تو کیا حرج ہے؟ اس کے علاوہ وہ حج کرنے کی کوئی شکل نہیں ہے۔ لہذا فرض حج ذمہ پر رہ جائے گا، کوئی گنجائش ہو تو بہتر ہے۔

(الجواب) عورت کی اتنی حیثیت ہے کہ خود ہی حج کر سکتی ہے، محرم کو ساتھ لے جانے کی استطاعت نہیں تو ایسی عورت پر حج فرض نہیں ہے۔ درمختار میں ہے محرم کے لئے جانے کی سکت ہو تو حج فرض ہو جائے گا۔ لیکن جب تک خاوند یا محرم ہمراہ نہ ہوگا وجوب ادا نہ ہوگا اور خود حج کے لئے تنہا جانا ضروری نہیں (شامی) (۱) کیونکہ نفس وجوب کے بعد وجوب ادا کے لئے خاوند یا محرم میسر ہونا شرط ہے۔ لہذا حج کے لئے نہ جائے گی تو گنہگار نہ ہوگی بلکہ بدوں شوہر و محرم حج کے لئے جائے گی تو فرمان نبوی ﷺ اور قانون شرع کی خلاف ورزی کے باعث گنہگار ہوگی۔ گو فریضہ حج بکراہت ادا ہو جائے گا۔ آنحضرت ﷺ کا ارشاد ہے۔ لا یحل لامرأة تؤمن بالله واليوم الآخر تسافر مسيرة يوم وليلة الا مع ذي محرم عليها۔ رواہ ابو ہریرہ۔ مسلم شریف ج ۱ ص ۲۳۲ باب سفر المرأة مع محرم الحی حج وغیرہ)

محرم وہ ہے جس سے نکاح کسی حالت میں درست نہ ہو، محرم کیسا ہو اس کے لئے بھی شرطیں ہیں۔ ایک حدیث میں ہے لا تحجن امرأة الا ومعها محرم ہرگز ہرگز کوئی عورت حج کے لئے نہ نکلے مگر اس حالت میں کہ اس کے ساتھ محرم ہو۔ اور فتاویٰ عالمگیری میں ہے (ومنها المحرم للمرأة) شابة كانت او عجوزة اذا كانت بينها وبين مكة مسيرة ثلاثة ايام هكذا في المحيط (ج ۱ ص ۲۱۸ کتاب المناسک اما شرائط وجوبہ)

یعنی وجوب ادا کے شرائط میں ایک شرط یہ ہے کہ اگر عورت اور مکہ معظمہ کے درمیان تین دن (تین منزل) کا فاصلہ ہو تو محرم کا ہمراہ ہونا ضروری ہے۔ عورت معمرہ (بڑھیا) ہو یا جوان (ج ۱ ص ۲۱۸) اور فتاویٰ قاضی خان میں ہے۔ واجتمعوا على ان العجوز لا تسافر بغیر محرم ولا تخلو برجل بشاباً كان او شيخاً ولا تصافح الشيوخ۔ فقہاء کا اجماع ہے کہ بڑھیا عورت محرم کے بغیر سفر نہ کرے اور مرد جوان ہو یا بوڑھا تنہائی میں نہ بیٹھے اور نہ بوڑھوں سے مصافحہ کرے۔ مگر جبکہ جانبین میں شہوت کا اندیشہ نہ ہو تو مصافحہ کی اجازت ہے (ج ۱ ص ۸۷)

(۱) مع زوج او محرم بالغ عاقل والمراہق كالبالغ جو ہرہ غیر مجوسی ولا فاسق لعدم حفظهما مع وجوب السفہ لمحرمة عليهما لانه محسوس عليها قال في الشامية تحت قوله مع وجوب النفقة الخ ای فی شرط ان تكون قادرة على نفقها ونفقته، درمختار مع الشامی ج ۲ ص ۱۹۹)

ہدایہ (نیز دیگر کتب فقہ میں ہے) ولنا قوله عليه السلام لا تحجن امرأة الا ومعها محرم ولا نها بدون المحرم يخاف عليها الفتنة وتزداد بالضمم غير ها اليها الخ (ج ۱ ص ۲۱۳ کتاب الحج تحت قوله ويعتبر في المرأة الخ) یعنی بدون خاوند یا محرم کے سفر کرنے میں فتنہ کا اندیشہ ہے اور یہ فتنہ اس صورت میں زیادہ بڑھ جاتا ہے جب کہ اس کے ساتھ صرف عورتیں ہوں۔

ہماری دلیل آنحضرت ﷺ کا یہ ارشاد ہے کہ عورت حج نہ کرے مگر اس صورت میں کہ محرم ساتھ ہو اور اس کی علت یہ بھی ہے کہ محرم کے بغیر فتنہ کا خوف ہے اور دوسری عورت کے ساتھ ہونے سے اس فتنہ میں اضافہ ہی ہو جاتا ہے۔

غرض یہ کہ عورت مذکورہ غیر محرم، پڑوسی اور محلہ کے آدمیوں کے ساتھ نہیں جاسکتی، چاہے وہ کتنا دیندار، نیک اور معتمد ہی کیوں نہ ہو، ایسے ہی عورتوں کے ساتھ جانا بھی ناجائز ہے۔

حضرت شیخ نصیر آبادی سے کہا گیا کہ لوگ نامحرم عورتوں کے ساتھ بیٹھتے ہیں اور کہتے ہیں کہ ہماری نظریا پاک ہے۔ آپ نے فرمایا مدامت الا شباح باقية فان الا مرو والنهي باق والتحليل والتحریم مخاطب بہ جب تک پرچھائیاں (انسانی جسم) باقی ہیں۔ امر ونہی (احکام شرعیہ) بھی باقی ہیں اور یہ ان احکام کے مخاطب بھی ہیں، خطاب بھی باقی ہے۔

حدیث میں ہے کہ جب اجنبی مرد اجنبیہ عورت کے ساتھ تنہائی میں ہو تو ان دونوں میں تیسرا شیطان ہوتا ہے۔ اور شیطان کا مقولہ ہے کہ اگر جنید بغدادی جیسے مرد اور رابعہ بصریہ جیسی عورت تنہائی میں بیٹھیں تو میں ان کے منہ بھی سیاہ کر دیتا ہوں (نعوذ باللہ)

خلاصہ یہ کہ بدون خاوند و محرم حج کے لئے جانے کی کوئی صورت نہیں ہے۔ جانا ہی ہے تو نکاح کرے پھر شوہر کے ہمراہ جاسکتی ہے اس کے علاوہ کوئی گنجائش نہیں نکل سکتی۔ حج کے لئے نہ جاسکے تو حج بدل کی وصیت ضروری ہے۔ فقط واللہ اعلم بالصواب۔

سعودی حکومت میں حج صحیح ہے یا نہیں؟

(سوال ۵۴) ہمارے یہاں (افریقہ) میں بعض لوگ کہتے ہیں کہ سعودی حکومت میں حج فرض نہیں کہ ابن سعود وہابی ہے اور اس کی دلیل میں مولانا مصطفیٰ خاں بریلوی کی کتاب "تنویر الحج" پیش کرتے ہیں۔ جس میں ہے کہ حجاز مقدس میں ابن سعود کی حکومت ہے اور بے امنی ہے۔ لہذا حج فرض نہیں۔ سعودی حکومت میں حج نہ کرنے سے اس کا گناہ نہ ہوگا (ص ۱۶-۱۲-۹) تو کیا یہ خیال اور دلیل صحیح ہے؟

(الجواب) سعودی حکومت میں عام طور پر امن ہے۔ جان و مال اور آبرو کا کوئی اندیشہ نہیں اور حج کرنے میں کسی قسم کی رکاوٹ نہیں۔ لہذا مذکورہ بالا خیال اور عقیدہ درست نہیں ہے، غلط اور گمراہ کن ہے۔ فریضہ حج اور اسلام کے رکن اعظم کی ادائیگی سے مسلمانوں کو باز رکھنا اور سرور کائنات حضرت محمد ﷺ کی زیارت سے محروم رکھنا جہالت اور شیطانی حرکت ہے۔ آنحضرت ﷺ کی پیشین گوئی ہے کہ ایسا زمانہ آئے گا کہ علوم جہلاء کو اپنا مذہبی پیشوا بنائیں گے اور ان سے



دینی مسائل دریافت کریں گے وہ باوجود لاعلمی کے فتویٰ دیں گے جس سے خود گمراہ ہوں گے اور دوسروں کو گمراہ کریں گے۔ چنانچہ مشکوٰۃ شریف میں ہے۔ "وعن عبد اللہ بن عمرو قال قال رسول اللہ صلی اللہ علیہ وسلم ان اللہ لا یقبض العلم انتزاعها ینتزعہ من العباد ولكن یقبض العلم بقبض العلماء حتی اذا لم یبق عالما اتخذ الناس رؤسا جھالاً ففسلوا فافتوا بغير علم فضلوا واضلوا متفق علیہ (مشکوٰۃ شریف ص ۳۳ کتاب العلم) مختصر یہ کہ حج کی استطاعت والے ایسے بے علم اور گمراہ لوگوں کے غلط فتوؤں پر عمل کر کے حج نہ کریں گے۔ اور سرور کائنات رحمۃ اللعالمین ﷺ کی زیارت بابرکت سے محروم رہیں گے تو خدا کے عاصی اور سعادت عظمیٰ سے محروم ہوں گے۔ (معاذ اللہ)

غور کیجئے آنحضرت ﷺ نے کس قدر سخت وعید فرمائی ہے۔ فمن مات ولم یحج فلیمت ان شاء یھودیا وان شاء نصرانیا۔ ترجمہ: استطاعت کے باوجود حج کئے بغیر مر جائے تو چاہے یہودی ہو کر مرے چاہے نصرانی ہو کر مرے۔ (مشکوٰۃ شریف ص ۲۲۲ کتاب المناسک الفضل الثانی عن علی الخ)

ایام حج سے پہلے رقم ہو وقت آنے پر خرچ ہو جائے تو کیا حکم ہے؟

(سوال ۵۵) ایک آدمی کے پاس مارچ۔ اپریل میں حج فرض ہوئے اس قدر رقم ہے۔ مگر وہ ایام حج کے نہ تھے۔ جب حج کا وقت آیا تو وہ رقم خانگی امور میں خرچ ہو گئی اب ایام حج میں اس کے پاس پیسے نہیں ہیں۔ تو اب اس پر حج فرض ہے یا نہیں؟

(الجواب) حج کی درخواست دینے سے پہلے ہی رقم خرچ ہو گئی ہو تو حج فرض نہیں۔ ہاں! اگر حج میں جاننا نہ پڑے اس خیال سے خرچ کر دے تو مکروہ اور بڑی سعادت سے محرومی ہے۔ (۱) واللہ اعلم بالصواب۔

عورت کا غیر محرم کے ساتھ حج کرنا:

(سوال ۵۶) ایک آدمی فرض حج کر چکا ہے۔ اب وہ اپنے مرحوم چچا کے حج بدل کے لئے جانا چاہتا ہے۔ اپنے ساتھ اپنی چچی کو بھی لے جانا کا ارادہ ہے تو یہ چچی اپنے شوہر کے بھتیجے کے ساتھ حج بدل کو جا سکتی ہے یا نہیں؟ (الجواب) صورت مسئلہ میں عورت اپنے شوہر کے بھتیجے (شوہر کے بھائی کے لڑکے) کے ساتھ حج کو نہیں جا سکتی۔ دیور کا لڑکا محرم نہیں اور بلا محرم شری کے سفر کرنے کی شرعاً اجازت نہیں۔ اگر جاوے تو شرعی قانون کی مخالفت اور خلاف ورزی کا جرم ہوگا۔ فقط واللہ اعلم بالصواب۔

(۱) وقد قدمنا ان من الشرائط الوقت اعنی ان یکون مالکاً لما ذکر فی اشہر الحج حتی لو ملک ما بہ الاستطاعة فلیہا کان فی سعة من صرفہا الی غیرہ وافادہذا قیداً فی صیرونہ دیناً اذا افرہو ان یکون مالکاً فی اشہر الحج فلم یحج والا ولی ان یقال ذاکان قادر وقت خروج اهل للدة ان کانوا یخرجون قبل اشہر الحج لبعده المسافة او کان قادراً فی اشہر الحج ان کانوا یخرجون فیہا ولم یحج حتی انقصر تقرر دیناً وان ملک فی غیرہا وصرفہا الی غیرہ لا شئی علیہ کذا فی فتح القدیر بحر الرائق کتاب الحج تحت قبیل قوله وامن طریق ج ۲ ص ۳۱۳۔

بھانجے کی لڑکی کے ساتھ حج کرے تو کیا حکم ہے:

(سوال ۵۷) میرے ساتھ میرے بھانجے کی حقیقی لڑکی حج کر سکتی ہے؟ اور کیا اس کے ساتھ میرا نکاح ہو سکتا ہے؟ مینو اتوجروا۔

(الجواب) بھانجے کی لڑکی سے نکاح درست نہیں۔ حرام ہے، پس آپ اس کے محرم ہیں آپ کے ساتھ اس کا سفر درست ہے مگر محرم کے ساتھ سفر کرنے میں یہ شرط ہے کہ فتنہ کا اندیشہ نہ ہو، محرم دیندار پابند شرع ہو فاسق نہ ہو، الابالی اور بے پرواہ محرم کے ساتھ سفر کرنے کی شرعاً اجازت نہیں (قوله ولا فاسق) یعم الزوج والمحرم وقیدہ فی شرح اللباب یکونہ ما جنا لایالی (قوله لعدم حفظہما) والفاسق الذی لا مروءة له کذلک ولو زوجاً (شامی ج ۲ ص ۱۹۹ کتاب الحج) فقط واللہ اعلم بالصواب۔

کوئی شخص غریب کو حج کے لئے رقم دے تو اس پر حج فرض ہوگا یا نہیں:

(سوال ۵۸) غریب آدمی جس پر حج فرض نہیں، دوست احباب، خویش واقارب حج کے لئے رقم بخشش دیں تو اس پر حج فرض ہوگا یا نہیں؟ اور وہ ہدایا قبول کرے یا نہ کرے؟ اگر قبول نہ کرے تو گنہ گار ہوگا یا نہیں؟ مینو اتوجروا۔

(الجواب) ہبہ قبول کرنا نہ کرنا اس کی مرضی پر موقوف ہے اگر قبول نہ کرے تو گنہ گار نہیں۔ اور قبول کرے تو حج فرض ہو جائے گا بشرطیکہ دوسرا کوئی عذر نہ ہو، شامی میں ہے

(قوله ولو وهب الاب لابنہ مالا یحج بہ لم یجب قبولہ) وکذا عکسہ وحب لا یجب قبولہ مع انہ لا یمن احدہما علی الاخر یعلم حکم الاجنبی بالاولی ومراہ افادۃ ان القدرة علی الزاد والراحلة لا بد فیہما من المملک دون الاباحة والعارية کما قدمناہ (شامی ج ۲ ص ۹۶۰ کتاب الحج) فقط واللہ اعلم بالصواب۔

ہوائی جہاز کے چند گھنٹوں کے سفر میں بھی عورت کے ساتھ محرم کا ہونا ضروری ہے:

(سوال ۵۹) سفر حج میں عورت کے ساتھ شوہر یا محرم کا ساتھ ہونا ضروری سمجھا جاتا ہے (اگرچہ خلاف بھی ہو رہا ہے) مگر دینی، افریقہ، انگلینڈ اور امریکہ وغیرہ دور دراز کا سفر اکثری حالت میں بلا محرم کیا جاتا ہے اور کہتے ہیں کہ چند گھنٹوں یا زیادہ سے زیادہ ڈیڑھ دور کا سفر ہوتا ہے اس کا کیا حکم ہے؟ مینو اتوجروا۔

(الجواب) سفر شرعی یعنی اڑتالیس میل یا اس سے زیادہ دور جانے کے ارادہ سے نکلا جائے تو سفر کے احکام جاری ہو جاتے ہیں مثلاً نماز میں قصر اور عورت کے لئے شوہر یا محرم کا رفیق سفر ہونا۔ خواہ سفر چند گھنٹوں میں طے ہو جاتا ہو اور سفر خواہ حج کا ہو یا تجارت یا سیر و تفریح کے لئے ہو ان سب کا یہی حکم ہے عن ابی سعید الخدری قال قال رسول اللہ صلی اللہ علیہ وسلم لا یحل لا مرأۃ تؤمن باللہ والیوم الآخر ان تسافر سفراً یکون ثلثۃ ایام فصاعداً الا ومعہا ابوہا او ابنہا او زوجہا او اخوہا او ذو محرم منها رواہ مسلم زجاجة الصابیح ج ۲ ص ۱۰۱ کتاب المناسک۔ فقط واللہ اعلم



والدہ کی سہیلی کے ہمراہ حج کرنا:

(سوال ۶۰) ہماری والدہ کا انتقال ہو گیا ہے اور میرا ارادہ حج کے لئے جانے کا ہے، میری والدہ کے بدلہ ملن کی ایک سہیلی جن کو میں خالہ کہتا ہوں اپنے ساتھ حج کے لئے لیجا سکتا ہوں یا نہیں؟ مینواتو جروا۔

(الجواب) والدہ مرحومہ کی سہیلی جن کو آپ خالہ کہتے ہیں حج بدل میں اپنے ساتھ نہیں لے جاسکتے وہ محرم نہیں ہے اس کے ساتھ سفر کرنا حرام ہے فقط اللہ اعلم بالصواب۔ (اسی باب میں حوالہ گزر چکا ہے از مرتب)۔

عورت کا بغیر محرم کے جدہ تک جانا اور شوہر کا اس پر سکوت کرنا

(سوال ۶۱) ایک شخص حج کے لئے جا رہے تھے گاؤں والوں کو خیال ہوا کہ ان کی اہلیہ کا بھی حج کا انتظام کر دیں اس غرض سے چندہ کیا، چندہ کنندگان کو پہلے سے معلوم ہو گیا تھا کہ دونوں کا سفر ایک ساتھ نہیں ہوگا جدہ میں دونوں ساتھ ہو جائیں گے اس سلسلہ میں چند امور دریافت طلب ہیں۔

(۱) محرم ساتھ نہ ہونے کے باوجود ان کی اہلیہ حج کے لئے گئیں تو شرعاً ان کا سفر کرنا درست ہے یا نہیں؟

(۲) ان کی اہلیہ کا سفر بلا محرم ہوگا گاؤں کے ذمہ دار اس سے واقف تھے اس کے باوجود انہوں نے چندہ کیا، کیا شریعت ان کے اس کام کو امر خیر بتاتی ہے؟

(۳) خاوند نے اس پر سکوت اختیار کیا اور لوگوں کو چندہ کرنے سے منع نہیں کیا کیا ان کا سکوت صحیح ہے؟ مینواتو جروا۔

(الجواب) (۱) جبکہ عورت پر حج فرض نہیں تھا اور محرم بھی ساتھ نہیں تھا تو اس کو جانا نہیں چاہئے تھا۔ حج تو ادا ہو گیا لیکن شرعی قانون شکنی کا گناہ عائد ہوگا، تفصیل کے لئے ملاحظہ ہو فتاویٰ رحمیہ جلد دوم۔ فقط (جدید ترتیب کے مطابق اسی باب کو ملاحظہ کیا جائے۔ مرتب)

(۲) یہ چندہ بلا ضرورت تھا اور بلا محرم سفر کے لئے تھا اس لئے امر خیر کیسے ہوگا؟ فقط۔

(۳) خاوند نے حدیث نبوی من رأى منكم منكراً فليغيره بيده فان لم يستطع فليسلطه و ان لم يستطع فليقلبه و ذلك اضعف الايمان کی خلاف ورزی کی ہے، اس لئے خطا وار ہے تو بے استغفار لازم ہے فقط۔ ۱۳ محرم الحرام ۱۴۰۰ھ۔

عورت کے ساتھ پورے سفر میں محرم کا ہونا ضروری ہے:

(سوال ۶۲) میں اس سال اپنی نانی کے ساتھ حج کے لئے جا رہا ہوں، جاتے وقت میں ان کے ساتھ رہوں گا حج سے فراغت کے بعد میں لندن جانے والا ہوں، جدہ ایرپورٹ سے میرے ماموں میری نانی کی ہوائی جہاز میں سوار کر دیں گے اور دوسرے ماموں بمبئی ایرپورٹ پر ان کے استقبال کے لئے پہنچ جائیں گے تو کیا میری نانی جدہ سے تنہا بمبئی تک ہوائی جہاز کا سفر کر سکتی ہے؟ مینواتو جروا۔

(الجواب) حج کے شرائط و جوہ ادا میں سے ایک شرط یہ ہے کہ عورت کے ساتھ چاہے وہ ضعیفہ ہو یا جوان پورے سفر

میں محرم کا ہونا ضروری ہے۔

(سوال ۶۳) میں اس سال اپنی نانی کے ساتھ حج کے لئے جا رہا ہوں، جاتے وقت میں ان کے ساتھ رہوں گا حج سے فراغت کے بعد میں لندن جانے والا ہوں، جدہ ایرپورٹ سے میرے ماموں میری نانی کی ہوائی جہاز میں سوار کر دیں گے اور دوسرے ماموں بمبئی ایرپورٹ پر ان کے استقبال کے لئے پہنچ جائیں گے تو کیا میری نانی جدہ سے تنہا بمبئی تک ہوائی جہاز کا سفر کر سکتی ہے؟ مینواتو جروا۔

(الجواب) حج کے شرائط و جوہ ادا میں سے ایک شرط یہ ہے کہ عورت کے ساتھ چاہے وہ ضعیفہ ہو یا جوان پورے سفر

میں محرم کا ہونا ضروری ہے۔

(سوال ۶۴) میں اس سال اپنی نانی کے ساتھ حج کے لئے جا رہا ہوں، جاتے وقت میں ان کے ساتھ رہوں گا حج سے فراغت کے بعد میں لندن جانے والا ہوں، جدہ ایرپورٹ سے میرے ماموں میری نانی کی ہوائی جہاز میں سوار کر دیں گے اور دوسرے ماموں بمبئی ایرپورٹ پر ان کے استقبال کے لئے پہنچ جائیں گے تو کیا میری نانی جدہ سے تنہا بمبئی تک ہوائی جہاز کا سفر کر سکتی ہے؟ مینواتو جروا۔

(الجواب) حج کے شرائط و جوہ ادا میں سے ایک شرط یہ ہے کہ عورت کے ساتھ چاہے وہ ضعیفہ ہو یا جوان پورے سفر

میں محرم کا ہونا ضروری ہے۔

(سوال ۶۵) میں اس سال اپنی نانی کے ساتھ حج کے لئے جا رہا ہوں، جاتے وقت میں ان کے ساتھ رہوں گا حج سے فراغت کے بعد میں لندن جانے والا ہوں، جدہ ایرپورٹ سے میرے ماموں میری نانی کی ہوائی جہاز میں سوار کر دیں گے اور دوسرے ماموں بمبئی ایرپورٹ پر ان کے استقبال کے لئے پہنچ جائیں گے تو کیا میری نانی جدہ سے تنہا بمبئی تک ہوائی جہاز کا سفر کر سکتی ہے؟ مینواتو جروا۔

(الجواب) حج کے شرائط و جوہ ادا میں سے ایک شرط یہ ہے کہ عورت کے ساتھ چاہے وہ ضعیفہ ہو یا جوان پورے سفر

میں محرم کا ہونا ضروری ہے۔

میں محرم کا ساتھ ہونا ضروری ہے اگر محرم نہ ملے تو بلا محرم حج کے لئے جانا گناہ ہے۔ محرم نہ مل سکے تو حج بدل کی وصیت کرے اور رقم نکال کر الگ کر دے، فتاویٰ قاضی خان میں ہے واجتمعوا على ان العجوز لا تسافر بغير محرم ولا تخلو برجل شاباً كان او شيخاً۔ یعنی فقہاء کا اس پر اجماع ہے کہ ضعیفہ عورت بھی بغیر محرم کے سفر نہ کرے اور نہ کسی اجنبی کے ساتھ تنہائی اختیار کرے وہ اجنبی جوان ہو یا بوڑھا فتاویٰ قاضی خان ج ۱ ص ۸۷۔

آپ کی نانی کا جدہ سے بمبئی تک کا سفر "سفر شرع" ہے چاہے یہ سفر چار پانچ گھنٹوں میں ملے ہو جاتا ہو، اس درمیان چار رکعت والی نماز کا وقت آجائے تو نماز میں قصر کرنا واجب ہوگا، حج اتمام جائز نہیں، جب یہ سفر شرعی ہے تو بغیر محرم کے یہ سفر کرنا گناہ اور فرمان نبوی ﷺ "لا یحل لامرأة تو من بالله والیوم الاخر ان تسافر سفراً یكون ثلثة ایام الا ومعها ابوہا او ابنہا او زوجہا او اخوہا او ذو محرم منها رواہ مسلم (زجاجة المصابیح ج ۲ ص ۱۰۱ کتاب المناسک) کے خلاف ہوگا۔ فقط واللہ اعلم ۲۵ رجب المرجب ۱۴۰۳ھ۔

مکہ مکرمہ پہنچ کر شوہر کا انتقال ہو گیا تو بیوی کیا کرے؟

(سوال ۶۳) یہاں سے ایک صاحب مع اپنی اہلیہ کے ادائے فریضہ حج کے لئے تشریف لے گئے اور مکہ مکرمہ پہنچ کر ایک دو دن ہی میں شوہر کا انتقال ہو گیا اب ان کی اہلیہ کے لئے جو اس وقت بیوہ بن چکی ہے ایک الجھن پیدا ہو گئی ہے امید ہے کہ مندرجہ ذیل مسائل میں رہبری فرمائیں گے۔

(۱) ایام حج یعنی اراکین حج کے ادا کرنے کے ایام میں ابھی بہت دن باقی ہیں اور وہاں کوئی محرم بیوی کے ساتھ نہیں ہے تو غیر محرم کے ساتھ رہ کر افعال حج ادا کر سکتی ہے؟

(۲) یہاں سے اگر ان کے لڑکے کو بھیجا جائے تو؟

(۳) غیر محرم یا محرم کے ساتھ بحالت عدت مدینہ طیبہ جاسکتی ہے یا نہیں؟

(۴) عدت وفات کو فی الفور عمل میں لانا ضروری ہے یا بعد ادائے حج عدت پوری کرے یا حج کے ارکان ادا کرے بغیر واپس آنا ضروری ہے؟ امید ہے کہ مفصل جواب تحریر فرمائیں گے۔

نوٹ:

یہ بات بھی ملحوظ رہے کہ صاحب مال ہونے کی وجہ سے عورت پر بھی حج فرض تھا۔ (از لونا داؤدہ۔ ضلع پنج نکل)

(الجواب) حامد اومصلیٰ و مسلمان (۱) غیر محرم کے ساتھ تھوڑی دیر بھی تنہائی میں رہنا حرام ہے تو غیر محرم کی معیت میں حج کرنا کیسے درست ہو سکتا ہے؟ (۱)

(۲) بیوہ کی حفاظت اور انس و دلداری کے لئے لڑکے کا جانا بہت ضروری ہے۔ فقط

(۱) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۲) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۳) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۴) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۵) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۶) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۷) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۸) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۹) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۱۰) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۱۱) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۱۲) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۱۳) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۱۴) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۱۵) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۱۶) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط

(۱۷) وعن عمر عن النبی صلی اللہ علیہ وسلم قال لا یخلون رجل امرأة الا کان لہما الشیطان رواہ الترمذی مشکوٰۃ باب النظر الی المخطوۃ ج ۳ ص ۳۲۹ فقط



(۳) بحالت عدت فرض حج کے لئے سفر کرنا درست نہیں ہے تو مدینہ طیبہ جانے کی اجازت کیسے ہوگی؟ فقط۔

(۴) وفات کی عدت وفات کے وقت سے شروع ہو جاتی ہے اسے مؤخر نہیں کیا جاسکتا ابتداء العدة فلی الطلاق عقب الطلاق والوفاة فان لم تعلم بالطلاق او الوفاة حتى مضت مدة العدة فقد نقصت عدتها (فتاویٰ عالمگیری ج ۲ ص ۱۶۰ الباب الثالث عشر فی العدة شامی ایضاً ج ۲ ص ۸۳۹) مکہ معظمہ میں محرم کے ساتھ عدت پوری کی جاسکے تو فیہا ورنہ بحفاظت وطن میں آ جانا چاہئے۔

بحالت موجودہ محرم کے ساتھ بھی حج کے لئے عرفات جانے کی شرعاً اجازت نہیں ہے منها العدة فلو هلت بالحج فطلقها زوجها ولو منها العدة صارت محصورة ولو مقيمة او مسافرة معها محرم (شامی ج ۲ ص ۳۲۰ باب الا حصار) ممکن ہو تو ایک ساتھ رہ کر حج کر کے آئے یا آئندہ سال حج کے لئے واپس جائے عذر شرعی کی وجہ سے نہ جاسکے تو حج بدل کی وصیت کر جائے۔ یہ اصل مسئلہ ہے مگر چونکہ حکومت کے جانب سے قانون سخت ہو گئے ہیں اور ناقابل برداشت۔ دشواریوں کا سامنا ہے اس لئے کتاب ”زبدۃ المناسک مع عمدة المناسک“ میں لکھا ہے کہ ”اگرچہ مکہ معظمہ ہی میں ہو تو عرفات پر نہ جائے بلکہ عمرہ کے افعال بجایا کر حلال ہو اور چاہے تو فوت ہونے وقت وقوف عرفہ کے حلال ہو جائے، اس مسئلہ میں بہت ہی مشکل پیش آوے گی۔ الی قولہ۔ تو یہ بھی اسی طرح معذور سمجھی جاوے جیسے بوادی وغیرہ میں جہاں اقامت مشکل ہو تو مکہ مکرمہ کو چلی جانے کا جواز ہے تو اب اس حالت میں عرفات پر حج کرنے کو جائے تو عذر ہو سکتا ہے، ورنہ اس کو نہایت ہی مشکل پیش آئے گی اگر افعال عمرہ بجایا کر حلال ہوگی تو پھر حج کی قضا کرنی لازم ہوگی پھر اس کے لئے وہاں رہنا یا واپس آنا نہایت دشوار ہوگا۔ واللہ اعلم۔ کسی کتاب معتبر میں اس کے متعلق جواز کی گنجائش نظر سے گذری تھی لیکن اب بہت تلاش کرنے سے بھی نہیں ملی غالباً کبیر میں کہیں عبارت تھی۔ ناقل (زبدۃ المناسک ص ۲۴-۲۵) فقط واللہ اعلم بالصواب۔

عدت کی حالت میں حج کے لئے جانا درست ہے یا نہیں؟:

(سوال ۶۴) میاں بیوی دونوں اس سال حج کے لئے جانے والے تھے کہ شوہر کا انتقال ۲۹ رمضان المبارک کو ہو گیا۔ انسا لله وانا الیہ راجعون۔ اب بیوی حج بیت اللہ کے لئے جاسکتی ہے یا نہیں عورت کے ساتھ اس سال اس کے والد حج کے لئے جانے کے لئے تیار ہیں وہ اپنے مرحوم داماد کی طرف سے حج بدل کے لئے جائیں گے اور وہ اپنا فرض حج کر چکے ہیں۔ ایک بات واضح کرنا ضروری سمجھتا ہوں اگر کسی وجہ سے اس سال عورت حج کے لئے نہیں جاسکتی تو آئندہ سال دو دشواریاں سامنے ہیں ایک یہ کہ آئندہ سال منظوری ملے یا نہ ملے، دوسری یہ کہ محرم ملے یا نہ ملے، اس لئے کہ عورت کے والد کافی عمر رسیدہ ہیں، ان امور کو پیش نظر رکھ کر جواب مرحمت فرمائیں۔ (بہمنی)

(الجواب) عدت کی حالت میں عورت کو حج کے لئے سفر کرنے کی شرعاً اجازت نہیں، اگر جائے گی تو گنہگار ہوگی آئندہ سال یا جب منظوری مل جائے محرم کے ہمراہ حج کے لئے جائے اگر خدا نخواستہ آخر تک اجازت نہ ملی یا محرم نہ مل سکا تو حج بدل کی وصیت کر جائے، درمختار میں ہے (ومع عدم عدة علیہا مطلقاً) اية عدة كانت (قوله ومع

عدم عدة النخ) ای فلا یجب علیہا الحج اذا وجد (قوله اية عدة كانت) ای سواء كانت عدة وفاة او طلاقاً یا رجعی ح (درمختار والشامی ج ۲ ص ۲۰۰ کتاب الحج) معلم الحج میں ہے۔

مسئلہ:

عورت کے لئے حج کو جانا اس وقت واجب ہے جب عدت میں نہ ہو اگر عدت میں ہے تو جانا واجب نہیں اور عدت چاہے موت کی ہو یا تنسخ نکاح کی اور طلاق وغیرہ کی اور طلاق خواہ رجعی ہو یا بائن سب کا ایک حکم ہے (معلم الحج ص ۹۸) بہشتی زیور میں ہے۔

مسئلہ:

نمبر ۱۱۶ اگر یہ عورت عدت میں ہو تو عدت چھوڑ کر حج کو جانا درست نہیں (ص ۵۳ تیسرا حصہ) فقط واللہ اعلم ۲۵ شوال المکرم ۱۴۰۳ھ۔

ساس اپنے داماد کے ہمراہ حج کے لئے جاسکتی ہے یا نہیں؟:

(سوال ۶۵) ساس اپنے داماد کے ساتھ حج کے لئے جاسکتی ہے یا نہیں؟ داماد اپنی ساس کے لئے محرم ہے یا نہیں؟ بیوا تو جروا۔

(الجواب) داماد اپنی ساس کے لئے محرم ہے، ان میں ہمیشہ کے لئے نکاح حرام ہے، فتاویٰ عالمگیری میں ہے القسم الثانی المحرمات بالصہوبة وهی اربع فرق الا ولی امهات الزوجات وجداتهن من قبل الاب والام وان علون (عالمگیری ج ۲ ص ۵ کتاب النکاح القسم الثانی المحرمات بالصہوبة) مگر آج کل فتنہ کا زمانہ ہے، سسرالی رشتہ سے احتیاط کی ضرورت ہے خصوصاً جب کہ جوان ہوں معلم الحاج میں ہے ”مگر اس زمانہ میں سسرالی رشتہ اور دودھ کے رشتہ سے احتیاط کی ضرورت ہے کیونکہ فتنہ کا زمانہ ہے اس لئے ان لوگوں کے ساتھ حج نہ کیا جاوے (معلم الحج ص ۹۵، شرائط وجوب اداء)

شامی میں ہے: لما قالوا من كراهة الخلوة بالاخت رضاعاً والصهرة شابة (شامی ص ۵۲۹ ج ۲) اس سفر میں اکثر خلوت کا موقع آتا ہے گا ہے مس کی ضرورت بھی پیش آتی ہے اس لئے ساس کے ساتھ سفر کرنے سے احتراز کرنا چاہئے۔ فقط واللہ اعلم بالصواب۔

اپنی بھانجی کے بیٹے کے ساتھ حج کے لئے جانا:

(سوال ۶۶) عورت اپنی بھانجی کے بیٹے (یعنی اپنی بہن کے نواسے) کے ساتھ حج کے لئے جاسکتی ہے یا نہیں؟ بیوا تو جروا؟

(الجواب) عورت کے لئے اس کی بھانجی کا بیٹا (بہن کا نواسہ) محرم ہے اور ان کے درمیان نکاح حرام ہے۔ فتاویٰ عالمگیری میں ہے واما الاخوات فلاخت لاب وام والاخت لاب والاخت لام کذا بنات الاخ و



الاخت وان سفلسن (فتاویٰ عالمگیری ج ۲ ص ۵، کتاب النکاح باب ۳، القسم الاول المحرمات بالنسب)

القول الجازم فی بیان المحارم میں ہے (۳) فروع والدین یعنی وہ مرد یا عورت جن کی پیدائش کے باپ یا ماں (بلا واسطہ یا بالواسطہ) ذریعہ ہوں جیسے بھائی بہن بھانجا، بھانجی بھتیجی بھتیجی اور ان کی اولاد جہاں تک نیپے کے درجہ کی ہو سب کے سب حرام ہیں (القول الجازم ص ۴ تفصیل محرمات مصنفہ بحر العلوم حضرت مولانا سعید احمد صاحب لکھنؤی)

لہذا جب عورت اور اس کی بھانجی کے بیٹے کے درمیان نکاح حرام ہے تو وہ اس کے لئے محرم ہوا، اس لئے صورت مسئلہ میں عورت اپنی بھانجی کے بیٹے کے ساتھ حج کے لئے جاسکتی ہے اتنا احتیاط کیا جائے کہ وہ فاسق و فاجر نہ ہو، فاسق فاجر پر اطمینان نہیں ہوتا، فقہاء اس کے ساتھ سفر کرنے سے منع فرماتے ہیں۔

معلم الحجاج میں ہے: مسئلہ محرم کو بھی اسی وقت سفر میں ساتھ جانا جائز ہے جب کہ فتنہ اور شہوت کا اندیشہ نہ ہو، اگر ظن غالب یہ ہے کہ سفر کرنے کی صورت میں خلوت میں یا ضرورت کے وقت چھوٹے سے شہوت ہو جائے گی تو اس کو ساتھ جانا جائز نہیں۔ (معلم الحجاج ص ۹۷ شرائط وجوب اداء)

شامی میں ہے: لما قالوا من كراهة الخلوة بالاخت رضا عا والصهرة شامة (شامی ج ۱ ص ۵۲۹) فقط والله اعلم بالصواب۔

شوہر کے پیسوں سے بیوی حج کرے تو ان پیسوں پر قبضہ ضروری ہے یا نہیں؟

(سوال ۶۷) ایک شخص اپنی بیوی کو حج کے لئے لے جانا چاہتا ہے اور اس نے اپنی بیوی کے پیسے خود ہی حج کئی میں بھر دیئے ہیں تو وہ شخص اس صورت میں حج کے لئے لے جاسکتا ہے یا نہیں؟ ہم نے یہ سنا ہے کہ پہلے بیوی کو رقم دے کر مالک بنا دینا چاہئے تاکہ وہ جب حج ادا کرے تو فرض حج ادا ہو، تو مذکورہ صورت میں کیا حکم ہوگا؟ اگر عورت جائے گی تو اس کا حج فرض ادا ہوگا یا نفل، خلاصہ فرمائیں۔ مینواتو جروا۔

(الجواب) آپ نے جو بات لکھی ہے یہ شرط کے طور پر نہیں ہے، یہ صرف احتیاطی صورت ہے کہ ایک شخص دوسرے شخص کو یا شوہر اپنی بیوی کو پیسے دے کر اپنے ساتھ حج کے لئے لے جا رہا ہو تو احتیاط یہ ہے کہ اس کو رقم سے مالک بنا دے، خدا نخواستہ سفر میں نا اتفاقی ہو جائے اور وہ شخص خرچ کرنے سے انکار کر دے تو دوسرے شخص کو پریشانی ہوگی، اور اس بات کا بھی امکان ہے کہ خرچ دینے والے کا حج کسی شرعی عذر کی وجہ سے فوت ہو جائے تو ممکن ہے کہ دوسرے شخص کا بھی حج فوت ہو جائے، اگر پہلے سے رقم دے کر مالک بنا دیا جائے تو اس قسم کی پریشانی کی صورت پیدا نہ ہوگی، نیز اس میں یہ بھی مصلحت ہے کہ دو شخصوں کے پاس رقم رہے گی تو رقم کی حفاظت رہے گی، اگر پوری رقم ایک شخص کے پاس ہو اور اس کے پاس رقم گم ہو جائے یا چوری ہو جائے تو سب پیسے ختم ہو جائیں گے اور دونوں کو پریشانی ہوگی۔ نیز اگر ہر ایک کے پاس پیسے رہیں گے تو بوقت ضرورت ہر ایک اپنی ضرورت کی چیز خرید سکے گا ان مصالح کے پیش نظر یہ مشورہ دیا جاتا ہے کہ شوہر اپنی بیوی کو رقم دے دے، ورنہ فی نفسہ مسئلہ یہ ہے کہ غیر مستطیع شخص کی طرح مکہ مکرمہ پہنچ جائے اور

وفرض حج یا صرف حج کی نیت سے حج ادا کرے تو فرض حج ادا ہو جاتا ہے البتہ اگر نفل حج کی نیت سے احرام باندھی تو نفل حج ادا ہوگا (فتاویٰ رحمیہ ۶۲/۲ ۶۳) جدید ترتیب کے مطابق کتاب الحج میں بعنوان غریب حج ادا کرنے کے بعد مالدار ہو جائے، سے دیکھیں منشا مرتب۔

لہذا صورت مسئلہ میں عورت بلا تکلیف حج کے لئے جاسکتی ہے، البتہ وہ عورت فرض حج کی نیت سے احرام باندھے نفل حج کی نیت سے احرام نہ باندھے ورنہ فرض حج ادا نہ ہوگا نفل ہو جائے گا۔ فقط واللہ اعلم بالصواب۔

عورت محرم کے بغیر حج کے لئے نہ جاوے:

(سوال ۶۸) لڑکی اپنی والدہ کو بنگاک سے وایا بمبئی ہو کر جدہ تک چھوڑنے جانا چاہتی ہے، والدہ کا کوئی محرم بمبئی سے ہوائی جہاز میں ساتھ ہو جاوے گا، لیکن خود لڑکی کے ساتھ کوئی محرم نہیں، نیز فی الحال حج کی نیت بھی نہیں، مطلب یہ کہ بعد میں جانا چاہے تو کس نیت سے مکہ شریف جاسکتی ہے، لڑکی نے دو تین حج کئے ہیں ایسے ہی اس کے شوہر نے بھی تین چار حج کئے ہیں اس کے باوجود امسال بھی والدہ کی معیت میں جانے کا ارادہ ہے بعض موانع دور ہونے کے بعد لڑکی کا شوہر بھی اپنی عورت (جو مکہ شریف پہنچ چکی ہے) کے ساتھ حج کرنا چاہے تو کیا شغل ہے اور کس طرح نیت کرے؟

(الجواب) والدہ اپنا فرض حج ادا کرنے کی غرض سے جا رہی ہے تو بنگاک سے محرم کا ہونا ضروری ہے، لڑکی محرم نہیں، نیز وہ لڑکی بھی محرم یا شوہر کے بغیر سفر نہیں کر سکتی، حرام ہے (قولہ مع زوج او محرم) هذا وقوله ومع عدم عدة عليها شرطان مختصتان بالمرأة (شامی ۱۹۹/۲ کتاب الحج) زجاجة المصباح ۱۰۱/۲) لہذا بمبئی سے بھتیجہ بنگاک آ کر اپنی پھوپھی کو لے جاوے یا داماد وغیرہ کوئی محرم شخص بمبئی تک پہنچا دے، لڑکی اگر والدہ کی معیت میں حج کو جانا چاہتی ہے تو شوہر یا کسی محرم کو ساتھ کر لے، ماموں کا لڑکا محرم نہیں، جو اپنا فرض حج کر چکا ہو وہ نفلی حج یا حج بدل کی نیت سے حج کر سکتا ہے (ملاحظہ ہو، شامی ۳۳۱/۲ مطلب فی حج الضرورة)

ضعیفہ بغیر محرم کے حج نہ کرے:

(سوال ۶۹) ایک عورت کے دولڑکے دوسرے ملک میں رہتے ہیں جن میں سے ایک لڑکا امسال حج کے لئے آنے والا ہے وہ سیدھا مکہ مکرمہ چلا جاوے گا، وہ چاہتا ہے کہ اپنے مرحوم بھائی کی طرف سے والدہ کو حج بدل کراوے جس کی صورت یہ ہوگی کہ والدہ بذریعہ ہوائی جہاز بمبئی سے جدہ تک آ جاوے وہاں ایرپورٹ پر لینے کے لئے وہ لڑکا آوے گا، مطلب یہ ہے کہ مذکورہ عورت حج بدل کے لئے جاوے تو اسے بمبئی سے جدہ تک محرم کے بغیر سفر کرنا پڑے گا، بقیہ سفر میں ہندوستان آنے تک لڑکا ساتھ رہے گا، عورت کی عمر ۷۵ سے ۸۰ سال کے درمیان ہے، پس مذکورہ صورت میں شریعت کا کیا حکم ہے۔

(الجواب) صورت مسئلہ میں عورت کے گھر سے جدہ تک بھی محرم کا ساتھ ہونا ضروری ہے، بغیر محرم کے حج کے لئے جانا منع ہے، حدیث شریف میں ہے کہ کبھی بھی کوئی عورت محرم کے بغیر سفر حج نہ کرے۔ عن ابن عباس ان رسول اللہ صلی اللہ علیہ وسلم قال لا تحج امرأة الا ومعها محرم رواه الدار قطنی ایضا عن ابن جریج



ولفظه لا تحجن امرأة او معها ذو محرم (زجاجة المصابيح ۱۰۱/۲ کتاب المناسک)

فتاویٰ قاضی خاں میں لکھا ہے اور فقہائے کرام کا اس پر اجماع ہے کہ ضعیف و کمزور عورت بھی بلا محرم سفر نہ کرے۔ ولا یثبت الاستطاعة للمرأة اذا كان بينها وبين مكة مسيرة سفر شابة كانت او عجوزة الا محرم (فتاویٰ قاضی خاں ۱۳۵/۱ کتاب الحج)

جب عورت کے حق میں اپنے فرض حج کی ادائیگی میں شوہر یا کسی محرم کے ساتھ ہونا ضروری ہے محرم نہ ہو تو حج بدل کی وصیت کرے مگر محرم کے بغیر حج نہیں کر سکتی تو دوسرے کی طرف سے حج بدل میں بلا محرم جانا کیسے جائز ہوگا یجب الایصاء ان منع الممرض او خوف الطريق اولم یوجد زوج ولا محرم۔ (شامی ۲۰۰/۲ کتاب الحج) مذکورہ عورت جانا ہی چاہتی ہے تو ہندوستان سے اپنے ساتھ کسی محرم کو کر لے یا پھر خود لڑکا آ کر والدہ کو ساتھ لے جاوے اس کے علاوہ اور کوئی صورت نہیں۔ فقط واللہ تعالیٰ اعلم۔

شوہر کا بھتیجا محرم نہیں:

(سوال ۷۰) عورت اپنے حقیقی بھتیجہ کے ساتھ حج کے لئے جاسکتی ہے؟ (در انحالیکہ کوئی اور محرم نہیں) (الجواب) عورت اپنے حقیقی بھتیجہ کے ساتھ حج کو جاسکتی ہے (اسی باب میں حوالہ گزر چکا ہے از مرتب) لیکن شوہر کے بھتیجہ کے ساتھ جانا جائز نہیں، کوئی محرم نہ ہو تو حج بدل کی وصیت کر دے، غیر محرم کے ساتھ یا بلا محرم کے حج کرنا درست نہیں۔ فقط واللہ تعالیٰ اعلم۔

دیور و جیٹھ محرم نہیں:

(سوال ۷۱) عورت اور لڑکا اور دوسرے لڑکے کی بیوی حج کر سکتے ہیں؟ (الجواب) صورت مسئلہ میں عورت حج کے لئے جاسکتی ہے، کیونکہ عورت کا لڑکا (جو کہ محرم ہے) ساتھ ہے لیکن دوسرے لڑکے کی بیوی نہیں جاسکتی اس لئے کہ ساس و دیور یا جیٹھ سے محرم کا مقصود حاصل نہیں ہوتا، ایضاً فقط واللہ اعلم۔

سوتیلہ داماد محرم نہیں:

(سوال ۷۲) سوتیلی ساس اپنے سوتیلے داماد کے ساتھ حج کر سکتی ہے یا نہیں؟ جواب نفی میں ہو تو حج کرنے کی صورت میں حج ادا ہوگا؟

(الجواب) سوتیلہ داماد محرم نہیں، لہذا سوتیلی ساس اس کے ساتھ سفر حج نہیں کر سکتی پھر بھی اگر جاوے گی تو فریضہ حج تو ادا ہو جائے گا، لیکن شرعی حکم کی خلاف ورزی کا شدید جرم دونوں پر عائد ہوگا اور سخت گنہگار ہوں گے ولو حجت بلا محرم جاز مع الکراهة (طحطاوی ص ۳۹۷ کتاب الحج)

حج کے لئے تنہا عورتوں کا قافلہ:

(سوال ۷۳) یہاں افریقہ سے تین چار عورتیں (جن کی مالی حالت اچھی ہے اور کوئی محرم وغیرہ نہیں) جماعت کی شکل

میں حج کے لئے جانا چاہتی ہیں، اس طرح قافلہ بنا کر جانا کیسا ہے؟ کوئی ذی حیثیت عورت حج کرنا چاہتی ہے مگر کوئی محرم نہ ہو تو کیا وہ حج سے محروم رہے؟

(الجواب) فطری اور قدرتی طور پر مرد کا میاں عورت کی طرف اور عورت کا میاں مرد کی طرف ہوتا ہی ہے اور شیطان ملعون بھی معاصی میں مبتلا کرنے کے لئے ایڑی چوٹی کا زور لگاتا رہتا ہے۔ حدیث شریف میں ہے کہ مردوں کے حق میں عورتوں سے زیادہ ضرر رساں کوئی فتنہ نہیں، عن اسماء بنت زید قال قال رسول اللہ صلی اللہ علیہ وسلم ما ترکت بعدی فتنۃ اضر علی الرجال من النساء، متفق علیہ (مشکوٰۃ ص ۲۶۷ کتاب النکاح) اور آپ ﷺ نے مردوں کو تنبیہ فرمائی ہے کہ عورتوں (کے فتنہ) سے بچو کیونکہ بنی اسرائیل کی تباہی کا باعث سب سے پہلا فتنہ عورتوں ہی کی صورت میں تھا۔

فی حدیث ابی سعید الخدری قال قال رسول اللہ صلی اللہ علیہ وسلم واتقوا النساء فان اول فتنۃ بنی اسرائیل كانت فی النساء، رواہ مسلم (ایضاً) اور حدیث میں ہے اس شخص پر کہ جس نے (بلا عذر و بغیر اضطرار) دیکھا اور اس پر کہ جس کو دیکھا گیا اللہ تعالیٰ کی لعنت ہو۔ عن الحسن مرسل قال بلغنی ان رسول اللہ صلی اللہ علیہ وسلم قال لعن اللہ الناظر والمنظور الیہ رواہ البیہقی فی شعب الایمان، (ایضاً ص ۲۷۰ کتاب النکاح)

حضرت فاطمہ رضی اللہ عنہا سے پوچھا گیا عورت کے لئے کیا بات بہتر ہے؟ فرمایا نہ وہ کسی مرد کو دیکھے اور نہ کوئی مرد اس کو دیکھے۔ روى انه عليه السلام قال لا بنته فاطمة ای شنی خیر للمرأة قالت ان لا تری رجلاً ولا یراها رجلاً (مجالس الاربار مجلس ۹۸/ص ۵۹۸، ص ۵۹۷)

حدیث شریف میں ہے کہ عورت شیطان کی صورت میں آتی ہے اور شیطان کی صورت میں جاتی ہے۔ عن جابر قال قال رسول اللہ صلی اللہ علیہ وسلم ان المرأة تقبل فی صورة شیطان وتدبر فی صورة شیطان (الحديث، مشکوٰۃ ص ۲۶۸ باب النظر الی المخطوبة)

اور فرمان نبوی ہے: "المرأة عورة فاذا خرجت استشر فيها الشيطان" یعنی عورت پردہ میں رہنے کی چیز ہے چنانچہ جب کوئی عورت (اپنے پردہ سے باہر) نکلتی ہے تو شیطان اس کو مردوں کی نظر میں اچھا کر کے دکھاتا ہے (ایضاً ص ۲۶۹ باب النظر الی المخطوبة)۔

گھر سے باہر نکلنے میں فتنہ کا اندیشہ ہے اس لئے اللہ تعالیٰ نے عورتوں کو تاکید فرمائی ہے وقون فی ہونکن ولا تبرجن تبرج الجاہلیۃ الاولیٰ، اور قرار پکڑو اپنے گھروں میں اور دکھاتی نہ پھرو جیسا کہ دکھانا دستور تھا پہلے جہالت کے وقت میں (سورۃ احزاب) البتہ بوقت ضرورت شرعی و طبعیہ بلا آرائش و زیبائش کے سادہ اور غیر جاذب لباس میں شرعی پابندی اور احتیاطی تدابیر اختیار کر کے نکلے تو اس کی اجازت ہے، باری تعالیٰ کا ارشاد ہے "قلی للمؤمنات یغضضن من ابصارہن ویحفظن فروجهن ولا یدین زینتھن" اور کہہ دے ایمان والیوں کو نیکی رکھیں ذرا اپنی آنکھیں (یعنی غیر محرم کو نہ دیکھیں) اور تھامتے رہیں اپنے ستر کو اور نہ دکھائیں اپنا سنگھار (سورۃ نور) اور حدیث میں ہے جب عورت عطر (سینٹ، پاؤڈر، خوشبو وغیرہ) لگا کر (مردوں کی) مجلس سے گزری تو وہ



ایسی اور ایسی ہے یعنی زانیہ ہے عن ابن موسیٰ قال قال رسول اللہ صلی اللہ علیہ وسلم کل عین زانیہ وان المرأة اذا استعطرت فمرت بالمجلس فهي كذا وكذا یعنی زانیہ (مشکوٰۃ ص ۹۶ باب الجماعة وفضلها)

ایک حدیث میں آیا ہے کہ آنکھیں زنا کرتی ہیں اور ان کا زنا (غیر محرم کو) دیکھنا ہے، اور کان زنا کرتے ہیں اور ان کا زنا (غیر محرم کی آواز کا) سنا ہے اور زبان زنا کرتی ہے، اور اس کا زنا (غیر محرم سے) بات چیت کرنا ہے اور ہاتھ زنا کرتے ہیں اور ان کا زنا (غیر محرم کو) پکڑنا ہے۔

عن ابی ہریرۃ عن النبی صلی اللہ علیہ وسلم قال کتب علی ابن آدم نصیہ من الزنا مدرک ذلك لا محالة فالعیسایہ زنا ہما النظر والا ذنان زنا ہما الاستماع واللسان زناہ الکلام والید زناہا البطش (الحديث) (مسلم ۳۳۶/۲، مشکوٰۃ ص ۲۰ باب الايمان بالقلوب)

اور آپ ﷺ نے فرمایا اے لوگو اپنی عورتوں کو بناؤ سنگھار والا لباس پہن کر مسجد وغیرہ میں مٹکنے (ٹپکنے) سے روکو، کیونکہ بنی اسرائیل سے اس وقت تک لعنت روک دی گئی جب تک ان کی عورتوں نے بناؤ سنگھار کا لباس پہن کر مسجد وغیرہ میں مٹکنا (ٹپکنا) اختیار نہ کیا۔

عن عائشة قالت بينما رسول اللہ صلی اللہ علیہ وسلم جالس فی المسجد اذ دخلت امرأة من مزنیۃ ترفل فی زینۃ لہا فی المسجد فقال النبی صلی اللہ علیہ وسلم یا بیہا الناس انہوا نساء کم عن لبس الزینۃ والتبختر فی المسجد فان بنی اسرائیل لم یلعنوا حتی لبس نسائہم الزینۃ وتبخترن فی المساجد (ابن ماجہ ص ۲۹۷ ابواب الفتن باب فتنۃ النساء)

مجملہ ضروریات شرعیہ کے ایک ضرورت جج کی ادائیگی بھی ہے جس کے لئے ضابطہ شرعیہ اور فتنہ وفساد سے حفاظت کی ایک زائد احتیاطی تدبیر یہ ہے کہ عورت کے سفر جج میں دیندار محرم یا شوہر ساتھ ہو جو اس کی پورے طور سے حفاظت کر سکے، ورنہ سفر جج کی بھی اجازت نہیں، جاوے گی تو شرعی حکم کی خلاف ورزی کی وجہ سے گنہگار ہوگی۔

حدیث شریف میں ہے: "لا تحجن امرأة الا ومعها ذو محرم" یعنی عورت محرم کے بغیر ہرگز جج نہ کرے (زجاجة المصاحح ۱/۲ کتاب المناسک)

ایک اور حدیث میں ہے، ایک صحابی نے عرض کیا یا رسول اللہ میں فلاں جہاد میں جانے والا ہوں اور میری اہلیہ جج کرنا چاہتی ہے تو آپ ﷺ نے فرمایا لوٹ جا عورت کے ساتھ رہ کر جج کر آ، وفی روایۃ للبزاز عن ابن عباس ان رسول اللہ صلی اللہ علیہ وسلم قال لا تحج امرأة الا ومعها محرم فقال رجل یا نبی اللہ انی اکتبت فی غزوة کذا وامراتی حاجة قال ارجع فحج معها (ایضاً ۱/۲ کتاب المناسک)

نیز آپ ﷺ کا فرمان ہے خدا اور روز قیامت پر ایمان لانے والی کے لئے حلال نہیں کہ تین دن (باعتبار میل اڑتالیس میل) یا اس سے زائد مسافت کا سفر کرے لایہ کہ اس کے ساتھ باپ شوہر بھائی وغیرہ میں سے کوئی محرم ساتھ ہو۔

عن ابی سعید الخدری قال قال رسول اللہ صلی اللہ علیہ وسلم لا یحل لامرأة تؤمن

باللہ والیوم الا خیر ان تسافر سفراً یكون ثلاثة ايام فصاعداً الا ومعها ابوہا او ابنہا او زوجہا او اخوہا او ذو محرم منها (مسلم ۴۳۴/۱ باب سفر المرأة مع محرم الى حج وغیرہ)

دیگر روایات میں حالات اور فتنہ کے اندیشہ کے پیش نظر دو دن، ایک رات دو دن صرف ایک رات، اور صرف ایک دن کے سفر میں بھی محرم کا ساتھ ہونا شرط ہے ملاحظہ ہو۔

وفی روایۃ نہی ان تسافر المرأة مسیرة یومین وفی روایۃ لا یحل لامرأة تؤمن باللہ والیوم

الا خیر تسافر مسیرة یوم الا مع ذی محرم وفی روایۃ لا یحل لامرأة مسلمة تسافر مسیرة لیلة الا ومعها ذو حرمة منها وفی روایۃ مسیرة یوم وليلة (مسلم مع شرحہ للنووی ۴۳۲/۱، ص ۴۳۳ ایضاً) حالت سفر میں عورتوں کی عصمت وناموس کی جس قدر حفاظت شوہر اور محرم کر سکتا ہے وہ عورتیں نہیں کر سکتیں بلکہ خود عورتیں عصمت وپاکدامنی کی حفاظت کے لئے دوسرے کی محتاج ہیں، اور از روئے حدیث ومارایت من

ناقصات عقل و دین اذهب لللب الرجل الحازم من احداکن الحديث (بخاری ۴۴/۱ باب ترک الحائض الصوم) عورت ناقص العقل والدین ہے، تو وہ دوسری عورتوں کی عصمت اور دین کی کیا خاک حفاظت کرے گی؟ بلکہ اندیشہ فتنہ میں اضافہ ہوگا۔ ہدایہ میں ہے کہ حج کے لئے محرم یا شوہر کا ساتھ ہونا شرط اس لئے ہے کہ محرم کے بغیر عورت کے حق میں فتنہ کا خطرہ ہے اور صرف عورتیں ہی عورتیں ہونے کی صورت میں خوف فتنہ بڑھ جائے گا۔

ويعتبر فی المرأة ان يكون لہا محرم تحج بہ او زوج (الی قولہ) ولا نہا بدون المحرم یخاف علیہا الفتنة وتزداد بانضمام غیرہا الیہا (ہدایہ ۲۱۳/۱ کتاب الحج) سڑک پر ایک چھوٹے بچہ کے لئے گاڑی، گھوڑے وغیرہ کا جو خطرہ رہتا ہے اس کے ساتھ دو چار بچے اور ہو جانے سے اندیشہ ختم ہو گیا بڑھے گا؟ عورت کے حق میں محرم کی شرط اور ضرورت حج سے محرومی کا باعث نہیں بلکہ اس کی عصمت وناموس کی حفاظت اور بدگمانی بدنامی اور تہمت سے بچانے کے لئے ہے جس کے بغیر عورت کی کوئی قیمت نہیں، لہذا عورتوں کو چاہئے کہ احکام شرعیہ کی قدر کریں اور شریعت کو محسن سمجھیں، رہا حج کا معاملہ تو کوئی محرم نہ ملے تو شریعت نے حج بدل کی بھی اجازت دی ہے جس میں وہ پورے ثواب کی مستحق ہوگی اور مزید برآں شرعی حکم کی تابعداری کرنے والی اور مستحق اجر عظیم ہوگی، فقط واللہ اعلم بالصواب۔

متنبی بیٹے کے ساتھ حج کے لئے جانا جائز ہے یا نہیں؟

(سوال ۷۴) ایک عورت نے بچپن سے ایک لڑکے کی پرورش کی ہے اور اسے اپنا متنبی بیٹا بنایا ہے، بعد میں اس لڑکے کی شادی بھی کرادی ہے لڑکا اس عورت کو "امی" اور وہ عورت اسے "بیٹا" کہہ کر پکارتی ہے، وہ عورت اس متنبی بیٹے کے ساتھ حج یا عمرہ کے لئے جاسکتی ہے یا نہیں؟ بیٹو! تو جروا۔

(الجواب) متنبی بیٹا حقیقی بیٹا نہیں ہے، قرآن مجید میں ہے وما جعل ادعیاء کم ابناء کم ذلکم قولکم بالفواہکم واللہ یقول الحق وهو یہدی السبیل O ادعوہم لابناء ہم هو افسط عند اللہ (ترجمہ) اور تمہارے منہ بولے بیٹوں کو تمہارا (بچہ) کا بیٹا نہیں بنادیا یہ صرف تمہارے منہ سے کہنے کی بات ہے (جو غلط ہے واقعہ)



کے مطابق نہیں) اور اللہ تعالیٰ حق بات فرماتا ہے اور وہی سیدھا راستہ بتلاتا ہے (اور جب منہ بولے بیٹے واقع میں تمہارے بیٹے نہیں تو) تم ان کو (متنبی بنانے والوں کا بیٹا مت کہو، بلکہ) ان کے حقیقی باپوں کی طرف منسوب کیا کرو، یہ اللہ کے نزدیک راستی کی بات ہے (قرآن مجید، سورہ احزاب، آیت نمبر ۴۲ پارہ نمبر ۲۱)

لہذا وہ لڑکا عورت کے حق میں محرم نہیں ہے اس کے ساتھ حج یا عمرہ کے لئے جانا جائز نہیں ہے۔ (اسی باب میں حوالہ گذر چکا ہے از مرتب)۔

بوڑھی عورت کا اپنے پھوپھی زاد بھائی کے ساتھ حج میں جانا:

(سوال ۷۵) ایک بڑی عمر کی خاتون ہے، وہ اپنے پھوپھی زاد بھائی کے ساتھ جوان کا بہنوئی بھی ہے حج ادا کرنے جاسکتی ہے یا نہیں؟

(الجواب) عورت جوان ہو یا ضعیف اس کے لئے محرم کے بغیر حج کے لئے جانا جائز نہیں۔ حدیث میں ہے لا یحل لامرأة تؤمن بالله والیوم الآخر ان تسافر مسیر قیوم وليلة الا مع ذی محرم علیہا (رواہ ابو ہریرہ، مسلم شریف ص ۴۳۲ جلد نمبر ۱ باب سفر المرأة مع محرم الی حج وغیرہ)۔

(ترجمہ):

اللہ اور یوم آخرت پر ایمان لانے والی عورت کے لئے یہ حلال نہیں ہے کہ وہ بغیر محرم کے ایک دن رات کا بھی سفر کرے۔

فتاویٰ عالمگیری میں ہے ومنہا المحرم للمرأة شابة کانت او عجوزة اذا کانت بینہا و بین مکة مسیرة ثلاثة ايام هکذا فی المحيط ۲۱۸/۱ کتاب المناسک (واما شرائط وجوبہ) یعنی وجوب اداء کی شرائط میں سے ایک شرط یہ ہے کہ اگر عورت اور مکہ معظمہ کے درمیان تین دن (تین منزل) فاصلہ ہو تو محرم کا ہمراہ ہونا ضروری ہے، عورت معمرہ (ضعیفہ) ہو یا جوان۔

اور فتاویٰ قاضی خاں میں ہے: اجمعوا علی ان المعجوز لا تسافر بغیر محرم..... فقہاء کا اجماع ہے کہ بڑھیا عورت (بھی) محرم کے بغیر سفر نہ کرے (فتاویٰ قاضی خاں ۷۸/۱ بحوالہ فتاویٰ رحمیہ ۵۶، ۵۵/۲) (جدید ترتیب کے مطابق اسی باب میں بعنوان، بڑھیا بغیر محرم حج کر سکتی ہے یا نہیں، سے دیکھیں از مرتب) عورت کے ساتھ اگر کوئی محرم جانے والا نہ ہو اور خود اپنی رقم سے کسی کو ساتھ لے جانے پر قادر نہ ہو تو ایسی عورت پر حج کی ادائیگی کے لئے جانا فرض نہیں ہوتا۔

اگر اخیر زندگی تک محرم میسر نہ ہو سکے تو ایسی صورت میں عورت حج بدل کی وصیت کرے، (۱) صورت مسئلہ میں آپ کا پھوپھی زاد بھائی (جو آپ کا بہنوئی بھی) آپ کے لئے محرم نہیں ہے، لہذا آپ ان کے ساتھ (چاہے آپ کی بہن ساتھ ہو) حج کے لئے نہیں جاسکتی۔

(۱) فیجب الابناء ان منع المرض او خوف الطريق اولم یوجد زوج ولا محرم شامی کتاب الحج ج ۲ ص ۲۰۰

آپ شریعت کے حکم کو ملحوظ رکھتے ہوئے ان کے ہمراہ حج میں نہیں جائیں گی تو آپ محروم نہیں رہیں گی، حکم شرع پر عمل کرنے کا انشاء اللہ اجر و ثواب ملے گا۔ فقط واللہ اعلم بالصواب۔

داماد کے ساتھ سفر حج کرنا:

(سوال ۷۶) فاطمہ ایک بیوہ عورت ہے وہ اپنے داماد کے ساتھ حج کے لئے جانے کا ارادہ رکھتی ہے فاطمہ کا شوہر مرحوم مقرض تھا، موصوفہ کے پاس کچھ زیورات ہیں تو کیا ان کو بیچ کر حج کے لئے جاسکتی ہے؟ بینوا تو جروا۔

(الجواب) داماد یعنی فاطمہ کی سگی بیٹی کا شوہر فاطمہ کا محرم ہے، لہذا اس کے ساتھ فاطمہ حج کے لئے جاسکتی ہے، بشرط یہ کہ دونوں کی عمر اور دینی حالت دیکھتے ہوئے گناہ میں مبتلا ہونے کا اندیشہ نہ ہو۔

معلم الحجاج میں ہے: محروم وہ مرد ہے جس سے نکاح کسی وقت بھی جائز نہ ہو خواہ نسب کے اعتبار سے یعنی رشتہ دار ہو یا رضاعت یعنی دودھ کی شرکت کے اعتبار سے، جیسے بھائی بھتیجے، تایا چچا وغیرہ یا مصاہرت یعنی سرسالی رشتہ کی وجہ سے جیسے داماد اور خسر مگر اس زمانہ میں سرسالی اور دودھ کے رشتہ سے احتیاط کی ضرورت ہے، کیونکہ فتنہ کا زمانہ ہے اس لئے ان لوگوں کے ساتھ حج نہ کیا جائے (معلم الحجاج ص ۸۴، شرائط حج، شرائط وجوب ادا) فقط واللہ تعالیٰ اعلم بالصواب۔



## احرام سے متعلق احکامات

مکہ معظمہ میں داخل ہونے کے لئے احرام باندھے یا نہیں :

(سوال ۷۷) حج کے بعد مدینہ شریف گئے وہاں سے وطن جانے کے لئے جدہ آئے۔ لیکن جہاز کی روانگی میں دیر ہے تو دس پندرہ روز جدہ ٹھہرنے کے بجائے مکہ معظمہ جا کر قیام کرے اور طواف کرے تو کیا احرام باندھنا پڑے گا؟ یا بغیر احرام باندھے جاسکتے ہیں؟

(الجواب) احرام باندھنا پڑے گا، عمرہ کا احرام باندھ کر داخل ہو سکتا ہے<sup>(۱)</sup>۔ (قرۃ العینین)

جدہ میں رہنے والا حج یا عمرہ کا احرام کہاں سے باندھے :

(سوال ۷۸) جدہ میں رہنے والوں کو حج یا عمرہ کا احرام کہاں سے باندھنا چاہئے؟ مینوا تو جروا:

(الجواب) جو لوگ میقات کے اندر رہتے ہیں وہ عمرہ یا حج کا احرام حرم کے باہر جہاں سے چاہیں باندھ سکتے ہیں۔ حل کی کل زمین ان کے حق میں میقات ہے۔<sup>(۲)</sup> فقط و اللہ اعلم بالصواب۔ ۲۹ رمضان المبارک ۱۳۹۹ھ۔

اہل جدہ بلا احرام مکہ مکرمہ جاسکتے ہیں یا نہیں :

(سوال ۷۹) جو لوگ بغرض ملازمت جدہ میں مقیم ہیں، وہ اگر نماز جمعہ یا اپنے کسی کام کے لئے مکہ معظمہ جائیں تو احرام باندھنا ضروری ہے یا نہیں؟ یہاں کے مقیم باشندے کہتے ہیں کہ جدہ حل میں داخل ہے۔ فقط والسلام۔ مینوا تو جروا۔

(الجواب) جو لوگ حل میں رہتے ہیں ان کے لئے دخول مکہ بلا احرام (جبکہ حج و عمرہ کی نیت نہ ہو) جائز ہے، جدہ جب حل میں ہے تو اہل جدہ نماز جمعہ یا تجارت وغیرہ اپنے کسی کام سے مکہ معظمہ جائیں تو احرام کی ضرورت نہیں۔ ہاں اگر حج و عمرہ کا ارادہ ہو تو احرام باندھنا ضروری ہے<sup>(۳)</sup> فقط و اللہ اعلم بالصواب۔

دوبارہ حرم میں داخلہ کے وقت احرام کا حکم:

(سوال ۸۰) اگر کوئی شخص مکہ مکرمہ سے عمرہ کی ادائیگی کے بعد حد و حرم سے باہر نکل گیا، پھر کسی کام سے وہ مکہ مکرمہ جانا چاہے تو اسے دوبارہ احرام باندھنا ضروری ہے یا نہیں؟ مینوا تو جروا۔

(الجواب) عمرہ سے حلال ہو کر حد و میقات سے باہر ہو جائے تو واپسی کے وقت احرام ضروری ہے، میقات کی حد

(۱) و یحب علی من دخل مکة بلا احرام لكل مرة حجة او عمرة و صح منه ای اجزاء اعمالہ بالذخول در مختار مع الشامی باب الجنایات ج ۱ ص ۳۱۳

(۲) فهذا مبقاته الحل الذي بين المواقب والحرم قال في الشامية تحت قوله فهذا الاشارة الى اهل داخلها بالمعنى الذي ذكرناه فالحرم حد في حقه كالمبقات للافاق فلا بد حل الحرم ان قصد النكح الا محروما شامی قبیل فصل فی الاحرام ج ۲ ص ۱۳

(۳) وحل لا اهل داخلها یعنی من وحد فی داخل المواقب دخول مكة غير محرم مالم يرد نسكا للحرج (جواهر الفقه ج ۳ ص ۳۸۷)

سے باہر نہیں گیا تو احرام کی ضرورت نہیں۔<sup>(۱)</sup> فقط و اللہ اعلم۔

بحری و ہوائی راستہ سے سفر کرنے والوں کو احرام کب باندھنا چاہئے؟

(سوال ۸۱) (۱) جو حضرات بحری جہاز سے حج بیت اللہ کے لئے جاتے ہیں ان کو کب احرام باندھنا چاہئے؟ بعض لوگوں کا خیال یہ ہے کہ جدہ پہنچ کر احرام باندھ سکتے ہیں، کیا یہ صحیح ہے؟ اگر ان کا قول صحیح نہیں ہے اور کسی نے کسی وجہ سے جدہ تک احرام مؤخر کر دیا تو دم لازم ہوگا یا نہیں؟

(۲) اور جو حجاج کرام ہوائی جہاز سے سفر کرتے ہیں ان کو کب احرام باندھنا چاہئے؟ کیا یہ لوگ جدہ پہنچ کر احرام باندھیں تو صحیح ہے یا نہیں؟ یا دم لازم ہوگا یا نہیں؟ مینوا تو جروا۔

(الجواب) (۱) ہندوستان (یا پاکستان) والوں کا میقات یلملم ہے لہذا جو حجاج کرام مکہ معظمہ جانے کا ارادہ رکھتے ہیں، ان کو یلملم یا اس کے محاذ سے پہلے احرام باندھ لینا چاہئے۔<sup>(۲)</sup>

ہمارے زمانہ میں جو حجاج کرام ہندوستان (یا پاکستان) سے بحری راستہ سے سفر کرتے ہیں وہ جدہ تک احرام مؤخر کر سکتے ہیں یا نہیں اس بارے میں ہمارے زمانہ کے اکابرین علماء کی تحقیق میں اختلاف ہے، حضرت مولانا مفتی محمد شفیع صاحب رحمہ اللہ کی تحقیق یہ ہے کہ بحری جہاز سے سفر کرنے والے حجاج کرام کے لئے جدہ تک احرام مؤخر کرنا جائز ہے، آپ فرماتے ہیں کہ بحری جہاز یلملم سے آگے جو جدہ کی طرف تجاوز کرتا ہے وہ تجاوز آفاق میں ہوتا ہے جہت حرم میں نہیں ہوتا ہے، لہذا اگر جدہ تک احرام مؤخر کریں تو جائز ہے موجب دم نہیں، صاحب زبدۃ المناسک حضرت مولانا الحاج شیر محمد صاحب سندھی اور حضرت مولانا محمد منظور نعمانی صاحب مدظلہم العالی کی بھی یہی تحقیق ہے۔ اس کے بالمقابل حضرت مولانا محمد یوسف بنوریؒ مولانا مفتی رشید احمد لدھیانویؒ (پاکستانی) اور مولانا مفتی ولی نونؒ (پاکستانی) کی تحقیق یہ ہے کہ یلملم کی محاذات جدہ سے پہلے آ جاتی ہے اور بحری جہاز جدہ پہنچنے سے پہلے ہی محاذات میقات سے تجاوز کر کے حدود حل میں داخل ہو جاتا ہے اس لئے ہندوستان و پاکستان کے حجاج کرام کو سمندر میں یلملم کی محاذات سے ہی احرام باندھ لینا لازمی ہے اگر اس سے تاخیر کریں گے تو محاذات میقات سے بلا احرام گزرنے کی وجہ سے دم بھی لازم ہوگا اور گناہ بھی ہوگا۔

لہذا بہتر یہی ہے کہ جدہ آنے سے پہلے یلملم کی محاذات پر احرام باندھ لیا جائے، اسی میں احتیاط ہے، چنانچہ حضرت مفتی محمد شفیع صاحب رحمہ اللہ نے بھی یہی تحریر فرمایا ہے۔ فرماتے ہیں۔

ایسے حالات میں کہ اس مسئلہ میں علماء کا اختلاف رائے ہے، احتیاط اسی میں ہے کہ بحری جہاز میں یلملم ہی سے احرام باندھ لیں، یا ساحل جدہ پر اترنے سے پہلے احرام باندھ لیں کیونکہ حسب تصریح فقہاء محل اختلاف میں

(۱) والمنتمتع اذا فرغ من عمرية ثم خرج من الحرم وان رجع الى الحرم واهل منه قبيل الاحرام فلا شئ عليه بالاتفاق كذا في غايۃ السروجی شرح الہدایۃ فتاویٰ عالمگیری الباب العاشرۃ فی تجاوز المیقات بغیر احرام ج ۱ ص ۲۵۳

(۲) مبقات اهل اليمن والهند یلملم جبل جنوبی کلة علی مر حلتین منها الفقہ الاسلامی وادلته المطلب الثانی مبقات الحج والعمرة المکانی ج ۳۰ ص ۱۷ ومن حج فی البحر فوفقة اذا حاذی موضعاً من البر لا يتجاوز الا محروماً کذا فی السراج الوهاج الباب الثانی فی المواقب ج ۱ ص ۲۲۱



احتیاط کا پہلا اختیار کرنا بہتر ہے تاکہ اپنی عبادت کے جواز میں کسی کا اختلاف نہ رہے، اس کے علاوہ احرام کو میقات سے پہلے باندھنا سب ہی کے نزدیک افضل ہے بلکہ بعض روایات حدیث میں اپنے گھر سے ہی احرام باندھ کر پہنچنے کی فضیلت آئی ہے، شرط یہ ہے کہ محظورات احرام میں مبتلا ہونے کا خطرہ نہ ہو، اور جس کو یہ خطرہ ہو کہ محظورات احرام سے بچنا اس تمام عرصہ میں اس کے لئے مشکل ہوگا، اس کے لئے آخری حد تک مؤخر کرنا بہتر ہے ایسے شخص کو آخری حد میں اتنی احتیاط کر لینا چاہئے کہ اس کا احرام علماء کے اختلاف سے نکل جائے۔ (جواہر الفقه ج ۱ ص ۴۸۹)

تفصیل و دلائل کے لئے ملاحظہ ہو جواہر الفقه ص ۴۶۱ تا ج ۱ ص ۴۹۰ مواقیت احرام کا مسئلہ۔ (زبدۃ المناسک ج ۱ ص ۴۳-۴۵، عمدۃ الفقه ج ۳ ص ۹۰-۹۲)

اس اختلاف رائے کی بنا پر بہتر صورت وہی ہے جو اوپر درج ہوئی کہ جدہ سے پہلے ہی یلملم کی محاذات پر احرام باندھ لیا جائے، لیکن اگر کسی نے غلطی سے یا کسی مجبوری سے جدہ تک احرام مؤخر کر دیا تو اس پر دم کا لزوم نہ ہوگا مگر احتیاطاً دم دے دے تو بہتر ہے۔ فقط۔

(۲) جو حجاج کرام ہندوستان (یا پاکستان) سے مکہ مکرمہ جانے کے لئے ہوائی جہاز سے سفر کرتے ہیں ان کو ہوائی جہاز میں سوار ہونے سے قبل احرام باندھ لینا چاہئے، جدہ تک احرام مؤخر کرنا جائز نہیں اگر مؤخر کریں گے تو گنہ بھی ہوگا اور دم بھی لازم ہوگا اس لئے کہ ہوائی جہاز حدود میقات سے گزر کر جدہ پہنچتا ہے اور ہوائی جہاز کے مسافروں کو یہ معلوم ہونا مشکل ہے کہ جہاز کس وقت حدود میقات کے اندر داخل ہوگا اور اگر حدود میقات کا علم ہو بھی جائے تو اس سے پہلے احرام باندھ کر فارغ ہونا مشکل ہے اس لئے کہ ہوائی جہاز بہت ہی تیز رفتاری کے ساتھ پرواز کرتا ہے اور ساتھ ساتھ اس وقت احرام باندھنے میں احرام کے سنن و مستحبات کی رعایت بھی مشکل ہے۔

حضرت مولانا مفتی محمد شفیع صاحب رحمہ اللہ تحریر فرماتے ہیں:۔ آج کل ان ممالک مشرقیہ سے آنے والے حجاج کے لئے راستے دو ہیں ایک ہوائی دوسرا بحری ہوائی جہازوں کا راستہ عموماً خشکی کے اوپر سے براہ قرن المنازل ہوتا ہے، ہوائی جہاز قرن منازل اور ذات عرق دونوں میقاتوں کے اوپر سے گزرتے ہوئے اول حل میں داخل ہو جاتے ہیں اور پھر جدہ پہنچتے ہیں اس لئے ہوائی سفر میں تو قرن المنازل کے اوپر آنے سے پہلے پہلے احرام باندھنا لازم و واجب ہے، اور چونکہ ہوائی جہازوں میں اس کا پتہ چلنا تقریباً ناممکن ہے کہ کس وقت اور کب یہ جہاز قرن المنازل کے اوپر سے گزرے گا اس لئے اہل پاکستان و ہندوستان کے لئے تو احتیاط اسی میں ہے کہ ہوائی جہاز میں سوار ہونے سے قبل ہی احرام باندھ لیں اگر بغیر احرام باندھنے ہوئے ہوائی جہاز کے ذریعہ جدہ پہنچ گئے تو ان کے ذمہ دم یعنی قربانی ایک بکرے کی واجب ہو جائے گی اور گناہ اس کے علاوہ ہوگا جس کی وجہ سے حج ناقص رہ جاتا ہے، مقبول نہیں ہوتا، بہت سے حجاج اس میں غفلت کرتے ہیں (جواہر الفقه ج ۱ ص ۴۷۳-۴۷۵) (عمدۃ الفقه ج ۳ ص ۹۲) فقط و اللہ اعلم بالصواب۔

احرام کی چادر لنگی کی طرح سینا:

(سوال ۸۲) احرام کی چادر لنگی کی طرح سلی ہوئی ہو تو اس کے استعمال کی گنجائش ہے یا نہیں؟ بعض لوگوں کو کھلی چادر

بطور لنگی استعمال کرنے کی عادت نہیں ہوتی تو ستر کھٹنے کا اندیشہ ہوتا ہے خاص کر سونے کی حالت میں تو کیا یہ صورت اختیار کی جاسکتی ہے؟ مینو اتو جروا۔

(الجواب) ستر کھٹنے کا اندیشہ ہو تو احرام کی چادری لینے کی گنجائش ہے، بلا ضرورت سینا مکروہ ہے، غنیۃ المناسک میں ہے وعقد الا زار والرداء بان یربط طرف احدہما بطرفہ الاخر شرح وان یخللہ بخلال او یشدہ بحبل ونحوہ (غنیۃ المناسک ص ۴۷، فصل فی مکروہات الاحرام و محظوراتہ النہی لاجزاء فیہا سوی الکراہۃ)

معلم الحجاج میں ہے۔ مسئلہ: تہبند کے دونوں پلوں کو آگے سے سینا مکروہ ہے اگر کسی نے ستر عورت کی خاطر حفاظت کی وجہ سے سی لیا تو دم واجب نہ ہوگا (معلم الحجاج ص ۱۲۸ مکروہات احرام) فقط و اللہ اعلم بالصواب۔

آفاقی بطریقہ مرور جدہ پہنچ کر مکہ مکرمہ جانا چاہئے تو احرام ضروری ہے یا نہیں؟  
(سوال ۸۳) محترم و مکرم حضرت مفتی صاحب ادام اللہ ظہارہم و فیوضہم۔ بعد سلام مسنون! آپ کے فتاویٰ رحمیہ ص ۵۳ جلد دوم میں ہے۔

(سوال ۱۰) حج کے بعد مدینہ شریف گئے وہاں سے وطن جانے کے لئے جدہ آئے لیکن (پانی کے) جہاز کی روانگی میں دیر ہے تو دس پندرہ روز جدہ ٹھہرنے کے بجائے مکہ معظمہ جا کر قیام کرے اور طواف کرے تو کیا احرام باندھنا پڑے گا؟ یا بغیر احرام باندھ سکتے ہیں؟

(الجواب) احرام باندھنا پڑے گا، عمرہ کا احرام باندھ کر داخل ہو سکتا ہے (قرۃ العینین) (فتاویٰ رحمیہ ص ۵۳ ج ۲) جدید ترتیب کے مطابق اسی باب کا پہلا سوال ہے (مرتب)

مگر معلم الحجاج میں لکھا ہے:۔ مسئلہ: آفاقی (یعنی میقات سے باہر رہنے والا) میقات سے آگے کسی ایسی جگہ جو حرم سے خارج ہے اور حل میں ہے کسی ضرورت سے جانا چاہتا ہے، مکہ جانے اور حج یا عمرہ کرنے کی نیت نہیں ہے تو اس پر میقات سے احرام باندھنا واجب نہیں اور اس کے بعد وہ اس جگہ سے مکہ بھی بلا احرام جاسکتا ہے اور اس پر کوئی دم وغیرہ نہیں ہے، اس مقام پر پہنچ کر یہ شخص بھی اس جگہ کے لوگوں کے حکم میں ہو گیا وہاں سے اگر حج یا عمرہ کا ارادہ کرے تو ان کی میقات یعنی حل سے احرام باندھنا ہوگا (معلم الحجاج ص ۱۰۸ میقات سے بلا احرام باندھنے گذرنا) فتاویٰ رحمیہ کے جواب اور معلم الحجاج کی عبارت میں بظاہر تناقض معلوم ہوتا ہے۔ کیا جواب ہوگا؟ مینو اتو جروا۔

(الجواب) فتاویٰ رحمیہ ص ۵۳ ج ۲ کا جواب قرۃ العینین (یعنی زبدۃ المناسک المعروف بہ قرۃ العینین فی زیارۃ الحرمین مؤلفہ مولانا الحاج شیر محمد شاہ صاحب) کے حوالہ سے لکھا گیا ہے، مسائل حج میں یہ کتاب معتبر مانی جاتی ہے، مناسب معلوم ہوتا ہے کہ زبدۃ المناسک کی پوری عبارت نقل کر دی جائے۔

”اب کثیرۃ الوقوع یہ مسئلہ ہے کہ حج کے بعد جو حاجی لوگ مدینہ طیبہ سے وطن کو جانے کے ارادہ سے جدہ



میں آتے ہیں اس نیت سے کہ براستہ بحری جہاز یا ہوائی جہاز وغیرہ کے وطن کو جائیں گے، پس بوجہ فی الحال جہاز وغیرہ نہ ملنے کے جدہ میں بہت زیادہ قیام کرنے کے یہ خیال کرتے ہیں کہ جدہ تو ہمارا میقات نہیں ہے احرام کہاں سے باندھیں پس چونکہ یہ مدینہ طیبہ سے حج وغیرہ کی نیت کے بغیر محض اپنے وطن کو جانے کی غرض سے جدہ میں آئے ہوئے ہیں یعنی جدہ میں نہ تو مکہ مکرمہ کے حاضر ہونے کی نیت سے آئے ہیں اور نہ خود جدہ کسی خاص کام کے ارادہ سے آئے ہیں اس لئے یہ لوگ میقات یا محل والوں کے حکم میں نہیں ہیں کہ ان کا میقات حل ہو مگر چونکہ یہ لوگ آفاق سے آئے ہوئے ہیں اور جدہ میں بطریق مرور پہنچے ہیں کیونکہ وطن کو جانے کا ارادہ رکھتے ہیں، اب یہاں سے مکہ مکرمہ یا حدرم میں جائیں گے تو بغیر احرام نہیں جاسکتے کہ آفاق ہیں اور ذوالحلیفہ حجۃ الوداع سے بغیر احرام گزرنے کی وجہ سے ان پر دم وغیرہ بھی کچھ لازم نہ ہوگا کیونکہ مکرمہ اور حرمین جانے کی نیت نہ تھی۔ الخ (زبدۃ المناسک ص ۵۴ ج ۱)

معلم الحجاج میں جو مسئلہ بیان کیا گیا ہے اس کا محمل یہ معلوم ہوتا ہے کہ آفاق داخل میقات جس جگہ جانا چاہتا ہے وہ مقام اس وقت اس کا مقصود ہے لہذا وہ شخص جب وہاں پہنچے گا تو اہل حل کے حکم میں ہو جائے گا، اور زبدۃ المناسک میں جو مسئلہ بیان کر رہے ہیں اس کا محمل یہ معلوم ہوتا ہے کہ آفاق مکہ مکرمہ پہنچنا حج سے فراغت کے بعد مدینہ طیبہ حاضر ہوا، اب مدینہ منورہ سے اپنے وطن جانے کے ارادہ سے روانہ ہوا، ہوائی جہاز سے سفر کرنا ہو یا بحری جہاز سے عام طور پر جدہ آنا پڑتا ہے، مگر اس سفر میں جدہ اس کا مقصود نہیں ہے اسے تو آگے روانہ ہونا ہے، اس لئے جدہ پہنچنے کے باوجود اسے اہل حل کے حکم میں داخل نہیں کیا اور کسی وجہ سے اسے جدہ میں ٹھیرنا ہوا، اور جدہ میں ایام گزرنے کے بجائے مکہ مکرمہ حاضری کا

ارادہ کر لیا تو چونکہ وہ حلی نہیں ہے اس لئے مکہ مکرمہ میں داخلہ کے لئے احرام ضروری قرار دیا۔ معلم الحجاج اور زبدۃ المناسک میں تطبیق کی یہ صورت ہو سکتی ہے، فتاویٰ رحمیہ ص ۴۲ ج ۱ میں سوال کی نوعیت وہی ہے جو زبدۃ المناسک میں ہے لہذا فتاویٰ رحمیہ اور معلم الحجاج میں بھی تعارض نہ رہے گا۔ فقط واللہ اعلم بالصواب۔

ساتویں ذی الحجہ کو حج کا احرام باندھنا کیسا ہے :

(سوال ۸۴) آج کل معلم حضرات ساتویں ذی الحجہ ہی کو بہت سے حجاج کو منی لے جاتے ہیں تو ساتویں ذی الحجہ کو حج کا احرام باندھ کر جانا کیسا ہے اس میں کوئی خرابی تو نہ آوے گی اس لئے کہ ہمیں یہ معلوم ہے کہ آٹھویں ذی الحجہ کو منی جانا ہے، امید ہے کہ جواب مرحمت فرمائیں گے، بینوا تو جروا۔

(جواب) صورت مسئلہ میں ساتویں ذی الحجہ کو حج کا احرام باندھ کر منی جاسکتے ہیں کوئی کراہت نہیں ہے بلکہ افضل ہے، شرح الوقایہ میں ہے ثم احرم للحج کما مرای یوم الترویة وقبلہ افضل، عمدة الرعاية حاشیة شرح الوقایہ میں ہے ص ۶ قوله افضل لكونه اشق والنسب بالمسارعة الى الخیر (شرح وقایہ ص ۳۴ ج ۱ کتاب الحج طواف القلوم والخروج لمنی و عرفات) فقط واللہ اعلم بالصواب۔

ملازمت یا تجارت کے ارادہ سے مکہ مکرمہ جانے والے کے لئے احرام ضروری ہے یا نہیں :

(سوال ۸۵) اگر کوئی شخص ہندوستان سے ملازمت یا تجارت کے ارادہ سے مکہ مکرمہ جا رہا ہو تو اس پر احرام باندھنا ضروری ہے یا نہیں؟ اگر احرام باندھنا ضروری ہو تو کس چیز کا احرام باندھئے؟ بینوا تو جروا۔

(الجواب) آفاق یعنی جو شخص میقات سے باہر رہتا ہو وہ احرام باندھئے بغیر مکہ مکرمہ نہیں جاسکتا چاہے حج و عمرہ کا ارادہ ہو یا تجارت و ملازمت کا، ہدایہ اولین میں ہے۔ ثم الافاق اذا انتهی اليها علی قصد دخول مكة عليه ان يحرم قصد الحج او العمرة او لم يقصد (بان قصد التجارة ۱۲) عندنا لقوله عليه الصلوة والسلام لا يجاوز احد الميقات الا محرماً لان وجوب الاحرام لتعظيم هذه البقعة الشريفة فيستوى فيه الحاج والمعمّر وغيرهما (هدایہ اولین ص ۲۱۲ فصل فی المواقیت)۔ حج کا زمانہ ہو اور حج کرنے کا موقع ہو تو حج کا احرام باندھئے ورنہ عمرہ کا احرام باندھئے۔ فقط واللہ اعلم بالصواب۔

کس صورت میں اضطرار مسنون ہے :

(سوال ۸۶) احرام باندھنے کے بعد عام حالات میں اضطرار کرنا چاہئے، یا صرف طواف میں؟ بینوا تو جروا۔ (الجواب) عام حالات میں اضطرار (دائیں بغل سے چادر نکال کر بائیں کندھے پر ڈالنا) نہ کیا جائے، خاص کر نماز میں اضطرار نہ کرے، جس طواف کے بعد سعی کرنا ہو اس طواف میں اضطرار مسنون ہے، درمختار میں ہے (واخذ الطائف عن يمينه مما يلي الباب)۔ (جاعلاً قبل شروعه) (رداء ۵ تحت ابطه اليمنى ملقباً طرفه على كفنه الا يسر) استئنا۔

شامی میں ہے (قوله استئنا) ای فی کل طواف بعده سعی كطواف القلوم والعمرة وكطواف الزيارة ان كان اخر السعی ولم يكن لا بساً (درمختار ورد المختار ج ۲ ص ۲۲۸، ص ۲۲۹ قبیل مطلب فی طواف القلوم)

معلم الحجاج میں ہے: بعضی آدمی احرام کے زمانہ میں نماز میں بھی اضطرار کرتے ہیں نماز میں اضطرار مکروہ ہے، اضطرار صرف طواف میں مسنون ہے، وہ بھی ہر طواف میں نہیں بلکہ جس طواف کے بعد سعی ہو، البتہ طواف زیارت کے بعد اگر سعی کرنی ہو اور احرام کے کپڑے اتار دیئے ہو تو اس میں اضطرار نہ ہوگا (معلم الحجاج ص ۲۷۳، ص ۲۷۴ احرام کی غلطیاں)۔ فقط واللہ اعلم بالصواب۔

متمتع اور مکی حج کا احرام کہاں سے باندھئے :

(سوال ۸۷) ایک شخص حج متمتع کے ارادہ سے روانہ ہوا، عمرہ کا احرام باندھ کر مکہ مکرمہ پہنچا وہاں عمرہ کر کے حلال ہو کر مکہ مکرمہ میں ٹھیرا رہا، حج کے دنوں میں حج کا احرام کہاں سے باندھئے؟ اپنے مکہ مکرمہ میں احرام باندھئے تو کیسا ہے؟ بینوا تو جروا۔



(الجواب) متمتع عمرہ کا احرام باندھ کر مکہ مکرمہ پہنچا اور عمرہ کر کے حلال ہو کر مکہ مکرمہ میں ٹھہرا ہوا ہے تو وہ شخص حج کا احرام حدود حرم کے اندر جہاں سے چاہے باندھ سکتا ہے، اپنے کمرہ میں بھی باندھ سکتا ہے، البتہ مسجد حرام میں جا کر احرام باندھنا افضل ہے۔

ہدایہ اولین میں ہے: فاذا كان يوم التروية احرم بالحج من المسجد والشرط ان يحرم من الحرم اما المسجد فليس بلام (بل هو افضل ۱۲ ف) وهذا لانه في معنى المكي وميقات المكي في الحج الحرم على ما بينا (هدایہ اولین ص ۲۴۱ باب التمتع)۔

معلم الحجاج میں ہے: مسئلہ: تمتع آٹھویں تاریخ کو حج کا احرام باندھ لے اور اس سے پہلے باندھنا افضل ہے اور حرم میں جس جگہ سے چاہے احرام باندھ سکتا ہے، لیکن مسجد حرام اور مسجد حرام سے بھی حطیم میں باندھنا افضل ہے (معلم الحجاج ص ۲۳۸ مسائل تمتع) فقط واللہ اعلم بالصواب۔

بوقت احرام بیوی ساتھ ہو تو صحبت کرنا اور پھر غسل کرنا مسنون ہے:

(سوال ۸۸) گذشتہ سال میں حج کو گیا تھا اس وقت جہاز میں مولانا نے مجھے بتایا کہ یللم پہ آنے کے وقت ایک سیٹی بجائی جائے گی کہ احرام باندھ لو تب اگر اپنے ساتھ اپنی بیوی ہو اور سونے بیٹھنے کا علیحدہ انتظام ہو تو پہلے اپنی بیوی سے صحبت کرے، اس کے بعد غسل کرے، پھر احرام باندھ لے سوال یہ ہے کہ کیا یہ صحیح ہے؟

(الجواب) حامداً ومصلياً و مسلماً! ہاں اگر احرام کے وقت بیوی ساتھ ہو اور کوئی عذر اور کوئی مانع نہ ہو تو صحبت کرنا مسنون اور مستحب ہے۔

فتاویٰ عالمگیری میں ہے کہ ومن المستحب عند اعادة الاحرام جماع زوجته او جاريته ان كانت معه ولا مانع عن الجامع فانه من السنة، هكذا في البحر الرائق (ج ۱ ص ۳۲۰ کتاب الحج باب الاحرام تحت قوله واذا ردت ان تحرم الخ) فقط واللہ اعلم بالصواب۔

## کیفیتہ اداء الحج

عرفات سے مزدلفہ روانگی:

(سوال ۸۹) عرفات سے غروب آفتاب سے پہلے مزدلفہ جانے میں کوئی حرج تو نہیں؟

(الجواب) عرفات سے غروب آفتاب کے بعد روانہ ہوں اس سے قبل نکل جائے تو واپس لوٹے اور مغرب ہو جانے کے بعد عرفات سے نکلے، ورنہ گنہگار ہوگا اور دم لازم آئے گا۔  
فتاویٰ اسعدیہ میں ہے کہ۔

(سوال) فیمین خرج من عرفة قبل غروب الشمس ولم يعد ماذا يجب عليه افتونا!

(الجواب) يجب عليه دم والحالة هذه. واللہ تعالیٰ اعلم (فتاویٰ اسعدیہ ج ۱ ص ۲۱)

حائضہ عورت طواف زیارت کرے یا نہیں:

(سوال ۹۰) حائضہ عورت بدوں طواف زیارت کئے ہوئے چلی جائے تو کیا حکم ہے؟

(الجواب) بدوں طواف زیارت کئے ہوئے حج ادا نہیں ہوتا۔ زندگی میں کبھی بھی یہ طواف کرنا ہوگا۔ جب طواف کرے گی اس وقت حج ادا ہو جائے گا۔ جب تک طواف زیارت نہ کرے گی حج ادا نہ ہوگا اور مرد پر عورت حرام رہے گی (یعنی صحبت نہیں کر سکے گا) وہ پاک ہونے تک صبر کرے، پاک ہونے کے بعد طواف کر کے آئے۔ لاعلمی اور مسئلہ سے ناواقفیت کی بنا پر (بحالت حیض) طواف زیارت کرے گی تو حج ادا ہو جائے گا لیکن توبہ واستغفار لازم ہوگا اور اونٹ یا گائے ذبح کرنی پڑے گی۔ فتاویٰ اسعدیہ میں ہے۔

(سوال) انی المرأة اذا حاضت وهي محرمة ما حکمها افتونا۔

(الجواب) تعمل جميع ما يعمل الحاج من الوقوف بعرفة والغسل والوقوف بمزدلفة ولا رمي والتقصير غير انها لا تطوف طواف القدوم ولا طواف الافاضة حتى تطهر ويسقط عنها طواف الوداع ان لم تطهر قبل ذلك واما طواف الافاضة فلم يسقط بحال وان لم تطهر يقال لها ترين حتى تطهر وتطوف ولا تطوفى وعليك بدنة. واللہ تعالیٰ اعلم (ج ۱ ص ۲۱)

رمی جمار کب افضل ہے:

(سوال ۹۱) رمی جمار کس وقت افضل ہے۔ بارہویں ذی الحجہ کو منی سے مکہ جانا ہو تو بغرض آسانی عورتیں زوال سے پہلے رمی کر سکتی ہیں یا نہیں؟

(الجواب) رمی کا وقت دسویں کی صبح صادق سے شروع ہو کر گیارہویں کی صبح تک ہے (۱) مگر مسنون وقت طلوع

(۱) فی اوقات الرمی وله اوقات ثلاثة يوم النحر وثلاثة من ايام التشريق اولها يوم النحر وقت الرمی فيه ثلاثة انواع مکروه مسنون مباح فما بعد طلوع الفجر الى وقت الطلوع مکروه وما بعد طلوع الشمس الى زوالها وقت مسنون وما بعد زوال الشمس الى غروب الشمس وقت مباح والليل وقت مکروه فتاویٰ عالمگیری الباب الخامس فی کیفیة اداء الحج۔



آفتاب سے زوال تک ہے۔ (عورتوں کے لئے رمی قبل از طلوع وزوال بلا کراہت جائز ہے) زوال سے غروب تک کا وقت مباح ہے اور غروب سے صبح صادق تک وقت مکروہ پگیا رہو، بارہویں کی رمی کا وقت زوال کے بعد سے ہے۔ لہذا قبل از زوال رمی معتبر نہیں زوال کے بعد دوبارہ کرنی ہوگی نہ کرنے پر دم لازم ہوگا عورت بھی زوال کے بعد کرے ازدہام کی بنا پر زوال کے بعد رمی جہاں نہ کر سکے تو مغرب کے بعد رمی کرے۔ عورتوں کے لئے رات کا وقت افضل ہے۔ ایک دن زیادہ قیام کر کے تیرہویں کی زوال کے بعد رمی سے فارغ ہو کر مکہ جائے تیرہویں کی صبح کو بھی رمی جائز ہے مگر مکروہ تنزیہی ہے۔ خلاصہ یہ کہ گیارہویں بارہویں تیرہویں کی رمی کا وقت زوال کے بعد سے ہے لہذا زوال سے پہلے رمی جائز نہیں ہے (ان وقت الرمی فی هذا اليوم بعد الزوال عرف یفعل رسول اللہ صلی اللہ علیہ وسلم فلا یجوز قبلہ۔ (مبسوط ج ۲ ص ۶۸ باب رجمی الجمار زیدة المناسک مع عملة المناسک ج ۱ ص ۱۹۰)

(سوال) چھ آدمی حج کو گئے۔ عمرہ سے فارغ ہوئے۔ گرانی کی وجہ سے قربانی نہ کر سکے اپنے وطن خطوط لکھے کہ ہماری طرف سے چھ حصے اور ایک حصہ رسول اللہ ﷺ کی طرف سے قربانی کرو کیا یہ صحیح ہے؟ کیا سب علیحدہ علیحدہ قربانی کریں یا ایک سب کے لئے کافی ہے یا مکہ میں قربانی ضروری ہے۔

(الجواب) ہر ایک حاجی پر قربانی واجب نہیں قارن و متمتع پر دم شکر واجب ہے مفرد پر واجب نہیں مستحب ہے اور قربانی حرم کی حد میں ہو سکتی ہے حرم کے باہر جائز نہیں جس حاجی کے پاس قربانی کی رقم نہ ہو یا سامان نہ ہو جس کو بیچ کر قربانی کا جانور خریدے ایسے عاجز آدمی قرآن یا متمتع کرے تو اس پر بجائے قربانی کے دس روزے رکھنے واجب ہیں۔ تین روزہ حج کے مہینوں میں یکم شوال سے دسویں ذی الحجہ تک رکھنا ضروری ہے۔ بہتر ہے کہ ساتویں۔ آٹھویں۔ نویں کو روزہ رکھے اور بقیہ سات روزے تیرہویں ذی الحجہ کے بعد گھر آ کر رکھے اس کی بھی گنجائش ہے، دسویں ذی الحجہ سے پہلے تین روزے نہ رکھے تو قربانی کرنی پڑے گی۔ قارن و متمتع پر دم شکر واجب ہے اونٹ یا گائے کا ساتواں حصہ یا ایک بکری کافی ہے۔<sup>(۱)</sup>

## حج کا آسان طریقہ:

(سوال ۹۲) بفضلہ تعالیٰ میں اس سال حج کو جا رہا ہوں۔ حج کا آسان طریقہ لکھ کر ممنون فرمائیں۔ بینو اتوجروا اجزا عظیمیا۔

(الجواب) هو الموفق الصواب۔ حج کے تین طریقے ہیں (۱) افراد (۲) تمتع (۳) قرآن (۱) افراد یعنی میقات سے صرف حج کا احرام باندھ کر حج کرنا (۲) قرآن یعنی میقات سے عمرہ اور حج کا احرام ایک ساتھ باندھ کر اور ایک ہی سفر میں حج کے مہینوں میں عمرہ کرے اور اسی احرام سے حج کرے (۳) تمتع یعنی میقات سے اشہر حج میں عمرہ کا احرام باندھ کر عمرہ ادا کرے پھر احرام کھول دے پھر موسم حج میں حج کا احرام باندھ کر حج کرے اکثر لوگ اس تیسری قسم کا حج

(۱) وذبح للقرآن وهو دم شکر قیاً کل منہ بعد رمی یوم النحر لو جوب الترتیب وان عجز صام لثلاثة ايام ولو متفرقة اخرها یوم عرفة وسبعة بعد تمام ايام حجة فريضا او واجبا وهو بمعنى ايام التشريق ابن شاء در مختار مع الشامی باب القرآن ج ۲ ص ۲۶۳

کرتے ہیں اور اس میں آسانی بھی ہے۔ لہذا اسی کا آسان طریقہ تحریر کیا جاتا ہے۔

## تمتع کا طریقہ:

میقات قریب آئے تو غسل کرے۔ غسل کا انتظام نہ ہو تو وضو کرے اور تہبند باندھ کر ایک چادر سر پر اوڑھے خوشبو لگائے مگر کپڑے پر داغ نہ لگے اور دو رکعت نفل پڑھے، سلام کے بعد سر سے چادر ہٹا کر دل میں احرام کی نیت کرے اور زبان سے بھی کہے: اللہم انی ارید العمرة فیسروہا لی وتقبلہا منی (اے اللہ میں عمرہ کا احرام باندھتا ہوں پس تو اسے میرے لئے آسان فرما اور میری طرف سے اس کو قبول فرما۔) پھر فوراً زور سے تین بار تلبیہ پڑھے: لبیک اللہم لبیک لبیک لا شریک لک لبیک ان الحمد والنعمۃ لک والملك لا شریک لک (میں حاضر ہوں اے اللہ! میں حاضر ہوں، میں حاضر ہوں، تیرا کوئی شریک نہیں، میں حاضر ہوں بے شک سب تعریفیں تیرے لئے ہیں اور سب نعمتیں تیری دی ہوئی ہیں اور بادشاہت تیری ہے تیرا کوئی شریک نہیں ہے) اب تم محرم بن گئے تلبیہ کے بعد بالخصوص یہ دعا پڑھے اللہم انی اسئلک رضاک والجنة واعوذ بک من غضبک والنار۔

اب طواف شروع کرنے تک تلبیہ کی کثرت رکھے ہر نماز کے بعد اور اٹھتے بیٹھتے وقت کسی سے ملاقات کے وقت تلبیہ پڑھے بلندی پر چڑھے تب لبیک پکارے اور نیچے اترے تب تلبیہ پڑھے۔ مخطورات احرام سے بچے۔ سلعے ہوئے کپڑے نہ پہنے، سر اور منہ نہ ڈھانپے، موزہ نہ پہنے اور ایسے جوتے نہ پہنے جس سے انگوٹھا اور ٹخنہ کے درمیان کی ابھری ہوئی ہڈی چھپ جائے خوشبو نہ سونکھے نہ لگائے۔ جسم کے بال اور ناخن نہ کاٹے۔ مرد و عورت کے مصافحہ سے بچے۔

## نوٹ:

عورت کے لئے سلعے ہوئے کپڑے پہننے کی اور پاؤں ڈھانپنے کی اجازت ہے۔ چہرہ نہ ڈھانپے اس طرح کپڑا منہ پر ڈالے کہ چہرہ کو نہ لگے پردہ کی ضرورت ہو تو پنکھا ہاتھ میں رکھے۔ جب غیر محرم کا سامنا ہو جائے تو پٹکے کو اپنے چہرے کے سامنے کر دے۔

## مکہ معظمہ میں داخلہ:

مکہ معظمہ کی حد اور آبادی میں داخل ہو تو یہ دعا پڑھے: اے پروردگار میں تیرا گنہگار بندہ ہوں میں تیرے فرض کی ادائیگی اور تیری رحمت کا طالب بن کر آیا ہوں تو میرے لئے رحمت کے دروازے کھول دے اور میرا حج اپنی رضا کے مطابق کرادے۔ آمین و صلی اللہ وسلم۔

## کعبہ شریف:

جب اس پر نظر پڑے تو یہ دعائیں بار پڑھے: اللہ اکبر اللہ اکبر لا الہ الا اللہ اللہ اکبر اللہ اکبر



والله الحمد۔ پھر تلبیہ پڑھے پھر درود شریف کے بعد یہ دعا پڑھے: اللھم زد بیتک هذا تشریفاً وتعظیماً ونکریماً وبراً ومہابة اللھم انی اسئلك الجنة بلا حساب۔

باب سلام سے حرم شریف میں داخلہ کے وقت یہ دعا پڑھے۔ بسم اللہ والصلوة والسلام علی رسول اللہ صلی اللہ علیہ وسلم۔ وافتح لی ابواب رحمتک پہلے داہنا پاؤں پھر بائیں پاؤں داخل کرے۔ جب کعبہ شریف پر نظر پڑے تو دل و زبان سے کہے۔ اللھم زد بیتک هذا تشریفاً وتعظیماً و تکریماً ومہابة وزد من شرفه وکرمه ومن حجه واعتمره تشریفاً وتکریماً وبراً اللھم انت السلام ومنک السلام فحینا ربنا بالسلام۔

اگر فرض نماز کا وقت ہو اور جماعت کی تیاری ہو تو پہلے نماز پڑھے پھر طواف کرے ورنہ جاتے ہی طواف کی تیاری کرے۔ اولاً اضطباع کرے یعنی اوڑھی ہوئی چادر کے سیدھے کنارہ کو داہنے ہاتھ کی بغل کے نیچے لے کر بائیں کندھے پر اس طرح ڈالے کہ داہنا کندھا کھلا رہے پھر طواف شروع کرے۔ حجر اسود کے سامنے اس طرح کھڑا ہو کہ حجر اسود اپنی سیدھی جہت پر رہے اور دل میں طواف کعبہ کی نیت کرے اور زبان سے بھی کہے اللھم انی ارید طواف بیتک فیسرہ لی وتقبلہ منی۔

حجر اسود کے سامنے جا کر کہے بسم اللہ واللہ اکبر واللہ الحمد والصلوة والسلام علی رسول اللہ صلی اللہ علیہ وسلم یہ کہہ کر دونوں ہاتھ کانوں تک اٹھائے جس طرح افتتاح صلوٰۃ کے وقت اٹھاتے ہیں۔ پھر ہاتھ چھوڑ کر حجر اسود کے قریب آ کر اس کو اس طرح ادب سے بوسہ دے کہ منہ سے آواز نہ نکلے اگر ازدحام ہو تو دونوں ہاتھ یا داہنا ہاتھ رکھ کر اس کو چومے یا ہاتھ سے اس کی طرف اشارہ کر کے اس کو چومے پھر نیچی نظر سے اپنی داہنی طرف چل کر سات شوط (چکر) لگائے۔ ہو سکے تو ہر شوط (چکر) پر حجر اسود کو بوسہ دے۔ مرد پہلے تین شوط میں دل کرے۔ یعنی کندھے ہلائے۔ سینہ تان کر چھوٹے قدم سے جلدی جلدی چلے جس طرح ایک بہار مجاہد فوجی مقابلہ کے لئے نکلتا ہے۔ حالت طواف میں دعا یاد ہو تو پڑھے ورنہ ربنا اتنا فی الدنیا حسنة وفی الاخرة حسنة پڑھتا رہے۔ رکن یمانی اور حجر اسود کے درمیان کے راستہ میں یہ دعا پڑھے۔ ربنا اتنا فی الدنیا حسنة وفی الاخرة حسنة وقنا عذاب النار۔ حجر اسود کے پاس پہنچ کر ہو سکے تو بوسہ دے یہ ایک شوط ہوا۔ اسی طرح دوسرے چھ شوط (چکر) لگائے تو ایک طواف پورا ہوگا۔ پھر حجر اسود کے پاس جا کر بوسہ دے ورنہ اس کے سامنے کھڑے ہو کر ہاتھ سے اشارہ کر کے اس کو چومے احرام کی چادر سے کندھے کو چھپائے۔ پھر مقام ابراہیم کے پیچھے قریب میں جہاں جگہ ملے مکروہ وقت نہ ہو تو طواف کے بعد کی دو رکعت پڑھے اور وقت مکروہ ہو تو دعا پراکتفا کر کے (اور نماز وقت مکروہ گزرنے کے بعد ادا کرے) پھر زمزم کے کنوئیں پر جا کر سیرابی سے پانی تین سانس میں پیئے، ہر سانس پر یہ دعا پڑھے۔ اللھم انی اسئلك علماً نافعاً ورزقاً واسعاً شفاء من کل داء۔

پھر حجر اسود اور خانہ کعبہ کے دروازہ کے بیچ کے حصہ "ملترزم" کو چٹ جائے اپنا پیٹ سینہ اور داہنے رخسار کو چمٹا کر خدا کے حضور میں رورور کر خوب متوجہ ہو کر دعا مانگے پھر حجر اسود کو چوم کر باب الصفا کی جانب سے نکل کر سعی کرے صفا پہاڑ سے شروع کرے اور مروہ کی طرف جائے بیچ میں دوڑنے کی جگہ پر دوڑے (عورت نہ دوڑے) پھر مروہ سے صفا

کی طرف جائے اور دوڑنے کی جگہ دوڑے یہ دو چکر ہوئے، ایسے سات چکر ختم کر کے دعا مانگے اور بال کٹائے احرام کھول ڈالے سعی کے وقت کہاں کہاں کوئی دعا مانگتی ہے وہ کتاب میں دیکھ کر یاد کر لینی چاہئے۔

### حج کرنے کا طریقہ:

جس طرح عمرہ کا احرام باندھا تھا اسی طرح آٹھویں ذی الحجہ کو صبح میں اشراق کے بعد حج کا احرام باندھے۔ (بجائے عمرہ کے حج کی نیت کرے) پھر منی پہنچنے کی کوشش کرے۔ آٹھویں کی ظہر سے نویں کی فجر تک پانچ نمازیں منی میں پڑھے۔ نماز کے وقت کے علاوہ میں ذکر تلاوت میں مشغول رہے نویں کی طلوع آفتاب کے بعد عرفات کے لئے روانہ ہو جائے اور لبیک جاری رکھے۔ عرفات پہنچنے پر ارادہ ہو تو تھوڑا آرام کر کے زوال ہوتے ہی غسل کرے غسل کا وقت نہ ہو تو وضو بھی کافی ہے پھر مسجد عرفات (مسجد نمرہ) میں امام کے پیچھے ظہر و عصر کو ظہر کے وقت میں ایک اذان اور دو اقامتوں کے ساتھ ادا کرے پہلے اذان ہوگی پھر خطبہ پڑھا جائے گا پھر اقامت کہہ کر ظہر باجماعت ادا کی جائے گی پھر سنت و نوافل پڑھے بغیر اسی وقت دوسری اقامت کہہ کر نماز عصر باجماعت پڑھی جائے گی۔

### تنبیہات:

(۱) یہ حکم ان حجاج کے لئے ہے جو امام کے ساتھ ظہر و عصر ادا کریں اور جن کو امام کے ساتھ پڑھنے کا موقع نہ ملے وہ تنہا پڑھے یا جماعت کر کے تو ظہر کو اس کے وقت میں اور عصر کو اس کے وقت میں ادا کرے عصر کو ظہر کے وقت میں نہ پڑھے اس کا خیال رہے۔

(۲) امام مسافر ہوگا تو قصر کرے گا۔ پس جو مقتدی مقیم ہوں گے وہ امام کے سلام کے بعد دوسری دو رکعت پڑھیں۔

(۳) امام مسافر نہ ہو بلکہ مقیم ہو اور نماز قصر کرے جیسے حبلی امام کرتا ہے تو حنفی مسافر ہو یا مقیم اس امام کی اقتدائیں کر سکتا اس لئے نماز سے قبل واقف معلم یا تجربہ کار عالم سے اس کی تحقیق کی جائے ایسے حالات میں بہتر یہی ہے کہ اپنی جگہ پر رفیقوں کے ساتھ ظہر کو اپنے وقت پر اور عصر کو اس کے وقت پر باجماعت پڑھے۔ نماز کے وقت کے علاوہ میں دعا، استغفار، آہ و بکا، گرت و زاری میں مشغول رہے ہو سکے تو لبیک پکارتے ہوئے جبل رحمت کے قریب قوف کے لئے جائے اور قبلہ رخ کھڑے ہو کر دعا کرے اور سو بار لا الہ الا اللہ وحده لا شریک لہ لہ الملک ولہ الحمد وهو علی کل شیء قدید۔ سو ۱۰۰ بار "قل هو اللہ احد" سو ۱۰۰ مرتبہ درود ابراہیم پڑھے اس کے بعد اپنے لئے اپنے والدین کے لئے، اولاد بہن بھائی، خویش واقارب، دوست و احباب اور تمام مسلمانوں کے لئے دعا کرتا رہے یہ دن نہایت ہی مبارک اور مقدس ہے ایک منٹ بھی لالچنی باتوں میں صرف نہ ہونا چاہئے۔ غروب آفتاب کے بعد نماز مغرب پڑھے بغیر مزدلفہ کے لئے روانہ ہو جائے۔ عرفات سے غروب آفتاب سے پہلے نکلے گا تو گنہگار ہوگا اور دم دینا ہوگا۔ مزدلفہ پہنچ کر مغرب و عشاء کو عشاء کے وقت میں ایک اذان و اقامت کے ساتھ جمعاً پڑھے، اذان و اقامت کہہ کر مغرب پڑھے پھر سنت پڑھے بغیر اور بلا اذان و اقامت کے عشاء پڑھے۔ عشاء کے بعد مغرب و عشاء کی



سنتیں اور وتر پڑھے۔ یہ رات حجاج کے لئے شب قدر سے افضل ہے۔ ذکر اللہ، تلاوت، درود دعا و استغفار میں مشغول رہے اگر آرام کرنا ہو تو آرام کرنے کے بعد تہجد پڑھ کر دعا و استغفار اور تلاوت وغیرہ میں مشغول رہے اگر آرام کرنا ہو تو آرام کرنے کے بعد تہجد پڑھ کر دعا و استغفار اور تلاوت وغیرہ میں مشغول ہو جائے۔ فجر کی نماز غلغلہ (اندھیرے) میں پڑے۔ اس کے بعد جبل قریح یا اس کے قریب آ کر قوف کرے اور تلبیہ، تکبیر، تہلیل، دعا و استغفار اور تلاوت وغیرہ میں مشغول رہے وہاں نہ پہنچ سکے تو اپنی جگہ پر پڑھے۔ جب طلوع آفتاب کا وقت ہو مٹی کے لئے روانہ ہو جائے ”رمی“ کے لئے کنکریاں مزدلفہ سے لے لے مٹی پہنچ کر ”جرہ عقبہ“ پر سات کنکری مارے۔ پہلی کنکری مارتے وقت تلبیہ بند کر دے۔ ہر کنکری مارتے وقت یہ دعا پڑھے بسم اللہ اکبر رغبنا للشیطان و رغبنا للرحمن اللهم اجعلها حجاً مبروراً و ذنباً مغفوراً و سعياً مشکوراً۔

دسویں ذی الحجہ کو رمی کا وقت صبح صادق سے گیارہویں کی صبح صادق تک ہے لیکن وقت مسنون طلوع کے بعد سے زوال تک ہے (عورت بوڑھی کمزور کے لئے طلوع سے قبل رمی مکروہ نہیں ہے) زوال سے غروب تک مباح اور غروب سے صبح صادق تک مکروہ ہے لیکن عورت بوڑھی یا ضعیفہ کے لئے مکروہ نہیں اگر گیارہویں کی صبح تک رمی نہ کی تو قضا کے ساتھ دم بھی لازم ہے۔ رمی کے بعد ذبح کرے۔ پھر حلق کرائے۔ (یعنی سر کے بال منڈوائے) یا کٹائے۔ اب احرام ختم ہو گیا (مگر طواف زیارت سے پہلے عورت حلال نہیں) اس کے بعد مکہ معظمہ (زاد اللہ شرفاً و کرامۃ) پہنچ کر طواف زیارت کرے یہ بہتر ہے۔ اگر چہ اس کا وقت بارہویں کے غروب تک ہے اس کے بعد مکروہ تحریمی ہے۔ طواف سے فارغ ہو کر شب منی میں گزارے۔ گیارہویں بارہویں کے زوال کے بعد تینوں جرہ کی رمی واجب ہے۔ پہلے جرہ اولیٰ کی پھر جرہ وسطیٰ کی اس کے بعد جرہ عقبہ کی۔

تنبیہ:

گیارہویں اور دسویں کو رمی کا وقت زوال سے شروع ہوتا ہے۔ زوال سے پہلے ناجائز ہے کرے تو معتبر نہیں۔ عورت، بوڑھی، مریض وغیرہ کے لئے مغرب کے بعد کا وقت مکروہ نہیں۔ بارہویں کو مکہ معظمہ میں جانا ہو تو زوال کے بعد رمی سے فارغ ہو کر مغرب سے پہلے منی سے روانہ ہو جائے۔

اچھا یہ ہے کہ تیرہویں کو بعد الزوال رمی سے فارغ ہو کر جائے۔ مکہ معظمہ میں تیرہویں کے بعد اپنے اور اپنے والدین وغیرہ کے لئے عمرہ کرتا رہے۔ عمرہ کا بڑا ثواب ہے۔ روانگی کے وقت طواف و داع کرے دو گانہ گزارے۔ آب زمزم خوب سیرابی سے پئے ملتزم کو لپٹ کر خدا کو تضرعاً آہ و بکا، گریہ و زاری کے ساتھ پکارے اور خوب دعائیں مانگے، فراق کا غم و افسوس کرتے ہوئے وداع ہو۔ دروازہ کے پاس پہنچ کر آخری دعا کر کے دربار رسالت مآب ﷺ کی حاضری کے لئے روانہ ہو جائے قیام مدینہ و حاضری کے وقت ادب ملحوظ رہے صلوٰۃ و سلام میں مشغول رہے۔ خدائے پاک تمام مسلمانوں کو یہ سعادت نصیب فرمائے آمین یا رب العلمین و صلی اللہ تعالیٰ علی

خیر خلقہ و بارک و سلم تسلیماً کثیراً کثیراً۔

رہے میرا مسکن ہو احوالی کعبہ  
بنے میرا مدفن دیار مدینہ

رمی سیدھے ہاتھ سے کرنا مسنون ہے:

(سوال ۹۳) ایک شخص کو بائیں ہاتھ سے کام کرنے کی عادت ہے سیدھے ہاتھ سے کام نہیں ہوتا وہ حج کے لئے جا رہا ہے منی میں شیطان کو کنکری مارنا ہے تو بائیں ہاتھ سے رمی کر سکتا ہے؟ مینواتو جروا۔

(الجواب) سیدھے ہاتھ سے کنکری مارنا مسنون ہے، ثواب زیادہ ملتا ہے، لہذا حتی الامکان سیدھے ہی ہاتھ سے رمی کرے مراقی الفلاح میں ہے والمسنون الرمی بالید الیمنی و یضع الحصاة علی ظہر ابہامہ و یستعین بالمسبحۃ الخ (مراقی الفلاح مع حاشیہ طحطاوی ص ۲۲۷ فصل فی کیفیۃ ترتیب افعال الحج) اگر سیدھے ہاتھ سے رمی کر ہی نہ سکے تو بائیں ہاتھ سے رمی کرنے (کنکری مارنے) میں کچھ حرج نہیں۔ فقط واللہ اعلم بالصواب۔

ازدحام کی وجہ سے عورت کی طرف سے دوسرے شخص کا رمی جمار کرنا کیسا ہے؟

(سوال ۹۴) بعد سلام مسنون حج کے واجبات میں سے ایک واجب رمی جمار یعنی شیطان کو کنکری مارنا بھی ہے اس سلسلہ میں ایک ضروری بات دریافت کرنا۔

حج کے ایام میں مزدلفہ سے منی آ کر قربانی سے پہلے بڑے شیطان کو اور بقیہ دونوں میں زوال کے بعد تینوں جرہوں (یعنی تینوں شیطانوں) کو کنکریاں مارنا ہر مرد و عورت پر واجب ہے اب سوال یہ ہے کہ ازدحام کی وجہ سے اگر عورت کی طرف سے اس کا شوہر یا اور کوئی محرم کنکری مار سکتا ہے یا نہیں؟

اس سوال کی وجہ یہ ہے کہ میں نے خود دیکھا ہے کہ رمی جمار کے وقت اتنا ہجوم ہوتا ہے کہ اگر عورت کا ہاتھ بھی تھامے رکھیں تاہم ہجوم اور دھکوں کی وجہ سے الگ ہو جاتے ہیں اور پھر عورت کو بڑی پریشانیوں کا سامنا کرنا پڑتا ہے ایک عورت کو میں نے دیکھا کہ وہ شوہر کے ساتھ تھی دھکوں کی وجہ سے اس کے سینے پر چوٹ لگی وہ بہت گھبرا گئی شوہر نے نکالنے کی کوشش کی مگر ہجوم کی وجہ سے وہ نہ نکال سکا دوسرے دو آدمیوں نے مدد کی جب وہ نکل سکی ان حالات میں عورت کی طرف سے کوئی دوسرا رمی جمار کر لے تو درست ہے یا نہیں؟ مینواتو جروا۔

(الجواب) آپ کا بیان صحیح ہے۔ لیکن رمی جمار بوجہ مرض و ضعف شدید کہ کھڑے ہو کر نماز پڑھ سکے اور بیدل یا سواری پر بھی وہاں تک پہنچنا دشوار ہو تو دوسرا آدمی اس کی طرف سے رمی کر سکتا ہے (معلم الحج ج ۲ ص ۲۰۱) لیکن ازدحام کی وجہ سے دوسرا شخص رمی نہیں کر سکتا خود کنکری مارے نہ مار سکے تو دم واجب ہوتا ہے رات کے وقت ازدحام نہیں ہوتا رات کو موقع پا کر رمی کرے مگر یہ وقت مکروہ ہے لیکن معذورین اور عورتوں کے لئے ازدحام کی وجہ سے رات کو بلا کر اہٹ درست ہے (۱) فقط و اللہ اعلم بالصواب ۲۲ شوال المکرم ۱۴۰۵ھ۔

(۱) وقفة من الفجر الى الفجر و یسن من طلوع ذکاء لرواها و یباح لغروبها و یکرہ للفجر قال الشامیة تحت قوله و یکرہ للفجر ای من الغروب الى الفجر و کذا یکرہ قبل طلوع الشمس یجوز هذا عند عدم العذر فلا إساءة لرمی الصعقة قبل الشمس ولا یرمی الرعاة لیلاً کما فی الفتح. در مختار مع الشامی مطلب فی رمی جمرة العقبة ج ۲ ص ۲۳۸



سر پر سے دو چار جگہ سے تھوڑے تھوڑے بال کٹوائے تو حلال ہوگا یا نہیں :

(سوال ۹۵) ایک شخص عمرہ کر کے سر پر سے دو چار جگہ سے تھوڑے تھوڑے بال کٹوا کر حلال ہو کر اپنے گھر آ گیا تو حنفیہ کے نزدیک وہ حلال ہو یا نہیں؟ اگر وہ اپنے گھر آ کر پورے سر کے بال منڈوا دے یا کتر وادے تو کیا حکم ہے؟ دم لازم ہوگا یا نہیں؟ مینواتو جروا۔

(الجواب) سر پر بال ہونے کی صورت میں عمرہ کے احرام سے حلال ہونے کے لئے احناف کے نزدیک حلق یا قصر ضروری ہے اور حلق و قصر کرانے میں کم از کم مقدار چوتھائی سر کا حلق یا قصر کرنا ہے اس سے کم منڈوانے یا کتر وادے سے احرام سے باہر نہیں ہوتا اور چوتھائی سر کے بال کٹوانا ہو تو کم از کم ایک سر انگشت (یعنی پور) کے برابر کٹنا واجب ہے (عمدة الفقہ ج ۲ ص ۲۲۸) (معلم الحجج ص ۱۹۰) اور اگر اتنے بال نہ ہوں تو صرف استرہ یا اس کے قائم مقام مشین پھیرنا کافی ہوگا جتنے بھی بال کٹ جائیں۔

صورت مسئلہ میں شخص مذکور نے عمرہ کے احرام سے حلال ہونے کے لئے دو چار جگہ سے تھوڑے تھوڑے بال کٹوائے اور وہ چوتھائی سر کی مقدار کو نہیں پہنچتے ہیں تو وہ اپنے احرام سے حلال نہیں ہوگا جب تک کم از کم چوتھائی سر کے برابر مقدار و ائملہ (پور) بال نہ کٹائے گا حلال نہ ہوگا اور اس درمیان جتنے ممنوعات احرام کا ارتکاب کرے گا اس کے اعتبار سے دم، صدقہ یا جزاء لازم ہوگی، تفصیل کے لئے معلم الحجج میں "جنایات یعنی ممنوعات احرام و حرم اور ان کی جزاء ملاحظہ ہو۔

عمرہ کے احرام سے حلال ہونے کے لئے حدود حرم سے باہر حلق یا قصر کرنا یا تو احرام سے حلال تو ہو جائے گا مگر ایک دم لازم ہوگا اور وہ دم حدود حرم میں ذبح کرنا ضروری ہے اپنے مقام پر ذبح کرنا کافی نہیں۔ فقط واللہ اعلم بالصواب۔

سر پر بال نہ ہوں تو کیا کرے :

(سوال ۹۶) ایک شخص حج کے لئے گیا اس کے بعد اس نے کئی عمرے کئے احرام سے حلال ہونے کے لئے حلق یا قصر ضروری ہے چونکہ ہر روز یا دوسرے روز عمرہ کرتا تھا اس لئے بہت معمولی بال کٹتے تھے، قریب ایک سوت یا اس سے بھی کم بال کٹتے نظر آتے تھے، اب سوال یہ ہے کہ یہ حلق صحیح ہو یا نہیں؟ اگر صحیح ہو گیا تو خیر ورنہ اب وہ اس کی تلافی کیسے کرے؟ یہ شبہ اس لئے پیدا ہوا کہ حج کی کتاب زبدۃ المناسک میں دیکھا کہ قصر میں ایک ائملہ (یعنی پور) سے کم جائز نہیں تو اب کیا کیا جائے؟ جواب مرحمت فرما کر ممنون فرمائیں، مینواتو جروا (از پالپور)۔

(الجواب) صورت مسئلہ میں جب پہلے حلق کرانے کی وجہ سے سر پر بال نہیں تو صرف استرہ یا اس کے قائم مقام مشین پھیر دینا کافی ہے، اور یہ پھیرنا واجب ہے، فتاویٰ عالمگیری میں ہے واذا جساء قت الحلق ولم یکن علی راسہ شعر بان حلق قبل ذلک او بسبب آخر ذکر فی الاصل انه یجوزی الموسی علی راسہ لانه لو کان علی راسہ شعر کان الماخوذ علیہ اجراء الموسی وازالة الشعر فما عجز عنہ سقط وما لم یعجز عنہ یلزمہ ثم اختلف المشائخ فی اجراء الموسی انه واجب او مستحب والا صح انه واجب

ہکذا فی المحيط۔ یعنی۔ حلق کا وقت آیا اور اس کے سر پر بال نہیں ہیں اس سبب سے کہ اس سے قبل اس شخص نے حلق کر لیا ہے یا کسی اور سبب سے تو اس پر ضروری ہے کہ وہ اپنے سر پر استرہ پھیر لے اس لئے کہ اگر اس کے سر پر بال ہوتے تو حکم یہ ہوتا کہ وہ سر پر استرہ پھیرے اور بال زائل کرے، اس وقت جس چیز سے عاجز ہے وہ ساقط ہو جائے گی (یعنی بال زائل کرنا) اور جس چیز سے عاجز نہیں ہے وہ اس کو لازم ہے (اور وہ استرہ پھیرنا ہے) پھر اس میں مشائخ کا اختلاف ہے کہ استرہ پھیرنا واجب ہے یا مستحب؟ اصح قول یہ ہے کہ واجب ہے، لہذا فی المحيط، (فتاویٰ عالمگیری ج ۱ ص ۱۲۹ کتاب المناسک الباب الخامس فی کیفیۃ اداء الحج) زبدۃ المناسک میں جو مقدار ائملہ لکھا ہے وہ اس صورت میں ہے کہ سر پر بال ہوں، فقط واللہ اعلم بالصواب۔

طواف زیارت کے موقع پر عورت کو حیض آ جائے تو کیا کرے؟

(سوال ۹۷) آج کل حج کے سفر میں آمد و رفت کی تاریخ پہلے ہی سے متعین ہوتی ہے تبدیلی کرنا مشکل ہوتا ہے اور کافی پریشانی ہوتی ہے کبھی دو تین ماہ وہاں قیام کرنا پڑتا ہے اس کے بعد جہاز میں جگہ ملتی ہے، ایسی مجبوری کی حالت میں عورت حیض کی حالت میں طواف زیارت کر سکتی ہے یا نہیں؟ مینواتو جروا۔

(جواب) حیض کی حالت میں حج کا رکن اعظم طواف زیارت کرنا بہت سنگین گناہ ہے، حدیث اکبر کی حالت میں مسجد حرام میں داخل ہونا پڑے گا اور کافی وقت وہاں گزارنا ہوگا، جب کہ اس حالت میں مسجد حرام میں داخل ہونا ہی حرام ہے تو اس حالت میں مسجد حرام میں داخل ہونا اور طواف زیارت جیسے اہم رکن کو ادا کرنا کیسے گوارہ کیا جاسکتا ہے؟ لہذا پاک ہونے کے بعد ہی طواف زیارت کرنے کی کوشش کرے، آج کل جہازوں کی کثرت ہے کوشش کرنے پر کامیابی ہو سکتی ہے، معلم اور ذمہ دار لوگوں سے مل کر بھی اس کا حل نکل سکتا ہے، ناممکن نہیں ہے، سعی کرنے پر اللہ تعالیٰ کوئی نہ کوئی صورت نکال دے گا ہمت کی ضرورت ہے، وہاں ٹھہرنے میں اخراجات میں تنگی کا اندیشہ ہے تو کسی سے قرض لے کر یا چندہ کر کے حتیٰ کہ رقم ختم ہو جانے کی صورت میں زکوٰۃ کی رقم لے کر بھی انتظام کرنا جائز ہوگا، یہ سب امور حیض کی حالت میں طواف زیارت کرنے سے اہول ہیں سہولت پسندی اور سستی سے ہرگز کام نہ لیا جائے۔

اگر عورت کے لئے مانع حیض دوا کا استعمال مضر نہ ہو عورت اسے برداشت کر سکتی ہو اور اس کا تجربہ بھی ہو تو دوا مانع حیض استعمال کرنے کی صورت بھی اختیار کی جاسکتی ہے۔ زبدۃ المناسک میں ہے: یتیمہ متعلق کثرت الوقوع۔

مسئلہ (۱) اکثر اس میں اہل نسا کو یہ یہ ابتلا پیش ہوتا ہے، اور پریشانی ہوتی ہے، وہ یہ کہ جس عورت کو طواف زیارت سے پہلے حیض شروع ہو گیا ہو اور اس کے رفیقوں نے وطن لوٹنے کا ارادہ کر لیا اور وہ عورت پاک نہیں ہوئی تو آیا مسجد حرام میں جا کر بیت اللہ کا طواف کر سکتی ہے یا نہیں؟

(۲) اور اگر ایسی حالت میں طواف کر لیا تو اس کا حج پورا ہو جائے گا اور احرام سے حق صحبت میں بھی حلال ہو جائے گی یا نہیں؟

پہلے تو یہ جاننا چاہئے کہ ایسی ناپاکی کی حالت میں ایک تو مسجد میں جانا سخت منع ہے دوسرا یہ کہ عظیم رکن حج طواف زیارت کو ایسی صورت میں کرنا بہت بڑا جرم ہے کہ اونٹ یا گائے ذبح کرنے کی جزا لازم ہوتی ہے، ازاں سوا فقط



اپنے اوپر سے فرض اتارنے اور احرام سے بالکل حلال ہونے کی غرض سے وہ بھی ارادہ سے جان بوجھ کر ایسا حرام و ناجائز فعل کرنا نہایت حماقت ہے، اس کے پاک ہونے تک ٹھہر کر طواف فرض شرعی حکم کے موافق کرا کے حج کو پورا کر لیا جائے۔

تنبیہ:

ازاں سوائے آج کل تو جہازوں وغیرہ کی کثرت اور سہولت ہے ایک ہفتہ رہ کر ہی حج کو پورا کر لیا جائے، بعض اہل ہمت تو پہلے جہازوں کو چھوڑ کر بھی فقط حرمین میں زیادہ مدت قیام کے لئے اقامت کرتے ہیں، اس لئے ایسی حالت میں سستی نہ کرنا چاہئے، اگر مسئلہ نہ جاننے کے وجہ سے مثلاً ایسی صورت میں طواف کر لیا گیا تو حکماً حج پورا ہو جائے گا اور احرام سے بھی پوری طرح حلال ہو جاتی ہے اور اونٹ یا گائے ذبح کرنا لازم ہوگا باقی شرعاً جان بوجھ کر ایسی حالت میں طواف کرنے کا حکم یا فتویٰ نہ دیا جائے گا۔ اور ارادۃً ایسی صورت میں یہ کام کرنا کہ بعد میں جزا اس کی دے کر سبکدوش ہو جائیں گی، ہرگز جائز نہیں، نہ یہ گناہ فدیہ سے معاف ہوتا ہے، جیسا کہ شیخ الاقطاب گنگوہی قدس اللہ سرہ نے شروع جنایات کے باب میں لکھا ہے (واللہ اعلم) (زبدۃ المناسک ص ۱۸۵، ص ۱۸۶ جلد اول) فقط واللہ اعلم۔

نوٹ:

فتویٰ رحمیہ ج ۸ ص ۷۹ پر بھی اس نوعیت کا ایک فتویٰ ہے وہ بھی ملاحظہ کر لیا جائے۔

طواف کرتے ہوئے قرآن مجید کی تلاوت کرنا:

(سوال ۹۸) طواف کرتے ہوئے قرآن مجید کی تلاوت کرنا کیسا ہے؟ مینواتو جروا۔

(الجواب) کر سکتے ہیں مگر ذکر افضل ہے، تلاوت کرنا ہو تو بلند آواز سے نہ کرے، غنیۃ الناسک میں ہے الذکر افضل من القراءة فی الطواف کذا فی التحجیس وغیرہ وهو باطلا فہ شامل للمأثور وغیرہ فظہر ان القراءة فیہ خلاف الاولی وان الذکر افضل منها ما ثوراً اولاً الا اذا قرأ مافیہ ذکر علی قصد الذکر لما صح عنہ صلی اللہ علیہ وسلم انه قال بین الرنینین ربنا آتانا فی الدنیا الآیۃ وکان ذلک اکثر دعائہ صلی اللہ علیہ وسلم الی قولہ قلنا ہدی النبی صلی اللہ علیہ وسلم هو الا فضل ولم یثبت عنہ فی الطواف قراءة بل الذکر وهو المتوارث عن السلف والمجمع علیہ فکان اولی فتح (قنبیہ) وفی الکافی للحاکم یکرہ ان یرفع صوته بالقراءة فیہ ولا بأس بقراءة فی نفسه۔ الخ (غنیۃ الناسک ص ۶۵)

عمدۃ الفقہ میں مباحات طواف میں تحریر فرمایا ہے (۳) اپنے دل میں قرآن مجید کی تلاوت کرنا (الباب و شرح وغنیۃ) یعنی طواف کی حالت میں قرآن مجید اپنے دل میں پڑھنے کا مضائقہ نہیں یہی اظہر ہے، لیکن ذکر کرنا تلاوت سے بہتر ہے (شرح الملباب بتصرف) (عمدۃ الفقہ ج ۴ ص ۸۷) مکروہات طواف میں تحریر فرمایا ہے

(۴) ذکر یا دعاء یا قرآن مجید کی تلاوت بلند آواز سے کرنا یا کسی اور وجہ سے آواز کا بلند کرنا جس سے طواف کرنے والوں کی اور نمازیوں کو تشویش خاطر خلل ہو (عمدۃ الفقہ ج ۴ ص ۱۸۹) فقط واللہ اعلم بالصواب۔

(۱) معذور شخص طواف کیسے کرے؟ (۲) مسجد نمروہ (عرفات) میں امام مسجد کی

اقتداء میں حنیفوں کا ظہر عصر ادا کرنا:

(سوال ۹۹) کیا فرماتے ہیں کہ مفتیان شرع متین مندرجہ ذیل مسئلہ میں۔

(۱) ایک شخص کے جڑوں سے ہر وقت خون نکلتا رہتا ہے جس کی وجہ سے وضو نہیں رہتا اور یہ حالت مسلسل جاری ہے، علاج کے باوجودفاقہ نہیں ہے، اسی طرح اس کو ریاحی مرض ہے پیٹ میں ریاح بہت ہو جاتے ہیں اور یہ مرض بھی ایسا ہے جو مسلسل رہتا ہے، اب دریافت طلب امر یہ ہے کہ طواف کے دوران یہ عارضہ پیش آئے گا تو ایسی حالت میں میرے لئے طواف کرنا کیسا ہے؟ اس حالت میں طواف کرنے سے گناہ تو نہ ہوگا؟

(۲) میدان عرفات ظہر کے وقت میں مسجد نمروہ میں جمع بین الظہر و العصر کا موقع ملے تو ایک ہی وضو سے یہ دونوں نمازیں پڑھنا کیسا ہے؟ سنا ہے کہ مسجد نمروہ میں امام مقیم ہونے کے باوجود قصر کرتے ہیں تو ایسی صورت میں ہم مسافر حنفی مقتدیوں کی اقتداء صحیح ہوگی؟ مندرجہ بالا سوالوں کے جواب مرحمت فرمائیں اللہ تعالیٰ آپ کو جزاء خیر عنایت فرمائیں، مینواتو جروا۔

(الجواب) اگر معذور ہونے کے تمام شرائط موجود ہوں تو جس عذر کی وجہ سے وہ معذور ہو وہ اس عذر کے پیش آنے سے وضو نہیں ٹوٹتا، اسی عذر کی حالت میں وہ نماز پڑھ سکتا ہے، لہذا جس طرح وہ نماز پڑھ سکتا ہے اسی طرح وہ معذور طواف بھی کر سکتا ہے، اور جس طرح عین نماز میں اس عذر کے پیش آنے سے گنہگار نہیں ہوتا اسی طرح طواف کے درمیان اس عذر کے پیش آنے سے وہ معذور شخص گنہگار نہ ہوگا، البتہ معذور کا وضو نماز کا وقت نکل جانے سے ٹوٹ جاتا ہے اگر طواف کے درمیان کسی نماز کا وقت نکل جائے تو وہ معذور شخص کیا کرے، معلم الحجاج میں ہے۔ ”مسئلہ: معذور شخص کو جس کا وضو نہیں ٹھہرتا یا کوئی زخم جاری ہے اس کا وضو چونکہ صرف نماز کے وقت تک رہتا ہے نماز کا وقت نکل جانے کے بعد دوبارہ وضو کرنا ہوتا ہے اس لئے اگر چار چکروں کے بعد وقت نکل جائے تو دوبارہ وضو کر کے طواف پورا کر لے اور اگر چار چکروں سے کم کئے ہیں تب بھی دوبارہ وضو کر کے پورا کر سکتا ہے، لیکن چار چکر سے کم کی صورت میں شروع سے کرنا افضل ہے (معلم الحجاج ص ۱۵۱، ص ۱۵۲، طواف کے مسائل متفرقہ) (عمدۃ الفقہ ۱۹۶/۲)

غنیۃ الناسک میں ہے۔ وصاحب العذر الدائم اذا طاف اربعة اشواط ثم خرج الوقت توضعاً ونسئاً ولا شئ علیہ وکذا اذا طاف اقل منها الا ان الاعادة حیثئذ افضل کما قد منا واللہ سبحانہ وتعالیٰ اعلم (غنیۃ الناسک ص ۶۸)

(۲) جمع تقدیم کے شرائط اگر موجود ہوں تو معذور شرعی میدان عرفات میں ظہر کے ساتھ عصر کی نماز پڑھ سکتا ہے، اس لئے کہ معذور شرعی کا وضو نماز کا وقت خارج ہونے سے ٹوٹتا ہے اور جمع تقدیم میں عصر کی نماز ظہر کے وقت میں



پڑھی جاتی ہے ظہر کا وقت خارج نہیں ہوتا لہذا معذور شرعی کا وضو نہیں ٹوٹے گا۔

والمستحاضۃ ومن بہ سلس البول والرغاف الدائم ..... يتوضون لوقت كل صلوۃ فيصلون بذلك الوضوء في الوقت ماشاء وامن الفرائض والنوافل ..... واذا خرج الوقت بطل وضوءہم واستأنفوا الوضوء لصلوۃ اخرى (ہدایہ اولین ص ۵۱، ۵۲ فصل فی المستحاضہ) اگر بالتحقیق معلوم ہو جائے کہ مسجد نمبرہ میں امام مقیم ہونے کے باوجود قصر کرتے ہیں تو ان کی اقتدا میں مسافر خفی مقتدیوں کی نماز صحیح نہ ہوگی، شامی میں ہے (قوله الا امام الا عظم ..... واطق الا امام تشمل المقيم والمسافر لكان لو كان مقيماً كامام مكة صلى بهم صلوۃ المقيمين ولا يجوز له القصر ولا للحجاج الا قضاء به قال الا امام الحلواني كان الا امام النسفي يقول العجب من اهل الموقف يتابعون امام مكفي القصر فاني يستجاب لهم اوبرجى لهم الخيرو صلوتهم غير جائزۃ قال شمس الانمة كنت مع اهل الموقف فاعتزلت وصليت كل صلوۃ في وقتها واوصيت بذلك اصحابي وقد سمعنا انه يتكلف ويخرج مسيرة سفر ثم يأتي عرفات فاوا كان هكذا فالقصر جائز والا فوجب الا حياط ۱۵ (شامی ۲/۲۳۸ مطلب فی شرو ط الجمع بین الصلوۃین بعرفۃ) فقط و الله اعلم بالصواب۔

رمی جمار کے وقت پا کٹ گر گیا تو کیا اس کو اٹھا سکتے ہیں؟

(سوال ۱۰۰) حمرات کی رمی کرتے وقت میرے گلے میں جو پا کٹ لٹکا ہوا تھا گر گیا، میں نے اسے اٹھا لیا، یہ تو میں نے سنا تھا کہ کنکری گر جائے تو نہیں اٹھانی چاہئے کہ وہ مردود ہوتی ہے، لیکن ایک عورت مجھ سے کہتی ہے کہ جو بھی چیز وہاں گرے مردود ہوتی ہے، کیا یہ صحیح ہے؟

(الجواب) حامد او مصلیا و مسلمان جس کنکری سے رمی کی گئی ہو اور وہ کنکری حمرے کے قریب گری ہوئی ہو وہ کنکری وہاں سے اٹھا کر اس سے رمی کرنا مکروہ ہے کہ وہ مردود ہے۔ معلم الحجاج میں ہے۔ ”مسئلہ: مزدلفہ سے سات کنکریاں مثل کھجور کی گٹھلی یا پنے اور لوہے کے دانے کے برابر اٹھانا رمی کرنے کے لئے مستحب ہے، اور کسی جگہ سے یا راستہ سے بھی اٹھانا جائز ہے، مگر حمرے (جس جگہ پر کنکری ماری جاتی ہے) کے پاس سے نہ اٹھائے، حدیث شریف میں آیا ہے کہ جس کا حج قبول ہوتا ہے اس کی کنکری اٹھالی جاتی ہیں، اور جس کا حج قبول نہیں ہوتا اس کی کنکریاں پڑی رہ جاتی ہیں لہذا جو کنکریاں وہاں پڑی ہوتی ہیں وہ مردود ہیں ان کو نہ اٹھائے، اگر کوئی ان کو اٹھا کر مارے گا تو جائز ہے لیکن مکروہ تنزیہی ہے (معلم الحجاج ص ۱۸۳) مزدلفہ سے منی کو روانگی اور کنکریاں اٹھانا

ہر گری ہوئی چیز کو مردود کہنا صحیح نہیں ہے، لہذا صورت مسئلہ میں آپ نے اپنا گرا ہوا جو پا کٹ اٹھالیا ہے اس میں کسی قسم کی کراہت نہیں ہے۔

میدان عرفات میں حائضہ عورت کا آیت کریمہ یا سورۃ اخلاص کو بطور ذکر یا قرآنی ادعیہ کو بطور دعا پڑھا:

(سوال ۱۰۱) ایک عورت کہتی ہے کہ عرفات میں حالت حیض میں لا الہ الا انت الخ آیت کریمہ نہیں پڑھ سکتے تو کیا بغیر دیکھے زبانی طور پر آیت کریمہ اور سورۃ اخلاص اور مناجات مقبول میں کچھ کی منزل حالت حیض میں نہیں پڑھ سکتے؟

(الجواب) عورت حیض یا نفاس کی حالت میں قرآن مجید کی کوئی بھی آیت تلاوت کی نیت سے نہیں پڑھ سکتی، البتہ قرآن مجید کی وہ آیت یا سورۃ جس میں دعاء یا اللہ کی حمد و ثنا ہو دعاء اور ذکر کی نیت سے پڑھنا چاہئے تو پڑھ سکتی ہے۔ مراقی الفلاح میں ہے: ویحرم قرائۃ آية من القرآن الا بقصد الذکر اذا اشتملت علیہ لا علی حکم او خبر ..... الخ۔

طحاوی میں ہے۔ (قوله الا بقصد الذکر) ای او النشاء او الدعاء ان اشتملت علیہ فلا بأس بہ فی اصح الروایات قال فی العیون ولو انه قرأ الفاتحة علی سبیل الدعاء او شینا من الآيات التي فیہا معنی الدعاء ولم یرد بہ القرآن فلا بأس بہ اہ واختارہ الحلواني وذكر فی غایۃ البیان انه المختار کما فی البحر والنہر ..... الخ (مراقی الفلاح و طحطاوی علی مراقی الفلاح ص ۷۷ باب الحیض والنفاس والا استحاضۃ)

بہشتی زیور میں ہے: مسئلہ: جو عورت حیض سے ہو یا نفاس سے ہو اور جس پر نہانا واجب ہو اس کو مسجد میں جانا اور کعبہ شریف کا طواف کرنا اور کلام مجید پڑھنا اور کلام مجید کا چھونا درست نہیں ..... الخ۔

نیز بہشتی زیور میں ہے: مسئلہ: اگر الحمد کی پوری سورۃ دعاء کی نیت سے پڑھے یا اور دعائیں جو قرآن میں آئی ہیں، ان کو دعاء کی نیت سے پڑھے تلاوت کے ارادے سے نہ پڑھے تو درست ہے، اس میں کچھ گناہ نہیں ہے، جیسے یہ دعا ربنا آتنا فی الدنیا حسنة فی الاخرة حسنة وقنا عذاب النار۔ اور یہ دعاء ربنا لا تؤاخذنا ان نسبنا او اخطاءنا آخرا تک جو سورۃ بقرہ کے آخر میں ہے یا اور کوئی دعا جو قرآن شریف میں آئی ہو، دعاء کی نیت سے سب کا پڑھنا درست ہے۔ (بہشتی زیور ص ۷۷، ص ۷۸ حصہ دوم، نفاس اور حیض وغیرہ کے احکام کا بیان)

لہذا مذکورہ صورت میں عورت حالت حیض میں میدان عرفات میں ذکر اور دعاء کی نیت سے سورۃ اخلاص (قل ہو اللہ پڑھ سکتی ہے) تلاوت کی نیت سے نہ پڑھے اور عرفات میں اس وظیفہ کی بہت فضیلت بھی آئی ہے۔

ایک روایت میں ہے کہ جو مسلمان عرفہ کو زوال کے بعد موقف میں وقوف کرے اور قبلہ رخ ہو کر سو مرتبہ لا الہ الا اللہ وحده لا شریک لہ لہ الملک ولہ الحمد وهو علی کل شئی قذیر، پھر سو مرتبہ قل ہو اللہ پھر سو مرتبہ نماز کا درود (درود ابراہیمی) پڑھے تو باری تعالیٰ فرماتے ہیں کہ اے میرے فرشتو! کیا جزا ہے میرے اس بندے کی کہ اس نے میری تسبیح و تحلیل کی اور بڑائی و عظمت بیان کی اور ثناء کی اور میرے نبی پر درود بھیجا، میں نے اس کو بخش دیا اور اس کی شفاعت کو اس کے نفس کے بارے میں قبول کیا، اور اگر میرا بندہ اہل موقف کی بھی شفاعت کرے۔



گا تو قبول کروں گا اور جو دعا چاہے مانگے۔ (معلم الحجاج ص ۵۷، ۶۱، ۷۱ کیفیت وقوف عرفہ) اسی طرح مناجات مقبول کی سیچر کی منزل بھی دعا کی نیت سے پڑھ سکتی ہے۔

البتہ حیض کی حالت میں قرآنی دعاؤں کو نہ چھوئے قربانی پڑھے یا اس طرح پڑھے کہ ان دعاؤں پر ہاتھ نہ لگے۔

مراقی الفلاح میں ہے: ویحرم (مسہا) ای الایة لقوله تعالى لا يمسه الا المطهرون سواء كتب علی قرطاس او درهم او حائط (الابغلاف) متجاف عن القرآن والحائل كالخریطة فی الصحیح۔

طحاوی میں ہے: وفيما عد المصحف انما يحرم مس الكتابة لا الحواشي ويحرم الكل فی المصحف لان الكل تبع له كما فی الحدادی وغيره الخ (طحاوی علی مراقی الفلاح ص ۷۷ باب الحيض والنفاس والاستحاضة) فقط والله اعلم بالصواب۔

## حج قرآن و تمتع

حاجی کے پاس دم قرآن و تمتع کے پیسے نہ ہوں تو وہ کیا کرے:

(سوال ۱۰۲) ہمارے والد محترم حج کے لئے تشریف لے گئے ہیں اور ان کے ہمراہ گاؤں کے پانچ آدمی بھی ہیں وہ سب عمرہ کر کے حلال ہو گئے ہیں انہوں نے یہاں ہندوستان ہم پر خط لکھا ہے کہ ہم سب پر قربانی واجب ہے لیکن بیسوں کی تنگی اور یہاں کی سخت گرانی کی وجہ سے ہم یہاں قربانی نہیں کر سکتے ہیں اس لئے ہم سب کی طرف سے ایک بڑا جانور ذبح کر دیا جائے اس میں ہمارے چھ حصے ہوں گے اور ایک حصہ حضور اکرم ﷺ کی طرف سے ہوگا۔ تو دریافت طلب امر یہ ہے کہ یہاں ہم ان کی قربانی کر سکتے ہیں؟ اور کیا ایک بڑا جانور کافی ہے یا ہر ایک کی طرف سے ایک بکرے کی قربانی ضروری ہے؟ مینواتو جروا۔

(الجواب) ہر حاجی پر قربانی واجب نہیں ہے، قارن اور متمتع پر دم شکر واجب ہے مفرد پر واجب نہیں صرف مستحب ہے اور یہ قربانی وہیں حرم کے حدود میں ہو سکتی ہے حدود حرم سے باہر جائز نہیں جس حاجی کے پاس اتنے پیسے نہ ہوں کہ قربانی کا جانور خرید کر گھر تک پہنچنے کے لئے پیسے بچ رہیں اور اتنا سامان ہو کہ جس کو بیچ کر قربانی کا جانور خریدے ایسا حاجی حج قرآن یا تمتع کرے تو قربانی کے بدلے دس روزے رکھنا واجب ہیں، تین روزے اشہر حج (کلم شوال سے نویں ذی الحجہ تک) میں رکھنا ضروری ہیں۔ ان کو متفرق طور سے رکھنا جائز ہے اور پے در پے رکھنا افضل ہے، اگر ضعف و نقاہت کا اندیشہ نہ ہو تو بہتر یہ ہے کہ ۷-۸-۹ ذی الحجہ کے روزی پے در پے رکھے اور بقیہ سات روزے ایام تشریق گزرنے (یعنی تیرہویں ذی الحجہ) کے بعد جہاں چاہے رکھے خواہ مکہ میں یا اور کسی جگہ لیکن گھر آ کر رکھنا افضل ہے ان کو بھی متفرق رکھ سکتا ہے اور پے در پے رکھنا افضل ہے، لیکن ایام تشریق میں رکھنا جائز نہیں۔ اگر حج سے پہلے (اشہر حج میں) تین روزہ نہیں رکھے تو اب قربانی ہی کرنی ہوگی (روزے کافی نہ ہوں گے) اگر دم دینے یعنی قربانی کرنے کے وقت بالکل قدرت نہیں ہے تو حجامت کرا کے حلال ہو جائے اور اس کے ذمہ دو دم واجب رہیں گے ایک قرآن یا تمتع کا اور دوسرا ذبح سے پہلے حلال ہونے کا۔ قارن اور متمتع پر دم شکر واجب ہے اس میں اونٹ یا گائے کا ساتواں حصہ یا ایک بکرہ کافی ہے بڑا جانور پورا واجب نہیں۔ درمختار میں ہے (وذبح للقران) وهو دم شکر فیا کل منه (بعد رمی بوم النحر) لوجوب الترتیب (وان عجز صام ثلاثة ايام) ولو متفرقة (آخرها يوم عرفة) ندباً (وسبعة بعد) تسام ايام (حجہ این شاء) فان فاتت الثلاثة تعین الدم النخ (درمختار) وفي الشامي (قوله وان عجز) ای بان لم یکن فی ملکہ فضل عن کفاف قدر ما یشتري الدم النخ (قوله لوجوب الترتیب) ای ترتیب الثلاثة الرمی ثم الذبح ثم الحلق والمفرد لادم علیه، فیجب علیه الترتیب بین الرمی والحلق (قوله آخرها يوم عرفة) ان یصوم السابع والثامن والتاسع قال فی شرح اللباب لکن ان کان یضعفه ذلک عن الخروج الی عرفات والوقوف والدعوات فالمستحب تقدیمہ علی هذه الايام النخ (درمختار والشامي ج ۲ ص ۲۶۵، ۲۶۳) (درمختار ج ۲ ص ۲۶۹ باب القران)



ہدایہ اولیں میں ہے واذا رمی الجمرۃ يوم النحر ذبح شاة او بقرة او سبع بدنة فاذا لم يكن له ما يذبح صام ثلاثة ايام في الحج آخرها يوم عرفة وسبعة ايام اذا رجع الى اهله وان صامها بمكة بعد فراغه من الحج جاز وان فاتته الصوم حتى اتى يوم النحر لم يجزه الا الدم (ہدایہ اولیں ص ۲۳۹ باب القران طحطاوی علی مراقی الفلاح ص ۲۲۸) فقط واللہ اعلم بالصواب

(۱) میقات کے اندر رہنے والوں کے لئے تمتع کا حکم (۲) دم کہاں ذبح کیا جائے (۳) مسجد نبوی میں چالیس نمازیں نہ پڑھ سکا:

(سوال ۱۰۳) چند سوالوں کے جوابات مطلوب ہیں۔ (۱) ہم چند آدمی بغرض ملازمت جدہ میں مقیم ہیں اللہ نے ہم کو حج کرنے کا موقع عنایت فرمایا ہم مسائل حج سے ناواقف تھے، کون سا حج کرنا چاہئے وہ بھی معلوم نہ تھا اتفاق سے آپ کا فتاویٰ رحمیہ ہمارے پاس تھا اس میں ہم نے دیکھا کہ تمتع کرنا افضل ہے اس لئے ہم نے حج تمتع کر لیا، اس سال ہمیں معلوم ہوا کہ ہم طہی ہیں اس بناء پر ہم تمتع نہیں کر سکتے ہم کو تو حج افراد ہی کرنا چاہئے، یہ معلوم ہوا تو بہت افسوس ہو رہا ہے اور رہ کر دل میں یہ بات آتی ہے کہ ہمارا سال گذشتہ والا حج قبول ہو یا نہیں؟ آپ ہمیں صحیح مسئلہ بتائیں کہ جس سے ہمارا خلیجان دور ہو۔

(۲) اس سال بھی حج کرنے کا ارادہ ہے والد صاحب کے ایصال ثواب کے لئے تو کون سے حج کی نیت کرنی چاہئے؟

(۳) اور قربانی اپنے وطن کروانے کا ارادہ ہے تو وطن میں قربانی کرا سکتا ہوں یا یہاں کرنا ضروری ہے؟ (۴) ایک بات یہ بھی ہے کہ ملازم ہونے کی وجہ سے ہم کو مدینہ منورہ کی مسجد نبوی (علی صاحبہا الف تحیہ وسلم) میں چالیس نمازیں ادا کرنے کا وقت نہیں ملتا تو اس سے حج میں کوئی نقص تو نہیں آتا؟ فقط والسلام، بیٹا تو جروا۔

(الجواب) (۱) ہمارا ملک (ہندوستان، انڈیا) میقات کی حد سے خارج ہے اور ہم آفاقی کہلاتے ہیں لہذا ہمارے لئے تمتع اور قرآن افضل ہے اسی اعتبار سے فتاویٰ رحمیہ میں تحریر کیا گیا ہے۔ مکی اور جو مکہ والوں کے حکم میں ہیں یعنی داخل میقات رہنے والے یا عین میقات پر رہنے والے۔ ان کے لئے یہ حکم نہیں ہے۔ ان کے لئے افراد (صرف حج کرنا) ہے تمتع اور قرآن ممنوع ہے۔ ہدایہ میں ہے ولیس لاهل مکة تمتع ولا قران وانما لهم الافراد خاصة ومن كان داخل المواقف فهو بمنزلة المکی حتی لا یکون له تمتع ولا قران (ہدایہ اولیں ص ۲۳۳ باب التمتع) اگر تمتع کر لیا تو حج میں خرابی نہ آئے گی (یعنی فاسد نہ ہوگا) البتہ دم دینا پڑے گا لہذا اگر آپ لوگ میقات کی حد میں رہتے ہوں تو ایک بکر احرم میں ذبح کر دیا جائے حرم کے باہر درست نہیں۔ درمختار میں ہے (والمکسی ومن فی حکمة بفرد فقط) ولو قرن او تمتع جاز و اساء و علیہ دم جبر (درمختار مع الشامی ج ۲ ص ۷۰) فقط واللہ اعلم بالصواب

(۲) اس سال والد صاحب کے لئے حج کرنا چاہتے ہو تو اگر والد صاحب نے حج نہ کیا ہو تو حج بدل کی نیت

کے حج اور حج افراد کیجئے حق تعالیٰ قبول فرمائے، آمین فقط واللہ اعلم۔

(۳) اگر صاحب انصاب ہونے کی وجہ سے قربانی کرنی ہے تو وطن میں قربانی کرنا جائز ہے البتہ حج کے سلسلہ کی قربانی کا حرم میں ہونا ضروری ہے۔ والہدی لا یذبح الا بمکة (حدایہ ص ۲۶۰ باب الہدی)

(۴) مسجد نبوی (علی صاحبہا الف التحیہ وسلم) میں چالیس نمازیں باجماعت ادا کرنا افضل ہے ملازمت کی وجہ سے نہ ہو سکے تو کوئی قباحت نہیں، حج میں کوئی خلل نہیں آئے گا۔ فقط واللہ اعلم بالصواب ۲۰ شوال المکرم ۱۳۹۹ھ

تمتع حج سے پہلے مدینہ منورہ جاسکتا ہے یا نہیں؟

(سوال ۱۰۴) ایک شخص حج تمتع کا احرام باندھ کر مکہ معظمہ پہنچا، اور عمرہ کے افعال ادا کر کے حلال ہو گیا اس کے بعد وہ تمتع مدینہ منورہ جائے تو شرعی اعتبار سے گنجائش ہے یا نہیں؟ اور اگر مدینہ منورہ چلا گیا تو وہاں سے واپسی کے وقت کون سا احرام باندھ کر آئے؟ اور ایسے تمتع کے لئے پہلے مکہ معظمہ جانا افضل ہے یا مدینہ منورہ؟ اس بارے میں تفصیلی جواب مرحمت فرمائیں۔ بیٹا تو جروا۔

(الجواب) اگر حج فرض ہو تو اس کے لئے بہتر یہ ہے کہ پہلے مکہ معظمہ جائے اور حج کے بعد زیارت کے لئے مدینہ منورہ کا سفر کرے اور اگر پہلے مکہ معظمہ چلا گیا اور عمرہ کے احرام سے فارغ ہو گیا تو اس کے لئے بہتر یہ ہے کہ مکہ مکرمہ ہی میں مقیم رہے تاکہ اس کا تمتع بالاتفاق صحیح ہو جائے اور اگر مدینہ منورہ چلا گیا تو بھی اس سفر کی وجہ سے امام ابوحنیفہ کے نزدیک اس کا تمتع باطل نہ ہوگا (کہ وہ وطن اصلی نہیں گیا) اور جب مدینہ منورہ سے واپس لوٹے تو بہتر یہ ہے کہ حج افراد کا احرام باندھ کر آئے اور اگر عمرہ کا احرام باندھ کر آئے اور عمرہ کر کے حلال ہو جائے اور ایام حج آنے پر حج کا احرام باندھ کر حج کرے تو بھی امام ابوحنیفہ کے نزدیک اس کا تمتع صحیح ہے اور تمتع کا انعقاد پہلے عمرہ سے ہوگا، اور صاحبین کے نزدیک اس کا تمتع صحیح ہے اور تمتع کا انعقاد پہلے عمرہ سے ہوگا، اور صاحبین کے نزدیک پہلا عمرہ مفرد ہو گیا اور ثانی عمرہ سے تمتع منع ہوگا، البتہ قرآن کا احرام باندھ کر آنا ممنوع ہے اس لئے کہ یہ حکم نکی ہے۔ اگر قرآن کا احرام باندھ کر آئے گا تو دم لازم ہوگا۔

معلم الحجاج میں ہے:- مسئلہ:- جس پر حج فرض ہو اس کو حج سے پہلے زیارت کرنا جائز ہے بشرطیکہ حج فوت ہونے کا خوف نہ ہو مگر بہتر اس کے لئے پہلے حج کرنا ہے اور حج نفل کرنے والوں کو اختیار ہے کہ چاہے پہلے حج کرے یا زیارت کرے، اور جس شخص کے راستہ میں حج کے لئے آتے ہوئے مدینہ پڑتا ہو جیسے شام کی طرف سے آنے والے ان کو پہلے ہی زیارت کرنی چاہئے (معلم الحجاج ص ۳۴۲) اس کے حاشیہ میں ہے:-

البتہ وہ تمتع جو عمرہ کے احرام سے فارغ ہو چکا ہے اس کو بہتر ہے کہ حج کرنے سے پہلے مکہ سے باہر آفاق نہ جائے تاکہ اس کا تمتع بالاتفاق صحیح ہو جائے گا (لا یخرج الممتع) ای الفارغ من احرام العمرة کما یفہم من سوق کلام فی الکبیر (الی الآفاق) لئلا یبطل تمتعه علی قول بعض (معلم الحجاج ص ۳۴۲ حاشیہ) زبدۃ المناسک میں ہے:- کثیر الوقوع ضروری مسئلہ:- اکثر حاجی اشہر حج میں آ کر عمرہ کرتے ہیں پھر اشہر حج



میں حج کرنے سے پہلے مدینہ طیبہ، روضہ مقدسہ اور حجرہ مطہرہ ﷺ کی زیارت کے لئے چلے جاتے ہیں، پس ان کو چاہئے کہ وہاں سے جب واپس ہوں تو فقط حج مفرد ہی کا احرام باندھ کر آئیں تو امام صاحب کے نزدیک ان کا تمتع صحیح ہے اس سفر کرنے سے تمتع باطل نہ ہوگا، کیونکہ وہ اشہر حج میں عمرہ کر چکے ہیں اور عمرہ کرنے کے بعد وہ حکماً مکہ میں مکہ کے حکم میں داخل ہیں اگرچہ اشہر حج میں میقات سے بھی باہر نکل گئے ہوں کیونکہ وہ اپنی اصلی وطن نہیں گئے ہیں تو ان کا سفر باعتبار حکم کے واحد ہے، اس کو امام فاسد کہتے ہیں جو کہ مبطل تمتع نہیں، اب ان کو مدینہ طیبہ سے قرآن کا احرام باندھنا ممنوع ہے کہ وہ مکہ میں ہیں اگر قرآن کا احرام باندھیں گے تو دم جنایت لازم ہوگا، شرح اللباب وغنیۃ (زبدۃ المناسک ج ۲ ص ۱۲-۱۵) فقط واللہ اعلم بالصواب۔

**تمتع عمرہ کر کے مدینہ منورہ چلا گیا واپسی پر حج یا عمرہ کا احرام باندھا تو کیا حکم ہے**

(سوال ۱۰۵) کیا فرماتے ہیں علمائے دین اس مسئلہ میں کہ ایک شخص آفاقی اشہر حج میں مکہ مکرمہ گیا اور عمرہ ادا کیا، عمرہ کی ادائیگی کے بعد مدینہ منورہ چلا گیا، مدینہ منورہ سے واپسی پر دوسرا عمرہ ادا کیا اور پھر حج کا احرام مکہ مکرمہ سے باندھا تو۔

(۱) کیا اس کا تمتع صحیح ہے یا نہیں؟

(۲) اس پر دم تمتع ہے یا نہیں؟

(۳) کیا اس پر دم جبر ہے یا نہیں؟

(۴) تمتع پہلے عمرہ سے یا دوسرے عمرہ سے منعقد ہوا؟

(۵) آفاقی، کے لئے ایک عمرہ سے زائد کرنا اشہر حج میں جائز ہے یا نہیں؟

مدینہ منورہ سے واپسی پر اگر فقط حج کا احرام باندھا تو کیا۔

(۶) اس کا تمتع ادا ہوگا یا نہیں؟

(۷) کیا اس پر کوئی دم جبر ہے یا نہیں؟

(۸) آفاقی حاجی کا اشہر حج میں میقات سے باہر نکلنا کیسا ہے؟

ان دونوں صورتوں میں سے بہتر کون سی صورت ہے؟ مہربانی فرما کر جواب عنایت فرمائیں، مفتی بہ احوال بیان فرمائیں، بینو اتوجروا (از افریقہ)

(الجواب) (۱) امام ابوحنیفہ رحمہ اللہ کے نزدیک اگر آفاقی نے اشہر حج میں عمرہ کیا اور مدینہ منورہ چلا گیا اور وہاں سے واپسی کے وقت عمرہ کا احرام باندھ کر آیا اور عمرہ کیا اور حج کے لیام آنے پر حج احرام باندھا تو اس کا تمتع صحیح ہے اور تمتع کا انعقاد پہلے عمرہ سے ہوگا، اور صاحبین رحمہم اللہ کے نزدیک پہلا عمرہ مفرد ہو گیا اور ثانی عمرہ سے تمتع منعقد ہوگا۔ بہر حال صورت مسئلہ میں امام صاحب کے نزدیک بھی اس کا تمتع صحیح ہے اور صاحبین کے نزدیک بھی۔ (زبدۃ المناسک ج ۲ ص ۱۲-۱۵)

(۲) جب تمتع صحیح ہے تو دم شکر بھی لازم ہوگا۔ فقط۔

(۳) دم جبر لازم نہیں ہے (زبدۃ المناسک ج ۲ ص ۱۵) فقط۔

(۴) امام صاحب کے نزدیک پہلے عمرہ سے اور صاحبین کے نزدیک دوسرے عمرہ سے۔ فقط۔

(۵) جائز ہے۔ معلم الحج میں ہے۔ مسئلہ: تمتع ایک عمرہ کے بعد دوسرا عمرہ حج سے پہلے کر سکتا ہے (معلم الحج ص ۲۳۸) (۱) فقط۔

(۶) ادا ہو جائے گا (زبدۃ المناسک ج ۲ ص ۱۲) (معلم الحج ص ۲۳۵ حاشیہ) فقط۔

(۷) کوئی دم جبر نہیں ہے۔ فقط۔

(۸) امام ابوحنیفہ کے نزدیک میقات سے باہر نکلنے سے تمتع باطل نہیں ہوتا مگر ان کے نزدیک نکلنا بہتر نہیں ہے۔ اور صاحبین کے نزدیک تمتع باطل ہو جاتا ہے اس لئے احتیاط اس میں ہے کہ میقات سے باہر نہ نکلے (زبدۃ المناسک ج ۲ ص ۱۵) اور اگر نکلے تو حج افراد کا احرام باندھ کر آنا بہتر ہے۔ فقط واللہ اعلم بالصواب۔

(۱) مسئلہ احتیاتی ہے، دونوں طرف دلائل ہیں مگر معلم الحج میں جس قول کو اختیار کیا ہے وہ راجح معلوم ہوتا ہے، لہذا اگر اس پر عمل کرے تو قابل مواخذہ نہ ہوتا چاہئے، خصوصاً اس زمانہ میں۔

معلم الحج میں جہاں یہ مسئلہ لکھا ہے نیچے اس پر مفتی سعید احمد صاحب نے حاشیہ میں لکھا ہے۔ قال فی الباب ولا یعتبر قبل الحج وقال القاری فی الشرح وهذا بناء على ان المكي ممنوع من العمرة المفردة ايضا قد سبق انه غير صحيح بل انه ممنوع من التمتع والقوان وهذا التمتع آفاقي غير ممنوع من العمرة فجاز له تكرارها لا نها عبادة مستقلة كالطواف اه ص ۱۵۶ فتاویٰ رحمیہ جلد دوم ص ۲ پر ایک فتویٰ ہے جس کا عنوان ہے لیام حج میں نفل عمرہ و فتویٰ بھی ضرور ملاحظہ فرمائیں۔ اس فتویٰ میں غنیۃ المناسک کے حوالہ سے لکھا ہے کہ راجح یہ ہے کہ اشہر حج میں تمتع آفاقی۔ الخ۔

وہاں غنیۃ المناسک کا حوالہ ہے عبارت نہیں ہے۔ عبارت یہ ہے۔ ویستحب ان یؤخرها حتی یمشی هذه الایام ثم یفعلها والمادوا بالانقصار علی الخمسة انھا لا تکرہ فی اشہر الحج وهو الصحيح ولا فرق فی ذلك بین المکی والآفاقی بحرو شربلا لبة وانما کرہ فعلها فیها لا هل مکة ومن بمعناهم لان الغالب علیهم ان یحجوا فی نیتهم فیکونون متمتعین وهم عن التمتع ممنوعون والا فلا منع للمکی عن المفردة فی اشہر الحج اذا لم یحج فی تلك السنون من خالف فعله البیان۔ شرح وورد علی ما اختاره ابن الهمام من کراهتها للمکی فی اشہر الحج وان لم یحج من عامه قال العلامة قاسم انه لیس بملجب لعلمائنا ولا للامة الاربعة۔ الخ (ص ۱۰۶) غنیۃ المناسک میں دوسری جگہ ہے (فصل فی کیفیۃ اداء التمتع المسنون ویعتبر قبل الحج ماشاء وما فی اللباب والا یعتبر قبل الحج فغیر صحیحہ لانہ بناء علی ان المکی ممنوع من العمرة المفردة وهو خلاف مذهب اصحابنا جميعا لان العمرة جائزة فی جميع السنون لا کراهة الا فی خمسة ایام لا فرق فی ذلك بین المکی والآفاقی صرح به فی النہایة والميسوط والبحرو اخي زاده والعلامة قاسم وغيرهم رحمهم الله تعالى کذا فی المنحة بل المکی ممنوع من التمتع والقوان وهذه عمرة مفردة لا اثر لها فی تکرار تمتعه شرح الخ (غنیۃ المناسک ص ۱۱۵) لمولانا الحاج حسن شاه پشاوری مہاجر مکی

عمدة الفقہ مؤلفہ حضرت مولانا سید غفار حسین شاہ صاحب نقشبندی مجددی پاکستانی جلد چہارم کتاب الحج میں ہے تمتع کا مستنون طریقہ۔ اور حلال ہو کر مکہ معظمہ میں قیام کرے اور اس عرصہ میں نفل طواف عمرے اور دیگر عبادات کرتا رہے (عمدة الفقہ کتاب الحج ص ۲۶۰) مطبوعہ ادارہ مجددیہ ناظم آباد کراچی نمبر ۱۸) عمدة الفقہ میں دوسری جگہ ہے۔

(حنبیہ) اگر آفاقی تمتع حج کے مہینوں میں مکہ مکرمہ آ کر عمرہ کرے اور عمرہ کے احرام سے حلال ہو کر حج سے پہلے مدینہ منورہ چلا جائے تو امام ابوحنیفہ رحمہ اللہ کے قول کے مطابق اس کو مدینہ منورہ سے مکہ واپس آتے وقت حج افراد کا احرام باندھ کر آنا چاہئے اور اس کا حج تمتع ہو جائے گا اس کو قرآن یا عمرہ کا احرام نہیں باندھنا چاہئے کیونکہ وہ سفر ہونے کی وجہ سے مکہ کے حکم میں ہے اگر وہ قرآن کا احرام باندھ کر آئے گا تو اس پر دم جنایت لازم ہو جائے گا، اور دوسرے عمرہ کا احرام اس لئے نہیں باندھ سکتا کہ اس کے لئے پہلے عمرہ سے تمتع منعقد ہو چکا ہے، تاہم دوسرے عمرہ کی گنجائش ہے۔ کیونکہ آفاقی سے آ رہا ہے اس لئے اگر دوسرے عمرہ کا احرام باندھ کر آئے تو امام صاحب کے نزدیک چنداں حرج نہ ہوگا۔ (۵) زبدۃ المناسک ج ۲ ص ۱۵ (۶) (۷) (۸) (۹) (۱۰) (۱۱) (۱۲) (۱۳) (۱۴) (۱۵) (۱۶) (۱۷) (۱۸) (۱۹) (۲۰) (۲۱) (۲۲) (۲۳) (۲۴) (۲۵) (۲۶) (۲۷) (۲۸) (۲۹) (۳۰) (۳۱) (۳۲) (۳۳) (۳۴) (۳۵) (۳۶) (۳۷) (۳۸) (۳۹) (۴۰) (۴۱) (۴۲) (۴۳) (۴۴) (۴۵) (۴۶) (۴۷) (۴۸) (۴۹) (۵۰) (۵۱) (۵۲) (۵۳) (۵۴) (۵۵) (۵۶) (۵۷) (۵۸) (۵۹) (۶۰) (۶۱) (۶۲) (۶۳) (۶۴) (۶۵) (۶۶) (۶۷) (۶۸) (۶۹) (۷۰) (۷۱) (۷۲) (۷۳) (۷۴) (۷۵) (۷۶) (۷۷) (۷۸) (۷۹) (۸۰) (۸۱) (۸۲) (۸۳) (۸۴) (۸۵) (۸۶) (۸۷) (۸۸) (۸۹) (۹۰) (۹۱) (۹۲) (۹۳) (۹۴) (۹۵) (۹۶) (۹۷) (۹۸) (۹۹) (۱۰۰) (۱۰۱) (۱۰۲) (۱۰۳) (۱۰۴) (۱۰۵) (۱۰۶) (۱۰۷) (۱۰۸) (۱۰۹) (۱۱۰) (۱۱۱) (۱۱۲) (۱۱۳) (۱۱۴) (۱۱۵) (۱۱۶) (۱۱۷) (۱۱۸) (۱۱۹) (۱۲۰) (۱۲۱) (۱۲۲) (۱۲۳) (۱۲۴) (۱۲۵) (۱۲۶) (۱۲۷) (۱۲۸) (۱۲۹) (۱۳۰) (۱۳۱) (۱۳۲) (۱۳۳) (۱۳۴) (۱۳۵) (۱۳۶) (۱۳۷) (۱۳۸) (۱۳۹) (۱۴۰) (۱۴۱) (۱۴۲) (۱۴۳) (۱۴۴) (۱۴۵) (۱۴۶) (۱۴۷) (۱۴۸) (۱۴۹) (۱۵۰) (۱۵۱) (۱۵۲) (۱۵۳) (۱۵۴) (۱۵۵) (۱۵۶) (۱۵۷) (۱۵۸) (۱۵۹) (۱۶۰) (۱۶۱) (۱۶۲) (۱۶۳) (۱۶۴) (۱۶۵) (۱۶۶) (۱۶۷) (۱۶۸) (۱۶۹) (۱۷۰) (۱۷۱) (۱۷۲) (۱۷۳) (۱۷۴) (۱۷۵) (۱۷۶) (۱۷۷) (۱۷۸) (۱۷۹) (۱۸۰) (۱۸۱) (۱۸۲) (۱۸۳) (۱۸۴) (۱۸۵) (۱۸۶) (۱۸۷) (۱۸۸) (۱۸۹) (۱۹۰) (۱۹۱) (۱۹۲) (۱۹۳) (۱۹۴) (۱۹۵) (۱۹۶) (۱۹۷) (۱۹۸) (۱۹۹) (۲۰۰) (۲۰۱) (۲۰۲) (۲۰۳) (۲۰۴) (۲۰۵) (۲۰۶) (۲۰۷) (۲۰۸) (۲۰۹) (۲۱۰) (۲۱۱) (۲۱۲) (۲۱۳) (۲۱۴) (۲۱۵) (۲۱۶) (۲۱۷) (۲۱۸) (۲۱۹) (۲۲۰) (۲۲۱) (۲۲۲) (۲۲۳) (۲۲۴) (۲۲۵) (۲۲۶) (۲۲۷) (۲۲۸) (۲۲۹) (۲۳۰) (۲۳۱) (۲۳۲) (۲۳۳) (۲۳۴) (۲۳۵) (۲۳۶) (۲۳۷) (۲۳۸) (۲۳۹) (۲۴۰) (۲۴۱) (۲۴۲) (۲۴۳) (۲۴۴) (۲۴۵) (۲۴۶) (۲۴۷) (۲۴۸) (۲۴۹) (۲۵۰) (۲۵۱) (۲۵۲) (۲۵۳) (۲۵۴) (۲۵۵) (۲۵۶) (۲۵۷) (۲۵۸) (۲۵۹) (۲۶۰) (۲۶۱) (۲۶۲) (۲۶۳) (۲۶۴) (۲۶۵) (۲۶۶) (۲۶۷) (۲۶۸) (۲۶۹) (۲۷۰) (۲۷۱) (۲۷۲) (۲۷۳) (۲۷۴) (۲۷۵) (۲۷۶) (۲۷۷) (۲۷۸) (۲۷۹) (۲۸۰) (۲۸۱) (۲۸۲) (۲۸۳) (۲۸۴) (۲۸۵) (۲۸۶) (۲۸۷) (۲۸۸) (۲۸۹) (۲۹۰) (۲۹۱) (۲۹۲) (۲۹۳) (۲۹۴) (۲۹۵) (۲۹۶) (۲۹۷) (۲۹۸) (۲۹۹) (۳۰۰) (۳۰۱) (۳۰۲) (۳۰۳) (۳۰۴) (۳۰۵) (۳۰۶) (۳۰۷) (۳۰۸) (۳۰۹) (۳۱۰) (۳۱۱) (۳۱۲) (۳۱۳) (۳۱۴) (۳۱۵) (۳۱۶) (۳۱۷) (۳۱۸) (۳۱۹) (۳۲۰) (۳۲۱) (۳۲۲) (۳۲۳) (۳۲۴) (۳۲۵) (۳۲۶) (۳۲۷) (۳۲۸) (۳۲۹) (۳۳۰) (۳۳۱) (۳۳۲) (۳۳۳) (۳۳۴) (۳۳۵) (۳۳۶) (۳۳۷) (۳۳۸) (۳۳۹) (۳۴۰) (۳۴۱) (۳۴۲) (۳۴۳) (۳۴۴) (۳۴۵) (۳۴۶) (۳۴۷) (۳۴۸) (۳۴۹) (۳۵۰) (۳۵۱) (۳۵۲) (۳۵۳) (۳۵۴) (۳۵۵) (۳۵۶) (۳۵۷) (۳۵۸) (۳۵۹) (۳۶۰) (۳۶۱) (۳۶۲) (۳۶۳) (۳۶۴) (۳۶۵) (۳۶۶) (۳۶۷) (۳۶۸) (۳۶۹) (۳۷۰) (۳۷۱) (۳۷۲) (۳۷۳) (۳۷۴) (۳۷۵) (۳۷۶) (۳۷۷) (۳۷۸) (۳۷۹) (۳۸۰) (۳۸۱) (۳۸۲) (۳۸۳) (۳۸۴) (۳۸۵) (۳۸۶) (۳۸۷) (۳۸۸) (۳۸۹) (۳۹۰) (۳۹۱) (۳۹۲) (۳۹۳) (۳۹۴) (۳۹۵) (۳۹۶) (۳۹۷) (۳۹۸) (۳۹۹) (۴۰۰) (۴۰۱) (۴۰۲) (۴۰۳) (۴۰۴) (۴۰۵) (۴۰۶) (۴۰۷) (۴۰۸) (۴۰۹) (۴۱۰) (۴۱۱) (۴۱۲) (۴۱۳) (۴۱۴) (۴۱۵) (۴۱۶) (۴۱۷) (۴۱۸) (۴۱۹) (۴۲۰) (۴۲۱) (۴۲۲) (۴۲۳) (۴۲۴) (۴۲۵) (۴۲۶) (۴۲۷) (۴۲۸) (۴۲۹) (۴۳۰) (۴۳۱) (۴۳۲) (۴۳۳) (۴۳۴) (۴۳۵) (۴۳۶) (۴۳۷) (۴۳۸) (۴۳۹) (۴۴۰) (۴۴۱) (۴۴۲) (۴۴۳) (۴۴۴) (۴۴۵) (۴۴۶) (۴۴۷) (۴۴۸) (۴۴۹) (۴۵۰) (۴۵۱) (۴۵۲) (۴۵۳) (۴۵۴) (۴۵۵) (۴۵۶) (۴۵۷) (۴۵۸) (۴۵۹) (۴۶۰) (۴۶۱) (۴۶۲) (۴۶۳) (۴۶۴) (۴۶۵) (۴۶۶) (۴۶۷) (۴۶۸) (۴۶۹) (۴۷۰) (۴۷۱) (۴۷۲) (۴۷۳) (۴۷۴) (۴۷۵) (۴۷۶) (۴۷۷) (۴۷۸) (۴۷۹) (۴۸۰) (۴۸۱) (۴۸۲) (۴۸۳) (۴۸۴) (۴۸۵) (۴۸۶) (۴۸۷) (۴۸۸) (۴۸۹) (۴۹۰) (۴۹۱) (۴۹۲) (۴۹۳) (۴۹۴) (۴۹۵) (۴۹۶) (۴۹۷) (۴۹۸) (۴۹۹) (۵۰۰) (۵۰۱) (۵۰۲) (۵۰۳) (۵۰۴) (۵۰۵) (۵۰۶) (۵۰۷) (۵۰۸) (۵۰۹) (۵۱۰) (۵۱۱) (۵۱۲) (۵۱۳) (۵۱۴) (۵۱۵) (۵۱۶) (۵۱۷) (۵۱۸) (۵۱۹) (۵۲۰) (۵۲۱) (۵۲۲) (۵۲۳) (۵۲۴) (۵۲۵) (۵۲۶) (۵۲۷) (۵۲۸) (۵۲۹) (۵۳۰) (۵۳۱) (۵۳۲) (۵۳۳) (۵۳۴) (۵۳۵) (۵۳۶) (۵۳۷) (۵۳۸) (۵۳۹) (۵۴۰) (۵۴۱) (۵۴۲) (۵۴۳) (۵۴۴) (۵۴۵) (۵۴۶) (۵۴۷) (۵۴۸) (۵۴۹) (۵۵۰) (۵۵۱) (۵۵۲) (۵۵۳) (۵۵۴) (۵۵۵) (۵۵۶) (۵۵۷) (۵۵۸) (۵۵۹) (۵۶۰) (۵۶۱) (۵۶۲) (۵۶۳) (۵۶۴) (۵۶۵) (۵۶۶) (۵۶۷) (۵۶۸) (۵۶۹) (۵۷۰) (۵۷۱) (۵۷۲) (۵۷۳) (۵۷۴) (۵۷۵) (۵۷۶) (۵۷۷) (۵۷۸) (۵۷۹) (۵۸۰) (۵۸۱) (۵۸۲) (۵۸۳) (۵۸۴) (۵۸۵) (۵۸۶) (۵۸۷) (۵۸۸) (۵۸۹) (۵۹۰) (۵۹۱) (۵۹۲) (۵۹۳) (۵۹۴) (۵۹۵) (۵۹۶) (۵۹۷) (۵۹۸) (۵۹۹) (۶۰۰) (۶۰۱) (۶۰۲) (۶۰۳) (۶۰۴) (۶۰۵) (۶۰۶) (۶۰۷) (۶۰۸) (۶۰۹) (۶۱۰) (۶۱۱) (۶۱۲) (۶۱۳) (۶۱۴) (۶۱۵) (۶۱۶) (۶۱۷) (۶۱۸) (۶۱۹) (۶۲۰) (۶۲۱) (۶۲۲) (۶۲۳) (۶۲۴) (۶۲۵) (۶۲۶) (۶۲۷) (۶۲۸) (۶۲۹) (۶۳۰) (۶۳۱) (۶۳۲) (۶۳۳) (۶۳۴) (۶۳۵) (۶۳۶) (۶۳۷) (۶۳۸) (۶۳۹) (۶۴۰) (۶۴۱) (۶۴۲) (۶۴۳) (۶۴۴) (۶۴۵) (۶۴۶) (۶۴۷) (۶۴۸) (۶۴۹) (۶۵۰) (۶۵۱) (۶۵۲) (۶۵۳) (۶۵۴) (۶۵۵) (۶۵۶) (۶۵۷) (۶۵۸) (۶۵۹) (۶۶۰) (۶۶۱) (۶۶۲) (۶۶۳) (۶۶۴) (۶۶۵) (۶۶۶) (۶۶۷) (۶۶۸) (۶۶۹) (۶۷۰) (۶۷۱) (۶۷۲) (۶۷۳) (۶۷۴) (۶۷۵) (۶۷۶) (۶۷۷) (۶۷۸) (۶۷۹) (۶۸۰) (۶۸۱) (۶۸۲) (۶۸۳) (۶۸۴) (۶۸۵) (۶۸۶) (۶۸۷) (۶۸۸) (۶۸۹) (۶۹۰) (۶۹۱) (۶۹۲) (۶۹۳) (۶۹۴) (۶۹۵) (۶۹۶) (۶۹۷) (۶۹۸) (۶۹۹) (۷۰۰) (۷۰۱) (۷۰۲) (۷۰۳) (۷۰۴) (۷۰۵) (۷۰۶) (۷۰۷) (۷۰۸) (۷۰۹) (۷۱۰) (۷۱۱) (۷۱۲) (۷۱۳) (۷۱۴) (۷۱۵) (۷۱۶) (۷۱۷) (۷۱۸) (۷۱۹) (۷۲۰) (۷۲۱) (۷۲۲) (۷۲۳) (۷۲۴) (۷۲۵) (۷۲۶) (۷۲۷) (۷۲۸) (۷۲۹) (۷۳۰) (۷۳۱) (۷۳۲) (۷۳۳) (۷۳۴) (۷۳۵) (۷۳۶) (۷۳۷) (۷۳۸) (۷۳۹) (۷۴۰) (۷۴۱) (۷۴۲) (۷۴۳) (۷۴۴) (۷۴۵) (۷۴۶) (۷۴۷) (۷۴۸) (۷۴۹) (۷۵۰) (۷۵۱) (۷۵۲) (۷۵۳) (۷۵۴) (۷۵۵) (۷۵۶) (۷۵۷) (۷۵۸) (۷۵۹) (۷۶۰) (۷۶۱) (۷۶۲) (۷۶۳) (۷۶۴) (۷۶۵) (۷۶۶) (۷۶۷) (۷۶۸) (۷۶۹) (۷۷۰) (۷۷۱) (۷۷۲) (۷۷۳) (۷۷۴) (۷۷۵) (۷۷۶) (۷۷۷) (۷۷۸) (۷۷۹) (۷۸۰) (۷۸۱) (۷۸۲) (۷۸۳) (۷۸۴) (۷۸۵) (۷۸۶) (۷۸۷) (۷۸۸) (۷۸۹) (۷۹۰) (۷۹۱) (۷۹۲) (۷۹۳) (۷۹۴) (۷۹۵) (۷۹۶) (۷۹۷) (۷۹۸) (۷۹۹) (۸۰۰) (۸۰۱) (۸۰۲) (۸۰۳) (۸۰۴) (۸۰۵) (۸۰۶) (۸۰۷) (۸۰۸) (۸۰۹) (۸۱۰) (۸۱۱) (۸۱۲) (۸۱۳) (۸۱۴) (۸۱۵) (۸۱۶) (۸۱۷) (۸۱۸) (۸۱۹) (۸۲۰) (۸۲۱) (۸۲۲) (۸۲۳) (۸۲۴) (۸۲۵) (۸۲۶) (۸۲۷) (۸۲۸) (۸۲۹) (۸۳۰) (۸۳۱) (۸۳۲) (۸۳۳) (۸۳۴) (۸۳۵) (۸۳۶) (۸۳۷) (۸۳۸) (۸۳۹) (۸۴۰) (۸۴۱) (۸۴۲) (۸۴۳) (۸۴۴) (۸۴۵) (۸۴۶) (۸۴۷) (۸۴۸) (۸۴۹) (۸۵۰) (۸۵۱) (۸۵۲) (۸۵۳) (۸۵۴) (۸۵۵) (۸۵۶) (۸۵۷) (۸۵۸) (۸۵۹) (۸۶۰) (۸۶۱) (۸۶۲) (۸۶۳) (۸۶۴) (۸۶۵) (۸۶۶) (۸۶۷) (۸۶۸) (۸۶۹) (۸۷۰) (۸۷۱) (۸۷۲) (۸۷۳) (۸۷۴) (۸۷۵) (۸۷۶) (۸۷۷) (۸۷۸) (۸۷۹) (۸۸۰) (۸۸۱) (۸۸۲) (۸۸۳) (۸۸۴) (۸۸۵) (۸۸۶) (۸۸۷) (۸۸۸) (۸۸۹) (۸۹۰) (۸۹۱) (۸۹۲) (۸۹۳) (۸۹۴) (۸۹۵) (۸۹۶) (۸۹۷) (۸۹۸) (۸۹۹) (۹۰۰) (۹۰۱) (۹۰۲) (۹۰۳) (۹۰۴) (۹۰۵) (۹۰۶) (۹۰۷) (۹۰۸) (۹۰۹) (۹۱۰) (۹۱۱) (۹۱۲) (۹۱۳) (۹۱۴) (۹۱۵) (۹۱۶) (۹۱۷) (۹۱۸) (۹۱۹) (۹۲۰) (۹۲۱) (۹۲۲) (۹۲۳) (۹۲۴) (۹۲۵) (۹۲۶) (۹۲۷) (۹۲۸) (۹۲۹) (۹۳۰) (۹۳۱) (۹۳۲) (۹۳۳) (۹۳۴) (۹۳۵) (۹۳۶) (۹۳۷) (۹۳۸) (۹۳۹) (۹۴۰) (۹۴۱) (۹۴۲) (۹۴۳) (۹۴۴) (۹۴۵) (۹۴۶) (۹۴۷) (۹۴۸) (۹۴۹) (۹۵۰) (۹۵۱) (۹۵۲) (۹۵۳) (۹۵۴) (۹۵۵) (۹۵۶) (۹۵۷) (۹۵۸) (۹۵۹) (۹۶۰) (۹۶۱) (۹۶۲) (۹۶۳) (۹۶۴) (۹۶۵) (۹۶۶) (۹۶۷) (۹۶۸) (۹۶۹) (۹۷۰) (۹۷۱) (۹۷۲) (۹۷۳) (۹۷۴) (۹۷۵) (۹۷۶) (۹۷۷) (۹۷۸) (۹۷۹) (۹۸۰) (۹۸۱) (۹۸۲) (۹۸۳) (۹۸۴) (۹۸۵) (۹۸۶) (۹۸۷) (۹۸۸) (۹۸۹) (۹۹۰) (۹۹۱) (۹۹۲) (۹۹۳) (۹۹۴) (۹۹۵) (۹۹۶) (۹۹۷) (۹۹۸) (۹۹۹) (۱۰۰۰)



## جنایات اور دم

حاجی بجائے بدنہ کے سات بکرے ذبح کر سکتا ہے یا نہیں؟

(سوال ۱۰۶) جن حاجی پر بدنہ لازم ہو وہ اس کی جگہ سات بکرے ذبح کر سکتا ہے یا نہیں؟

(الجواب) صورت مسئلہ میں بجائے بدنہ کے سات بکرے ذبح کرنے کی گنجائش نہیں، اونٹ یا گائے جیسے بڑے جانور کو ذبح کرنا ضروری ہے۔ فتاویٰ اسعدیہ میں ہے۔

(سوال) اعمن وجب علیہ بدنة هل یجزی عنه سبعة ودماً من الغنم ام لا فتونا .

(الجواب) لا بد من البدنة لا طلاق العلماء رحمهم الله تعالى في معین البدنة ولم یقل احد منهم غیر هذا كما یقولون فیمن وجب علیہ هدی یجب علیہ دم او سبع بدنة والله اعلم بالصواب. (فتاویٰ اسعدیہ ج ۱ ص ۱۹)

عمرہ کے ارکان میں تقدیم و تاخیر ہو جائے:

(سوال ۱۰۷) عمرہ کے طواف اور سعی سے فارغ ہو کر پہلے بغل کے بال کٹوا کر یا مونچھیں کٹوا کر سر منڈایا تو کوئی حرج ہے؟

(الجواب) ہاں، دم واجب ہوگا، پہلے سر منڈا کر پھر مونچھ یا دیگر مواضع کے بال کٹوانا چاہئے، غلط (النا) کرنے سے دم لازم آئے گا۔ فتاویٰ اسعدیہ میں ہے۔

(سوال) ففی رجل اهل بعمرة وطاف وسعی وحلق احد ابطنیه ثم حلق رأسه وحلق ابطنیه الآخر ما ذا یجب علیہ! افتونا!

(الجواب) یجب علیہ دم والصورة ما شرح. والله اعلم (ج ۱ ص ۲۱)

حج فاسد ہو جانے سے قضا کرے یا نہیں:

(سوال ۱۰۸) حج فاسد ہو جائے تو دوسرے سال کی قضا لازم ہے؟

(الجواب) حج فاسد ہو جائے تو چاہے وہ حج فرض ہو یا غل اس کی قضا لازم ہو جاتی ہے۔<sup>(۱)</sup>

فقط والله اعلم بالصواب.

حالت احرام میں انجکشن:

(سوال ۱۰۹) حاجی حالت احرام میں انجکشن لگوا سکتا ہے یا دوسرے کے لگا سکتا ہے یا نہیں؟

(الجواب) ہاں! حاجی حالت احرام میں انجکشن خود بھی لگا سکتا ہے اور دوسرے کے بھی لگا سکتا ہے۔

(۱) ووطؤه فی أحد السبیلین ولو ناسیا قبل وقوف فرض یفسد حجه وبمضی وبذبح وبفضی ولو نغلا قال فی الشامیة تحت قوله وبفضی ای علی الفور. درمختار مع الشامی باب الجنایات ج ۲ ص ۲۸۹.

محرم اپنا سر حلق کرانے سے پہلے دوسرے کا سر حلق کر سکتا ہے:

(سوال ۱۱۰) حاجی متمتع قربانی ذبح کرنے کے بعد اپنا سر حلق کرانے سے پہلے دوسرے محرم کے بال مونڈ سکتا ہے یا نہیں؟

(الجواب) ہاں حاجی متمتع قربانی ذبح کرنے کے بعد اپنا حلق کر سکتا ہے (سر مونڈا سکتا ہے۔) اسی طرح اپنا حلق کرانے سے پہلے دوسرے محرم کے بال کاٹ سکتا ہے۔<sup>(۱)</sup> واللہ تعالیٰ اعلم بالصواب.

قارن ذبح سے پہلے حلق کرادے اور ایام نحر میں دم نہ دیوے تو کیا حکم ہے:

(سوال ۱۱۱) میرے ایک عزیز نے پوچھا ہے کہ امسال منی میں گیارہ آدمیوں نے مل کر ایک گائے کی قربانی کی ان گیارہ آدمیوں میں ایک میاں بیوی حصہ دار تھے بیوی نے حج قرآن اور شوہر نے حج افراد کیا تھا وہ قربانی صحیح ہوئی یا نہیں؟ اگر صحیح نہیں ہوئی تو اب دم دینا ہوگا؟ ایک شخص ایک دم دے یا دو؟ اور دم ہندوستان میں دے سکتے ہیں یا نہیں؟ یا حرم ہی میں دینا ہوگا؟ دم دینے تک بیوی شوہر کے لئے حلال ہے یا نہیں؟ جس نے حج افراد کیا اس پر بھی دم لازم ہے یا نہیں؟

نوٹ:

یہ لوگ حلق بھی کراچکے ہیں اور طواف زیارت بھی کرچکے ہیں۔ بیوا تو جروا۔ (حیدر آباد)

(الجواب) گیارہ آدمیوں نے مل کر ایک گائے کی قربانی کی یہ قربانی کسی کی طرف سے بھی صحیح نہیں ہوئی اس لئے جن لوگوں نے حج قرآن یا تمتع کیا تھا ان پر ایک دم (قرآن یا تمتع کا) واجب ہے۔ اور چونکہ قربانی کسی بھی صحیح نہیں ہوئی اس لئے ذبح سے پہلے حلق کرنا پایا گیا لہذا ایک اور دم ذبح کرنے سے پہلے حلال ہونے کی وجہ سے واجب ہوگا، اور دم قرآن یا تمتع ایام نحر میں نہیں دیا تو ایک اور دم ایام نحر سے مؤخر کرنے کا لازم ہوگا، کل تین دم لازم ہوئے اور یہ تینوں دم حرم ہی میں دینے ہوں گے ہندوستان میں نہیں دے سکتے دم دینے سے پہلے بیوی شوہر کے لئے حلال ہے دم ادا کرنے پر موقوف نہیں۔ جس نے حج افراد کیا اس پر کچھ لازم نہیں، غنیۃ الناسک میں ہے (تممہ) وفي الکبیر اذا حلق القارن قبل الذبح واخر اراقۃ الدم عن ایام النحر ایضا ینبغی ان یجب علیہ ثلاثة دم دور لحلقہ قبل الذبح ودم لتاخیر الذبح عن ایام ودم للقارن او للتمتع (غنیۃ الناسک ص ۵۰)

زبدۃ الناسک میں ہے۔ مسئلہ: غنیۃ الناسک میں المنسک الکبیر سے مسئلہ نقل کیا ہے کہ اگر قارن نے قبل ذبح کے حلق کیا اور ذبح کو ایام نحر کے بعد کیا تو اس پر تین دم واجب ہوں گے ایک دم ذبح سے پہلے حلق کرنے کا دوسرا ایام نحر سے ذبح مؤخر کرنے کا تیسرا دم قرآن یا تمتع کا (زبدۃ المناسک مولانا شبیر محمد صاحب ص ۷ حصہ دوم) فقط واللہ اعلم.

(۱) قال فی اللباب اذا حلق رأسه او رأس غیره عند جواز التحلل ای الخروج من الاحرام باداء افعال النسک لم یلزمه شیء، اللباب ص ۱۵۳ ولو حلق رأسه اورا من غیره من حلال او محرم جاز له الحلق لم یلزمه شیء غنیۃ الناسک ص ۹۳.



دودن رمی جمار نہ کر سکا تو کیا حکم ہے:

(سوال ۱۱۲) ایک شخص حج کے لئے گیا ہجوم اور ازدحام کی وجہ سے اخیر میں دودن رمی جمار نہ کر سکا اس واجب کے چھوٹے پردم لازم ہوگا؟ اور وہ دم یہاں اپنے وطن میں دے سکتے ہیں یا حرم میں دینا ضروری ہے، بینواتو جروا۔

(الجواب) دودن کی رمی چھوٹ گئی ہے تو دودم واجب ہوں گے اور دم کے لئے حرم ہونا شرط ہے یہاں درست نہیں۔ (۱) فقط واللہ اعلم بالصواب۔

احرام سے حلال ہونے کے لئے حدود حرم سے باہر حلق کیا تو کیا حکم ہے اور کیا دم جنایت حرم میں ذبح کرنا ضروری ہے:

(سوال ۱۱۳) ایک آدمی نے عمرہ کیا اس کے بعد جدہ آ گیا اور جدہ میں آ کر سر منڈایا جو کہ حدود حرم سے باہر ہے کیا یہ صحیح ہے؟ یا حدود حرم میں سر منڈانا ضروری ہے؟ اگر حدود حرم میں حلق ضروری ہو تو مذکورہ صورت میں وہ شخص تلافی کے لئے کیا کرے؟ اگر دم لازم ہو تو وہ یہاں ہندوستان میں دے سکتا ہے یا وہاں بھیجنا پڑے گا؟ بینواتو جروا۔

(الجواب) عمرہ یا حج کے احرام سے حلال ہونے کے لئے حدود حرم میں حلق یا قصر کرنا ضروری ہے اگر حدود حرم سے باہر سر منڈایا تو دم لازم ہوگا، ہدایہ میں ہے فان حلق فی ایام النحر فی غیر الحرم فعلیہ دم ومن اعتمر فخرج من الحرم وقصر فعلیہ دم (ہدایہ اولین ص ۲۵۶ باب الجنایات)

زبدۃ المناسک میں ہے۔ مسئلہ اور حلق عمرہ کا مکہ معظمہ میں سنت ہے اور حدود حرم میں واجب ہے (وجہ اس ۱۷۸) دوسری جگہ ہے۔

مسئلہ: اگر حج یا عمرہ میں حرم سے باہر حلق کیا تو دم دے اور ایسا ہی جو حج میں ایام نحر سے بعد حلق کرے تو دم دے (زبدۃ المناسک ج ۲ ص ۸۶)

معلم الحجاج میں ہے: مسئلہ: اگر عمرہ کے احرام سے حلال ہونے کے لئے حرم سے باہر سر منڈایا یا حج کے احرام سے حلال ہونے کے لئے حرم سے باہر ایام نحر میں سر منڈایا تو دم واجب ہوگا اور اگر حج میں خارج حرم ایام نحر کے بعد سر منڈایا تو دودم واجب ہوں گے ایک حرم سے خارج سر منڈانے کا دوسرا تاخیر کا۔ (معلم الحجاج ص ۲۶۵)

لہذا صورت مسئلہ میں جب کہ جدہ پہنچ کر سر منڈایا ہے تو ایک دم لازم ہوگا اور یہ دم (قربانی) حرم میں ہی ذبح کرنا ضروری ہے، فتاویٰ عثمانی میں ہے ”حرم کے سوا کسی اور جگہ ہدی کو ذبح کرنا جائز نہیں ہے۔ دلیل خدا تعالیٰ نے جزائے صید کے متعلق فرمایا ہے ہدیاً بالغ الکعبۃ (چاہئے کہ ہدی کعبہ بھیجے) تو گویا کل ہدایا کے واسطے یہی ایک ہدایت ہے، تو جو ہدی کہ جنایت کی جزا میں دی جائے اس کو بھی حرم تک لے جانا چاہئے اور ہدی کہتے بھی اس کو ہیں جو ایک خاص جگہ لے جائی جائے اور وہ خاص جگہ کون سی ہے؟ حرم ہے کیونکہ پیغمبر ﷺ نے فرمایا ہے منی کلہا منحر وفجاء مکہ کلہا منحر (منی تمام ذبح گاہ ہے اور اسی طرح مکہ کے گلی کو چے) (فتاویٰ عثمانی ج ۶ ص ۱۵۰)

(۱) ولو ترک الجمار کلہا اور می واحدة او جمرۃ یوم النحر فعلیہ شاة فتاویٰ عالمگیری باب الجنایات الفصل الخامس فی الطواف الخ

فقط واللہ اعلم بالصواب۔ ۱۸ صفر ۱۴۰۱ھ۔

وقوف عرفہ کے بعد اور طواف زیارت سے پہلے انتقال ہو گیا تو کیا حکم ہے:

(سوال ۱۱۴) ایک شخص حج پر چلے گا فرض تھا اس بنا پر وہ فریضہ حج کی ادائیگی کے لئے گیا وقوف عرفہ کے بعد اس شخص کا انتقال ہو گیا، طواف زیارت نہ کر سکا اور اسی طرح وقوف مزدلفہ اور رمی جمار نہ کر سکا تو اب کیا حکم ہے؟ کیا ان کے لئے علیحدہ دم لازم ہوگا؟ مفصل تحریر فرما کر ممنون فرمائیں۔ بینواتو جروا

(الجواب) جس سال حج فرض ہوا اگر اسی سال حج کے لئے گیا، وقوف وغیرہ کی وصیت لازم نہیں ہے، اور اگر اسی سال نہ گیا ہو بلکہ ایک دو سال تاخیر کر کے گیا ہو اور وقوف عرفہ کے بعد طواف زیارت کرنے سے پہلے انتقال ہو گیا تو اس پر بدنہ (یعنی بڑا جانور اونٹ یا گائے) ذبح کرنے کی وصیت لازم ہے اور یہ بدنہ وقوف مزدلفہ رمی جمار طواف زیارت سب کے لئے کافی ہو جائے گا، وقوف مزدلفہ اور رمی وغیرہ کے ترک سے علیحدہ دم لازم نہ ہوگا، اور اگر وصیت نہیں کی اور وراثہ اپنی طرف سے یہ کام انجام دیں تو انشاء اللہ مقبول ہو جائے گا اور یہ بدنہ حرم ہی میں ذبح کیا جائے۔

زبدۃ المناسک میں ہے۔ مسئلہ: اور اس طواف (زیارت) کی مفسد کوئی شئی نہیں (سوائے مرتد ہونے کے) مگر بعد وقوف عرفہ کے مرجائے اور وصیت کر جائے کہ میرا حج تمام کر دینا تو گائے یا اونٹ ذبح کرنا واجب ہوگا اور حج تمام ہو جائے گا (زبدہ) اور وہ بدنہ بقیۃ اعمال حج جیسے وقوف مزدلفہ اور رمی جمار اور طواف زیارت اور طواف وداع کے لئے کافی ہو جائے گا (الباب وغیرتہ)۔

مسئلہ: اور جو شخص حج فرض ہونے کے سال بلا تاخیر حج کے لئے آیا، اور وقوف عرفات کے قبل یا بعد مرجایا تو اتمام حج اس پر لازم نہ ہوگا بہ سبب نہ پائے جانے وقت کے اور بعد وقوف کے مرجایا تو گائے اور اونٹ کا بدنہ دینا اتمام کے لئے بھی لازم نہیں ہوتا لقولہ علیہ السلام من وقف بعرفۃ فقد تم حجه یعنی جس نے وقوف عرفہ کر لیا تو اس کا حج تمام ہو گیا، بخلاف اس شخص کے کہ جس پر حج فرض ہوا ہو پھر وہ پہلے ہی سال حج کو نہ آیا ہو بلکہ دو تین سال تاخیر کر کے آیا اور بعد میں مرا تو وصیت بدنہ کی اتمام حج کے لئے لازم ہوگی (شامی) (زبدۃ المناسک ج ۳ ص ۱۸۰، ج ۱ ص ۱۸۱)

معلم الحجاج میں ہے: مسئلہ: یہ طواف (زیارت) کسی چیز سے فاسد نہیں ہوتا اور فوت بھی نہیں ہوتا یعنی تمام عمر میں ہو سکتا ہے البتہ ایام نحر میں کرنا واجب ہے، اس کے بعد دم واجب ہوتا ہے اور یہ طواف لازمی ہے اس کا بدل کچھ نہیں ہو سکتا سوائے اس صورت کے کہ کوئی شخص وقوف عرفہ کے بعد طواف سے پہلے مرجائے اور حج کے پورا کرنے کی وصیت کر جائے کہ میرا حج پورا کر دینا تو ایک گائے یا اونٹ ذبح کرنا واجب ہوگا اور حج پورا ہو جائے گا اور وقوف مزدلفہ ورمی و منی کے ترک سے کوئی دم اس پر واجب نہ ہوگا۔

حاشیہ میں ہے: یہ اتمام اس وقت واجب ہے جب کہ حج کے واجب ہونے کے بعد دوسرے یا تیسرے سال حج کو آیا ہو، اگر پہلے ہی سال حج واجب ہوتے ہی حج کو آیا تو اتمام واجب نہ ہوگا بہ سبب نہ پائے جانے وقت کے اگرچہ وقوف کے بعد مرا ہو، لقولہ علیہ السلام من وقف بعرفۃ فقد تم حجه بخلاف اس شخص کے جو



حج فرض ہونے کے بعد دوسرے یا تیسرے سال تاخیر کر کے حج کو آیا ہو اس کو قبیل یا بعد وقوف کے مرنے کے وقت وصیت اتمام واجب ہوگی (۱۲) (معلم الحج ص ۱۹۵ طواف زیارت)

عمدة الفقہ میں ہے: مگر ایک صورت میں یعنی جب کہ وقوف عرفہ کے بعد طواف زیارت سے پہلے مرجائے، اور حج پورا کرنے کی وصیت کر جائے تو اس کے طواف زیارت کے لئے بدن ذبح کرنا واجب ہے اور اس کا حج جائز ہے، یعنی اس کا حج صحیح و مکمل ہو جائے گا، پس جب کہ کوئی شخص قبل وقوف عرفہ کرنے کے بعد مرجائے تو اس کے بعد جملہ افعال یعنی وقوف مزدلفہ و رمی جمار و طواف زیارت و طواف صدر لگی طوافی کے لئے ایک بدن ذبح کرنا واجب ہوگا (عمدة الفقہ کتاب الحج ص ۲۵۳) فقط واللہ اعلم بالصواب۔ یکم محرم الحرام ۱۴۰۵ھ۔

عورتیں ہجوم کی وجہ سے وقوف مزدلفہ نہ کر سکیں تو

(سوال ۱۱۵) کیا فرماتے ہیں علمائے دین و مفتیان شرع متین اس مسئلہ میں۔ ہم لوگ حج کے لئے گئے تھے کچھ مستورات بھی ہمارے ساتھ تھیں وقوف عرفات کے بعد ہم لوگ وقوف مزدلفہ کی نیت سے مزدلفہ روانہ ہوئے جب مزدلفہ پہنچے تو وہاں بہت ہی زیادہ ازدحام تھا باوجود کوشش کے ہمیں کوئی جگہ وقوف کے لئے نہیں ملی، جہاں ٹھہرنے کا ارادہ کرتے لوگ کہتے کہ یہ ہماری جگہ ہے، اور دوسری طرف پولیس بھی مزاحمت کرتی اور ہم لوگ جہاں ٹھہرنا چاہتے پولیس انکار کر دیتی اس وجہ سے ہم لوگ بہت پریشان ہوئے اور مجبور ہو کر ہم لوگ منی چلے گئے وہاں مستورات کو چھوڑ کر ہم لوگ مزدلفہ واپس آئے اور الحمد للہ جو وقوف مزدلفہ کا وقت ہے اس وقت ہم نے وقوف کیا۔

اب دریافت طلب یہ ہے کہ ہجوم اور جگہ نہ ملنے کی وجہ سے عورتیں وقوف مزدلفہ نہ کر سکیں تو اب ان کے لئے کیا حکم ہے؟ کیا ان پر دم لازم ہوگا؟ مینو اتو جروا۔

(الجواب) عورتیں ہجوم اور جگہ نہ ملنے کی وجہ سے مجبوراً منی چلی گئیں اور وقوف کا جو وقت ہے (صبح صادق سے لے کر طلوع آفتاب تک) اس وقت وقوف مزدلفہ نہ کر سکیں تو اس کی وجہ سے ان پر دم لازم نہ ہوگا، مرد اگر منی سے آکر وقوف مزدلفہ نہ کرتے تو ان پر دم لازم آتا۔ معلم الحج میں ہے۔

مسئلہ: اگر عورت ہجوم کی وجہ سے مزدلفہ میں نہ ٹھہرے تو اس پر دم واجب نہ ہوگا اور مرد اگر ہجوم کی وجہ سے نہ ٹھہرے گا تو دم واجب ہوگا۔ (معلم الحج ص ۱۸۳) فقط واللہ اعلم بالصواب۔

گیارہویں کو خلاف ترتیب رمی کی :

(سوال ۱۱۶) گیارہویں ذی الحجہ کو تین جمرات کی رمی کی جاتی ہے ایک شخص نے غلطی سے اس طرح رمی کی کہ پہلے جمرہ آخری کی رمی کی پھر وسطیٰ کی، پھر جمرہ اولیٰ کی دوسرے دن اس کو معلوم ہوا کہ میں نے گذشتہ کل جس طرح رمی کی تھی وہ ترتیب کے خلاف تھی، جمرہ اولیٰ سے شروع کرنا چاہئے تھا چنانچہ دوسرے دن صحیح ترتیب سے رمی کی تو اب اس کے لئے کیا حکم ہے؟ کیا اس پر دم لازم ہوگا؟

(الجواب) اگر اس شخص کو اپنی غلطی اسی روز معلوم ہو جائے تو اسی کو اسی روز ترتیب سے رمی کر لینی چاہئے یعنی جمرہ وسطیٰ اور جمرہ عقبہ (جمرہ آخری) کی رمی کا اعادہ کر لینا چاہئے۔ اگر اس روز اعادہ نہیں کیا تو اب اعادہ کا وقت نہیں رہا اور اس

غلطی کی وجہ سے دم لازم نہیں کچھ صدقہ دے دے تو بہتر ہے، عمدة الفقہ میں ہے: ”اور باقی تین دن تینوں جمروں کی رمی اس ترتیب سے کرے کہ پہلے جمرہ اولیٰ کی رمی کرے پھر جمرہ وسطیٰ کی پھر جمرہ عقبہ کی، اگر کسی نے جمرہ عقبہ سے رمی شروع کی پھر جمرہ وسطیٰ پر رمی کی پھر جمرہ اولیٰ پر رمی کی جو کہ مسجد خیف کی جانب ہے پھر اسی روز اس کو یاد آ گیا تو اس کے لئے جمرہ وسطیٰ و عقبہ کی رمی کا اعادہ ہمارے اکثر فقہاء کے نزدیک سنت مؤکدہ ہے اگر اعادہ نہ کیا تب بھی اس کے لئے کافی ہے بعض کے نزدیک ان دونوں کی رمی کا اعادہ کرنا واجب ہے (عمدة الفقہ ج ۲ ص ۲۳۲ کتاب الحج)

معلم الحج میں ہے: مسئلہ: گیارہویں۔ بارہویں تیرہویں کو تینوں جمرات کی رمی ترتیب وار کرنا مسنون ہے، اگر جمرہ وسطیٰ یا جمرہ آخری کی رمی پہلے کی اور جمرہ اولیٰ کی بعد میں تو وسطیٰ اور آخری (جمرہ عقبہ) کی رمی پھر کرے تاکہ ترتیب مسنون کے مطابق ہو جائے (معلم الحج ص ۱۹۹ ص ۲۰۰) فقط واللہ اعلم بالصواب۔

رمی، ذبح اور حلق سے پہلے طواف زیارت کر لے تو کیا حکم ہے؟

(سوال ۱۱۷) اگر کوئی شخص ازدحام کی وجہ سے دسویں ذی الحجہ کو رمی ذبح اور حلق سے پہلے طواف زیارت کر لے تو کیا حکم ہے؟ کیا اس پر دم لازم ہوگا؟ مینو اتو جروا۔

(الجواب) طواف زیارت کو رمی، ذبح اور حلق کے بعد کرنا سنت ہے، واجب نہیں ہے لہذا اگر کوئی شخص رمی، ذبح اور حلق سے پہلے طواف زیارت کر لے تو اس پر دم لازم نہ ہوگا مگر خلاف سنت اور مکروہ ہوگا شامی میں ہے وامام السریب بینہ (ای بین طواف الزیارة) و بین الرمی والحلق فسنة (شامی ص ۲۵۰ ج ۲ مطلب طواف الزیارة)

عمدة الفقہ میں ہے (فائدہ) طواف زیارت اور رمی و حلق میں ترتیب یعنی طواف زیارة کا ان دونوں کے بعد واقع ہونا، اور اسی طرح طواف زیارة و حلق میں ترتیب یعنی حلق کے بعد ہونا سنت ہے واجب نہیں ہے، حتیٰ کہ اگر کسی شخص نے رمی اور حلق سے پہلے طواف زیارة کر لیا تو اس پر کچھ جزا واجب نہیں ہے، البتہ اس نے سنت کی مخالفت کی اس لئے ایسا کرنا مکروہ ہے (عمدة الفقہ ص ۲۵۳ ج ۲، طواف زیارت)

معلم الحج میں ہے: مسئلہ: طواف زیارت کو رمی اور حجامت کے بعد کرنا سنت ہے واجب نہیں ہے (معلم الحج ص ۱۹۵، طواف زیارت)

اس موقع پر ازدحام عذر نہ ہونا چاہئے اس لئے کہ طواف زیارت دسویں ذی الحجہ کے بعد گیارہویں اور بارہویں کو بھی ہو سکتا ہے، معلم الحج میں ہے: مسئلہ: طواف زیارت کا اول وقت دسویں کی صبح صادق سے ہے اس سے پہلے جائز نہیں اور آخر وقت باعتبار وجوب کے ایام نحر (یعنی ۱۰-۱۱-۱۲ ذی الحجہ) ہیں اس کے بعد اگر کیا جائے گا تو صحیح ہو جائے گا، لیکن دم واجب ہوگا (معلم الحج ص ۱۰۷)

طواف زیارت حج کا رکن اعظم ہے، بارہویں ذی الحجہ تک اس کی ادائیگی کا وقت ہے اس لئے ازدحام کا بہانہ بنا کر مؤخر کی چیز کو مقدم کر کے کراہت کا ارتکاب کرنا حاجی کے شایان شان نہیں ہے، حتیٰ المقدور تمام ارکان سنت طریقہ کے مطابق ہی ادا کرنا چاہئے، فقط واللہ اعلم۔



بحالت احرام وکس بام استعمال کرنا:

(سوال ۱۱۸) وکس بام جو دروسر یا سردی کی وجہ سے لگایا جاتا ہے، اور اسی طرح دوسرے بام یا دوائیں جن میں ایک خاص قسم کی خوشبو ہوتی ہے، مرض یا درد کی وجہ سے احرام کی حالت میں لگانا کیسا ہے؟ اگر لگاؤ لیا تو جزاء واجب ہوگی یا نہیں؟ مینواتو جروا۔

(الجواب) وکس بام خوشبودار چیز ہے اور اس کی خوشبو تیز ہے اگر پوری پیشانی پر لگایا تو دم لازم ہوگا، فقہاء رحمہم اللہ نے ہتھیلی کو بڑا عضو شمار کیا ہے ہاتھ کے تابع نہیں کیا، (معلم الحجاج ص ۲۳۲) اس لئے پیشانی بھی بڑا عضو ہونا چاہئے، غدیۃ الناسک میں ہے ولو تدوی بالطیب او بدواء فیہ طیب غالب ولم یکن مطبوخاً وفالزرقہ بجراحہ یلزمہ صدقۃ اذا کان موضع الجراحۃ لم یستوعب عضواً او اکثر الا ان یفعل ذلک مراراً فیلزمہ دم (غنیۃ الناسک ص ۱۳۳، باب الجنایات مطلب فی التداوی بالطیب)

معلم الحجاج میں ہے: مسئلہ: اگر خوشبو کو دوا کے طور پر لگایا یا ایسی دوا لگائی جس میں خوشبو غالب ہو اور پکی ہوئی نہیں ہے تو اگر زخم ایک بڑے عضو کے برابر یا

اس سے زیادہ نہیں تو صدقہ واجب ہے، اور اگر ایک بڑے عضو کے برابر ہے (یا اس سے زیادہ ہے) تو دم واجب ہے (معلم الحجاج ص ۲۳۸)۔

عذر کی وجہ سے (جیسے درد سر) بام لگایا ہو تب بھی یہی حکم رہے گا، معلم الحجاج میں ہے، مسئلہ: جنایت قصداً کرے یا بھول کر یا خطا، مسئلہ: جانتا ہو یا نہ جانتا ہو اپنی خوشی سے کرے یا کسی کی زبردستی سے سوتے کرے یا جاگتے، نشہ میں ہو یا بے ہوش مالدار ہو یا تنگ دست، خود کرے یا کسی کے کہنے سے معذور ہو یا غیر معذور سب صورتوں میں جزاء واجب ہوگی (معلم الحجاج ص ۲۳۲ شرائط وجوب جزا) فقط واللہ اعلم بالصواب۔

بحالت احرام منجن یا ٹوتھ پیسٹ استعمال کرنا:

(سوال ۱۱۹) ایسا منجن یا ٹوتھ پیسٹ جس میں اوگ، کافور، الایچی وغیرہ، یا خوشبودار دوا ڈالی جاتی ہے، ایسے منجن یا ٹوتھ پیسٹ کا کیا حکم ہے؟ مینواتو جروا۔

(الجواب) اگر منجن یا ٹوتھ پیسٹ میں اوگ، کافور، الایچی یا خوشبودار چیزیں ڈالی گئی ہوں اور وہ پکی ہوئی نہ ہوں اور مقدار کے اعتبار سے خوشبودار چیز مغلوب ہو، (یعنی کم ہو) تو ایسا منجن احرام کی حالت میں استعمال کرنا مکروہ ہوگا مگر صدقہ واجب نہ ہوگا، اور اگر منجن یا ٹوتھ پیسٹ میں خوشبودار چیز غالب ہو تو چونکہ منجن یا ٹوتھ پیسٹ پورے منہ یا اکثر حصہ میں لگ جائے گا لہذا دم واجب ہوگا، بہتر یہ ہے کہ احرام کی حالت میں مسواک ہی استعمال کرے منجن یا ٹوتھ پیسٹ استعمال نہ کرے اس سے سنت بھی ادا نہ ہوگی، اس لئے مسواک کو اختیار کرنا چاہئے۔

غذیۃ الناسک میں ہے فلو اکل طیباً کثیراً و هو ان یلتصق باکثر منہ یجب الدم وان کان قليلاً بان لم یلتصق باکثر فمہ فعلیہ الصدقۃ هذا اذا اکلہ کما هو من غیر خلط او طبخ فلو جعلہ فی الطعام و طبخہ فلا باس باکله لانه خرج من حکم الطیب و صار طعاماً و کذلک کل ما غیرہ نہ النار

من الطیب فلا باس باکله ولو کان ریح الطیب یوجد منہ الی قولہ: وفي الفتح فان جعلہ فی طعام قد طبخ کالزعفران والا فاویہ من الزنجبیل والدار صینی یجعل فی الطعام فلا شنی علیہ فعن ابن عمر رضی اللہ عنہ انہ کان یاکل السکباج الا صفر وهو محرم وان لم یطبخ بل خلطہ بما یوکل بلا طبخ کا ملح وغیرہ فان کانت رائحتہ موجودہ کرہ ولا شنی علی اذا کان مغلوباً فانہ کالمستہلک اما اذا کان غالباً فهو کالزعفران الخالص فیجب الجزاء وان لم تظہر رائحتہ الخ (غنیۃ الناسک ص ۱۳۲ باب الجنایات، مطلب فی اکل الطیب شربہ)

معلم الحجاج میں ہے۔ مسئلہ: اگر بہت سی خوشبو کھائی یعنی اتنی کہ منہ کے اکثر حصہ میں لگ گئی تو دم واجب ہے، اور اگر تھوڑی کھائی یعنی منہ کے اکثر حصہ میں نہیں لگی تو صدقہ واجب ہے، یہ اس وقت ہے جب کہ خالص خوشبو کھائے اور اگر اس کو کسی کھانے میں ڈال کر پکایا تو کچھ واجب نہیں، اگرچہ خوشبو کی چیز غالب ہو، اور اگر پکا ہوا کھانا نہ ہو تو اس میں یہ تفصیل ہے کہ اگر خوشبو کی چیز غالب ہے تو دم واجب ہے اگرچہ خوشبو بھی نہ آتی ہو اور اگر مغلوب ہے تو دم یا صدقہ نہیں اگرچہ خوشبو خوب آتی ہو، لیکن مکروہ ہے۔ (معلم الحجاج ج ۱ ص ۲۳۶، ص ۲۳۷، خوشبو اور تیل استعمال کرنا) فقط واللہ اعلم بالصواب۔

عورت حیض کی وجہ سے طواف وداع نہ کر سکے تو کیا حکم ہے:

(سوال ۱۲۰) ایک عورت اپنے شوہر کے ساتھ حج کے لئے گئی، واپسی کے وقت وہ حائضہ ہو گئی، پاک ہونے تک ٹھہرنے اور طواف وداع کرنے کا موقع نہیں ہے، اگر ٹھہرتی ہے تو ہوائی جہاز میں بہت دنوں کے بعد جگہ ملے گی، ایسی صورت میں اگر وہ طواف وداع نہ کر سکے تو کیا حکم ہے؟ کیا دم لازم ہوگا؟

(الجواب) صورت مسئلہ میں اگر عورت وہاں نہ ٹھہر سکتی ہو، اور اپنے شوہر کے ساتھ واپس آ جائے اور طواف وداع نہ کر سکے تو اس پر دم لازم نہ ہوگا، حائضہ عورت پر طواف وداع واجب نہیں، اگر موقع ہو تو پاک ہونے کے بعد طواف وداع کر کے واپس ہونا افضل ہے یہ طواف وداع کا حکم ہے، طواف زیارۃ کا حکم اور ہے۔

معلم الحجاج میں ہے۔ مسئلہ: طواف وداع باہر کے رہنے والے حاجی پر واجب ہے، خواہ حج افراد کیا ہو یا قرآن یا تمتع، بشرطیکہ عاقل بالغ ہو، معذور نہ ہو، اہل حرم اہل حل، اہل میقات، اور حائض، نساء، مجنون اور نابالغ پر واجب نہیں الخ (معلم ص ۲۰۷)

نیز معلم الحجاج میں ہے۔ مسئلہ: اگر واپسی کے وقت حیض آ گیا اور طواف وداع نہ کر سکی تب بھی دم واجب نہ ہوگا، لیکن پاک ہونے کے بعد طواف وداع کر کے واپس ہونا بہتر ہے۔ (معلم الحجاج ص ۱۲۵، عورت کا احرام) نیز معلم الحجاج میں ہے: حیض اور نفاس والی عورت طواف (وداع) نہ کرے، بلکہ باب الوداع پر کھڑی ہو کر (یعنی حدود مسجد حرام سے باہر باہر، دعا مانگ لے) (معلم الحجاج ص ۲۰۷ طواف وداع) فقط واللہ اعلم بالصواب۔

حلال ہونے کے لئے محرم کا اپنے بال یا دوسرے محرم کے بال کاٹنا:

(سوال ۱۲۱) محترم القام حضرت مولانا مفتی صاحب، دامت برکاتہم، بعد سلام مسنون مزاج اقدس بخیر ہوگا۔



احقر فتاویٰ رحمیہ سے خوب استفادہ کرتا ہے، جزا کم اللہ عنہی وعن سائر الامۃ آمین۔

حضرت والا! فتاویٰ رحمیہ جلد سوم میں ایک جواب ہے۔

(سوال ۹۰۸) حاجی متمتع قربانی ذبح کرنے کے بعد اپنا سر طلق کرانے سے پہلے دوسرے محرم کے بال مونڈ سکتا ہے یا نہیں؟

(الجواب) ہاں حاجی متمتع قربانی ذبح کرنے کے بعد اپنا طلق کر سکتا ہے (سر مونڈوا سکتا ہے) اسی طرح اپنا طلق کرانے سے پہلے دوسرے محرم کے بال کاٹ سکتا ہے، فقط واللہ اعلم (فتاویٰ رحمیہ ج ۳ ص ۱۱۳، ص ۱۱۵) جدید ترتیب کے مطابق اس باب میں بعنوان، محرم اپنا سر طلق کرانے سے پہلے ان سے دیکھ لیا جائے از مرتب۔) آپ نے اس پر کوئی دلیل پیش نہیں فرمائی، اگر کوئی دلیل ہو تو تحریر فرمائیں، بندہ کا ناقص خیال یہ ہے کہ اپنا سر طلق کرانے اور حلال ہونے سے پہلے دوسرے کا سر طلق کرنا صحیح نہ ہو یہ تو بظاہر محظورات احرام کا ارتکاب کرنا ہے، امید ہے کہ جواب بالصواب مرحمت فرمائیں گے، مینو اتو جروا۔

(الجواب) محترمی و مکرمی ابارک اللہ فی علمکم، بعد سلام مسنون، عافیت طرفین مطلوب ہے، آپ توجہ اور شوق سے فتاویٰ رحمیہ کا مطالعہ کرتے ہیں، اس قدر دانی کا صمیم قلب سے شکریہ، آپ نے فتاویٰ رحمیہ کے جس جواب پر اشکال پیش فرمایا ہے وہ اشکال صحیح نہیں ہے، الحمد للہ فتاویٰ رحمیہ کا جواب صحیح ہے، حاجی متمتع ہو یا قارن یا مفرد جب وہ طلق سے پہلے کے تمام ارکان ادا کر چکا ہو اور سر منڈا کر حلال ہونے کا وقت آ گیا ہو اسی طرح دوسرے محرم بھی تمام ارکان ادا کر چکا ہو تو اب خود اپنے بال کاٹنا دوسرے کے بال کاٹنا اس کے حق میں محظورات احرام میں سے نہیں ہے، لہذا محرم خود اپنا بھی طلق کر سکتا ہے اور اپنا طلق کرنے سے پہلے دوسرے محرم کے بال بھی کاٹ سکتا ہے، دلائل ملاحظہ فرمائیں۔

بخاری شریف میں ہے فلما راوا ذلک قاموا فحروا وجعل بعضهم يحلق بعضاً حتى كاد بعضهم يقتل بعضاً غماً الخ (بخاری شریف ج ۱ ص ۳۸۰، کتاب الشروط، باب الشروط فی الجہاد والمصالحة مع اهل الحرب و کتابة الشروط مع الناس بالقول)

حدیث کے اس نکتے کا تعلق صلح حدیبیہ کے واقعہ سے ہے جب صلح مکمل ہو گئی اور آپ ﷺ نے قربانی کی اور طلق کیا تو آپ کو دیکھ کر صحابہ رضی اللہ عنہم اجمعین نے بھی قربانی کی اور ایک دوسرے کا طلق کیا باوجود یہ کہ وہ محرم تھے، اس حدیث سے ثابت ہوتا ہے کہ قربانی کرنے کے بعد محرم ایک دوسرے کا طلق کر سکتے ہیں۔

مسائل حج سے متعلق مشہور کتاب ”غنیۃ الناسک“ میں ہے ولو حلق رأسه اور أس غیره من حلال او معمر جازله الحلق ولم يلزمهما شئ (غنیۃ الناسک ص ۹۳ فصل فی الحلق) فتاویٰ اسعدیہ میں ہے۔

(سوال) لفی المحرم فی اوان التحلل هل له ان يحلل غيره قبل ان يحلق رأس نفسه ام لا افتونا۔ (الجواب) نعم له ذلك على الصحيح كما ذكره شيخنا نبي شرحة على منسك ملتقى الابرار والله اعلم (فتاویٰ اسعدیہ ج ۱ ص ۲۱ کتاب الحج)

معلم الحجاج میں ہے۔ مسئلہ حلال ہونے کے وقت محرم کو اپنا یا کسی دوسرے شخص کا خواہ محرم ہو سر مونڈنا یا

کتر ناجائز ہے، اس سے جزاء واجب نہ ہوگی۔

(معلم الحجاج ص ۱۹۲، طلق وقصر یعنی بال منڈانا یا کتر وانا)۔

زبدۃ الناسک میں ہے۔ مسئلہ: کسی محرم کے ہاتھ سے طلق نہ کرائے پس اگر محرم سے طلق کرایا تو دیکھنا چاہئے کہ وہ محرم اگر ایسا ہے کہ جو کام طلق سے پہلے کرنے تھے وہ کر چکا ہے، باقی فقط طلق ہی رہتا ہے، اور یہ طلق کرانے والا بھی ایسا ہی ہے یعنی دونوں ایسے ہیں کہ اب ان کو کوئی ایسا کام نہیں جو طلق سے پہلے کرنا ہو، اب فقط طلق ہی کرنا ہے، یا صل میں حلال ہے یا مفرد نجس ہے اور رمی کر چکا ہو تو اب یہ اپنے حلال ہونے سے پہلے دوسرے کا طلق کرے تو جائز ہے اور دونوں پر کچھ چیز لازم نہ ہوگی، کیونکہ اب یہ طلق کرنا ان کو مباح ہے (غنیۃ، حیات) لیکن طلق سے پہلے لیں و باخن نہ لے ورنہ جزا لازم ہوگی مسئلہ: اور اگر دونوں محرم ایسے ہیں کہ ان کو طلق سے پہلے جو کام کرنے تھے وہ باقی ہیں تو اگر ایک دوسرے کا طلق کریں گے تو مونڈنے والے پر صدقہ اور مونڈانے والے پر دم لازم ہوگا (حیات القلوب از مدیۃ الناسک علامہ ابن الضیاء حنفی اور شرح الملہاب اور غنیۃ الناسک میں بھی ایسا ہی ہے۔ اور بخاری شریف میں باب الجہاد میں صلح حدیبیہ کے احصار میں یہ حدیث صریح اس کے جواز پر دلالت کرتی ہے جن کو طلق سے پہلے جو کام کرنے تھے ان کے لئے تھے تو دوسرے کا طلق کر سکتے ہیں، وجعل بعضهم يحلق بعضاً حتى كاد بعضهم يقتل بعضاً غماً (ناقل) (زبدۃ الناسک ص ۱۷۶، ۱۷۷، جلد اول۔ طلق کرنے کا بیان) فقط واللہ اعلم بالصواب۔

دم جنایت کسی کے ذریعہ دلو اسکتا ہے یا نہیں؟

(سوال ۱۲۲) ایک شخص سال گذشتہ حج کر کے آئے اور ان سے ایسی جنایت ہو گئی جس سے دم لازم ہو جاتا ہے تو کیا ایسا شخص حج کو جائے بغیر کسی کے ہاتھوں میں منی میں دم دے سکتا ہے یا نہیں؟ یا خود وہاں جا کر دم دینا ہوگا؟ مینو اتو جروا۔

(الجواب) اگر ایسی جنایت ہوئی ہو جس سے دم لازم آتا ہو تو خود جا کر دم دینا ضروری نہیں ہے، کسی کے ذریعہ بھی دم دلواسکتا ہے، اور اس دم جنایت کے لئے کوئی وقت مقرر نہیں ہے جس وقت چاہے دم دے سکتا ہے ہاں حد و حرم میں دم ذبح کرنا ضروری ہے۔ فقط واللہ اعلم بالصواب۔

احرام کی حالت میں خوشبو دار شربت پینا:

(سوال ۱۲۳) سوڈالین اور دیگر مشروبات (شربت) پھلوں کا رس جن میں کچھ نہ کچھ خوشبو ڈالی جاتی ہے احرام کی حالت میں ان مشروبات کا پینا کیسا ہے؟ مینو اتو جروا۔

(الجواب) ایسی بوتل، شربت اور پھلوں کا رس جن میں خوشبو ڈالی گئی ہو احرام کی حالت میں نہ پی جائیں، اگر کوئی محرم تھوڑی مقدار میں ایک مرتبہ پئے گا تو صدقہ (پونے دو کو گندم یا اس کی قیمت) واجب ہوگا، اور اگر زیادہ مقدار میں پینا یا تھوڑا تھوڑا دو تین بار پینا تو دم واجب ہوگا، اور جس بوتل میں بالکل خوشبو نہ ڈالی گئی ہو وہ پینا جائز ہے۔

شامی میں ہے وان خلط بمشروب فالحکم فیہ للطیب سواء غلب غیرہ ام لا غیر انه فی غلبۃ اطیب یجب الدم وفي غلبۃ الغیر تجب الصدقة الا ان يشرب مراراً (شامی ج ۲ ص ۲۷۷)



## باب الجنایات

زبدۃ المناسک میں ہے۔ مسئلہ: اگر خوشبو پینے کی چیز میں ملائی اگر (خوشبو) غالب ہے تو دم دے اور اگر مغلوب ہے تو صدقہ دے مگر جو مغلوب کو مکر استعمال کرے تو دم واجب ہے (زبدہ)۔ پس اگر بہت پیا تو دم اور تھوڑا پیا تو صدقہ ہے اور اگر تھوڑا تھوڑا دوبارہ پیا تو دم لازم ہے الخ (زبدۃ المناسک ص ۶۱ ج ۲)

معلم الحجاج میں ہے: مسئلہ: پینے کی چیز میں مثلاً چائے، قہوہ وغیرہ میں خوشبو ملائی تو اگر خوشبو غالب ہے تو دم واجب ہے اور اگر خوشبو مغلوب ہے تو صدقہ ہے لیکن اگر کئی مرتبہ پیا تو دم واجب ہوگا اور پینے کی چیز میں خوشبو ملا کر پکانے کی وجہ سے کچھ فرق نہیں آتا پینے کی چیز میں خوشبو ڈال کر خواہ پکایا جائے یا نہ پکایا جائے، بہر صورت جزا ہے۔ مسئلہ: لیمن سوڈا اور کوئی پانی کی بوتل یا شربت جس میں خوشبو نہ ملائی گئی ہو، احرام کی حالت میں پینی جائز ہے اور جس بوتل میں خوشبو ملی ہوئی ہو اگرچہ برائے نام ہو، وہ اگر پی جائے گی تو صدقہ واجب ہوگا (معلم الحجاج ص ۲۴۷، جنایات یا خوشبو اور تیل استعمال کرنا) فقط واللہ اعلم بالصواب۔

## احرام کی حالت میں خوشبودار غذا کا استعمال:

(سوال ۱۲۳) احرام کی حالت میں پلاؤ، بریانی، زردہ، وغیرہ جس میں زعفران، ایسنی وغیرہ خوشبودار چیزیں ڈال کر پکایا ہو، احرام کی حالت میں ایسی چیز کھانا کیسا ہے؟ مینو، تو جروا۔

(الجواب) پلاؤ، بریانی، زردہ وغیرہ پکی ہوئی چیز میں زعفران، الائچی، دارچینی وغیرہ خوشبودار چیزیں ڈالی ہو تو ایسی پکی ہوئی چیز کھانا جائز ہے چاہے جتنی مقدار میں خوشبودار چیزیں ڈالی گئی ہو، اس کے کھانے سے کچھ واجب نہ ہوگا، شامی میں ہے اعلم ان خلط الطیب بغيره على وجوه، لانه اما ان يخلط بطعام مطبوخ او لا ففى الاول لا حکم للطیب سواء كان غالباً او مغلوباً وفى الثانى الحکم للغلبة ان غلب الطیب وجب الدم وان لم تظهر رائحته کما فى الفتح والا فلا شىء علیه غیر انه اذا وجدت معه الرائحة کره (شامی ج ۲ ص ۲۷۷ باب الجنایات)

زبدۃ المناسک میں ہے: مسئلہ: اور جو (خوشبوئیں خود حقیقی کہلاتی ہیں جیسے مشک، عنبر، زعفران، اگر) کپے کھانے میں ملا ہوا کھایا (جیسے زردہ پلاؤ وغیرہ میں ملا کر پکاتے ہیں) تو کچھ واجب نہیں، اگرچہ غالب ہو، اور جو پکا ہوا نہ ہو، یعنی جو طعام پکایا ہی نہیں جاتا تو اگر خوشبو کی چیز غالب ہے اگرچہ خوشبو نہ دے تو دم واجب ہے اور جو مغلوب ہو اگرچہ خوشبو خوب دے تو کچھ نہیں نہ دم نہ صدقہ مگر مکروہ ہے (زبدۃ المناسک ج ۳ ص ۵۹) (معلم الحجاج ص ۲۴۶) فقط واللہ اعلم بالصواب۔

## دسویں ذی الحجہ کو مرض کی وجہ سے عشاء بعد رمی کی تو کیا حکم ہے:

(سوال ۱۲۵) دسویں ذی الحجہ کو رمی کا افضل وقت طلوع آفتاب سے زوال آفتاب تک ہے لیکن ایک شخص مرض کی وجہ سے اس وقت رمی نہ کر سکا اور رات کو عشاء کے بعد رمی کی تو اس شخص پر دم یا صدقہ لازم ہوگا یا نہیں؟ مینو، تو جروا۔ (الجواب) صورت مسئلہ میں مرض کی وجہ سے رات کو عشاء کے بعد رمی کی تو رمی ہوگئی اور عذر کی وجہ سے ایسا ہوا ہے

لہذا کراہت بھی نہیں، البتہ بلا عذر اگر رات کو رمی کرے تو وقت مسنون ترک کرنے کی وجہ سے مکروہ ہوگا اور ثواب میں کمی آئے گی، آئندہ اس طرح نہ کرنا چاہئے مگر اس صورت میں بھی دم اور صدقہ واجب نہ ہوگا، ہدایہ اولین میں ہے: فاما يوم النحر فاقل وقت الرمي فيه من وقت طلوع الفجر ..... وان اخره الى الليل رماه (ای فلی اللیل) ولا شنى عليه لحديث الرعاء (هدایہ اولین ص ۲۳۲ باب الاحرام)

عمدة الفقہ میں ہے: اور اس پہلے دن میں (یعنی دسویں ذی الحجہ میں) رمی کا مسنون وقت آفتاب طلوع ہونے سے شروع ہو کر زوال تک ہے اور مباح وقت یعنی بلا کراہت جواز کا وقت زوال آفتاب سے مغرب تک ہے، اور کراہت کے ساتھ جواز کا وقت مغرب سے شروع ہو کر اگلے دن کی صبح صادق طلوع ہونے سے پہلے تک ہے اگر کسی مذکر کی وجہ سے اس وقت میں رمی کرے تو مکروہ نہیں الخ (عمدة الفقہ ص ۲۳۳ ج ۳)

نیز عمدة الفقہ میں ہے: مکروہات کا حکم یہ ہے کہ جس عمل میں کسی مستحب کو ترک کرے گا اس کے ثواب میں کمی آئے گی، اور سنت مؤکدہ کے ترک پر سختی اور ذانت بھی ہوگی اور واجب کے ترک کرنے پر عذاب ہوگا (جب کہ اس گناہ سے توبہ نہ کر لے) اور جزا میں دم (قربانی) یا صدقہ دینا بھی لازم ہوگا اور واجبات کے علاوہ اور چیزوں یعنی سنن و مستحبات کے ترک پر قربانی یا صدقہ کوئی جزا لازم نہیں ہوگی (عمدة الفقہ ص ۸۷ جلد چہارم) فقط واللہ اعلم بالصواب۔

## طواف زیارت، طواف قدوم طواف وداع یا نفلی طواف بلا وضو کر لیا تو کیا حکم ہے:

(سوال ۱۲۶) گا ہے گا ہے مجھے مذی نکل آتی ہے جس کی وجہ سے میرا وضو ٹوٹ جاتا ہے میں نے طواف زیارت کیا، طواف سے فارغ ہوا تو کپڑے پر مذی کا اثر معلوم ہوا، تو کیا حکم ہے؟ کیا دم واجب ہے؟ اگر وضو کر کے طواف کا اعادہ کروں تو؟ اسی طرح اگر طواف قدوم، یا طواف وداع یا نفلی طواف بلا وضو کر لیا تو کیا حکم ہے، مینو، تو جروا۔

(الجواب) اگر پورا یا اکثر طواف زیارت (چار یا پانچ یا چھ چکر) بے وضو کیا تو دم واجب ہے اور اگر نصف سے کم (تین یا اس سے کم چکر) طواف زیارت بلا وضو کیا ہو تو ہر شوط (چکر) کے لئے آدھا صاع گندم صدقہ کرے اور اگر تمام شوط کا صدقہ دم کے برابر ہو جائے تو کچھ تھوڑا سا کم کر دے، اور اگر ان صورتوں میں وضو کر کے طواف زیارت کا اعادہ کر لیا (خواہ ایام نحر میں یا ایام نحر گزرنے کے بعد) تو دم اور کفارہ ساقط ہو جائے گا۔

طواف قدوم یا طواف وداع یا نفلی طواف بلا وضو کیا تو ہر شوط کے لئے آدھا صاع گندم صدقہ کرے اس صورت میں بھی اگر تمام شوط کا صدقہ دم کے برابر ہو جائے تو کچھ تھوڑا سا کم کر دے اور اگر وضو کر کے اعادہ کر لیا تو جزاء ساقط ہو جائے گی۔

غنیۃ الناسک میں ہے: ولو طاف للزيارة كله او اكثره فعليه شاة ويعيد طاهراً استحباباً وقيل حصاً فانه اعاده سقط عنه الدم سواء اعاده في ايام النحر او بعدها ولا شنى عليه للتاخير وقيل عليه دم وقيل صدقة لكل شوط ولو طاف اقله محدثاً ولم يعد فعليه لكل شوط نصف صاع الا اذا بلغت فيه دما فينقص منه ما شاء بحر (غنیۃ الناسک ص ۱۳۵، باب الجنایات الفصل السابع)

ولو طاف للصدر جنباً فعليه شاه وان طافه محدثاً فعليه لكل شوط صدقة الى ولو



طاف للقدوم كله او اكثره جنباً فعليه دم لو محدثاً فصدقة لكل شوط نصف صاع من برا لان يبلغ دماً فينقص منه ما شاء ويعيده ظاهراً وجوباً في الجنابة وندباً في الحدث فان اعاد سقط عنه الجزاء (غنية الناسك ص ۱۲۷)

معلم الحجاج میں ہے: مسئلہ: اگر پورا یا اکثر طواف زیارت بے وضو کیا تو دم دے اور اگر طواف قدوم یا طواف وداع یا طواف نفل یا نصف سے کم طواف زیارت بلا وضو کیا تو ہر پھیرے کے لئے آدھا صاع صدقہ کرے اور اگر تمام پھیروں کا صدقہ دم کے برابر ہو جائے تو کچھ تھوڑا سا کم کر دے، اور اگر ان تمام صورتوں میں وضو کر کے طواف کا اعادہ کر لیا تو کفارہ اور دم ساقط ہو جائے گا (معلم الحجاج ص ۲۶۱ واجبات حج میں سے کسی واجب کو ترک کرنا) (شامی ۲/۲۸۱) (عمدة الفقه ۳/۵۲۱، ۵۲۲) فقط واللہ اعلم بالصواب۔

حاجی اپنے مال کی قربانی کہاں کرے :

(سوال ۱۲۷) حاجی اپنے مال کی قربانی کہاں کرے اپنے وطن میں یا حرم میں؟ مینواتو جروا۔ (الجواب) فی زماننا اہل مکہ کے سوا حج عموماً مسافر ہوتے ہیں اور مسافر پر قربانی واجب نہیں ہوتی لہذا حاجی پر اپنے مال کی قربانی لازم نہیں، نہ وطن میں کرنا ضروری ہے نہ حرم پاک میں، اپنی مرضی سے قربانی کرنا چاہے تو جہاں چاہے کر سکتا ہے، البتہ حج تمتع یا حج قرآن کیا، تو دم شکر لازم ہوگا اور دم شکر حد و حرم میں ذبح کرنا ضروری ہے۔

غنیۃ الناسک میں ہے (تنبیہ) ذکر فی الاصل انه لا تجب الا ضحیۃ علی الحاج قال فی البدائع ومیسوط السرخسی و اراد بالحاج المسافر و اما اهل مكة فتجب علیہ الا ضحیۃ وان حجوا (غنیۃ الناسک ص ۱۱۶، فصل فی کیفیۃ اداء التمتع المسنون) درختار میں ہے (علی حرم مسلم مقیم) بمصر او قریۃ او بادیۃ بمنی فلا تجب علی حاج مسافر فاما اهل مكة فتلتزمهم وان حجوا قیل لا تلزم المحرم (در مختار مع رد المحتار ۲/۲۷۵) شامی میں ہے: (قولہ ولم تنب الا ضحیۃ عنہ) ای عن دم التمتع لانه اتی بغير الواجب علیہ اذ لا اضحیۃ علی المسافر الخ (شامی ۲/۲۹۹، باب التمتع) فقط واللہ اعلم بالصواب۔

وضو کرتے ہوئے دو تین بال گر جائیں تو کیا حکم ہے :

(سوال ۱۲۸) میں حج کے لئے جانے والا ہوں، وضو کرتے وقت میری داڑھی کے دو تین بال گر جاتے ہیں، احرام کی حالت میں اگر بوقت وضو دو تین بال گریں تو کیا حکم ہے؟ مینواتو جروا۔

(الجواب) اگر وضو کرتے وقت خود بخود دو تین بال گر جائیں تو ایک مٹھی گیہوں صدقہ کر دے، غنیۃ الناسک میں ہے: اما اذا سقط بفعل المماصور به كالوضو ففي ثلاث شعرات كف واحدة من طعام افاده ابو السعود. (غنیۃ الناسک ص ۱۳۷ باب الجنایات، الفصل الرابع فی الحلق وازالة الشعر) معلم الحجاج میں ہے: مسئلہ: اگر وضو کرتے ہوئے یا اور کسی طرح سر یا داڑھی کے تین بال گر گئے تو ایک مٹھی گیہوں دے دے اور اگر خود اکھاڑے تو ہر بال کے بدلے میں ایک مٹھی گیہوں دے دے اور اگر تین بال سے زائد

اکھاڑے تو آدھا صاع صدقہ کرے (معلم الحجاج ص ۲۵۵)

احکام حج میں ہے: مسئلہ: اگر بال از خود بغیر محرم کے کسی فعل کے گر جائیں تو کچھ لازم نہیں اور اگر محرم کے ایسے فعل سے گریں جس کا وہ مامور ہے جیسے وضو تو تین بال میں ایک مٹھی گندم کا صدقہ کافی ہے (زبدہ) (احکام حج ص ۹۶، ص ۹۷ مفتی محمد شفیع صاحب دیوبندی) فقط واللہ اعلم بالصواب۔

حائضہ عورت بغیر طواف زیارت کئے وطن آگئی وہ کیا کرے :

(سوال ۱۲۹) حیض کی وجہ سے کوئی عورت طواف زیارت نہیں کر سکی اور واپس آگئی تو اس کا حج ہو یا نہیں؟ بعد میں جا کر صرف طواف زیارت کر لے؟ یا پھر سے حج کرے؟ مینواتو جروا۔

(الجواب) عورت حیض کی حالت میں ہو تو وہ طواف زیارت کے سوا حج کا ہر عمل ادا کر سکتی ہے، حیض سے پاک ہو کر طواف زیارت کر لینا چاہئے، اور اگر اس عذر کی وجہ سے طواف زیارت ۱۲ اویں ذی الحجہ کے بعد کرے تو اس پر دم بھی لازم نہ ہوگا (معلم الحجاج ص ۱۹۶) جب تک طواف زیارت نہیں کرے گی حج مکمل نہ ہوگا اور اپنے شوہر کے لئے حلال بھی نہ ہوگی اس صورت میں دوبارہ پورا حج کرنا ضروری نہیں ہے، اسے چاہئے کہ عمرہ کا احرام باندھ کر جائے اور عمرہ سے فارغ ہو کر طواف زیارت کر لے۔ (تفصیل کے لئے ملاحظہ ہو فتاویٰ رحمیہ اردو ۵/۲۲۷، ۲۲۸) (جدید ترتیب کے مطابق کتاب الحج میں بیماری کی وجہ سے طواف زیارت نہ کر سکی تو اب حج مکمل کرنے کی کیا صورت، کے عنوان سے دیکھیں۔ از مرتب) فقط واللہ اعلم بالصواب۔

منی میں حجاج کا اسلامی بینک کے توسط سے جانور ذبح کرانا:

(سوال ۱۳۰) ماہنامہ ”الفرقان“ جون و جولائی ۱۹۸۶ء مطابق شوال و ذی قعدہ ۱۴۰۶ھ شمارہ ص ۷۶، جلد نمبر ۵۲ میں حضرت مولانا محمد برہان الدین صاحب سنبھلی دامت برکاتہم کا ایک مضمون بہ عنوان ”حضرت علمائے کرام کی خدمت میں حج کی قربانی سے متعلق ایک اہم سوال چھپا تھا، احقر کے پاس ان کا مکتوب گرامی آیا کہ اس کے متعلق اپنی رائے تحریر کروں۔

مولانا کے سوال کا خلاصہ یہ ہے۔

”حج کے دنوں میں ۱۰-۱۱-۱۲ ذی الحجہ کو منی کے اندر لاکھوں جانور قربان کئے جاتے ہیں، اور چند سال پہلے تک وہاں ذبح ہوئے والے جانوروں کا گوشت عموماً ضائع ہو جاتا تھا بلکہ اس کی بدبو سے بیماریاں پھیلنے کا خطرہ پیدا ہو جاتا تھا۔

اس صورت حال سے تمام حساس لوگ فکر مند اور اس کے آرزو مند تھے کہ ایسی کوئی صورت نکلے جس سے ہر سال اتنی بڑی مقدار میں ضائع ہونے والی خداوند تعالیٰ کی نعمت صحیح مصرف میں خرچ ہو اور اس سے ان لاکھوں بھوکوں کے پیٹ بھرنے کا انتظام ہو جو ساری دنیا اور خاص عالم اسلام میں بھی ایک ایک بوٹی اور ایک ایک نوالہ کے لئے ترس رہے ہیں۔

انہی حساس اور درد مند دلوں کی توجہ دہانی سے بلا آخر سعودی حکومت اور اس کے باشعور افراد اس کا حل تلاش



کرنے پر آمادہ ہوئے اور اس میں کامیاب بھی ہوئے۔

اس غرض سے تین سال ہوئے سعودی حکومت نے ایک بہت بڑا مذبح ”محرزۃ المعیضہ“ منی میں بنوایا جس کے اندر لاکھوں جانور نہ صرف ذبح کئے جاسکتے ہیں بلکہ انہیں تیار کر کے ان کا گوشت محفوظ کیا جاسکتا ہے، اور بیک کر کے مختلف ملکوں کے ضرورت مندوں کو بھیجا جاسکتا ہے۔

چنانچہ ادھر تین سال سے (۱۴۰۳ھ کے حج سے) سعودی حکومت ”البنک الاسلامی للتمیہ جدہ“ کے تعاون سے اجتماعی قربانی کا اور گوشت محفوظ کر کے مختلف ملکوں کے ضرورت مندوں میں تقسیم کرنے کا نظم کر رہی ہے۔

البنک الاسلامی (اسلامک ڈیولپمنٹ بینک I.D.B) کا طریق کار یہ بتایا گیا ہے کہ وہ ایک مقامی کمپنی (شریکہ الراجحی) کے توسط سے قربانی کے خواہش مند حجاج کے ہاتھوں ”کوپن“ فروخت کرتا ہے، کوپن پر مختلف قسم کی قربانیوں مثلاً ہدی، اضیہ، صدقہ کے لئے الگ الگ علامتیں قائم کی گئی ہیں، حاجی جس قسم کی قربانی البنک الاسلامی کے ذریعہ کرانا چاہتا ہے، مطلوبہ قربانی کی علامت پر نشان لگا کر تعین کر دیتا ہے، پھر اس کی جانب سے قربانی کر دی جاتی ہے، لیکن حاجی کو بالعموم یہ نہیں معلوم ہو پاتا کہ اس کی طرف سے جانور کب ذبح کیا گیا؟ اس طریق کار سے حنفی حجاج جو حج قرآن یا تمتع کرتے ہیں، کے لئے ایک اہم مسئلہ پیدا ہو گیا ہے، کیونکہ فقہ حنفی میں ”مفتی بہ“ قول کے مطابق قرآن یا تمتع کرنے والے ہر حاجی کے لئے یہ ضروری (واجب) ہے کہ وہ ۱۰ اذی الحجہ کو مزدلفہ سے واپسی پر، پہلے حجرۃ العقبہ کی رمی کرے پھر قربانی کرے (دم قرآن یا تمتع دے) اور اس کے بعد سر کے بال اتروائے، اس ترتیب کی خلاف ورزی پر مزید ایک جانور کی قربانی بطور کفارہ کرنا ضروری ہو جاتا ہے، اس وجہ سے حنفی حجاج نے البنک الاسلامی سے بجاطور پر یہ مطالبہ کیا کہ انہیں یہ بتایا جائے کہ ان کی طرف سے جانور کس وقت ذبح کیا گیا؟ تاکہ وہ بقیہ کاموں میں بھی واجب ترتیب کا لحاظ رکھ سکیں۔

لیکن اجتماعی نظم میں ہر حاجی کو یہ بتانا عملاً ممکن نہیں کہ اس کی طرف سے جانور کب ذبح کیا گیا؟ اس مشکل کو حل کرنے کے لئے البنک الاسلامی جدہ کے بالغ نظر رئیس نے علماء کا اجتماع جدہ میں منعقد کیا،

اجتماع میں ایک حل یہ پیش کیا گیا کہ صاحبین کے نزدیک ترتیب واجب نہیں، ایسی صورت میں جب کہ ہر سال لاکھوں مذبحہ جانور ضائع ہونے سے بچ جاتے ہیں اس مصلحت کی وجہ سے صاحبین کے قول پر فتویٰ دینا درست ہوگا؟ اور جو انتظام کیا گیا ہے اس کو اختیار کرنا مناسب رہے گا؟ مینواتو جروا۔

(الجواب) بسم اللہ الرحمن الرحیم، حامداً و مصلیاً و مسلماً۔

حکومت لاکھوں جانوروں کی قربانی کی ذمہ داری لینے کے بعد گوشت کی حفاظت کے سلسلہ میں بے حساب رقم خرچ کرنے کے لئے آمادہ ہے اس سے بہتر یہ معلوم ہوتا ہے کہ حسب دستور قربانی کا طریقہ قائم رہے، حجاج خصوصاً تمتع اور قارن اپنی قربانی اپنے مسلک کے مطابق کریں اور گوشت کی فراہمی اور حفاظت کے لئے زیادہ سے زیادہ مزدور اور ملازم مقرر کئے جائیں اور ایک وسیع و عریض مذبح کا انتظام کر کے وہیں قربانی کو ضروری قرار دیا جائے تو سارے مسائل حل ہوتے نظر آتے ہیں، انشاء اللہ، رقم وصول کر لینا اور حجاج کو وقت کا پابند بنانا تکلیف والا یطابق ہے، جو محتاط حجاج ہیں وہ شکوک و شبہات میں مبتلا رہیں گے اور قربانی ہونے کا یقینی علم نہ ہونے کی وجہ سے بڑی پریشانی میں

بتلا رہیں گے، چنانچہ اس سال ہمارے یہاں کے ایک حاجی صاحب (جن کے ہمراہ تقریباً آٹھ حجاج تھے ان سب) نے اس طریقہ پر عمل کیا، رمی کے بعد اس بات کی تحقیق کرنا چاہی کہ ہماری قربانی ہوگئی یا باقی ہے، تحقیق کے لئے گئے تو متعین جگہ پر کوئی ذمہ دار نہیں ملا، چار پانچ مرتبہ گئے مگر کچھ تحقیق نہ ہو سکی، ذہنی طور پر سب بہت پریشان ہوئے کہ حلق کر کے احرام اتار دیں یا نہ اتاریں، بڑی کشمکش کے بعد کسی صاحب نے بتایا کہ آپ اطمینان رکھیں آپ کی قربانی ہوگئی ہوگی تب جا کر حلق کر کے احرام اتار اگر دل میں شک تو باقی ہی رہا اس لئے جدید طریقہ اختیار کرنے کے بجائے قدیم طریقہ کو ہی قائم رکھنا بہتر معلوم ہوتا ہے، یہی قدیم طریقہ ہے اسی پر عمل چلا آ رہا ہے، نیز جدید طریقہ میں یہ کہا جاتا ہے کہ فلاں وقت تک آپ رمی سے فارغ ہو جائیں فلاں وقت آپ کی قربانی ہوگی، اس پر عمل دشوار ہے، ممکن ہے کہ کوئی غلطی پیش آ جائے، مثلاً بیمار ہو گیا یا کوشش کے باوجود رمی کے لئے نہیں پہنچ سکا، ایسے وقت قربانی سے پہلے رمی سے فارغ ہو جانا اور قربانی کے بعد حلق ہونا مشکل ہے، ترتیب قائم رکھنا مشتبہ ہی رہے گا اور جو عبادت عمر بھر میں ایک مرتبہ ادا ہوتی ہے اور بڑی تمناؤں اور کاوشوں کے بعد یہ سعادت نصیب ہوتی ہے، بلا شک و شبہ ادا ہو جائے اسی میں اطمینان قلبی حاصل ہوتا ہے۔

اس لئے بہتر یہی معلوم ہوتا ہے کہ مفتی بہ قول پر عمل کرتے ہوئے اور قدیم طریقہ کو باقی رکھتے ہوئے حکومت گوشت فراہم کرنے اور حفاظت کرنے کا اعلیٰ بیاناہ پر انتظام کرے تو انشاء اللہ حجاج کو پریشانی اور الجھن نہ ہوگی اور حکومت کا مقصد بھی پورا ہوگا، ہذا ما ظہر لی الآن۔ فقط واللہ اعلم بالصواب۔

فتاویٰ رحیمیہ ص ۱۱۱ ج ۸ پر مطبوعہ فتویٰ ”منی میں حجاج کا اسلامی بینک کے توسط سے جانور ذبح کرانا“ کے متعلق مزید وضاحت:

(سوال ۱۳۱) فتاویٰ رحیمیہ ج ۹ ص ۱۲۰ میں منی میں حجاج کرام کا اسلامی بینک کے توسط سے قربانی کرانے کے متعلق آپ کا جو فتویٰ شائع ہوا ہے وہ بغور پڑھا، آپ سے اس فتویٰ پر مزید غور و فکر کی درخواست ہے۔

آج کل حجاج کی کثرت اور بے پناہ ہجوم کی بنا پر حنفی فقہاء میں سے صاحبین (مع ائمہ ثلاثہ) کے قول پر سقوط ترتیب (بین الرمی والنحر والحلق) کا فتویٰ دیا جاسکتا ہے یا نہیں؟

حال ہی میں شیخ الہند ہال دیوبند میں ”المباحث الفقہیہ“ کے تحت ہونے والے اجتماع میں بھی اس مسئلہ پر غور ہوا، اس میں بضرورۃ مبتلی بہ کو صاحبین کے قول پر عمل کرنے کی گنجائش کی تجویز منظور ہوئی ہے، اس کا متن ملاحظہ فرمائیں۔

”تجویز نمبر ۳ رمی، ذبح اور حلق میں ترتیب۔“

”تمتع اور قارن کے لئے ذبح اور حلق کے درمیان امام اعظمؒ کے قول پر جو مفتی بہ ہے۔ ترتیب لازم ہے اس کے ترک سے دم واجب ہو جاتا ہے، جب کہ صاحبین کے نزدیک یہ ترتیب سنت ہے، اس کے ترک پر دم واجب نہیں ہے۔“

آج کل حجاج ازدحام یا پریشان کن اعدار کے پیش نظر اگر ترتیب قائم نہ رکھ سکیں تو صاحبین کے قول پر عمل



کی گنجائش ہے۔

(تجاویز چھٹا فقہی اجتماع، ادارۃ المساحات المختبیه جمعیت علماء ہند ۱۶/۱۷/۱۸ ذیقعدہ ۱۴۱۸ھ)

۲۶-۲۷-۲۸ مارچ ۱۹۹۷ء بمقام شیخ الہند ہال دیوبند

امید ہے کہ حضرت والا اس مسئلہ پر مکرر غور فرما کر کوئی واضح فتویٰ صادر فرمائیں گے، جمع خراشی کے لئے معذرت خواہ ہوں۔ والسلام (مولانا) برہان الدین (صاحب) لکھنؤ، ۲۷ صفر ۱۴۱۸ھ۔

(الجواب) آنجناب نے اپنے ۳ صفر المظفر ۱۴۱۸ھ کے مکتوب گرامی میں ”ترتیب بین الرمی والحلق“ پر مزید غور و فکر کرنے کے لئے تحریر فرمایا ہے چنانچہ غور و فکر کے بعد اس نتیجہ پر پہنچا ہوں۔

آج کل بے پناہ جہوم اور دیگر پریشان کن اعذار کے پیش نظر سقوط ترتیب کے متعلق آپ کا اور دیوبند کے فقہی اجتماع کا فیصلہ غلط تو نہیں ہے مگر یہ عام فتویٰ نہیں ہو سکتا، معذورین کے لئے مخصوص ہونا چاہئے، استطاعت ہوتے ہوئے دم دینے میں احتیاط ہے۔

رسائل الارکان میں ہے۔ ثم الترتیب بین الرمی والذبح والحلق واجب عند الامام ابی حنیفہ رحمہ اللہ لان الرمی من المناسک وکذا الذبح فیکونان قبل الخروج من الاحرام فیجب عند فوات الترتیب المذكور الدم عنده وقال الامام ابو یوسف والامام محمد الترتیب سنة ولا یجب بفواته شنی وهذا اشبه بالصواب لما روی الشیخان عن ابن عباس رضی اللہ عنہ ان النبی صلی اللہ علیہ وسلم قبل له فی الذبح والحلق والرمی والتقدیم والتاخیر فقال لا حرج وقد روی الشیخان عن عبد اللہ بن عمرو بن العاص ان رسول اللہ صلی اللہ علیہ وسلم وقف فی حجة الوداع بمنی للناس یسئلونہ فجاء رجل فقال لم اشعر فنحرت قبل ان ارمی فقال ارم ولا حرج فما سئل النبی صلی اللہ علیہ وسلم یومئذ عن شنی قدم ولا اخر الا قال افعل ولا حرج واللہ اعلم بالصواب (رسائل الارکان ص ۲۵۵ الرسالة الرابعة فی الحج بیان الذبح والحلق)

ہدایہ اولین میں ہے۔ وکذا الخلاف فی تاخیر الرمی فی تقدیم نسک عن نسک لحلق قبل الرمی ونحر القارن قبل الرمی والحلق قبل الذبح لهما ان مافات مستدرک بالقضاء ولا یجب مع القضاء شنی اخروله حدیث ابن مسعود رضی اللہ عنہ انہ قال من قدم نسکا علی نسک فعليه دم لان التاخیر عن المکان یوجب الدم فی ما هو موقت بالمکان کالا حرام فکذا التاخیر عن الزمان فیما هو موقت بالزمان (ہدایہ باب الجنایات ج ۱ ص ۲۷۶)

فتح القدیر میں ہے: (قوله لهما ان مافات مستدرک بالقضاء الخ) ولهما ایضا من المنقول ما فی الصحیحین انہ علیہ الصلوۃ والسلام وقف فی حجة الوداع فقال رجل یا رسول اللہ لم اشعر فحلقت قبل ان اذبح، قال اذبح ولا حرج وقال اخر یا رسول اللہ لم اشعر ونحرت قبل ان ارمی قال ارم ولا حرج، فما سئل یومئذ عن شنی قدم ولا اخر الا قال افعل ولا حرج. والجواب ان نفی الحرج یتحقق بنفی الائم والفساد فیحمل علیہ دون نفی الجزاء فان فی قول القائل لم اشعر

ففعلت ما یفید انہ ظہر له بعد فعله انہ ممنوع من ذلک فلذا قدم اعتذارہ علی سؤالہ والا لم یسأل اولم یعتذر لکن قد یقال یحتمل ان الذی ظہر له مخالفة ترتیبہ لتتبع رسول اللہ صلی اللہ علیہ وسلم فظن ان ذلک الترتیب متعین فقدم ذلک الا اعتذار وسأل عما یلزمہ به فبین علیہ الصلوۃ والسلام فی الجواب عدم تعینہ علیہ بنفی الحرج وان ذلک الترتیب مسنون لا واجب والحق انہ یحتمل ان یکون کذلک وان یکون الذی ظہر له کان هو الواقع الا انہ علیہ الصلوۃ والسلام عذرہم للجہل، وامرہم ان یتعلموا منا سکھم وانما عذرہم بالجہل لان الحال کان اذاک فی ابتداءہ واذا احتمل کلا منہما فالاحتیاط اعتبار التعین والا خذہ واجب فی مقام الا اضطراب فیتم الوجه لا بی حنیفہ ویؤیدہ ما نقل عن ابن مسعود رضی اللہ عنہ من قدم نسکا علی نسک فعليه دم بل هو دلیل مستقل عندنا فی بعض النسخ ابن عباس وهو الا عرف رواہ ابن ابی شیبہ عنہ لفظہ من قدم شینا من حجه او اخرہ فلیہوق دما وفي سندہ ابراہیم بن مہاجر مضعف واخرہ الطحاوی بطریق اخر لیس ذلک المضعف حدثنا ابن مرزوق حدثنا الخصب حدثنا وہیب عن ایوب عن سعید بن جبیر عن ابن عباس مثله قال: فہذا ابن عباس احد من روی عنہ علیہ الصلوۃ والسلام افعل ولا حرج لم یکن ذلک عنده علی الا باجہ بل علی ان الذی فعلوہ کان علی الجہل بالحکم فعذرہم وامرہم ان یتعلموا مناسکھم الخ. (فتح القدیر مع الکفایہ ۳/۲۲، ۲۳ باب الجنایات)

امام ابو حنیفہ کا مسلک نہایت قوی ہے، رمی اور نحر حج کے عظیم مناسک میں سے ہے، لہذا ان کو ان کے شایان شان طریقہ کے مطابق ادا کرنا چاہئے، اور ان کے لئے، شایان شان طریقہ یہی ہے کہ حاجی کو اس بات کا یقین ہو کہ اس نے یہ مناسک حالت احرام میں ادا کئے ہیں، ترتیب ملحوظ نہ رکھنے اور اسلامی بنک کے ذریعہ قربانی کرانے میں اس پر عمل نہ ہو سکے گا اور بڑی فضیلت سے محرومی ہوگی اور اس کی تائید حضرت ابن مسعود کی روایت ”من قدم نسکا علی نسک“ اور حضرت ابن عباس رضی اللہ عنہما کی روایت ”من قدم شینا من حجه او اخر فلیہوق دما“ سے بھی ہوتی ہے، حج عمر بھر میں ایک مرتبہ ادا کیا جاتا ہے اس لئے اس طرح ادا ہونا چاہئے جو اس کا حق ہے، لہذا نوجوان صحت مند اور باہمت لوگ مفتی بہ قول پر ہی عمل کرنے کی کوشش کریں اور جو حضرات ضعیف، کمزور اور معذور ہوں اور وہ لوگ جہوم اور اپنی معذوری کی وجہ سے مفتی بہ قول پر عمل کرنے سے قاصر ہوں تو ایسے ضعیف اور معذور حضرات، صاحبین رحمہما اللہ کے قول پر عمل کر لیں تو اس کی گنجائش ہے، اور حکومت، معلمین، منتظمین اور پولیس کے ذریعہ اس کا انتظام کرے اور بڑے پیادہ پر اس کی تشہیر بھی کرے کہ ضعیفاء اور کمزور و معذور حضرات پیچھے رہیں اور نوجوان اور باہمت لوگوں کو حکومت کی جانب سے ایسا نشان دیا جائے کہ وہ بلا تکلف حج کے مناسک بالترتیب ادا کر سکیں اور ترتیب کو ملحوظ رکھتے ہوئے از خود قابل اعتماد طریقہ پر قربانی کا انتظام کریں، ضعیفاء اور معذورین ان کے لئے آڑ اور رکاوٹ نہ بنیں بلکہ ان کے آگے بڑھنے میں ان کا تعاون کریں، پولیس بھی ان کی مدد کرے اور ان کے لئے سہولتیں مہیا کرے، اس طرح عمل کرنے میں دونوں طبقہ والوں کے لئے سہولتیں پیدا ہو جائیں گی، اگر اس پر عمل نہیں کیا گیا تو مفتی بہ قول ہمیشہ کے لئے متروک العمل ہو جائے گا، اور ابن مسعود و ابن عباس کی روایت کا ترک لازم آئے گا (صاحبین کا جو







جج بدل میں جانے والا مر جائے تو کیا حکم ہے؟

(سوال ۱۳۶) ایک مرحوم کی طرف سے اس کی وصیت کے مطابق ایک شخص کو جج بدل کو بھیجا، لیکن بد قسمتی سے نویں ذی الحجہ سے پہلے وہ انتقال کر گیا جج ادا کرے گا تو اب مرحوم کے مال سے دوسرے کو بھیجنا ضروری ہے۔؟

(الجواب) جی ہاں۔ جب تک مرحوم کے ترکہ کے ایک تہائی میں اس کی گنجائش رہے جج بدل کرنا ضروری ہے یعنی جج بدل کو جانے والا اگر قوف عرفات سے پہلے مر گیا تو مرحوم کا جو ترکہ ہے اس کے ثلث حصہ میں سے اگر جج کے لئے کافی ہو تو جج کرائے۔ اگر ثلث حصہ وطن سے بھیجنے کے لئے ناکافی ہو تو جہاں سے جج کرائے وہاں سے جج کرائے۔ پھر جتنی دفعہ ایسی صورت پیش آئے بار بار جج کرنے کے لئے بھیجتے رہیں۔ یہاں تک کہ مرحوم کے ترکہ کا ثلث پورا خرچ ہو جائے یا اتنا تھوڑا باقی رہ جائے کہ اس میں جج نہ ہو سکتا ہو تو اس کی وصیت ناقابل عمل ہو جائے گی اور اگر جج بدل کی رقم چوری ہو جائے تب بھی یہی حکم ہے کہ دوبارہ جج کو بھیجے مکان سے یا جہاں سے بھیجنے کی رقم میں گنجائش ہو وہاں سے بھیجے۔ قال (وان مات) المأمور (اوسرق نفقته في الطريق) قبل وقوفه (حج من منزل أمره بثلث مابقي) من ماله فان لم يف فممن حيث يبلغ فان مات او سرق ثانيا حج من ثلث الباقي بعد ما هكذا مرة بعد مرة اخرى الى ان لا يبقى عن ثلثه ما يبلغ الحج فبطل الوصية (درمختار مع الشامی ج ۲ ص ۲۳۹ مطلب فی حج الفجورة)

جج بدل کرنے والا احرام کہاں سے باندھے :

(سوال ۱۳۷) ایک آدمی کا انتقال ہو گیا۔ اس کی وصیت نہ تھی لیکن اس کی عورت نے اپنے پیسے سے ایک شخص کو جج بدل کے لئے وطن سے بھیجنا چاہتی ہے تو وہ شخص بذریعہ اسٹیمر (دریائی جہاز) جج بدل کے لئے جاتا ہے اس کو میقات سے سب کے ساتھ احرام باندھنا چاہئے۔ اگر اس کا ارادہ مدینہ جانے کا ہے اور وہ ایام حج سے پہلے مکہ معظمہ آجائے گا۔ اب پوچھنا یہی ہے کہ وہ مدینہ بحالت احرام جائے یا مکہ معظمہ پہنچ کر طواف سے فارغ ہو کر مدینہ جائے۔ اس کی وضاحت کیجئے؟ نیت کس طرح کرے؟ اور اثنائے سفر میں جو خرچ ہو اس کے متعلق بیان فرمائیے۔

(الجواب) بھیجنے والے نے اجازت دی ہو تو پہلے مدینہ طیبہ جانے میں کوئی حرج نہیں ہے جاسکتا ہے۔ جب اولاً مدینہ کا ارادہ ہے تو احرام کی ضرورت نہیں۔ مدینہ سے مکہ جائے تو ذوالحلیفہ سے جسے ”بیر علی“ کہتے ہیں (یہ اہل مدینہ کا میقات ہے) وہاں سے افراد (یعنی صرف جج) کا احرام باندھئے۔ بھیجنے والے نے قرآن (جج و عمرہ دونوں) کی اجازت دی ہو تو قرآن بھی کر سکتا ہے لیکن دم قرآن خود کو دینا ہوگا۔ یعنی قربانی کا خرچ خود برداشت کرے گا۔ (۱) احرام کے وقت جب نیت کرے تو جس کی طرف سے جج کر رہا ہے اس کا نام لے۔ (۲) سفر حج میں اعتدال رکھے۔ ضرورت سے زائد خرچ کرے گا تو اس کا ذمہ دار خود خرچ کرنے والا ہوگا اور حج سے فارغ ہو کر جو کچھ نقد، کپڑے، ساز و سامان بچا ہو اس کو اونا دینا ضروری ہے البتہ بھیجنے والا اس کو ہدیہ دے دے تو یہ چیزیں اس کی ہو جائیں گی۔ فقط واللہ اعلم بالصواب۔

(۱) ودم القرآن والتمتع والجنابة على الحاج درمختار مع الشامی باب الحج عن الغیر ج ۲ ص ۳۳۸۔

(۲) وبشرط نية الحج عنه ای الامر فيقول احرم من فلان وليست عن فلان، ابضا ج ۲ ص ۳۲۷۔

جج بدل میں جانے والا کون سا احرام باندھے :

(سوال ۱۳۸) جج بدل میں جانے کے لئے کیا ضروری ہے کہ افراد کا احرام باندھے۔ تمتع کا احرام باندھ سکتا ہے یا نہیں؟

(الجواب) جج بدل میں جانے والا افراد یعنی صرف جج کا احرام باندھے جس کی طرف سے جج کر رہا ہے اگر وہ قرآن کی اجازت دے تو قرآن بھی کر سکتا ہے۔ لیکن دم قرآن (قربانی) کا خرچ خود کو برداشت کرنا پڑے گا۔ (۱) تمتع کے بارے میں اختلاف ہے ارنج و احوط یہ ہے کہ اجازت کے باوجود تمتع کا احرام نہ باندھا جائے۔ لیکن جب کہ مجبوری ہو۔ (۲)۔

مکہ مکرمہ پہنچ کر قبل از حج وفات پا گیا تو کیا کرے :

(سوال ۱۳۹) ایک شخص پر حج فرض تھا حج کے ارادے سے گیا معظمہ پہنچ کر حج ادا کرنے سے پہلے مر گیا تو اس کا حج ادا ہوا یا نہیں؟

(الجواب) جس سال حج فرض ہوا اگر اسی سال گیا اور حج ادا کرنے سے پہلے مر گیا تو اس کے ذمہ سے حج ساقط ہو گیا۔ جج بدل کی وصیت کرنے کی ضرورت نہیں۔ لیکن اگر حج فرض ہو چکا پھر سال دو سال بعد گیا تھا تو جج بدل کی وصیت واجب ہے۔ واصلیت نہ کرے گا تو گنہگار ہوگا۔ (۳)۔

مریض جج بدل کو بھیجے پھر اچھا ہو جائے :

(سوال ۱۴۰) بیمار نے فرض حج دوسرے سے کرایا، پھر وہ تندرست ہو گیا تو اس کو حج کرنا ہوگا یا نہیں؟

(الجواب) ہاں اس کو خود جانا پڑے گا۔ (۴)۔

(۱) ودم القرآن والتمتع والجنابة على الحاج ان اذن له الامر بالقرآن والتمتع والا فيصير فحالا لقال في الشامی تحت قوله فيصير مخالفا هذا قول أبي حنيفة ووجهه ان لم يأت بالمأمور به لانه امره بسفر يصرفه الى الحج لا غير درمختار مع الشامی باب الحج عن الغیر ج ۲ ص ۳۳۹۔

(۲) مسئلہ۔ نية الناسك من لکھا ہے کہ میقات سے احرام باندھنا اصل میں فی نفسہ شرط نہیں ہے بلکہ آمر کے امر کی مخالفت سے بچنے کے لئے ہے۔ اسی طرح ما علی قارئی نے مناسک میں لکھا ہے کہ میقات اصل میں حج کے لئے شرط نہیں ہو سکتا جب تک صریح دلیل اس کے شرط ہونے کی نہ ملے۔ پس آمر کو چاہئے کہ اسے مأمور کو عام طرح اجازت دے دے کہ میری طرف سے جا کر حج کرو۔ جس طریقہ سے بھی تمہاری مرضی ہو اور سہولت ہو (افراد یا قرآن یا تمتع) جو بھی کرے تو اس سے آمر کا حج جائز ہو جائے گا۔ اگر چہ تمتع ہی کرے کیونکہ آمر کے امر کی مامور نے مخالفت نہیں کی۔ تنبیہ۔ پھر بھی احتیاط اس میں ہے کہ جج بدل میں تمتع نہ کیا جائے کہ مسئلہ اختلافی ہے (ناقل کیونکہ یہ شرط لکھتے ہیں کہ سفر مأمور بہ کے لئے کیا جائے یعنی اگر حج کے لئے امر کیا گیا ہے تو پہلے حج ہی کرے۔ اگر پہلے عمرہ کیا تو گویا وہ سفر مأمور بہ کے لئے نہ ہوا۔

(۳) اوذا اجتمعوا انه لو تراخى كان اداء وان اثم بموته قبله قال في الشامی تحت قوله وان اثم بموته قبله ای بالا جماع كما في الزيلعي اما على قوليهما فظاهر وما على قول محمد فانه وان لم ياتم بالتأخير عنه ولكن بشرط اداء قبل الموت فاذا مات قبله ظهر انه ام قبل من السنة الاول وقيل من الاخير الخ شامی باب الحج عن الغیر ج ۲ ص ۱۹۲۔

(۴) قوله حتى تلازم الاعادة بزوال العذر، ای العذر الذي يبرح، وزواله كالحس والمريض شامی باب الحج عن الغیر ج ۲ ص ۳۲۷۔



تندرست اگر جج بدل کے لئے بھیجے تو کیا حکم ہے؟

(سوال ۱۲۱) تندرست آدمی نے اپنا فرض جج دوسرے سے ادا کرایا۔ پھر دائم العذر ہو گیا تا دم مرگ عذر مرتفع نہ ہوا تو مذکورہ جج معتبر ہے یا نہیں؟

(الجواب) معتبر نہیں۔ کیونکہ صحت کے حالت میں جو جج بدل کرایا وہ قابل اعتبار نہیں۔ عذر لگ جانے کے بعد اس کو جج بدل کرنا چاہئے تھا نہیں کرایا تو وصیت ضروری ہے وصیت نہ کرے گا تو گنہگار ہوگا (۱)

جج بدل فاسد ہونے کے بعد دوبارہ جج کرنے سے جج بدل ادا نہ ہوگا :

(سوال ۱۲۲) جج بدل کرنے والا وقف عرفات سے پہلے اپنی عورت سے جماع کر کے جج فاسد کر دے تو اب دوسرے سال پھر سے جج کرے تو یہ جج بدل ہو یا نہیں۔

(الجواب) وقف عرفات سے پہلے جماع کرنے سے جج فاسد ہو جاتا ہے۔ لیکن بقیہ مناسک (احکام و اعمال) پورے کرنے پڑیں گے اور اپنے مال میں سے قربانی کرنی ہوگی۔ اور آئندہ سال اپنے پیسوں سے قضاج کرنا ضروری ہے اور یہ جج خود اس کا شمار ہوگا، جج بدل نہ ہوگا۔ تیسرے سال تیسرا جج جج بدل کرانے والے کی جانب سے باقاعدہ کرے گا تو جج بدل ادا ہوگا ورنہ جج بدل ادا نہ ہوگا۔ درمختار میں ہے (وضمن النفقة ان جامع قبل وقوفه) فیبعد بمال نفسه (درمختار مع الشامی ج ۲ ص ۳۳۹ باب الحج عن الغیر)

آنکھ کے عذر والا جج بدل کرانے کے بعد اچھا ہو گیا تو کیا حکم ہے :

(سوال ۱۲۳) آنکھوں میں موتیا اتر آنے سے نظر نہ آتا تھا اس لئے جج بدل کرایا۔ بعد میں آپریشن کرایا تو آنکھیں اچھی ہو گئیں، تو جج بدل معتبر ہے یا نہیں؟

(الجواب) جس عذر و مرض کی بنا پر جج بدل کرا سکتے ہیں اس سے وہ مرض مراد ہے جس سے اچھا ہونے کی امید نہ ہو اور عموماً وہ عذر تاہرگ باقی رہے۔ جیسے اندھا ہو جانا، ایسی دائمی عذر کی حالت میں جج بدل کرانے کے بعد خلاف امید قدرت الہی سے عذر ہٹ جائے تو دوسرا جج نہیں کرنا ہوگا۔ مگر موتیا اترنے کی بیماری ایسی نہیں ہے، آپریشن سے عموماً فائدہ ہو جاتا ہے۔ لہذا ایسے عذر کی حالت میں جو جج بدل کرایا ہے وہ کافی نہ ہوگا، خود کو جج کے لئے جانا ضروری ہوگا۔ البتہ اگر یہ بیماری اس حد کو پہنچ گئی تھی کہ نظر واپس آنے کی امید نہ رہی تھی۔ پھر ناامید ہونے کے بعد خدا کی قدرت سے آنکھ اچھی ہو گئی تو اس صورت میں جو جج بدل کرایا تھا وہ کافی ہے فرض اتر گیا۔ دوبارہ جج ضروری نہیں ہے۔ (شامی ج ۲ ص ۲) (۲)

(۱) ومنہا ان یکون المحجوج عنه عاجزاً عن الاداء بنفسه وله ما لا فان قادراً علی الاداء بنفسه بان کان جامع البدن وله مال او کان فقیراً صحیح البدن لا یجوز حج غیره عنه ، فتاویٰ عالمگیری الحج عن الغیر ج ۱ ص ۲۵۷

(۲) هذا ای اشتراط دوام العجز الی الموت اذا کان العجز کالحبس والمرض برجی زواله ای یمکن وان لم یکن كذلك کالعسفی والزمانة سقط الفرض بحج الغیر عنه فلا اعاده قال فی الشامیة تحت قوله حتی تلزم الاعادة بزوال العذر ای العذر الذی برجی زواله کالحبس والمرض ، باب الحج عن الغیر ج ۲ ص ۳۲۷

نفل جج دوسرے سے کرا سکتا ہے یا نہیں :

(سوال ۱۲۴) بلا عذر نفل جج خود نہ کرے دوسرے سے کرائے تو یہ جج ہوگا یا نہیں۔

(الجواب) نفلی جج کے لئے عذر شرط نہیں لہذا بلا عذر بھی نفل جج دوسری سے کرا سکتا ہے (فتاویٰ عالمگیری ج ۱ ص ۲۵۷) (۱)

فرض جج ادا کرنے سے پہلے انتقال ہو گیا تو وصیت کرے یا نہیں :

(سوال ۱۲۵) جج فرض ہو گیا مگر ادائیگی کا وقت نہ ملا اور انتقال کر گیا تو اس پر جج بدل کی وصیت کرنا ضروری ہے یا نہیں؟

(الجواب) جج ادا کرنے کا وقت ہی نہ ملا اور انتقال کر گیا تو اس کے ذمہ سے جج ساقط ہو گیا، لہذا جج بدل کی وصیت کرنا ضروری نہیں، یہی حکم ہے۔ اثنائے سفر میں مرنے والا کا اور اگر جج فرض ہونے کے سال دو سال بعد مر گیا تو جج بدل کی وصیت واجب ہے۔ (حوالہ اسی باب میں بعنوان، مکہ مکرمہ پہنچ کر قبل از حج الخ کے تحت دیکھیں از مرتب)۔ فقط واللہ اعلم بالصواب۔

عورت جج بدل کو جاسکتی ہے :

(سوال ۱۲۶) عورت جج بدل کے لئے جاسکتی ہے یا نہیں؟

(الجواب) جی ہاں! محرم یا خاوند ساتھ ہو تو جاسکتی ہے لیکن مرد کو بھیجنا اولیٰ بہتر ہے۔ (۲)

جج بدل کے لئے کیسے شخص کو بھیجے :

(سوال ۱۲۷) ایک صاحب مال عورت نے اپنے رشتہ دار کا جج بدل کرانے کے لئے ایسے شخص کو بھیجا جس نے اس سے پہلے جج نہیں کیا ہے تو یہ جج بدل ہو یا نہیں؟

(۲) جج میں جانے والا غریب تھا اس پر جج فرض نہ تھا وہ جج بدل کو جاسکتا ہے یا نہیں۔ اور یہ جج خود کا ہوگا یا جج بدل والے کا؟ اب وہ جج کرنے کے بعد مالدار ہو گیا تو خود کو فرض جج ادا کرنا ہوگا یا نہیں؟

(۳) جج بدل جانے والا مالدار تھا اس پر جج فرض تھا لیکن ادا نہ کیا تھا تو اس صورت میں خود کا جج ہو یا جج بدل ہوا؟ اگر نہ ہوا تو کیا خود کو جج کے لئے جانا پڑے گا۔ جج بدل میں حاجی کو بھیجنا اولیٰ ہے یا غیر حاجی کو؟ بیٹو تو جروا۔

(الجواب) (۱) صورت مسئلہ میں جج ہو گیا دوبارہ جج کی ضرورت نہیں ہے۔

(۲) جاسکتا ہے لیکن بہتر نہیں ہے۔ اس صورت میں جج بدل کرانے والے کا جج ہوگا، البتہ مالدار ہو جانے

(۱) وانما شرط العجز المنوب للحج الفرض لا للنفل کذا فی الكنز ففی الحج النفل تجوز النیابة حالة القدرة لأن باب النفل اوسع فتاویٰ عالمگیری الحج عن الغیر ج ۱ ص ۲۵۷ (۲) فحاز الضرورة بمهمة من لم یحج والمرأة ولوامة ، درمختار مع الشامی باب الحج عن الغیر ج ۲ ص ۳۳۱



کے بعد خود کو جج کے لئے جانا ہوگا۔

(۳) یہ جج بدل کرانے والے کا ہونا کہ جج کرنے والے کا اس کو اپنے جج کے لئے جانا ضروری ہے۔

شامی میں ہے۔ قال فی الفتح بعد ما اطلال فی الاستدلال والذی يقتضيه النظر ان حج الضرورة عن غيره ان كان بعده تحقق الوجوب عليه بملك الزاد والراحلة والصحة فهو مكروه كراهة تحريم الخ (ج ۲ ص ۳۳۱ باب الحج عن الغير)

جس پر حج فرض ہو چکا ہو اس کو جج بدل کے لئے بھیجنا مکروہ تنزیہی ہے اور جانے والے کے لئے مکروہ تحریمی ہے کیونکہ وہ اپنے فرض جج کو اپنے ذمہ رکھ کر دوسرے کی طرف سے (جج بدل کو) جاتا ہے اور اس کو اپنے فرض جج سے سبکدوش ہونا چاہئے تھا۔ جج بدل کے لئے اولیٰ یہ ہے کہ جس نے اپنا فرض جج کر لیا ہو اور اجماع جج سے واقف ہو اس کو بھیجنا چاہئے۔ جج بدل کے مسائل بہت مشکل اور نازک ہیں جاہل آدمی اکثر غلطی کر کے جج بدل فاسد و برباد کر دیتا ہے۔ (شامی ج ۲ ص ۳۳۱) (۱)

کیا جج بدل وطن سے کرنا ضروری ہے:

(سوال ۱۳۸) چند آدمی انڈیا میں فوت ہو گئے ہیں ان کے جج بدل کے لئے لندن سے آدمی لے جانا چاہتا ہوں تو جج بدل صحیح ہوگا یا نہیں۔

(الجواب) مرحومین پر حج فرض ہو اور انہوں نے جج بدل کی وصیت کی ہو اور ان کی رقم سے جج بدل کے لئے آدمی بھیجنا ہو تو انڈیا سے یعنی مرحومین کے وطن سے بھیجنا ضروری ہے لندن سے بھیجنے میں جج بدل صحیح نہ ہوگا اگر مرحومین نے لندن سے جج بدل کرانے کی اجازت دی ہو تو کرا سکتے ہیں۔ (۲) اسی طرح مرحومین کی وصیت کے بغیر وراثہ اپنی جانب سے اور اپنی رقم سے جج بدل کرنا چاہیں تو جہاں سے چاہیں کرا سکتے ہیں مگر وطن سے کرنا اچھا ہے۔ فقط واللہ اعلم۔

بیمار کا لڑکا جج بدل کرے یا نہیں؟

(سوال ۱۳۹) کیا بیمار کا لڑکا جج بدل میں جاسکتا ہے؟

(الجواب) والد اس کی خدمت کا محتاج نہ ہو تو جاسکتا ہے۔ لیکن اس نے حج نہ کیا ہو تو مکروہ ہے۔ اگر اس پر حج فرض ہو تو اپنا فرض جج چھوڑ کر بدل کو جانا مکروہ تحریمی ہے۔ حج فرض نہ ہو تو مکروہ تنزیہی ہے۔ (حوالہ ایک سوال پہلے گذر چکا ہے از مرتب)۔ فقط واللہ اعلم بالصواب۔

(۱) لکن بشرط لصحة النيابة اهلية المأمور لصحة الافعال ثم فرع عليه بقوله مجاز حج الضرورة قال في الشامية تحت قول لصحة الافعال عبر بالصحة دون الوجوب ليعلم المراقق فانه اهل الصحة دون الوجوب قوله ثم فرع عليه اي على ان الشرط هو الاهلية دون اشتراط ان يكون المأمور قد حج عن نفسه باب الحج عن الغير (۲) وهي نية الحج وان يكون الحج بمال الموصى أو باكثره لا تطوعا وان يكون راكبا لا ماشيا ويحج عنه من ثلث ماله سواء قيد الوصية بالثلث بان أو صى ان يحج عنه بثلث ماله أو اطلق بان أو صى بان يحج عنه هكذا في البدائع فان لم ين مكننا يحج عنه من وطنه عن علي لنا وان أو صى ان يحج عنه من موضع كذا من غير بلدته يحج عنه من ثلث ماله ورجوعه فتاوى عالمگیری الحج عن الغير ص ۲۵۹

عورت کی جج بدل کون کرے؟

(سوال ۱۵۰) (۱) کیا عورت جج بدل میں عورت کو بھیجے یا کسی مرد کو بھی بھیج سکتی ہے؟ (۲) کیا جج بدل میں حاجی کو بھیجے یا اس کو جس نے ابھی حج نہ کیا ہو؟ کس کو بھیجنا ضروری ہے؟ (۳) مرحومہ دو ہزار روپیہ چھوڑ گئی ہے اور سفر کا خرچہ تین ہزار روپیہ ہیں تو اس کو کس طرح حل کیا جائے؟ (۴) کیا یہ صحیح ہے کہ جج بدل جانے والا آتے جاتے راستہ میں انتقال کر جائے یا حج کرنے کے بعد واپس اپنے مقام پر نہ لوئے تو یہ حج قبول نہیں ہوا؟ (۵) سنا ہے کہ مکہ۔ مدینہ والے بھی جج بدل کرتے ہیں کیا اس طرح جج بدل صحیح ہے؟

(الجواب) (۱) عورت کا جج بدل عورت کر سکتی ہے مگر مرد جج بدل کرے تو افضل ہے۔

(۲) جس نے اپنا حج نہیں کیا ہے اس سے جج بدل کرنا مکروہ ہے۔ اس لئے اولیٰ یہی ہے کہ جج بدل میں اس کو بھیجا جائے جس نے اپنا حج کر لیا ہو۔ (حوالہ دو سوال پہلے گذر چکا ہے۔ مرتب)

(۳) دو ہزار روپیہ حج اور زیارت روضہ اطہر کے لئے ناکافی ہوں تو صرف حج ادا کر دیا جائے۔ تاکہ مرحومہ فرضیت سے سبکدوش ہو جائے۔

(۴) حج کی ادائیگی سے پہلے مرجائے تو حج نہیں ہوا۔ لیکن حج کرنے کے بعد وہاں یا راستہ میں انتقال کر جائے تو حج ادا ہو گیا۔

(۵) اتنی رقم ہے کہ مکہ یا مدینہ سے حج کر لیا جاسکتا ہے تو وہاں سے کر لیا جائے یا کوئی بلا وصیت اپنی طرف سے شرعاً حج کرائے تو جہاں سے چاہے کرا سکتا ہے۔ فقط واللہ اعلم بالصواب۔

غیر حاجی جج بدل کو جائے تو کیا حکم ہے؟

(سوال ۱۵۱) ہم تین بھائی ہیں۔ ہماری حالت اچھی ہے ہم زکوٰۃ دیتے ہیں۔ بڑے بھائی نے حج کیا ہے۔ اب چھوٹا بھائی جج بدل کو جاسکتا ہے؟ اس نے اپنا فرض حج نہیں کیا ہے تو جاسکتا ہے اور کیوں کر؟

(الجواب) جس نے اپنا فرض حج ادا نہیں کیا ہے اس کو جج بدل میں جانا اور بھیجنا مکروہ تنزیہی ہے۔ اگر وہ صاحب استطاعت ہو اور اس پر حج فرض ہو تو اس کو اپنا حج چھوڑ کر جج بدل کے لئے جانا مکروہ تحریمی ہے۔ اگرچہ حج بدل ادا ہو جاتا ہے (فجواز حج الضرورة) (تنویر الابصار) قال فی البحر والحق انها تنزيهية على الأمر لقولهم و

افضل الخ تحريمه على الضرورة المأمور الذي اجتمعت فيه شروط الحج ولم يحج عن نفسه لانه اثم بالناخير اه (شامی ص ۳۳۱ ج ۲ باب الحج عن الغير) فقط واللہ تعالیٰ اعلم بالصواب۔

جج بدل کا طریقہ:

(سوال ۱۵۲) ایک آدمی جج بدل کرنے جا رہا ہے وہ کون سا حج کرے۔ حج تمتع کر سکتا ہے یا نہیں؟ اگر تمتع نہ کر سکتا ہو تو حج بدل کرنے کا آسان طریقہ کیا ہے؟ دوسری کون سی چیزوں کا خیال رکھنا ضروری ہے؟ اس میں خاص ارکان کیا کیائیں؟ وہ بتلائیں؟



(الجواب) حج بدل کرنے والا "افراد" کی نیت کرے "قرآن اور تمتع" کی اجازت نہیں۔ ہاں، جس کی طرف سے حج کرے۔ اس نے "قرآن" (ایک ہی احرام سے حج و عمرہ کرنا) یا "تمتع"..... (کہ پہلے عمرہ کا احرام باندھے عمرہ سے فارغ ہو کر حج کا احرام باندھے اور حج کرے) اجازت دی ہو تو اس کے مطابق عمل کر سکتا ہے (مگر دم قرآن و تمتع خود کے ذمہ ہے) مختصر یہ کہ بلا اجازت کے قرآن و تمتع نہیں کر سکتا۔ یہ بھی خیال رہے کہ حج بدل جانے والا قیام و طعام اور سفر وغیرہ کے خرچ میں احتیاط کرے۔ جو کچھ اس کے پاس ہے وہ امانت ہے اس میں احتیاط ضروری ہے۔ غیر مناسب فضول خرچ نہ کرے۔ اجازت کے بغیر خیرات بھی نہ کرے۔ دم جنایت بھی اپنے ذمہ رکھے۔ (حوالہ اس باب میں بعنوان، حج بدل کرنے والا احرام کہاں سے باندھے، کے تحت گذر چکا ہے از مرتب)۔ فقط واللہ اعلم بالصواب۔

### اپنا فرض حج چھوڑ کر والدین کی طرف سے حج بدل کرنا:

(سوال ۱۵۳) زید پر حج فرض ہو چکا ہے مگر وہ چاہتا ہے کہ پہلے والد کی طرف سے حج بدل کرے اور بیوی کو اپنی والدہ کے حج بدل کے لئے لے جائے بعد میں میاں بیوی اپنے حج کے لئے جائیں گے تو کیا ایسا کرنا زید کے لئے جائز ہے؟ بینوا تو جروا۔

(الجواب) فرض حج کے بعد اسی سال حج ادا کرنے کے لئے جانا ضروری ہے جبکہ کوئی شرعی عذر نہ ہو بلا وجہ سال دو سال تاخیر کرنے پر فاسق و گنہگار ہوتا ہے اور اگر حج ادا نہ کر سکا تو سخت وعید اور سزا کا مستحق ہوگا (۱) لہذا پہلے اپنا حج کرے بیوی نے اپنا حج نہ کیا ہو تو اسے بھی لے جائے۔ اور ممکن ہو تو والد اور والدہ کے حج بدل کے لئے ایسے دو آدمیوں کو ہمراہ لے جائے جنہوں نے اپنا حج کیا ہو اور مسائل اور حج کے احکام اور طریقہ سے بخوبی واقف ہوں اگر گنجائش نہ ہو تو آئندہ سال والدہ کے حج بدل میں دونوں میاں بیوی چلے جائیں اپنا فرض حج ذمہ میں باقی رکھ کر والدین کے حج بدل میں جانا مکروہ تحریمی ہے ان حج الضرورة عن غیرہ ان کان بعد تحقق الوجوب علیہ بملک الزاد والراحلة والصحة فهو مکروہ کراهة تحریم الخ (شامی ج ۲ ص ۳۳۱ باب الحج عن الغیر)

والدین پر حج فرض نہ ہو یا فرض ہو مگر وصیت نہ کی ہو نہ رقم چھوڑی ہو تو حج بدل کرنا واجب نہیں ہے۔ اگر اولاد خوش حال ہو تو حج بدل کرنا بڑی سعادت کی بات ہے اور اللہ تعالیٰ کی ذات ستودہ صفات سے امید ہے کہ قبول فرمائیں گے اگر وطن سے حج بدل نہ کر سکے تو مکہ معظمہ میں رہنے والوں سے کرایہ یوے انشاء اللہ والدین ثواب کے حق دار ہوں گے۔ فقط واللہ اعلم بالصواب۔

### ج بدل کی نیت کہاں سے کی جائے؟

(سوال ۱۵۴) مرحوم جہانگیر کے ورثاء مجھ کو حج بدل کے لئے بھیج رہے ہیں تو حج کی نیت کہاں سے کی جائے؟ میقات سے یا بمبئی میں اس جگہ سے جہاں جہانگیر مرحوم کا ایکسڈنٹ ہوا تھا؟

(۱) علی الفور فی العام الاول عند الثانی واصح الروایتین عن الامام و مالک و احمد فیسفق و ترد شہانہ بنا خبرہ ای سنیہا۔ ولذا اجمعوا انه لو تراخی کان اداء وان اتم بموتہ قبلہ در مختار مع الشامی کتاب الحج ج ۲ ص ۱۹۲

(الجواب) حج یا عمرہ کی نیت میقات سے (جہاں سے احرام باندھا جاتا ہے) بوقت احرام کی جاتی ہے ایکسڈنٹ کی جگہ پر نیت کرنا کوئی معنی نہیں رکھتا، (۱) فقط واللہ اعلم بالصواب۔

### سفر حج میں حج سے پہلے انتقال ہو گیا تو کیا حکم ہے:

(سوال ۱۵۵) زید پر کئی سالوں سے حج فرض تھا اس سال ادائیگی فرض کی خاطر گھر سے روانہ ہو کر بیت اللہ پہنچ گیا مگر ایام حج سے پہلے ہی زید کا انتقال ہو گیا۔ اس صورت میں زید اپنے فرض سے سبکدوش ہوا یا نہیں؟ بینوا تو جروا (از بمبئی)

(الجواب) اگر زید اسی سال حج کے لئے جاتا جس سال حج فرض ہوا تھا تو حج بدل کی وصیت واجب نہ ہوتی لیکن چونکہ تاخیر سے حج سنے لئے گیا اور حج کے ارکان ادا نہ کر سکا اس لئے حج بدل کی وصیت واجب ہے در مختار میں ہے (خرج) المکلف (الی الحج و مات فی الطريق و اوصی بالحج عنه) انما تجب الوصیة به اذا اخره بعد وجوبه اما لو حج من عامه فلا (در مختار) (قوله و مات فی الطريق) اراد به موته قبل الوقوف بعرفة ولو کان بمکة بحر (در مختار و شامی ج ۲ ص ۳۳۲ باب الحج عن الغیر) اگر وصیت نہ کی ہو اور وراثہ اپنی طرف سے حج بدل کرادیں تو بہتر ہے۔ فقط واللہ اعلم بالصواب۔

### وصیت کے بغیر والدین کی طرف سے حج کیا تو ان کا حج ادا ہو گیا یا نہیں:

(سوال ۱۵۶) میرے والد صاحب پر حج فرض تھا انہوں نے اپنا اور والدہ محترمہ کا حج کے لئے فارم بھر دیا تھا، اتفاقاً آٹھ یوم پہلے والد صاحب اللہ کی رحمت میں پہنچ گئے، مرحوم والد صاحب کو انتقال کے وقت اتنا موقع ہی نہیں ملا کہ حج بدل کی وصیت کرتے، والد صاحب نے جو ترکہ چھوڑا ہے وہ اتنا نہیں ہے کہ تقسیم شرعی کے بعد والدہ پر حج فرض ہو سکے، اب دریافت طلب امور یہ ہیں۔

(۱) اس صورت میں ورثاء پر حج بدل کرنا ضروری ہے یا نہیں؟ (۲) اگر ضروری نہ ہو مگر ورثاء جو سب بالغ ہیں اپنی خوشی سے حج بدل کرائیں تو ادا ہو گیا یا نہیں؟ (۳) سب ورثاء اپنی مرضی سے والدہ محترمہ اور ایک بھائی کو والد صاحب کے حج بدل کے لئے بھیجیں تو جائز ہے یا نہیں؟ (۴) اگر بالکل آخری جہاز میں جائیں اس وقت والدہ کی مدت کے دو تین دن باقی رہتے ہیں تو والدہ حج کے لئے جاسکتی ہیں یا نہیں؟ بینوا تو جروا (از احمد آباد)

(الجواب) والد صاحب پر حج فرض تھا، والدہ پر فرض نہیں تھا اس لئے والدہ کی فکر نہیں ہے فکر والد صاحب کی ہے جب وراثہ سب کے سب بڑے اور بالغ ہیں اور حج بدل کرنا چاہتے ہیں تو بڑی سعادت کی بات ہے انشاء اللہ حج ادا ہو جائے گا ثانی میں ہے الا اذا کان وارثاً و کان علی المیت حج الفرض ولم یوص به فیقع عن المیت عن حجة الاسلام للامرد لالة وللنص بخلاف ما اذا اوصی به لان غرضه ثواب الا نفاق من ماله فلا یصح تبرع الوارث عنه۔ الی قوله۔ و اخرج الدار قطنی عن جابر رضی اللہ عنہ ان رسول اللہ صلی

(۱) ولت دبر الصلاة تنوی بها الحج ای لت عقبها ناویا بالنسبہ الحج بحر الرائق باب الاحرام ج ۲ ص ۳۲۱



اللہ علیہ وسلم قال حج عن ابیه وامه فقد قضی عنه حجته وکان له فضل عشر حج الخ (شامی ج ۲ ص ۳۳۷ باب الحج عن الغیر)

والدہ کو بھیجنا ضروری نہیں ہے کہ ان پر حج فرض نہیں ہے، لیکن اگر ورثاء چاہیں تو بھیج سکتے ہیں واجب نہیں ہے، عدت میں سفر کرنا جائز نہیں۔ وشرط وجوب الاداء خمسة على الاصح، صحة البدن، الى قوله وعدم قيام العدة الخ (مراقی الفلاح ص ۱۴۳ کتاب الحج) فقط واللہ اعلم بالصواب ۲۰ شعبان المعظم ۱۳۹۹ھ

مکہ معظمہ سے حج بدل کرانا:

(سوال ۱۵۷) ایک ہفتہ ہوا ایک صاحب کا انتقال ہو گیا ان پر حج فرض نہیں تھا تاہم ان کا بھتیجا جو عربستان میں ملازمت کرتا ہے اس کا خط مرحوم کے بیٹے پر آیا کہ میں یہاں چچا صاحب کا حج بدل مکہ مکرمہ میں کراؤں گا آپ فکر نہ کریں مرحوم کا بیٹا مجھ سے پوچھتا ہے کہ اس کا جواب حضرت مفتی صاحب سے دریافت کر لو ہمارا خیال ہے کہ جس جگہ کا باشندہ وہاں سے مکہ مدینہ تک کے اخراجات سے حج کرایا جائے تو حج بدل ادا ہوگا مکہ معظمہ سے تو بالکل معمولی خرچ سے حج ہو جاتا ہے اگر اس طرح حج بدل نہ کرائیں تو مرحوم کے غریب بیٹے کو کچھ خرچ دے کر کمائی کا ذریعہ کرا دیں تو یہ اچھا ہے یا حج بدل؟ بیٹو اتو جروا۔ (کاوی)

(الجواب) جس پر حج فرض ہو اس کی جانب سے حج بدل کرایا جائے تو وطن سے کرایا جانا چاہئے۔ صورت مسئلہ میں مرحوم پر حج فرض نہیں تھا اس کے باوجود ورثاء اور بھتیجہ وغیرہ حج کرانا چاہیں تو مکہ سے بھی کرا سکتے ہیں، مکہ معظمہ سے حج کرانے میں معمولی خرچ ہوگا اس لئے وہ اپنے چچا زاد بھائی کے لئے ذریعہ معاش کا انتظام بھی کر دے گا تو مزید ثواب کا حق دار ہوگا۔ فقط واللہ اعلم بالصواب۔

وصیت کے بغیر حج بدل کرانا کیسا ہے:

(سوال ۱۵۸) ایک شخص کا انتقال ہو گیا اب اس کا داماد اپنے پیسوں سے اپنے خسر کے ایصال ثواب کے لئے حج بدل کرانا چاہتا ہے تو کرا سکتا ہے یا نہیں؟ مرحوم پر حج فرض تھا یا نہیں اس کا علم نہیں۔ اسی طرح مرحوم نے نہ حج کی وصیت کی ہے اور نہ رقم چھوڑی ہے ان حالات میں کیا حکم ہے؟ اور جس شخص کو حج کے لئے بھیجا جائے یا داماد خود حج کے لئے جائے تو وہ کون سا احرام باندھے؟ حج افراد کا یا قرآن تمتع کا؟ بہتر کیا ہے، بیٹو اتو جروا۔

(الجواب) جب مرحوم نے نہ حج بدل کی وصیت کی اور نہ رقم چھوڑی ہے تو اب ان کی طرف سے حج بدل کرنا ضروری نہیں ہے، مرحوم کے رشتے دار یا ان کا داماد وغیرہ مرحوم کے ایصال ثواب کے لئے اپنے پیسوں سے حج کرائیں گے تو انشاء اللہ مرحوم کو بہت فائدہ ہوگا، (۱) اور جو حج کرائے گا وہ بھی انشاء اللہ عند اللہ ماجور ہوگا۔ اور اگر مرحوم پر حج فرض ہو تو خدا کی ذات سے امید ہے کہ میت کا حج ادا ہو جائے گا صورت مذکورہ میں جو شخص حج کے لئے جائے تو بہتر یہی ہے کہ وہ

(۱) ومنہا الامر بالحج فلا يجوز الغیر عنه، بغیر امرہ الا لوارث یحج عن مورثہ بغیر امرہ فانہ یجزیہ، فتاویٰ عالمگیری الحج عن الغیرہ ج ۱ ص ۲۵۷

صرف حج کا احرام باندھے قانونی دشواریوں کے پیش نظر قرآن یا تمتع کرنا چاہے تو اس کی بھی گنجائش ہے، فقط واللہ اعلم بالصواب۔ ۲۰ شوال المعظم ۱۴۰۱ھ۔

مرحومہ والدہ کی طرف سے حج بدل کی نیت کی پھر سفر کے قابل نہ رہا تو وہ شخص کیا کرے: (سوال ۱۵۹) میں نے اپنی مرحومہ والدہ کی طرف سے حج بدل کرنے کی نیت کر رکھی ہے مرحومہ نے مجھے وصیت نہیں کی ہے میں اپنی طرف سے حج بدل کرنا چاہتا تھا، مگر میں قلب کا مریض ہو گیا حج کا سفر اب میرے لئے بہت مشکل ہے اگر میں حج کے بجائے والدہ مرحومہ کے ایصال ثواب کے لئے کوئی صدقہ جاریہ کا کام کر دوں تو کر سکتا ہوں یا نہیں؟ جواب مرحمت فرمائیں بیٹو اتو جروا۔

(الجواب) آپ نے والدہ مرحومہ کی طرف سے حج بدل کرنے کی نیت کی تھی مگر اس وقت مرض کی وجہ سے خود آپ نہیں جاسکتے تو کسی ایسے نیک صالح شخص کو والدہ کی طرف سے حج بدل کے لئے بھیج دیا جائے، جو اپنا حج کر چکا ہو اگر والدہ مرحومہ پر حج فرض ہو اور وہ اپنا فریضہ ادا نہ کر سکی ہوں تو اللہ کی ذات سے امید ہے کہ ان کا حج ادا ہو جائے گا، اور مرحوم والدین کی طرف سے حج بدل کرانے کی بڑی فضیلت ہے، شامی میں حدیث نقل کی ہے اخرج السدار قسطنی عن ابن عباس رضی اللہ عنہما عنہ صلی اللہ علیہ وسلم من حج عن ابویہ او قضی عنہما مغرم ما بعث بوم القیامۃ مع الابرار واخرج ایضا عن جابر انہ علیہ الصلوۃ والسلام قال من حج عن ابیہ وامہ فقد قضی عنہ حجته وکان له فضل عشر حجج، واخرج ایضا عن زید بن ارقم قال قال رسول اللہ صلی اللہ علیہ وسلم اذا حج الرجل عن والدیہ تقبل منه ومنہما واستبشرت ارواحہما وکتب عند اللہ براء، یعنی دارقطنی نے حضرت عبداللہ بن عباس رضی اللہ عنہما سے روایت کی ہے کہ رسول اللہ ﷺ نے اس شخص کے متعلق فرمایا جو اپنے والدین کی طرف سے حج کرے یا قرض ادا کرے تو قیامت کے دن صلحاء کے ساتھ اٹھایا جائے گا، حضرت جابر رضی اللہ عنہ سے روایت ہے کہ حضور علیہ الصلوۃ والسلام نے فرمایا جس شخص نے اپنے والد اور والدہ کی طرف سے حج کیا تو اس نے ان کی طرف سے حج ادا کر دیا اور اس کو اس زائد حج کا ثواب ملے گا، اور حضرت زید بن ارقم رضی اللہ عنہ سے روایت ہے رسول اللہ ﷺ نے ارشاد فرمایا جو شخص اپنے والدین کی طرف سے حج ادا کرے گا تو اس کی طرف سے اور اس کے والدین کی طرف سے قبول کیا جاتا ہے اور ان کی ارواح کو بشارت دی جائے گی اور اللہ کے یہاں یہ شخص نیکو کار لکھا جائے گا۔

لہذا آپ نے جو نیت کی ہے اس کے مطابق عمل کیا جائے، اگر آپ خود نہ جاسکتے ہوں تو کسی متقی شخص کو والدہ مرحومہ کی طرف سے حج بدل کے لئے بھیج دیا جائے اس کے علاوہ اپنی حیثیت کے مطابق کوئی صدقہ جاریہ کا کام کر دیا جائے تو نور علی نور ہوگا، والدہ مرحومہ کی روح بہت خوش ہوگی اور ان کو بڑا اجر و ثواب ملے گا اور آپ بھی محروم نہ ہوں گے انشاء اللہ فقط واللہ اعلم بالصواب۔

نوے سال کی ضعیفہ اپنی زندگی میں حج بدل کرا سکتی ہے یا نہیں:

(سوال ۱۶۰) ایک عورت پر حج فرض تھا مگر محرم نہ ہونے کی وجہ سے وہ حج ادا نہ کر سکی، اب اس کی عمر نوے ۹۰ سال



کی ہوگئی ہے، بہت ہی ضعیف اور کمزور ہے اٹھنے بیٹھنے میں بھی تکلیف ہوتی ہے اور سواری پر سوار ہونے اور سفر کرنے کی تو بالکل طاقت نہیں ہے ایسی صورت میں وہ اپنی زندگی میں اپنے حج بدل کے لئے کسی کو بھیج سکتی ہے یا نہیں؟ آئندہ طاقت آنے اور سفر کرنے کے قابل ہونے کی کوئی امید نہیں ہے، بینوا تو جروا۔

(الجواب) صورت مسئلہ میں جب کہ عورت بہت ضعیف اور کمزور ہوگئی ہے، سفر کرنے کے بالکل قابل نہیں ہے تو اپنی زندگی میں حج بدل کرا سکتی ہے، انشاء اللہ حج بدل ادا ہو جائے گا اور اللہ تعالیٰ قبول فرمائیں گے۔ شامی میں ہے ومن العجز الذی یروجی زوالہ عدم وجود المرأة محروماً فتقعد الی ان تبلغ وقتاً تعجز عن الحج فیہ ای لکبر او عمی او زمانہ فحینئذ تبعث من یحج عنها ما لو بعثت قبل ذلک لا یجوز لہم وجود المحرم الا ان دام عدم العجز الی ان ماتت فیجوز کالمریض اذا حج رجلاً ودام المرض الی ان مات کما فی البحر وغیرہ (شامی ج ۲ ص ۳۲۷ باب الحج عن الغیر تحت قوله کالحبس والمرض)

معلم الحجاج میں ہے: مسئلہ عاجز ہونے کے اسباب یہ ہیں موت، قید ایسا مرض کہ جس کے دور ہونے کی امید نہ ہو جیسے فالج اندھا ہونا، لٹرا ہونا، اتا بوڑا ہونا کہ سواری پر بیٹھنے کی قدرت نہ رہے، عورت کے لئے محرم نہ ہونا، راستہ مامون نہ ہونا، ان تمام اعذار کا موت تک باقی رہنا تحقق عجز کے لئے شرط ہے (معلم الحجاج ص ۳۰۳ حج بدل) فقط واللہ اعلم بالصواب۔

### حج بدل کرنے والا کون سا احرام باندھے؟

(سوال ۱۶۱) ہم لندن سے حج بدل کے لئے جانا چاہتے ہیں، اس میں احرام کا کیا حکم ہے؟ کیا حج بدل میں عمرہ کی نیت سے احرام باندھے اور مکہ معظمہ پہنچنے کے بعد عمرہ سے فارغ ہو کر احرام کھول دے اور ایام حج میں یعنی آٹھ ذی الحجہ کو جب حج کا احرام باندھا جاتا ہے اس وقت حج بدل کا احرام باندھے تو حج بدل درست ہوگا یا نہیں؟ ایسے ہی عمرہ کے بعد احرام کھول دیا جائے تو اس میں کیا حکم ہے؟

حج بدل میں حاجی کے لئے قربانی کی تفصیل تحریر فرمادیں، نیز اس سلسلہ میں عورت کے لئے کیا حکم ہے؟ ہم اپنے مرحوم والدین کی طرف سے حج بدل کرنا چاہتے ہیں، لہذا تفصیلی جواب تحریر کریں۔

(الجواب) حج بدل میں افراد یعنی صرف حج کا احرام باندھنا ہوتا ہے، البتہ آمر کی طرف سے اجازت ہو تو قرآن (حج اور عمرہ کا احرام ساتھ باندھنا) اور تمتع (اول عمرہ کا احرام باندھ کر عمرہ کر کے حلال ہو جانا) یعنی احرام کھول دے، پھر جب ایام حج ”آٹھ ذی الحجہ“ آویں تو حج کا احرام باندھ کر حج کرنا بھی جائز ہے، لیکن قرآن اور تمتع کے احرام میں جو دم شکر لازم ہوتا ہے اس کا ذمہ دار مامور ہے یعنی وہ اپنی مال میں سے قربانی کرے۔ مفرد پر قربانی نہیں (ودم الفسران والتمتع والجنایۃ علی الحاج) ان اذن له الامر بالقرآن والتمتع (قوله علی الحاج) ای المامور اما الاول فلا نہ وجب شکر اعلی الجمع بین التمسکین (شامی ۳۳۰/۲ باب الحج عن الغیر)

چونکہ حج بدل میں جانے والا شخص مسافر ہوتا ہے اور مسافر پر قربانی واجب نہیں، لہذا اپنے اوپر جو واجب قربانی ہے وہ بھی سفر کی وجہ سے معاف ہے اس کے باوجود کوئی کرے تو ثواب کا مستحق ہوگا۔ لا تسحب التضحیۃ

علی حاج مسافر (درمختار مع الشامی ۲۷۵/۵)

میرا مشورہ یہ ہے کہ حج بدل میں جانے والا شخص آمر سے ہر قسم کے احرام کی اجازت لے لے اور سب سے پہلے مدینہ طیبہ جاوے وہاں سے دو یا تین ذی الحجہ کو میقات (ذوالحلیفہ) آ کر حج افراد کا احرام باندھے پھر مکہ آ جائے اس صورت میں آٹھ روز احرام کی حالت میں رہنا پڑے گا۔

قال الشیخ الامام ابو بکر محمد بن الفضل رحمہ اللہ تعالیٰ اذا امر غیرہ بان یحج عنہ ینبغي ان یفوض الامر الی المأمور فبقول حج عنی بهذا المال کیف شئت ان شئت حجة وان شئت حجة وعمرة وان شئت قرانا (فتاویٰ قاضی خان علی ہامش الہندیہ ۳۰۷/۱، زیادة المناسک ۱۵۸/۲)

دوسری صورت یہ بھی ہے کہ عمرہ کا احرام باندھے، عمرہ سے فارغ ہو کر احرام کھول دے پھر مدینہ طیبہ میں آنحضرت ﷺ کی زیارت کر کے ایام حج میں میقات سے حج افراد کا احرام باندھے اور حج کرے۔

اگر آپ کہ مرحوم والدین کے ذمہ حج فرض نہ تھا یا حج تو فرض تھا مگر وصیت نہیں کی، اور آپ اپنی طرف سے حج بدل کرنا چاہتے ہیں تو آپ حسب مرضی حج افراد یا قرآن یا تمتع میں سے جو سبھی احرام باندھیں اختیار ہے مگر حج افراد کا احرام باندھ کر حج کرنا اولیٰ ہے، ملاحظہ ہو (جواہر الفقہ ۵۰۸/۱ حج بدل میں قرآن اور تمتع کا بیان) (فتاویٰ محمودیہ ۱۸۲/۱۳ فقط واللہ اعلم بالصواب۔)

### حج بدل کی وصیت:

(سوال ۱۶۲) ہم تین بھائی ہیں، ہماری والدہ مرحومہ کا تاریخ ۵ جنوری ۱۹۷۳ء کے روز انتقال ہو چکا ہے والدہ کے لئے حج کا فارم تین سال سے بھرتے تھے، جب وہ منظور ہو کر آیا اس وقت والدہ انتہا مریضہ تھیں اس کے بعد وہ جاں بحق ہو گئیں، انتقال سے قبل وصیت فرمائی تھی کہ میں نے جو رقم حج کے لئے رکھی ہے اسے استعمال نہ کیا جاوے بلکہ اسی سے حج بدل کرا دینا۔

اب سوال یہ ہے کہ ہم تینوں بھائی میں سے کسی پر حج فرض نہ ہونے کی وجہ سے حج نہیں کیا، نیز ہم مقروض بھی ہیں تو اب ان تینوں میں سے کس کو حج بدل میں بھیجا جاوے، اور کس کا جانا اولیٰ ہے اس کا تفصیلی جواب تحریر فرمادیں (الجواب) مرحومہ کے تہائی مال میں سے حج بدل کرنا ضروری ہے، ورنہ ورثاء گنہگار ہوں گے، تہائی مال حج بدل کے لئے ناکافی ہو تو جہاں سے ایک ثلث میں حج ہو جاتا ہے وہاں سے (حج کرا دیں، مثلاً جدہ سے حج کرا سکیں اتنا ہی مال ہے تو وہاں سے کرا دیں، مکہ شریف سے حج کرا دیں، اتنا ہی مال ہے تو وہاں سے حج کرا دیں (وحج من منزل امرہ بثلث مابقی) فان لم یف فممن حیث یبلغ (درمختار مع الشامی ۲/ص ۳۳۹ باب الحج عن الغیر) اگر بالغ ورثاء اپنے مال میں سے باقی رقم ملا کر مرحومہ کے وطن سے حج کرا دیں تو بہتر ہے (نابالغ ورثاء کی رضامندی معتبر نہیں)

جہاں تک ہو سکے حج بدل میں ایسے شخص کو بھیجا جائے جو اپنا فرض حج پہلے ادا کر چکا ہو، جس نے حج نہ کیا ہو



اس کو بھیجنا مکروہ تنزیہی ہے، اور مالدار شخص جس پر حج فرض ہو اور اپنا حج نہ کیا ہو اس کو بھیجنا مکروہ تحریمی ہے، ایسے ہی غریب شخص کو بھیجا تو مکروہ تنزیہی ہے البتہ کوئی حج کر چکا ہو اور مسائل حج سے واقف ہو ایسا شخص نہ مل سکے تو مکروہ نہیں۔<sup>(۱)</sup>

آپ کے علم میں اضافہ کی غرض سے ذیل میں دو فتوے پیش کرتا ہوں۔

حضرت مفتی عزیز الرحمن صاحب مفتی اعظم دارالعلوم دیوبند کا فتویٰ۔

(الجواب) جس پر پہلے سے حج فرض ہو چکا ہے اس کا حج بدل کو جانا تو باتفاق مکروہ تحریمی ہے اور جس پر حج فرض نہیں ہے اور اس کو استطاعت نہیں ہے اس پر چونکہ بعض علمائے محققین کے نزدیک مکہ معظمہ پہنچ کر حج فرض ہو جاتا ہے اس لئے ان علماء کے نزدیک وہ بھی تارک فرض ہونے کی وجہ سے مرتکب کراہت تحریمہ کا ہے جیسا کہ شامی (۳۳۲/۲) میں بدائع سے منقول ہے یکرہ احجاج الضرورة لانه تارك فرض الحج يفيد انه بصير بد خول مكة قادر اعلى الحج عن نفسه الخ قلت وقد افتى بالوجوب مفتي دار السلطنة العلامة ابو السعود وتبعه في سكب الانهر وكذا افتى به السيد احمد بادشاه والى فيه رسالة الخ.

بہر حال جس نے اپنا حج ادا نہیں کیا اس کو حج بدل کرنا کسی صورت میں کراہت سے خالی نہیں، غایت یہ کہ یہ صورت ذی استطاعت نہ ہونے کے عند البعض وہ کراہت تنزیہی ہے اور ان علماء کے نزدیک جو مکہ معظمہ پہنچ کر اس پر حج فرض کہتے ہیں کراہت تحریمی ہے، اور بصورت ذی استطاعت ہونے کے باتفاق کراہت تحریمی ہے۔ فقط۔ (فتاویٰ دارالعلوم مدلل و مکمل ۶/۶ و ۵۷۷ و ۵۷۸)

حضرت مفتی سعید احمد صاحب مفتی اعظم مظاہر العلوم سہارنپور کا فتویٰ

(الجواب) جس شخص نے اپنا حج نہیں کیا اگر وہ کسی دوسرے کی طرف سے حج کرے تو حج ہو جائے گا لیکن مکروہ ہے۔ (معلم الحجاج ص ۱۸۵)

نیز اسی کتاب کے حاشیہ میں لکھا ہے کہ بعض علماء کہتے ہیں کہ اس پر مکہ مکرمہ پہنچ کر اپنا حج بھی فرض ہو جائے گا، اور اس کو وہاں ٹھہر کر آئندہ سال اپنا حج کرنا واجب ہوگا اور یہ مشکل ہے، اس لئے احتیاط یہ ہے کہ ایسے شخص سے (جس نے اپنا حج نہیں کیا) حج نہ کرایا جاوے ایضاً، فقط واللہ اعلم بالصواب۔

مذکورہ صورت میں حج بدل میں جانے والا حج تمتع کر سکتا ہے یا نہیں

عمرہ کا احرام کس کی طرف سے باندھے :

(سوال ۱۶۳) ایک شخص اپنے والد مرحوم کی طرف سے حج بدل کرانا چاہتا ہے، والد مرحوم پر نہ حج فرض تھا نہ انہوں نے حج بدل کی وصیت کی ہے۔ اس صورت میں حج بدل میں جانے والا شخص بھیجنے والے کی اجازت سے حج تمتع کر سکتا

(۱) والا فضل ان يكون قد حج عن نفسه وحجة الاسلام خرجا عن الخلاف ثم قال والا فضل احجاج الحر العالم بالمسالك الذي حج عن نفسه وذكر في البدائع كراهة احجاج الضرورة لانه تارك فرض الحج ويحمل كلام الشارح على الامر فيوافق ما في البحر من ان الكراهة في حقه تنزيهية وادلت في حق المأمور بحرمية شامی باب الحج عن الغير ج ۲ ص ۳۳۱

ہے یا نہیں؟ اگر تمتع کی گنجائش ہو تو عمرہ کا احرام کس کی طرف سے باندھے؟ بینوا تو جروا۔

(الجواب) جن کی طرف سے حج بدل کرانا ہے ان پر نہ حج فرض ہو نہ حج بدل کی وصیت کی ہو اور ان کا کوئی رشتہ دار (مثلاً بیٹا) اپنے پیسوں سے مرحوم کی طرف سے حج بدل کے لئے کسی کو بھیجے یا خود جائے تو بھیجنے والے کی اجازت سے حج بدل میں جانے والا شخص جمع تمتع کر سکتا ہے، البتہ دم و شکر اپنے پیسوں سے کرنا ہوگا، بھیجنے والا اپنی مرضی سے قربانی کی رقم دے دے تو اس کی مرضی دے سکتا ہے، اگر وہ رقم نہ دے تو حج بدل میں جانے والا قربانی کے لئے رقم کا مطالبہ نہیں کر سکتا۔ (اسی باب میں حوالہ گزر چکا ہے از مرتب)۔

میقات سے عمرہ کا احرام اپنی طرف سے بھی باندھ سکتا ہے اور مرحوم کی طرف سے بھی باندھ سکتا ہے، حج کا احرام تو مرحوم ہی کی طرف سے باندھنا ہوگا۔ فقط واللہ اعلم۔

جج بدل والا تمتع نہیں کر سکتا اس کے لئے بلا احرام جانے کا حیلہ:

(سوال ۱۶۴) کیا فرماتے ہیں علماء دین اس مسئلہ میں کہ حج بدل کرنے والا تمتع کر سکتا ہے یا نہیں؟ اگر نہیں تو کیا کوئی ایسی صورت ہے کہ وہ بلا احرام مکہ مکرمہ میں داخل ہو سکے؟ بینوا تو جروا۔

(الجواب) حامد اومصلیاً ومسلماً! اس میں اختلاف ہے صحیح یہ ہے کہ آمر کی اجازت کے باوجود تمتع نہیں کر سکتا۔

غیر کی طرف سے حج کرنے والا میقات سے بے احرام کسی جگہ حل کا مثلاً جدہ کا قصد کر کے اولاً وہاں آئے بعدہ مکہ معظمہ میں بے احرام داخل ہو جائے کہ اس حیلہ سے بغیر احرام مکہ معظمہ میں داخل ہونا جائز ہے پھر کسی میقات پر جا کر آمر کی جانب سے حج کا احرام باندھے، یہ صورت نہایت الاصل فی بیان مسائل الحج البدل میں مرقوم ہے۔ فقط واللہ اعلم بالصواب۔

مرنے والے کے حج بدل کے لئے آدمی کہاں سے جائے؟

وطن اصلی سے یا تجارت کی جگہ سے:

(سوال ۱۶۵) مندرجہ ذیل مسئلہ میں اپنی رائے سے مطلع فرمائیں، ایک صاحب جن کا وطن ضلع بھروچ ہے برائے تجارت افریقہ میں رہتے تھے، وہیں انتقال کر گئے، ان کا حج بدل وطن اصلی (بھروچ) سے کرانا چاہئے یا افریقہ سے الحاصل! اگر بھروچ سے بھیجا جائے گا تو صحیح ہوگا یا نہیں؟

(الجواب) حامد اومصلیاً ومسلماً، صورت مذکورہ میں دونوں جگہ سے حج بدل کرانا جائز ہے۔<sup>(۱)</sup>

فقط واللہ اعلم بالصواب۔

(۱) البتہ جو وطن مکہ سے زیادہ قریب ہو اس سے کرنا بہتر ہے واذا كان له اوطان شتى الحج عنه من اقرب اوطانه الى مكة بلا خلاف لا من ابعد اوطانه هكذا في التتارخانيه فتاوى عالمگیری باب الوصية بالحج ج ۱ ص ۲۵۹



## متفرقات ج

”غیر مسلم کا حدود حرم میں داخلہ“

(سوال ۱۶۶) کیا فرماتے ہیں علمائے دین و مفتیان شرع متین اس مسئلہ میں کہ حدود حرم (مکہ شریف) میں کسی غیر مسلم کا داخل ہونا کیسا ہے؟ اگر شاہ فیصل کا مہمان بن کر کوئی غیر مسلم آنا چاہے یا شاہ فیصل خود کسی غیر مسلم کو اپنا مہمان بنا کر حدود حرم میں داخل کرنا چاہے تو کیا حکم ہے؟ قرآن و حدیث کے حوالہ سے مفصل تحریر فرمائیں۔

(الجواب) قوله تعالى: يا ايها الذين امنوا انما المشركون نجس (قدر لخبث باطنهم) فلا يقربوا المسجد الحرام (اي لا يدخلوا الحرم) بعد عامهم هذا (عام تسع من الهجرة) (قرآن حکم، تفسیر جلالین) (یعنی) اے ایمان والو! مشرکین (اعتقاداً) بڑے ناپاک ہیں، اس سال کے بعد (یہ مشرکین اور کفار اہل کتاب) مسجد حرام کے پاس (یعنی حدود حرم میں) نہ آنے پاویں (قرآن حکیم۔ تفسیر جلالین)

یہ اعلان آنحضرت ﷺ نے ۹ھ میں فرمایا، آیت کریمہ کی تفسیر میں مختلف اقوال منقول ہیں۔ حضرت ابن عباسؓ سے مروی ہے کہ کافر نجس العین ہے، حضرت حسنؓ نے فرمایا کہ کفار سے ہاتھ ملائے تو دھو ڈالے، جمہور علماء نے کہا ہے کہ نجاست حکمی ہے، یعنی ان کا بدن پاخانہ پیشاب کی طرح ناپاک نہیں بلکہ ان کی ناپاکی ایسی ہے جیسے جنسی شخص کی ہوتی ہے کہ وہ قرآن شریف نہیں پڑھ سکتا ہے، مسجد میں نہیں جاسکتا وہ اگر غسل بھی کر لیں تب بھی وہ قرآن شریف نہیں پڑھ سکتے نہ کسی مسجد میں داخل ہو سکتے ہیں۔

شافعیہ نے کہا کہ مسجد حرام سے خاص مسجد کعبہ مراد ہے اور مالکیہ کہتے ہیں کہ اس حکم میں عام مسجدیں داخل ہیں یعنی شافعیہ کے نزدیک کفار مسجد کعبہ سے روکے جائیں اور مالکیہ کے نزدیک کفار ہر ایک مسجد سے روکے جائیں، حنفیہ کے نزدیک نجاست باطنی اور اعتقادی مراد ہے، یعنی دل کی نجاست اور گندگی ہے اس لئے کہ اگر کفار نجس العین ہوتے اور نجاست بدنی مراد ہوتی تو تمام ابن اثالؒ کو اسلام لانے سے پہلے مسجد نبوی ﷺ میں ستون سے باندھنا جاتا اور وفد نجران اور وفد ثقیف مسجد نبوی میں ٹھیرایا نہ جاتا۔ ان واقعات حدیثیہ سے آیت کریمہ کی تفسیر معلوم ہوگئی کہ نجاست باطنی اور اعتقادی مراد ہے، نجاست ظاہری اور بدنی مراد نہیں ہے، لہذا کفار کا حدود حرم اور حرم کعبہ اور مساجد میں داخل ہونا حرام اور ناجائز نہ ہوگا و منہا جواز انزال المشرك في المسجد (زاد المعاد ج ۲ ص ۲۵) البتہ باطنی نجاست اور اعتقادی گندگی کی وجہ سے حج اور طواف کے لئے اور بطور غلبہ اور توطن و سکونت اختیار کرنے کی غرض سے حدود حرم میں آنے کی ممانعت رہے گی۔ ہدایہ میں ہے۔ قال (ای فی الجامع الصغیر) ولا بأس بان يدخل اهل الذمة المسجد الحرام وقال الشافعي يكره ذلك وقال مالك يكره في كل مسجد للشافعي قوله تعالى انما المشركون نجس فلا يقربوا المسجد الحرام بعد عامهم هذا ولان الكافر لا يخلو عن جنابة لانه لا يغتسل اغتسالا يخرج عنه والجنب ينجب المسجد وبهذا يستحب مالك والتعليل بالنجاسة عام فينتظم المساجد كلها ولنا ما روى ان النبي عليه السلام انزل

وفد ثقیف فی مسجده و هم کفار لان الخبث فی اعتقادهم فلا يؤدى الى تلويث المسجد والایة محمولة على الحضور استیلاء واستعلاء او طائفین عرارة کما کانت عادتهم فی الجاهلیة (ج ۲ ص ۲۵۸ آخر کتاب الکراهیة مسائل متفرقة)

الحاصل آیت کے ظاہری الفاظ کے خیال سے نیز اس لحاظ سے کہ مجتہدین کا اس میں اختلاف ہے مناسب اور احوط یہ ہے کہ بلا ضرورت دینی اور بدو مصلحت شرعی کفار کو حرم میں داخل ہونے کی اجازت نہ دی جائے اگر شاہ فیصل کسی دینی ضرورت اور شرعی اور سیاسی مصلحت کی بناء پر کسی غیر مسلم کو عارضی طور پر حرم میں آنے کی اجازت دیں تو اس کی گنجائش ہے۔ (خلاصة التفاسیر وغیرہ) عن عثمان بن ابی العاص ان وفد ثقیف لما قدموا على رسول الله صلى الله عليه وسلم انزلهم المسجد ليكون ارق لقلوبهم (ابوداؤد شریف ج ۲ ص ۷۲ باب ماجاء فی خبر الطائف)

مزید اطمینان اور معلومات کی غرض سے تفسیر بیان القرآن کا مضمون نقل کیا جاتا ہے: ”سب کا اتفاق ہے کہ اس باب میں کفار اہل کتاب کا حکم مثل مشرکین کے ہے اور درمنثور کی ایک روایت اس کی موید بھی ہے کہ جبرائیل علیہ السلام نے یہودی کے ہاتھ کو مثل مشرک کے ہاتھ کے فرمایا۔ اور مراد اس نجاست سے نجاست عقائد ہے نہ کہ نجاست اعیان و اجسام چنانچہ سنن ابوداؤد کتاب الخراج میں وفد ثقیف کو مسجد میں ٹھیرانے کی روایت موجود ہے اور وہ مشرک تھے اور یہاں مقصود حکم لا یقربوا کا فرمانا ہے انما المشركون میں اس کی ایک حکمت فرمادی کہ ایسے مقدس مقام میں ایسے ناپاک دل والوں کا کیا کام اور مسجد حرام سے تمام حرم مراد ہونا درمنثور میں عطا سے مروی ہے اور مستند صحیح حدیثوں سے تمام جزیرہ عرب کا یہی حکم ثابت ہے مشرکین کے لئے بھی اور یہود و نصاریٰ کے لئے بھی، یہ روایتیں درمنثور میں اور دیگر کتب حدیث میں وارد ہیں چنانچہ سید المرسلین خاتم الانبیاء علیہم الصلوٰۃ والسلام کی وصیت کے بموجب حضرت فاروق اعظم عمر بن الخطاب رضی اللہ عنہ کے زمانے میں تمام جزیرہ عرب میں اس قانون کا نفاذ ہو گیا اور فقہ حنفی کی رو سے مراد اس سے قرب و دخول بطور توطن یا استیلاء کے ہے کہ یہ ناجائز ہے ورنہ مسافر امام کی اجازت سے آنا اگر امام کے نزدیک خلاف مصلحت نہ ہو مضافاً فقہ نہیں، جیسا دوسری آیت ماکان لہم ان یدخلوها الا خائفین کی بعض علماء

نے یہی تفسیر کی ہے اور قنادہ کا قول فلیس لاحد من المشركين ان يقرب المسجد الحرام بعد عامهم ذلک الا صاحب الجزية او عبد الرجل من المسلمین رواہ فی الدرر اس کا موید ہے اور جب حرم کے اندر آنے کی اجازت دینا جائز ہے، مسجد حرام بھی اسی حکم میں ہے، البتہ حج و عمرہ کی کفار کو اجازت نہیں بوجہ حدیث الا لا یحجن بعد العام مشرک کے اور جن روایتوں میں مشرک سے مصافحہ کر کے ہاتھ دھونا آیا ہے وہ محمول تغلیظ پر ہیں (بیان القرآن ج ۳ ص ۱۰۷) فقط واللہ اعلم بالصواب۔

”حج کی فلم بنانے کے متعلق“

(سوال ۱۶۷) حج کی فلم بنانا اور سینما کے ذریعہ بتانا جائز ہے یا نہیں؟ حج فلم میں چند فوائد ہیں (۱) حج کی ادائیگی کا



شوق پیدا ہوتا ہے (۲) حج کیسے ادا ہوتا ہے اس کا طریقہ آتا ہے اور حج کرنے والے کو آسانی ہوتی ہے وغیرہ وغیرہ۔  
(السجواب) حج کی فلم بنانا جس میں جانداروں کی تصویریں بھی میسوں ہوتی ہیں، جائز نہیں، حرام ہے اور اس کو سنہا کے ذریعہ تماشہ کے طور پر پیش کرنا اور کمانے کا ذریعہ بنانا گناہ کا کام ہے، اور اسلامی عبادت، شعائر اسلام، مناسک حج، شواہد مکہ معظمہ، نیز تلاوت قرآن وغیرہ کی توہین کے مرادف ہے، خداوند کریم فرماتے ہیں: - ومن يعظم حرمات الله فهو خير له عند ربه (ترجمہ) اور جو کوئی خدا کی محترم چیزوں کی تعظیم کرے گا وہ اس کے لئے اس کی پروردگار کے نزدیک بہتر ہے (سورہ حج) اور فرماتے ہیں: - ومن يعظم شعائر الله فانها من تقوى القلوب (ترجمہ) اور جو شخص خدائی یادگاروں کی تعظیم کرے گا تو یہ دلی پرہیزگاری کی بات ہے (سورہ حج)

فقہاء رحمہم اللہ فرماتے ہیں کہ مالک دوکان خریدار کے سامنے مال پیش کرتے وقت تسبیح (سخان اللہ) اور درود شریف پڑھے کہ خریدار پر اثر پڑے اور اس کی نظر میں مال کی رونق بڑھے تو یہ جائز نہیں ہے، اس میں ذکر اللہ کی بے حرمتی ہے، اس لئے کہ مقصد دنیا ہے، ثواب نہیں، سینما وغیرہ تماشوں میں قرأت اور دعا وغیرہ ذکر اللہ کا بھی یہی حکم ہے۔ ارشاد خداوندی ہے: - يسئلونك عن الخمر والميسر قل فيهما اثم كبير ومنافع للناس واثمهما اكبر من نفعهما (ترجمہ) (اے نبی) لوگ آپ سے شراب اور جوئے کے متعلق پوچھتے ہیں، آپ کہہ دیجئے کہ ان دونوں (کے استعمال) میں بڑا گناہ ہے اور لوگوں کے لئے (بعض) فوائد بھی ہیں اور ان کے گناہ ان کے فوائد سے بڑے ہیں (سورہ بقرہ)

شریعت کا مشہور حکم ہے کہ اگر کسی کام میں فائدہ اور نقصان دونوں ہوں اور وہ کام ضروری نہ ہو (جیسے حج فلم) تو نقصان دیکھتے ہوئے اس کو ترک کر دینا ضروری ہے، حضرت حکیم الامت تھانویؒ مثال دے کر سمجھاتے ہیں کہ ایک شخص مجلس رقص منعقد کرے اور کہے کہ اگرچہ رقص فی نفسہ ممنوع و حرام ہے لیکن میری غرض اس مجلس سے لوگوں کو جمع کرنا ہے تاکہ جمع ہو جانے کے بعد میں اپنی وجاہت سے کام لے کر ان کو نماز پڑھنے پر مجبور کروں اور اسی طرح ان کو نماز پڑھنے کی عادت ہو جائے، تو دیکھئے بظاہر اس مجلس کی غایت کس قدر خوبصورت ہے کہ اس کے ذریعہ سے لوگوں کو نماز پڑھنے کی عادت ڈالی جاتی ہے لیکن چونکہ اس مجلس میں ایک مصلحت کے ساتھ بہت سے مفاسد بھی ہمدوش ہیں اور مجلس رقص بالذات یا بغیر مطلوب نہیں جیسا کہ ظاہر ہے اس لئے شریعت اس مصلحت مذکورہ کی وجہ سے اس کی اجازت نہ دے گی بلکہ اس کے مفاسد پر نظر کر کے اس مجلس کے انعقاد سے باز رکھے گی (الرفیق فی سوا الطریق ج ۲ ص ۹۵)

ہمارے جلیل القدر بزرگ حضرت پیران پیر غوث الاعظمؒ فرماتے ہیں (۱) اگر کوئی کہے کہ مجھے ناجائز گانا بجانا سننے سے یاد الہی میں کشش اور رغبت برہتی ہے یہ بالکل غلط ہے اس لئے کہ شارع نے گانے بجانے کی نہی کے لئے فرق نہیں کیا ہے (۲) اگر ایسے اعذار اور بہانے قابل قبول ہوتے تو طوائف کا گانا سننا اس کے لئے جائز ہوتا جو دعویٰ کرتا کہ میں اس سے بدست نہیں ہوتا (۳) اور ایسے شخص کے لئے شراب جائز ہوتی جو دعویٰ کرتا کہ میں اس کے پینے سے نشہ میں نہیں آتا اور بہت سے حرام کاموں سے محفوظ رہتا ہوں (۴) اگر کوئی کہے کہ جب میں حسین و خوبصورت لونڈے اور پرانی عورتوں کو دیکھتا ہوں اور ان کے ہمراہ تنہا بیٹھتا ہوں اور خوبصورتی سے عبرت حاصل کرتا

ہوں تو اس کے لئے یہ ہرگز جائز نہیں ہے بلکہ اس کا ترک کرنا واجب ہے اور حرام چیزوں کے استعمال سے نصیحت و موعظت حاصل کرنا حرام کاری سے بدتر ہے اور وہ شخص خدا کی راہ میں حرام خواری اور حرام کاری کرنا چاہتا ہے اس کے سوا اور کچھ نہیں ہے ایسے لوگ اپنی خواہش اور ہوی (آرزو) کے مطابق چلتے ہیں۔ یہ قابل قبول اور قابل توجہ نہیں ہے۔ وان قال قائل اسمعها علی معان اسلم فیہا عند اللہ تعالیٰ کذبناہ لان الشرع لم یفرق بین ذلک ولو جاز لا حد جاز للا نبیاء علیہم السلام ولو کان ذاللا عذار لا جزنا سماع القیان لمن یدعی انہ لا یطریہ و شرب المسکر لمن ادعی انہ لا یسکرہ فلو قال عادتی انی متی شربت الخمر کففت عن الحرام لم یسح له ولو قال عادتی اذا شہدت المرء والا جنیبات و خلوت بہم اعتبر فی حسنہم لم یجوز له ذلک واجیب ان الاعتبار بغير المحرمات اکثر من ذلک وانما هذه طريقة من اراد الحرام بطریق اللہ عز وجل فیرکب هو لا فلا نسلم لا صاحبها ولا نلتفت الیہم (غنیۃ الطالبین ص ۲۵)

خلاصہ یہ کہ حج کی فلم بنانا اور بذریعہ سینما دیکھنا اور دکھانا، اس میں کسی بھی طرح کی اعانت کرنا نیز اسے بڑھانا ترقی دینا جائز نہیں ہے، ممنوع ہے۔ فرمان خداوندی ہے ولا تعاونوا علی الائم والعدوان واتقوا اللہ ان اللہ شدید العقاب (ترجمہ) اور گناہ و ظلم کے کام میں مدد نہ کرو اور اللہ سے ڈرتے رہو، بے شک (شرعی احکام کی خلاف ورزی کرنے والے کو) اللہ تعالیٰ سخت سزا کرنے والا ہے (سورہ مائدہ)

حج فلم میں جو فوائد بتلائے جاتے ہیں انہیں حاصل کرنے کے لئے دوسرے طریقے کم نہیں ہیں؟ فقط واللہ اعلم بالصواب۔

### پاسپورٹ وصول کرنے کے لئے رشوت لینا دینا کیسا ہے:

(سوال ۱۶۸) ایک آدمی پر حج فرض ہے۔ اور وہ حج کے پاسپورٹ کے وصول یا بی کے لئے رشوت دے سکتا ہے یا نہیں؟ چونکہ اس کے لئے قرعہ اندازی سسٹم ہے تقریباً تین سال تک وصول یا بی ممکن نہیں۔ جس بناء پر اس کے جلد حصول کے لئے رشوت دے سکتا ہے؟ دوسرا یہ کہ آئندہ اس کے پاس سفر خرچ (حج کا) نہ رہا یا صحت نہ رہی تو کیا از روئے شرع گنہگار ہوگا؟

(السجواب) دفع ظلم اور اپنے جائز حق حاصل کرنے کے لئے رشوت دینی پڑے تو گنجائش ہے مگر دوسرے کی حق تلفی نہ ہو۔ جس کی رعایت ضروری ہے۔ ولو بالرشوة (در مختار مع الشامی ج ۲ ص ۱۹۸ کتاب الحج) پاسپورٹ کے وصول یا بی میں تاخیر ہو جائے اور حج کی رقم ضروری کام میں خرچ ہو جائے تو گنہگار نہیں ہے۔ مگر اس کے ذمہ حج باقی رہے گا۔ خود حج ادا نہ کر سکا تو حج بدل کی وصیت ضروری ہے۔ واللہ اعلم بالصواب۔

### آب زمزم سے وضو یا غسل کرنا:

(سوال ۱۶۹) آب زمزم سے وضو یا غسل جائز ہے یا نہیں؟ مینو اتو جروا۔ (السجواب) آب زمزم سے استنجا کرنا مکروہ ہے، تہرکا (با وضو آدمی کا) وضو یا غسل کرنا مکروہ نہیں (بلکہ مستحب ہے)



غسل جنابت بوقت اشد ضرورت جائز ہے۔ در مختار میں ہے یکرہ الا استنجاء بماء زمزم لا الا غتسال (در مختار مع الشامی ج ۲ ص ۳۵۲ معلم الحجاج ص ۳۳۰ مطلب فی کراہیۃ الاستنجاء بماء زمزم) فقط واللہ اعلم بالصواب۔

حجاج کورخصت کرنے کے لئے عورتوں کا اسٹیشن جانا:

(سوال ۱۷۰) بعض جگہ یہ رواج ہے کہ حجاج کرام جب حج کے لئے جاتے ہیں تو اسٹیشن تک رخصت کرنے کے لئے عورتیں بھی جاتی ہیں، اسٹیشن پر مرد اور عورتوں کا اختلاط ہوتا ہے بے پردگی ہوتی ہے شرعیہ جائز ہے یا نہیں؟  
(الجواب) یہ رسم مذموم اور بہت سی برائیوں پر مشتمل ہے لہذا قابل ترک ہے حج کے نام پر لوگوں نے عورتوں کا اجتماع اور اختلاط وغیرہ بہت سی ناجائز اور مکروہ رسومات ایجاد کر رکھی ہیں جو بجائے ثواب کے لعنت کی مستوجب بن رہی ہیں، اس لئے اس رسم کو قطعاً بند کر دینا چاہئے فقط واللہ اعلم بالصواب۔

ارکان حج ادا کرنے کی نیت سے حیض روکنے والی دوا استعمال کرنا:

(سوال ۱۷۱) یہاں برطانیہ میں ماہواری (حیض) کو روکنے کے لئے گولیاں ملتی ہیں بعض عورتیں رمضان المبارک اور ایام حج میں ان کو استعمال کرتی ہیں تاکہ روزہ قضا نہ ہو اور حج کے تمام ارکان ادا کر سکیں تو اس نیت سے ان گولیوں کا استعمال جائز ہے یا نہیں؟ بیٹواتو جروا۔

(الجواب) ماہواری (حیض) فطری چیز ہے اس کے روکنے سے صحت پر برا اثر پڑنے کا اندیشہ ہے اس لئے رمضان میں گولیاں استعمال نہ کرے بعد میں روزوں کی قضا کر لے، حج میں بھی استعمال نہ کرنا چاہئے، طواف زیارت کے سوا تمام افعال ادا کر سکتی ہے اور حیض سے پاک ہونے کے بعد طواف زیارت بھی کر سکتی ہے البتہ اگر وقت کم ہو اور طواف زیارت کا وقت نہ مل سکتا ہو اور باوجود کوشش کے حکومت سے مہلت ملنے کا امکان نہ ہو تو استعمال کی گنجائش ہے مگر صحت پر برا اثر پڑنے کا اندیشہ ہے اور اس کا مشاہدہ بھی ہے اس لئے حتی الامکان استعمال نہ کرے، الا یہ کہ بالکل ہی مجبور ہو جائے۔ فقط واللہ اعلم بالصواب۔

زمزم شریف اپنے ساتھ لانا:

(سوال ۱۷۲) زمزم شریف کو تبرک سمجھ کر حجاج کرام اپنے ساتھ وطن لاتے ہیں کیا اس کا کوئی ثبوت ہے؟ کچھ لوگ اس پر اعتراض کرتے ہیں اور کہتے ہیں اس کا کوئی ثبوت نہیں ہے اس لئے آپ سے تحقیق کرنے کی ضرورت پیش آئی، بیٹواتو جروا۔

(الجواب) حدیث میں ہے عن عائشۃ انھا کانت تحمل من ماء زمزم تخبر ان رسول اللہ صلی اللہ علیہ وسلم کان یحملہ ام المؤمنین حضرت عائشہ صدیقہ رضی اللہ عنہا اپنے ساتھ ماء زمزم لے جاتی تھیں اور فرماتی تھیں کہ رسول اللہ ﷺ زمزم شریف لے جاتے تھے (ترمذی شریف ج ۱ ص ۱۱۵ کتاب الحج قبل ابواب الجنائز) اس سے ثابت ہوا کہ حجاج کرام کا زمزم شریف لانا جائز ہے اور باعث برکت ہے، اس پر اعتراض

کرنا صحیح نہیں ہے۔ فقط واللہ اعلم بالصواب۔

حجاج کرام کی دعوت، ہدیہ کالین دین، ان کو رخصت کرنے اور استقبال کرنے کے سلسلہ میں ہونے والے رسم و رواج اور بے احتیاطیوں کا تذکرہ اور ان کا حکم:

(سوال ۱۷۳) کیا فرماتے ہیں علماء دین مسائل ذیل میں۔ جو لوگ حج میں جانے والے ہیں ان سے ملنے کے لئے ان کے گھر جانا، کئی دن پہلے سے طرفین کا دعوتوں کا اہتمام کرنا، آنے والی عورتوں کا ہونے والی جینیائی کو دوپٹے (اور ہننے) دینا، مہمانوں کا منٹھائی لے کر پھول اور سوغاتیں لے کر آنا اور رات دیر تک مجلسوں کا ہونا، حج کے لئے جانے والوں کا سب کو دعوت دینا کیا اتنا ضروری ہے کہ اگر دعوت نہ دے یا نہ لے تو اسے برا سمجھا جائے، اسٹیشن پر غیر محرم مرد و عورتوں کا جھوم اور بے پردگی وغیرہ کی چیزوں کا کیا حکم ہے؟ تفصیل سے تحریر فرمائیں تاکہ لوگوں کو حقیقت کا علم ہو اور یہ اہم رکن اسلام صحت کے ساتھ ادا ہو سکے۔ بیٹواتو جروا۔

(الجواب) حامد اومصلیٰ و مسلما! دہوالموفق۔ حجاج کرام کی مشایعت یعنی بقدر ضرورت و تعاون و قرب ان کو رخصت کرنے کے لئے اپنے اخراجات سے جانا اور ان کا استقبال کرنا کار ثواب ہے، حدیث سے اس کا ثبوت ہے۔

عن ابن عمر قال قال رسول اللہ صلی اللہ علیہ وسلم اذا لقیتم الحاج فسلم علیہ و صافحہ و مرہ ان یستغفر لک قبل ان یدخل بیتہ فانہ مغفور لہ رواہ احمد۔ (مشکوٰۃ شریف ص ۲۲۳ کتاب المناسک)

حضرت عبداللہ بن عمر رضی اللہ عنہما سے روایت ہے کہ آنحضرت ﷺ نے فرمایا جب تم حاجی سے ملو تو سلام کرو، اس سے مصافحہ کرو اور اپنے لئے دعاء مغفرت کرو اس سے پہلے کہ وہ گھر پہنچ جائے بے شک وہ بخشے ہوئے ہیں اور حضرت حسن رضی اللہ عنہ سے روایت ہے کہ جب حاجی حج کے لئے روانہ ہوں تو ان کو دواغ (چھوڑنے) کے لئے جاؤ اور دعاء خیر کے لئے ان سے تلقین (درخواست) کرو اور جب حج سے آئیں تو ان سے ملو اور مصافحہ کرو قبل اس کے کہ دنیاوی کاروبار میں لگ کر وہ گناہ میں مبتلا ہو جائیں، بے شک ان کے ہاتھ میں برکت ہے، آنحضرت ﷺ نے دعا فرمائی اللہم اغفر للحاج وللمن استغفر له الحاج اے اللہ حاجی کی مغفرت فرما اور اس کی بھی جس کے حق میں حاجی دعائے مغفرت کرے۔ (احیاء العلوم ص ۲۲۸ ج ۱، مجالس الارباب ص ۱۳۳ مجلس نمبر ۲۰، فتاویٰ رحمیہ ج ۲ ص ۲۸۸) (جدید ترتیب کے مطابق کتاب الحج میں بعنوان حجاج کرام کا استقبال سے دیکھ لیا جائے۔ از مرتب) فضائل حج میں ہے: سلف کا معمول تھا کہ وہ حجاج کی مشایعت بھی کرتے تھے اور ان کا استقبال بھی کرتے تھے اور ان سے دعا کی درخواست کرتے تھے۔ اتحاف (فضائل حج ص ۲۲ حدیث نمبر ۸ کے تحت)۔

لیکن عورتوں کا گاؤں اور آبادی سے باہر نکلنا یا اسٹیشن جانا اور وہاں غیر محرم مرد اور عورتوں کا اختلاط اور جھوم اور بے پردگی ہونا مذموم معیوب اور گناہ کا کام ہے اس پر سخت وعید ہے، مجالس الارباب میں ہے۔

ومن منکر اتھم ایضاً خروج النساء عند ذہابہم وعند مجینہم فان الواجب علی المرأة فعودھا فی بیتھا وعدم خروجھا من منزلھا وعلی الزوج منعھا عن الخروج ولو اذن لھا وخروجھا



كانا عاصيين والاذن قد يكون بالسكوت فهو كالقول لان النهي عن المنكر فرض ، وان خرجت بغير اذن زوجها يلعنها كل ملك في السماء وكل شئ يسر عليه الا الانس والجن وقد جاء في الحديث انه عليه السلام قال ما تركت بعدى فتنة اضر من النساء فخرج النساء في هذا الزمان من بيوتهن من اكثر الفتن لا سيما الخروج المحرم كخروجهن خلف الجنائز ولزيارة القبور وعند خروج الحجاج ومجنيهم والخير فعودهن في بيوتهن وعدم خروجهن عن منزلهن الا ترى ان الله تعالى امر خير نساء الدنيا وهن ازواج النبی علیہ السلام بعدم الخروج من بيوتهن فقال وقول في بيوتكن وهذا النظم الكريم وان نزل فيهن الا ان حكمه يعم الجميع لما تقرر ان خطابات القرآن تعم الموجودين وقت نزوله ومن سبوا جدالی القيامة (مجالس الا برار ص ۱۲۵ مجلس نمبر ۲۰)

جج کے منکرات (رسومات و بدعات) میں سے ایک حجاج کرام کے جانے اور لوٹنے کے وقت ان کو رخصت کرنے اور ان کا استقبال کرنے کے لئے عورتوں کا نکلنا ہے، ان کو تو گھروں میں ہی ٹھہری رہنا اور باہر نہ نکلنا ضروری ہے اور شوہر پر ان کو باہر جانے سے روکنا لازم ہے اور اگر اس نے اجازت دی اور وہ نکلی تو دونوں گنہگار ہوں گے، اور بعض اوقات خاموشی بھی اجازت سمجھی جاتی ہے اس لئے کہ برے کام سے روکنا فرض ہے اور اگر وہ شوہر کی اجازت کے بغیر نکلے گی تو آسمان کے کل فرشتے اور جن جن چیزوں پر اس کا گذر ہوتا ہے انسان اور جن کے سوا سب اس پر لعنت بھیجتے ہیں اور حدیث میں ہے کہ آنحضرت ﷺ نے ارشاد فرمایا میں نے اپنے بعد عورتوں سے بڑھ کر کوئی فتنہ کی چیز نہیں چھوڑی، پس اس زمانہ میں عورتوں کا اپنے گھروں سے نکلنا سب فتنوں سے زیادہ ہے خصوصاً حرام طریق سے نکلنا مثلاً جنازہ کے پیچھے جانا یا قبروں کی زیارت کی غرض سے اور حاجیوں کے آتے اور جاتے وقت نکلنا، ان کے لئے بہتر یہی ہے کہ وہ اپنے گھروں میں رہیں اور گھروں سے نہ نکلیں، کیا تمہیں معلوم نہیں کہ اللہ تعالیٰ نے تمام دنیا کی بہترین عورتوں کو اور وہ نبی علیہ الصلوٰۃ والسلام کی ازواج مطہرات ہیں ان کو گھر سے نہ نکلنے کا حکم فرمایا چنانچہ اللہ تعالیٰ کا ارشاد ہے وقرن..... تم اپنے گھروں میں قرار سے رہو..... یہ آیت کریمہ اگرچہ ازواج مطہرات کے بارہ میں نازل ہوئی ہے مگر اس آیت مبارکہ کا حکم سب کو شامل ہے اس لئے کہ یہ قاعدہ ہے کہ قرآن مجید کی خطابات ان کو بھی شامل ہوتے ہیں جو قرآن کے نزول کے وقت موجود ہوں اور ان تمام لوگوں کو جو قیامت تک آنے والے ہیں۔

اس عبارت کو غور سے پڑھئے، جب دنیا کی سب سے پاکباز عورتیں ازواج مطہرات کو یہ حکم ہے کہ ضرورت شرعی کے بغیر گھر سے نہ نکلیں تو عام عورتوں کے لئے کیا حکم ہوگا وہ بخوبی سمجھا جاسکتا ہے، لہذا عورتوں کو شرعی ضرورت کے بغیر گھر سے باہر نہ نکلنا چاہئے اسی میں ان کو دین کی حفاظت ہے۔

اس سلسلہ میں حضور اقدس ﷺ کا عجیب و غریب فیصلہ ملاحظہ فرمائیے۔ الترغیب والترہیب میں حدیث ہے عن ام حمید امرأة ابی حمید الساعدی رضی اللہ عنہا انها جاءت الى النبی صلی اللہ علیہ وسلم فقالت یا رسول اللہ! انی احب الصلوة معک قال قد علمت انک تحبین الصلوة معی وصلوتک فی بیتک خیر من صلوتک فی حجر تک وصلوتک فی حجر تک خیر من صلوتک فی دارک وصلوتک فی دارک خیر من صلوتک فی مسجد قومک وصلوتک

فی مسجد قومک خیر من صلوتک فی مسجدی، قال: فامرت فبنی لها مسجد فی اقصیٰ شنی من بیتہا واطلمہ وکانت تصلی فیہ حتی لقیتم اللہ عزوجل، رواہ احمد و ابن خزیمہ وابن حبان فی صحیحہما (الترغیب والترہیب ص ۱۸۷ ج ۱)

ترجمہ:- حضرت ام حمید ساعدی رضی اللہ عنہا نے بارگاہ نبوی ﷺ میں حاضر ہو کر عرض کیا مجھے آپ کے ساتھ نماز پڑھنے کا شوق ہے، آپ ﷺ نے ارشاد فرمایا تمہارا شوق بہت اچھا ہے (اور دینی جذبہ ہے) مگر تمہاری نماز اندرونی کوٹھری میں کمرہ کی نماز سے بہتر ہے، اور کمرہ کی نماز گھر کے احاطہ کی نماز سے بہتر ہے اور گھر کے احاطہ کی نماز محلہ کی مسجد کی نماز سے بہتر ہے، اور محلہ کی مسجد کی نماز میری مسجد کی نماز (یعنی مسجد نبوی کی نماز) سے بہتر ہے، چنانچہ حضرت ام حمید رضی اللہ عنہا نے فرمائش کر کے اپنے کمرے (کوٹھی) کے آخری کونے میں جہاں سب سے زیادہ اندھیرا رہتا تھا مسجد (نماز پڑھنے کی جگہ) بنوائی وہیں نماز پڑھا کرتی تھیں یہاں تک کہ ان کا وصال ہو گیا اور اپنے خدا کے حضور حاضر ہوئیں۔

اس حدیث میں غور کیجئے! حضرت ام حمید ساعدی رضی اللہ عنہا نے حضور پاک ﷺ کی اقتداء میں نماز ادا کرنے کا شوق ظاہر کیا تو حضور ﷺ نے فیصلہ فرمایا کہ تم اپنے گھر میں نماز ادا کرو یہ تمہارے لئے میری مسجد میں نماز پڑھنے سے بہتر ہے جب نماز کے لئے نکلنے کو حضور ﷺ نے پسند نہ فرمایا تو بے پردہ حسن کا مظاہرہ کرتے ہوئے بناؤ سنگھار کر کے باہر نکلنے اور اسٹیشن پر جانے کی اجازت کس طرح ہو سکتی ہے؟ حالانکہ وہ خیر القرون کا زمانہ تھا اور آج شر القرون کا زمانہ ہے۔

عورتوں کے لئے غیر محرم مردوں سے پردہ کس قدر ضروری ہے اس کا اندازہ اس حدیث سے لگائیے۔  
عن ام سلمة انها كانت عند رسول الله صلى الله عليه وسلم وميمونة اذ اقبل ابن ام مكتوم فدخل عليه فقال رسول الله صلى الله عليه وسلم احتجبا منه فقلت يا رسول الله اليس هو اعمى لا يبصرنا فقال رسول الله صلى الله عليه وسلم افعميا وان انتما الستماء لا تبصرا نه (مشکوٰۃ شریف ص ۲۶۹ باب النظر الى المخطوبة)

ام المؤمنین ام سلمہ فرماتی ہیں کہ میں اور حضرت ميمونہ حضور ﷺ کی خدمت میں حاضر تھیں کہ ایک نابینا صحابی حضرت عبد اللہ ابن ام مکتوم آپ کے پاس تشریف لائے آپ ﷺ نے ہمیں پردہ کرنے کا حکم فرمایا، میں نے عرض کیا یا رسول اللہ! یہ تو نابینا ہیں ہمیں دیکھ نہیں سکتے، رسول اللہ ﷺ نے فرمایا کیا تم دونوں بھی نابینا ہو تم تو دیکھ سکتی ہو۔ نیز حدیث میں ہے:

عن الحسن مرسلاً قال بلغنی ان رسول الله صلى الله عليه وسلم قال لعن الله الناظرين المنظور اليه (مشکوٰۃ شریف ص ۲۷۰ ایضاً)

حضرت حسن سے مرسل روایت ہے رسول اللہ ﷺ نے ارشاد فرمایا اللہ تعالیٰ کی لعنت ہے نا محرم عورت کو دیکھنے والے پر اور اس عورت پر بھی جس کو دیکھا جائے عورت بے پردہ گھر سے نکلے گی تو خود بھی لعنت کی مستحق بنے گی اور مرد اسے دیکھے گا وہ بھی لعنت کا مستحق ہوگا، لہذا عورتوں کا اسٹیشن جانا اور بے پردگی کا مظاہرہ کرنا سخت گناہ کا کام ہے



حج کا سفر ہر اعتبار سے بہت مبارک سفر ہے اس مبارک سفر اور حج مبرور پر بڑے بڑے وعدے ہیں، حاجی ایسے مبارک اور مقدس مقامات پر پہنچتا ہے جہاں دعاؤں کی قبولیت کے وعدے ہیں لہذا سفر حج سے پہلے اپنے رشتہ داروں اور متعلقین سے ملنا اور ایک دوسرے سے دعاء کی درخواست کرنا جائز ہے، خاص کر ان رشتہ داروں اور متعلقین سے جن سے بات چیت بند ہو، آپس میں دلوں میں رنجش اور کدورت ہو ان سے مل کر معافی مانگ لینا اور دلوں کا صاف کر لینا بہت ضروری ہے، اسی طرح اگر کسی کا حق باقی ہے، کسی پر ظلم کیا ہو قرض لیا ہو اور ابھی تک ادا نہ کر رہا ہو تو سفر حج سے پہلے اس کا حق ادا کر دینا، یا اس کا انتظام کر دینا، اس سے مہلت لے کر اس کو اطمینان دلادینا ضروری ہے تاکہ اس مبارک سفر کی برکتیں پوری طرح حاصل کر سکے، جس قدر دل کی صفائی کے ساتھ اور حقوق العباد ادا کر کے حرمین شریفین زادہما اللہ عز و شرفا کی حاضری ممنوعات و مکروہات سے بچتے ہوئے اور تمام آداب کی رعایت کرتے ہوئے ہوگی تو انشاء اللہ وہاں کی برکتیں خوب حاصل ہوں گی۔

فضائل حج میں ہے (۷) اپنے سب پیچھے گناہوں سے توبہ کرے، اور کسی کا مال ظلم سے لے رکھا ہو تو اس کو واپس کرے اور کسی اور قسم کا کسی پر ظلم کیا ہو تو اس سے معاف کرائے، جن لوگوں سے اکثر سابقہ پڑتا رہتا ہو ان سے کہا نامعاف کرائے اگر کچھ قرضہ اپنے ذمہ ہو تو اس کو ادا کرے یا ادائیگی کا کوئی انتظام کر دے۔ اُلی قولہ۔ علماء نے لکھا ہے کہ جس شخص پر کوئی ظلم کر رکھا ہو یا اس کا کوئی حق اپنے ذمہ ہو تو وہ بمنزلہ ایک قرض خواہ کے ہے جو اس سے یہ کہتا ہے کہ تو کہاں جا رہا ہے کیا تو اس حالت میں شہنشاہ کے دربار میں حاضری کا ارادہ کرتا ہے کہ تو اس کا مجرم ہے اس کے حکم کو ضائع کر رہا ہے حکم عدولی کی حالت میں تو حاضر ہو رہا ہے اس سے نہیں ڈرتا کہ وہ تجھ کو مردود کر کے واپس کر دے اگر تو قبولیت کا خواہش مند ہے تو اس ظلم سے توبہ کر کے حاضر ہو اس کا مطیع اور فرمانبردار بن کر پہنچ ورنہ تیرا یہ سفر ابتداء کے اعتبار سے مشقت ہی مشقت ہے اور انتہاء کے اعتبار سے مردود ہونے کے قابل ہے۔ (فضائل حج، مولانا محمد زکریا صاحب ص ۶۳)

نیز فضائل حج میں ہے: (۱۳) چلنے کے وقت مقامی رفقاء، اعضاء و احباب سے ملاقات کر کے ان کو الوداع کہے اور ان سے اپنے لئے دعا کی درخواست کرے کہ ان کی دعائیں بھی اس کے حق میں خیر کا سبب ہوں گی، نبی کریم ﷺ کا پاک ارشاد ہے کہ جب کوئی آدمی تم میں سے سفر کرے تو اپنے بھائیوں کو سلام کر کے جائے ان کی دعائیں اس کی دعاء کے ساتھ مل کر خیر میں زیادتی کا سبب ہوں گی، الوداع کہتے وقت مسنون یہ ہے کہ یوں کہے: استودع اللہ دینکم واما نکتکم وخوا تیم اعمالکم (اتحاف) (فضائل حج ص ۶۳ اجمالی آداب)

لہذا کوئی رشتہ دار صلہ رحمی کی نیت سے یا کوئی قریبی تعلق والا اس مبارک سفر کی نسبت پر حاجی کے اعزاز میں سیدھے سادے طریقہ پر پورے اخلاص کے ساتھ اس کی دعوت کرے یا ہدیہ پیش کرے بشرطیکہ دونوں اس کو ضروری نہ سمجھتے ہوں دینے والا صرف رضا، الہی کے لئے پیش کرے، دکھاوا، شہرت اور بڑائی ہرگز مقصود نہ ہو اور لینے والے کو بھی پورا اطمینان ہو کہ یہ دل سے اخلاص کے ساتھ ہدیہ پیش کر رہا ہے یا دعوت کر رہا ہے، بدلہ چکانے یا آئندہ وصول کرنے کا بالکل شائبہ نہ ہو تو یہ فی نفسہ مباح ہے اور انشاء اللہ باعث اجر ہے۔

مگر آج کل ان چیزوں پر جس انداز سے عمل ہو رہا ہے وہ عموماً رسم و رواج کے طور پر ہے جیسا کہ سوال میں

نکاح ہی کی گئی ہے، اس لئے فی زمانہ اب تو ان چیزوں سے احتراز ہی ضروری ہے اور ان رسم و رواج کے بند کرنے کا ہی حکم کیا جائے گا۔

آج کل عموماً ایسا ہوتا ہے کہ حج میں جانے والا اگر دعوت نہ کرے یا لوگ اس کی دعوت نہ کریں تو جا نہیں برا مانتے ہیں اور دعوتوں کو اس قدر ضروری سمجھ لیا گیا ہے کہ نہ کرنے پر شکایتیں ہوتی ہیں، طعنے سنائے جاتے ہیں اور گاہے ان دعوتوں میں فضول خرچی ہوتی ہے، خوب دھوم دھام ہوتی ہے، بے پردگی ہوتی ہے، غیر محرم مرد اور عورتوں کا اختلاط ہوتا ہے، نمازیں قضا ہوتی ہیں، رات دیر تک محفلیں ہوتی ہیں اور ان کے علاوہ دیگر خرافات بھی ہوتے ہیں، یہی حال مدایا اور سوغات کی لین دین کا ہے، اس کو بھی ضروری سمجھ لیا گیا ہے، یہاں بھی وہی شکایتیں ہوتی ہیں اور نیت بھی عموماً صحیح نہیں ہوتی، دینے والے عموماً دکھاوا، شہرت اور بڑائی کے خیال سے دیتے ہیں کہ اگر نہیں دیں گے تو لوگ کیا کہیں گے، خالی ہاتھ ملاقات کے لئے جانا معیوب اور اپنے لئے باعث خفت سمجھتے ہیں ہدیہ پیش کرنے میں جو اخلاص، لہجہ اور خوش دلی ہونا چاہئے وہ عموماً نہیں ہوتی، صرف لعن طعن سے بچنے یا بدلہ چکانے یا آئندہ بدلہ وصول کرنے کا خیال ہوتا ہے، اور جو ہدیہ اس خیال سے پیش کیا جائے ایسا ہدیہ تو قبول کرنا بھی جائز نہیں، حدیث میں ہے کسی مسلمان کا مال اس کی دل کی خوشی کے بغیر حلال نہیں، نیز حدیث میں ہے رسول اللہ ﷺ نے منع فرمایا ہے ان لوگوں کی دعوت قبول کرنے سے جو فخر کے لئے کھانا کھلاویں (اصلاح الرسوم ص ۳۲ فصل نمبر ۱۱ رسوم کے بیان میں جن کو عوام مباح سمجھتے ہیں) حاصل کلام یہ کہ ایک چیز جو مباح کے درجہ میں تھی اسے ضروری سمجھ لیا گیا ہے اور لزوم کا درجہ دے دیا گیا ہے اور شرعی قاعدہ یہ ہے کہ اگر امر مباح کو ضروری سمجھ لیا جائے تو وہ قابل ترک ہے، اور خاص کر اگر اس میں غیر شرعی امور شامل ہو جائیں تو اس کا ترک انتہائی ضروری ہو جاتا ہے۔ اصلاح الرسوم میں ہے۔ قاعدہ دوم، فعل مباح بلکہ مستحب بھی کبھی امر غیر مشروع کے مل جانے سے غیر مشروع و ممنوع ہو جاتا ہے، جیسے دعوت میں جانا مستحب بلکہ سنت ہے، لیکن اگر وہاں کوئی امر خلاف شرع ہو اس وقت جانا منع ہو جاوے گا جیسا احادیث میں آیا ہے اور ہدایہ وغیرہ میں مذکور ہے۔ (اصلاح الرسوم ص ۷۹ فصل ہفتم، قاعدہ دوم)

ولیمہ کی دعوت سنت ہے اور یہ دعوت قبول کرنے کی ہدایت کی گئی ہے لیکن اگر اس میں کوئی خرابی شامل ہو جاوے تو اسے ”شر الطعام“ کہا گیا ہے، حدیث میں ہے۔

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم شر الطعام طعام الولیمۃ یدعی لہا الا غنیاء و یتروک الفقراء ومن ترک الدعوة فقد عصی اللہ ورسولہ متفق علیہ (مشکوٰۃ شریف باب الولیمہ ص ۲۷۸)

حضرت ابو ہریرہؓ سے روایت ہے کہ رسول اللہ ﷺ نے ارشاد فرمایا بدترین کھانا ولیمہ کا وہ کھانا ہے جس میں مالداروں کو دعوت دی جائے اور فقراء کو چھوڑ دیا جائے، اور جس نے دعوت قبول نہ کی تو اس نے اللہ اور اس کے رسول کی نافرمانی کی۔

معلوم ہوا کہ کوئی چیز فی نفسہ اچھی ہوتی ہے مگر اس میں کسی خرابی کے مل جانے کی وجہ سے وہ بھی خراب ہو جاتی ہے۔



## باب العمرہ

جدہ میں رہنے والا اشہرج حج میں عمرہ کر سکتا ہے یا نہیں :

(سوال ۱۷۴) ہم جدہ میں بغرض ملازمت مقیم ہیں اور یہاں والوں کے قول کے مطابق ہم حلی ہیں اور بعض آدمی کہتے ہیں کہ حلی اشہرج حج میں عمرہ نہیں کر سکتا، کیا یہ صحیح ہے؟ اگر عمرہ کرنا ناجائز ہو اور کر لیا تو دم لازم ہوگا؟ بینوا تو جروا۔

(الجواب) اگر اسی سال حج کا ارادہ ہے تو عمرہ کرنا مکروہ ہے اگر حج کا ارادہ نہیں تو مکروہ نہیں، شامی میں ہے (نسبہ) یزاد علی الا یام الخمسة مافی اللباب وغیرہ من کراهة فعلها فی اشهر الحج لاهل مكة

ومن بمعناهم ای من المقيمين ومن فی داخل الميقات لان الغالب عليهم ان يحجوا فی سنتهم فيكونوا ممتنعين وهم عن التمتع ممنوعون والا فلا منع للمكي عن المفرد ففي اشهر الحج اذا لم يحج فی تلك السنة ومن خالف فعليه البيان شرح اللباب ومثله فی البحر (شامی ج ۲ ص ۲۰۸ فیل مطلب فی المواقیت)

زبدۃ المناسک میں ہے۔ مسئلہ: مکہ والوں کو اور جو شخص مکہ والوں کے حکم میں یعنی داخل میقات رہنے والا (یا بین میقات پر رہنے والا) اور جو شخص کہ پہلے اشہرج سے مقیم مکہ ہے (جیسے کہ آفاقی اشہرج سے پہلے حلال ہو کر مکہ میں ہاؤ پھر اس پر اشہرج آگئے) ان کو عمرہ کرنا اشہرج میں مکروہ ہے جو کہ اسی سال حج کرنا چاہے اور اگر اس سال حج نہ کرے تو عمرہ اشہرج میں کرنا ان سب کو مکروہ نہیں (زبدۃ المناسک ج ۱ ص ۲۵۵) اسی سال حج کا ارادہ ہوتے ہوئے عمرہ کیا تو دم جبر لازم ہوگا۔ درمختار میں ہے (والمملکی ومن فی حکمه یفرد فقط) ولو قرن او تمتع جازو اساء وعلیه دم جبر (درمختار مع الشامی ج ۲ ص ۲۷۰) بات التمتع فقط واللہ اعلم بالصواب ۲۹ رمضان المبارک ۱۳۹۹ھ

ایک عمرہ چند آدمیوں کی طرف سے کرنا:

(سوال ۱۷۵) اگر کوئی شخص نفل عمرہ چند آدمیوں کی طرف سے ان کے نام لے کر کرے تو سب کی طرف سے وہ عمرہ کافی ہو سکتا ہے یا نہیں؟

(الجواب) نفل عمرہ نفل نماز کے مانند ہے ایک عمرہ کے ثواب میں ایک سے زیادہ کو شامل کیا جاسکتا ہے لیکن اگر چند لوگوں نے عمرہ کرنے کی درخواست کی ہو کہ ہماری طرف سے عمرہ کرنا تب تو ہر ایک کے لئے علیحدہ علیحدہ عمرہ کرنا ہوگا۔ فقط واللہ اعلم بالصواب

(۱) فاذا حرم بحجة عن النین امره کل منهما بان یحج عنه ، وقع عنه ولا یقدر علی جعله لاحدهما وان احرم علیہا لیس امرهما صح جعله لاحدهما او لکل منهما شامی باب الحج عن الغیر ج ۲ ص ۲۳۶

نیز یہ پہلو بھی قابل غور ہے، گا ہے کسی پر فی نفسہ حج فرض ہوتا ہے مگر اس کے پاس ان رسومات کی ادائیگی کا انتظام نہیں ہوتا تو وہ قرض لے کر یہ رسومات کو ادا کرتا ہے اور بعد میں قرض ادا کرنے کی مستقل فکر رہتی ہے یا پھر حج مؤخر کر دیتا ہے آئندہ سال تک زندہ رہنے کی کیا گارنٹی ہے اور مال باقی رہے گا اس کی کیا سند؟ ممکن ہے کہ وہ ان رسومات کی وجہ سے فریضہ حج سے محروم رہ جائے اور دنیا و آخرت کا نقصان ہو۔

ایک حاجی صاحب کے متعلق معلوم ہوا کہ ان کو رسم کی پابندی کرتے ہوئے ایک بڑے قافلہ کو اپنے خرچ سے بمبئی لے جانا پڑا، ہوٹل میں ٹھہرایا اس قافلہ کا خرچ سفر حج کے خرچ سے زیادہ ہوا، کتنا بڑا ظلم ہے! اگر اس قسم کے رسم و رواج جاری رہیں تو حج بجائے رحمت کے زحمت اور بجائے نعمت کے قہمت بن جائے گا، براہوایہ رسومات کا جو رحمت کو زحمت بنا دے۔

حاجی صاحب کو پھول ہار کرتے ہیں یہ سوائے فضول خرچی کے کچھ نہیں، لہذا ان تمام رسومات کو ختم ہی کرنا چاہئے، ان کو ختم کرنے میں لوگوں کے لئے بڑی سہولتیں ہیں رسمی لین دین کی فکر نہ ہوگی تو آپس میں ملنا ملنا بھی پورے اخلاص کے ساتھ ہوگا ممکن ہے کہ اس رسمی لین دین کی حیثیت نہ ہونے کی وجہ سے ملنے ملانے اور دعاؤں کی درخواست کرنے سے محرومی رہے، غرض ان رسومات کی پابندی میں بڑی زحمتیں اور خلاف شریعت امور کا ارتکاب ہے، اس لئے ان کو بند ہی کرنا چاہئے، اس سلسلہ میں آپس میں مل کر مشورے کریں اور علمی طور پر ان کے بند کرنے پر پیش قدمی کریں جن حضرات کو حج بیت اللہ کی سعادت نصیب ہو رہی ہے وہ علی الاعلان لوگوں اور رشتہ داروں سے کہہ دیں کہ رسمی لین دین کی پابندی نہ کریں اور اس کی بالکل فکر نہ کریں، جو لوگ ایسی پیش قدمی کریں گے اور عملاً ان رسومات کو ختم کریں گے انشاء اللہ اجر و ثواب کے مستحق ہوں گے، آئندہ بھی جو لوگ اس پر عمل کریں گے انشاء اللہ ان کو ثواب ملے گا۔ حدیث میں ہے۔

قال رسول اللہ صلی اللہ علیہ وسلم من سن فی الا سلام سنة حسنة فله اجرها واجر من عمل بها من بعده من غیر ان ینقص من اجورهم شئی ، ومن سن فی الا سلام سنة سيئة كان عليه وزرها ووزر من عمل بها من بعده من غیر ان ینقص من اوزارهم شئی ، رواہ مسلم۔ (مشکوٰۃ شریف ص ۳۳ کتاب العلم ، الفصل الاول)

رسول اللہ ﷺ نے ارشاد فرمایا جس شخص نے اسلام میں کوئی اچھا طریقہ جاری کیا (مثلاً صدقہ کرنے میں یا کسی بری رسم کے منانے میں پیش قدمی کی) تو اس کو اس کا ثواب ملے گا، اور اس کے بعد جو لوگ اس پر عمل کریں گے ان کا ثواب بھی اس کو ملے گا اس کے بغیر کہ ان کے ثواب میں کچھ کمی ہو اور جس شخص نے اسلام میں کوئی بری رسم جاری کی تو اس کو اس کا گناہ ہوگا اور اس کے بعد جو لوگ اس بری رسم پر عمل کریں گے ان کا گناہ اس پر ہوگا اس کے بغیر کہ ان کے گناہ میں کچھ کمی ہو رواہ مسلم۔

اللہ پاک تمام لوگوں کو اس پر عمل کی توفیق عطا فرمائے اور ہم سب کو صراطِ مستقیم اور سنتِ طریقت پر استقامت اور ای پر حسن خاتمہ نصیب فرمائے آمین بحرمۃ النبی الامی صلی اللہ علیہ وآلہ وصحبہ وسلم۔ احقر الانام سید عبدالرحیم لا جہوری غفرلہ ۶ ذی قعدہ الحرام ۱۴۱۷ھ (۱۶/۳/۹۷)



حج کے بعد عمرہ کا احرام باندھ کر عمرہ نہ کر سکا تو حج میں نقص آئے گا یا نہیں:

(سوال ۱۷۶) اس سال بندہ حج کے لئے گیا تھا حج کے تمام ارکان الحمد للہ ادا کر لئے حج کے بعد مدینہ منورہ جانا ہوا واپسی کے وقت عمرہ کا احرام باندھ کر مکہ مکرمہ میں داخل ہوا لیکن سوء اتفاق کہ اسی روز حرم شریف میں ہنگامہ ہوا جس کی وجہ سے میں طواف نہ کر سکا اور نہ سعی کر سکا کیونکہ پورا حرم بند تھا چار روز تک انتظار کیا، مجبوراً حرم نہ کھلنے کی وجہ سے حرم میں ایک دم ذبح کر کے احرام سے حلال ہو گیا، کیا میرے اس عمل کی وجہ سے حج یا عمرہ میں کچھ خلل آیا؟ اگر کچھ خلل آیا ہو تو اب اس کی تلافی کی کیا صورت ہے۔ بینواتو جروا۔

(الجواب) عمرہ کا احرام باندھنے کے بعد حرم شریف میں ہنگامہ کی وجہ سے آپ عمرہ کے افعال ادا نہ کر سکے اور ایک دم حرم میں ذبح کر کے حلال ہو گئے آپ کا یہ فعل صحیح ہے اور مجبوری تھی اس لئے گناہ بھی نہ ہوگا اور اس سے حج میں کچھ خلل نہیں آیا ہاں آپ پر اس عمرہ کی قضا ضروری ہے جب بھی موقع ملے عمرہ کی قضا کر لی جائے (و یجب علیہ ان حل من حجه) ولو نفلًا (حجۃ) بالشروع (وعمرۃ) للتحلل ان لم یحج من عامہ (وعلى المعتمر عمرۃ) ای علی المعتمر اذا احصر قضاء عمرۃ الخ (درمختار مع الشامی ج ۲ ص ۳۲۲) فقط واللہ اعلم بالصواب ۱۲ جمادی الاولی ۱۴۰۰ھ۔

ایام حج میں عمرہ کرنا:

(سوال ۱۷۷) ہم لوگ سعودی عربیہ میں بسلسلہ ملازمت مقیم ہیں حج کے لئے چھ سات دن کی چھٹی ملتی ہے ہم لوگ آٹھویں ذی الحجہ کو مکہ معظمہ پہنچے اور اس روز عمرہ کیا اس کے بعد تیرہویں ذی الحجہ کو واپس لوٹنا ضروری ہے تو نویں ذی الحجہ سے لے کر ۱۲ ذی الحجہ کے درمیان عمرہ کر سکتے ہیں یا نہیں؟ بینواتو جروا۔

(الجواب) ایام حج (یعنی ۹ ذی الحجہ سے لے کر ۱۳ ذی الحجہ تک) میں عمرہ کا احرام باندھ کر عمرہ کرنا مکروہ تحریمی ہے چھٹی نہ ملنے کا عذر معتبر نہیں ہے، معلم الحجاج میں ہے۔

”عمرہ تمام سال میں کرنا جائز ہے صرف پانچ روز (۹ ذی الحجہ سے ۱۳ ذی الحجہ تک) میں عمرہ کا احرام باندھنا مکروہ تحریمی ہے، اگر ان ایام میں احرام نہیں باندھا بلکہ پہلے سے احرام باندھا ہوا تھا تو پھر مکروہ نہیں مثلاً کوئی شخص پہلے سے احرام باندھ کر آیا اور اس کو حج نہیں ملا اور اس نے ان ایام میں عمرہ کر لیا تو مکروہ نہیں۔ لیکن اس کے لئے مستحب یہ ہے کہ ان پانچ روز کے بعد عمرہ کرے۔ (معلم الحجاج ص ۲۲۳) فقط واللہ اعلم بالصواب۔

## کتاب النکاح

نکاح میں ایجاب و قبول کا طریقہ:

(سوال ۱۷۸) استفتاء جدید (۹۶۲) (۱) یہاں نکاح کی ایک مجلس میں نکاح پڑھانے والے مولانا صاحب نے وکیل، منکوحہ، وشاہدین، اور ناک و منکوحہ کے رشتہ دار وغیرہ اہل مجلس کے حاضر ہو جانے کے بعد اور نکاح کا خطبہ شروع کرنے سے پہلے وکیل سے پوچھا۔ ”کیا میں نکاح پڑھا دوں۔“ اس کے جواب میں وکیل نے کہا جی ہاں پھر نکاح پڑھانے والے مولانا صاحب نے نکاح کا خطبہ پڑھا اور اس کے بعد وکیل سے کہا ”کیا آپ نے اپنی مؤکلہ مسماۃ فلاں کی ذات کو فلاں شخص کے نکاح میں دی۔“ یا ”آپ نے اپنی مؤکلہ مسماۃ فلاں کو فلاں شخص کے نکاح میں دی۔“ یہ پوچھنا بھول گئے۔ اور وکیل سے ایجاب کے الفاظ کہلائے بغیر نوشہ سے خطاب کر کے یہ فرمایا۔ فلاں وکیل نے اس کی مؤکلہ مسماۃ فلاں کی ذات کو آپ کے نکاح میں دی (حالانکہ وکیل سے پوچھنا بھول گئے تھے۔ اور وکیل نے یہ نہیں کہا تھا کہ میں نے میری مؤکلہ کا نکاح کر دیا) آپ نے قبول کی؟ نوشہ نے کہا۔ میں نے قبول کیا! صورت مسئلہ میں نکاح منعقد ہو گیا یا نہیں؟

(۲) اہل مجلس کے حاضر ہو جانے کے بعد اور نکاح کا خطبہ پڑھنے سے پہلے مولانا صاحب کا وکیل سے پوچھنا کہ میں نکاح پڑھا دوں؟ اور اس کے جواب میں وکیل کا کہنا۔ جی ہاں! کیا یہ ایجاب کے الفاظ ہو سکتے ہیں؟ (۳) وکیل کے یہ کہے بغیر کہ ”میں نے اپنی مؤکلہ فلاں شخص کے نکاح میں دی۔“ مولانا صاحب کا یہ کہنا۔ ”فلاں وکیل نے اپنی مؤکلہ آپ کے نکاح میں دی۔“ کیا یہ الفاظ ایجاب ہو سکتے ہیں؟

(۴) وکیل کے یہ کہے بغیر کہ ”میں نے میری مؤکلہ فلاں کے نکاح میں دی۔“ مولانا صاحب کے خلاف واقعہ یہ کہنے سے کہ فلاں وکیل نے اس کی مؤکلہ آپ کے نکاح میں دی اور نوشہ کے یہ کہنے سے کہ میں نے قبول کی نکاح فضولی ہو جائے گا؟ نکاح فضولی کی صورت تو یہ ہے کہ نکاح پڑھانے والا یہ کہے کہ میں نے فلاں عورت کو آپ کے نکاح میں دی اور ناک کہے کہ میں نے قبول کی۔ بینواتو جروا۔

(الجواب) (۱) اصل مسئلہ یہ ہے کہ وکیل بالزکاح خود نکاح پڑھائے۔ بلا اجازت مؤکلہ دوسرے کو نکاح پڑھانے کی اجازت دینے کا اس کو اختیار نہیں ہے۔ ”لا یوکل الوکیل باذن او تعمیم تفویض۔“ (اشباہ والنظائر کتاب الوکلاء ص ۳۶۳) اگر وکیل بالزکاح نے بلا اجازت مؤکلہ دوسرے کو نکاح پڑھانے کی اجازت دے دی اور اس نے نکاح پڑھا دیا تو بعض کے نزدیک یہ نکاح فضولی ہوگا۔ اور دہلوی کی قولی یا فعلی اجازت پر موقوف و منعقد ہوگا۔ اور بعض فقہاء رحمہم اللہ اس کے قائل ہیں کہ وکیل اول مجلس نکاح میں موجود ہو تو نکاح نافذ و لازم ہو جائے گا۔ اور یہی مختار و معمول بہا ہے۔ الوکیل بالتزوج لیس له ان یؤکل غیرہ، فان فعل فزوجہ الثانی بحضرة الاول جاز۔“ (فتاویٰ قاضی خاں فصل فی التوکیل بالنکاح والطلاق والعناق ج ۳ ص ۵۸۰۔ فتاویٰ عالمگیری ص ۲۰ ج ۲)



لہذا صورت مسئلہ میں جب کہ نکاح خواں نے وکیل سے پوچھا کہ نکاح پڑھاؤں؟ اور وکیل نے کہا۔ جی ہاں! (پڑھاؤ) تو یہ تو وکیل ہے مجلس نکاح اور عرف عام اس کا قرینہ ہے۔ اور دلہن بھی جانتی ہے کہ نکاح دوسرا شخص پڑھائے گا۔ تو اسے دلہن کی اجازت پر محمول کیا جاسکتا ہے۔ (لان المعروف كالمشروط) اس کے بعد نکاح خواہ کا نوشتہ سے خطاب کر کے یہ کہنا کہ فلاں کی ذات کو آپ کے نکاح میں دی، آپ نے قبول کی؟ یہ ایجاب ہے۔ جواب میں نوشتہ کا یہ کہنا کہ میں نے قبول کی، یہ قبول ہے۔ "الا صل ان الامر مني حضر جعل مباشراً (در مختار) (وقوله جعل مباشراً) لانه اذا كان في المجلس تستقل العبادة اليه كما

قدمناه (شامی ص ۳۷۷ ج ۲ کتاب النکاح)

مزید تشفی اور معلومات کے لئے دو فتوے نقل کئے جاتے ہیں۔

(۱) (سوال ۳۲) دختر کے والد نے نکاح خواں سے کہا کہ ہماری لڑکی کا نکاح کر دو۔ نکاح خواں نے اس طرح کر دیا۔ تم نے اے عمر زید کی لڑکی بعوض سو ۰۰ روپے مہر کے قبول کی؟ اس نے کہا۔ ہاں میں نے قبول کی۔ اس سے نکاح ہو گیا یا نہیں؟ نکاح خواں باپ کا وکیل ہے یا عورت کا؟

(الجواب) اس صورت میں ایجاب و قبول مذکور کے ساتھ جب کہ دور و بر و شاہدین کے ہوا نکاح صحیح ہو گیا۔ نکاح خواں عورت کے باپ کا وکیل ہے۔ (سوال کے جواب میں حوالہ پہلے گزر چکا ہے از مرتب)۔ (فتاویٰ دارالعلوم مدلل و مکمل حضرت مفتی عزیز الرحمن ج ۷ ص ۶۵)

(۲) (سوال ۱۳۷) ایک شخص نے میانجی کو کہا کہ میں نے تجھ کو اجازت دی ہے۔ پھر میانجی نے مرد کو کہا کہ فلاں عورت تم نے قبول کی؟ اس نے کہا۔ "میں نے قبول کی۔" اس صورت میں نکاح منعقد ہو گیا یا نہیں؟ یہاں ایجاب و قبول میں سے صرف ایک جز موجود ہے۔

(الجواب) اس صورت میں نکاح منعقد ہو گیا۔ کیونکہ میانجی وکیل ہے ولی دختر کی طرف سے پس میانجی نے جو کلام شوہر سے کیا کہ "فلاں عورت کو تم نے قبول کیا۔" یہ ایجاب ہے۔ اور جب شوہر نے کہا۔ "میں نے قبول کیا۔" تو یہ قبول ہوا۔ پس یہ دونوں رکن یعنی ایجاب و قبول پائے گئے۔ ایضاً (فتاویٰ دارالعلوم ص ۲۹ ج ۷) اگر نکاح خواں نے وکیل سے اجازت لئے بغیر ایجاب و قبول کرادیا۔ اور وکیل مجلس نکاح میں موجود ہے۔ اور اس نے بعد نکاح قول سے اجازت دے دی۔ یا فعل اور حال سے رضا مندی ظاہر کی تو نکاح کے نفاذ و لازم ہونے کے لئے کافی ہو گیا۔ الوکیل اذا وكل بغير اذن او تعميم واجاز ما فعله و كيله نفذ الا الطلاق والعناق (الا شباه) قوله واجاز ما فعله، و كيله اقول وكذا لو عقد اجنبية فاجاز الاول (حموي شرح الاشباه والنظائر ص ۳۶۸ كتاب الوكالة) فقط والله اعلم بالصواب۔

(۲) یہ ایجاب نہیں ہے تو وکیل ہے۔ فقط والله اعلم بالصواب۔

(۳) وکیل اول کی حاضری میں یہ الفاظ ایجاب کے ہیں۔ فقط والله اعلم بالصواب۔

(۴) وکیل اول کی عدم موجودگی میں نکاح فضولی ہوگا اور دلہن کے قولی یا فعلی اجازت پر موقوف و منعقد

ہوگا۔ فقط والله اعلم بالصواب۔

نکاح کا خطبہ کب پڑھنا چاہئے:

(سوال ۱۷۹) خطبہ نکاح۔ نکاح سے پہلے پڑھے یا بعد میں پڑھنا چاہئے؟

(الجواب) نکاح کا مسنون طریقہ یہ ہے کہ مجلس نکاح میں اولاً خطبہ پڑھا جائے بعدہ ایجاب و قبول کیا جائے۔ (۱)

نکاح میں خطبہ نہ پڑھے تو کیا حکم ہے؟

(سوال ۱۸۰) نکاح سے پہلے یا بعد میں خطبہ پڑھانی نہ جائے تو نکاح ہوگا یا نہیں؟

(الجواب) اگر خطبہ نہ پڑھا گیا تو نکاح ہو جائے گا مگر خلاف سنت ہوگا، برکات سے محروم رہے گا۔ (۲)

خفیہ طور پر (خانگی میں) نکاح پڑھے تو کیا حکم ہے:

(سوال ۱۸۱) خانگی میں (چپ چاپ) نکاح پڑھے تو صحیح ہے؟

(الجواب) اگر ایجاب و قبول کے وقت شرعی گواہ موجود ہوں تو نکاح صحیح ہے۔ لیکن بلا عذر خفیہ نکاح پڑھنا خلاف سنت ہے کہ نکاح کا اعلان کرانا چاہئے۔ (حاشیہ از مرتب)۔

دلہن سے اجازت لینے کے وقت گواہوں کا ہونا:

(سوال ۱۸۲) دلہن کے سامنے اجازت لینے کے وقت گواہوں کا موجود ہونا ضروری ہے یا نہیں؟

(الجواب) دلہن کے سامنے اجازت لینے کے وقت گواہوں کا موجود ہونا ضروری نہیں۔ (ہاں بہتر ہے) البتہ ایجاب و قبول کے وقت جس میں عورت کا وکیل یا ولی موجود ہے گواہوں کا ہونا ضروری ہے (مکتوبات شیخ الاسلام ص ۳۰۴) اور شامی میں ہے:-

واعلم انه لا يشترط الشهادة على الوكالة بالنكاح بل على عقد الوكيل وانما ينبغي ان يشهد الوكالة اذا خيف جحد المؤكل اياها فتح (ج ۲ ص ۴۶۶ مطلب في الوكيل والفضول في النكاح) فقط والله اعلم بالصواب۔

خطبہ نکاح کا مسنون طریقہ کیا ہے:

(سوال ۱۸۳) عقد نکاح کے وقت خطبہ کھڑے کھڑے پڑھنا سنت ہے یا بیٹھے بیٹھے؟

(الجواب) اصل خطبوں میں کھڑے ہو کر ہی پڑھنا ہے۔ مگر بیٹھ کر بھی جائز ہے۔ ہندوستان میں عام طور پر اب یہی رواج ہے۔ عرب میں بھی اب یہی رواج ہو گیا ہے۔ (مکتوبات شیخ الاسلام نمبر ۹۴ ص ۳۰۵)

(۱) قوله وتقدم خطبة بضم الحاء ما يذكر قبل اجراء العقد من الحمد والشهد شامی کتاب النکاح ج ۲ ص ۳۵۹

(۲) ويستحب ان يكون النكاح ظاهراً وان يكون قبله خطبة بحر الرائق كتاب النكاح قبل قوله وينعقد الخ



نکاح کا وکیل اپنا نائب بنا سکتا ہے یا نہیں:

(سوال ۱۸۳) بوقت نکاح دلہن کا وکیل خود نکاح نہیں پڑھاتا ہے نائب یا قاضی وغیرہ کو سپرد کرتا ہے تو وکیل دوسروں کو نائب بنا سکتا ہے۔ اس سے نکاح میں کوئی حرج تو نہیں؟

(الجواب) وکیل کو اختیار نہیں کہ دوسرے کو نکاح خوانی کا وکیل بنائے۔ ہاں وکیل اول کی حاضری میں دوسرا وکیل نائب قاضی وغیرہ نکاح کرے تو کوئی حرج نہیں آتا نکاح منعقد ہو جاتا ہے۔ فتاویٰ قاضی خان میں ہے۔ السوکیل بالتزوج ليس له ان يوكل غيره فان فعل فزوج الثاني بحضور الاول جاز۔ یعنی۔ وکیل نکاح کو حق نہیں کہ دوسرے کو وکیل بنائے۔ اگر اس نے ایسا کیا اور وکیل ثانی نے پہلے کی حاضری میں نکاح خوانی کی تو نکاح درست ہو گیا۔ (ج ۳ ص ۵۸۰ فصل فی التوکیل بالنکاح الخ)

دلہا، دلہن، کنگنا باندھے۔ ناریل ہاتھ میں لے کر نکاح پڑھے تو کیا حکم ہے؟

(استفتاء ۱۸۵) ہمارے یہاں شادی کے موقع پر دلہا، دلہن، ہاتھ میں کنگنا باندھتے ہیں۔ اس کے ساتھ تالی اور انگلی بھی ہوتی ہے۔ باندھتے وقت چھ ۶ سات ۷ گرہ بھی لگاتے ہیں۔ اور اس کے لئے مدت متعین ہے۔ جسے درمیان میں نہ چھوڑے۔ ہاتھ میں ناریل ہوتا ہے۔ جس میں پانی ہونا ضروری ہے۔ غرض کہ نکاح کے وقت ان چیزوں کا ہونا ضروری ہے۔ اور یہ پرانی رسم ہے۔ بعض جگہ نہیں باندھتے۔ کسی جگہ امام صاحب چھڑاتے ہیں اور کہتے ہیں کہ یہ دوسروں کا طریقہ ہے۔ کبھی کسی مصلحت کی وجہ سے نکاح پڑھاتے ہیں۔ تو کیا یہ چیزیں اسلام میں داخل ہیں؟ جو اس کو ضروری سمجھے کیا وہ گنہگار ہے؟ امام صاحب نکاح پڑھائے تو کوئی حرج ہے؟

(الجواب) شادی کے وقت دلہا، دلہن کے ہاتھ میں کنگنا باندھتے ہیں۔ یہ اسلامی طریقہ نہیں ہے۔ کفار اور دوسری ملت والوں کا رواج ہے۔ (مرآة الصفا۔ فتاویٰ مؤمنین) مسلمانوں کو چاہئے کہ اس سے احتراز کریں۔ آنحضرت ﷺ کا ارشاد گرامی ہے۔ ”جس نے جس قوم کی مشابہت اختیار کی۔ وہ اسی میں شامل ہو گیا۔“ (ابوداؤد شریف)

اگلے انبیاء میں سے کسی نبی پر جی بھیجی گئی کہ اپنی قوم سے کہہ دو۔ ”لا یدخل مدخل اعدائی لا یلبس ملبس اعدائی۔ ولا یرکب مراكب اعدائی۔ ولا یطعم مطاعم اعدائی۔ فیکون اعدائی کما هم اعدائی۔“ یعنی۔ وہ میرے دشمنوں کے داخل ہونے کی جگہ سے داخل نہ ہو، میرے دشمنوں کے لباس جیسا لباس نہ پہنے، اور میرے دشمنوں کی سواریوں پر سوار نہ ہو۔ اور میرے دشمنوں کے کھانے جیسا کھانا نہ کھائے (یعنی تمہارے اور ان کے درمیان امتیاز ضروری ہے) ورنہ تمہاری قوم بھی اسی طرح میرے دشمنوں کے زمرے میں داخل ہو جائے گی۔ جیسے وہ میرے دشمن ہیں۔ (کتاب الزواجر عن اقتراب الکبائر ص ۱۱ ج ۱)

اسی لئے فقیہ، محدث، قاضی ثناء اللہ تحریر فرماتے ہیں۔ ”مسلم راتشبہ بہ کفار وفساق حرام است۔“ (مالا بدمنہ ص ۱۳۱) اسی طرح دلہا، دلہن کے ہاتھ میں ناریل لینا نکاح کے وقت، یہ کفار کا رواج ہے۔ اور ان کا ٹوٹکا ہے۔ جس میں تشبہ کے ساتھ ساتھ شرک کا بھی جزو ہے۔ ایسی رسوم اور ایسے عقیدوں سے مسلمان توبہ کریں۔ جو ایمان کو ضعیف اور تباہ کرنے والے ہیں۔ ہاتھ میں پھول ہار کی رسم بھی اسلامی نہیں، قابل ترک ہے۔ نکاح پڑھانے والے قاضی

صاحب قابل مبارک باد ہیں۔ اگر اس طرح تنبیہ کرتے رہیں گے۔ نصیحت کرتے رہیں گے۔ اور نفرت دلاتے رہیں گے تو قلیل مدت میں یہ رسم بد ختم ہو جائے گی۔ انشاء اللہ تعالیٰ کوشش کرنے والے اور عمل کرنے والے اجر عظیم کے مستحق ہوں گے۔ فقط واللہ اعلم بالصواب۔

غیر مسلم حج کے سامنے لڑکا لڑکی ایجاب و قبول کریں تو نکاح منعقد ہوگا یا نہیں اور یہ طریقہ سنت کے مطابق ہے یا نہیں:

(سوال ۱۸۶) لڑکی برطانیہ (انگلینڈ) میں ہے اور لڑکی والے لڑکے کو شادی کے لئے بلاتے ہیں تو انگلینڈ کے قانون کے مطابق وہاں پہنچ کر نکاح رجسٹرڈ کرانے کے لئے سرکاری دفتر میں غیر مسلم حج کے سامنے وکیل اور گواہوں کی موجودگی میں لڑکا لڑکی ایجاب و قبول کرتے ہیں جس میں خطبہ دعا وغیرہ کچھ نہیں ہوتا تو یہ نکاح صحیح ہے یا نہیں؟ اور اس کو سنت کے مطابق کہہ سکتے ہیں؟ بعد میں اسلامی طریقہ کے مطابق نکاح کرنا ضروری ہے یا نہیں؟ اور یہ نکاح فوراً کیا جائے یا دو تین ماہ کی تاخیر سے کر سکتے ہیں؟ مینواتو جروا۔

(الجواب) اگرچہ سرکاری دفتر میں غیر مسلم حج کے رو برو دو مسلمان مرد یا ایک مسلمان مرد اور دو مسلمان عورتوں کی موجودگی میں باقاعدہ ایجاب و قبول ہو جانے سے نکاح منعقد ہو جاتا ہے اور حقوق زوجیت بھی حاصل ہو جاتے ہیں<sup>(۱)</sup> لیکن نکاح کا یہ طریقہ خلاف سنت ہے، مسنون طریقہ یہ ہے کہ نکاح علی الاعلان ہو اور خطبہ ماثورہ پڑھا جائے، لہذا قانونی کارروائی کے بعد گھر آ کر فوراً مسنون طریقہ سے نکاح کر لیا جائے، تاخیر کرنا غیر ضروری، نامناسب اور خلاف مصلحت ہے۔ فقط واللہ اعلم بالصواب۔

نکاح ثانی کے متعلق خاوند کی وصیت:

(سوال ۱۸۷) شوہر نے انتقال سے پہلے مجھ سے تندرستی کی حالت میں چند جوہات کی بنا پر وعدہ لیا ہے کہ میرے انتقال کے بعد دوسری شادی جلد کر لینا، اب کیا کرنا چاہئے، ایک طرف وعدہ کا خیال اور دوسری طرف شرمندگی ہے کہ لوگ کیا کہیں گے میں کیا کروں؟ رہنمائی فرمائیں! مینواتو جروا۔

(الجواب) شوہر نے وعدہ نہ بھی لیا ہو تب بھی اگر قابل نکاح ہو اور اچھا موقع میسر آ جائے تو قبول کر لینا چاہئے، اس میں شرمندگی کی کوئی بات نہیں ہے، شریعت کا حکم ہے قرآن میں ہے وانکحوا الایامی منکم یعنی تم میں جو بے نکاح ہوں ان کا نکاح کر دو۔ حدیث میں بیوہ عورت کے نکاح کی بڑی فضیلت آئی ہے، حضرت پیران پیر شاہ عبدالقادر جیلانی فرماتے ہیں انه قال ليس شنى خيرا للمرأة من زوج اوقبر یعنی عورت کے لئے آغوش شوہر اور قبر سے کوئی چیز بہتر نہیں۔ یعنی عورت کی بھلائی اور عزت اس میں ہے کہ وہ شوہر کے پاس ہو یا پھر قبر کے اندر ہو۔ اور حضور اکرم ﷺ نے فرمایا مسکینة مسکینة امرأة لیس لها زوج قبل یارسول الله وان کانت

(۱) وسیع عقد باب ایجاب و قبول وضعاً للماضی او احدهما عند حرین او حرین عاقلین بالغین مسلمین ولو فاسقین الح فلم یصح بغير شهود لحديث الترمذی البغیا اللاتی یککن النفس من غیر بیہ بحر الرالق ج ۳ ص ۸۷



غنية من المال قال صدق الله عليه وسلم وان كانت غنية من المال. یعنی غریب مسکین ہے غریب مسکین ہے غریب مسکین ہے وہ عورت جو شوہر نہ رکھتی ہو، لوگوں نے عرض کیا اگرچہ وہ مالدار ہو، فرمایا اگرچہ مالدار ہو تب بھی وہ (شوہر کے بغیر) غریب مسکین ہے۔ (غنیۃ الطالبین ج ۱ ص ۳۲) لہذا پریشان نہ ہو اور پڑھتی رہو انسا للہ وانسا الیہ راجعون اللہم عندک احتسب مصیبتی فاجزنی فیہا وابدلی خیراً (بے شک ہم اللہ کے ہیں اور بے شک ہم اسی طرف لوٹنے والے ہیں۔ اے اللہ آپ کے پاس اجر و ثواب مانگتی ہوں میں اپنی مصیبت کا، پس اجر و ثواب دے اس میں اور بدلہ میرے دے مجھے اس سے بہتر)۔ فقط واللہ اعلم بالصواب۔

وکیل کی موجودگی میں قاضی صاحب نکاح پڑھا دیں تو کیسا ہے؟

(سوال ۱۸۸) کیا فرماتے ہیں علماء دین و مفتیان شرع متین اس مسئلہ میں کہ ہمارے یہاں امام صاحب نکاح پڑھاتے ہیں، ایک مجلس نکاح میں دلہن کے وکیل نے حسب دستور امام صاحب سے نکاح پڑھانے کی درخواست کی، امام صاحب نے خطبہ پڑھا اور دولہا کو مخاطب کر کے کہا کہ فاطمہ بی بی اسمعیل سے سیدات کی ذات کو ان وکیل صاحب کی وکالت سے اور ان دو گواہوں کی گواہی سے حاضرین کے رو برو اتنی مہر کے عوض آپ کے نکاح میں دیا آپ نے قبول کیا، دولہا نے کہا کہ قبول کیا تو نکاح ہو گیا یا نہیں؟ ایک غیر مقلد مولوی صاحب فرماتے ہیں کہ نکاح نہیں ہوا اس لئے کہ ایجاب نہیں پایا گیا جو کہ رکن ہے لہذا دوبارہ نکاح پڑھانا چاہئے ورنہ زنا کاری ہوتی رہے گی، کیا یہ اعتراض صحیح ہے؟ مینواتو جروا۔

(الجواب) صورت مسئلہ میں نکاح خوان نے وکیل کی اجازت سے خطبہ نکاح پڑھ کر وکیل کی موجودگی میں اور شرعی گواہوں کی حاضری میں دولہا کو مخاطب کر کے کہا کہ فاطمہ بی بی اسمعیل سیدات کو ان وکیل کی وکالت سے اور ان دو گواہوں کی گواہی سے حاضرین مجلس کے رو برو اتنی مہر کے عوض میں آپ کے نکاح میں دیا، آپ نے قبول کیا؟ (یہ ایجاب ہے) اس کے جواب میں ناح نے کہا کہ قبول کیا (یہ قبول ہے) ایجاب و قبول دونوں پائے گئے لہذا نکاح منعقد ہو گیا۔ فتاویٰ قاضی خان میں ہے الوکیل بالتزوج لیس له ان یوکل غیرہ فان فعل فزوجہ الثانی بحضرة الاول جاز (ج ۲ ص ۵۸۰ فصل فی التوکیل بالنکاح الخ) (فتاویٰ رحیمیہ اردو ج ۸ ص ۱۳۸) فتاویٰ رحیمیہ گجراتی ج ۲ ص ۹۹، ۱۰۰ انگلش ج ۲ ص ۱۵۶ فقط واللہ اعلم بالصواب۔

سول میرج کا حکم:

(استفتاء ۱۸۹) میں نے اور قمر النساء نے والدین سے چھپ کر کورٹ میں جا کر سول میرج کر لیا، بعد میں جب لڑکی کے والدین کو یہ بات معلوم ہوئی تو بہت ناراض ہوئے اور اپنی لڑکی سے کہا اگر تو نے کورٹ میں جا کر یہ نکاح ختم نہ کیا تو تجھے مار ڈالیں گے اور مجھے بھی سخت جسمیں دیں اس لئے ہم دونوں کورٹ گئے اور لڑکی نے اپنے والدین کی حاضری میں یہ درخواست دی کہ میں سابقہ نکاح ختم کرتی ہوں چنانچہ کورٹ کی جانب سے سابقہ نکاح ختم کر دیا گیا مگر

ہم دونوں نے صرف ظاہر والدین کو دکھانے کے لئے یہ کام کیا تھا ورنہ ہم دونوں خفیہ یہ عہد کر چکے ہیں کہ کبھی نہ کبھی والدین کو رضا مند کر کے ایک دوسرے سے ازدواجی رشتہ قائم کر لیں گے، اب ایک مولوی صاحب کہتے ہیں کہ کورٹ میں جب نکاح ختم کر دیا تو طلاق مغلطہ ہوگئی اور اب بغیر شرعی حلالہ کے تم ایک دوسرے سے منسلک نہیں ہو سکتے، اگر والدین رضا مند ہو جائیں تو بغیر حلالہ کے ہم دونوں نکاح کر سکتے ہیں یا نہیں؟ مینواتو جروا۔

(الجواب) صورت مسئلہ میں لڑکے اور لڑکی نے کورٹ میں جا کر سول میرج کیا ہے اس سے شرعاً نکاح منعقد نہیں ہوا اس لئے کہ نکاح صحیح ہونے کے لئے دو شرعی گواہوں کے سامنے ایجاب و قبول ضروری ہے، (۱) اور دونوں نے کورٹ میں جا کر میرج کے سامنے جو تفریق اختیار کی وہ طلاق نہیں ہے، جب نکاح ہی منعقد نہیں ہوا تو طلاق کیسی؟ مولوی صاحب کا بیان صحیح نہیں ہے، آپ دونوں سول میرج کے بعد بھی اجنبی تھے اور سول میرج ختم کرنے کے بعد بھی اجنبی ہیں اگر آپ دونوں باہم کفو ہیں یا لڑکی کے اولیاء رضا مند ہیں تو نکاح ہو سکتا ہے۔ فقط واللہ اعلم بالصواب۔ ۱۳۹۹/۲۹ھ۔

منگنی ہو جانے کے بعد لڑکے اور لڑکی کا آزادانہ ملنا اور خلوت میں رہنا:

(سوال ۱۹۰) ہمارے یہاں خطبہ (منگنی) ہو جانے کے بعد لڑکا اور لڑکی نکاح ہونے سے پہلے دونوں بالکل آزادانہ میاں بیوی کی طرح ملتے ہیں لڑکا تفریح کے لئے لڑکی کو اپنے ساتھ لے جاتا ہے، ماں باپ بھی خوشی سے اجازت دے دیتے ہیں اور اگر کبھی چھٹی کے دن آگئے تو کئی کئی دنوں تک دونوں تنہا گھومتے رہتے ہیں، کیا صرف منگنی ہو جانے کے بعد اس طرح آزادانہ ملنا تفریح کے لئے جانا اور خلوت میں رہنا جائز ہے؟ مینواتو جروا۔

(الجواب) منگنی نکاح کا وعدہ ہے نکاح نہیں ہے اس لئے آزادانہ ساتھ پھرنا اور خلوت میں رہنا حرام ہے، صحبت کرنا زنا کے حکم میں ہے بچہ ہوگا تو حرامی شمار ہوگا اگر منگنی کے بعد الگ رہنا قابل برداشت ہے تو نکاح ہی کر لیا جائے۔ (۲) فقط واللہ اعلم بالصواب۔

شادی سے پہلے لڑکی کو بشہوت دیکھنا:

(سوال ۱۹۱) زید ایک غیر شادی شدہ آدمی ہے وہ صفیہ سے شادی کرنا چاہتا ہے تو کیا شادی سے پہلے وہ صفیہ کو دیکھ سکتا ہے؟ اگرچہ شہوت کا اندیشہ ہو؟ مینواتو جروا۔

(الجواب) جب کہ زید صفیہ سے شادی کرنے کا معمم ارادہ رکھتا ہے تو وہ اسے حسب ضرورت دیکھ سکتا ہے، اگرچہ شہوت کا اندیشہ ہو (وکذا مرید نکاحها) ولو عن شهوة بنیة السنة لا قضاء الشهوة (قولہ بنیة السنة) ولو اراد ان یتزوج امرأة فلا یاس ان ینظر الیہا وان خاف ان یشہبہا لقولہ علیہ الصلوۃ والسلام للمغیرة بن شعبہ حین خطب امرأة انظر الیہا فانه احوی ان یؤدم بینکما رواہ الترمذی

(۱) ولا ینعقد نکاح المسلمین الا بحضور شہدین حرین عاقلین بالغین مسلمین الخ ہدایہ کتاب النکاح ج ۲ ص ۳۶  
(۲) اوہل اعظمتہا ان المجلس للنکاح وان للوعد فوعد، درمختار مع الشامی کتاب النکاح ج ۲ ص ۳۶۳



والنسانی وغیرہما، شامی ج ۵ ص ۳۲۵ کتاب الحظر والا باحة باب فی النظر واللمس فقط واللہ اعلم بالصواب۔

جس سے شادی کا ارادہ ہو لڑکی کا اس کو اپنا فوٹو بھیجنا؟

(سوال ۱۹۲) لڑکا انگلینڈ میں ہے اور لڑکی ہندوستان میں وہ اس سے شادی کرنا چاہتا ہے تو لڑکی اپنا فوٹو کچھو کر لڑکے پر بھیج سکتی ہے یا نہیں؟ مینواتو جروا۔

(الجواب) فوٹو کی اجازت نہیں خود آ کر دیکھ لے یا کسی اور جائز طریقہ سے اطمینان حاصل کر لے۔ (سابقہ سوال میں حوالہ ملاحظہ کیا جائے۔ از مرتب)۔ فقط واللہ اعلم بالصواب۔

میاں بیوی دونوں مسلمان ہو گئے تو کیا حکم ہے؟

(سوال ۱۹۳) شوہر اور بیوی پہلے ہندو تھے اور کچھ مدت کے بعد دونوں نے اسلام قبول کر لیا تو کیا دوبارہ نکاح کرنا پڑے گا یا نہیں؟ مینواتو جروا۔

(الجواب) شوہر اور بیوی پہلے ہندو تھے اور انہوں نے ہندو طریقہ کے مطابق نکاح کیا تھا اور اس کے بعد خدا کی توفیق سے دونوں مسلمان ہو گئے تو دوبارہ نکاح کرنا ضروری نہیں۔ اسلام لانے کے بعد بلا تجدید نکاح دونوں میاں بیوی کی طرح رہ سکتے ہیں، ہدایہ میں ہے واذا تزوج الکافر و بغير شهود اوفى عدة کافر و ذلک فی دینہم جائز ثم اسلما اقر اعلیہ و هذا عند ابی حنیفة (ہدایہ اولین ص ۳۲۳) باب نکاح اهل الشریک فقط واللہ اعلم بالصواب۔

نماز جمعہ کے بعد سنتوں سے قبل مجلس نکاح قائم کرنا کیسا ہے؟

(سوال ۱۹۴) نماز جمعہ کے بعد محصل سنتوں سے قبل مجلس نکاح قائم کرنا کیسا ہے؟ مقصد یہ ہے کہ تمام لوگ نکاح میں شرکت کر لیں، شرعاً کیا حکم ہے؟ مینواتو جروا۔

(الجواب) صورت مسئلہ میں سنتوں سے قبل نکاح کرنے میں لوگوں کو سنتوں کا اہتمام نہیں رہے گا، بہت سے لوگ منقبتیں چھوڑ دیں گے، نیز مسجد میں شور و شغب بھی ہوگا، جو لوگ سنتیں پڑھنا چاہیں گے ان کو بھی خلل ہوگا۔ لہذا ہرگز اس کی اجازت نہیں دی جاسکتی۔ (۱) فقط واللہ اعلم بالصواب

منکوحہ کے دو نام ہوں، مجلس نکاح میں مشہور نام لیا گیا تو کیا حکم ہے؟

(سوال ۱۹۵) ایک لڑکی کا اصلی نام ریحانہ بانو بنت عبدالکریم ہے تمام لوگ اسی نام سے اسے پہچانتے ہیں اسکول اور راشن کارڈ میں بھی یہی نام درج ہے اس کی تنہیال والوں نے اس کا نام مریم رکھا تھا اور وہاں کچھ لوگ اس نام سے اسے پہچانتے ہیں، اس کے نکاح کے دعوت نامہ میں اتفاق سے مریم لکھ دیا گیا، مجلس نکاح میں اس کا اصلی اور مشہور نام

(۱) سنتوں کے بعد ہوتا جائز ہے وكونه فی مسجد یوم الجمعة در مختار مع الشامی کتاب النکاح ج ۲ ص ۳۶۰

ریحانہ بانو بنت عبدالکریم لیا گیا نکاح کی رجسٹر میں بھی یہی نام لکھا گیا جہاں اس کا نکاح ہوا ہے اس کا شوہر ساس خسر سب اسی نام سے اسے پہچانتے ہیں اور اسی نام کے اعتبار سے منگنی ہوئی، نکاح کے آٹھ دس روز بعد کچھ لوگوں نے یہ کہنا شروع کیا کہ یہ نکاح نہیں ہوا، دعوت نامہ میں اس کا نام مریم لکھا گیا ہے اور مجلس نکاح میں اس کے خلاف نام لیا گیا ہے تو مذکور نکاح کے متعلق کیا حکم ہے؟ نکاح کے انعقاد ہوا یا نہیں؟ کیا دوبارہ نکاح کرنا ضروری ہے؟ مینواتو جروا۔

(الجواب) نکاح صحیح ہونے کے لئے منکوحہ کا ممتاز اور متعین ہونا ضروری ہے اس میں ذرہ برابر جہالت نہ ہونا چاہئے، گواہ پوری بصیرت کے ساتھ سمجھ رہے ہوں کہ فلاں لڑکی کا نکاح فلاں لڑکے کے ساتھ ہو رہا ہے۔ اسی طرح لڑکا (شوہر) بھی جانتا ہو کہ میرا نکاح فلاں لڑکی سے ہو رہا ہے، مجلس نکاح میں اگر لڑکی کا وکیل موجود ہو اگر اس وقت صرف لڑکی کا نام لینے سے ابہام اور جہالت دور ہو جاتی ہو تو صرف اس کا نام لینا کافی ہے، اور اگر صرف اس کا نام لینے سے جہالت دور نہ ہو تو باپ کا نام بھی بلکہ اگر مزید ضرورت پڑے تو داد کا نام بھی لینا ضروری ہے، غرض کہ ایجاب و قبول کے وقت ابہام اور جہالت بالکل نہ ہونا چاہئے۔

در مختار میں ہے: ولا المنکوحۃ مجهولۃ (در مختار ج ۲ ص ۳۶۷) شامی کتاب النکاح میں ہے: تنبیہ: اشار بقولہ فیما مرو لا المنکوحۃ مجهولۃ الی ما ذکرہ 'فی البحر ہنا بقولہ ولا بد من تميز المنکوحۃ عند الشاہدین لتنفی الجہالۃ (شامی ج ۲ ص ۳۷۴)

نیز شامی میں ہے: ویؤیدہ 'ماسیاتی من انہا لو کانت غائبۃ وزوجہا وکیلہا فان عرفہا الشہود و علموا انہ ارادہا کفی ذکر اسمہا والا لا بد من ذکر الاب والجد ایضاً الخ (شامی ج ۲ ص ۳۶۷ کتاب النکاح)

صورت مسئلہ میں جب لڑکی کا مشہور نام ریحانہ بانو ہے، اور تمام لوگ یہ بھی جانتے ہیں کہ ریحانہ بانو عبدالکریم کی بیٹی ہے، مجلس نکاح میں شوہر اور گواہ یہی سمجھ رہے ہوں کہ ریحانہ بانو بنت عبدالکریم کا نکاح ہو رہا ہے اور ایجاب و قبول کے وقت بھی اس کا وہی مشہور اور اصلی نام لیا گیا ہے تو نکاح منعقد ہو گیا، شک و شبہ کرنے کی ضرورت نہیں ہے، نکاح کے دعوت نامہ میں جو غلطی ہو گئی ہے اس سے نکاح کی صحت پر کچھ اثر نہ پڑے گا، شامی میں ہے (قولہ ولا المنکوحۃ مجهولۃ) قلت وظاہرہ انہا لو جرت المقدمات علی معینۃ وتمیزت عند الشہود ایضاً یصح العقدو ہی واقعة الفتوی لان المقصود نفی الجہالۃ وذلک بتعینہا عند العاقدین والشہود وان لم یصرح اسمہا (شامی ج ۲ ص ۳۶۷ کتاب النکاح)

امداد الفتاویٰ میں ہے:-

(سوال ۱۲۶۹) وقت نکاح قاضی کو نام زوجہ کا لیکر مجمع عام میں پکار کر ایجاب و قبول کرانا چاہئے یا کیا؟ اور جو بدون نام لئے زوجہ کے ایجاب و قبول کرادے تو نکاح درست ہوگا یا نہیں؟

(الجواب) شرط جواز نکاح یہ ہے کہ منکوحہ زوج اور شاہدین کے نزدیک مجہول نہ رہے بلکہ اپنے غیر سے متمیز ہو جائے خواہ کسی طرح سے امتیاز ہو، پس اگر منکوحہ حاضر ہے تو اس کی طرف اشارہ کر دینا کافی ہے اور اگر غائب ہے تو اگر بدون تصریح نام کے بعض قیود سے اس کی تعیین ممکن ہے تو نام لینے کی حاجت نہیں، اور اگر اوصاف سے تمیز نہ ہو تو اس کا نام



لینا ضروری ہے بلکہ اگر اس کے نام سے بھی تعین نہ ہو تو باپ وادی کا نام لینا بھی ضروری ہے، حاصل یہ کہ رفع ابہام ہو جاوے۔ فی الدر المختار ولا المنکوحہ مجهولة وفي رد المحتار قلت وظاہرہ انہا لو جرت المقدمات..... الخ (امداد الفتاوی ص ۱۵۲، ۱۵۳ ج ۲) فقط واللہ اعلم بالصواب۔

”ذات بخش دی“ اس لفظ سے نکاح ہوگا یا نہیں؟

(سوال ۱۹۶) ایک لڑکی جس کی عمر ۲۵ سال ہے اس نے ایک ۲۷ سالہ لڑکے سے تین گواہوں کی موجودگی میں نکاح کیا لڑکی نے کہا ”میں نے تم کو اپنی ذات بخش دی“ لڑکے نے کہا میں نے قبول کی، مذکورہ صورت میں نکاح منعقد ہوایا نہیں؟ لڑکا اور لڑکی دونوں ہم کفو ہیں۔ بیوا تو جروا۔

(الجواب) صورت مسئلہ میں جب کہ لڑکا اور لڑکی ہم کفو ہیں اور گواہ یہ سمجھ رہے ہوں کہ شرعی نکاح ہو رہا ہے (متہ وغیرہ نہیں) تو نکاح منعقد ہو جائے گا اور دونوں شوہر اور بیوی ہو جائیں گے، لیکن اس طرح مخفی طور پر نکاح کرنا خلافت سنت ہے، سنت طریقہ یہ ہے کہ نکاح علی الاعلان کیا جائے، ہدایہ اولین میں ہے: ویستعقد بلفظ النکاح والنزوح والہبة والتملیک والصدقة (ہدایہ اولین ج ۲ ص ۲۸۵ کتاب النکاح) حدیث میں ہے کہ نکاح علی الاعلان مسجد میں کرو۔ عن عائشة رضی اللہ عنہا قالت فان رسول اللہ صلی اللہ علیہ وسلم اعلنوا هذا النکاح واجعلوه فی المساجد واضربوا علیہ بالدفوف رواہ الترمذی (مشکوٰۃ شریف ص ۲۷۲، باب اعلان النکاح) فقط واللہ اعلم بالصواب۔

بذریعہ تار نکاح منعقد ہوگا یا نہیں؟

(سوال ۱۹۷) لڑکا دوسرے شہر میں ہے اور وہ ہمارے گاؤں کی ایک لڑکی سے تار کے ذریعہ نکاح کرے تو نکاح صحیح ہے یا نہیں؟

(الجواب) تار سے نکاح صحیح نہ ہوگا، غائبانہ نکاح صحیح ہو سکتا ہے اور اس کا طریقہ فتاویٰ رحیمیہ جلد سوم اردو ص ۱۳۱، ۱۳۲ میں شائع ہو چکا ہے، ملاحظہ فرمائیں، (جدید ترتیب کے مطابق متفرقات نکاح میں غائبانہ شادی کی صورتیں کے عنوان سے دیکھ لیا جائے۔ از مرتب) فقط واللہ اعلم بالصواب۔

نکاح کا خطبہ مسنون ہے:

(سوال ۱۹۸) ایک شخص نے خطبہ مسنونہ کے بغیر نکاح پڑھا دیا تو نکاح ہوگا یا نہیں؟ بیوا تو جروا۔

(الجواب) نکاح کا مسنون طریقہ یہ ہے کہ پہلے خطبہ مسنونہ پڑھا جائے اس کے بعد ایجاب و قبول کرایا جائے، اگر خطبہ مسنونہ کے بغیر دو شرعی گواہوں کی موجودگی میں ایجاب و قبول کرایا جائے تب بھی نکاح تو ہو جائے گا مگر یہ طریقہ خلاف سنت ہے، (حوالہ گذر چکا ہے از مرتب)۔ فقط واللہ اعلم بالصواب۔

لڑکا مجبور ہو کر نکاح قبول کرے تو نکاح ہوگا یا نہیں؟

(سوال ۱۹۹) ایک لڑکا ایک لڑکی سے نکاح کرنے پر بالکل راضی نہ تھا مگر کچھ لوگ لڑکے کو نکاح کرنے پر مجبور کر رہے تھے مگر لڑکا بالکل انکار کرتا تھا، ایک دن موقع پا کر چند لوگوں کی موجودگی میں لڑکے کو دھمکی دے کر زبردستی نکاح کر دیا لڑکے نے مجبوراً مجلس نکاح میں نکاح قبول کیا، موجودہ صورت میں نکاح منعقد ہوگا یا نہیں؟ بیوا تو جروا۔

(الجواب) جب لڑکا نکاح کرنے پر راضی نہ تھا تو زبردستی کر کے اسے نکاح کرنے پر مجبور نہ کرنا چاہئے تھا، نکاح زندگی بھر کا معاملہ ہے، ان لوگوں کا یہ طرز عمل بہت نامناسب ہے مجلس نکاح میں اگر لڑکے نے زبان سے نکاح قبول کیا ہو اور دو گواہوں نے ایجاب و قبول کے الفاظ سنے ہوں تو نکاح منعقد ہو گیا۔ درمختار میں ہے (وصح نکاحہ و طلاقہ وعقہ) لو بالقول لا بالفعل الخ (درمختار ج ۵ ص ۱۱ کتاب الاکراہ) شامی میں ہے۔ والمذکور منها فی عامة الكتب عشرة نظمها ابن الهمام بقوله۔

یصح مع الاکراہ عتق ورجعة  
وفنی ظہار والیمین ونذرہ  
نکاح وایلاء طلاق مفارق  
وعفو لقتل شاب منه مفارق  
(شامی، کتاب الاکراہ ج ۵ ص ۱۱۹)

نوٹ:

زبان سے نکاح قبول نہ کرے اور زبردستی دھمکی دے کر نکاح نامہ پراگر لڑکے سے دستخط کرایا جائے تو اس صورت میں نکاح منعقد نہ ہوگا، (۱) فقط واللہ اعلم بالصواب۔

نکاح ثانی کرنے پر اولاد اور خاندان والوں کا ناراض رہنا غلط ہے:

(سوال ۲۰۰) کیا فرماتے ہیں علماء دین و مفتیان شرع متین میرے اس معاملہ میں کہ میری اہلیہ کا انتقال ہو گیا، میری عمر پچاس سے تجاوز کر گئی ہے۔ لیکن خدا کے فضل سے میری صحت اچھی ہے، میں نے نکاح ثانی کر لیا اور ہم دونوں میں اتنے تعلقات ہیں اور راحت کی زندگی گزار رہے ہیں مگر نکاح ثانی کی وجہ سے میرے خاندان کے لوگ اور اولاد بھی سخت مخالف تھے، اور اب بھی ہیں کہتے ہیں کہ اولاد ہوتے ہوئے نکاح کرنے کی کیا ضرورت تھی، کیا خدمت کے لئے ہم کافی نہ تھے، اس بڑھاپے میں شادی کا شوق، لوگ کیا کہیں گے؟ میرے نکاح کرنے کی وجہ سے اولاد نے مجھ سے قطع تعلق کر لیا ہے اور رشتے داروں کے بھی منہ چڑھے ہوئے ہیں تو کیا میرا یہ فعل از روئے شرع شریف قابل ملامت اور لائق نفرت ہے۔ بیوا تو جروا۔

(الجواب) حق تعالیٰ فرماتے ہیں۔

(۱) وفي السحر ان السواد الاکراہ علی التلفظ بالطلاق فلو اکراه علی ان یکتب طلاق امر ته فکت لا تطلق لأن الکتابہ اقممت مقام العبارة باعتبار الحاجة ولا حاجة هنا شامی کتاب النکاح قبل مطلب فی المسائل التي تصح مع الاکراہ ج ۲ ص ۵۷۹۔



وانكسحوا الا يامى منكم والصلحين من عبادكم واما انكم ان يكونوا فقراء يغنيهم الله من فضله والله واسع عليم، وليستعفف الذين لا يجدون نكاحاً حتى يغنيهم الله من فضله (قرآن مجید سورہ نور)

ترجمہ:- اور تم میں جو بے نکاح ہوں تم ان کا نکاح کر دیا کرو اور تمہارے غلام اور لونڈیوں میں جو اس لائق ہوں ان کا بھی اگر وہ مفلس ہوں گے تو خدا ان کو اپنے فضل سے غنی کر دے گا اور اللہ تعالیٰ وسعت والا جاننے والا ہے اور ایسے لوگوں کو جن کو نکاح کا مقدور نہیں ان کو چاہئے کہ (اپنے نفس کی ضبط کریں یہاں تک کہ اللہ تعالیٰ ان کو اپنے فضل سے غنی کر دے) (پھر نکاح کر لیں)

اس آیت میں جو بھی بے نکاح ہوں خواہ مرد خواہ عورت، اور خواہ ابھی نکاح نہ ہوا ہو یا بیوی کی وفات یا طلاق سے اب تجرد ہو گیا ہو اور حقوق زوجیت ادا کرنے کے لائق ہوں، تو ہدایت ہے کہ انکا نکاح کر دیا کرو۔ نکاح کی بڑی فضیلت آئی ہے جب کہ حقوق زوجیت ادا کرنے کے لائق ہو، نکاح بہت سی چھوٹی بڑی خرابیوں سے بچنے کا ذریعہ ہے اس سے دین و ایمان کی حفاظت ہوتی ہے حدیث میں ہے۔

عن انس رضی اللہ عنہ قال قال رسول اللہ صلی اللہ علیہ وسلم اذا تزوج العبد فقد استكمل نصف الدين فليبق الله في النصف الباقي (مشکوٰۃ شریف ص ۲۶۸ کتاب النکاح)

حضرت انس رضی اللہ عنہ فرماتے ہیں کہ حضور اکرم ﷺ نے ارشاد فرمایا کہ جب بندہ نے نکاح کر لیا تو اس نے نصف دین کی تکمیل کا انتظام کر لیا اب اس کو چاہئے کہ باقی نصف میں اللہ کا تقویٰ اختیار کرے (تو اس حصے کی بھی حفاظت ہو جائے گی)

جو شخص بے نکاح ہو اس کے لئے آنحضرت ﷺ کا ارشاد ہے مسکین مسکین مسکین لیس لہ امراة۔ مسکین ہے مسکین ہے وہ شخص جس کی عورت نہیں ہے (غنیۃ الطالبین ص ۹۱)

جو عورت بے نکاح ہو اس کے متعلق حضور ﷺ کا ارشاد ہے مسکینة مسکینة امراة لیس لہا زوج قبل یا رسول اللہ ان كانت غنية من المال، قال وان كانت غنية من المال، یعنی مسکینہ ہے مسکینہ ہے وہ عورت جس کا شوہر نہ ہو پوچھا گیا اگر وہ مالدار ہو تب بھی مسکینہ ہے آپ ﷺ نے ارشاد فرمایا تب بھی وہ مسکینہ ہے (غنیۃ الطالبین ص ۹۶ فصل فی آداب النکاح)

نیز حدیث میں ہے لیس شنی خیر الا مراة من زوج او قبر یعنی عورت کے لئے آغوش شوہر یا گوشہ قبر سے بہتر کوئی چیز نہیں ہے (غنیۃ الطالبین ج ۱ ص ۳۲)

حدیث میں ہے:

عن عبد اللہ بن عمرو رضی اللہ عنہما قال قال رسول اللہ صلی اللہ علیہ وسلم الدنيا كلها متاع وخير متاع الدنيا المرأة الصالحة، (رواہ مسلم، مشکوٰۃ شریف ص ۲۶۷، کتاب النکاح)

عن ابی امامہ رضی اللہ عنہ عن النبی صلی اللہ علیہ وسلم انه يقول ما استفاد المؤمن بعد تقوى الله خيره من زوجة صالحة ان امرها اطاعته وان نظر اليها سرته وان اقسم عليها ابرته وان

غاب عنها نصحته في نفسها و ما له روى ابن ماجه (مشکوٰۃ شریف ص ۲۶۸ کتاب النکاح)

حضرت عبد اللہ بن عمرو رضی اللہ عنہما سے روایت ہے کہ حضور نبی کریم ﷺ نے ارشاد فرمایا دنیا ساری کی ساری ایک تھوڑے سے فائدہ کی چیز ہے اور نیک بخت عورت دنیا کی عمدہ فائدہ مند چیزوں میں سے ہے۔

حضرت ابو امامہ رضی اللہ عنہ سے روایت ہے کہ نبی کریم ﷺ نے ارشاد فرمایا مومن نے اللہ کے تقویٰ کے بعد نیک عورت سے زیادہ کسی چیز سے فائدہ حاصل نہیں کیا اور نیک عورت کی علامت یہ ہے کہ شوہر کے حکم کی اطاعت کرے، شوہر دیکھے تو اس کو خوش کر دے، اگر شوہر اس کے اعتماد پر قسم کھائے تو پوری کر دے، شوہر کی غیر موجودگی میں اپنی عزت و آبرو کی اور شوہر کے مال کی حفاظت کرے۔

حضرت عبد اللہ ابن عباس رضی اللہ عنہما فرماتے ہیں کہ بغیر نکاح کے عبادات کامل نہیں ہوتیں، حضرت ابن مسعود رضی اللہ عنہ کا ارشاد ہے کہ اگر مجھے یہ معلوم ہو جائے کہ میری زندگی کے صرف تین دن باقی ہیں اور میری بیوی نہ ہو تو میں اس کو پسند کروں گا کہ نکاح کر لوں کہ اللہ پاک سے ملاقات شادی شدہ ہو کر کروں۔

حضرت معاذ رضی اللہ عنہ کی دو بیویوں کا طاعون میں انتقال ہو چکا تھا اور وہ خود بھی اسی مرض میں مبتلا تھے، پھر بھی فرمایا کہ میرا نکاح کر دو میں اس کو پسند نہیں کرتا کہ اللہ پاک سے غیر متماثل ہو کر ملوں (از فضائل نکاح ص ۱۲، ۱۷، تالیف مولانا صدیق احمد باندوی مدظلہ)

لہذا نکاح ثانی کر لینا کوئی برا کام نہیں ہے، اولاد اور رشتہ دار خواہ کتنی ہی راحت کا انتظام کر دیں مگر جو خدمت بیوی کر سکتی ہے دوسرے لوگ ایسی خدمت نہیں کر سکتے، بیماری کے زمانہ میں اور پیرانہ سالی اور ضعیفی کی عمر میں عورت بڑی نعمت ثابت ہوتی ہے، استنجاء وغیرہ کی جو خدمت عورت انجام دے سکتی ہے وہ خدمت نہ ماں انجام دے سکتی ہے، نہ بیٹی نہ بہن نہ کوئی اور، لہذا ضعیفی میں شادی کرنے والے کی خدمت کرنا اس کو برا بھلا کہنا، اس سے ناخوش رہنا بہت ہی بری بات ہے، گویا شریعت کے ایک حکم سے ناراض رہنا اور شریعت کے ایک حکم کی مذمت کرنا ہے، جن عورتوں کو طلاق دے دی گئی ہو عدت کے بعد اگر وہ اپنا نکاح کرنا چاہیں تو اللہ کا حکم یہ ہے کہ تم ان کو نکاح کرنے سے مت روکو، قرآن مجید میں ہے واذا طلقتم النساء فبلغن اجلهن فلا تعضلوهن ان ينكحن ازواجهن اذا نراضوا بينهم بالمعروف۔ ترجمہ:- اور جب تم میں ایسے لوگ پائے جائیں کہ وہ اپنی بیویوں کو طلاق دے دیں پھر وہ عورتیں اپنی میعاد (عدت) پوری کر چکیں (اور عدت پوری کر کے کسی سے نکاح کرنا چاہیں خواہ پہلے ہی شوہر سے یا کسی دوسری جگہ) تو تم ان کو اس امر سے مت روکو کہ وہ اپنے (تجویز کئے ہوئے شوہروں سے خواہ اول ہوں یا ثانی) نکاح کر لیں جب کہ باہم سب رضا مند ہو جائیں قاعدہ کے موافق (قرآن مجید، سورہ بقرہ پ ۲)

جس طرح مطلقہ عورت کسی جگہ نکاح کرنا چاہے تو روکنا نہ چاہئے اسی طرح مرد نکاح کرنا چاہے تو اس کو بھی روکنا نہ چاہئے، لہذا جو لوگ آپ کے نکاح ثانی سے ناراض ہیں گویا وہ شریعت کے ایک حکم سے روگردانی کر رہے ہیں، ان کو توبہ و استغفار کرنا چاہئے، اور ناراضگی سے باز آنا چاہئے۔

حق تعالیٰ شریعت کے احکام پر چلنے کی اور اس سے راضی رہنے کی ہم سب کو توفیق عطا فرمائے، آمین۔ فقط واللہ اعلم بالصواب۔



(۱) گونگے کا نکاح کس طرح ہوگا؟ (۲) نکاح کے وقت کلمہ پڑھانا:

(سوال ۲۰۱) ایک لڑکا گونگا ہے ۲۵ سال کی عمر ہے ہم لوگوں نے اس کا نکاح طے کیا ہے، دو ماہ بعد اس کا نکاح ہے، اس کے نکاح کا کیا طریقہ ہوگا؟ یہ بھی فرمائیں کہ نکاح کے وقت کلمہ پڑھوانا کیسا ہے؟ بینوا تو جروا۔

(الجواب) صورت مسئلہ میں لڑکا عاقل بالغ ہے تو نکاح صحیح ہونے کے لئے خود اس کا قبول کرنا شرط ہے، گونگا ہونے کی وجہ سے وہ خود بول نہیں سکتا، تو اگر وہ لکھنا پڑھنا جانتا ہو تو لکھ کر اس کے سامنے پیش کیا جائے کہ تمہارا نکاح اتنے مہر پر فلاں لڑکی (لڑکی کا پورا نام لکھا جائے) کے ساتھ کیا تم نے یہ نکاح قبول کیا؟ لڑکا اس پر لکھ دے میں نے یہ نکاح قبول کیا تو اس سے نکاح منعقد ہو جائے گا، اور اگر لڑکا لکھنا پڑھنا نہ جانتا ہو تو اشارہ سے نکاح قبول کر لیا جائے، لڑکا ایسا اشارہ کرے جس سے واضح ہو جائے کہ وہ نکاح قبول کر رہا ہے اور گواہ بھی سمجھ جائیں کہ وہ نکاح قبول کر رہا ہے تو اس سے بھی نکاح منعقد ہو جائے گا۔

در مختار میں ہے۔ (او اخرس) ..... واستحسن الکمال اشترط کتابتہ باشارتہ المعہودۃ فانہا تكون کعبارة الناطق استحساناً۔ رد المحتار میں ہے (قوله واستحسن الکمال) ..... ففی کافی الحاکم الشہیدہ انصہ فان کان الاخرس لا یکتب وکان لہ اشارۃ تعرف فی طلاقہ ونکاحہ وشرائہ وبعہ فہو جائز وان کان لم یعرف ذلک منہ او شک فہو باطل او فقد رتب جواز الا اشارۃ علی عجزہ عن الکتبۃ فیفید انہ ان کان یحسن الکتابة لا تجوز اشارتہ الخ (در مختار ورد المحتار ۵۸۲/۲ کتاب الطلاق) (فتاویٰ دارالعلوم مدلل ومکمل ۶۰/۷)

نکاح کے انعقاد کے لئے کلمہ، ایمان مجمل اور ایمان مفصل پڑھانا ضروری نہیں ہے تاہم بعض مرتبہ عوام الناس کلمہ سے ناواقف ہوتے ہیں تو ایسے وقت تجدید کلمہ میں مضائقہ نہیں بلکہ اس میں احتیاط ہے، خواص میں اس کی ضرورت نہیں۔

فتاویٰ دارالعلوم میں ہے:-

الجواب: نکاح میں ایجاب وقبول ضروری ہے بدون ایجاب وقبول کے نکاح منعقد نہ ہوگا، اور صفت ایمان اور کلموں کا پڑھانا اس وقت انعقاد نکاح کے لئے شرط نہیں ہے بدون پڑھائے بھی نکاح منعقد ہو جاتا ہے الخ۔ (فتاویٰ دارالعلوم مدلل ومکمل ۵۴/۷) فقط واللہ اعلم بالصواب۔

اسلام میں نکاح کا مقام اور زوجین کے حقوق:

(سوال ۲۰۲) اسلام میں نکاح کا کیا مقام ہے؟ بہت سے لوگ نکاح کو صرف تفریح طبع، جنسی خواہش پوری کرنے کا ایک ذریعہ سمجھتے ہیں۔ قرآن وحدیث کی روشنی میں آپ اس کی وضاحت فرمائیں، اور یہ بھی تحریر فرمائیں کہ اسلام میں شوہر اور بیوی کے حقوق کیا ہیں شوہر کو اپنی بیوی کے ساتھ کس طرح رہنا چاہئے اور بیوی اپنے شوہر کے ساتھ کیا معاملہ کرے، ایک دوسرے کے حقوق کی کیا حیثیت ہے اسے واضح فرمائیں کہ لوگ اس پر عمل کریں اور ان کی زندگی اسلامی تعلیمات کی روشنی میں گزرے، آج کل حقوق کی پامالی سے عموماً جھگڑے اور طلاق کی نوبت آتی ہے آپ

تفصیل سے وضاحت فرمائیں جزاکم اللہ خیر الجزاء فی الدارين، بینوا تو جروا۔

(الجواب) حامد اوصلیا و مسلماً۔ نکاح اللہ تعالیٰ کی بہت عظیم نعمت ہے وہ خاتون جسے دیکھنا بھی جائز نہ تھا نکاح کی وجہ سے وہ خاتون مرد کے لئے حلال ہو جاتی ہے، رفیقہ حیات بن جاتی ہے، شوہر کا گھر آباد ہو جاتا ہے، ایک دوسرے کے ہمدرد اور غم خوار بن جاتے ہیں اولاد پیدا ہو جانے پر نسل جاری رہنے کا ذریعہ حاصل ہو جاتا ہے ان کے علاوہ بیشمار دینی ودنیوی منافع حاصل ہوتے ہیں، سب سے بڑھ کر نکاح کی فضیلت یہ ہے کہ نکاح حضور اقدس ﷺ اور انبیاء علیہم السلام کی سنت ہے صحیح بخاری اور مسلم میں حضرت انسؓ سے روایت ہے کہ تین صحابی حضور اقدس ﷺ کی عبادت کا حال معلوم کرنے کے لئے ازواج مطہرات رضی اللہ عنہن کی خدمت میں حاضر ہوئے اور آپ ﷺ کی عبادت کے متعلق دریافت کیا، آپ ﷺ کی عبادت کا حال معلوم ہونے کے بعد کہنے لگے ”کہاں ہم اور کہاں حضور ﷺ، آپ کی تو اگلی پچھلی تمام خطائیں معاف کر دی گئی ہیں (لہذا آپ کو زیادہ عبادت کی ضرورت نہیں) پھر ان میں سے ایک نے کہا میں ہمیشہ رات بھر نماز پڑھتا رہوں گا، دوسرے نے کہا میں ہمیشہ روزے رکھا کروں گا اور کبھی افطار نہ کروں گا (یعنی روزہ نہ چھوڑوں گا) تیسرے نے کہا میں کبھی شادی نہیں کروں گا (اہل وغیال کے الجھنوں سے فارغ رہ کر عبادت میں مشغول رہوں گا) حضور ﷺ تشریف لائے اور فرمایا کیا تم ایسا کہتے تھے! سن لو۔ اما واللہ انی لا خشاکم للہ والتفاکم لہ! لکنی اصوم وافطر واصلی وارقد واتزوج النساء فمن رغب عن سنتی فلیس منی۔ متفق علیہ۔ ترجمہ: سنو! اللہ کی قسم! میں تم میں سب سے زیادہ اللہ سے ڈرنے والا ہوں اور سب سے زیادہ متقی ہوں، لیکن (میرا طریقہ یہ ہے کہ) میں روزے بھی رکھتا ہوں اور افطار بھی کرتا ہوں، تہجد بھی پڑھتا ہوں، آرام بھی کرتا ہوں، اور عورتوں سے نکاح بھی کرتا ہوں (یہ میری سنت ہے) جس نے میری سنت چھوڑ دی وہ میرا نہیں ہے (مشکوٰۃ شریف ص ۲۷ باب الاعتصام)

نیز حدیث میں ہے عن ابی ایوب رضی اللہ عنہ قال قال رسول اللہ صلی اللہ علیہ وسلم اربع من سنن المرسلین الحیاء ویروی الختان والتعطرو السواک والنکاح، رواہ الترمذی۔ حضرت ابو ایوب رضی اللہ عنہ فرماتے ہیں کہ رسول اللہ ﷺ نے ارشاد فرمایا چار چیزیں رسولوں کی سنت میں سے ہیں (۱) حیا کرنا (ایک اور روایت کے مطابق ختنہ کرنا) (۲) عطر لگانا (۳) سواک کرنا (۴) نکاح کرنا، (مشکوٰۃ شریف ص ۴۴ باب السواک)

ازدواجی تعلق عبادت ہے، اس پر اجر و ثواب ملتا ہے، حدیث میں ہے، حضور اقدس ﷺ نے ارشاد فرمایا۔ تم اپنے نفسانی تقاضوں کو پورا کرو، یہ بھی صدقہ ہے (عبادت ہے) صحابہ کرام رضی اللہ عنہم نے عرض کیا یا رسول اللہ! وہ کس طرح صدقہ (عبادت) ہے؟ ایک شخص اپنی خواہش پوری کرتا ہے اور اس پر اس کو اجر ملے! (یہ کس طرح؟) حضور اقدس ﷺ نے ارشاد فرمایا، اگر انسان غلط اور حرام جگہ اپنی خواہش پوری کرتا تو اسے گناہ ہوتا، لہذا جب حلال جگہ اس نے اپنی خواہش پوری کی تو اس کے لئے اجر ہوگا۔ عن ابی ذر رضی اللہ عنہ قال قال رسول اللہ صلی اللہ علیہ وسلم ان بکل تسبیحة صدقة..... الی..... وفی بضع احدکم صدقة قالوا یا رسول اللہ! یا ابی احسننا شہوتہ ویكون لہ فیہا اجر قال ارا نیتم لو وضعہا فی حرام اکان علیہ فیہ وزر فکذلک اذا



وضعها في الحلال كان له اجر رواه مسلم (مشکوٰۃ شریف ص ۱۶۸ باب فضل الصدقة)

اہل و عیال پر ثواب کی نیت سے خرچ کرنا بھی صدقہ ہے، حدیث میں ہے۔ عن ابی مسعود رضی اللہ عنہ قال قال صلی اللہ علیہ وسلم اذا انفق المسلم نفقة على اهله وهو يحسبها كانت له صدقة متفق عليه (مشکوٰۃ شریف ص ۱۷۰ باب افضل الصدقة)

نکاح پر نصف دین کی حفاظت کی سند عطا فرمائی ہے، حدیث میں ہے۔ عن انس رضی اللہ عنہ قال قال رسول اللہ صلی اللہ علیہ وسلم اذا تزوج العبد فقد استكمل نصف الدين فليتنق الله في النصف الباقي (مشکوٰۃ شریف ص ۲۶۸ کتاب النکاح)

ان حوالوں سے ثابت ہوا کہ نکاح عبادت ہے اور عبادت بھی ایسی جو برسہا برس تک جاری رہتی ہے اور انسان جس حالت میں بھی ہو، سویا ہوا ہو یا جاگا ہوا ہو۔ کھڑا ہو یا بیٹھا ہو، خاموش ہو یا مگو گفتگو ہو۔ دن ہو یا رات، غرض ہر وقت انسان کی یہ عبادت جاری رہتی ہے، نماز، روزہ، حج وغیرہ جو عبادتیں ہیں وہ وقتی عبادتیں ہیں، جب انسان وہ عبادت ادا کرتا ہے وہ عبادت جاری رہتی ہے اور جب فارغ ہو جاتا ہے وہ عبادت موقوف ہو جاتی ہے۔

لہذا اس نعمت کے حصول پر اللہ تعالیٰ کا شکر ادا کرنا چاہئے، اور اس کی قدر کرنا چاہئے، ان تمام باتوں سے ثابت ہوا کہ نکاح صرف تفریح طبع کا سامان نہیں ہے، اسلام میں نکاح کا تصور بہت بلند ہے اور نکاح کی وجہ سے زوجین میں جو تعلق اور رشتہ قائم ہوتا ہے وہ بہت ہی مضبوط ہے۔ ارشاد خداوندی ہے ہن لباس لکم وانتم لباس لہن۔ ترجمہ عورتیں تمہارے لئے بمنزلہ لباس ہیں اور تم ان کے حق میں بمنزلہ لباس ہو (قرآن مجید، سورہ بقرہ)

جس طرح لباس سے ستر چھپاتے ہو اسی طرح زوجین ایک دوسرے کے لئے عیوب چھپانے اور معاصی سے بچنے کا ذریعہ ہیں، اور جس طرح لباس سے انسانوں کو راحت و آرام اور سکون نصیب ہوتا ہے بہت سی مضرتوں سے حفاظت اور سردی و گرمی سے بچاؤ حاصل ہوتا ہے اسی طرح نکاح کے ذریعہ شوہر اور بیوی کو ایک دوسری سے راحت و آرام اور قلبی سکون حاصل ہوتا ہے، اور جس طرح انسان کو لباس سے بہت قریبی تعلق ہوتا ہے بدن سے ملصق اور ملا ہوا ہوتا ہے، یہی حال زوجین کا ہے کہ ان کا تعلق آپس میں بہت قریبی ہوتا ہے، بوقت صحبت تو بالکل ہی بدن سے اتصال ہو جاتا ہے اور ایک دوسرے کے لئے بمنزلہ لباس ہو جاتے ہیں۔

تفسیر کبیر میں ہے: اما قوله تعالى هن لباس لکم وانتم لباس لہن ففيه مسائل (المسئلة الاولى) قد ذكرنا في تشبيه الزوجين باللباس وجوهاً (أحدها) انه لما كان الرجل والمرأة يعتقان فيضم كل واحد منهما جسمه الى جسم صاحبه حتى يصير كل واحد منهما لصاحبه كالنوب الذي يلبسه سمي كل واحد منهما لباساً قال الربيع هن فراش لکم وانتم لحاف لہن وقال ابن زيد هن لباس لکم وانتم لباس لہن يريد ان كل واحد منهما يستتر صاحبه عند الجماع عن ابصار الناس (وثانيهما) انما سمي الزوجان لباساً يستتر كل واحد منهما صاحبه عند الجماع عن ابصار الناس (وثالثها) انه تعالى جعلها لباساً للرجل من حيث انه يخصها بنفسه كما يخص لباسه بنفسه وبرأها اهلاً لان يلاقي كل بدنه كل بدنهما كما يعمل في اللباس (ورابعها) يحتمل ان يكون المراد ستره

بها عن جميع المفاسد التي تقع في البيت لو لم تكن المرأة حاضرة كما يستتر الانسان بلباسه عن الحرو والبردو كثير من المضار الخ.

(تفسیر کبیر الامام محمد فخر الدین الرازی ۲/۲۰۰) (تفسیر روح المعانی ۲/۶۵)۔

زوجین میں مودت و الفت، محبت ہو تو اس تعلق کا صحیح لطف حاصل ہو سکتا ہے آپس میں مودت و محبت ہونا منجانب اللہ ہے، ارشاد خداوندی ہے۔

ومن ايتنه ان خلق لکم من انفسکم ازواجاً لتسکنوا اليها وجعل بينکم مودةً ورحمةً ان في ذلك لايت لقوم يتفكرون O (قرآن مجید سورہ روم ص ۲۱)

ترجمہ: اور اسی کی نشانیوں میں سے ہے کہ اس نے تمہارے واسطے تمہاری ہی جنس کی بیبیاں بنائیں تاکہ تم کو ان کے پاس آرام ملے اور تم میاں بیوی میں محبت اور ہمدردی پیدا کی اس میں ان لوگوں کے لئے نشانیاں ہیں جو فکر سے کام لیتے ہیں۔

مفسر قرآن حضرت علامہ مولانا محمد ادریس کاندھلوی تحریر فرماتے ہیں۔

ومن آياته..... يتفكرون. اور منجملہ اس کی آیت قدرت کے یہ ہے کہ اس نے تمہارے واسطے تمہاری ذاتوں سے یعنی تمہاری جنس سے جوڑے پیدا کئے یعنی عورتیں تاکہ ہم جنس ہونے کی وجہ سے ان کی طرف میل کرو اور ان سے مل کر سکون حاصل کرو اور چین پکڑو، اس لئے کہ ہم جنس ہونا میلان طبیعت اور رغبت کا سبب ہے اور خلاف جنس ہونا نفرت کا باعث ہے۔ نظم۔

جنس	خود	کند	ہر	جنس	آہنگ
ندارد	بیچ	کس	از	جنس	خود
جنس	خویش	دارد	میل	ہر	جنس
فرشتہ	با	فرشتہ	انس	با	انس

اور رکھ دیا تمہارے درمیان باہمی محبت و الفت، عقد تزویج ہوتے ہی آپس میں محبت اور الفت ہو جاتی ہے، حالانکہ بسا اوقات پہلے سے کوئی جان پہچان ہی نہیں ہوتی، اور تمہارے درمیان مہربانی رکھ دی کہ ایک دوسرے پر رحم کرنا ہے، بے شک ان باتوں میں یعنی انسان کے مٹی سے پیدا کرنے میں اور پھر اس کی جنس سے ایک جوڑا پیدا کرنے میں اور پھر باہمی الفت و محبت پیدا کرنے میں خدا کی قدرت کی بہت سی نشانیاں ہیں ان لوگوں کے لئے جو فکر کرتے ہیں، غرض کہ زن و شو کی محبت صرف خدا کی قدرت کا کرشمہ ہے کہ دو چیزوں کو جوڑ کر ایک بنا دیا اسی طرح وہ اس پر بھی قادر ہے کہ قیامت کے دن پرانگندہ اجزاء کو جوڑ دے۔ (معارف القرآن اور لیلی ص ۲۰۲ جلد نمبر ۵)

اس سے معلوم ہوا کہ نکاح بھی اللہ تعالیٰ کی قدرت کی نشانیوں میں سے ہے جس شخص نے نکاح نہ کیا ہو اس کے متعلق آنحضرت ﷺ کا ارشاد ہے: مسکین مسکین مسکین لیست له امرأة قبل یا رسول اللہ وان کان غنيا من المال قال وان کان غنياً من المال. مسکین ہے، مسکین ہے، مسکین ہے وہ شخص جس کی بیوی نہ ہو، عرض کیا گیا اگر چہ وہ مالدار ہو ارشاد فرمایا اگر چہ وہ مالدار ہو (غنیۃ الطالبین ص ۳۲ ج ۱ فصل فی آداب النکاح،



مترجم ص ۹۶) (الترغیب والترہیب ص ۴۱ ج ۳)

اسی طرح وہ عورت جس کا شوہر نہ ہو اس کے متعلق حضور اقدس صلی اللہ علیہ وآلہ وسلم نے ارشاد فرمایا:  
مسکینۃ مسکینۃ مسکینۃ من لیس لها زوج قیل یا رسول اللہ وان کانت غنیۃ من المال  
یعنی مسکینہ ہے مسکینہ ہے مسکینہ ہے وہ عورت جس کا شوہر نہ ہو پوچھا گیا اگر وہ مال دار ہو تب بھی وہ مسکینہ ہے حضور  
اقدس ﷺ نے فرمایا تب بھی وہ مسکینہ ہے (غنیۃ الطالبین ج ۱ ص ۳۲ مترجم ص ۹۶ کتاب النکاح)

نیز حدیث میں ہے: لیس شنی خیر الا مرأة من زوج او قبر۔ یعنی عورت کے لئے آغوش شوہر یا  
گوشہ قبر سے بہتر کوئی چیز نہیں ہے (غنیۃ الطالبین ص ۳۲ ج ۱ مترجم ص ۹۶ ایضاً) (الترغیب والترہیب ص ۴۱ ج ۳)

نیز حدیث میں ہے۔

عن عبد اللہ بن عمرو رضی اللہ عنہ قال قال رسول اللہ صلی اللہ علیہ وسلم الدنيا كلها  
متاع وخیر متاع الدنيا المرأة الصالحة (مشکوٰۃ شریف ص ۲۶۷ کتاب النکاح)  
حضرت عبد اللہ بن عمر رضی اللہ عنہما رسول اللہ صلی اللہ علیہ وسلم سے روایت کرتے ہیں آپ ﷺ نے ارشاد  
فرمایا کہ دنیا کی ہر چیز نفع کے قابل ہے اور دنیا کی سب سے بہترین نفع کی چیز نیک عورت ہے۔  
لہذا مرد عورت دونوں پر لازم ہے کہ وہ اس نعمت کی قدر کریں ورنہ اس نعمت کے حصول پر اللہ عزوجل کا شکر ادا  
کرتے رہیں۔

نکاح کے جو مقاصد ہیں صحیح طور پر اس وقت حاصل ہو سکتے ہیں جب کہ شوہر اور بیوی ایک دوسرے کے  
حقوق ادا کریں، شوہر حسن اخلاق، نرمی اور شفقت کا معاملہ کرے اور بیوی اطاعت و فرمانبرداری اور شوہر کی خدمت اور  
راحت رسانی کا خیال کرتی رہے، اگر کسی وقت خلاف طبع بات پیش آئے تو اسے برداشت کریں، لڑائی جھگڑے سے  
اجتناب کریں، قرآن و حدیث میں دونوں کے حقوق بیان کئے ہیں ہم انشاء اللہ ان کو تحریر کریں گے، اور شوہر و بیوی  
دونوں قرآن و حدیث کی تعلیمات پر غور کریں اور اس کے آئینہ میں اپنی زندگی ڈھالنے کی پوری کوشش کریں۔

یہ حقیقت اپنی جگہ مسلم ہے کہ اللہ تعالیٰ نے خاص حکمتوں کے پیش نظر مرد کو عورت پر برتری عطا فرمائی ہے، یہ  
برتری قائم رہے گی اور عورت اس کا لحاظ رکھے گی تو انشاء اللہ گھریلو انتظام ٹھیک رہے گا ورنہ ”نکے سیر بھاجی نکے سیر کھاجی“  
کا نقشہ سامنے آئے گا، لہذا عورت پر لازم ہے کہ شوہر کو اپنے اوپر حاکم سمجھے اور اس کی اطاعت و فرمانبرداری کرے  
، ارشاد خداوندی ہے۔

الرجال قوامون على النساء بما فضل الله بعضهم على بعض وبما انفقوا من  
اموالهم۔ (قرآن مجید، پ ۵، سورۃ نساء آیت نمبر ۳۴)

ترجمہ: مرد حاکم ہیں عورتوں پر اس سبب سے کہ اللہ نے بعضوں کو بعضوں پر فضیلت دی ہے اور اس سبب  
سے کہ مردوں نے اپنے مال خرچ کئے ہیں۔

مفسر قرآن حضرات مولانا شبیر احمد عثمانی رحمہ اللہ تحریر فرماتے ہیں کہ: اس آیت میں مرد اور عورت کے درجہ کو  
بتلاتے ہیں کہ مرد کا درجہ بڑھا ہوا ہے عورت کے درجہ سے، اس لئے فرق مدارج کے باعث جو احکام میں فرق ہوگا وہ

سراسر حکمت اور قابل رعایت ہوگا اس میں عورت اور مرد بقاعدہ حکمت ہرگز برابر نہیں ہو سکتے، عورتوں کو اس کی خواہش  
کرنی بالکل بیجا ہے۔ خلاصہ یہ ہے کہ مردوں کو عورتوں پر حاکم اور نگران حال بنایا دو وجہ سے اول بڑی اور دوسری وجہ تو یہ ہے  
کہ اللہ تعالیٰ نے اصل سے بعضوں کو بعضوں پر یعنی مردوں کو عورتوں پر علم و عمل میں کہ جن دونوں پر تمام کمالات کا مدار  
ہے فضیلت اور بڑائی عطا فرمائی جس کی تشریح احادیث میں موجود ہے اور دوسری وجہ جو کسی ہے یہ ہے کہ مرد عورتوں پر  
اپنا مال خرچ کرتے ہیں اور مہر اور خوراک و پوشاک جملہ ضروریات کا تکفل کرتے ہیں، مطلب یہ ہے کہ عورتوں کو  
مردوں کی حکم برداری چاہئے۔ (فوائد عثمانی)

نیز ارشاد خداوندی ہے۔

ولهن مثل الذي عليهن بالمعروف وللرجال عليهن درجة والله عزيز حكيم (قرآن  
مجید پ ۲ سورۃ بقرہ آیت نمبر ۲۲۸)

اور عورتوں کا بھی حق ہے جیسا کہ مردوں کا ان پر حق ہے قاعدہ (شرعی) کے موافق اور مردوں کو عورتوں پر  
فضیلت ہے، اور اللہ زبردست ہے تدبیر والا۔

فوائد عثمانی میں ہے:۔ یعنی یہ امر تو حق ہے کہ جیسے مردوں کے حقوق عورتوں پر ہیں، ایسے ہی عورتوں کے  
حقوق مردوں پر ہیں جن کا قاعدہ کے مطابق ادا کرنا ہر ایک پر ضروری ہے تو اب مرد کو عورت کے ساتھ بدسلوکی اور اس  
کی ہر قسم کی حق تلفی ممنوع ہوگی مگر یہ بھی ہے کہ مردوں کو عورتوں پر فضیلت اور فوقیت ہے۔ (فوائد عثمانی)

لہذا قرآنی ہدایت کے پیش نظر عورت پر لازم ہے کہ شوہر کی اطاعت و فرمانبرداری کرے، دل و جان سے  
اس کی خدمت کرے، احادیث میں بھی اس کی بہت تاکید آئی ہے اور جو عورت اس پر عمل کرے اس کے لئے بڑے  
دعے وارد ہیں، اور جو اس کے خلاف کرے اس کے حق میں وعیدیں بھی آئی ہیں، ملاحظہ ہو۔

## احادیث مبارکہ

(۱) ولو امرها ان تنقل من جبل اصفر الى جبل اسود ومن جبل اسود الى جبل ابيض كان  
ينبغي لها ان يفعله (رواہ احمد) (مشکوٰۃ شریف ص ۲۸۳ باب عشرة النکاح)  
حضور اکرم ﷺ نے ارشاد فرمایا اگر شوہر اپنی بیوی کو حکم دے کہ زرد پہاڑ سے پتھر اٹھا کر سیاہ پہاڑ پر لے  
جائے اور سیاہ پہاڑ سے سفید پہاڑ پر لے جائے تو بھی اسے (اپنے شوہر کی) اطاعت کرنی چاہئے۔

(۲) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم لو كنت امر  
احداً ان يسجد لاحد لا مروت المرأة ان تسجد لزوجها (ترمذی شریف ج ۱ ص ۱۳۸) (مشکوٰۃ  
شریف ص ۲۸۱ کتاب النکاح)

حضرت ابو ہریرہؓ سے روایت ہے کہ حضور اقدس ﷺ نے ارشاد فرمایا کہ اگر میں اللہ کے علاوہ کسی اور کے  
لئے سجدہ کا حکم کرتا تو عورت کو حکم کرتا کہ اپنے شوہر کو سجدہ کیا کرے۔

(۳) عن ابی ہریرۃ رضی اللہ عنہ قال قیل لرسول اللہ صلی اللہ علیہ وسلم ای النساء خیر



قال التي تسره اذا نظر وتطيعه اذا امر ولا تخالفه في نفسها ولا مالها بما يكره (مشکوٰۃ شریف ص ۸۳ کتاب النکاح)

حضرت ابو ہریرہؓ سے روایت ہے حضور اقدس ﷺ سے دریافت کیا گیا کون سی عورت اچھی ہے آپ ﷺ نے ارشاد فرمایا جب شوہر اسے دیکھے تو خوش کر دے، اور جب اسے حکم کرے تو اطاعت کرے اور اپنی ذات اور اپنے مال میں ایسا تصرف نہ کرے جسے شوہر پسند نہ کرتا ہو۔

(۴) عن انس رضی اللہ عنہ قال قال رسول اللہ صلی اللہ علیہ وسلم المرأة اذا صلت خمسها وصامت شهرها واحصنت فرجها واطاعت بعلها فلتد خل من ای ابواب الجنة شاءت (مشکوٰۃ شریف ص ۲۸۱ باب عشرة النساء)

حضرت انس رضی اللہ عنہ سے روایت ہے کہ حضور اقدس ﷺ نے ارشاد فرمایا جو عورت پانچ وقت کی نماز پابندی سے پڑھتی رہے اور رمضان المبارک کے روزے رکھے اور اپنی شرم گاہ کی حفاظت کرے اور اپنے شوہر کی اطاعت کرے وہ جنت میں جس دروازے سے چاہے داخل ہو جائے۔

(۵) عن ام سلمة رضی اللہ عنہا قالت قال رسول اللہ صلی اللہ علیہ وسلم ایما امرأة ماتت وزوجها عنها راض دخلت الجنة (ترمذی شریف ج ۱ ص ۱۳۸) (مشکوٰۃ شریف ص ۲۸۱ کتاب النکاح)

حضرت ام سلمہ رضی اللہ عنہا سے روایت ہے کہ حضور اقدس ﷺ نے ارشاد فرمایا کہ جس عورت کا اس حالت میں انتقال ہو جائے کہ اس کا شوہر اس سے راضی ہو تو وہ عورت جنت میں داخل ہوگی۔

(۶) عن ابی امامة رضی اللہ عنہ قال قال رسول اللہ صلی اللہ علیہ وسلم ثلاثة لا تجاوز صلاحاتهم اذا نهى العبد الا بق حتى يرجع وامرأة باتت وزوجها عليها ساخط وامام قوم وهم له كارهون (مشکوٰۃ شریف ص ۱۰۰ باب الامامة)

حضرت ابو امامہ رضی اللہ عنہ سے روایت ہے کہ رسول اللہ ﷺ نے ارشاد فرمایا کہ تین شخص ایسے ہیں کہ ان کی نماز ان کے کانوں سے تجاوز نہیں کرتی (قبول نہیں ہوتی) (۱) غلام جو بھاگ گیا ہو یہاں تک کہ واپس آ جائے (۲) عورت جو اس حالت میں رات گزارے کہ اس کا شوہر (اس کی نافرمانی اور بدخلقی کی وجہ سے) اس سے ناراض ہو (۳) اور وہ امام کہ لوگ اس کو (اس کے فسق یا کسی شرعی خرابی کی وجہ سے) پسند نہ کرتے ہوں۔

(۷) عن طلق بن علی قال قال رسول اللہ صلی اللہ علیہ وسلم اذا الرجل دعا زوجته لحاجة فلناته وان كانت علی التور (مشکوٰۃ شریف ص ۲۸۱ باب عشرة النساء)

حضرت طلق بن علی رضی اللہ عنہ سے روایت ہے کہ رسول اللہ ﷺ نے ارشاد فرمایا: جو شخص اپنی بیوی کو اپنی حاجت کے لئے بلائے تو اسے چاہئے کہ فوراً آ جائے چاہے وہ چولہے کے پاس مشغول ہو۔

(۸) عن ابی ہریرة رضی اللہ عنہ قال قال رسول اللہ صلی اللہ علیہ وسلم اذا دعی الرجل امرأته الى فراشه فبابت غصبان لعنتها الملائكة حتى تصبح متفق علیہ . وفي رواية لهما

والذي نفسی بيده مامن رجل يدعوا امرأته الى فراشه فتأبى علیہ الا كان الذي فی السماء ساخطاً علیها حتی یرضی عنها (مشکوٰۃ ص ۲۸۰ باب عشرة النساء)

حضرت ابو ہریرہ رضی اللہ عنہ سے روایت ہے کہ حضور اقدس ﷺ نے ارشاد فرمایا کہ جب کوئی شخص اپنی بیوی کو اپنے بستر پر بلائے اور وہ انکار کرے پس شوہر ناراض ہو کر رات گزارے تو اس عورت پر صبح تک فرشتے لعنت کرتے رہتے ہیں، اور ایک روایت میں ہے کہ جو شخص اپنی بیوی کو اپنے بستر پر بلائے اور وہ انکار کرے تو اللہ تعالیٰ اس پر ناراض ہوتا ہے یہاں تک کہ شوہر اس سے خوش ہو جائے۔

(۹) عن معاذ رضی اللہ عنہ عن النبی صلی اللہ علیہ وسلم قال لا تؤذى امرأة زوجها فی الدنيا الا قالت زوجته من الحور العين لا تؤذیه فانتک الله فانما هو دخیل (ای غریب و نزیل) یوشک ان یفارقک الینا (مشکوٰۃ شریف ص ۲۸۱ باب عشرة النساء)

حضرت معاذ رضی اللہ عنہ سے روایت ہے کہ رسول اللہ ﷺ نے ارشاد فرمایا جب کوئی عورت اپنے شوہر کو ستاتی ہے تو (آخرت میں) جو حور اس کو ملنے والی ہے وہ یوں کہتی ہے کہ خدا تیرا ناس کرے تو اس کو مت ستاؤ تو تیرے پاس مہمان ہے تھوڑے ہی دن میں وہ تجھ کو چھوڑ کر ہمارے پاس آ جائے گا۔

(۱۰) عن عائشة رضی اللہ عنہا قالت: سئلت رسول اللہ صلی اللہ علیہ وسلم ای الناس اعظم حقاً علی المرأة؟ قال: زوجها، قلت فای الناس اعظم حقاً علی الرجل؟ قال امه رواه البزار والحاکم (الترغیب والترہیب ج ۲ ص ۵۳ کتاب النکاح، ترغیب الزوج فی الوفاء بحق زوجته وحسن عشرتها)

حضرت عائشہ صدیقہ رضی اللہ عنہا سے روایت ہے آپ فرماتی ہیں: میں نے رسول اللہ ﷺ سے دریافت کیا، عورت پر سب سے زیادہ کس کا حق ہے؟ حضور ﷺ نے ارشاد فرمایا اس کے شوہر کا، پھر میں نے عرض کیا مرد پر سب سے زیادہ کس کا حق ہے؟ آپ ﷺ نے ارشاد فرمایا اس کی ماں کا۔

(۱۱) عن ابی سعید الخدری رضی اللہ عنہ ..... قال حق الزوج علی زوجته لو كانت به فرحة فله حستها او انتشر منخراہ صديداً او دماً ثم ابتلعت ما ادت حقه (الترغیب والترہیب ص ۵۳ ج ۲)

حضرت ابو سعید خدری رضی اللہ عنہ سے روایت ہے ..... الی ..... حضور اقدس ﷺ نے ارشاد فرمایا شوہر کا عورت پر اتنا حق ہے کہ اگر خاوند کے جسم پر زخم ہو یا اس کے جسم پر پیپ یا خون بہہ رہا ہو اور عورت اس کو چاٹ کر صاف کرے تب بھی اس کا حق پورا ادا نہیں ہو سکتا۔

عورتوں کو چاہئے کہ ان احادیث مبارکہ کا بار بار مطالعہ کریں اور ان پر عمل کریں اطاعت اور فرمانبرداری کی عادت ڈالیں، نافرمانی، زبانی درازی، بدکلامی اور بدخلقی سے بالکل اجتناب کریں، لڑائی جھگڑا نہ کریں انشاء اللہ بڑی خوشگوار زندگی نصیب ہوگی۔

نبی رحمت، محسن انسانیت حضور اقدس ﷺ نے عورتوں کے حقوق بھی بڑی اہمیت سے بیان فرمائے ہیں،



شوہر پر عورت کے حقوق بھی ادا کرنا بہت ضروری ہے، اللہ تعالیٰ نے مرد کو برتری عطا فرمائی ہے اس کا یہ مطلب نہیں ہے کہ عورت پر ہر قسم کا ظلم و تشدد روا رکھا جائے اور اس کی حق تلفی کی جائے، احادیث ملا حظہ فرمائیں۔

جئے الوداع کے خطبہ میں حضور اقدس ﷺ نے بہت اہم باتیں ارشاد فرمائیں، ان میں یہ بھی ہدایت ہے۔

(۱۲) عن ابی ہریرہ رضی اللہ عنہ قال قال رسول اللہ صلی اللہ علیہ وسلم استوصوا بالنساء خیراً فانھن خلقن من ضلع وان اعوج شیئی فی الضلع اعلاہ فان ذہبت تقیمہ کسرتہ وان ترکته لم یزل اعوج فاستوصوا بالنساء متفق علیہ (مشکوٰۃ شریف ص ۲۸۰ باب عشرۃ النساء)

حضرت ابو ہریرہؓ سے روایت ہے کہ حضور اقدس ﷺ نے ارشاد فرمایا، عورتوں کے بارے میں خیر خواہی کی نصیحت قبول کرو (یعنی ان کے ساتھ اچھا سلوک کرو) اس لئے کہ وہ پسلی سے پیدا کی گئی ہیں اور پسلی میں سب سے ٹیڑھا اور پر کا حصہ ہوتا ہے، اگر تم اسے سیدھا کرنا چاہو گے تو توڑ دو گے اور اسی حالت پر چھوڑ دو گے تو ہمیشہ ٹیڑھی رہے گی لہذا عورتوں کے بارے میں بھلائی کی نصیحت قبول کرو۔

(۱۳) عن ابی ہریرہ رضی اللہ عنہ قال قال رسول اللہ صلی اللہ علیہ وسلم اکمل المؤمنین ایماناً احسنہم خلقاً وخیار کم خیار کم لنسائکم (ترمذی) (مشکوٰۃ شریف ص ۲۸۲ ایضاً)

حضرت ابو ہریرہؓ سے روایت ہے کہ رسول اللہ ﷺ نے ارشاد فرمایا کامل مومن وہ ہے جس کے اخلاق اچھے ہوں اور تم میں بہترین وہ لوگ ہیں جو اپنی عورتوں کے لئے اچھے ہوں۔

(۱۴) عن عائشۃ رضی اللہ عنہا قالت قال رسول اللہ صلی اللہ علیہ وسلم ان من اکمل المؤمنین ایماناً احسنہم خلقاً والطفہم باہلہ (مشکوٰۃ شریف ص ۲۸۱ ایضاً)

حضرت عائشہ صدیقہ رضی اللہ عنہا فرماتی ہیں کہ رسول اللہ ﷺ نے ارشاد فرمایا: سب سے زیادہ کامل ایمان والا وہ شخص ہے جس کے اخلاق اچھے ہوں اور اپنے اہل و عیال کے ساتھ نرمی کا معاملہ کرنے والا ہو۔

(۱۵) عن عائشۃ رضی اللہ عنہا قالت قال رسول اللہ صلی اللہ علیہ وسلم خیر کم خیرکم لا ہلہ وانا خیر کم لاہلی (مشکوٰۃ شریف ص ۲۸۱)

ام المؤمنین حضرت عائشہ صدیقہ رضی اللہ عنہا سے روایت ہے کہ رسول اللہ ﷺ نے ارشاد فرمایا: تم میں بہترین شخص وہ ہے جو اپنے اہل کے لئے بہتر ہو، میں اپنے اہل کے لئے تم میں سب سے بہتر ہوں۔

(۱۶) عن حکیم بن معاویۃ القشیری عن ابیہ ماحق زوجۃ احدنا علیہ قال ان تطعمہا اذا طعمت وتکسوہا اذا اکتسبت ولا تضرب الوجہ ولا تقبح ولا تہجر الا فی البیت رواہ احمد وابوداؤد وابن ماجہ (مشکوٰۃ شریف ص ۲۸۱ باب عشرۃ النساء)

حضرت حکیم بن معاویہ قشیری اپنے والد سے نقل کرتے ہیں۔ وہ فرماتے ہیں کہ میں نے حضور اکرم ﷺ سے عرض کیا، ہماری بیوی کا ہم پر کیا حق ہے؟ حضور اکرم ﷺ نے ارشاد فرمایا: جب تم کھاؤ تو اسے بھی کھاؤ، جب تم پہنو تو اسے بھی پہناؤ (یعنی جیسا تم کھاتے ہو ویسا ہی اس کو کھاؤ اور پہناؤ) اور اس کے چہرہ پر مت مارو اور اسے برا مت کہو (اور کسی وجہ سے ناراض ہو جائے تو) گھر ہی کی حدود میں اسے چھوڑے (نہ خود گھر سے باہر جائے نہ اسے گھر

سے باہر نکالے۔

(۱۷) عن عبد اللہ بن زمرۃ قال قال رسول اللہ صلی اللہ علیہ وسلم لا یجلد احدکم امرأۃ

جلد العبد ثم یجا معها فی آخر الیوم فی رواۃ یعمد احدکم فیجلد امرأۃ جلد العبد فلعلہ

لتجعلہا فی آخر یومہ، متفق علیہ (مشکوٰۃ شریف ص ۲۸۰ باب عشرۃ النساء)

حضرت عبد اللہ بن زمرہؓ کہتے ہیں کہ رسول اللہ ﷺ نے فرمایا کوئی شخص اپنی بیوی کو غلام کی طرح نہ

مارے، اور پھر دن کی آخری حصہ میں اس سے جماع کرے، ایک روایت میں ہے کہ آپ علیہ الصلوٰۃ والسلام نے

ارشاد فرمایا تم میں سے ایک شخص ارادہ کرتا ہے اور اپنی بیوی کو غلام کی طرح مارتا ہے، ہو سکتا ہے کہ دن کے آخری حصہ

میں اس سے ہم بستر ہو۔

(۱۸) عن ابی ہریرہ رضی اللہ عنہ قال قال رسول اللہ صلی اللہ علیہ وسلم لا یفرک مو من

مومنۃ ان کرہ منها خلقاً رضی منها آخر (مشکوٰۃ شریف ص ۲۸۰ ایضاً)

حضرت ابو ہریرہ رضی اللہ عنہ سے روایت ہے کہ حضور اکرم ﷺ نے ارشاد فرمایا کوئی ایمان والا مرد (شوہر)

ایمان والی عورت (بیوی) سے بغض نہ رکھے اگر اس کی ایک عادت ناپسند ہو تو وہ دوسری عادت سے خوش ہو جائے گا۔

اللہ رب العزت کا ارشاد ہے۔

وعاشروہن بالمعروف فان کرہتموہن فعیسٰ ان تکرہوا شیئاً ویجعل اللہ فیہ خیراً

کثیراً (قرآن مجید، سورۃ نساء آیت نمبر ۱۹ پارہ نمبر ۴)

ترجمہ: اور ان عورتوں کے ساتھ خوبی کے ساتھ گزران کیا کرو اور اگر وہ تم کو ناپسند ہوں تو ممکن ہے کہ تم ایک

شی کو ناپسند کرو اور اللہ تعالیٰ اس کے اندر کوئی بڑی منفعت رکھ دے۔

فوائد عثمانی میں ہے: ممکن ہے کہ تم ایک شی کو ناپسند کرو اور اللہ تعالیٰ اس کے اندر کوئی بڑی منفعت (دنوی یا

دینی) رکھ دے (مثلاً وہ تمہاری خدمت گزار اور آرام رساں اور ہمدرد ہو یہ دنیا کی منفعت ہے، یا اس سے کوئی اولاد

پیدا ہو کر بچپن میں مر جاوے، یا زندہ رہے اور صالح ہو جو خیرہ آخرت ہو جاوے، یا اقل درجہ ناپسند چیز پر صبر کرنے کی

فضیلت تو ضرور ہی ملے گی) (فوائد عثمانی ص ۱۰۶ ج ۲ سورۃ نساء)

لہذا اگر عورت کی کوئی عادت پسند نہ ہو تو اس سے نفرت نہ کرے اور صبر کرے انشاء اللہ مذکورہ منافع میں سے

کوئی نہ کوئی منفعت ضرور حاصل ہوگی۔

محبوب سبحانی حضرت شیخ عبدالقادر جیلانی علیہ الرحمہ تحریر فرماتے ہیں

عن ابن المبارک بن فضالۃ عن الحسن بن علی بن فضالۃ عن الحسن بن علی بن فضالۃ عن الحسن بن علی بن فضالۃ

عن ابن المبارک بن فضالۃ عن الحسن بن علی بن فضالۃ عن الحسن بن علی بن فضالۃ عن الحسن بن علی بن فضالۃ

عن ابن المبارک بن فضالۃ عن الحسن بن علی بن فضالۃ عن الحسن بن علی بن فضالۃ عن الحسن بن علی بن فضالۃ

عن ابن المبارک بن فضالۃ عن الحسن بن علی بن فضالۃ عن الحسن بن علی بن فضالۃ عن الحسن بن علی بن فضالۃ

عن ابن المبارک بن فضالۃ عن الحسن بن علی بن فضالۃ عن الحسن بن علی بن فضالۃ عن الحسن بن علی بن فضالۃ

عن ابن المبارک بن فضالۃ عن الحسن بن علی بن فضالۃ عن الحسن بن علی بن فضالۃ عن الحسن بن علی بن فضالۃ

عن ابن المبارک بن فضالۃ عن الحسن بن علی بن فضالۃ عن الحسن بن علی بن فضالۃ عن الحسن بن علی بن فضالۃ



ارشاد فرمایا: عورتوں کے حق میں میری نصیحت قبول کرو..... عورتیں صرف اللہ کی امانت ہیں اور تم نے ان کے جسم کو اللہ کے کلمہ سے حلال کیا ہے۔

وعن عبادة بن كثير عن عبد الله بن الحريري عن ميمونة زوج النبي صلى الله عليه وسلم خيار الرجال من امتي خيارهم لنساءهم وخير النساء من امتي خيرهن لا زواجهن يرفع لكل امرأة منهن كل يوم وليلة اجر الف شهيد قتلوا في سبيل الله صابرين محتسبين وتفضل احدهن على الحور العين كفضل محمد صلى الله عليه وسلم على ادنى رجل منكم وخير النساء من امتي ما تاتي ميسرة زوجها في كل شئ هواه ما خلا معصية الله وخير الرجال من امتي من تلتطف باهله لطف الوالدة بولدها يكتب لكل رجل منهم كل يوم وليلة اجر مائة شهيد قتلوا في سبيل الله صابرين محتسبين فقال عمر بن الخطاب رضي الله عنه يا رسول الله وكيف يكون للمرأة اجر الف شهيد وللرجل اجر مائة شهيد قال صلى الله عليه وسلم او ما عملت ان المرأة اعظم اجرا من الرجل وافضل ثوابا فان الله عز وجل يرفع للرجل في الجنة درجات فوق درجاته برضاء زوجته عنه ودعائها له او ما عملت ان اعظم وزرا بعد الشرك بالله المرأة اذا غضبت زوجها الا فاتقوا الله في الضعيفين فان الله سائلكم عنهما اليتيم والمرأة فمن احسن اليهما فقد بلغ الى الله عز وجل ورضوانه ومن اساء اليهما فقد استوجب من الله سخطه وحق الزوج كحقي عليكم فمن ضيع حقي فقد ضيع حق الله فقد باء بسخط من الله وما وه جهنم وبنس المصير.

عبادہ بن کثیر نے عبد اللہ سے اور انہوں نے حضرت ميمونہ سے روایت کی ہے کہ آنحضرت ﷺ نے ارشاد فرمایا میری امت کے مردوں میں افضل وہ مرد ہے جو اپنی عورت کے ساتھ اچھا سلوک کرتا ہے اور میری امت کی عورتوں میں افضل ترین وہ عورت ہے جو اپنے شوہر کے ساتھ اچھا سلوک کرتی ہے، ایسی عورت کورات اور دن میں ایسے ہزار شہیدوں کا ثواب ملتا ہے جو خدا کی راہ میں صبر کے ساتھ شہید ہوئے ہیں اور اس کے اجر کی اللہ سے توقع رکھتے ہیں ان عورتوں میں سے ہر عورت جنت کی موٹی آنکھوں والی حور پر اسی قدر افضلیت رکھتی ہے جیسے محمد ﷺ کو تم میں سے ادنیٰ مرد پر، میری امت کی عورتوں میں وہ عورت سب سے افضل ہے جو اپنے شوہر کی خواہش کے مطابق اس کی فرمان برداری کرتی ہے سوائے ان کے جو گناہ کے کام ہیں، حضور ﷺ نے ارشاد فرمایا میری امت کے مردوں میں بہتر وہ مرد ہے جو اپنے اہل کے ساتھ اس طرح مہربانی سے پیش آتا ہے جس طرح ماں اپنے بچے کے ساتھ، ایسے مرد کے لئے ہر دن رات میں صبر اور شکر کے ساتھ اللہ کی راہ میں شہید ہونے والے سو آدمیوں کا ثواب لکھا جاتا ہے عمر بن خطاب رضی اللہ عنہ نے عرض کیا یا رسول اللہ عورت کو تو ہزار شہیدوں کا ثواب ملے اور مرد کو سو شہیدوں کا، ایسا فرق کیوں؟ آنحضرت ﷺ نے ارشاد فرمایا تمہیں معلوم نہیں کہ عورت ثواب پانے میں مرد سے زیادہ ہے کیونکہ اللہ عز وجل جنت میں مرد کو مرتبہ پر مرتبہ اس لئے دیتا ہے کہ عورت اس سے خوش ہے اور اس کے حق میں دعا کرتی ہے، کیا تمہیں یہ معلوم نہیں کہ اللہ کے نزدیک شرک کے بعد سب سے بڑا گناہ (بیوی کا) شوہر کی نافرمانی کرنا ہے لہذا تم خبردار ہو اور اللہ سے ڈرتے رہو کہ وہ تم سے (یعنی مردوں سے) ان دونوں انوں کے بارے میں پوچھے گا، ایک ناتواں تو "یتیم" ہے اور دوسری "بیوی" جو

فمن ان دونوں کے ساتھ نیکی اور بھلائی کرتا ہے وہ اللہ کے قریب پہنچ جاتا ہے اور ان کے ساتھ بدی کرنے والا اللہ کے قہر کا شکار ہوگا۔ نیز ارشاد فرمایا شوہر کا حق ایسا ہی ہے جیسے تم پر میرا حق، جس نے میرے حق کو ضائع کیا اس نے اللہ کے حق کو ضائع کیا، اور اللہ کے حق کو ضائع کرنے والا غضب الہی کا مستحق ہے اور اس کا ٹھکانہ جہنم ہے، اور جہنم بہت بڑی اونٹنی کی جگہ ہے۔

وعن ابی جعفر بن محمد بن علی عن جابر بن عبد الله رضي الله عنه قال بينما نحن عند رسول الله صلى الله عليه وسلم وهو في نفر من اصحابه رضي الله عنه اذا قبلت امرأة حتى قامت على راسه ثم قالت السلام عليك يا رسول الله انا وافدة النساء اليك ليست امرأة يبلغها مسيرى اليك الا اعجبها ذلك يا رسول الله ان الله تعالى رب الرجال ورب النساء وادم ابو الرجال وابو النساء وحواء ام الرجال وام النساء فالرجل اذا خرجوا في سبيل الله عز وجل فقتلوا فاحيا عند ربهم يرزقون واذا جرحوا فاهم من الاجر مثل ما علمت ونحن تجلس عليهم ونخدمهم فهل لنا من الاجر شيئ قال صلى الله عليه وسلم نعم اقرأى عني النساء السلام وقولي لهن ان طاعة الزوج داعية لاجتهاده يعبد ما هنالك وقلل من كن ليعاشره.

حضرت ابو جعفر بن محمد بن علی فرماتے ہیں جابر بن عبد اللہ رضی اللہ عنہ فرمایا کہ ایک بار میں اور کئی دوسرے ادنیٰ آنحضرت ﷺ کی خدمت میں حاضر تھے کہ ایک عورت آئی اور سلام کے بعد عرض کیا یا رسول اللہ (میں بہت دور سے) عورتوں کی طرف سے اپنی بن کر حاضر ہوئی ہوں، اور بعد مسافت کی وجہ سے کوئی عورت آپ کی خدمت میں حاضر نہیں ہو سکتی جس عورت کو بھی میرا آپ ﷺ کی خدمت میں حاضری دینا معلوم ہوگا وہ اس کو بہت پسند کرے گی، یا رسول اللہ! اللہ تعالیٰ مردوں کا بھی رب ہے اور عورتوں کا بھی رب ہے اور حضرت آدم علیہ السلام مرد عورتوں کے باپ ہیں اور حضرت حوا مرد اور عورتوں کی ماں ہیں، سو جب مرد اللہ کی راہ میں جہاد کے لئے نکلتے ہیں اور اللہ کے پاس نذرانے بنا کر لے جاتے ہیں تو ان کے لئے بھی جہاد کے ثواب ہیں اور اللہ کی خدمت کرتے ہیں اور ہم انکی عیسیٰ میں تو کیا ہمارے لئے بھی کوئی اجر ہے۔ آنحضرت ﷺ نے ارشاد فرمایا ان عورتوں کو میرا سلام پہنچا دو اور ان سے کہہ دو کہ ان کے لئے بھی اجر ہے اور وہ اس طرح کہ اپنے شوہر کی فرمانبرداری کرتی رہوں باتوں کے عوض تمہیں بھی مردوں کے برابر ثواب ملے گا مگر تم میں بہت کم عورتیں ہیں جو ایسا کرتی ہیں۔

وعن ثابت عن انس رضي الله تعالى عنه قال حين بعثتني النساء الى رسول الله صلى الله عليه وسلم فقلت يا رسول الله ذهب الرجال بالفضل وبالجهاد في سبيل الله تعالى فما لنا من عمل مذكور بذلك به عمل المجاهدين في سبيل الله قال رسول الله صلى الله عليه وسلم مهنة احد هن في بيتها تدرك عمل المجاهدين في سبيل الله عز وجل.

حضرت ثابت بن انس رضی اللہ عنہ سے روایت کی ہے کہ عورتوں نے مجھے آنحضرت ﷺ کی خدمت میں بھیجا چنا چہ میں نے عرض کیا یا رسول اللہ! مرد تو جہاد کے ثواب کی وجہ سے عورتوں سے بڑے گئے کیا عورتوں کے لئے بھی ایسا کوئی عمل ہے کہ وہ اس کے طفیل غازیوں کے برابر ثواب حاصل کر سکیں۔ آنحضرت ﷺ نے ارشاد فرمایا عورتوں کا اپنے گھر کی خدمت کرنا غازیوں (مجاہدوں) کے برابر ہے۔



تعاون ہو جائے مگر پہلی بیوی اور اس کے گھر والے پریشان کر رہے ہیں اور پہلی بیوی طلاق کا مطالبہ کر رہی ہے۔  
(الجواب) قرآن مجید میں ہے۔

فانكحوا ما طاب لكم من النساء مثنى وثلاث وربيع فان خفتم ان لاتعدلوا  
فواحدة..... ذلك ادنى ان لا تعولوا. (قرآن مجید پارہ نمبر ۴ سورہ نساء آیت نمبر ۲)  
ترجمہ: اور (حلال) عورتوں سے جو تم کو (اپنی کسی مصلحت سے) پسند ہوں نکاح کر لو دو، دو۔ تین تین، چار  
چار۔ (عورتوں سے) پھر اگر تم ڈرو کہ ان میں انصاف نہ کر سکو گے تو ایک ہی نکاح کرو..... اس میں امید ہے کہ ایک  
طرف نہ جھک پڑو گے۔

اس آیت سے ثابت ہوتا ہے کہ ایک مرد کسی مصلحت سے چار عورتوں سے بیک وقت نکاح کر سکتا ہے، البتہ  
متعدد نکاح کرنے کے بعد ہر ایک کے حقوق کی ادائیگی ان سب کے درمیان عدل و انصاف اور برابری کا معاملہ کرنا  
بہت ضروری ہوگا، رات گزارنے میں بھی باری باندھنا ہوگی، اگر برابری نہ کر سکتا ہو تو پھر ایک ہی بیوی پر اکتفاء کرے۔  
اس آیت کی تفسیر کرتے ہوئے ”فوائد عثمانی“ میں تحریر فرمایا ہے۔ ”جاننا چاہئے کہ مسلمان آزاد کے لئے  
زیادہ سے زیادہ چار نکاح تک کی اجازت ہے اور حدیثوں میں بھی اس کی تصریح ہے اور ائمہ دین کا اسی پر اجماع ہے،  
اور تمام امت کے لئے یہی حکم ہے۔

نیز تحریر فرمایا ہے: فائدہ: جس کی کئی عورتیں ہوں تو اس پر واجب ہے کہ کھانے پینے اور لینے دینے میں ان کو  
برابر رکھے اور رات کو ان کے پاس رہنے میں باری باندھے اگر برابری نہ کرے گا تو قیامت کو وہ مظلوم ہوگا ایک کروٹ  
گھسٹی چلے گی۔

نیز تحریر فرمایا ہے: اگر تم کو اس کا ڈر ہو کہ کئی عورتوں میں انصاف اور مساوات کے مطابق معاملہ نہ کر سکو گے  
تو پھر ایک ہی نکاح پر قناعت کرو (فوائد عثمانی پ ۴ آیت نمبر ۲ سورہ نساء)

قرآن مجید کی مذکورہ آیت سے تعدد ازواج کا ثبوت ہوتا ہے، لہذا ہر مسلمان کے ایمان کا تقاضا یہ ہے کہ وہ  
تعدد ازواج کو جائز سمجھے۔

صورت مسئلہ میں جب آپ نے ایک مصلحت کے پیش نظر پہلی بیوی کی موجودگی میں دوسرا نکاح کیا ہے تو  
اب پہلی بیوی اور اس کے گھر والوں کو اس کی مخالفت نہ کرنا چاہئے شریعت کے اعتبار سے شوہر نے دوسرا نکاح کر کے  
کوئی گناہ یا جرم نہیں کیا ہے کہ اس کی مخالفت کی جائے اور اسے ڈرایا اور دھمکا یا جائے اور دوسرا نکاح کرنے کی وجہ سے  
پہلی بیوی کا طلاق کا مطالبہ کرنا تو کسی حال میں جائز نہیں ہے، پہلی بیوی اور اس کے گھر والوں پر لازم ہے کہ نہ اس کی  
مخالفت کریں نہ اسے تنگ کریں، البتہ اب شوہر کے لئے ضروری ہوگا کہ دونوں بیویوں کے درمیان ہر طرح سے  
انصاف اور برابری کا معاملہ کرے ورنہ بہت سخت گناہ ہوگا۔

احادیث سے بھی تعدد ازواج کا ثبوت ہوتا ہے، بہت سے صحابہ رضی اللہ عنہم اجمعین کے نکاح میں متعدد  
نہایاں تھیں، عورتیں خوشی خوشی رہتی تھیں اور اس پر شوہر کی مخالفت یا اس کے خلاف احتجاج نہیں کیا جاتا تھا، لہذا دوسرا  
نکاح کرنے پر احتجاج کرنا اور اسے برا سمجھنا، شوہر کی مخالفت کرنا اور اسے طلاق دینے پر مجبور کرنا شرعی حکم کی خلاف

عن عمران بن حصین رضی اللہ عنہ قال سئل رسول اللہ صلی اللہ علیہ وسلم هل علی  
النساء جہاد فقال صلی اللہ علیہ وسلم نعم جہاد دهن الغيرة يجاهدن انفسهن فان صبرن فہن  
مجاهدات فان رضى فیہن موابطات ولہن اجران اثنان فینبغی للزوجین ان یعتقدا ہذا الثواب  
المذکور فی ہذا الحدیث وما قبلہ عند العقد والجماع جمیعاً واداء للحق الواجب علی کل  
واحد منہما للاخر بقولہ عزوجل ولہن مثل الذی علیہن لیكونا مطیعین للہ عزوجل ممثلین امرہ  
جل ثناءہ وتعتقد المرأان ذلک خیراً لہما من الجہاد والغزو (غنیۃ الطالبین ص ۹۳،  
ص ۹۵، ص ۹۶ فصل فی آداب النکاح)

حضرت عمران بن حصینؓ سے روایت ہے کہ رسول اللہ ﷺ سے دریافت کیا گیا کہ عورتوں کو بھی جہاد کرنا  
چاہئے آپ ﷺ نے ارشاد فرمایا عورتوں کا جہاد غیرت ہے کہ وہ اپنے نفس سے جہاد کرتی ہیں پس اگر وہ صبر کریں تو جہاد  
کرنے والی ہیں، اگر وہ راضی (اور شاکر) رہیں تو وہ موابطات ہیں (۱-۱) امی سرحدوں کی حفاظت کے لئے جنگ کی  
تیاری کے ساتھ وہاں قیام کرنے کو رباط اور موابط کہا جاتا ہے) اور ان کے لئے دواجر ہیں لہذا شوہر اور بیوی دونوں کے  
لئے مناسب ہے کہ اس حدیث میں اور اس سے ما قبل کی احادیث میں جو ثواب بیان کیا گیا ہے عقد نکاح میں ان  
ثوابوں کا اعتقاد رکھیں، اور ان تمام احادیث پر عمل کریں اور ہر ایک پر دوسرے کا جو حق واجب ہے اس کو بجالائیں اللہ  
عزوجل کا قول ہے عورتوں کا مردوں پر وہی حق ہے جو مردوں کا عورتوں پر ہے (دونوں ایک دوسرے کے حقوق ادا کریں  
) تاکہ دونوں اللہ عزوجل کی اطاعت کرنے والے ہوں اور اللہ جل شانہ کے حکم کو پورا کرنے والے ہوں اور عورت کو اس  
بات کا اعتقاد رکھنا چاہئے کہ اس کے لئے ان باتوں پر عمل کرنا (اور شوہر کی اطاعت اور اس کے حقوق ادا کرنا) جہاد اور  
غزوہ سے بہتر ہے۔

اللہ تعالیٰ ان ہدایات اور زریں اصول و نصائح پر عمل کرنے کی سب کو توفیق عطا فرمائیں آمین بحسب  
النسی الامی صلی اللہ علیہ وسلم، فقط واللہ اعلم بالصواب۔

دوسرا نکاح کرنے پر پہلی بیوی اور اس کے خاندان والوں کی طرف سے  
دھمکیاں دینا اور طلاق کا مطالبہ کرنا:

(سوال ۲۰۳) میں نے دوسرا نکاح کیا ہے اس وجہ سے پہلی بیوی مجھ سے ناراض ہے اور اپنے گھر چلی گئی ہے اس  
کے بھائی بھی مجھے مار پیٹ کی دھمکیاں دے رہے ہیں، میں نے اپنی پہلی بیوی اور اس کے بھائیوں سے کہا کہ میرے  
پاس الحمد للہ ہر طرح گنجائش ہے دونوں کے حقوق اچھی طرح انشاء اللہ ادا کروں گا، لیکن وہ لوگ میری بات نہیں مانتے  
اور میری مخالفت پر تلے ہوئے ہیں، دوسری بیوی پریشان حال تھی اس کے شوہر کا انتقال ہو گیا ہے، آپ جواب  
عنایت فرمائیں، کیا اسلام میں دوسرا نکاح ناجائز ہے؟ میں نے اس خیال سے اس بیوہ سے نکاح کیا ہے کہ اس سے



ورزی ہوگی اور اس میں عقیدہ کی بھی خرابی ہے۔

حدیث میں ہے: عن ابن عمر رضی اللہ عنہ ان غیلان بن سلمة الثقفی اسلم وله عشر نسوة فی الجاهلیة فاسلمن معه فقال النبی صلی اللہ علیہ وسلم امسک اربعاً وفارق سائرهن رواہ احمد و الترمذی وابن ماجہ (مشکوٰۃ شریف ص ۲۷۴ باب المحرمات)

حضرت ابن عمرؓ سے روایت ہے کہ غیلان بن سلمہ ثقفی مسلمان ہوئے، اس وقت ان کے نکاح میں دس عورتیں تھیں وہ بھی ان کے ساتھ مسلمان ہو گئی تھیں، نبی کریم ﷺ نے (حکم قرآنی جو اوپر مذکور ہوا کے مطابق) فرمایا، ان عورتوں میں سے چار کو منتخب کرلو، اور بقیہ عورتوں سے مفارقت (جدا یگی) اختیار کرلو۔ (مشکوٰۃ شریف ص ۲۷۴)

نیز حدیث میں ہے: عن نوفل بن معاویہ رضی اللہ عنہ قال اسلمت وتحتی خمس نسوة فسال النبی صلی اللہ علیہ وسلم فقال فارق واحدة وامسک اربعاً..... الخ (مشکوٰۃ شریف ص ۲۷۴ باب المحرمات)

حضرت نوفل بن معاویہ فرماتے ہیں جس وقت میں مسلمان ہوا اس وقت میرے نکاح میں پانچ عورتیں تھیں، میں نے رسول اللہ ﷺ سے سوال کیا آپ ﷺ نے ارشاد فرمایا ایک عورت کو جدا کر دو اور چار کو روک رکھو (مشکوٰۃ ص ۲۷۴)

بہر حال دوسرا نکاح کرنا شرعی اعتبار سے بالکل جائز ہے، قرآن وحدیث کے خلاف نہیں ہے، ہر مسلمان کو مسلمان ہونے کے اعتبار سے اسے جائز سمجھنا چاہئے اور اللہ تعالیٰ اور اس کے رسول ﷺ کا جو فیصلہ ہو خوشی خوشی اسے تسلیم کرنا اور اس پر ایمان لانا چاہئے، اللہ تعالیٰ اور اس کے رسول ﷺ کے حکم اور فیصلہ سے انحراف کرنا بہت ہی خطرناک ہے، قرآن مجید میں ہے۔

وما کان لمؤمن ولا مؤمنة اذا قضی اللہ ورسوله امر ان یکون لہم الخیرة من امرہم ومن یعص اللہ ورسولہ فقد ضلّ ضللاً مبیناً (قرآن مجید، سورۃ احزاب آیت نمبر ۳۶ پارہ نمبر ۲۲) ترجمہ: اور کسی ایماندار مرد اور کسی ایماندار عورت کو گنجائش نہیں ہے جب کہ اللہ اور اس کا رسول کسی کام کا حکم دے دیں کہ پھر ان کو ان کے اس کام میں کوئی اختیار باقی رہے اور جو شخص اللہ کا اور اس کے رسول کا حکم نہیں مانے گا وہ صریح گمراہی میں پڑا۔

نیز ارشاد خداوندی ہے۔

فلا وربک لا یؤمنون حتی یحکموا ک فیما شجر بینہم ثم لا یجدوا فی انفسہم حرجاً مما قضیت ویسلموا تسلیماً (قرآن مجید پ ۵ سورۃ نساء آیت نمبر ۶۵)

ترجمہ: پھر قسم ہے آپ کے رب کی یہ لوگ ایماندار نہ ہوں گے جب تک کہ یہ بات نہ ہو کہ ان کے آپس میں جو جھگڑا واقع ہو اس میں یہ لوگ آپ سے تصفیہ نہ کر لیں پھر اس آپ کے تصفیہ سے تنگی نہ پاوے اور پورے طور سے تسلیم کر لیں۔

مذکورہ دونوں آیتوں سے ثابت ہوتا ہے کہ اللہ تعالیٰ اور اس کے رسول ﷺ کے فیصلہ کو دل و جان سے تسلیم

کرنا، اور اپنے تمام معاملات میں اللہ تعالیٰ اور رسول اللہ ﷺ کے فیصلہ کو اپنا مقتدی بنانا لازم اور ضروری ہے اور اس کی طرف سے دل میں ذرہ برابر تنگی اور تکدر نہ آنا چاہئے اور یہ ایمان کی علامت ہے، مذکورہ آیت کی تفسیر کرتے ہوئے روح المعانی میں تحریر فرمایا ہے (فلا وربک..... حتی یحکموا ک) ای یجعلوا ک حکماً او حاکماً، وقال شیخ الاسلام یتحاکموا الیک ویترافعوا وانما جنی بصیغة التحکیم مع انہ صلی اللہ علیہ وسلم حاکم بامر اللہ ایذاناً بان اللاتق بہم ان یجعلوا علیہ الصلوۃ والسلام حکماً فیما بینہم ویراضوا بحکمہ..... (فیما شجر بینہم) ای فیما اختلف بینہم من الامور..... ثم لا یجدوا فی انفسہم (حرجاً) ای شکاً، کما قالہ مجاہد. او ضیقاً. کما قالہ الجبائی. او انما کما روى عن الضحاک، واختار بعض المحققین تفسیرہ بضیق الصدر لشائبة الکراهة والا باء..... (مما قضیت ویسلموا تسلیماً) ای ینقادوا لا مرکز ویذعنوا لظاهرہم وباطنہم کما یشعر بہ التاکید، ولعل حکم هذه الایة باق الی یوم القیامة وليس مخصوصاً بالذین کانوا فی عصر النبی صلی اللہ علیہ وسلم فان قضاء شریعتہ علیہ الصلوۃ والسلام قضاء ہ، فقد روى عن الصادق رضی اللہ تعالیٰ عنہ انہ قال: لو ان قوماً عبدوا اللہ تعالیٰ واقاموا الصلوۃ واتوا الزکوۃ وصاموا رمضان وحجوا البیت ثم قالوا الشئی صنعہ رسول اللہ صلی اللہ علیہ وسلم الا صنع خلاف ماصنع، او وجدوا فی انفسہم حرجاً لکانوا مشرکین ثم تلا هذه الایة (روح المعانی ص ۱۷۱ الجزء الخامس)

خلاصۃ التفاسیر میں ہے۔ ”احکام شریعیہ سے دل میں تکدر بے ایمانی کی نشانی ہے۔“ (خلاصۃ التفاسیر ص ۲۰۹ حصہ اول)

### تشریح القرآن میں ہے:

”ہر مسلمان کو چاہئے کہ زندگی کی تمام معاملات اور دنیا و آخرت کی تمام باتوں میں اللہ کے رسول ﷺ کے نمونے اور فیصلہ کو اپنے اوپر لازم کرے اور اس فیصلہ میں ہر طرح کے جانی و مالی نقصان کو خوشی خوشی قبول کرے اور دل میں بھی اللہ کے رسول ﷺ کی محبت کو خوب جمائے رکھے چاہے فیصلہ ہمارے خلاف ہی کیوں نہ ہو۔“ (تشریح القرآن، سورۃ نساء آیت نمبر ۶۵ پ ۵، از مولانا عبدالکریم پارکھی صاحب دام مجدہ)

احکام الہی سے اعراض اور اس کی مخالفت کرنا دنیا اور آخرت کے اعتبار سے بہت ہی خطرناک ہے، ارشاد ربانی ہے۔

فلیحذر الذین یخالفون عن امرہ ان تصیبہم فتنۃ او یتصیبہم عذاب الیم. (قرآن مجید سورۃ نور آیت نمبر ۲۳ پارہ نمبر ۱۸)

ترجمہ: سو جو لوگ اللہ کے حکم کی (جو بواسطہ رسول ﷺ پہنچا ہے) مخالفت کرتے ہیں ان کو اس سے ڈرنا چاہئے کہ ان پر دنیا میں کوئی آفت نہ آ پڑے یا ان پر دردناک عذاب نازل نہ ہو جائے۔



”فوائد عثمانی“ میں ہے: یعنی اللہ و رسول کے حکم کی خلاف ورزی کرنے والوں کو ڈرتے رہنا چاہئے کہ کہیں ان کے دلوں میں کفر و نفاق وغیرہ کا فتنہ ہمیشہ کے لئے جڑ نہ پکڑ جائے، اور اس طرح دنیا کی کسی سخت آفت یا آخرت کے دردناک عذاب میں مبتلا نہ ہو جائیں (فوائد عثمانی)

مذکورہ آیتوں کا خلاصہ یہ کہ اللہ تعالیٰ اور اس کے رسول ﷺ کے حکم اور فیصلوں کو ماننا لازم اور ضروری ہے، دوسرا نکاح اللہ تعالیٰ اور رسول اللہ ﷺ کے فیصلہ کے مطابق جائز ہے، لہذا اسے دل سے قبول کرنا ضروری ہے اور اس کی طرف سے دل میں کھوٹ لانا اور اس کی مخالفت کرنا ایمان کے لئے خطرناک ہے اور دنیا میں بھی باعث فتنہ ہے، شرعی فیصلہ ٹھکرانے پر جو سخت وعیدیں ہیں ان کو پیش نظر رکھنا چاہئے۔

اسلام نے تعدد ازواج کی اجازت دی ہے اس میں بہت سی مصلحتیں بھی ہیں مثلاً۔ (۱) عام طور پر عورتوں کی تعداد زیادہ ہوتی ہے، متعدد نکاح جائز ہونے میں عورتوں کے نکاح کا مسئلہ حل ہونے میں بہت آسانی ہو سکتی ہے خاص طور پر عورت بیوہ یا مطلقہ ہو تو اس سے جلدی کوئی نکاح نہیں کرتا، تعدد نکاح کے جواز میں ان کے نکاح کا بآسانی انتظام ہو سکے گا، اور ایسی عورتیں باعفت زندگی گزار سکیں گی اور ان عورتوں کے نان نفقہ اور گذر بسر کے مسائل بھی بآسانی حل ہو سکیں گے اور درحقیقت عورتوں (اور مردوں) کے لئے نکاح بہت ضروری ہے۔ حضرت غوث اعظم شیخ عبدالقادر جیلانی رحمۃ اللہ نے اپنی مشہور کتاب غنیۃ الطالبین میں حدیث نقل فرمائی ہے۔

مسکینۃ مسکینۃ امرأۃ لیس لہا زوج، قلیل یا رسول اللہ وان کانت غنیۃ من المال قال وان کانت غنیۃ من المال۔

ترجمہ: مسکینہ ہے مسکینہ ہے وہ عورت جس کا شوہر نہ ہو پوچھا گیا یا رسول اللہ! اگر وہ عورت مالدار ہو تب بھی مسکینہ ہے؟ نبی رحمت ﷺ نے ارشاد فرمایا تب بھی وہ مسکینہ ہے (غنیۃ الطالبین عربی ص ۹۶ ج ۱ فصل فی آداب النکاح)

دوسری حدیث، لیس شنی خیر الامراۃ من زوج او قبری۔ یعنی: عورت کے لئے آغوش شوہر یا گوشہ قبر سے بہتر کوئی چیز نہیں ہے (غنیۃ الطالبین ایضاً ص ۹۶ ج ۱)

(۲) بعض مرتبہ بیوی ہونے کے باوجود اولاد نہیں ہوتی وہ بانجھ ہوتی ہے یا ایسی کوئی بیماری ہوتی ہے جس کی وجہ سے اولاد ہونا بظاہر مشکل معلوم ہوتا ہے اور شوہر اولاد کا خواہش مند ہوتا ہے تعدد ازواج کے جواز میں اس مسئلہ کا بھی حل نکل سکتا ہے۔

(۳) بعض مردوں میں قوت باہ زیادہ ہوتی ہے، ایک عورت سے اسے شکم سیری نہیں ہوتی اگر اسے دوسرا نکاح کرنے کی اجازت نہ دی جائے تو وہ زنا کاری اور بے نکاحی داشتاؤں کے چکر میں پھنس کر حرام کاری میں مبتلا ہو سکتا ہے، زنا کاری کے انسداد کا بہترین علاج تعدد ازواج ہے۔

معارف القرآن میں حضرت مولانا مفتی محمد شفیع صاحب رحمۃ اللہ علیہ تحریر فرماتے ہیں۔ ایک مرد کے لئے متعدد بیبیاں رکھنا اسلام سے پہلے بھی تقریباً دنیا کے تمام مذاہب میں جائز سمجھا جاتا تھا۔ عرب، ہندوستان، ایران، مصر بابل وغیرہ ممالک کی ہر قوم میں کثرت ازواج کی رسم جاری تھی اور اس کی فطری

ضرورتوں سے آج بھی کوئی انکار نہیں کر سکتا دور حاضر میں یورپ نے اپنے متقدمین کے خلاف تعدد ازواج کو ناجائز کرنے کی کوشش کی تو اس کا نتیجہ بے نکاحی داشتاؤں کی صورت میں برآمد ہوا، بالآخر فطری قانون غالب آیا اور اب وہیں کے اہل بصیرت حکماء خود اس کو ردواج دینے کے حق میں ہیں مسٹر ڈیویں پورٹ جو ایک مشہور عیسائی فاضل ہے تعدد ازواج کی حمایت میں انجیل کی بہت سی آیتیں نقل کرنے کے بعد لکھتا ہے۔

”ان آیتوں سے یہ پایا جاتا ہے کہ تعدد ازواج صرف پسندیدہ ہی نہیں بلکہ خدا نے اس میں خاص برکت دی ہے۔“

اسی طرح پادری نکسن اور جان ملٹن اور اپرک ٹیلر نے پرزور الفاظ میں اس کی تائید کی ہے، اسی طرح ویدک تعلیم غیر محدود تعدد ازواج کو جائز رکھتی ہے اور اس سے دس دس، تیرہ تیرہ، ستائیس ستائیس بیویوں کو ایک وقت میں جمع رکھنے کی اجازت معلوم ہوتی ہے۔

کرشن جو ہندوؤں میں واجب التعظیم اوتار مانے جاتے ہیں ان کی سینکڑوں بیبیاں تھیں جو مذہب اور قانون عفت و عصمت کو قائم رکھنا چاہتا ہو، اور زنا کاری کا انسداد ضروری جانتا ہو اس کے لئے کوئی چارہ نہیں کہ تعدد ازواج کی اجازت نہ دے، اس میں زنا کاری کا بھی انسداد ہے اور مردوں کی بہ نسبت عورتوں کی جو کثرت بہت سے علاقوں میں پائی جاتی ہے اس کا بھی علاج ہے، اگر اس کی اجازت نہ دی جائے تو داشتہ اور پیشہ ور کسی عورتوں کی افراط ہوگی، یہی وجہ ہے کہ جن قوموں میں تعدد ازواج کی اجازت نہیں ان میں زنا کاری کی کثرت ہے، یورپین اقوام کو دیکھ لیجئے ان کے یہاں تعدد ازواج پر تو پابندی ہے مگر بطور دوستانہ جتنی بھی عورتوں سے مرد زنا کرتا ہے اس کی پوری اجازت ہے، کیا تماشہ ہے کہ نکاح ممنوع اور زنا جائز۔

غرض اسلام سے پہلے کثرت ازواج کی رسم بغیر کسی تحدید کے رائج تھی، ممالک اور مذاہب کی تاریخ سے جہاں تک معلوم ہوتا ہے کسی مذہب اور کسی قانون نے اس پر حد نہ لگائی تھی نہ یہود و نصاریٰ نے، نہ ہندوؤں اور آریوں نے اور نہ پارسیوں نے۔

اسلام کے ابتدائی زمانے میں بھی یہ رسم بغیر کسی تحدید کے جاری رہی، لیکن اس غیر محدود کثرت ازواج کا نتیجہ یہ تھا کہ لوگ اول اول تو حرص میں بہت سے نکاح کر لیتے تھے، مگر پھر ان کے حقوق ادا نہ کر سکتے تھے، اور یہ عورتیں ان کے نکاح میں ایک قیدی کی حیثیت سے زندگی گذارتی تھیں، پھر جو عورتیں ایک شخص کے نکاح میں ہوتیں ان میں عدل و مساوات کا کہیں نام و نشان نہ تھا، جس سے دل بستگی ہوئی اس کو نوازا گیا جس سے رخ پھر گیا اس کے کسی حق کی پروا نہیں۔

اسلام نے تعدد ازواج پر ضروری پابندی لگائی اور عدل و مساوات کا قانون جاری کیا:

قرآن نے عام معاشرہ کے اس ظلم عظیم کو روکا، تعدد ازواج پر پابندی لگائی اور چار سے زیادہ عورتوں کو نکاح میں جمع کرنا حرام قرار دیا، اور جو عورتیں ایک ہی وقت میں نکاح کے اندر ہیں ان میں مساوات حقوق کا نہایت مؤکد حکم اور اس کے خلاف ورزی پر وعید شدید سنائی۔ الی قولہ۔ چار بیویوں تک کی اجازت دے کر فرمایا فان خفتن ان لا تعدلوا



فواحدة یعنی اگر تم کو اس کا خوف ہو کہ عدل نہ کر سکو گے تو ایک ہی بیوی پر بس کرو۔

اس سے معلوم ہوا کہ ایک سے زیادہ نکاح کرنا اسی صورت میں جائز اور مناسب ہے جب کہ شریعت کے مطابق سب بیویوں میں برابری کر سکے اور سب کے حقوق کا لحاظ رکھ سکے، اگر اس پر قدرت نہ ہو تو ایک ہی بیوی رکھی جائے۔۔۔۔۔ الی قولہ۔۔۔۔۔

حاصل یہ ہے کہ اگرچہ قرآن کریم نے چار عورتیں تک نکاح میں رکھنے کی اجازت دیدی اور اس حد کے اندر جو نکاح کئے جائیں گے وہ صحیح اور جائز ہوں گے لیکن متعدد بیویاں ہونے کی صورت میں ان میں عدل و مساوات قائم رکھنا واجب ہے اور اس کے خلاف کرنا گناہ عظیم ہے اس لئے جب ایک سے زیادہ نکاح کا ارادہ کرو تو پہلے اپنے حالات کا جائزہ لو کہ سب کے حقوق عدل و مساوات کے ساتھ پورا کرنے کی قدرت بھی ہے یا نہیں، اگر یہ احتمال غالب ہو کہ عدل و مساوات قائم نہ رکھ سکو گے تو ایک سے زائد نکاح پر اقدام کرنا اپنے آپ کو ایک گناہ عظیم میں مبتلا کرنے پر اقدام ہے، اس سے باز رہنا چاہئے اور اس حالت میں صرف ایک ہی بیوی پر اکتفاء کرنا چاہئے۔۔۔۔۔

ایک حدیث میں آنحضرت ﷺ نے ارشاد فرمایا کہ جس شخص کے نکاح میں دو عورتیں ہوں اور وہ ان کے حقوق میں برابری اور انصاف نہ کر سکے تو وہ قیامت میں اس طرح اٹھایا جائے گا کہ اس کا ایک پہلو گرا ہو ہوگا (مشکوٰۃ ص ۲۷۸)

البتہ یہ مساوات ان امور میں ضروری ہے جو انسان کے اختیار میں ہیں، مثلاً نفقہ میں برابری، شب باشی میں برابری، رہا وہ امر جو انسانی کے اختیار میں نہیں مثلاً قلب کا میلان کسی کی طرف زیادہ ہو جائے تو اس غیر اختیاری معاملہ میں اس پر کوئی مواخذہ نہیں بشرطیکہ اس میلان کا اثر اختیاری معاملات پر نہ پڑے۔۔۔۔۔ الخ (معارف القرآن ص ۲۸۶، ۲۸۷، ۲۹۲ جلد دوم)

حضرت مولانا محمد ادریس کاندھلوی رحمہ اللہ نے بھی اس مسئلہ پر بہت عمدہ مضمون تحریر فرمایا ہے، وہ مضمون بھی پیش کیا جاتا ہے، سیرت مصطفیٰ میں ہے۔

## تعداد ازدواج

تاریخ عالم کے مسلمات میں سے ہے کہ اسلام سے پہلے تمام دنیا میں یہ رواج تھا کہ ایک شخص کئی کئی عورتوں کو اپنی زوجیت میں رکھتا تھا اور یہ دستور تمام دنیا میں رائج تھا حتیٰ کہ حضرات انبیاء کرام علیہم الصلوٰۃ والسلام بھی اس دستور سے مستثنیٰ نہ تھے، حضرت ابراہیم علیہ الصلوٰۃ والسلام کے دو بیویاں تھیں، حضرت اسحاق علیہ الصلوٰۃ والسلام کے بھی متعدد بیویاں تھیں، حضرت موسیٰ علیہ الصلوٰۃ والسلام کے بھی کئی بیویاں تھیں، اور حضرت سلیمان علیہ السلام کے بیسیوں بیویاں تھیں اور حضرت داؤد علیہ السلام کے سو بیویاں تھیں اور توریت و انجیل اور دیگر صحف انبیاء میں حضرات انبیاء کی متعدد ازواج کا ذکر ہے اور کہیں بھی تعداد ازدواج کی ممانعت کا ادنیٰ اشارہ بھی نہیں پایا جاتا۔ حضرت عیسیٰ علیہ السلام اور حضرت یحییٰ علیہ السلام صرف یہ دونی ایسے گذرے ہیں کہ جنہوں نے بالکل شادی نہیں فرمائی، سوا اگر ان کے فعل کو استدلال

میں پیش کیا جائے تو ایک شادی بھی ممنوع ہو جائے گی، عیسیٰ علیہ السلام نے رفیع الی السماء سے پہلے اگرچہ شادی نہیں کی مگر نزول کے بعد شادی فرمائیں گے اور اولاد بھی ہوگی جیسا کہ احادیث میں آیا ہے، غرض یہ کہ علماء یہود اور علماء نصاریٰ کو مذہبی لحاظ سے تعداد ازدواج پر اعتراض کا کوئی حق نہیں، اسلام آیا اور اس نے تعداد ازدواج کو جائز قرار دیا مگر اس کی حد مقرر کر دی کہ چار سے تجاوز نہ کیا جائے اس لئے کہ نکاح سے مقصود عفت اور تحصین فرج ہے یعنی پاک دامنہ اور شرم گاہ کی زنا سے حفاظت مقصود ہے، چار عورتوں میں جب ہر تین شب کے بعد عورت کی طرف رجوع کرے گا تو اس کے حقوق زوجیت پر کوئی اثر نہ پڑے گا۔

شریعت اسلامیہ نے غایت درجہ اعتدال اور توسط کو ملحوظ رکھا نہ تو جاہلیت کی طرح غیر محدود کثرت کی اجازت دی کہ جس سے شہوت رانی کا دروازہ کھل جائے اور نہ اتنی تنگی کی کہ ایک سے زائد کی اجازت ہی نہ دی جائے بلکہ بینین حالت کو برقرار رکھا کہ چار تک اجازت دی تاکہ:

(۱) نکاح کی غرض و غایت یعنی عفت اور حفاظت نظر اور تحصین فرج اور تناسل اور اولاد بہ سہولت حاصل ہو سکے اور زنا سے بالکل محفوظ ہو جائے اس لئے کہ قدرت نے بعض لوگوں کو ایسا قوی اور تندرست اور فارغ البال اور خوش حال بنایا ہے کہ ان کے لئے ایک عورت کافی نہیں ہو سکتی اور بوجہ قوت اور توانائی، اور پھر خوش حالی اور توغمیری کی وجہ سے چار بیویوں کے بلا تکلف حقوق زوجیت ادا کرنے پر قادر ہوتے ہیں، ایسے لوگوں کو دوسرے نکاح سے روکنے کا نتیجہ یہ ہوگا کہ ان سے تقویٰ اور پرہیزگاری اور پاک دامنہ تو رخصت ہو جائے گی اور بدکاری میں مبتلا ہو جائیں گے۔

بلکہ اگر ایسے قوی اور توانا جن کے پاس لاکھوں اور کروڑوں کی دولت موجود ہے اور اگر وہ اپنے خاندان کے چار غریب عورتوں سے اس لئے نکاح کریں کہ ان کی تنگدستی مبدل بفرانخی ہو جائے اور وہ غربت کے گھرانہ سے نکل کر ایک راحت اور دولت کے گھرانے میں داخل ہوں اور حق تعالیٰ کی اس نعمت کا شکر کریں تو امید ہے کہ ایسا نکاح اسلامی نقطہ نظر سے بلاشبہ عبادت اور عین عبادت ہوگا اور قومی نقطہ نظر سے اعلیٰ ترین قومی ہمدردی کا ثبوت ہوگا جس دولت مند اور زمیندار اور سرمایہ دار کے خزانے سے ہر مہینہ دس ہزار مزدور اور دس ہزار خاندان پرورش پاتے ہوں تو اگر دولت مند کے خاندان کی چار عورتیں بھی اس کی حرم سرائے میں داخل ہو جائیں اور عیش و عشرت اور عزت و راحت کے ساتھ ان کی عزت اور ناموس بھی محفوظ ہو جائے تو عقلاً و شرعاً کس کوئی خرابی نظر نہیں آتی۔

بلکہ اگر کوئی بادشاہ یا صدر مملکت یا وزیر سلطنت یا کوئی صاحب ثروت و دولت بیمار پڑ جائے اور پھر بذریعہ اخبار کے یہ اعلان کرائے کہ میں چار عورتوں سے نکاح کرنا چاہتا ہوں اور ہر عورت کو ایک لاکھ روپیہ مہر دوں گا اور ایک ایک بگلمہ کا ہر ایک کو مالک بنا دوں گا۔ جو عورت مجھ سے نکاح کرنا چاہے تو وہ میرے پاس درخواست بھیج دے۔

تو سب سے پہلے انہیں بیگمات کی درخواستیں پہنچیں گی جو تعداد ازدواج کے مسئلہ پر شور برپا کر رہی ہیں یہی مغرب زدہ بیگمات اور ہم رنگ میہمات سب سے پہلے اپنے آپ کو اور اپنی بیٹیوں کو اور بھتیجیوں اور بھانجیوں کو لے کر امراء اور وزراء کی بنگلوں پر خود حاضر ہو جائیں گی اور عجب نہیں کہ ان بیگمات کا اتنا ہجوم ہو جائے کہ امیر و وزیر کو انتظام کے لئے پولیس بلانا پڑ جائے اور اگر کوئی امیر اور وزیر ان بیگمات کے قبول کرنے میں تامل کرے تو یہی بیگمات دلاویز طریقے سے ان امیروں اور وزیروں کو تعداد ازدواج کے فوائد اور منافع سمجھائیں گی۔



(۱) نیز عورت ہر وقت اس قابل نہیں رہتی کہ خاوند سے ہم بستر ہو سکے کیونکہ اول تو لازمی طور پر ہر مہینہ میں عورت پر پانچ چھ دن ایسے آتے ہیں یعنی ایام ماہواری جس میں مرد کو پرہیز کرنا لازمی ہوتا ہے۔ دوسرے ایام حمل میں عورت کو مرد کی صحبت سے اس لئے پرہیز ضروری ہوتا ہے کہ جنین کی صحت پر کوئی برا اثر نہ پڑے تیسرے یہ کہ بسا اوقات ایک عورت امراض کی وجہ سے پاگل اور توالد و تناسل کی تکلیف میں مبتلا ہونے کی وجہ سے اس قابل نہیں رہتی کہ مرد اس سے متفجع ہو سکے تو ایسی صورت میں مرد کے زنا سے محفوظ رہنے کی عقلاً اس سے بہتر کوئی صورت نہیں کہ اس کو دوسرے نکاح کی اجازت دی جائے ورنہ مرد اپنی خواہش پورا کرنے کے لئے ناجائز ذرائع استعمال کریں گے۔

حکایت:

ایک بزرگ کی بیوی نابینا ہو گئی تو انہوں نے دوسرا نکاح کیا تا کہ یہ دوسری بیوی پہلی نابینا بیوی کی خدمت کر سکے۔

اہل عقل فتویٰ دیں کہ اگر کسی کی پہلی بیوی معذور ہو جائے اور وہ دوسرا نکاح اس لئے کرے تاکہ دوسری بیوی آ کر پہلی بیوی کی خدمت کر سکے اور اس کے بچوں کی تربیت کر سکے تو کیا یہ دوسرا نکاح عین مروت اور عین انسانیت نہ ہوگا؟

(۲) نیز بسا اوقات عورت امراض کی وجہ سے یا عقیم (بانبجھ) ہونے کی وجہ سے توالد و تناسل کے قابل نہیں رہتی اور مرد کو بقاء نسل کی طرف فطری رغبت ہے، ایسی صورت میں عورت کو بے وجہ طلاق دے کر علیحدہ کر دینا یا اس پر کوئی الزام لگا کر اس کو طلاق دے دینا (جیسا کہ دن رات یورپ میں ہوتا رہتا ہے) بہتر ہے یا یہ صورت بہتر ہے کہ اس کی زوجیت اور حقوق زوجیت کو باقی اور محفوظ رکھ کر شوہر کو دوسرے نکاح کی اجازت دے دی جائے بتلاؤ کون سی صورت بہتر ہے، اگر کسی قوم کو اپنی تعداد بڑھانی منظور ہو تو اس کی سب سے بہتر تدبیر یہی ہو سکتی ہے کہ ایک ایک مرد کی شادیاں کرے تاکہ بہت سی اولاد ہو سکے، زمانہ جاہلیت میں فقر اور افلاس کے ذریعے صرف لڑکیوں کو زندہ درگور کر دیا کرتے تھے، اور موجودہ تہذیب و تمدن کے دور میں ضبط تولید کی دوائیں ایجاد ہو گئیں جس سے موجودہ تہذیب قدیم جاہلیت پر سبقت لے گئی اپنی ذہانت سے نسل کشی اور زنا اور بدکاری کے پردہ پوشی کے عجیب و غریب طریقے جاری کر دے جواب تک کسی کے حاشیہ خیال میں بھی نہ گزرے تھے۔

(۳) نیز تجربہ اور مشاہدہ سے اور مردم شماری کے نقشوں سے معلوم ہوتا ہے کہ عورتوں کی تعداد قدرتا اور عادیہ ہمیشہ مردوں سے زیادہ رہتی ہے جو کہ قدرتی طور پر تعداد ازدواج کی ایک بین دلیل ہے، مرد بہ نسبت عورتوں کے پیدا کم ہوتے ہیں اور مرتے زیادہ ہیں، لاکھوں مرد لڑائیوں میں مارے جاتے ہیں، اور ہزاروں مرد جہازوں میں ڈوب کر مر جاتے ہیں اور ہزاروں مرد کانوں میں دب کر اور تعمیرات میں بلند یوں سے گر کر مر جاتے ہیں اور عورتیں پیدا زیادہ ہوتی ہیں اور مرتی کم ہیں، پس اگر ایک مرد کو کئی شادیوں کی اجازت نہ دی جائے تو یہ فاضل عورتیں بالکل معطل اور بیکار رہیں کون ان کی معاش کا کفیل اور ذمہ دار بنے، اور کس طرح یہ عورتیں اپنی فطری خواہش کو دبائیں اور اپنے کوزنا سے محفوظ رکھیں، بس تعداد ازدواج کا حکم بے کس عورتوں کا سہارا ہے اور ان کی عصمت اور ناموس کی حفاظت کا واحد ذریعہ۔

ہے اور ان کی جان اور آبرو کا نگہبان اور پاسبان ہے، عورتوں پر اسلام کے اس احسان کا شکر واجب ہے کہ تم کو تکلیف سے بچایا اور راحت پہنچائی اور ٹھکانہ دیا، اور لوگوں کی تہمت اور بدگمانی سے تم کو محفوظ کر دیا، دنیا میں جب کبھی عظیم الشان لڑائیاں پیش آتی ہیں تو مرد ہی زیادہ مارے جاتے ہیں اور قوم میں جب کبھی عظیم الشان لڑائیاں پیش آتی ہیں تو مرد ہی زیادہ مارے جاتے ہیں اور قوم میں بے کس عورتوں کی تعداد بڑھ جاتی ہیں تو اس وقت ہمدردان قوم کی نگاہیں اس اسلامی اصول کی طرف اٹھ جاتی ہیں، ابھی پچیس سال قبل کی بات ہے کہ جنگ عظیم کے بعد جرمنی اور دوسری یورپی ممالک جن کے مذہب میں تعداد ازدواج جائز نہیں، عورتوں کی اس بے کس کو دیکھ کر اندر ہی اندر تعداد ازدواج کا فتویٰ تیار کر رہے تھے مگر زبان سے دم بخود تھے، جو لوگ تعداد ازدواج کو برا سمجھتے ہیں ہم ان سے یہ سوال کرتے ہیں کہ جب ملک میں عورتیں لاکھوں کی تعداد میں مردوں سے زیادہ ہوں تو ان کی فطری اور طبعی جذبات اور ان کی معاشی ضروریات کی تکمیل کے لئے آپ کے پاس کیا حل ہے اور آپ نے ان ٹیکس اور بے سہارا عورتوں کی مصیبت دور کرنے کے لئے کیا قانون بنایا ہے، حضرت حکیم الامتہ مولانا اشرف علی صاحب قدس سرہ المصالح العقلیہ ج ۱ ص ۱۷۳ میں تحریر فرماتے ہیں۔

گذشتہ مردم شماری میں بعض محاسبین نے صرف بنگال کے مردوں اور عورتوں کی تعداد پر نظر کی تھی تو معلوم ہوا تھا کہ عورتوں کی تعداد مردوں سے زیادہ ہے جو کہ قدرتی طور پر تعداد ازدواج پر ایک بین دلیل ہے، جس کو شک ہو وہ علیحدہ علیحدہ مردوں اور عورتوں کی تعداد کو سرکاری کاغذات مردم شماری ہند میں ملاحظہ کر لے کہ عورتوں کی تعداد مردوں سے زیادہ ثابت ہوگی۔ اس کے ساتھ ہی ہم اس امر کی طرف بھی توجہ دلاتے ہیں کہ یورپ جس کو سب ممالک سے زیادہ تعداد ازدواج کی ضرورت ہے منزہ اور مبرا سمجھا جاتا ہے عورتوں کی تعداد مردوں سے کس قدر زیادہ ہے، چنانچہ برطانیہ کلاں میں یورون کی جنگ سے پہلے بارہ لاکھ انہتر ہزار تین سو پچاس ۱۲۶۹۳۵۰ عورتیں ایسی تھیں کہ جن کے لئے ایک بیوی والے قاعدہ سے کوئی مرد مہیا نہیں ہو سکتا، فرانس میں ۱۹۰۰ء کی مردم شماری میں عورتوں کی تعداد مردوں سے چار لاکھ تینتیس ہزار سات سو نو زیادہ تھی، جرمنی میں ۱۹۰۰ء کی مردم شماری میں ہر ہزار مرد کے لئے ایک ہزار تیس عورتیں موجود تھیں گویا کل آبادی میں آٹھ لاکھ ستاسی ہزار چھ سو اڑتالیس عورتیں ایسی تھیں جن سے شادی کرنے والا کوئی مرد نہ تھا۔

سوئیڈن میں ۱۹۰۱ء کی مردم شماری میں ایک لاکھ بائیس ہزار آٹھ سو ستتر عورتیں اور ہسپانیہ میں ۱۸۹۰ء کی مردم شماری میں چار لاکھ ستاون ہزار دو سو بائیس عورتیں تھیں اور آسٹریا میں ۱۸۹۰ء میں چھ لاکھ چوالیس ہزار سات سو پچھانوے عورتیں مردوں سے زائد تھیں۔

اب ہم سوال کرتے ہیں کہ اس بات پر فخر کر لینا تو آسان ہے کہ ہم ذرا ازدواج کو برا سمجھتے ہیں مگر یہ بتایا جائے کہ ان کم از کم چالیس لاکھ عورتوں کے لئے کون سا قانون تجویز کیا جائے یہ نہ کہ ایک بیوی کے قاعدہ کی رو سے یورپ میں تو ان کے لئے خاوند نہیں مل سکتے، ہمارا سوال یہ ہے کہ جو قوانین انسانی ضروریات کے لئے بنائے جاتے ہیں وہ انسانی ضروریات کے مطابق بھی ہونے چاہئیں یا نہیں وہ قانون جو تعداد ازدواج کی ممانعت کرتا ہے وہ ان چالیس لاکھ عورتوں کو یہ کہتا ہے کہ وہ اپنی فطرت کے خلاف چلیں اور ان کے دلوں میں مردوں کی کبھی خواہش پیدا نہ ہو لیکن یہ امر تو ناممکن ہے جیسا کہ خود تجربہ اس کی شہادت دے رہا ہے پس نتیجہ یہ ہوگا کہ جائز طریق سے روکے جانے



کے باعث وہ ناجائز طریق اختیار کریں گی اور اس طرح انہیں زنا کی کثرت ہوگی اور یہ تعدد ازواج کی مخالفت کا نتیجہ ہے، اور یہ امر کہ اس سے زنا زیادہ پھیلے گا، خیال ہی نہیں بلکہ امر واقع ہے جیسا کہ ہزار ہا ولد الحرام بچوں کی تعداد سے ثابت ہو رہا ہے جو ہر سال پیدا ہوتے ہیں۔ (حضرت تھانوی کا کلام ختم ہوا)

## افسوس اور صد ہزار افسوس

کہ اہل مغرب اسلام کے اس جائز اور سراپا مصلحت آمیز تعدد ازواج پر تو عیش پسندی کا الزام لگائیں اور غیر محدود ناجائز تعلقات اور بلا نکاح کی لا تعداد آشنائی کو تہذیب اور تمدن سمجھیں، زنا جو کہ تمام انبیاء و مرسلین کی شریعتوں میں حرام اور تمام حکماء کی حکمتوں میں قبیح اور شرمناک فعل رہا مغرب کے مدعیان تہذیب کو اس کا قبح نظر نہیں آتا، اور تعدد ازواج کہ جو تمام انبیاء و مرسلین اور تمام حکماء اور عقلاء کے نزدیک جائز اور مستحسن رہا وہ ان کو قبیح نظر آتا ہے، ان مہذب قوموں کے نزدیک تعدد ازواج تو جرم ہے اور زنا اور بدکاری اور غیر عورتوں سے آشنائی جرم نہیں، ان مہذب قوموں میں تعدد ازواج کی ممانعت کا تو قانون موجود ہے مگر زنا کی ممانعت کا کوئی قانون نہیں۔

(۵) تعدد ازواج کے جواز اور استحسان کا اصل سبب یہ ہے کہ تعدد ازواج عفت اور پاک دامن اور تقویٰ اور پرہیزگاری جیسی عظیم نعمت اور صفت کی حفاظت کا ذریعہ ہے جو لوگ تعدد ازواج کے مخالف ہیں وہ اندرونی خواہشوں اور بیرونی افعال کا مطالعہ کریں جو قومیں زبان سے پاک تعدد ازواج کے منکر ہیں وہ عملی طور پر ناپاک تعدد ازواج یعنی زنا اور بدکاری میں مبتلا اور گرفتار ہیں، ان کی خواہشوں کی وسعت اور دست درازی نے یہ ثابت کر دیا کہ فطرت میں تعدد اور تنوع کی آرزو موجود ہے ورنہ ایک عورت پر قناعت کرتے پس خداوند علیم و حکیم نے اپنے قانون میں انسانوں کی وسیع خواہشوں اور اندرونی میلانوں کی رعایت فرما کر ایسا قانون تجویز فرمایا کہ جو مختلف جذبات والی طبائع کو بھی عفت اور تقویٰ اور طہارت کے دائرہ میں محدود رکھ سکے۔

حضور اقدس ﷺ نے متعدد نکاح فرمائے کچھ بدین اس پر بھی اعتراض کرتے ہیں اس کا جواب بھی مذکورہ مضمون میں دیا ہے وہ بھی موقع کی مناسبت سے پیش کیا جاتا ہے ملاحظہ فرمائیں۔

## آنحضرت ﷺ نے متعدد نکاح کیوں فرمائے :

آنحضرت ﷺ کی بعثت کا مقصد یہ تھا کہ لوگوں کو ورطہ ہلاکت اور گرداب مصیبت سے نکالیں اس کے لئے حق جل شانہ نے ایک مکمل قانون اور دستور العمل یعنی قرآن نازل فرمایا کہ جس کے بعد قیامت تک کسی قانون کی ضرورت نہ رہے اور دوسری آپ کی زندگی کو لوگوں کے لئے اسوہ اور نمونہ بنایا کہ اس کو دیکھ کر عمل کریں اس لئے کہ محض قانون لوگوں کی اصلاح کے لئے کافی نہیں جب تک کوئی عملی نمونہ سامنے نہ ہو کہ جو لوگوں کو اپنی طرف مائل کر سکے، اور دنیا یہ دیکھ لے کہ اللہ کا نبی جس چیز کی دعوت دے رہا ہے اس کے قول اور فعل میں ذرہ برابر اختلاف نہیں کما قال تعالیٰ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔

## انسانی زندگی کے دو پہلو

ہر انسانی زندگی کے دو پہلو ہوتے ہیں ایک بیرونی اور ایک اندرونی، کسی کی عملی حالت کا صحیح اندازہ کرنے کے لئے یہ ضروری ہے کہ دونوں رخنوں کے حالات بے نقاب کئے جائیں بیرونی زندگی اس حالت کا نام ہے جو انسان عام لوگوں کے سامنے بسر کرتا ہے۔ اس حصہ کے متعلق انسان کے نفسیاتی حالات معلوم کرنے کے لئے کثرت شواہد دستیاب ہو سکتے ہیں۔

اور اندرونی زندگی سے خانگی زندگی مراد ہے جس سے انسان کی اخلاقی حالت کا صحیح پتہ چل سکتا ہے، ہر فرد اپنے گھر کی چہار دیواری میں آزاد ہوتا ہے اور اپنی بیوی اور اہل خانہ سے بے تکلف ہوتا ہے، انسان کی اخلاقی اور عملی کمزوریاں اہل خانہ سے پوشیدہ نہیں ہوتیں پس ایسی صورت میں انسان کی صحیح زندگی کا اندازہ کرنے کے لئے سب سے بہتر کسوٹی یہی ہے کہ اس کے خانگی حالات دنیا کے سامنے آجائیں۔

اسی طرح آنحضرت ﷺ کی حیات طیبہ کے دو پہلو تھے ایک بیرونی زندگی اور ایک خانگی زندگی، بیرونی زندگی کے حالات کو تمام و کمال صحابہ کرام کی جماعت نے دنیا کو پہنچائے جس کی نظر کسی ملت اور مذہب میں نہیں کسی امت نے اپنے نبی کی زندگی کے حالات اس تفصیل و تحقیق اور تدقیق کے ساتھ تو کیا اس کا عشر عشر بھی دنیا کے سامنے نہیں پیش کیا۔

اور خانگی اور اندرونی زندگی کے حالات کو امہات المؤمنین یعنی ازواج مطہرات کی جماعت نے دنیا کے سامنے پیش کیا جس سے اندرون خانہ آپ کی عبادت اور تہجد اور شب بیداری اور فقیری اور درویشی اور اخلاقی اور عملی زندگی کے تمام اندرونی اور خانگی حالات دنیا کے سامنے آ گئے جس سے حضور پر نور کی خدا ترسی اور راست بازی اور پاک دامن روز روشن کی طرح واضح ہو گئی کہ رات کی تاریکیوں میں جب کہ سوائے عالم الغیب کے کوئی دیکھنے والا نہ تھا کس طرح آپ اللہ کی عبادت میں ذوق و شوق کے ساتھ مشغول رہتے تھے، جس کے لئے سورہ منزل شاہد عدل ہے۔

اس لئے حضور پر نور نے سوائے خدمتہ الکبریٰ کے دس عورتوں سے نکاح فرمایا، تاکہ عورتوں کی ایک کثیر جماعت آپ کی خانگی زندگی دنیا کے سامنے پیش کر سکے اس لئے کہ بیوی جس قدر شوہر کے رازوں سے واقف ہو سکتی ہے کوئی دوسرا شخص ہرگز ہرگز واقف نہیں ہو سکتا اس لئے حضور ﷺ نے متعدد نکاح فرمائے تاکہ آپ کی خانگی زندگی کے تمام حالات نہایت وثوق کے ساتھ دنیا کے سامنے آجائیں اور ایک کثیر جماعت کی روایت کے بعد کسی قسم کا شک اور شبہ باقی نہ رہے اور شریعت کے وہ احکام و مسائل جو خاص عورتوں سے متعلق ہیں اور مردوں سے بیان کرنے میں حیا اور حجاب مانع ہوتا ہے ایسے احکام شریعہ کی تبلیغ ازواج مطہرات کے ذریعہ سے ہو جائے اور حضور پر نور کا متعدد عورتوں سے نکاح کرنا معاذ اللہ حفظ نفس کے لئے نہ تھا اس لئے کہ حضور ﷺ نے سوائے ایک شادی کے تمام شادیاں بیواؤں سے کی ہیں جو نہ اپنے حسن و جمال کی خاطر مشہور تھیں اور نہ مال و دولت کے اعتبار سے بلکہ معاملہ اس کے برعکس تھا اور نہ آپ کے یہاں کوئی عیش و عشرت کا سامان تھا بلکہ فقط مقصود یہ تھا کہ عورتوں کے متعلق جو شریعت کے احکام ہیں ان کی تبلیغ عورتوں ہی کے ذریعہ ہو سکتی ہے اور ازواج مطہرات کے حجرے در حقیقت امت کے امہات اور معلمات کے حجرے



تھے۔

جس ذات بابرکات کے گھر میں دو دو مہینہ تو انہ چڑھتا ہو اور پانی اور کھجور پر اس کا اور اس کی بیویوں کا گذارہ ہو اور جس کا دن مسجد میں اور رات مصلیٰ پر کھڑے ہوئے اس طرح گذرنی ہو کہ اللہ کے سامنے کھڑے پاؤں پر ورم آجائے وہاں عیش و عشرت کا تصور ہی محال ہے۔

سیرت المصطفیٰ (جلد سوم مطبوعہ ۳۵۰ تا ۳۶۳ جلد سوم مطبوعہ ادارہ علم و حکمت دیوبند) فقط واللہ اعلم بالصواب وعلمہ اتم واحکم۔

باپ کا لڑکی کا نکاح ایک یا دو گواہ کی موجودگی میں پڑھانا اور شوہر کا قبول کرنا:

(سوال ۲۰۴) محترم جناب حضرت مفتی صاحب، السلام علیکم ورحمۃ اللہ وبرکاتہ، آپ کا جواب ملا جس میں یہ تھا کہ آپ کے رشتہ دار کا نکاح دوبارہ کرنا پڑے گا۔

چنانچہ میں نے اس کے والد، بھائی اور خود اس کو اور لڑکی کو بلوایا، لڑکے کے والد نے اس کا نام لے کر لڑکی سے پوچھا کہ میں نے تیرا نکاح اس لڑکے سے کیا تو راضی ہے؟ لڑکی نے کہا میں راضی ہوں، اس پر لڑکے نے کہا میں بھی راضی ہوں!

اس سے ہم نے سمجھ لیا کہ نکاح ہو گیا، ابھی تین ہی دن گزرے تھے کہ لڑکا مجھ سے آ کر کہتا ہے کہ مجھے شک ہے کہ نکاح ہوا یا نہیں؟ اس پر میں نے اس کے والد کو بلا کر کہا کہ آپ کا بیٹا اس طرح شک کرتا ہے تو انہوں نے بہشتی زیور میں لکھے ہوئے طریقہ کے مطابق دوبارہ نکاح پڑھایا، کچھ مدت کے بعد وہ اس میں بھی شک کرتا ہے۔

تو سوال یہ ہے کہ اس کا کیا کیا جائے؟ آئندہ پھر ایسا کوئی موقع آجائے تو کیا کیا جائے؟ نیز حضرت سے درخواست ہے کہ کوئی وظیفہ یا عمل ایسا بتلائیں جس سے اس کا شک دور ہو جائے کیونکہ اس کی طبیعت شکی ہو گئی ہے، جس کی وجہ سے وہ خود اور اہل خانہ بہت پریشان ہیں اللہ تعالیٰ جزائے خیر دے، آمین۔

(الجواب) حامداً ومصلياً ومسلماً! لڑکا اور لڑکی (عورت) اور لڑکے کے والد اور ان کے بھائی حاضر تھے، ان کے جمع ہونے کا مقصد نکاح کرنا تھا اور اس مجلس میں لڑکے کے والد صاحب کے ذریعہ لڑکی سے پوچھا گیا (لڑکے کا نام لے کر) کہ تیرے ساتھ اس کا نکاح کیا اس سے تو راضی ہے؟ تو لڑکی نے کہا کہ میں راضی ہوں، اس کے بعد لڑکے نے بھی کہا کہ میں راضی ہوں، اس سے نکاح ہو گیا۔

ہدایہ میں ہے: وعلى هذا اذا زوج الاب ابنته البالغة بمحضر شاهد واحد ان كانت حاضرة جاز وان كانت غائبة لا يجوز (هدایہ اولین ص ۲۸ کتاب النکاح) جس کی وجہ سے دوبارہ نکاح کرنے کی ضرورت نہیں تھی، بہشتی زیور میں جو طریقہ لکھا ہے وہ بھی صحیح ہے اور وہی آسان طریقہ ہے، اور اس میں کوئی شک و شبہ بھی نہ ہوگا مستقبل میں۔ اگر کوئی ایسا واقعہ پیش آجائے تو کیا کرنا؟ اس کی فکر چھوڑیے، خدا نخواستہ ایسا واقعہ پیش آجائے اس وقت کسی مفتی صاحب یا مستند عالم سے پوچھ کر عمل کریں۔

اپنے رشتہ دار سے کہئے کہ ایسے خیالات چھوڑ دے اور صبح و شام نیز سوتے وقت سورہ فاتحہ معوذتین اور آیت

انکری پڑھ کر اپنے بدن پر دم کر لیا کرے اور پانی پر دم کر کے وہ پانی پی لے۔ نیز سوتے وقت یہ دعا پڑھے۔

اللهم انی اعوذ بک من سوء الاحلام ومن ان يتلاعب بى الشيطان من اليقظة والمنام. فقط واللہ اعلم بالصواب.

فون پر نکاح کی ایک صورت جس میں نکاح نہیں ہوا:

(سوال ۲۰۵) زید پاکستان کا باشندہ ہے اور بیرون ملک ملازمت کرتا ہے، اس کا رشتہ ایک خاتون کے ذریعہ ہندہ سے ملے ہوا جو ہندوستانی ہے، ان دونوں کا نکاح ہندوستان میں بذریعہ شیلیفون ہوا جس کی تفصیل حسب ذیل ہے۔

زید نے اپنا ایک فونو (بیرون ملک) جہاں وہ مقیم ہے سے بھیجا جس میں وہ ۲۲ سال کا جوان دکھائی دیتا ہے، ہندہ کی عمر ۱۷ سال کی ہے اس کا فونو زید کے پاس بھیجا گیا۔ فونو دیکھ کر رشتہ منظور کر لیا گیا، نکاح کی ایک تاریخ مقرر ہو گئی کہ اس روز شیلیفون پر نکاح ہوگا، نکاح کے روز لڑکی کے مکان میں کچھ لوگ جمع ہوئے، ایک صاحب کو ہندہ کے نکاح کا وکیل بنایا گیا، اور اس نے دو گواہوں کے سامنے ہندہ سے اجازت و منظوری حاصل کی کہ اس کا نکاح زید کے ساتھ بعض دس ہزار روپیہ مہر کر دیا جائے، قاضی صاحب نے نکاح کے رجسٹر میں تمام ضروری اندراجات کے لئے زید کو فون کیا اور فون پر ایجاب و قبول ہوا جس کی نوعیت یہ ہے: قاضی صاحب نے وکیل کا بیان لیا اور گواہوں نے اس کی تصدیق کی پھر قاضی صاحب نے زید کو فون پر نکاح کا پیغام دیا اور زید نے فون پر اس کو قبول کیا (اس طرح یہ نکاح منعقد ہوا، زید نکاح ہونے سے پہلے کبھی ہندوستان نہیں آیا، ہندہ اس کے والدین اس کے نکاح کا وکیل اور شاہدین اور قاضی صاحب کسی نے بھی اس کو نہیں دیکھا تھا نہ اس کی آواز کی پہچان کسی کو تھی، نکاح کے ڈیڑھ سال بعد زید جب اپنی اس منکوحہ ہندہ کو لے جانے کے لئے ہندوستان آیا تو ہندہ اور اس کے والدین نے اس میں فونو والے زید سے بہت فرق محسوس کیا، اس کے پاسپورٹ میں اس کی عمر ۲۸ سال لکھی تھی جب کہ نکاح کے وقت ۲۵ سال بتائی گئی تھی، بالوں میں خضاب بھی لگا ہوا تھا، اور ہندہ کو لے جانے کے لئے جو ویزا بنا کر لایا تھا اس میں اس کو خادمہ لکھا تھا، بناء بریں ہندہ اور اس کے والدین نے اس نکاح سے انکار کر دیا اور ہندہ اس کے ساتھ نہیں گئی۔

دریافت طلب امر یہ ہے کہ فون پر جس صورت میں یہ نکاح ہوا ہے وہ از روئے شرع شریف صحیح ہے یا نہیں؟ اور ہندہ دوسری جگہ نکاح کر سکتی ہے یا نہیں؟ بیوقوفو جروا۔

(الجواب) حامداً ومصلياً ومسلماً! یہ نکاح شرعی قانون کے مطابق منعقد نہیں ہوا ہے، اس لئے کہ شوہر بھی مجہول ہے اور ایجاب و قبول کی مجلس بھی متحد نہیں ہے اور نہ شاہدین نے ایک ہی مجلس میں ایجاب و قبول سنا ہے۔ ومنہا ان یکون الا یجاب والقبول فی مجلس واحد حتی لو اختلف المجلس بان کانا حاضرين فاوجب احدهما فقام الاخر عن المجلس قبل القبول او اشتغل بعمل یوجب اختلاف المجلس لا ینعقد وکذا اذا کان احدهما غائباً لم ینعقد (فتاویٰ عالمگیری ج ۲ ص ۲ کتاب النکاح) ومنہا سماع الشاهدين کلا منهما معا هکذا فی فتح القدیر (عالمگیری ج ۲ ص ۱)

اس لئے عورت آزاد ہے جس سے چاہے نکاح کر سکتی ہے، طلاق حاصل کرنے اور فسخ نکاح کی قطعاً



ضرورت نہیں ہے۔ فقط واللہ اعلم بالصواب۔

نکاح بذریعہ خط:

(سوال ۲۰۶) یہاں پر ایک محترم کانواسہ مسی زید لندن میں ہے اور ان کی پوتی فاطمہ یہاں ہندوستان میں ہے دونوں کی متگنی تو کئی سال سے ہو چکی ہے، ان دونوں میں نکاح کا سوال درپیش ہے بغیر نکاح کی اسناد کے پاسپورٹ نہیں بن سکتا، اب ان کے نکاح کی کیا صورت اختیار کی جائے؟

(الجواب) صورت مسئلہ میں زید فاطمہ کو لکھے کہ میں نے تیرے ساتھ اپنا نکاح کر لیا، وہ خط جب عورت کو پہنچے تو وہ شرعی گواہوں کے سامنے کہے کہ یہ خط میرے پاس آیا ہے اور میں اس لڑکے سے نکاح کرتی ہوں تو یہ ایجاب و قبول صحیح ہو جائے گا۔

یا لڑکی لڑکے کو خط لکھے کہ میں نے اپنی ذات تمہارے نکاح میں دے دی ہے اس خط کو لڑکا شرعی گواہوں کے سامنے پڑھے اور کہے کہ میں نے اس خط کو منظور کر لیا تو یہ ایجاب و قبول صحیح ہو جائے گا، فتاویٰ عالمگیری میں ہے ولو ارسل اليها رسولا او كتب اليها بذلك كتابا فقبلت بحضرة شاهدين سمعا كلام الرسول وقراءة الكتابه جاز لا تحاد المجلس من حيث المعنى (ج ۲ ص ۲ کتاب النکاح) فقط واللہ اعلم بالصواب

نکاح کے گواہ کیسے ہونے چاہئیں:

(سوال ۲۰۷) عقد نکاح کے لئے گواہوں کا عادل ہونا شرط ہے یا نہیں؟

(الجواب) عقد نکاح کے لئے خفی مذہب میں گواہوں کا عادل ہونا شرط نہیں۔ البتہ ثبوت عند القاضی کے لئے عدالت شرط ہے، تحقق نکاح فاسق معلن بالفسق گواہ بھی ہو جاتا ہے۔ ویصح شهادة الفاسقين والا عمین کذا فی فتاویٰ قاضی خان فتاویٰ عالمگیری کتاب النکاح ج ۱ ص ۲۶۷ فقط واللہ اعلم بالصواب (مکتوبات شیخ الاسلام مکتوب ۹۲ ج ۱ ص ۳۰۳)

## محرمات

عورت کی عدت میں اس کی بہن سے نکاح درست نہیں:

(سوال ۲۰۸) میری عورت ہمیشہ بیمار رہتی ہے۔ شادی ہونے کو دس برس ہوئے کوئی اولاد نہیں۔ جس بنا پر عورت کی رضامندی سے اس کی چھوٹی بہن کے ساتھ عقد نکاح طے کیا۔ پھر یہ بات معلوم ہوئی کہ عورت کے نکاح میں ہوتے ہوئے اس کی بہن سے نکاح درست نہیں۔ میں نے چار و ناچار بیوی کو تین طلاق دی اور عدت گزرنے سے پہلے اس کی بہن سے نکاح کر لیا۔ اب میری مطلقہ عورت دوبارہ نکاح کر کے واپس آنا چاہتی ہے۔ تو اس بارے میں رہبری فرمائیں۔ کہ میں کیا کروں؟

(الجواب) عورت نکاح میں ہو یا عدت طلاق میں ہو تو اس کی بہن، خالہ، پھوپھی، جھنجھی، اور بھانجی کے ساتھ نکاح ناجائز اور حرام ہے۔ قرآن مجید میں ہے۔ "وان تجتمعوا بین الاختین۔" (ترجمہ) اور حرام ہے دو بہنوں کو جمع کرنا۔ (سورہ نساء ۴) اور حدیث شریف میں ہے۔ "من كان يؤمن بالله واليوم الآخر فلا يجمعن ماءه في رحم اختین۔" (ترجمہ) جو کوئی اللہ اور یوم آخرت پر ایمان لائے تو وہ اپنا پانی (منی) دو بہنوں کے رحم میں ہرگز نہ کرے۔ (ہدایہ ص ۲۸۸ ج ۲ فصل فی بیان المحرمات) اور حدیث شریف میں ہے۔

"باب ما جاء في الرجل يسلم وعنده اختان حدثنا فتية وابن لهيعة عن ابی وهب الجیشانی انه سمع ابن فيروز الديلمی يحدث عن ابیه قال اتيت النبی صلی اللہ علیہ وسلم فقلت یا رسول اللہ (صلی اللہ علیہ وسلم) انی اسلمت وتحتی اختان فقال رسول اللہ صلی اللہ علیہ وسلم اخترايتهما شنت: هذا حديث حسن غریب و ابو وهب الجیشانی اسمه الديلم ابن هو شع۔" (یعنی) دیلمی جب ایمان لائے تو ان کے نکاح میں دو بہنیں تھیں۔ آپ ﷺ نے دونوں بہنوں میں سے ایک کو رکھنے کا اور دوسری کو چھوڑ دینے کا حکم فرمایا۔ (ترمذی شریف ص ۱۳۲ ج ۱)

آپ نے عورت کو طلاق دی ہے۔ لیکن اس کی عدت میں اس کی بہن سے نکاح کیا ہے تو یہ باطل ہے اور معتبر نہیں۔ لہذا فوراً اس کو الگ کر دیجئے۔ "والجمع بین الاختین نکاحاً وعدة ولو من بائن۔" الخ (شرح وقایہ ص ۱۳ ج ۲ فصل من یحرم نکاحہ وغیرہ) عدت کے بعد بہن سے نکاح صحیح ہے۔ آپ نے عورت کو تین طلاق دی ہے لہذا بدون شرعی حلالہ کے آپ کے لئے جلال نہیں رہی۔ اگر اس کی بہن نکاح میں ہو تو حلالہ کے بعد بھی حلال نہیں ہوگی۔ دو بہنوں کو نکاح میں رکھنے کا رواج روز بروز بڑھتا جا رہا ہے۔ مسلمانوں کے لئے لازم ہے کہ لوگوں کو اس سے باز رکھنے کی کوشش کریں۔ ورنہ سخت گنہگار اور غضب الہی کے مستحق ہوں گے (العیاذ باللہ) واللہ اعلم بالصواب۔

غیر مدخولہ مطلقہ کی لڑکی کے ساتھ نکاح صحیح ہے یا نہیں:

(سوال ۲۰۹) ایک عورت سے نکاح ہوا اور خلوت سے پہلے ہی طلاق ہو گئی۔ تو اب اس کی لڑکی کے ساتھ اس مرد کا



نکاح صحیح ہے یا نہیں؟

(الجواب) صورت مسئلہ میں جب خلوت نہ ہوئی اور اس سے پہلے ہی طلاق ہوئی ہے تو اس کی لڑکی کے ساتھ نکاح درست ہے۔ ہاں اس کی ماں کے ساتھ نکاح درست نہیں ہے۔ قرآن مجید میں ہے۔ "وَرَبَّائِكُمُ اللَّائِي فِي حَبْوَ رَكَمٍ مِّنْ نَّسَائِكُمُ اللَّائِي دَخَلْتُم بِهِنَّ" (ترجمہ) اور تمہاری بیویوں کی بیٹیاں جو کہ (عادتاً) تمہاری پرورش میں رہتی ہیں۔ جو ان بیویوں سے (ہوں) جن کے ساتھ تم نے صحبت کی ہو۔ حدیث شریف میں ہے۔ "باب ما جاء من يتزوج المرأة ثم يطلقها قبل ان يدخل بها يتزوج ابنتها ام لا؟ حدثنا قتيبة بن ابن لهيعة عن عمرو ابن شعيب عن ابيه عن جده ان النبي صلى الله عليه وسلم قال ايما رجل نكح امرأة دخل بها فلا يحل له نكاح ابنتها فان لم يكن دخل بها فلينكح ابنتها، وايما رجل نكح امرأة فدخل بها ولم يدخل فلا يحل له نكاح امها" (ترمذی شریف ص ۱۳۳ ج ۱) اور ہدایہ میں ہے۔ "ولا يامر امرأتها التي دخل بها ابنتها اولم يدخل لقله تعالى وامهات نساكم من غير قيد الدخول ولا بنت امرأتها التي دخل بها لثبوت قيد الدخول بالنص سواء كانت في حجره او في حجر غيره الخ (ہدایہ اولین ص ۲۸۷، ۲۸۸ ج ۲ فصل فی المحرمات)

خالہ بھانجی کو نکاح میں جمع کرنا کیسا ہے؟

(سوال ۲۱۰) احمد اپنی بیوی عائشہ کے ساتھ اپنے تین بچے سمیت زندگی گزار رہا ہے۔ اسی اثنا میں احمد نے بیوی کی بھانجی آمنہ کے ساتھ سول میرج (کورٹ میں نکاح) کر لیا۔ تو خالہ، بھانجی کے ساتھ نکاح میں رہ سکتی ہے؟ عائشہ رہے کہ آمنہ عائشہ کی اخیانی بہن (ماہ ایک باپ علیحدہ) کی لڑکی ہے۔

(الجواب) صورت مسئلہ میں جب تک عائشہ احمد کے نکاح میں یا عدت طلاق میں ہو۔ اس وقت تک عائشہ کی بھانجی آمنہ کے ساتھ احمد کا نکاح درست نہیں ہے، اور یہ حرام ہے۔ آنحضرت ﷺ کا ارشاد گرامی ہے۔ "لا يجمع بين المرأة وعمتها ولا بين المرأة وخالتها" (ترجمہ) عورت کو اس کی پھوپھی کے ساتھ اور عورت کو اس کی خالہ کے ساتھ نکاح میں جمع نہیں کیا جاسکتا۔ (صحیح مسلم شریف ص ۴۵۲ ج ۱ باب تحريم الجمع بين المرأة وعمتها الخ) اور ایک روایت میں ہے۔ "لا تنكح العمة على بنت الاخ ولا ابنة الاخ على الخالة" (یعنی) پھوپھی بھتیجی کے ساتھ اور خالہ بھانجی کے ساتھ نکاح میں جمع نہیں کی جاسکتی (نووی شرح مسلم ج ۲ ص ۱۱۵) جس طرح حقیقی بہن اور علاقہ بہن اور اس کی اولاد حرام ہے۔ اسی طرح اخیانی بہن اور اس کی اولاد بھی حرام ہے؟ "فتاویٰ عالمگیری" میں ہے۔ "واما الاخوات فلاخت لآب وام والاخت لآب والاخت لام وكذا بنات الاخ والاخت وان سفل (ص ۲۷۳ ج ۱ القسم الرابع المحرمات بالجمع) (ہدایہ ص ۲۸۷ ج ۲) فقط والله اعلم بالصواب۔"

عدت میں نکاح کرے تو درست ہے یا نہیں؟

(استفتاء ۲۱۱) عدت طلاق، یا عدت وفات ختم ہونے سے پہلے ایک شخص نے اس لئے نکاح کیا کہ عدت کے بعد دوسرے سے نکاح نہ کر سکے۔ صحبت نہیں کی تو یہ نکاح معتبر ہے یا نہیں۔ کہ بعد عدت دوبارہ نکاح کرے؟ عدت کے بعد عورت دوسرے سے نکاح کر سکتی ہے یا نہیں؟ یا اسی کے ساتھ رہے؟ مینواتو جروا۔

(الجواب) عدت میں کیا ہوا نکاح معتبر نہیں، عدت میں نکاح کرنا حرام ہے۔ عدت کے بعد عورت راضی ہو تو دوبارہ نکاح کر لے۔ عدت میں کئے ہوئے نکاح سے عورت بیوی نہ ہوگی۔ اور نکاح اس کا حق دار نہیں، عورت اس کو چھوڑ کر دوسرے سے نکاح کر سکتی ہے۔ "وفيه اشارة الى انه ليس احق بها من غيره بل هو خاطب من الخطاب فتكح من شأنته" (التعليق للمجدد ص ۹۳ باب المرأة تزوج في عدتها فقط والله اعلم بالصواب)

مطلقہ عدت میں دوسرا نکاح کرے تو معتبر ہے یا نہیں؟

(استفتاء ۲۱۲) ایک عورت کو طلاق ہوئی۔ اس نے ایک حیض کے بعد (عدت کے اندر) دوسرے سے نکاح کر لیا۔ لیکن جماعت نے اس کو جدا کر دیا۔ کہ عدت کے اندر نکاح معتبر نہیں۔ اب دریافت کرنا یہ ہے کہ دوسرے دو حیض گزرنے پر وہ نکاح کر سکتی ہے؟

(الجواب) دو حیض گزرنے پر نہیں، بلکہ عدت از سر نو شروع ہوگئی اور تین حیض گزر جائیں گے تب عدت ختم ہوگی۔ در مختار میں ہے۔ "واذا وطئت المعتدة بشبهة وجبت عدة اخرى لتجدد السبب وتداخلت" (شامی ص ۸۳۸، ۸۳۹ ج ۲ باب العدة) فقط والله اعلم بالصواب۔

شیعہ لڑکی سے سنی لڑکے کا نکاح:

(سوال ۲۱۳) (۱) لڑکا سنی ہے، اور شادی شدہ ہے۔ اور لڑکی سنی ہے۔ دوسری شادی شیعہ لڑکی سے کرنی ہے۔ اور لڑکی کے ماں باپ کا ارادہ ہے کہ شیعہ طریقے سے نکاح ہو۔ ان کے سماج میں دکھاوے کے لئے وہ شیعہ طریقے سے نکاح کرنا چاہتے ہیں۔ ان کے نکاح کے بعد اگر لڑکا سنی طریقے سے اپنے گھر پر نکاح کر لے تو ان کو اس پر کوئی اعتراض نہیں ہے۔

(۲) لڑکی سنی طریقہ اختیار کرنے کو راضی ہے۔ صرف والدین کو راضی کرنے کے لئے وہ شیعہ طریقے سے نکاح کرنے کو کہہ رہی ہے۔

(۳) اگر شیعہ طریقے سے نکاح کرتے ہیں تو اسلام سے خارج ہوتے ہیں یا نہیں؟

(۴) اگر شادی کے بعد لڑکی شیعہ مذہب میں رہے اور لڑکا سنی مذہب میں رہے تو اس کے لئے مذہبی اعتبار سے کیا رائے ہے؟

(الجواب) (۱) حامد اومصلیٰ: شیعہ اور روافض میں بہت سے فرقے ہیں۔ اور عقائد بھی مختلف ہیں۔ جو لوگ حضرت علی رضی اللہ عنہ کو معاذ اللہ خدا سمجھتے ہیں۔ اور خدا تعالیٰ کے ساتھ قدرت وغیرہ میں شریک مانتے ہیں۔ جن کا



عقیدہ ہے کہ حضرت جبرائیل علیہ السلام نے وحی لانے میں غلطی کی۔ حضرت علیؑ کے بجائے حضرت محمد مصطفیٰ ﷺ کو پہنچائی۔ اور جو ام المؤمنین حضرت عائشہؓ پر (معاذ اللہ) زنا کی تہمت لگاتے ہیں۔ اور جو حضرت ابوبکر صدیق رضی اللہ عنہ کے صحابی ہونے کا انکار کرتے ہیں وغیرہ ذالک کفریہ عقیدہ رکھنے والوں کو فقہائے کرام نے دائرۃ اسلام سے خارج قرار دیا ہے نعم لا شک فی تکفیر من قذف السيدة عائشة رضی اللہ تعالیٰ عنہا وانکر صحبا الصديق او اعتقد الا لوهية فی علی رضی اللہ عنہ او ان جبریل غلط فی الوحی او نحو ذالک من الکفر الصریح المخالف للقرآن (شامی ص ۲۰۶ ج ۳) (فتاویٰ عالمگیری ص ۲۶۲ ج ۲) مطلب موجبات الکفر انواع ومنها ما يتعلق بالانبياء الخ اور جن کے عقیدے حد کفر تک نہیں پہنچے مگر وہ کفر گمراہ ہیں۔ سوال میں جس لڑکی کا ذکر ہے وہ کس عقیدہ کی ہے؟ اور کس گروہ سے تعلق رکھتی ہے۔ اس کا جاننا مشکل ہے۔ اس لئے جب تک لڑکی شیعہ یا رافضی عقیدے سے تابع ہو کر اہل سنت میں شامل نہ ہو اور سنی طریقہ سے شادی کرنا منظور نہ کرے اس سے نکاح نہ کیا جائے۔ چنانچہ عقائد الاسلام (مصنفہ صاحب تفسیر حقانی) میں ہے۔ ”شیعہ کو کیا ہوا ہے کہ حضرت کے اصحاب کو جن کی خوبیاں قرآن میں مذکور ہیں اور ان کا ثبوت یقینی ہے برا کہتے ہیں۔ اور طرح طرح کے عیوب ان میں ثابت کرتے ہیں۔ اور ان کی عداوت کو اور ان پر لعن طعن کرنے کو اپنا ایمان بنا رکھا ہے۔ (الی قول) حضرت ﷺ کے چچا عباسؓ اور ان کے بیٹے عبداللہؓ کو اور حضرت ﷺ کی بیویوں کو کیا کیا عیب لگاتے ہیں۔ اور کیسے کیے نالائق کلمات ان کی شان میں لکھتے ہیں۔ اور اگر کوئی کسی ادنیٰ شخص کی بیوی کو ایسا کہے تو وہ اس کا کبھی منہ بھی نہ دیکھے۔ حیف صد حیف ہے ان مسلمانوں پر جو ایسے لوگوں سے محبت رکھتے ہیں اور ان سے شادی بیاہ کرتے ہیں۔ کچھ شک نہیں کہ ایسے لوگوں سے بھی جناب سید المرسلین ﷺ ناراض ہوں گے اور ان کو حوض کوثر سے ہانکیں گے۔ (عقائد الاسلام ص ۲۵۱) فقط واللہ اعلم بالصواب۔

(۲) اگر لڑکی اپنے عقائد باطلہ کی بناء پر کافر ہوگی تو اس سے نکاح کرنا حرام ہے۔ اور حرام کو حلال سمجھنے والا اسلام سے خارج ہو جاتا ہے۔ اور اگر ایسے عقیدے نہیں ہیں تو خارج نہ ہوگا۔ لیکن شیعہ طریقہ پر نکاح کرنے میں اس طریقہ کی تعظیم اور اپنے طریقہ اور جماعت کی تحقیر کا جرم عائد ہوگا۔ فقط واللہ اعلم بالصواب۔

(۳) اگر لڑکی کے عقائد حد کفر تک نہیں پہنچے ہیں تو جائز ہے مع الکراہیت۔ لیکن شرعی مصلحت کی بناء پر اس کی اجازت نہ ہوگی۔ فقط واللہ اعلم بالصواب۔

(۴) قرآن کریم میں اہل کتاب سے نکاح کرنے کی اجازت موجود ہے۔ لیکن شرعی مصلحت کی بناء پر امیر المؤمنین حضرت عمر فاروقؓ نے اپنے زمانہ خلافت میں اس کی مخالفت فرمادی۔ چنانچہ حضرت حذیفہؓ نے ایک کتابت یہودیہ سے نکاح کر لیا۔ جب اس کی اطلاع حضرت عمرؓ کو ہوئی تو آپؓ نے تفریق کا حکم دیا۔ حضرت حذیفہؓ نے جواب میں لکھا۔ ”کہ کیا کتابیہ سے نکاح حرام ہے؟ جواب میں حضرت عمرؓ نے لکھا۔ ”کہ حرام تو نہیں کہتا۔ لیکن اس اندیشہ کی وجہ سے اجازت نہیں دیتا کہ تم ان عورتوں کے پسندے میں پھنس جاؤ۔“ عن شقیق ابن سلمة قال تزوج حذيفة يهودية فكتب اليه عمر رضي الله عنه ان خل سبيلها فكتب اليه حذيفة رضي الله عنه احرام هي فكتب اليه عمر رضي الله عنه لا ولكن اخاف ان تواقعوا المومسات منهن (احکام القرآن

للخصاص ص ۳۹ ج ۲ باب تزوج الكتابيات تحت قوله والمحصنات من الدين او تو الكتاب الخ) تقریباً یہی واقعہ کسی قدر وضاحت کے ساتھ امام محمدؒ نے کتاب الاثار میں نقل فرمایا ہے۔ محمد رحمہ اللہ قال اخبرنا ابو حنيفة رحمه الله عن حماد عن ابراهيم عن حذيفة ابن اليمان رضي الله عنه انه تزوج يهودية بالمدائن فكتب اليه عمر ابن الخطاب رضي الله عنه عن ان خل سبيلها فكتب اليه احرام هي يا امير المؤمنين فكتب اليه اعزم عليك ان لا تضع كتابي حتى تخلني سبيلها فاني اخاف ان يقتديك المسلمون فيختاروا النساء اهل الذمة لجمالهن وكفى بذلك فتنة للنساء المسلمين. قال محمد رحمه الله وبه نأخذ لا نراه حراماً ولكن ان يختار عليهن نساء المسلمين وهو قول ابي حنيفة رحمه الله. یعنی۔ امام محمدؒ حضرت امام اعظمؒ حماد۔ ابراہیم سے روایت کرتے ہیں۔ کہ حضرت حذیفہ ابن ایمانؓ نے مدائن میں یہودی عورت سے نکاح کیا تو حضرت عمر ابن الخطابؓ نے ان کو لکھا کہ اس کو چھوڑ دو۔ حضرت حذیفہؓ نے لکھا۔ یا امیر المؤمنین! کیا یہودیہ (کتابیہ) سے نکاح حرام ہے۔ حضرت عمرؓ نے جواب میں لکھا کہ میں تم کو قسم دیتا ہوں کہ تم میرا یہ خط (ہاتھ سے) نہ رکھو اس سے پہلے کہ اس کو چھوڑ دو (یعنی پہلے اس کو چھوڑ دو، پھر خط ہاتھ سے رکھو) اس لئے کہ مجھ کو اندیشہ ہے۔ کہ لوگ تمہارے پیروی کریں گے۔ اور ذمی عورتوں کے ساتھ نکاح کریں گے ان کی خوبصورتی کی وجہ سے۔ اور یہ مسلمان عورتوں کے واسطے بہت بڑا فتنہ ہوگا۔ حضرت امام محمدؒ نے فرمایا کہ اسی کو ہم اختیار کرتے ہیں۔ ہم یہودی عورت سے نکاح کو حرام نہیں کہتے لیکن ہماری رائے یہ ہے کہ مسلمان عورتوں کو ان پر ترجیح دی جائے اور یہی قول ہے امام ابو حنیفہؒ کا (کتاب الاثار امام محمدؒ مع ترجمہ ص ۱۹۰) فقط واللہ اعلم بالصواب۔

رضاعی لڑکی کا نکاح مرضعہ کے بیٹے سے جائز ہے :

(سوال ۲۱۳) کیا فرماتے ہیں علمائے دین و مفتیان کرام اس معاملے میں زید و اختری یہ دونوں حقیقی بھائی بہن ہیں زید کی بیوی تپ دق میں مبتلا تھی۔ جس کی ایک شیر خوار بچی جو بھوک سے تڑپتی تھی۔ اسے ایک وقت اختری نے اپنا دودھ پلا کر جس بچی کی تشنگی کو بجھایا تھا، وہی لڑکی جو اس وقت بالغہ ہے اختری اپنے لڑکے کی شادی زید کی اس لڑکی سے کر سکتی ہے یا نہیں؟ تسکین بخش جواب عنایت فرمائیے مینو اتو جروا۔

(الجواب) مدت رضاعت میں دودھ پینے اور پلانے سے رشتہ قائم ہو جاتا ہے، ضرورت پلایا ہو یا بلا ضرورت۔ لہذا جب اختری نے اپنے بھائی کی شیر خوار بچی کو دودھ پلایا ہے تو وہ اس کی رضاعی بیٹی اور اس کی اولاد کی رضاعی بہن بن گئی۔ لہذا اختری کے لڑکے کے ساتھ اس بچی کا نکاح درست نہیں ہے۔ حدیث شریف میں ہے۔ ان الله حرم من الرضاعة ما حرم من النسب (مشکوٰۃ شریف ج ۲ ص ۲۷۳ باب المحرمات)

حدایہ میں ہے۔ ولا يتزوج المرصعة احدان ولد التي ارضعت لانه اخوها هداية ص ۳۳ کتاب الرضاع یعنی دودھ پینے والی لڑکی اس عورت کے کسی لڑکے سے جس نے اس کو دودھ پلایا ہے نکاح نہیں کر سکتی ہے اس لئے کہ وہ لڑکا (رضیعہ) کا بھائی ہے۔ واللہ اعلم۔



غیر مطلقہ کا نکاح پڑھائے تو کیا نکاح صحیح ہے :

(سوال ۲۱۵) بھاگی ہوئی عورت جس کو شوہر نے ابھی طلاق نہیں دی ہے یہ بات نکاح خواں کو معلوم ہے یا نہیں دوسرے سے اس کا نکاح پڑھایا تو نکاح صحیح ہے یا نہیں؟

(الجواب) شادی شدہ عورت جب تک اپنے شوہر سے طلاق، خلع وغیرہ شرعی طریقہ سے علیحدہ نہ ہو جائے دوسرے کا نکاح اس سے درست نہیں اگر کرے گی تو نکاح نہ ہوگا۔ اور نکاح پڑھنے والا اور پڑھانے والا اور شاہدین جو اس حقیقت سے آشنائیں بخت گنہگار ہیں۔<sup>(۱)</sup>

بھائی کی رضاعی بہن اور رضاعی بھائی کی حقیقی بہن سے نکاح صحیح ہے :

(سوال ۲۱۶) ایک لڑکے نے اپنی چچی کا دودھ پیا ہے اب اس لڑکی کا بھائی اس چچی کی لڑکی کے ساتھ نکاح کر سکتا ہے یا نہیں۔ یہ نکاح حلال ہے یا حرام؟

(الجواب) جب دودھ پینے والے لڑکے کے بھائی نے اس چچی کا دودھ نہیں پیا تو اس کا نکاح اس چچی کی لڑکی سے صحیح ہے۔ بھائی کی رضاعی بہن کے ساتھ نکاح حلال ہے حرام نہیں۔ اسی طرح رضاعی بھائی کی حقیقی بہن کے ساتھ نکاح جائز ہے اور اسی طرح رضاعی بھائی کی رضاعی بہن کے ساتھ بھی نکاح درست ہے۔ وتحلل אחیہ رضاعاً کما تحلل نسباً مثل الاخ لہ اخت من امہ یحل لہ اخت من ابیہ ان یتزوجہا الخ (فتاویٰ عالمگیری ج ۱ ص ۳۲۳ کتاب الرضاع)

حقیقی بھائی کی رضاعی بہن کی حقیقی بہن سے نکاح صحیح ہے یا نہیں :

(سوال ۲۱۷) میرے بڑے لڑکے کی لڑکی نے میرے چھوٹے لڑکے کی عورت کا دودھ پیا۔ اب وہ لڑکی اور اس کا دوسرا لڑکا دونوں بھائی بہن ہو گئے۔ اب بڑے لڑکے کے دوسرے لڑکے کی جنہوں نے چھوٹے لڑکے کی عورت کا دودھ نہیں پیا تو ان لڑکے کی لڑکی کا نکاح چھوٹے لڑکے کی دوسری اولاد کے ساتھ ہو سکتا ہے یا نہیں؟

(الجواب) صورت مسئلہ میں بڑے لڑکے کی اولاد جنہوں نے چھوٹے لڑکے کی عورت کا دودھ نہیں پیا چھوٹے لڑکے کی دوسری اولاد کے ساتھ ان کا نکاح درست ہے۔<sup>(۲)</sup>

لڑکی اور اس کی (غیر حقیقی) سوتیلی ماں کو نکاح میں جمع کرنا کیسا ہے :

(سوال ۲۱۸) غیر حقیقی ساس یعنی عورت کی غیر حقیقی ماں کے ساتھ نکاح درست ہے؟ اور ان دونوں کو نکاح میں جمع کر سکتے ہیں یا نہیں؟

(الجواب) ہاں غیر حقیقی (سوتیلی) ساس کے ساتھ نکاح جائز ہے اور نکاح میں دونوں کو رکھنا بھی جائز ہے۔ فجواز

(۱) لا یجوز للرجل ان یتزوج زوجہ غیرہ وکذلک المعتقد کذا فی السراج الوہاج فتاویٰ عالمگیری المحرمات النی تعلق بہا حق العبرج ۱ ص ۲۸۰

(۲) وتحلل اخت اخیه رضاعاً کما تحلل نسباً الخ فتاویٰ عالمگیری کتاب الرضاع ج ۱ ص ۳۲۳

الجمع بین امرأۃ و بنت زوجہا (تنویر الابصار مع الدر المختار والشمسی ج ۲ ص ۳۹۱ فصل فی المحرمات) فقط واللہ اعلم بالصواب

سالی کے ساتھ زنا کرنے سے نکاح میں کچھ خرابی آئے گی یا نہیں؟

(سوال ۲۱۹) عورت کی بہن یعنی سالی کے ساتھ زنا کر لے تو عورت حرام ہو جائے گی یا نہیں؟

(الجواب) صورت مسئلہ میں ہمیشہ کے لئے حرام نہ ہوگی لیکن بعض فقہانے لکھا ہے کہ جب تک اس کو (سالی) کو ایک حیض نہ آجائے اس وقت تک عورت کے ساتھ صحبت نہ کرے۔

وفی الدراية عن الکامل لوزنی باحدی الاختین لا یقرب الاخری حتی تحيض الاخری حیضہ الخ (شمسی ج ۲ ص ۳۸۶ فصل فی المحرمات)

لڑکے کی ساس کے ساتھ باپ کا نکاح درست ہے یا نہیں:

(سوال ۲۲۰) ایک شخص نے ہندہ کے ساتھ شادی کی اب اس کا حقیقی باپ ہندہ کی حقیقی ماں یعنی لڑکے کی ساس کے ساتھ نکاح کر سکتا ہے یا نہیں؟ ہندہ اور لڑکا دونوں حیات میں ہیں اور ہندہ اس کے نکاح میں ہے؟

(الجواب) ہاں کر سکتا ہے۔ یہ رشتہ حرام نہیں حلال ہے۔ ولا تحرم ام زوجہ لابن یعنی اپنے لڑکے کی عورت کی ماں کے ساتھ نکاح حرام نہیں۔ (شمسی ج ۲ ص ۳۸۳ فصل فی المحرمات)

غیر مسلمہ سے نکاح پڑھنا اور اس مجلس میں شرکت کا کیا حکم ہے:

(سوال ۲۲۱) کوئی مسلمان ہندو عورت کے ساتھ آریہ سماج مندر میں نکاح کرے تو کیسا ہے؟ اور اس میں شرکت کرنا کیسا ہے؟

(الجواب) غیر مسلمہ (کافرہ و مشرکہ) کے ساتھ نکاح حرام ہے اور گناہ کبیرہ ہے۔ قرآن کریم میں ہے۔ ولا تلکوا المشرکین حتی یؤمنوا یعنی مشرکہ عورت جب تک ایمان نہ لائے اس سے نکاح نہ کرو (سورہ بقرہ) لہذا ایسی مجلس میں شرکت بھی ناجائز ہے اگر حلال سمجھ کر نکاح کرے تو موجب کفر ہے۔ ظاہر اور بر ملا تجدد ایمان لازم ہے، حقیقی بھائی کی رضاعی بہن سے نکاح صحیح ہے؟

حقیقی بھائی کی رضاعی بہن سے نکاح صحیح ہے؟

(سوال ۲۲۲) زید جب پیدا ہوا، اس کے ڈیڑھ دو ماہ بعد اس کی والدہ کے دودھ نہ آنے کی وجہ سے زید کی ممانی کو بڑا تم آیا اور اس نے اس کو چپکے سے (کسی کو مطلع کئے بغیر) دودھ پلا دیا تو اب ماموں کی لڑکی سے زید نکاح کر سکتا ہے یا نہیں؟

(الجواب) جب زید نے اپنی ممانی کا دودھ مدت رضاعت میں پیا ہے تو ممانی کی لڑکی زید کی بہن ہوئی اس کے ساتھ زید کا نکاح نہیں ہو سکتا، ہاں زید کے حقیقی بھائی بکر کا نکاح اس کی ممانی کی لڑکی سے ہو سکتا ہے۔ ویجوز ان

یترج الرجل باخت اخیه من الرضاع الخ (ہدایہ اولین ج ۲ ص ۳۳۱ کتاب الرضاع)



عیسائی طریقہ نکاح خوانی کے بعد اسلامی طریق سے نکاح پڑھے تو کیا حکم ہے؟

(سوال ۲۲۳) مسلمان مرد نے عیسائی عورت سے عیسائی طریق پر کلیسا (دیول) میں جا کر شادی کی۔ تھوڑی مدت کے بعد اسلامی اصول کے مطابق دو گواہوں کے سامنے ایجاب و قبول کرائے دریافت طلب یہ ہے کہ (۱) عورت کو اولاد ہوئی تو اس اولاد کو عیسائی مذہب کے مطابق چرچ (گرجا) میں لے جا کر پتسمہ (عیسائی بنانا) کرانے سے مسلمان مرد کے نکاح میں خرابی آئی یا نہیں؟ خرابی آئے تو کیا کرے بار دیگر ایجاب و قبول کرائے (۲) وہ اولاد مسلمان ہے کہ عیسائی (۳) اس اولاد کا عقیقہ کر سکتے ہیں یا نہیں؟

(الجواب) بے شک عورت عیسائی ہو یا یہودی (اسلام کو چھوڑ کر یہودیہ نصرانیہ نہ بنی ہو) اور اپنے مذہب کے اصول اور تفسیر اور کتب ساویہ کو مانتی ہو، محض برائے نام کتابیہ اور درحقیقت لا مذہب دہریہ اور سائنس پرست نہ ہو (اگرچہ حضرت عیسیٰ علیہ السلام اور حضرت عزیر علیہ السلام کو ابن اللہ یعنی (نعوذ باللہ) خدا کا بیٹا مانتی ہو) تو اس کے ساتھ نکاح جائز ہے۔ قرآن مجید میں ہے والمحصنت من الذین او تو الکتب من قبلکم۔ یعنی اور جن کو تم سے پہلے کتاب دی گئی ان میں کی پاکدامن عورتیں حلال ہیں (سورہ مائدہ) لیکن فی زمانہ شرعی مصلحت کی بناء پر یہودی و نصرانی عورت کے ساتھ شادی کرنے اور خلط ملط رکھنے کی اجازت نہیں۔ بالخصوص دارالحرب اور کفرستان میں کہ اس میل جول اور خراب ماحول کے اثر سے اولاد خود اس کے پھر اولاد کے عقائد اور اخلاق بگڑنے کا پورا پورا اندیشہ ہے (شامی ج ۲ ص ۳۹۷) میں ہے ویجوز تزوج الکتابیات والا ولی ان لا یفعل ولا یا کل ذبیحتهم الا لضرورة وتکره الکتابیة الحریبة اجماعاً لا فتاح باب الفتنه من امکان التعلق المستدعی للمقام معها فی دار الحرب تعرض الولد علی التخلق باخلاق اهل الکفر (الی قولہ) وما بعده یفید کراهة التحريم فی الحریبة (شامی ج ۲ ص ۳۹۷ فصل فی المحرمات)

فرمان خداوندی ہے۔ ولا ترکنوا الی الذین ظلموا افتمسکم النار۔ ترجمہ۔ اے مسلمانو! ان ظالموں کی طرف مت جھکو کہ تم کو دوزخ کی آگ چٹ جائے گی (سورہ ہود پ ۱۱) خلیفہ کافری حضرت عمر فاروق کا دور غلبہ اسلام کا دور تھا۔ مسلمانوں کے جذبات نہایت پاک اور مقدس اور ہر ایک جذبہ پر اسلامی ذوق غالب تھا۔ اس کے باوجود آپ نے کتابی عورتوں (عیسائی عورتوں) سے نکاح کی ممانعت فرمادی۔ آپ نے فرمایا میں حلال کو حرام قرار نہیں دیتا۔ بے شک اللہ تعالیٰ نے کتابی عورتوں سے نکاح کی اجازت دی ہے مگر مسلمانوں کی عمومی مصلحت کا تقاضا یہی ہے کہ اس اجازت پر عمل نہ کیا جائے۔ حضرت فاروق اعظم نے اس زمانہ کی عیسائی عورتوں کے متعلق یہ ممانعت فرمائی تھی جب کہ وہ مذہب پرست اور کتابی تھیں مگر ہمارے اس دور میں نہ صحیح کتابیت ہے نہ مذہبیت۔ بلکہ دہریت اور سرائس سائنس پرستی ہے۔ اس وقت زیادہ ضروری ہے کہ حضرت عمر فاروق کی ممانعت پر عمل کیا جائے اور نکاح نہ کیا جائے۔ تفسیر حقانی میں ہے آج کل کے ملاحدہ یورپ تو ہر گز عیسائی شمار نہ ہوں گے۔ (ج ۳ ص ۱۱)

حکیم الامت حضرت مولانا تھانوی کا فتویٰ ہے! لیکن اس زمانہ میں جو نصاریٰ کہلاتے ہیں وہ اکثر فتویٰ حیثیت سے نصاریٰ ہیں، مذہبی حیثیت سے منس دہری و سائنس پرست ہیں ایسوں کے لئے یہ حکم جواز نکاح کا نہیں

۳۱ ہے (امداد الفتاویٰ ج ۲ ص ۷۰ تفسیر بیان القرآن ج ۳ ص ۹)

فتاویٰ دارالعلوم میں ہے آج کل جو لوگ نصاریٰ کہلاتے ہیں ان میں بہت سے لوگ ایسے بھی ہیں جو دہری ہیں، کسی مذہب ہی کو نہیں مانتے۔ بلکہ خدا کے وجود ہی کے قائل نہیں یہ لوگ اگرچہ باعتبار مردم شماری نصاریٰ کہلاتے ہیں مگر حکم شرع میں ایسے لوگ اہل کتاب نہیں ہو سکتے۔ (فتاویٰ دارالعلوم قدیم ج ۱ ص ۱۶۰)

عمدة المفسرین حضرت علامہ شبیر احمد عثمانی کی تحقیق:

مگر یاد رہے کہ ہمارے زمانہ کے نصاریٰ عموماً برائے نام نصاریٰ ہیں ان میں بہ کثرت وہ ہیں جو نہ کسی آسمانی کتاب کے قائل ہیں نہ مذہب کے، نہ خدا کے۔ ان پر اہل کتاب کا اطلاق نہیں ہو سکتا۔ لہذا ان کے ذبیحہ اور نساء کا حکم اہل کتاب کا سا نہ ہوگا۔ نیز یہ ملحوظ رہے کہ کسی چیز کے حلال ہونے کے معنی یہ ہیں کہ اس میں فی حد ذاتہ کوئی وجہ تحریک کی نہیں لیکن اگر خارجی اثرات و حالات ایسے ہوں کہ اس حلال سے حفع ہونے میں بہت سے جرم کا مرتکب ہونا پڑتا ہو، بلکہ کفر میں مبتلا ہونے کا احتمال ہو تو ایسے حلال سے انتفاع کی اجازت نہیں دی جائے گی (فوائد سورۃ المائدہ ص ۱۷۱) پ ۶ از مولانا شبیر احمد عثمانی۔

ضعیف الایمان اور ضعیف الاعتقاد کا انجام ایسا ہی ہوتا ہے۔ مسلم حقیقت ہے کہ ظاہر کا باطن پر اثر پڑتا ہے اور دانشوروں کا یہ قول بھی مشہور ہے۔ القبايح متعدیه والطبايح متاثره! بری خصلتیں اور بری عادتیں متعدی ہوتی ہیں (ساتھیوں کو لگ جاتی ہیں) اور طبیعتیں چور ہیں خراب باتوں کا اثر قبول کر لیتی ہیں اس لئے بزرگان دین رحمہم اللہ کی زریں نصیحت ہے کہ!

تا	توانی	دور	شو	از	یار	بد
یار	بد	بد	تر	بود	از	مار
مار	بد	تہا	ہمی	بر	جاں	زند
یار	بد	بر	جان	و	بر	ایمان

ترجمہ:- جہاں تک ممکن ہو برے دوست سے دور رہو، برا ساتھی زہریلے سانپ سے زیادہ خطرناک ہے، سانپ تو فقط جان پر ڈنک مارتا ہے، مگر برا ساتھی، جان اور ایمان دونوں پر ڈنک مارتا ہے (نعوذ باللہ من ذلک) اس ضروری تمہید کے بعد آپ کے سوالات کے مختصر جوابات یہ ہیں۔

(۱) مسلمان مرد نے عیسائی عورت سے اس کے دیول (گرجا) میں جا کر اس کے مذہبی قواعد کے مطابق شادی کی، یہ شادی معتبر نہیں ہے۔ اگر درحقیقت عورت کتابیہ ہو، لا مذہب نہ ہو، اور اپنے مذہب کے اصول کو، تفسیر کو نیز آسمانی کتاب کو ماننے والی ہو (چاہے عمل نہ ہو) اور اسلامی قاعدہ کے مطابق ایجاب و قبول ہو تو نکاح صحیح اور قابل اعتبار ہوگا مگر پھر اپنی مرضی سے عیسائی مذہب کے مطابق چرچ میں جا کر اولاد کو پتسمہ کرانا شان اسلامی کے خلاف ہے اور عملاً اللہ اور رسول (ﷺ) کی تعلیمات سے انحراف اور بے دینی کا کام ہے۔ لہذا تو بہ واستغفار اور از سر نو اسلام لانا اور از سر نو نکاح پڑھنے کا حکم عائد ہوگا۔



تفسیر بیضاوی میں ہے۔ وانما عد منه ليس الغيار وشد الزنار ونحوها كقراً لا نها تدل على التکذیب فان من صدق رسول الله صلى الله عليه وسلم لا يجتوئ عليها ظاهراً ولا لا نها كقرفی انفسها (تفسیر بیضاوی ج ۱ ص ۲۳ ع ۱) یعنی ازنا وغیرہ باندھنے کو اس لئے کفر گردانا کہ یہ باتیں تکذیب کی علامت ہیں۔ کیونکہ جس نے رسول اللہ ﷺ کی تصدیق کی ہے وہ کھلم کھلا ایسی حرکت نہیں کر سکتا۔

بہر حال اس شخص کو تو از سر نو نکاح کرنے اور ایمان لانے کا حکم دیا جائے گا۔ درمختار میں ہے سومر بلاستغفار والتوبة وتجديد النکاح (شامی ج ۳ ص ۴۱۲ باب المرد)

سوال نمبر ۲ کا جواب۔ یہ اولاد مسلمان مانی جائے گی۔ مذہب کے بارے میں اولاد باپ کی تابع ہوتی ہے۔ باپ مسلمان تو اولاد بھی مسلمان ہے۔

سوال نمبر ۳ کا جواب۔ حقیقہ کر سکتے ہیں۔ فقط واللہ اعلم بالصواب۔

مطلقہ ثلاثہ شرعی حلالہ کے بغیر حلال نہیں:

(استفتاء ۲۲۳) ایک عورت نے اپنا مذہب چھوڑ کر اسلام قبول کیا۔ اور ایک مسلم سے نکاح کیا۔ اولاد بھی ہوئی۔ پھر نباہ نہ ہونے سے طلاق دے دی۔ طلاق کے بعد پھر اپنا مذہب اختیار کیا اور پندرہ برس تنہا گزارے۔ تو دریافت طلب امر یہ ہے کہ یہ عورت اگلے شوہر کے ساتھ بغیر حلالہ کے نکاح کر سکتی ہے یا نہیں؟

(الجواب) اگر ثابت ہو جائے کہ شوہر نے تین طلاق دی تھیں۔ جس سے وہ بائنہ مغلطہ ہو گئی تھی تو بدون حلالہ کے نکاح نہیں ہو سکتا۔ مرد ہو جانے سے طلاق ثلاثہ مغلطہ کا اثر باطل نہیں ہوتا ہے او حرة بعد ثلاث وردة وسی نظیره من فرق بينها بظہار او لعان ثم ارتدت وسبیت ثم نکحها لم تحل له ابداً اور مختار مع الشامی ص ۴۰ ج ۲ باب الرجعة مطلب مال اصحابنا الی بعض افعال الخ) اگر تین طلاق ثابت نہ ہوں صرف ایک یا دو طلاق دی ہوں تو حلالہ کی ضرورت نہیں۔ تجدید نکاح کافی ہے۔ فقط واللہ اعلم بالصواب۔

نابالغ سے حلالہ:

(سوال ۲۲۳) ایک مرد نے اپنی عورت کو تین طلاقیں دیں، چار پانچ ماہ کے بعد اس کا نکاح بارہ تیرہ برس کے نابالغ لڑکے کے ساتھ کیا، اس سے طلاق دلو کر پہلے شوہر سے اس کا نکاح ہوا یہ نکاح درست ہے یا نہیں؟

(الجواب) تین طلاق دی ہو تو حلالہ کے لئے لازم ہے کہ عدت گزرنے کے بعد دوسرے سے نکاح کرے۔ اور وہ اس کے ساتھ کم از کم ایک بار صحبت کرے پھر طلاق دے یا مر جائے تب عورت عدت ختم ہونے کے بعد پہلے خاوند سے نکاح کر سکتی ہے۔ صورت مسئلہ میں بارہ تیرہ سال کا نابالغ لڑکا سمجھ دار، نیز صحبت کرنے کے قابل ہو اور اس کے ولی نے اس کا نکاح منظور کیا ہو اور وہ صحبت کر کے انتقال کر جائے یا نابالغ ہو کر طلاق دے دے اور عورت عدت پوری کرنے کے بعد پہلے خاوند سے نکاح کرے تو وہ اس کے لئے حلال ہو جائے گی نابالغ کا نکاح بلا منظوری ولی معتبر نہیں ہے اور نابالغ کو طلاق دینے کا حق بھی نہیں ہے۔ بالغ ہونے کے بعد ہی طلاق دی جاسکتی ہے۔ لہذا صورت مسئلہ میں

عورت کا نکاح زوج اول کے ساتھ معتبر نہیں ہے۔ (۱)

اپنی بیوی کے پہلے شوہر کی لڑکی سے نکاح کرنا کیسا ہے:

(سوال ۲۲۵) ایک آدمی اپنی عورت کے پہلے شوہر کی لڑکی سے نکاح کرنا چاہتا ہے تو ان دونوں کو نکاح میں جمع کرنا کیسا ہے؟

(الجواب) کر سکتا ہے (شرح وقایہ ج ۲ ص ۵ لا بین امرأ و بنت زوجها محرمات)

بیوی کی سوتیلی ماں سے نکاح درست ہے یا نہیں:

(سوال ۲۲۶) ایک آدمی کی بیوی مر گئی اب وہ اپنی بیوی کی سوتیلی ماں (بیوی کے باپ کی عورت) سے نکاح کرے تو کیا حکم ہے؟

(الجواب) ہاں اس عورت سے (بیوی کی غیر حقیقی یعنی سوتیلی ماں) سے نکاح درست ہے۔ (۲)

بھانج سے نکاح درست ہے:

(سوال ۲۲۷) میرے بڑے بھائی کا انتقال ہو گیا۔ اب میرا نکاح ان کی بیوی سے درست ہے یا نہیں؟

(الجواب) عدت گزرنے کے بعد بھانج سے نکاح درست ہے منع نہیں ہے۔ (۳)

عدت میں نکاح کا کیا حکم ہے:

(سوال ۲۲۸) ایک عورت کو طلاق ہوئے ابھی دو ماہ بھی نہ گزرے تھے کہ قاضی صاحب نے اس کا نکاح پڑھا دیا۔ قاضی صاحب نے اپنی خطا قبول کی۔ میں نے کہا کہ یہ شرعی گناہ ہے لہذا تمہارا نکاح باطل ہے۔ از سر نو نکاح پڑھئے ورنہ آپ کے پیچھے نماز جائز نہیں۔ اس کے دو تین دن بعد قاضی صاحب نے کہا کہ لڑکی کو تین حیض آ گئے تھے تم سے جو ہو سکے وہ کر لو آپ کی بات مجھے تسلیم نہیں۔ تم کسی سے فتویٰ طلب کر لو۔ پھر دیکھی جائے گی، اس طرح دوسرا نکاح پڑھایا ہے اس لڑکی کو دو ماہ بارہ دن گزرے ہیں۔ ایسے شخص کے متعلق کیا حکم ہے؟

(الجواب) عدت ختم ہونے سے پہلے نکاح درست نہیں۔ ناقابل اعتبار ہے۔ (فتاویٰ عالمگیری ج ۱ ص ۲۸۰) (۴)

ایسے نکاح سے میاں بیوی کا رشتہ قائم نہیں ہوتا۔ ان کو الگ ہو جانا چاہئے۔ ساتھ رہنا حرام ہے۔ باقی یہ نکاح اگر علمی میں پڑھا دیا گیا ہے تو نکاح پڑھانے والا معذور ہے۔ گنہگار نہیں ہے۔ البتہ اگر حالت مشتبہ تھی تو تحقیق

(۱) وان كان الطلاق ثلاثاً في الحرة وثنتين في الامه لم تحل له حتى تنكح زوجاً غيره نكاحاً صحيحاً ويدخل بها ثم يطلقها او يموت عنها كذا في الهدایہ فتاویٰ عالمگیری فصل فیما تحل به المطلقة وما یصل ج ۱ ص ۴۳

(۲) ويجوز بین امرأ و بنت زوجها الح فتاویٰ عالمگیری المحرمات بالجمع ج ۱ ص ۴۷

(۳) احل لكم ما وراء ذلكم ان تبغوا باموالکم الخ سورة نساء ۲۷

(۴) لا یجوز للرجل ان یتزوج زوجة غیره وكذلك المعتدة كذا في السراج الوهاج فتاویٰ عالمگیری المحرمات التي تتعلق بها حق العیر ج ۱ ص ۲۸۰



کر لینی چاہئے تھی۔ تحقیق نہیں کی یہ کوتاہی ہوئی اللہ تعالیٰ سے اس کی معافی مانگنی چاہئے۔ اور اگر معاذ اللہ جان بوجھ کر عدت میں نکاح پڑھایا ہے تو یہ معصیت ہے۔ اللہ اور رسول ﷺ کے حکم سے بغاوت اور سرکشی ہے۔ نکاح پڑھوانے والے نکاح پڑھانے والا۔ وکیل اور گواہ۔ سب گناہ کبیرہ کے مرتکب ہیں۔ فاسق ہیں۔ احتیاطاً کافر نہ کہا جائے اور ان کی عورتوں کے خارج از نکاح ہونے کا فتویٰ نہ دیا جائے۔ تاہم تجدید ایمان بہتر ہے۔ عدت کی تفصیل یہ ہے کہ اگر حمل نہ ہو تو تین حیض ہیں، طلاق کے بعد تین حیض آچکیں تو عدت ختم ہو جاتی ہے اور وہ کسی سے نکاح کر سکتی ہے۔ عدت سے قبل جو نکاح کیا وہ مردود و باطل ہوگا۔ عدت کے بارے میں اگر اختلاف ہو جائے تو اگر طلاق کو ساٹھ دن (دوماہ) گزر چکے ہیں اور عورت قسم کھا کر کہے کہ مجھے تین حیض آچکے ہیں اور میری عدت ختم ہو گئی ہے تو اس کی بات تسلیم کر لی جائے گی اور اس کا نکاح پڑھایا جاسکے گا۔ قالت مضت عدتی والمدة تحتمة وکذیہا الزوج قبل قولہا مع حلفہا والا لا (درمختار مع شامی ج ۲ ص ۸۳۲ باب العدة)

نومسلم حاملہ کے ساتھ نکاح کب درست ہے؟

(سوال ۲۲۹) ایک ہندو عورت کو مسلمان بنا کر اس کا نام زلیخا رکھا۔ اس کے ساتھ ایک مسلم کا شادی کا ارادہ ہے اور دونوں راضی ہیں۔ اب عورت کو ہندو خاوند نے طلاق دیئے ہوئے صرف آٹھ دن ہوئے ہیں تو اس کو عدت طلاق گزارنی ہوگی؟ اس کو ایک مہینہ کا حمل ہے تو شرعی حکم کیا ہے؟ (الجواب) صورت مسئلہ میں نومسلم حاملہ مطلقہ کی عدت وضع حمل ہے۔ بچہ پیدا ہونے کے بعد نکاح کر سکتی ہے بچہ پیدا ہونے سے قبل نکاح جائز نہیں۔<sup>(۱)</sup>

سالی کی لڑکی سے صحبت کی تو بیوی حرام ہوگی یا نہیں :

(سوال ۲۳۰) اگر کوئی شخص اپنی سالی کی لڑکی سے صحبت کرے تو اس کی بیوی اس پر حرام ہو جائے گی یا نہیں؟ فتاویٰ رحمیہ جلد دوم دیکھی اس میں ہے ”بعض فقہاء نے لکھا ہے کہ جب تک اس کو (سالی کو) ایک حیض نہ آجائے اس وقت تک عورت کے ساتھ صحبت نہ کرے“ لیکن صورت مسئلہ میں اگر سالی کی لڑکی کو حمل رہ گیا تو اب عورت حلال رہے گی یا حرام ہو جائے گی۔ مینواتو جروا۔ جدید ترتیب کے مطابق ص ۱۹۱ پر ملاحظہ فرمائیں

(الجواب) بیوی کی بہن (سالی) سے جماع کرنے سے بیوی ہمیشہ کے لئے حرام نہ ہوگی البتہ سالی پر طہی بالہ (دھوکہ سے اپنی بیوی سمجھ کر صحبت کرنا) سے عدت لازم ہو جاتی ہے اس وجہ سے انقضاء عدت تک یعنی ایک حیض آنے تک اور اگر حمل رہ گیا ہے تو وضع حمل تک اپنی بیوی سے صحبت حرام ہے، یہی حکم ہے بیوی کی بھانجی سے طہی بالہ کا (یعنی بیوی کی بھانجی کو عطی سے بیوی سمجھ کر صحبت کرنے کا) اس صورت میں صحبت حرام اور موجب حد نہیں اور حمل رہ جانے پر بچہ ہو تو وہ حرامی نہ ہوگا بلکہ ثابت النسب ہوگا، لیکن اگر قصد سالی سے یا اس کی بیٹی سے صحبت کی تو یہ زنا ہے اور زنا کے پانی کی شرعاً کوئی حرمت نہیں ہے (اس وجہ سے عدت بھی لازم نہیں ہوتی) لہذا بیوی سے صحبت حرام نہیں ہے،


(۱) وعدة الحامل ان تضع حملها کذا فی الکافی وسواء كانت المرأة حرة او مملوكة فنة او مدبرة او مکاتبة الخ فتاویٰ عالمگیری الباب الثالث عشر فی العدة

تاہم بعض علماء کے نزدیک دوسری صورت میں بھی انقضاء عدت تک بیوی سے صحبت کرنے سے احتراز ضروری ہے وفي الخلاصة وطی اخت امرأته لا تحرم علیہ امرأته (درمختار) قوله وفي الخلاصة الخ هذا محترزاً لتقييد بالا صول والفروع وقوله لا تحرم ای لا تثبت حرمة المصاهرة فالمعنى لا تحرم حرمة مؤبدة والا فتحرم الى انقضاء عدة الموطوءة لو بشبهة قال فی البحر لو وطی اخت امرأته بشبهة تحرم امرأته ماله تنقض عدة ذات الشبهة وفي الدراية عن الکامل لو زنی باحد الاختین لا یقرب الاخری حتی تحيض الاخری حیضة واستشکله فی الفتح ووجهه انه لا اعتبار لماء الزانی ولذا لوزنت امرأة رجل لم تحرم علیہ وجازله ووطؤها عقب الزنا اه (درمختار و الشامی ج ۲ ص ۳۸۲ باب المحرمات) فقط واللہ اعلم۔

ماں کی علاقائی خالہ سے نکاح جائز ہے یا نہیں :

(سوال ۲۳۱) کیا فرماتے ہیں علمائے دین و مفتیان شرع متین اس مسئلہ میں کہ مسماۃ منی بیگم بنت عبدالرشید اور خلیل احمد ابن عبدالعزیز خان میں باہم عقد نکاح جائز ہے یا نہیں؟ ان کی باہمی قرابت کا نقشہ یہ ہے۔

عبدالرشید صاحب کی دو بیویاں



فقط مینواتو جروا۔

(الجواب) صورت مسئلہ میں منی بیگم اور خلیل احمد کا باہم عقد نہیں ہو سکتا، کیونکہ منی بیگم خلیل احمد کی ماں کی خالہ ہوتی ہے۔ اور خلیل احمد منی بیگم کی بھانجی کا بیٹا ہوتا ہے، لہذا نکاح درست نہ ہوگا (حسرم) عیسی المتزوج ذکر اکان اوائسی نکاح (اصلہ و فرعہ) علا او نزل (وبنت اخیہ و اختہ و بنتها) (درمختار مع الشامی ج ۲ ص ۳۸۱) فقط واللہ اعلم۔

مزنہ کی لڑکی سے نکاح کا حکم :

(سوال ۲۳۲) ایک آدمی نے ایک عورت سے زنا کیا اب اس کی لڑکی سے شادی کرنا چاہتا ہے تو کر سکتا ہے یا نہیں؟ (الجواب) جس عورت سے زنا کیا ہے اس کی لڑکی سے نکاح درست نہیں حرام ہے مگر زنا کا ثبوت اس کے اقرار سے



ہوگا یا شرعی شہادت۔۔۔ و حرم ایضاً بالصہریۃ اصل مزنیۃ الی قولہ. وفرو عہن مطلقاً (در مختار مع شامی ج ۲ ص ۳۸۳ و ۳۸۵ بدلتاً) فقط واللہ اعلم.

عورت نے ہونے والے داماد کو بوسہ دے دیا تو کیا حکم ہے :

(سوال ۲۳۳) کیا فرماتے ہیں علمائے کرام و مفتیان دین متین اس مسئلہ میں کہ زید کی منگنی ہندہ سے ہو چکی تھی اس اثنا میں زید اپنے مستقبل کے سسرال میں سویا ہوا تھا کہ ہندہ کی ماں جو کہ جوان ہے اس کے پاس آ کر خواہش کے ساتھ بوسہ دیا، زید فوراً بیدار ہو گیا اور اظہار ناراضگی کیا دوسری مرتبہ بھی ایسا ہی واقعہ پیش آیا۔ زید کا ارادہ تو ہندہ کے ساتھ ہی نکاح کرنے کا ہے مگر کسی نے اس کو کہا کہ اب تیرا نکاح ہندہ کے ساتھ نہیں ہو سکتا اس لئے وہ پریشان ہے اور معلوم کرنا چاہتا ہے کہ کیا واقعی ہندہ کے ساتھ اس کے نکاح کرنے کی کوئی سبیل نہیں ہے؟ فقط والسلام۔ مینواتو جروا۔

(الجواب) صورت مسئلہ میں جوان عورت نے شہوت کی حالت میں ہونے والے نو جوان داماد کے رخسار یا پیشانی یا منہ کا بوسہ لیا ہو تو حرمت مصاہرت ثابت ہو جائے گی، اور ہندہ زید پر ہمیشہ کے لئے حرام ہو جائے گی کہ یہ فعل وطی کی طرف بلانے والا ہے اور از روئے حدیث وطی حکمی ہے پس ہندہ سے کسی صورت میں نکاح درست نہ ہوگا و من مستہ امرأۃ بشہوة حرمت علیہ امہا و بنتہا یعنی جس مرد کو عورت نے شہوت کے ساتھ چھوا (ہاتھ لگایا یا بوسہ لیا) تو اس مرد پر اس عورت کی ماں بیٹی حرام ہو گئی (ہدایہ اولین ج ۲ ص ۲۸۹ فصل فی المحرمات)۔۔۔۔۔ در مختار میں ہے وفی الکشاف واللمس ونحوہ کالدخول عندابی حنیفۃ (قولہ وفی الکشاف الخ) ولا یخفی ان المتون طافحة بان اللمس ونحوہ کالوطء فی ایجابہ حرمة المصاہرۃ من غیر اختصاص بموضع دون موضع الخ (در مختار مع الشامی ج ۲ ص ۳۸۳ باب المحرمات) فقط واللہ اعلم بالصواب.

نوٹ:

رخسار، پیشانی منہ کو بوسہ دینے پر منحصر نہیں۔ مثال کے طور پر لکھا گیا ہے اور عموماً بوسہ انہیں مقامات پر دیا جاتا ہے، ورنہ بدن کے کسی حصہ کو شہوت کے ساتھ بلا حائل بوسہ دینے اور مس کرنے سے حرمت مصاہرت ثابت ہو جاتی ہے، بشرط یہ ہے کہ درمیان میں کپڑا وغیرہ حائل نہ ہو اگر حائل ہو مگر ایسا باریک اور پتلا ہو کہ جسم کی حرارت محسوس ہوتی ہو تب بھی حرمت مصاہرت ثابت ہو جائے گی، حائل شئی ایسی ہو کہ ایک جسم کی حرارت دوسرے کو محسوس نہ ہو تو حرمت مصاہرت ثابت نہ ہوگی، اسی طرح اگر مرد کو انزال ہو گیا تو حرمت مصاہرت قائم نہ ہوگی کہ وطی کا امکان ختم ہو گیا، فقط واللہ اعلم بالصواب۔

حاملہ بالزنا سے نکاح اور صحبت کا حکم:

(سوال ۲۳۴) گزارش یہ ہے کہ ذیل کی الجھن کو حل فرمائیں۔ بات یہ ہے کہ عرو نے ہندہ سے زنا کیا اور حمل رہ گیا بعد میں بکر کی ہندہ سے شادی ہوئی جب ہندہ بکر کے یہاں رخصت ہو کر آئی تو حمل کے پانچ مہینے پورے ہو چکے

تھے، سسرال والوں نے لڑکی والوں کو حقیقت حال سے مطلع کیا وہ آ کر لڑکی کو لے گئے اور حمل ساقط کرادیا، دریافت طلب امر یہ ہے کہ جو نکاح ہوا ہے وہ صحیح ہے یا نہیں؟ اور اس سے ہم بستر یا جائز ہے یا نہیں؟ مینواتو جروا۔

(الجواب) صورت مسئلہ میں بکر اور ہندہ کا نکاح صحیح ہو گیا مگر وضع حمل اور خون نفاس موقوف ہونے کے بعد تک ہم بستر درست نہیں (شرح نقایہ ج ۲ ص ۷ من یحرم نکاحہ وغیرہ) و صحیح نکاح جبلی من زنا لا جبلی من غیرہ۔۔۔۔۔ وان حرم و طأھا و دواعیہ حتی تمنع (در مختار علی هامش الشامی ج ۲ ص ۲۰۱ فصل فی المحرمات) فقط واللہ اعلم بالصواب ۶. رجب المرجب ۹۶۔

نکاح کے بعد معلوم ہوا کہ عورت حاملہ ہے تو کیا حکم ہے :

(سوال ۲۳۵) ایک شخص نے (تقریباً شادی کے بیس دن بعد) اپنی عورت کو حاملہ پایا اور وہ حمل قریباً پانچ مہینے کا تھا یہ جان کر اس شخص نے طلاق دینے کا ارادہ کیا، عورت کو ہسپتال لے جا کر اس کا حمل ساقط کر دیا گیا ہے اور اس عورت کا کسی اور سے حاملہ ہونا بھی ثابت ہو گیا ہے، ایسی صورت میں۔

(۱) کیا حاملہ عورت سے نکاح درست ہے؟ (۲) کیا حاملہ سے کیا ہوا نکاح خود بخود باطل ہو جاتا ہے؟ (۳) کیا عورت مہر کی حق دار ہے؟ مینواتو جروا۔

(الجواب) صورت مذکورہ میں نکاح منعقد ہو گیا ہے حاملہ بالزنا سے نکاح درست ہے۔ جس کا حمل ہو وہ نکاح کرے تو صحبت بھی درست ہے، دوسرا شخص نکاح کرے گا تو وضع حمل تک صحبت نہ کر سکے گا۔ و صحیح نکاح جبلی من الزنا لا جبلی من غیرہ ای الزنا لثبوت نسبہ (در مختار مع الشامی ج ۲ ص ۳۰۱ ایضاً) نکاح خود بخود باطل نہیں ہوا طلاق دینے پر عورت نکاح سے نکلے گی۔ صحبت ہو چکی ہے اس لئے پورے مہر کی حق دار ہے۔ فقط واللہ اعلم بالصواب۔

شہوت سے اپنی بالغ لڑکی کے بدن کو مس کیا :

(سوال ۲۳۶) ایک شخص نے اپنی بالغ کنواری لڑکی کی چھاتیوں کو شہوت کے ساتھ پکڑ کر خوب بھینچا اور پھر چھوڑ دیا اب استفتاء یہ ہے کہ اس لڑکی کی ماں اور باپ میں رشتہ زوجیت قائم رہا یا ٹوٹ گیا؟ اگر ٹوٹ گیا تو رجوع کی کوئی صورت ہے یا نہیں؟ مینواتو جروا۔

(الجواب) صورت مسئلہ میں اگر لڑکی کے جسم پر ایسا مونہا کپڑا ہوا کہ پستان پکڑنے پر بدن کی حرارت محسوس نہ ہو تو حرمت مصاہرت ثابت نہ ہوگی۔ (قولہ بحائل لا یمنع الحرارة) ای ولو بحائل فلو کان مانعاً لا تثبت الحرمة کذا فی اکثر الكتب (شامی ج ۲ ص ۳۸۵) فتاویٰ عالمگیری میں ہے ثم المس انما یوجب حرمة المصاہرة اذا لم یکن بینہما ثوب اما اذا کان بینہما ثوب فان کان صفیفاً لا یجد الماس حرارة الممسوس لا تثبت حرمة المصاہرة وان انتشرت آلتہ بذلک وان کان رقیفاً بحيث یصل حرارة الممسوس الی یدہ تثبت کذا فی الذخیرۃ (عالمگیری ج ۲ ص ۶ کتاب النکاح۔ الباب الثالث فی بیان المحرمات) لہذا اگر لڑکی کے جسم پر کپڑا نہ ہو یا ہو مگر ایسا پتلا سا ہو کہ جسم کی حرارت محسوس ہوگی تو



حرمت مصاہرت ثابت ہو جائے گی اور اس کی والدہ اس کے باپ پر ہمیشہ کے لئے حرام ہو جائے گی، رجوع اور تجدید نکاح کی کوئی صورت نہیں ہے و حرم ایضاً بالصہریۃ (اصل مزینتہ و اصل ممسوسہ بشہوۃ) ولولشعر علی الراس بحائل لا یمنع الخ (درمختار مع الشامی ج ۲ ص ۳۸۵ فصل فی المحرمات) دوسری جگہ ہے فلو ایقظ زوجته او یقظہ ہی لجماعہا فمست یدہ بنتھا المشتہاۃ او یدھا ابنہ حرمت الام ابداً فتح (درمختار مع الشامی ج ۲ ص ۳۸۸ ایضاً) فقط واللہ اعلم بالصواب ۲۰ جمادی الاولیٰ ۱۴۹۹ھ

زانی کی لڑکی کا نکاح مزنیہ کے لڑکے سے صحیح ہے یا نہیں؟

(سوال ۲۳۷) ایک شادی شدہ بچوں والی عورت نے دوسری شادی شدہ مرد سے عشق کیا اور اس مرد سے زنا بھی کیا (پھر توبہ کر لی اور عشق کرنا چھوڑ دیا) اب جب کہ ایک طویل عرصہ ہو رہا ہے اور دونوں کے بچے جوان ہو گئے ہیں اب اس مرد کی لڑکی کے ساتھ یہ عورت اپنے لڑکے کا نکاح کرنا چاہتی ہے تو کیا یہ نکاح ہو سکتا ہے یہ بات یقینی ہے کہ وہ لڑکا اس زانی کے مرد کے نطفہ سے نہیں ہے، مینواتو جروا۔

(الجواب) زانی کی لڑکی جو اس کی بیوی سے ہے اس کا نکاح مزنیہ (جس سے زنا ہوا ہے) کے لڑکے سے جو اس کے (یعنی زانی کے) نطفہ سے نہیں ہے، درست ہے درمختار میں ہے واما بنت زوجۃ ابیہ او ابنہ فحلّال (درمختار مع الشامی ج ۲ ص ۳۸۳ ایضاً) یعنی اپنے باپ کی زوجہ کی بیٹی یعنی سوتیلی ماں کی لڑکی جو باپ کے نطفہ سے نہیں اس سے نکاح حلال ہے اس واسطے کہ دونوں میں خون کا رشتہ نہیں ہے (درمختار) شامی میں ہے ویحلّ لاصول الزانی وفروعه اصول المزنی بہا وفروعه اہ ومثلہ ما قد منا قریباً عن القہستانی عن النظم وغیرہ وقولہ ویحلّ الخ ای کما یحلّ ذلک بالوط الحلال (شامی ج ۲ ص ۳۸۳ ایضاً) فقط واللہ اعلم بالصواب ۲۰ ذی الحجہ ۱۴۰۰ھ

بیوی کے ہوتے ہوئے اس کی بہن سے نکاح کر لیا تو یہ نکاح صحیح ہے یا نہیں :

(سوال ۲۳۸) زید نے عارفہ سے نکاح کیا اس کے سات سال بعد زید نے عارفہ کی حقیقی بہن زینب سے بھی نکاح کر لیا اور دونوں بہنوں کو چند سال اپنے ساتھ رکھا بعد میں زید کو احساس ہوا کہ میرے لئے دو حقیقی بہنوں کا نکاح میں رکھنا صحیح نہیں لہذا زید نے عارفہ کو تین طلاق دے کر جدا کر دیا ہے، اب دریافت طلب امر یہ ہے کہ اس وقت جب کہ عارفہ زید کے نکاح سے نکل چکی ہے زینب زید کے نکاح میں اپنے سابق عقد کے مطابق رہ سکتی ہے یا زید کو زینب کے ساتھ عقد ثانی کرنے کی ضرورت ہے، یادوں ہی زید کے لئے حرام ہیں؟ مینواتو جروا۔

(الجواب) زید نے اپنی بیوی کی بہن سے نکاح کیا تھا وہ صحیح نہیں تھا دونوں زنا کے مرتکب رہے، ہدایہ میں ہے ولا یجمع بین اختین نکاحاً ولا بملک یمین و طناً لقولہ تعالیٰ وان تجمعوا بین الاختین ولقولہ علیہ السلام من کان یؤمن باللہ والیوم الآخر فلا یجمعن ماء ۵ فی رحم اختین (ہدایہ اولین ص ۲۸۸ ایضاً) فتاویٰ عالمگیری میں ہے واما الجمع بین ذوات الارحام فانہ لا یجمع بین اختین بنکاح ولا

بوطنی بملک یمین سواء کانتا اختین من النسب او من الرضاع ہکذا فی السراج الوہاج (الی قولہ) وان تزوجھا فی عقد تین فنکاح الا خیرۃ فاسدو یجب علیہ ان یفارقھا الخ (فتاویٰ عالمگیری ج ۲ ص ۸۷ القسم الرابع المحرمات بالجمع)

اب جب کہ اس نے اپنی بیوی (عارفہ) کو تین طلاق دے کر جدا کر دیا ہے تو اس کی عدت طلاق ختم ہونے کے بعد زینب سے نکاح درست ہوگا، عدت کے اندر نہیں۔ فقط واللہ اعلم۔

اپنے بیٹے کی مزنیہ سے نکاح کرنا اور اس کے لئے کسی دوسرے امام کے مسلک کا سہارا لینا؟

(سوال ۲۳۹) (۱) ایک شخص نے ایک ایسی عورت سے نکاح کیا کہ جس سے اس کے بیٹے نے زنا کیا تھا، اس کا یہ نکاح درست ہے یا نہیں؟

(۲) یہ شخص خفی ہے اور ابھی تک مذہب خفی پر عمل پیرا رہا ہے کسی اور امام کے نزدیک بیٹے کی مزنیہ سے نکاح جائز ہو تو کیا یہ شخص صرف اس مسئلہ میں اس امام کے مذہب پر عمل کر سکتا ہے؟ مینواتو جروا۔

(الجواب) (۱) اگر یہ واقعہ ہے کہ اس شخص کے بیٹے نے اس عورت سے زنا کیا ہے تو اس کا نکاح اس عورت سے حرام ہے نکاح منعقد نہ ہوگا۔ و حرم ایضاً بالصہریۃ اصل مزنیۃ (درمختار) حرمة المرأة علی اصول الزانی وفروعه نسباً ورضاعاً (شامی ج ۲ ص ۳۸۳ فصل فی المحرمات) فتاویٰ عالمگیری میں ہے وکذا تحرم المزنی بہا علی ابناء الزانی واجدادہ وان علوا و ابنانہ وان سفلوا کذا فی فتح القدیر یعنی اسی طرح وہ عورت جس سے زنا کیا گیا حرام ہو جاتی ہے، زانی کے باپ دادا پر اگرچہ اوپر تک ہوں، اور زانی کے بیٹوں پر اگرچہ نیچے تک ہوں (عالمگیری ج ۲ ص ۵ کتاب النکاح، الباب الثالث بالصہریۃ)

جب یہ بات ثابت شدہ ہے کہ لڑکے نے اس عورت سے زنا کیا ہے تو یہ بات کیسے گوارہ کی جاسکتی ہے کہ اپنے مذہب کے خلاف دوسرے مذہب کا سہارا لے کر اس سے صحبت کرتا رہے حرام حلال کے معاملہ میں احتیاط سے کام لینا چاہئے جیسا کہ بخاری شریف میں ایک واقعہ ہے، عقبہ رضی اللہ عنہ نے ابواہاب کی لڑکی سے نکاح کیا تھا ایک عورت نے آ کر بیان کیا ”میں نے عقبہ کو بھی دودھ پلایا ہے اور ان کی اس بیوی کو بھی دودھ پلایا ہے“ عقبہ نے کہا مجھے یہ معلوم نہیں کہ تو نے مجھ کو دودھ پلایا ہے اور نہ تو نے مجھ سے کبھی اس کا ذکر کیا پھر ابواہاب کے لوگوں سے اس کی تحقیق کی ان لوگوں نے کہا ہم نہیں جانتے کہ اس عورت نے تمہاری بیوی کو دودھ پلایا ہے، تب عقبہ رسول اللہ ﷺ کے پاس مدینہ طیبہ گئے اور یہ مسئلہ پوچھا آپ نے فرمایا ”جب کہ یہ عورت ایسا کہتی ہے تو اب وہ بیوی کیونکہ تمہارے نکاح میں رہ سکتی ہے؟ اس وقت عقبہ نے اس عورت کو چھوڑ دیا اور اس عورت نے دوسرے سے نکاح کر لیا (بخاری شریف ص ۶۲، ج ۲ ص ۶۵ باب شہادۃ الرضعة۔ مشکوٰۃ شریف ص ۳۷۳، ج ۲ ص ۲۷۷ باب المحرمات)

(۲) بیٹے کی مزنیہ کو نکاح میں رکھنے کی غرض سے دوسرے امام کے مسلک کا سہارا لینا بھی جائز نہیں۔ اجماع کے خلاف ہے اور نفسانی خواہش کی اتباع ہے شرعاً اس کی اجازت نہیں۔ حافظ ابن تیمیہ فرماتے ہیں یسکونون فی



وقت یقلدون من یفسدہ وفی وقت یقلدون من یصحیح بحسب الغرض والہوی ومثل هذا لا یجوز باتفاق الامم..... یہ لوگ ایک وقت اس امام کی تقلید کرتے ہیں جو نکاح کو فاسد قرار دیتا ہے اور پھر (اپنا مقصد پورا کرنے کے لئے) اس امام کی تقلید کرتے ہیں جو اسے درست قرار دیتا ہے، اور اس طرح عمل کرنا بالاتفاق جائز نہیں (فتاویٰ ابن تیمیہ ج ۲ ص ۲۴۰)

صرف عورت کی خاطر اپنے مسلک کے خلاف کرنا اور مقصد پورا کرنے کے لئے کسی اور مسلک کا سہارا لینا خطرناک ہے، شامی میں ہے۔ ایک حنفی المسلمک نے ایک اہل حدیث (غیر مقلد) کی لڑکی سے نکاح کا پیغام بھیجا اس نے کہا اگر تو اپنا مذہب چھوڑ دے یعنی امام کے پیچھے قرأت پڑھے اور رکوع میں جاتے ہوئے رفع یدین کرے تو پیغام منظور ہے اس حنفی نے یہ شرط منظور کر لی اور نکاح ہو گیا، شیخ وقت امام ابو بکر جوزجانی نے یہ سنا تو افسوس کیا اور فرمایا النکاح جائز ولكن اخاف عليه ان يذهب ايمانه وقت النزاع لا نه استخف بالمذهب الذي هو حق عنده وتركه لا جل جيفة منتنة. ترجمہ۔ (شیخ وقت امام ابو بکر جوزجانی نے فرمایا کہ خیر) نکاح تو ہو گیا لیکن مجھے اس شخص کے سو، خاتمہ کا اندیشہ ہے کہ اس نے عورت کے خاطر اس مذہب کے خلاف کیا اور اس مذہب کی توہین کی جس کو وہ آج تک حق سمجھتا تھا (شامی ج ۳ ص ۲۶۳ باب التعزیر مطلب فیما اذا ارتحل الى غیر مذهبہ) فقط واللہ اعلم بالصواب ۲۰ جمادی الثانی ۱۴۰۵ھ

### فتاویٰ رحیمیہ جلد دوم کے ایک فتویٰ پر اشکال کا جواب:

(سوال ۲۴۰) حامد نامی آدمی نے ایک ایسی عورت سے شادی کی جو اپنے ساتھ اگلے شوہر سے اپنی لڑکی لائی تھی، کچھ مدت کے بعد حامد نے اپنی عورت کو طلاق دے دی اور اس لڑکی سے تعلق قائم کر لیا اور اس سے ایک بچہ بھی ہوا ہے تو اب دریافت طلب امر یہ ہے کہ حامد اس لڑکی کو اپنے نکاح میں رکھ سکتا ہے یا نہیں؟ جب کہ اس کی ماں اس کی مدخلہ ہے وربما نسکھم النی فی حجبہ کم من نسا نکم النی دخلتم بہن سے معلوم ہوتا ہے کہ اسے ساتھ رشتہ زوجیت قائم نہیں رکھ سکتا۔ اور فتاویٰ رحیمیہ جلد ثانی کے ص ۱۰۸ (جدید ترتیب کے مطابق اسی باب میں، اپنی بیوی کے پہلے شوہر کی لڑکی سے نکاح کرنا کیسا ہے، کے عنوان سے دیکھیں ص ۱۱۵ مرتب) کی عبارت سے معلوم ہوتا ہے کہ دونوں کو جمع کر سکتا ہے، جو بظاہر قابل اعتراض معلوم ہوتا ہے، اس کا جواب مرحمت فرما کر ممنون فرمائیں۔ بینوا تو جروا۔ (جواب) (فتاویٰ رحیمیہ ج ۲ ص ۱۰۸ کے سوال و جواب کی عبارت یہ ہے۔)

(سوال) ایک آدمی اپنی عورت کے پہلے شوہر کی لڑکی سے نکاح کرنا چاہتا ہے تو ان دونوں کو نکاح میں جمع کرنا کیسا ہے؟

(الجواب) کر سکتا ہے (شرح وقایہ ج ۲ ص ۱۵ محرمات)

شرح وقایہ کی عبارت یہ ہے لا بین امراة و بنت زوجها (یعنی حرام نہیں ہے عورت کے ساتھ اس کے شوہر کی بیٹی کو جمع کرنا) اس لئے کہ یہ بیٹی اس عورت کی نہیں ہے بلکہ اس کے اگلے شوہر کی بیٹی ہے دوسری بیوی سے، ان دونوں کو جمع کرنے میں کوئی قباحت نہیں ہے البتہ اپنی بیوی کی بیٹی جو پہلے شوہر سے ہے وہ حرام ہے، الغرض فتاویٰ

رحمیہ جلد دوم کی صورت جدا گانہ ہے آپ کی پیش کردہ صورت میں حامد کا اپنی بیوی کی بیٹی سے نکاح کرنا حرام ہے، نکاح منعقد ہی نہیں ہوا، تفریق ضروری ہے، عمدۃ الرعاہ میں ہے قوله لا بین امراة الخ ای لا یحرم الجمع بین امراة و بنت زوجها من زوجتہ الا خیر و عمدۃ الرعاہ علی شرح الوقایہ ج ۲ ص ۱۵ ایضا فقط واللہ اعلم بالصواب ۲۵ شعبان المظم ۱۴۰۵ھ

سنی لڑکی کا نکاح شیعہ مرد کے ساتھ کر دیا تو یہ نکاح صحیح ہے یا نہیں:

(سوال ۲۴۱) ایک پارسی لڑکی اور شیعہ لڑکے میں محبت ہو گئی، لڑکی نے اہل سنت والجماعت عالم کے ہاتھ پر اسلام قبول کیا اور سنی مسلمان ہو گئی اس کے بعد وہ دونوں میرے پاس آئے اور لڑکے نے کہا پہلے یہ پارسی تھی اور اب اہل سنت والجماعت عالم کے ہاتھ پر مسلمان ہو گئی ہے اور ہم نے قانونی کارروائی بھی کر لی ہے اب ہم دونوں باہم نکاح کرنا چاہتے ہیں اور مجھ سے درخواست کی کہ میں ان کے درمیان رشتہ ازدواج قائم کر دوں چنانچہ میں نے اس لڑکے کا اس نو مسلم لڑکی سے نکاح کر دیا بعد میں معلوم ہوا کہ لڑکا شیعہ (داؤدی بوہرہ) ہے بوقت نکاح اس نے اپنا شیعہ ہونا ظاہر نہیں کیا تو یہ نکاح صحیح ہو یا نہیں؟ سنی اور شیعوں کے درمیان نکاح جائز ہے یا نہیں؟ بینوا تو جروا۔

(الجواب) آپ کے سوال اور زبانی بیان سے معلوم ہوا کہ پارسی نو جوان لڑکی نے راندیر آ کر اہل سنت والجماعت عالم کے ہاتھ پر اسلام قبول کیا ہے اس کے بعد اس نو مسلمہ سنیہ لڑکی نے ایک نو جوان داؤدی بوہرہ (شیعہ) لڑکے کے ساتھ شادی کر لی ہے لڑکے نے اپنا داؤدی بوہرہ (شیعہ) ہونا ظاہر نہیں کیا بلکہ چھپایا لہذا نکاح نہیں ہوا، کسی سنی لڑکے سے نکاح کر دیا جائے۔

روافض و شیعوں میں مختلف العقائد فرقے ہیں اور تفریق ان کا شعار ہے اس لئے حقیقت حال کا معلوم ہونا اور امتیاز کرنا مشکل ہے، وہ لوگ اہل سنت والجماعت کے عقائد کے خلاف عقیدے رکھتے ہیں مثلاً تحریف قرآن اور افک حضرت عائشہ صدیقہ کے قائل ہیں اور معتقد ہیں کہ آنحضرت ﷺ کے بعد اکثر صحابہ مرتد و کافر ہو گئے ہیں۔ اعیان اللہ اس بنا پر ان کے ساتھ سنیہ لڑکی کا نکاح جائز نہیں، باطل ہے، لہذا آپ نے لڑکے کو سنی سمجھ کر نو مسلمہ سنیہ سے جو نکاح پڑھایا ہے وہ صحیح نہیں ہوا باطل ہے۔ شامی میں ہے نعم لا شک فی تکفیر من قذف السیدۃ عائشۃ او انکر صحبۃ الصدیق او اعتقد الا لوہیۃ فی علی او ان جبرئیل غلط فی الوحی او نحو ذلك من الکفر الصریح المخالف للقران باب المرتد مطلب مهم فی حکم سب الشیخین (شامی ج ۳ ص ۲۰۵، ۲۰۶)

قلت وهذا فی حق الرافضة والخارجۃ فی زماننا فانہم یعتقدون کفرا کثرا لاصحابہ فضلا عن سائر اهل السنة والجماعة فہو کفر بالا جماع بالا نزاع (مرقاۃ شرح مشکوٰۃ)

دارالعلوم دیوبند کے سابق مفتی اعظم حضرت مفتی عزیز الرحمن فرماتے ہیں۔

(سوال ۲۴۲، ۲۴۵) شیعہ و سنت جماعت کی مناکحت باہم درست ہے یا نہیں؟ اگر بوجہ غلطی کے سنیہ کا نکاح شیعہ سے ہو گیا ہو اور رخصت نہ ہوئی ہو تو کیا کرنا چاہئے۔



(الجواب) باہم مناکحت شیعہ و سنیوں کی جائز نہیں ہے سنیہ لڑکی جس کا نکاح شیعہ مرد سے کیا گیا ہے وہ نکاح جائز نہیں ہوا۔ لڑکی کو رخصت نہ کیا جائے اور اس کے قبضہ میں نہ دیا جائے دوسرے سنی مرد سے اس کا نکاح کر دیا جائے۔ فقط واللہ اعلم (فتاویٰ دارالعلوم ج ۳ ص ۱۳۶ عزیز الفتاویٰ)

آپ کا دوسرا فتویٰ:-

(الجواب) پس صورت مسئلہ میں نکاح اول جو شیعہ غالی سے ہوا صحیح نہیں ہوا۔ بلکہ باطل ہوا۔ اور دوسرا نکاح صحیح ہے۔ فقط (فتاویٰ دارالعلوم ج ۳ ص ۱۳۶ عزیز الفتاویٰ)

آپ کا تیسرا فتویٰ:-

(سوال ۱۱۹/۷۹۹) ایک عورت سنی مذہب نے ایک شیعہ مرد سے نکاح کر لیا، بعد میں معلوم ہوا کہ شیعہ ہے اب دریافت طلب امر یہ ہے کہ وہ نکاح درست ہے یا نہیں؟ اور اس کا نکاح فسخ کرنا درست ہے یا نہیں؟ (الجواب) رافضی اگر غالی ہے یعنی سب شیخین کرتا ہے اور حضرت صدیقہ کے افک کا قائل ہے اور دیگر عقائد کفریہ کا معتقد ہے تو وہ مرتد ہے سنیہ عورت کا نکاح اس سے درست نہیں ہوا۔ اور دوسری جگہ نکاح کر سکتی ہے۔ فقط واللہ تعالیٰ اعلم۔ کتبہ عزیز الرحمن عفی عنہ (فتاویٰ دارالعلوم، عزیز الفتاویٰ ج ۳ ص ۱۲۷)۔

آپ کا چوتھا فتویٰ:-

(الجواب) اس صورت میں آپ اپنی دختر کا نکاح ثانی کر دیں کیونکہ رافضی تبرائی سے نکاح سنی عورت کا منع نہیں ہوتا اور اگر بعد نکاح کے رافضی ہو جائے تو نکاح ٹوٹ جاتا ہے (فتاویٰ دارالعلوم ج ۸ ص ۳۸۱ مدلل و مکمل) حکیم الامت حضرت مولانا اشرف علی تھانوی رحمہ اللہ فرماتے ہیں:-

مسئلہ سنی لڑکی کا نکاح شیعہ مرد کے ساتھ بہت سے عالموں کے فتویٰ میں درست نہیں ہے اس لئے ہرگز سنی عورت کا شیعہ مرد سے نکاح نہ کرے۔ (بہشتی زیور مع حاشیہ ص ۶ حصہ چہارم)

مفتی اعظم حضرت مولانا مفتی محمد کفایت اللہ صاحب رحمہ اللہ کا فتویٰ

سنی عورت کا نکاح شیعہ مرد سے جائز نہیں (مفتی) کفایت اللہ۔ کان اللہ۔ دہلی (کفایت المفتی ج ۵ ص ۲۰۹ کتاب النکاح)

آپ کا دوسرا فتویٰ:-

لیکن اگر شیعہ غلطی وحی یا الوہیت علی یا افک صدیقہ کا قائل ہو یا قرآن مجید میں کمی بیشی ہونے کا معتقد ہو یا صحبت صدیق کا منکر ہو تو ایسے شیعہ کے ساتھ سنی لڑکی کا نکاح منع نہیں ہوتا اور چونکہ شیعہوں میں اقیہہ کا مسئلہ شائع اور معمول ہے اس لئے یہ بات معلوم کرنی مشکل ہے کہ فلاں شیعہ قسم اول میں سے ہے یا قسم دوم میں سے۔ (کفایت المفتی ج ۵ ص ۲۰۲)

پاکستان کے مفتی اعظم حضرت مولانا مفتی محمد شفیع صاحب کا فتویٰ

(الجواب) فی الدر المختار..... الی قولہ..... حاصل جواب بنا علی عبارات المذکورہ یہ ہے کہ صورت مسئلہ

میں نکاح منعقد ہی نہیں ہوا۔ الخ بوجہ ذیل۔

(۱) ایک کثیر جماعت علماء اس طرف گئی ہے کہ مطلقاً سنی عورت کا نکاح شیعہ مرد کے ساتھ کسی حال میں منعقد نہیں ہوتا اگرچہ اس کا شیعہ ہونا بوقت نکاح ظاہر بھی ہو۔ اور یہ اس لئے کہ آج کل شیعہ عموماً وہ لوگ ہیں جو قطعیات اسلام کا انکار کرتے ہیں مثلاً صدیقہ عائشہؓ پر تہمت لگاتے ہیں یا تحریف قرآن وغیرہ کے قائل ہیں اور اس عقیدے کے لوگ باجماع امت کافر ہیں، البتہ جو شیعہ قطعیات کے منکر نہیں ان کے بارے میں احوط یہی ہے کہ کفر کا حکم نہ کیا جائے (فتاویٰ دارالعلوم، امداد المفتین ج ۳ ص ۱۷۵، ۱۷۶، ۱۷۷) فقط واللہ اعلم بالصواب۔

غیر مقلد کے لڑکے سے سنی لڑکی کا نکاح کرنا کیسا ہے؟

(سوال ۲۲۲) فرقہ غیر مقلدین کے متعلق آپ کا فتویٰ (گجراتی زبان میں) کتابی صورت میں چھپا ہے اس میں فرقہ غیر مقلدین اور نام نہاد اہل حدیث کو بہ اقوال علماء رافضیین باطل قرار دیا ہے اس فرقہ کے لڑکوں کے ساتھ اہل سنت والجماعت کی لڑکیوں کا نکاح ہو سکتا ہے؟ ہمارے یہاں بعض لوگ نکاح کرنے کا ارادہ رکھتے ہیں، آپ جلد از جلد جواب مرحمت فرمائیں مینواتو جروا۔

(الجواب) مقلدین وغیر مقلدین میں بہت سے اصولی و فروعی اختلافات ہیں یہ لوگ صحابہ رضی اللہ عنہم کو معیار حق نہیں مانتے، ائمہ اربعہ پر سب و شتم کرتے ہیں اور ان کی تقلید کو جس کے وجوب پر امت کا اجماع ہو چکا ہے ناجائز اور بدعت بلکہ بعض تو شرک تک کہہ دیتے ہیں، بہت سے اجماعی مسائل کے منکر ہیں، صحابہ کرام کا اجماع ہے کہ بیس رکعت تراویح سنت ہے جب کہ یہ لوگ اسے بدعت عمری قرار دیتے ہیں اور تہجد کی آٹھ رکعت تراویح کے لئے پیش کرتے ہیں، جمعہ کی پہلی اذان کو بدعت عثمانی کہتے ہیں، ایک مجلس میں تین طلاق کا وقوع جس پر صحابہ و جمہور علماء کا اجماع ہے انکار کرتے ہیں اور ایک طلاق کا فتویٰ دے کر زنا کاری و بدکاری میں مبتلا کرتے ہیں، صحابہ نے عورتوں کو نماز کے لئے مسجد میں آنے سے روکا ہے اور اس پر صحابہ کا اتفاق ہے یہ لوگ اس کو ٹھکرادیتے ہیں۔ اور بعض چار سے زیادہ عورتوں سے نکاح کو جائز کہتے ہیں۔ اور خود یہ لوگ ہم سے ہر معاملہ میں الگ رہتے ہیں ان کے علماء ہمارے علمی جلسوں میں شرکت گوارہ نہیں کرتے ان کی مسجد الگ ہوتی ہے ان کی عید گاہ الگ ہوتی ہے۔ اور ابھی تازہ واقعہ ہے کہ امسال ہمارے یہاں کے غیر مقلدین نے جمہور مسلمانوں سے الگ رہ کر دوسرے دن عید کی، ان چیزوں کے ہوتے ہوئے ان کے ساتھ نکاحی تعلق قائم کرنا کیسے گوارہ ہو سکتا ہے یہ فتنہ و فساد کا باعث ہے، لڑکی مرد کے ماتحت ہوتی ہے اس لئے اس کے عقائد و اعمال یقیناً خراب ہوں گے لہذا اس کا مصلحتاً ہرگز دروازہ نہ کھولا جائے کتابی عورتوں سے نکاح درست تھا مگر افتقادی اور اعمالی خرابی کے اندیشہ کی وجہ سے خلیفہ ثانی حضرت عمر فاروقؓ نے اجازت نہیں دی بلکہ سختی سے منع فرمایا، آپ نے فرمایا میں حلال کو حرام قرار نہیں دیتا مگر مسلمانوں کی عمومی مصلحت کا تقاضا یہی ہے کہ کتابی عورتوں سے نکاح نہ کیا جائے کہ موجب بدعتیگی اور باعث بد اخلاقی و بد اعمالی ہے۔

اس کے ساتھ حضرت مفتی عزیز الرحمن صاحب مفتی اعظم دارالعلوم دیوبند کا فتویٰ ملاحظہ فرمائیں۔

(سوال ۲۳۱) جو فرقہ غیر مقلد اپنے آپ کو اہل حدیث بتلاتے ہیں ان سے بیٹائی کا بیاہ کرنا شرعاً جائز ہے یا



نہیں؟

(الجواب) اگر نکاح کیا جاوے گا لیکن ایسے فرقوں اور ایسے متعصب لوگوں سے رسول اللہ ﷺ نے مناکحت و مواکلت و مشارکت وغیرہ کو منع فرمایا ہے اس لئے بہتر یہ ہے کہ ان لوگوں سے اس قسم کے تعلقات بیاہ شادی کے قائم نہ کئے جائیں۔ فقط (فتاویٰ دارالعلوم مدلل و مکمل ج ۷ ص ۱۷۵) فقط واللہ اعلم بالصواب۔ ۲۸ سوال المکرّم ۱۴۰۲ھ۔

### حرمت مصاہرت کی ایک مشتبہ صورت:

(سوال ۲۳۳) انگلینڈ میں ایک لڑکی رہتی ہے اور اس کی بیوہ والدہ یہاں ہندوستان میں تنہا رہتی ہے، اس لڑکی کے ساتھ یہاں کے ایک لڑکے کا رشتہ طے ہوا ہے اور اب وہ اس لڑکی سے شادی کرنے کے لئے انگلینڈ جانے کی تیاری کر رہا ہے اس درمیان لڑکی کے سر پرستوں کو کئی خطوط بغیر نام کے موصول ہوئے ان سب کا مضمون یہ ہے کہ جس لڑکے کا رشتہ طے ہوا ہے لڑکے کا اس لڑکی کی والدہ کے ساتھ غلط تعلقات ہیں، لہذا یہ نکاح نہیں ہو سکتا، وہ لڑکی اس لڑکے پر حرام ہے، لڑکی کے سر پرستوں نے اس بات کی تحقیق کے لئے یہاں ایک شخص پر خط لکھا۔ تحقیق کرنے پر یہ معلوم ہوا کہ اس واقعہ کا کوئی چشم دید گواہ نہیں ہے، ہاں یہ محقق ہے کہ اس لڑکے کے مدت سے اس عورت کے ساتھ تعلقات ہیں، وہ اس عورت کے گھر۔ (جو تنہا رہتی ہے) بکثرت آمد و رفت رکھتا ہے، وہاں کھانا پیتا بھی ہے اور گاہے سوتا بھی ہے، دونوں میں بے تکلفی بہت ہے، عورت جو کہتی ہے، لڑکا اس کے موافق کام کرتا ہے۔ ان باتوں کی وجہ سے لوگوں کو اس پر شبہ ہے اور یہ بات مشہور بھی ہو گئی ہے۔ لڑکا قسم کھا کر کہتا ہے کہ کبھی بھی میں نے اس عورت سے غلط حرکت نہیں کی۔

اب دریافت طلب امر یہ ہے کہ مذکورہ نکاح ہو سکتا ہے یا نہیں؟ کیا ان خطوط کی بنا پر اس نکاح کو حرام کہا جاسکتا ہے؟ مدلل جواب عنایت فرمائیں، مینواتو جروا۔

(الجواب) بے شک بغیر نام کے خطوط شرعی شہادت نہیں ہیں، لہذا محض ان خطوط کی بنا پر حرمت ثابت نہیں کی جاسکتی اور اس سے نکاح کو ناجائز اور حرام نہیں کہا جاسکتا۔

لیکن جب حقیقت یہ ہے کہ عورت یہاں تنہا رہتی ہے اور لڑکا اس کے یہاں مدت سے آمد و رفت رکھتا ہے، کھانا پیتا بھی ہے اور کبھی کبھی سوتا بھی ہے اور تمام کام عورت کے کہنے کے موافق کرتا ہے ان وجوہات کی بنا پر لوگوں کا جو شبہ اور وہم ہے اس کو بلا دلیل نہیں کہا جاسکتا، ان قرائن کی بنا پر اس کو صحیح سمجھا جاسکتا ہے بالکل نظر انداز نہیں کر سکتے۔

حضور اکرم ﷺ کا ارشاد واجب الاذعان ہے لا یخلون رجل بامرأة الا کان ثالثهما الشیطان رواہ الترمذی۔ یعنی جب کوئی شخص کسی عورت سے خلوت میں ملتا ہے تو ان میں تیسرا شیطان ہوتا ہے وہ دونوں کو گناہ میں مبتلا کرنے کے لئے پوری کوشش کرنے لگتا ہے (مشکوٰۃ شریف ص ۲۶۹ کتاب النکاح باب النظر الى المخطوبة)

دوسری حدیث میں ہے عن جابر رضی اللہ عنہ عن النبی صلی اللہ علیہ وسلم لا تلجوا علی المسغبات فان الشیطان یجری من احدکم مجری الدم حضرت جابر رضی اللہ عنہ سے روایت ہے کہ رسول اللہ ﷺ نے فرمایا ایسی عورتوں کے پاس مت جاؤ جن کی محرم ان کے ساتھ نہ ہوں، کیونکہ شیطان آدمی کے اندر خون کی طرح گردش کرتا رہتا ہے (مشکوٰۃ شریف ص ۲۶۹)

حرمت مصاہرت کا ثبوت صرف صحبت اور ہم بستری پر منحصر نہیں ہے بلکہ حالت شہوت میں بلا حائل ایک دوسرے کے بدن کو مس کرنے، چومنے، بوسہ لینے، اور شرم گاہ کو دیکھنے سے بھی حرمت مصاہرت ثابت ہو جاتی ہے، یہ افعال قصداً ہوں یا نسیاناً۔ راضی خوشی سے ہوں یا کسی کے مجبور کرنے سے (درمختار ج ۲ ص ۲۸۶، ۲۸۷ ولا یفرق فیما ذکر بین اللمس والنظر شہوة بین عمد ونسیان وخطا واکراہ فصل فی المحرمات)۔

لہذا لوگوں میں جو باتیں مشہور ہو گئی ہیں ان کو بالکل نظر انداز کر کے نکاح کرنا اور کرنا تقویٰ اور احتیاط کے خلاف ہوگا اور اس میں بدنامی بھی ہے جس سے بچنا ضروری ہے، حضور ﷺ کا ارشاد ہے اتقوا مساویع التهمة تہمت کی جگہوں سے بچ کر رہو۔

غیر محرم سے پردہ کتنا ضروری ہے اس کا اندازہ اس حدیث سے لگائیے، حدیث میں ہے، حضور ﷺ نے ام المؤمنین حضرت سودہ بنت زمعہ رضی اللہ عنہا کو ان کے بھائی جوان کے والدہ زمعہ کی باندی کے لطن سے تنہا، محض اس بنا پر ان سے پردہ کرنے کا حکم فرمایا کہ ان کے متعلق عتبہ کا یہ دعویٰ کہ وہ میرے نطفہ سے ہے اور وہ لڑکا عتبہ کے مشابہ تھا۔ اگرچہ شرعی قانون "الولد للفراس وللعاہر الحجر" کی بنا پر عتبہ کا لڑکا ہونے کا دعویٰ رد کر دیا گیا تھا اور زمعہ کا (جو حضرت سودہ کے والد ہیں) بیٹا قرار دیا گیا تھا مگر اس کے باوجود حضور ﷺ نے حضرت سودہ سے فرمایا "احتجبی عنہ" اس سے پردہ کرو۔ چنانچہ حضرت سودہ نے اس سے پردہ کیا اور ہر تہ دم تک اس لڑکے نے اپنی بہن حضرت سودہ رضی اللہ عنہا کو نہیں دیکھا فماراھا حتی لقی اللہ (مشکوٰۃ شریف ص ۲۸۷ باب اللعان، الفصل الاول) غور کیجئے! شریعت میں پردہ کا کتنا سخت حکم ہے، شریعت کی اس ہدایت کو بالائے طاق رکھ کر تنہائی میں غیر محرم عورت کے ساتھ ملنے، بات چیت کرنے، کھانے پینے اور سونے کو کس طرح صحیح کہا جاسکتا ہے؟ اور لوگوں کو ان باتوں کی وجہ سے شبہ ہو تو کس طرح اس کو بلا دلیل کہا جاسکتا ہے؟ اس لئے بہتر یہ ہے کہ لڑکی کا نکاح کسی اور سے کر دیا جائے، اسی میں احتیاط اور تقویٰ ہے بدنامی سے حفاظت رہے گی۔

مزید وضاحت کے طور پر مندرجہ ذیل واقعہ غور سے پڑھیے۔

حدیث میں ہے۔ عقبہ نے ابواہاب کی لڑکی سے نکاح کیا تھا ایک عورت نے آ کر بیان کیا "میں نے عقبہ کو نجی دودھ پلایا ہے اور جس عورت سے عقبہ نے نکاح کیا ہے اس کو بھی دودھ پلایا ہے، عقبہ نے کہا مجھے یہ معلوم نہیں کہ تو نے مجھ کو دودھ پلایا ہے اور نہ اس سے قبل تو نے کبھی اس کا تذکرہ کیا ہے، پھر ابواہاب کے خاندان والوں سے اس کی تحقیق کی ان لوگوں نے بھی کہا کہ ہم بھی نہیں جانتے کہ اس عورت نے تمہاری بیوی کو دودھ پلایا ہے، تب عقبہ رسول اللہ صلی اللہ علیہ وسلم کے پاس مدینہ طیبہ گئے اور یہ مسئلہ پوچھا۔ رسول اللہ ﷺ نے فرمایا "کیف وقد قبل" جب کہ یہ بات لہی جا رہی ہے (کہ تو اس کا رضاعی بھائی ہے) تو اب وہ



نوٹ:

اسی سے ملتا جلتا ایک سوال وجواب فتاویٰ رضویہ ج ۵ ص ۲۵۸ پر ہے، نیز اسی قسم کا ایک فتاویٰ محمودیہ ص ۳۰۲، ۳۰۳، ۳۰۴ جلد نہم پر ہے وہ بھی ملاحظہ فرمائیں۔

چار پانچ سالہ بچی سے مس بالشہوت کیا تو حرمت مصاہرت ثابت ہوگی یا نہیں :

(سوال ۲۳۵) ایک مرتبہ رات کو میں اپنی بیوی کے ساتھ لہو و لعب میں مشغول تھا اس کے پاس چار پانچ سالہ چھوٹی بچی سوئی ہوئی تھی، غلطی سے آید۔ مرتبہ بیوی کے ہاتھ کے بجائے اس چھوٹی بچی کی انگلی میرے ہاتھ میں آگئی، تو اس کا کیا حکم ہے، کیا اس سے میری بیوی مجھ پر حرام ہوگئی؟ بیٹو اتو جروا۔

(الجواب) صورت مسئلہ میں چونکہ بچی بہت چھوٹی ہے، قابل اشتباہ نہیں ہے لہذا حرمت مصاہرت ثابت نہ ہوگی، درمختار میں ہے (هذا اذا كانت حية مستهواة) ولو ماضيا (اما غیرها) یعنی المیتة وصغيرة لم تشته (فلا) ثبت الحرمة بها اصلا۔ شامی میں ہے:۔ (قوله) فلا تثبت الحرمة بها ای بوطنها او لمسها او النظر الی فرجها وقوله اصلا ای سواء كان بشهوة ام لا وسواء انزل اولاً (درمختار و شامی ص ۳۸۷ ج ۲ فصل فی المحرمات)

امداد الفتاویٰ میں ہے:۔ ایک شخص اپنی چار پانچ برس کی عمر کی لڑکی کو ساتھ لے کر سویا، نیند میں اپنی بیوی سمجھ کر اس لڑکی کا بوسہ لیا اور اس کو لپٹا لیا، لیکن ایک بڑا تکیہ بیچ میں رکھ کر سویا تھا، اب اس کی بیوی اس پر حلال ہے یا نہیں؟ (الجواب) اس سے حرمت مصاہرت ثابت نہیں ہوئی بیوی حلال ہے لا نہا صغيرة جداً (امداد الفتاویٰ ص ۲۷۷ ج ۲) فقط واللہ اعلم بالصواب۔

خسر کا اپنی بہو کے منہ کا بوسہ لینا:

(سوال ۲۳۶) زید اپنے اہل و عیال کے ساتھ اپنے وطن سے دور دوسرے شہر میں رہتا ہے، ایک مرتبہ وہ اپنی بیوی بچوں کے ہمراہ اپنے وطن اپنی بہن کی شادی میں شرکت کے لئے گیا تھا، جس کمرہ میں زید کی بیوی ٹھہری ہوئی تھی وہاں اس کے خسر آتے رہتے تھے ایک مرتبہ جب کہ خسر اور بہو کمرہ میں تنہا تھے، خسر نے کچھ ہمدردی کے الفاظ کہتے ہوئے اپنی بہو کی پیٹھ پر ہاتھ پھیرتے ہوئے منہ کا بوسہ لے لیا، بہو کو اس حرکت پر بہت غصہ آیا مگر صبر کر گئی بعد میں جب زید آیا تو اس سے اس بات کا تذکرہ کیا، اور یہ بات زید نے اپنی والدہ سے کہی، زید کی والدہ نے زید کے والد سے اس کا تذکرہ کیا پہلے تو انہوں نے اس سے انکار کیا، کچھ زور دینے پر زید کے والد نے یہ کہتے ہوئے اقرار کیا کہ میں نے اپنی بیٹی سمجھ کر بوسہ لیا تھا، شہوت کا خیال بھی نہیں تھا، اس صورت میں زید کی بیوی زید کے لئے حلال رہی یا نہیں؟ مطلع فرمائیں۔ بیٹو اتو جروا۔

(الجواب) درمختار میں ہے (قبل ام امراته حرمت علیہ امراته الی ان قال) لان الاصل فی التقبیل الشهوة شامی میں ہے (قوله علی الصحيح جوہرة) الذی فی الجوہرة للحدادی خلاف هذا فانه

تیرے نکاح میں کیونکر رہ سکتی ہے؟ ففارقتها ونکحت زوجاً غیرہ اس کے بعد عقبہ نے اس کو چھوڑ دیا اور اس عورت نے دوسرے مرد سے نکاح کر لیا۔ (بخاری شریف ج ۲ ص ۶۲، ص ۶۵ باب شهادة الرضعة) (مشکوٰۃ شریف ص ۲۷۳-۲۷۴ باب المحرمات)

ایک عورت کی شہادت سے رضاعت ثابت نہیں ہو سکتی لیکن تقویٰ اور احتیاط اور بدنامی کے خیال سے تفریق کو پسند کیا گیا۔ التعلیق الصبیح شرح مشکوٰۃ المصابیح میں ہے۔ قوله کیف وقد قیل ای کیف تباشرها وتفضی البها والحال انه قد قیل انک اخوها من الرضاعة وذلك بعید من ذوی المروءة والورع وفيه ان الواجب علی المرء ان یحتنب موافق التهم والریبة وان کان بری الساحة الی قوله۔ قال القاضی هذا مجول عندا لا کثرین علی الاخذ بالاحتیاط والحث علی التورع من مظان الشبه لا الحکم بثبوت الرضاع وفساد النکاح بمجرد شهادة الرضعة (کذا فی فی شرح الطبی) وفي فتاویٰ قاضی خان رجل تزوج امرأة فآخبره رجل مسلم ثقة او امرأة انها ما ارتضعا من امرأة واحدة قال فی الكتاب احب الی ان یتنزه فیطلقها ویعطیها نصف المهر ان لم یدخل بها ولا تثبت الحرمة بخبر الواحد عندنا ما لم یشهد به رجلان اور رجل وامراء تان وقال التور پشٹی وجہ ذلك عند اکثر العلماء ان قوله کیف وقد قیل حث علی التورع لمکان الشبهة (التعلیق المصیح ج ۲ ص ۳۲-۳۳ باب المحرمات) فقط واللہ اعلم بالصواب۔

مس بالشہوت کرنے والے کا لڑکا ممسوسہ کی لڑکی سے نکاح کر سکتا ہے یا نہیں

(سوال ۲۳۴) ایک آدمی مثلاً زید نے ہندہ کو چند سال قبل شہوت کے ساتھ مس کیا ہے، اس کے علاوہ اور کوئی برا کام نہیں ہوا، اب ہندہ کی لڑکی اور زید کے لڑکے کی نسبت (مٹگنی) ہوگئی ہے، اور عنقریب نکاح ہونے والا ہے، شرعاً یہ نسبت صحیح ہے یا نہیں؟ اور زید کے لڑکے اور ہندہ کی لڑکی کا نکاح شرعاً جائز ہے یا نہیں؟ جواب عنایت فرمائیں۔ (الجواب) صورت مسئلہ میں جو نسبت طے ہوئی ہے وہ زید اور ہندہ کی فروع (اولاد) کے مابین ہے اور ہندہ کی لڑکی زید کے نطفہ سے نہیں ہے، تو موجودہ نسبت اور نکاح صحیح ہے۔

مس بالشہوت یا زنا سے، ممسوسہ یا مزنیہ عورت، زانی کے اصول اور فروع پر حرام ہو جاتی ہے اور اسی طرح ماس (مس کرنے والا) یا زانی مزنیہ یا ممسوسہ کے اصل و فروع پر حرام ہو جاتا ہے، لیکن زانی یا ماس کے اصول و فروع کے لئے مزنیہ یا ممسوسہ کے اصول اور فروع حرام نہیں ہوتے لہذا نکاح ہو سکتا ہے (قوله) وحرم ایضا بالصہیبة اصل مزنیہ) قال فی البحر ارا دبحرمة المصاهرة الحرمات الاربع حرمة المرأة علی اصول الزانی وفروعہ نسباً ورضاعاً وحرمة اصولها وفروعها علی الزانی نسباً ورضاعاً کما فی الوطء الحلال ویحل لا اصول الزانی وفروعہ اصول المزنی بها وفروعها (فصل فی المحرمات شامی ج ۲ ص ۳۸۳)

شامی کی خط کشیدہ عبارت موجودہ مسئلہ کی واضح دلیل ہے، فقط واللہ اعلم بالصواب۔



قال لو مص او قبل وقال لم اشتہ صدق الا اذا كان المس على الفرج والتقبيل في الفم اه وهذا هو الموافق لما سينقله الشارع عن الحدادی ولما نقله عنه في البحر قائلًا ورجحه في فتح القدیر والحق الخد بالفم اه ..... وقيل لا يصدق لو قبلها على الفم وبه يفتی ۱۰۵ (درمختار و شامی ج ۲ ص ۳۸۸ باب المحرمات کتاب النکاح)

عالمگیری میں ہے: وکان الشیخ الامام الاجل ظہیر الدین المرغینانی یفتی بالحرمة فی القبلة فی الفم والخذ والرأس وان کان علی مقنعة وکان یقول لا یصدق فی انه لم یکن بشهوة (عالمگیری ج ۲ ص ۷ کتاب النکاح باب ۳ المحرمات بالصہرہ)

مندرجہ بالا عبارتوں سے واضح ہوتا ہے کہ صورت مسئلہ میں منہ پر بوسہ لینے کے سلسلہ میں خسر کی عدم شہوت والی بات قابل قبول نہ ہوگی اور قرآن اسی کے مؤید ہیں، دونوں تنہا کمرے میں ہیں، بوسہ لینے قبل پیٹھ پر ہاتھ پھیرنا وغیرہ اس لئے حرمت ہی کا حکم لگایا جائے گا اور یہ بات تو واضح ہے کہ حرمت کے ثبوت کے لئے کسی ایک جانب سے شہوت ہونا کافی ہے درمختار میں ہے: وتکفی الشهوة من احدهما (درمختار ج ۲ ص ۳۸۹ فصل فی المحرمات) فقط والله اعلم بالصواب۔

### حرمت مصاہرت سے متعلق ایک عجیب سوال:

(سوال ۲۴۷) ایک شخص نے اپنی ساس سے زنا کر لیا، اس شخص کو اپنے فعل پر از حد ندامت ہے، لیکن حرمت مصاہرت کا مسئلہ اس کے لئے باعث تشویش بنا ہوا ہے کہ اب وہ کیا کرے، از روئے شرع اس کی بیوی اس پر حرام ہو چکی، اگر وہ اس صورت میں اپنے فعل کو بیوی سے چھپائے ہوئے طلاق دے کر جدا کرتا ہے تو طلاق دینے کی وجہ سے سرال والوں کی طرف سے جان کا خطرہ ہے، سرال والے دولت و قوت میں فائق ہونے کے ساتھ ساتھ غنڈے بھی ہیں، اس علاقہ کے تمام لوگ یہ بات جانتے ہیں اور ان لوگوں سے خائف رہتے ہیں، نیز اگر وہ شخص اپنے اس برے فعل کا اظہار کرتا ہے تو اس صورت میں بھی جان کا خطرہ ہے تو مذکورہ صورت میں اختلاف امتی رحمۃ کے پیش نظر امام شافعی کے مسلک پر (کہ زنا سے حرمت مصاہرت ثابت نہیں ہوتی) عمل کرے تو جائز ہوگا یا نہیں؟ بینوا تو جروا۔ (الجواب) فتح القدیر میں ایک حدیث ہے قال رجل یارسول الله انی زینت بامرأة فی الجاهلیة افانکح ابنتها؟ قال: لا اری ذلک ولا یصلح ان تنکح امرأة تطلع من ابنتها علی ماتطلع علیہ منها الخ (فتح القدیر ج ۳ ص ۲۲۱ فصل فی بیان المحرمات تحت قوله لا نهی نعمة) اس حدیث سے ثابت ہوتا ہے کہ کوئی شخص کسی عورت سے زنا کرے تو اس کی بیوی اس پر حرام ہے۔ ہدایہ اولین میں ہے: ومن زنی بامرأة حرمت علیہ امها و بنتها (ایضاً ہدایہ اولین ص ۲۸۹) فتاویٰ تاتارخانیہ میں ہے حرمة الصهر ثبت بالعقد الجائز وبالوطی حلالا کان او حراماً او عن شبهة او زنا (الفتاویٰ تاتارخانیة ج ۲ ص ۶۱۸ الفصل السابع فی اسباب التحريم)

صورت مسئلہ میں ساس سے زنا کیا ہے تو حرمت مصاہرت ثابت ہوگئی اور بیوی اس پر حرام ہوگئی، اب

شوہر بیوی کو طلاق دے کر علیحدہ کر دے، مذکورہ صورت میں امام ابوحنیفہؒ کا مسلک چھوڑ کر امام شافعیؒ کا مسلک اختیار کرنے کی اجازت نہیں دی جاسکتی، جہاں مسلمانوں کی کوئی شدید اجتماعی ضروری داعی ہو (بالفاظ دیگر عموم بلوئی ہو) ایسے موقع پر کسی خاص مسئلہ میں کسی دوسرے امام کے قول پر عمل کرنے کی گنجائش ہو سکتی ہے بشرطیکہ قبحر علماء اس کا فیصلہ کریں، انفرادی رائے کا کوئی اعتبار نہیں، انفرادی ضرورت کی وجہ سے مذہب غیر کو اختیار کرنے کی اجازت نہیں دی جاسکتی اور خاص کر عورت کی خاطر مذہب حق کو چھوڑنا بڑا خطرناک ہے اور اس سے سوء خاتمہ کا اندیشہ ہے، شامی میں ہے، ایک خفی المسلمک نے اہل حدیث (غیر مقلد) کی لڑکی سے نکاح کا پیغام بھیجا، اس نے کہا اگر تو اپنا مذہب چھوڑ دے، یعنی امام کے پیچھے قرأت اور رفع یدین کرے تو پیغام منظور ہے اس خفی المسلمک نے شرط قبول کر لی اور نکاح ہو گیا، شیخ وقت امام ابو بکر جوزجانی رحمہ اللہ نے یہ سنا تو افسوس کیا اور فرمایا: النکاح جائز ولکن اخاف علیہ ان یذهب ایمانہ وقت النزاع لانه استخف بالمذهب الذی هو حق عنده وترکہ الا جل جیفۃ منتہ، یعنی نکاح تو جائز ہے لیکن مجھے اس شخص کے سوء خاتمہ کا اندیشہ ہے کہ اس نے ایک عورت کی خاطر اس مذہب کی توہین کی جسے وہ آج تک حق سمجھتا تھا۔ محض عورت کی خاطر اسے چھوڑ دیا (شامی ص ۲۶۳ ج ۳، باب التعزیر مطلب فیما اذا ارتحل الی مذهب غیرہ)

مذکورہ صورت میں اختلاف امتی رحمۃ سے استدلال صحیح نہیں، جان کا خطرہ ہو تو وہ جگہ چھوڑ دے، لوگ معمولی باتوں کی وجہ سے اپنا وطن چھوڑ دیتے ہیں، فقط واللہ اعلم بالصواب۔

### حرمت مصاہرت کے ثبوت کے بعد خسر اپنی مزنیہ بہو سے نکاح کر سکتا ہے یا نہیں

(سوال ۲۴۸) خسر نے اپنی بہو سے زنا کر لیا، بیٹے کو بھی اس کا علم ہے تو وہ عورت اس کے بیٹے پر حرام ہو جائے گی یا نہیں؟ اگر حرام ہو جائے تو خسر اس عورت سے (یعنی بہو سے) نکاح کر سکتا ہے یا نہیں؟ بینوا تو جروا۔ (الجواب) اگر خسر اپنی بہو سے زنا کر لے تو وہ عورت اس کے بیٹے پر ہمیشہ کے لئے حرام ہو جاتی ہے، کہ اب بیٹے کو چاہئے کہ عورت کو طلاق دے کر علیحدہ کر دے، شامی میں ہے (قوله وحرم ایضا بالصہرۃ اصل مزنیہ) قال فی البحر اراد بحرمة المصاهرة الحرمات الاربع حرمة المرأة علی اصول الزانی وفروعه نسباً ورضاعاً ..... الخ شامی فصل فی المحرمات ص ۳۸۴ ج ۲)

بیٹا کسی عورت سے نکاح کرے چاہے وہ اس سے صحبت کرے یا نہ کرے، وہ عورت ہمیشہ کے لئے اپنے خسر پر حرام ہو جاتی ہے، قرآن مجید میں ہے وحلائل ابناءکم الذین من اصلا بکم اور تمہاری ان بیٹوں کی بیویاں بھی حرام ہیں جو تمہاری نسل سے ہوں (قرآن مجید، سورہ نساء، پ ۴)

درمختار میں ہے (وزوجة اصلہ وفروعه مطلقاً) ولو بعیداً دخل بها ولا شامی میں ہے (قوله لزوجة اصلہ وفروعه) قوله تعالیٰ ولا تنکحوا ما نکح آباءکم وقوله تعالیٰ وحلائل ابناءکم الذین من اصلا بکم والحلیلة الزوجة و ذکر الاصلاب لا سقاط حلیلة الا بن المتبنی لا لا حلال حلیلة الابن رضاعاً فانها تحرم کالنسب بحر وغیرہ (درمختار و شامی ج ۲ ص ۳۸۳ فصل فی



المحرمات) لہذا صورت مسئلہ میں خسر اپنی بہو سے نکاح نہیں کر سکتا اگر نکاح کرے گا تو نکاح منعقد نہ ہوگا۔ فقط واللہ اعلم بالصواب۔

نواسہ اور پوتے کی بیوی محرمات سے ہے یا نہیں؟

(سوال ۲۴۹) نواسہ اور پوتے کی بیوی سے پردہ ہے یا نہیں؟ وہ محرمات میں سے ہے یا نہیں؟ بینوا تو جروا۔

(الجواب) نواسہ اور پوتے کی بیوی سے پردہ نہیں ہے، وہ محرمات میں سے ہے قولہ تعالیٰ حلال ابنائکم یعنی بیٹے کی بیوی سے نکاح حرام ہے اور بیٹے کے عموم میں پوتا نواسہ بھی داخل ہے لہذا ان کی بیویوں سے بھی نکاح جائز نہ ہوگا، روح المعانی میں ہے ثم يراد بالابناء الفروع فتحرم حلیلة الابن السافل علی الجدة الا علی وکذا ابن البنت وان سفل (روح المعانی ج ۴ ص ۳۶۰ سورة نساء) فقط واللہ اعلم بالصواب۔

اخیا فی ماموں بھانجی کا نکاح:

(سوال ۲۵۰) عائشہ مطلقہ ہوئی اس کو اس شوہر سے ایک لڑکی ہوئی تھی، اس کے بعد عائشہ نے ایک اور شخص سے نکاح کیا جس سے ایک لڑکا ہوا، سوال یہ ہے کہ اس شوہر سے پیدا شدہ لڑکے کا نکاح اس لڑکی کی لڑکی (یعنی عائشہ کی نوای) سے ہو سکتا ہے؟

(الجواب) عائشہ کا لڑکا اور لڑکی دونوں آپس میں اخیا فی (ماں شریک) بھائی بہن ہیں لہذا آدمی کا اپنی اخیا فی بہن کی لڑکی سے نکاح درست نہیں، کیونکہ یہ دونوں رشتہ کے اعتبار سے ماموں بھانجی ہیں حرمت علیکم (الی قولہ تعالیٰ) وبنت الاخت یعنی فروع الاخ والاخت بنتا تھما وبنات ابنا تھما وان سفلن سواء كان الاخ والاخت لابوين اولا حد هما (تفسیر مظہری سورة النساء ص ۵۶) فقط واللہ اعلم بالصواب۔

زنا سے حاملہ کا نکاح:

(سوال ۲۵۱) ایک شخص نے پھوپھی زاد بہن کے ساتھ زنا کیا جس کے سبب وہ لڑکی حاملہ ہو گئی، اب یہ شخص اس سے نکاح کر کے دونوں میاں بیوی کی طرح رہ سکتے ہیں؟ بینوا تو جروا۔

(الجواب) مزنیہ حاملہ جب نہ منکوحہ ہے نہ معتدہ تو اب اس کا نکاح اس زانی سے ہو سکتا ہے نکاح کی حرمت پر کوئی دلیل شرعی نہیں لہذا از روئے آیت کریمہ "واحل لکم ما وراء ذلکم (نساء)" نکاح درست ہے، اب جب زانی ہی سے نکاح ہو رہا ہے تو قبل ولادت بھی وہ صحبت کر سکتا ہے کیونکہ نطفہ اسی شخص کا ہے، اختلاط نطفہ کا سوال ہی پیدا نہیں ہوتا البتہ غیر زانی سے نکاح ہونے کی صورت میں قبل تولد اس عورت سے استمتاع درست نہیں بلکہ حرام ہے، کیونکہ یہاں اختلاط نطفہ لازم آتا ہے اور یہ جائز نہیں۔ فانہ اذا كان الزانی هو الناکح یصح النکاح اجماعاً

(شرح النقایۃ ۲/۷ من یحرم نکاحہ وغیرہ) قال ابو حنیفۃ ومحمد رحمہما اللہ تعالیٰ یجوز ان یتزوج امرأۃ حاملًا من الزنا ولا یطوئها حتی تضع وقال ابو یوسف رحمہ اللہ تعالیٰ لا یصح والفتویٰ علی قولہما کذا فی المحيط وکما لا یباح وطوئها لا تباع دواعیہ کذا فی فتح القلید

وفی مجموع النوازل اذا تزوج امرأة قد زنی هو بها وظہر بها حبل فالنکاح جائز عند الكل وله ان یطأها عند الكل. (فتاویٰ عالمگیری ۱۱/۲۸۰ القسم السادس بها حق الغیض حفظ واللہ اعلم بالصواب۔

پھوپھی زاد بہن کی لڑکی اور خالہ زاد بھائی کی لڑکی سے نکاح:

(سوال ۲۵۲) ہمارے یہاں دو نکاح ہونے والے ہیں (۱) حقیقی بھائی بہن میں سے بھائی کے لڑکے کا نکاح بہن کی لڑکی کی لڑکی (یعنی نوای) سے طے ہوا ہے (۲) اور دوسرا نکاح دو حقیقی بہن میں سے ایک بہن کے لڑکے کا نکاح دوسری بہن کے لڑکے کی لڑکی (یعنی پوتی) سے ہونے والا ہے، آیا مذکورہ دونوں نکاح درست ہیں؟

(الجواب) جب پھوپھی زاد بہن کے ساتھ نکاح جائز ہے تو اس کی لڑکی سے بھی جائز ہونا چاہئے، اسی طرح جب خالہ زاد بہن سے نکاح ہو سکتا ہے تو اس کے بھائی کی لڑکی یعنی خالہ زاد بھائی کی لڑکی سے بھی جائز ہونا چاہئے، حاصل کلام یہ ہے کہ دونوں نکاح جائز ہیں وخص تعالیٰ العمت والخالات بالتحریم دون اولادھن لا خلاف فی جواز نکاح بنت العمة وبنت الخالة (احکام القرآن للجصاص ۱/۲۳ باب ما یحرم من النساء تحت قوله وخال لکم الخ) فقط واللہ اعلم بالصواب۔

شیعہ کلمہ گوہر اور خود کو مسلمان کہتا ہو تو اس کے ساتھ نکاح کیوں جائز نہیں؟

(سوال ۲۵۳) محترم و مکرم حضرت مفتی صاحب مدظلہم العالی السلام علیکم ورحمۃ اللہ وبرکاتہ بعد سلام مسنون! میں میڈیکل کالج میں پڑھتی ہوں، ایک مسئلہ کے متعلق آپ سے تحقیق کرنا چاہتی ہوں۔

ایک شیعہ مجھ سے نکاح کرنا چاہتا ہے، مجھے بھی یہ رشتہ پسند ہے لیکن کچھ لوگ کہتے ہیں کہ شیعہ سے سنی عورت کا نکاح جائز نہیں، یہ بات مجھے سمجھ میں نہیں آتی، وہ ہماری طرح کلمہ پڑھتا ہے خود کو مسلمان کہتا ہے اس کے باوجود اس سے نکاح کیوں جائز نہیں؟ آپ اس سلسلہ میں تسلی بخش جواب عنایت فرمائیں، کلمہ گوہر اور مسلمان ہونے کے باوجود نکاح کیوں جائز نہیں، بینوا تو جروا۔ ایک خاتون، بیجاپور (کرناٹک)

(الجواب) حامد أو مصلیاً و مسلماً: مسلمان ہونے کے لئے صرف زبانی دعویٰ کافی نہیں ہوتا بلکہ ان تمام باتوں پر ایمان لانا اور تصدیق کرنا ضروری ہوتا ہے جو اللہ تعالیٰ اور اس کے رسول ﷺ نے بیان فرمائی ہیں، ان میں سے کسی ایک بات کا انکار کرنا یا ایسا عقیدہ اختیار کرنا جو قرآن و حدیث کے خلاف ہو انسان کو دائرہ اسلام سے خارج کر دیتا ہے چاہے وہ زبان سے مسلمان ہونے کا دعویٰ کرتا رہے، حضور اقدس ﷺ کے زمانہ میں منافقین اسلام کا دعویٰ کرتے تھے اور رسول اللہ ﷺ کی مبارک مجلس میں قسم کھا کر کہتے تھے کہ آپ اللہ کے رسول ہیں مگر اللہ تعالیٰ نے ارشاد فرمایا وہ بالکل جھوٹے ہیں اور ان کے متعلق وعید بیان فرمائی کہ وہ جہنمی ہیں (زبانی دعویٰ کافی نہ ہوا) قرآن مجید میں ہے۔

اذا جاءک المنافقون قالوا نشہد انک لرسول اللہ واللہ یعلم انک لرسولہ واللہ یشہد ان المنفقین لکذبون ○



اتخذوا ایمانہم حنۃ (قرآن مجید پارہ نمبر ۸ سورہ منافقون)

ترجمہ: جب آپ کے پاس یہ منافقین آتے ہیں تو کہتے ہیں کہ ہم (دل سے) گواہی دیتے ہیں کہ آپ بے شک اللہ کے رسول ہیں، اور یہ تو اللہ کو معلوم ہے کہ آپ اللہ کے رسول ہیں (اور باوجود اس کے) اللہ گواہی دیتا ہے کہ یہ منافقین (اس کہنے میں) جھوٹے ہیں ان لوگوں نے اپنی قسموں کو (اپنی جان و مال بچانے کے لئے) ڈھال بنا رکھا ہے۔

دوسری جگہ ارشاد فرمایا:

ان المنفقین فی الدنیا والآخرۃ لیسوا بمسلمین (قرآن مجید پارہ ۸ سورہ نساء)  
ترجمہ: بلاشبہ منافقین دوزخ کے سب سے نیچے کے طبقہ میں جاویں گے اور تو ہرگز ان کا مددگار نہ پاوے گا۔  
مشہور منافق عبداللہ بن ابی بن سلول وہ بھی اپنے کو مسلمان کہتا تھا حتیٰ کہ جب اس کا انتقال ہو گیا تو حضور اکرم ﷺ نے اس کی نماز جنازہ پڑھائی، اس پر قرآن مجید کی یہ آیت نازل ہوئی ولا تصل علی احد منہم مات ابدا ولا تقم علی قبرہ انہم کفروا باللہ ورسولہ و ماتوا وہم فسقون، اور ان میں سے کوئی مر جائے تو اس (کے جنازہ) پر کبھی نماز نہ پڑھے اور نہ (دفن وغیرہ کے واسطے) اس کی قبر پر کھڑے ہو جائے (کیونکہ) انہوں نے اللہ اور اس کے رسول کے ساتھ کفر کیا ہے اور وہ حالت کفر ہی میں مرے ہیں (قرآن مجید پارہ نمبر ۱۰ سورہ توبہ)

ہمارے زمانہ میں قادیانی بھی اپنے کو مسلمان کہتے ہیں اور دعویٰ کرتے ہیں کہ ہم اللہ اور اس کے رسول محمد ﷺ کو اور قرآن کو مانتے ہیں مگر کیا اتنا کہنے سے وہ مسلمان ہیں؟ اہلسنت والجماعت کا فتویٰ یہ ہے کہ قادیانی اپنے غلط عقائد کی وجہ سے قطعاً دائرہ اسلام سے خارج ہیں۔

یہی حال شیعوں کا ہے ان میں مختلف فرقے ہیں اور مختلف عقائد ہیں ان میں خاص کر اثنا عشری فرقہ کے عقائد حد کفر تک پہنچے ہوئے ہیں، حضرت مولانا محمد منظور نعمانی صاحب دامت برکاتہم نے شیعہ اثنا عشریہ کے متعلق ایک تفصیلی سوال مرتب فرمایا جن میں ان کے غلط اور فاسد عقائد بیان کر کے دریافت فرمایا کہ ان عقائد کی بنیاد پر یہ لوگ دائرہ اسلام میں داخل ہیں یا خارج؟ محدث جلیل حضرت مولانا حبیب الرحمن اعظمی رحمۃ اللہ علیہ نے اس کا جواب دیا اور فرمایا اثنا عشری شیعہ بلا شک و شبہ کافر مرتد اور دائرہ اسلام سے خارج ہیں اور ان کے اس جواب پر ہندوستان کے مشہور مفتیان کرام اور علماء عظام کے تصدیقی دستخط ہیں، اس کے بعد حضرت مولانا محمد منظور نعمانی مد فیوضہم نے ماہنامہ ”الفرقان“ کا ایک خاص نمبر شائع فرمایا جس کا نام ”شمینی اور اثنا عشریہ کے بارے میں علماء کرام کا متفقہ فیصلہ“ ہے، اکتوبر تا دسمبر ۱۹۸۷ء مطابق صفر المظفر ۱۴۰۸ھ شمارہ ۱۰-۱۲ جلد ۵۵ آپ بھی اسے ضرور ملاحظہ کریں۔

ان کے کچھ غلط عقائد ملاحظہ ہوں۔

(۱) ان کا عقیدہ ہے کہ موجودہ قرآن مخرف ہے اس میں ہر طرح کی تحریف اور کمی بیشی ہوئی ہے، یہ بعینہ

قرآن نہیں ہے جو اللہ کی طرف سے رسول اللہ ﷺ پر نازل کیا گیا تھا، یہ عقیدہ یقیناً موجب کفر ہے، اہل سنت والجماعت کا عقیدہ یہ ہے کہ اللہ تعالیٰ نے خود قرآن مجید کی حفاظت کا وعدہ فرمایا ہے، ارشاد خداوندی ہے انا نحن نزلنا الذکر وانزلہ لحافظون۔ ترجمہ: ہم نے ذکر یعنی قرآن مجید نازل کیا اور ہم ہی اس کی حفاظت کرنے والے ہیں (قرآن مجید پ ۱۲) لہذا ہمارا عقیدہ یہ ہے کہ قرآن مجید کا ایک ایک لفظ محفوظ ہے اس میں ذرہ برابر تحریف رد و بدل اور کمی بیشی نہیں ہوئی ہے۔

(۲) سیدنا حضرت ابوبکر صدیقؓ اور سیدنا حضرت عمرؓ جو حضور اقدس ﷺ کے بعد بترتیب امت کے افضل ترین افراد اور جلیل القدر صحابی ہیں اور ان کا اسلام بتواتر ثابت ہے، یہ اہل سنت والجماعت کا عقیدہ ہے، اور شیعہ ان دونوں بزرگوں پر سخت لعن طعن اور معاذ اللہ ان کو منافق اور بدترین کافر کہتے ہیں، جب کہ حضور اقدس ﷺ ان دونوں بزرگوں کے متعلق ارشاد فرماتے ہیں اقتدوا بالذین من بعدی ابی بکر وعمر میرے بعد ابوبکر اور عمر رضی اللہ عنہما کی اقتداء کرنا (مشکوٰۃ شریف ص ۵۶۰)

حضور اقدس ﷺ تو اپنے بعد امت کو ان دونوں حضرات کی اقتداء کا حکم فرما رہے ہیں اور شیعہ ان دونوں پر لعن و طعن اور معاذ اللہ ان کو منافق اور کافر کہتے ہیں۔

بہ میں تفاوت رہ از کجاست تا کجا  
نیز خلفاء راشدین (حضرت ابوبکرؓ، حضرت عمرؓ، حضرت عثمانؓ، حضرت علی رضی اللہ عنہم اجمعین کے متعلق ارشاد فرمایا۔ علیکم بسنتی وسنة الخفاء الراشدین المہدیین عضوا علیہا بالنواجذ، یعنی تم اپنے اوپر میرے طریقہ (سنت) کو اور میرے ہدایت یافتہ خلفاء راشدین کے طریقہ کو لازم کر لو اور دانتوں سے مضبوط پکڑ لو (مشکوٰۃ شریف ص ۳۰ باب الاعتصام بالکتاب والسنة) حضور اقدس ﷺ، خلفائے راشدین کے طریقہ (سنت) کو لازم پکڑنے کا حکم فرما رہے ہیں اور ان کو ہدایت یافتہ ارشاد فرما رہے ہیں جب کہ شیعہ ان بزرگوں کو (حضرت علیؓ کے سوا) ضال اور گمراہ کہتے ہیں، ان کے اسلام اور صحابی ہونے کا انکار موجب کفر ہے۔

اسی طرح ان کا عقیدہ یہ ہے کہ حضور اقدس ﷺ کے بعد اکثر صحابہ (معاذ اللہ ثم معاذ اللہ) کافر و مرتد ہو گئے تھے۔ حالانکہ حضور اکرم ﷺ اپنے صحابہ کے متعلق ارشاد فرماتے ہیں اصحابی کالنجوم فباہم اقتدیتم اھتدیتم میرے صحابہ ستاروں کے مانند ہیں تم ان میں سے جن کی اقتداء کرو گے ہدایت کی راہ پاؤ گے (مشکوٰۃ شریف ص ۵۵۴ باب مناقب الصحابہ)

(۳) منافقین نے حضرت عائشہ صدیقہ رضی اللہ عنہا پر زنا کی تہمت لگائی تھی، اللہ تعالیٰ نے قرآن مجید میں پورا ایک رکوع نازل فرمایا جس میں حضرت عائشہ رضی اللہ عنہا کی براءت بیان فرمائی گئی (قرآن مجید، سورہ نور) مگر اس کے شیعہ ام المؤمنین حضرت عائشہ صدیقہ رضی اللہ عنہا پر وہی تہمت لگاتے ہیں جو صراحتہ پورے رکوع بلکہ پورے قرآن کا انکار ہے اور موجب کفر ہے۔



(۴) حضرت ہزائیل علیہ السلام نے معاذ اللہ وحی لانے میں غلطی کی، حضرت علی کرم اللہ وجہہ کے بجائے حضرت محمد مصطفیٰ ﷺ کے پاس وحی لے گئے، ان کے علاوہ اور بھی عقائد کفریہ ہیں۔

فقہ کی مشہور کتاب ”شامی“ میں ہے۔ نعم لا شک فی تکفیر من قذف السيدة عائشة او انکر صحبة الصديق او اعتقد الا لوهية فی علی او ان جبرئیل غلط فی الوحی او نحو ذلك من الکفر الصریح المخالف للقرآن۔ یعنی اس شخص کے کفر میں کوئی شک نہیں ہے جو حضرت سیدہ عائشہ رضی اللہ عنہا پر تہمت لگائے یا حضرت ابوبکر صدیقؓ کے صحابی ہونے کا انکار کرے، یا حضرت علی رضی اللہ عنہ کے متعلق الوہیت کا عقیدہ رکھے، یہ یہ عقیدہ رکھے کہ حضرت جبرائیل علیہ السلام نے وحی لانے میں غلطی کی یا ان کے علاوہ ایسے عقیدے رکھے جو صریح کفر اور قرآن کے مخالف ہیں (شامی ص ۴۰۵، ص ۴۰۶ ج ۳ باب المرتد مطلب مہم فی حکم سب الشیخین)

مرقاۃ شرح مشکوٰۃ میں ہے۔ قلت وهذا فی حق الرافضة والخارجة فی زماننا فانهم يعتقدون کفر اکثر الصحابة فصلا بین سائر اهل السنة والجماعة فهو کفر بالاجمعاع بلا نزاع (مرقاۃ شرح مشکوٰۃ) فتاویٰ عالمگیری میں ہے۔ الرافضی اذا کان یسب الشیخین ویلعنہا والعیاذ باللہ فهو کافرو لو قذف عائشة رضی اللہ عنہا بالزنا کفر باللہ ومن انکر امامة ابی بکر الصديق رضی اللہ عنہ فهو کافرو علی قوله بعضهم هو مبتدع ولس بمکافر و الصحيح انه کافرو کذلک من انکر خلافة عمر رضی اللہ عنہ فی اصح القول کذا فی الظہیریۃ. ویجب اکفارهم باکفار عثمان وعلی وطلحة وزبیر وعائشة رضی اللہ عنہم.

ویجب اکفار الزیدية کلهم فی قولهم بانتظار نبی من العجم ینسخ دین نبینا وسیدنا محمد صلی اللہ علیہ وسلم کذا فی الوجیز للکردری ویجب اکفار الروافض فی قولهم برجة الاموات الی الدنیا وبتناسخ الا روح الالہ الی الائمة وبقولهم فی خروج امام باطن وتبعطیلهم الا مرو والنہی الی ان ینخرج الامام الباطن وبقولهم ان جبرائیل علیہ السلام غلط فی الوحی الی محمد صلی اللہ علیہ وسلم دون علی بن ابی طالب رضی اللہ عنہ وهو لاء القوم خارجون عن ملة الاسلام واحکامهم احکام المرتدین کذا فی الظہیریۃ (فتاویٰ عالمگیری ص ۲۶۲ ج ۲ موجبات الکفر منها ما یعلق بالانبياء علیہم الصلاة)

فتاویٰ عالمگیری کی عبارت کا خلاصہ یہ ہے۔ رافضی جو شیخین یعنی حضرت ابوبکر اور حضرت عمر رضی اللہ عنہما کو برا بھلا اور معاذ اللہ ان پر لعن و طعن کرے تو وہ کافر ہے، اور اگر حضرت عائشہ صدیقہ رضی اللہ عنہا پر زنا کی تہمت لگائے تو وہ بھی کافر ہے، اور جو حضرت ابوبکر صدیق رضی اللہ عنہ کی امامت (خلافت) کا انکار کرے تو صحیح قول کے مطابق وہ بھی کافر ہے، اسی طرح حضرت عمر رضی اللہ عنہ کی خلافت کا انکار کرے تو صحیح قول کے مطابق وہ بھی کافر ہے، اور جو حضرت

عثمانؓ، حضرت علیؓ، حضرت طلحہؓ، حضرت زبیرؓ، حضرت عائشہ رضی اللہ عنہم اجمعین کو کافر کہہ دے بھی کافر ہے اور جو یہ عقیدہ رکھے کہ ایک امام باطن ظاہر ہوگا جو شریعت کے ادا و نواہی کو معطل (ختم) کر دے گا وہ بھی کافر ہے، اور جو یہ عقیدہ رکھے کہ حضرت جبرائیل علیہ السلام نے وحی لانے میں غلطی کی حضرت علیؓ کے بجائے حضرت محمد مصطفیٰ ﷺ کے پاس وحی لے گئے تو وہ بھی کافر ہے۔

جو شیعہ اس قسم کے عقائد رکھتے ہوں وہ کافر و مرشد اور دائرہ اسلام سے خارج ہیں ان سے نکاح کرنا بالکل صحیح نہیں ہے؟

ایک بات بطور خاص یہ ذہن میں رہے کہ تقیہ شیعوں کا مذہبی عقیدہ اور ان کا شعار ہے، تقیہ یعنی اپنے قول یا عمل سے اس حقیقت کو چھپانا اور واقعہ کے خلاف ظاہر کرنا اور اس طرح دوسرے کو (جو کے میں مبتلا کرنا، اس لئے یہ معلوم کرنا کہ یہ شیعہ کس قسم کے عقیدہ رکھتا ہے بہت ہی مشکل ہے لہذا اپنے ایمان کی حفاظت اسی میں ہے کہ خود کو ایسے بد عقیدہ کے حوالہ نہ کیا جائے۔

آپ کا یہ کہنا کہ شیعہ کا ظہور حضور اکرم ﷺ کے بعد ہوا تو حضور ﷺ کے بعد ان فرقوں کا ظہور کیا حق ہونے کی دلیل ہے؟ بلکہ احادیث سے تو یہ معلوم ہوتا ہے کہ حضور اکرم ﷺ نے ایسے گمراہ فرقوں کے ظہور کی پیشمن گوئی فرمائی ہے، چنانچہ ایک حدیث میں ہے:

حضور اقدس ﷺ نے ارشاد فرمایا ”میری امت پر وہ سب آئے گا جو بنی اسرائیل پر آچکا ہے، بنی اسرائیل کے بہتر ۷۲ فرقے ہو گئے تھے، میری امت کے بہتر ۷۳ فرقے ہو جائیں گے، وہ سب دوزخی ہوں گے مگر صرف ایک ملت (فرقہ) ناجی ہوگی، صحابہ کرام رضی اللہ عنہم اجمعین نے عرض کیا وہ ملت کون سی ہے؟ آپ ﷺ نے ارشاد فرمایا ”ما انا علیہ واصحابی“ یہ وہ ملت ہے جس پر میں ہوں اور میرے صحابہ ہیں، (مشکوٰۃ شریف ص ۳۰ باب الاعتصام بالکتاب والسنة)

اس حدیث میں غور کیجئے، حضور اقدس ﷺ نے پیشمن گوئی فرمائی کہ میری امت کے ۷۳ فرقے ہوں گے اور ان کے بارے میں ارشاد فرمایا کہ وہ سب دوزخی ہوں گے سوائے ایک فرقہ کے، اور اس نجات پانے والے فرقہ کی علامت بتائی کہ وہ وہ فرقہ ہے جس پر میں ہوں اور میرے صحابہ، اس سے ثابت ہوا کہ جو لوگ حضور اکرم ﷺ کے طریقہ اور صحابہ کرام کے طریقہ کو اختیار کریں گے وہی نجات پائیں گے، یہی فرقہ ”اہل سنت والجماعت“ کہلاتا ہے، اور شیعوں کا حال معلوم ہو چکا کہ وہ صحابہ کی اقتداء اور پیروی تو کیا کرے اجلہ صحابہ حضرت ابوبکرؓ، حضرت عمرؓ، حضرت عثمانؓ اور اکثر صحابہ کو کافر و مرتد کہتے ہیں، کیا ایسے جہنمی فرقہ کے ساتھ آپ نکاح کرنا اور اپنی ذات اس کے حوالہ کرنا پسند کریں گی؟ آپ کی جو اولاد پیدا ہوگی وہ بھی اپنے باپ کے طریقہ پر ہوگی، لہذا آپ ہرگز ہرگز شیعہ سے نکاح نہ کریں اور اگر نکاح کروں تو وہ نکاح باطل ٹھہرے گا اور اولاد حرام ہوگی، فقط واللہ اعلم بالصواب۔ احقر الانام سید عبدالرحیم لاچپوری ثم رائد ری۔ ۱۴ رجب الآخر ۱۴۱۳ھ شب جمعہ۔



بیٹے کی ساس سے باپ کا نکاح:

(سوال ۲۵۳) کیا فرماتے ہیں علماء دین اس مسئلہ میں کہ زید نے ہندہ سے شادی کی ہے اور اب زید کا حقیقی باپ ہندہ کی حقیقی ماں سے نکاح کرنا چاہتا تو کیا یہ اس کے لئے صحیح ہے؟

(الجواب) حامد ومصلیٰ و مسلماً! زید کا باپ زید کی زوجہ کی ماں یعنی باپ اپنے بیٹے کی خوش دامن سے نکاح کر سکتا ہے، یہ رشتہ حرام نہیں ہے۔ ولا تحرم ام زوجة الابن (شامی ج ۲ ص ۳۸۳ فصل فی المحرمات) فقط واللہ اعلم بالصواب۔

علاقہ کی بہن کی نواسی سے نکاح جائز نہیں ہے:

(سوال ۲۵۵) عبد الوہاب اپنی علاقہ (باپ شریک) بہن کی لڑکی کی لڑکی بلقیس سے نکاح کر سکتا ہے یا نہیں؟ (الجواب) حامد ومصلیٰ و مسلماً! حقیقی اور علاقہ اور اخوانی تینوں قسم کی بہنوں کی لڑکیاں (بھانجیاں) اور ان لڑکیوں (بھانجیوں) کی بیٹیاں بھی حرام ہیں۔ وکذا الاخوات من ای جهة کن و بنات الاخوات وان سفلن (قاضی خان ج ۲ ص ۶۵ ایضاً) (فتاویٰ عالمگیری ج ۱ ص ۲۷۳)

لہذا عبد الوہاب کا اپنی علاقہ بہن کی لڑکی کی لڑکی بلقیس کے ساتھ نکاح نہیں ہو سکتا فقط واللہ اعلم بالصواب، یکم محرم الحرام ۱۳۸۰ھ۔

ساس کی سوتیلی ماں سے نکاح درست ہے:

(سوال ۲۵۶) طاہرہ کا خاوند اپنی خوش دامن کی سوتیلی ماں رسول بی بی (یعنی طاہرہ کی سوتیلی ثانی کا محرم ہے یا نہیں؟ غایۃ الاوطار کی عبارت ”اور حرام ہے اپنی زوجہ کی ماں اور دادیاں اور نانیاں ہر طرح سے سگی ہوں یا سوتیلی“ سے معلوم ہوتا ہے کہ محرم ہے، طاہرہ کا خاوند طاہرہ کی موجودگی میں رسول بی بی سے نکاح کر سکتا ہے یا نہیں؟ بیوا تو جروا۔

(الجواب) حامد ومصلیٰ و مسلماً! صورت مسئلہ میں طاہرہ کا خاوند طاہرہ کے نانا کی بیوی رسول بی بی کا محرم نہیں ہے، رسول بی بی کے ساتھ اس کا نکاح ہو سکتا ہے، اور طاہرہ کے ساتھ رسول بی بی کو جمع کرنا بھی جائز ہے، اس لئے کہ طاہرہ اور رسول بی بی کے درمیان رشتہ ایسا نہیں جو موجب حرمت ہو، چنانچہ اگر رسول بی بی کو مرد قرار دیا جائے تو اس کے اور طاہرہ کے درمیان کوئی رشتہ نہیں ہے ولو فرضت المرأة ذکر ا جاز له ان يتزوج بنت الزوج لانها بنت رجل اجنبی (طحطاوی ج ۲ ص ۲۷ ایضاً)


البتہ طاہرہ مرد قرار دی جائے تو رسول بی بی نانا کی مدخولہ ہونے کی وجہ سے حرام ہوگی مگر اس قسم کا رشتہ (یک طرفہ) مانع جمع نہیں ہے۔ واذالم يحرم النکاح بينهما الا عن جهة واحدة جاز الجمع بينهما، کما اذا جمع امرأة وبنت زوج كان لهما من قبل (عینی شرح الکنز ج ۱ ص ۱۱۸ ایضاً)

غایۃ الاوطار کی عبارت ”اور حرام ہے اپنی زوجہ کی ماں اور دادیاں اور نانیاں، ہر طرح سے سگی ہوں یا سوتیلی“ (ج ۲ ص ۱۲) سے رسول بی بی کا کوئی تعلق نہیں کہ عرف شرع میں یہ نانی نہیں بلکہ نانا کی مدخولہ ہے۔ فقط واللہ تعالیٰ اعلم

بالصواب۔ ۲ جمادی الثانیہ ۱۳۸۰ھ۔

چچا زاد بہن جو رضاعی بھتیجی بھی ہے اس سے نکاح درست نہیں ہے:

(سوال ۲۵۷) ہندہ کے دو بیٹے ہیں حسن جی اور محمد، حسن جی کا بیٹا اسمعیل ہے ہندہ نے حسن جی کی بیوی (اپنی بہو) کے انتقال کی وجہ سے اسمعیل (اپنے پوتے) کو دودھ پلایا، محمد، اسمعیل کا چچا ہوتا ہے ہندہ کے دودھ پلانے کی وجہ سے اب اسمعیل کا رضاعی بھائی بھی ہو گیا، اب مسئلہ یہ ہے کہ اسمعیل کا نکاح محمد کی بیٹی فاطمہ سے ہو سکتا ہے یا نہیں؟



(الجواب) حامد ومصلیٰ و مسلماً! اسمعیل کی شادی اس کے چچا اور رضاعی بھائی محمد کی بیٹی فاطمہ کے ساتھ نہیں ہو سکتی، فاطمہ دودھ کے رشتہ سے اسمعیل کی بھتیجی ہوتی ہے، اس لئے نکاح نہیں ہو سکتا، فالکل اخوة الرضیع و اخواته و اولادهم اولاد اخواته و اخواته (عالمگیری ج ۲ ص ۳۵۷ کتاب الرضاع) شامی میں ہے ولا حل بین الرضیعة و ولد مریضتها و ولد ولدھا لانه ولد الاخ (درمختار مع الشامی ج ۲ ص ۵۶۱ باب الرضاع) فقط واللہ اعلم ۱۸ محرم الحرام ۱۳۸۱ھ



## باب الاولیاء والا کفاء

ولی لڑکی کے بدل نکاح پڑھے تو صحیح ہے یا نہیں :

(استفتاء ۲۵۸) کیا فرماتے ہیں علمائے دین، چھوٹی لڑکی کی شادی ہوئی ہے اور اس کے بدل نکاح اس کے ولی نے پڑھا ہے۔ پھر لڑکے سے جھگڑا ہوا تو لڑکی کو دواغ نہیں کی۔ اب لڑکی کی دوسری جگہ شادی کرانی ہے۔ تو طلاق لینے کی ضرورت ہے؟ اسی طرح طلاق کے بعد عدت بھی ضروری ہے؟

(الجواب) نابالغ لڑکی کا نکاح اس کے باپ یا دادا نے کرایا ہے تو یہ معتبر ہے۔ لڑکی بڑے ہونے کے بعد اس کو رد نہیں کر سکتی۔ "فان زوجہما الاب او الجد فلا خيار لهما بعد بلوغهما" (ہدایہ ج ۲ ص ۲۹۷ باب فی الاولیاء والا کفاء) لہذا لڑکا بالغ ہونے کے بعد طلاق دے تب ہی لڑکی دوسرے سے نکاح کر سکتی ہے۔ خلوت سے پہلے طلاق دے تو عدت واجب نہیں۔ فقط واللہ اعلم بالصواب۔

نابالغ کے ایجاب و قبول کا اعتبار ولی کی قبولیت پر ہے :

(سوال ۲۵۹) نابالغ لڑکا سفر میں اپنے والدین کے ساتھ رہتا ہے۔ اور انڈیا رہنے والی نابالغ لڑکی سے نکاح کا ارادہ ہے۔ لڑکی کے ساتھ اس کی ماں اور بہن ہے اور بھائی جس کی عمر انیس برس کی ہے سفر میں ہے جہاں شادی کرنے والا لڑکا رہتا ہے۔ تو مذکورہ لڑکے کی شادی کی اجازت لڑکا خود دے یا اس کا ولی؟ اسی طرح لڑکی خود اجازت دے یا اس کی ماں؟ یا سفر میں رہنے والا بھائی؟ مذکورہ نکاح پڑھنے پڑھانے کا صحیح طریقہ واضح فرمائیے۔

(الجواب) نابالغ لڑکے لڑکی کے ایجاب و قبول کا اعتبار نہیں، ولی کی قبولیت پر موقوف ہے۔ (۱) صورت مسئلہ میں نکاح کا ہل طریقہ یہ ہے کہ لڑکی کا بھائی مجلس نکاح میں شرعی گواہوں کے سامنے لڑکے کے باپ سے کہے کہ "میں نے اپنی بہن نامی..... فلاں..... کو..... مہر کے عوض میں آپ کے اس لڑکے..... نامی..... فلاں..... کے نکاح میں دیتا ہوں۔ جواب میں لڑکے کا باپ کہے کہ میں اپنے لڑکے نامی..... فلاں..... کی جانب سے قبول کرتا ہوں تو نکاح ہو جائے گا۔

شادی کے لئے کیسی لڑکی پسند کی جائے :

(سوال ۲۶۰) ایک آدمی کے لڑکے اور لڑکی کے نکاح کی بات ہو رہی ہے۔ دونوں نمازی، دیندار ہیں، مالی حالت میں کمزور ہیں جس کی بنا پر نظر انداز کیا جا رہا ہے اور جو دیندار، نمازی نہیں ہے مگر صاحب مال ہیں نیز خوبصورت اس کی طرف سب کا رجحان اور رغبت ہے، محلہ کے لوگ بھی انہیں کا مشورہ دیتے ہیں۔ صرف میں نے دیندار، نمازی کے انتخاب کا مشورہ دیا ہے کیا یہ نامناسب ہے۔

(الجواب) شادی کے لئے لڑکی کے انتخاب میں شریعت نے مال، جمال، حسب و نسب (خاندانی شرافت) اور

(۱) و اذا زوجت الصغيرة نفسها فاجاز الولی جاز ولها الخيار اذا بلغت کذا فی محیط السرخسی فتاویٰ عالمگیری ج ۱ ص ۲۸۶

دینداری وغیرہ اوصاف میں دینداری کو ترجیح دی ہے، بخاری شریف وغیرہ میں ہے کہ آنحضرت ﷺ نے فرمایا کہ چار اوصاف کی وجہ سے عورت سے نکاح کیا جاتا ہے۔ مال، جمال، حسب و نسب اور دینداری۔ تمہاری کامیابی یہ ہے کہ تم دیندار کو حاصل کرو۔ (۱) دوسری حدیث میں پانچواں وصف "اخلاق" بھی بیان فرمایا ہے۔ اس میں حسب کا ذکر نہیں ہے۔ اور ایک حدیث میں کہ باندی، ناک کان کئی عیب دار کالی کلونی جو دیندار ہے۔ غیر دیندار آزاد و مالدار خوبصورت سے بہت اچھی ہے (جمع الفوائد ج ۱ ص ۲۱۶)

اور ترمذی شریف میں ہے کہ جب تمہیں ایسا آدمی پیغام نکاح بھیجے جس کے دین اور اخلاق کو تم پسند کرتے ہو تو اس سے نکاح کر دو، ورنہ زمین میں بڑا فتنہ اور فساد پھیل پڑے گا (ج ۱ ص ۱۲۸) (۲) بہر حال آنحضرت ﷺ کی تاکید یہ ہے کہ نکاح کے لئے دیندار کو منتخب کیا جائے۔ لہذا آپ کا مشورہ صحیح ہے اور جب آپ سے مشورہ لیا گیا تھا تو آپ کا فرض یہی تھا کہ جس بات کو آپ صحیح اور موزوں سمجھیں اس کا مشورہ دیں۔ حدیث شریف میں ہے کہ جس سے مشورہ لیا جائے وہ امین ہوتا ہے۔ (ترمذی شریف ج ۲ ص ۱۰۵) (۳)

ایک حدیث میں ہے جو کوئی اپنے مسلمان بھائی کو ایسے کام کا مشورہ دے کہ اس کے سوا دوسرے کام میں خیر و برکت ہو تو اس نے اپنے بھائی سے خیانت کی (ابوداؤد ج ۲ ص ۱۵۱) افسوس! اس چودھویں صدی کے مسلمانوں نے پیغمبر اسلام حضرت محمد مصطفیٰ ﷺ کی مقدس تعلیم اور حکمت و عظمت سے بھرپور فرامین کی تو لا وفعلا و عملا خلاف ورزی پر کمر کس لی ہے۔ اکثر افعال میں مسلمانوں کے قلوب میں تعلیم نبوی کی اتنی بھی قدر و منزلت نظر نہیں آتی جس قدر بعض عوام (کافروں) کے دلوں میں دیکھی جاتی ہے۔ سبق آموزی کے لئے معتبر کتابوں سے دو واقعے درج ہیں۔

(۱) ایک بزرگ کی لڑکی کے لئے کئی جگہ سے پیغام پہنچے۔ بڑے بڑے نواب و رئیس اور شاہزادوں نے بھی رشتہ بھجا۔ بزرگ نے اپنے پڑوسی یہودی سے مشورہ کیا کہ کس کا پیغام قبول کروں؟ یہودی کہنے لگا، میں نے سنا ہے، تمہارے نبی صاحب ﷺ نے فرمایا ہے کہ چار چیزوں کی وجہ سے عورت کی شادی کی جاتی ہے (۱) مال (۲) جمال (۳) حسب (۴) دین مگر سب سے اچھا اور بہتر دیندار سے نکاح کرنا ہے، اس سے معلوم ہوا کہ دیندار سب سے مقدم ہے۔ لہذا میری بات تسلیم ہو تو فلاں طالب علم کے ساتھ شادی کر دو۔ مالداروں اور بڑوں سے انکار کر دو کہ تم میں دینداری نہیں ہے۔ چنانچہ اس بزرگ نے ایسا ہی کیا۔

(۲) نوح بن مریم نے اپنی صاحبزادی کا نکاح کرنا چاہا تو ایک مجوسی سے مشورہ کیا۔ اس نے کہا کہ فارس کا بادشاہ کسریٰ قوماں کو ترجیح دیتا تھا اور قیصر حسن و جمال کو پسند کرتا تھا۔ اور رئیس عرب خاندانی شرافت اور حسب و نسب کو۔ اور تمہارے سردار حضرت محمد مصطفیٰ ﷺ دینداری کو ان سب پر مقدم سمجھتے تھے۔ یعنی کوئی دیندار اور متشرع تو ہے لیکن مال و جمال اور شرافت نہیں تو ایسے کو غیر دیندار، مال و جمال اور خاندانی شرافت والے پر ترجیح دیتے تھے۔ اب تم ہی غور کرو

(۱) عن اسی ہریرۃ عن النبی صلی اللہ علیہ وسلم قال تنکح المرأة لاربعة لما لها ولحبسها وجمالها ولدینہا لافقرت بذات لہن تربت یداک کتاب النکاح باب الا کفاء فی الدین

(۲) عن اسی ہریرۃ قال قال رسول اللہ صلی اللہ علیہ وسلم اذا خطب الیکم من نرضون دینہ وخلقہ فزوجوہ الا تفعلوہ تکن لکم فی الارض وفساد عریض ابواب النکاح باب ما جاء فی من نرضون دینہ فزوجوہ ج ۱ ص ۲۰۷

(۳) عن اسی ہریرۃ قال قال رسول اللہ صلی اللہ علیہ وسلم المستشار مؤمن باب ما جاء ان المستشار مؤمن ج ۲ ص ۱۰۹



کہ کس کی اقتداء کی جائے؟ فارس اور روم کے رؤسا کی یا سرور دو عالم ﷺ کی؟

غرض یہ کہ دیندار کو پسند کرے۔ اس میں مال، جمال اور شرافت بھی ہو تو نور علی نور ہوگا۔

بالغہ از خود کسی سے نکاح کر لے تو درست ہے :

(سوال ۲۶۱) ایک لڑکی ہے اس سے پاک محبت ہے۔ اور وہ لڑکی میرے بغیر دوسرے سے شادی کرنا نہیں چاہتی میرے والد نے اس کے والد سے پوچھا تو وہ شادی کا انکار کرتا ہے۔ اب وہ لڑکی مجھ سے کہتی ہے کہ ہم باہر جا کر نکاح کر لیں تو یہ نکاح قرآن وحدیث کی رو سے منعقد ہوگا یا نہیں؟

(الجواب) اگر آپ کفو ہیں تو یہ نکاح منعقد ہو جائے گا۔ کیونکہ لڑکی عاقلہ، بالغہ ہو تو اپنے کفو (برابری کے خاندان) کے لڑکے سے نکاح کر سکتی ہے، ولی کی اجازت ضروری نہیں ہے ہدایہ میں ہے ویسنعقد نکاح الحرة العاقلۃ البالغة برضاها وان لم یعقد علیہا ولی بکراً کانت او ثیباً (الی) وعن ابی حنفیۃ و ابی یوسف انه لا یجوز فی غیر الکفو (ہدایہ ج ۲ ص ۲۹۳ ۲۹۴ باب الاولیاء والا کفاء) شرعی گواہوں (دو مسلمان عاقل، بالغ مرد، یا ایک مسلمان مرد اور دو مسلمان عورتوں) کی حاضری میں عاقل، بالغ لڑکا، لڑکی ایجاب وقبول کر لیں تو نکاح منعقد ہو جاتا ہے مگر مسنون یہ ہے کہ نکاح علی الاعلان کیا جائے۔ ولا ینعقد نکاح المسلمین الا بحضور شہدین، حریین، عاقلین، بالغین، مسلمین، رجلین، اور رجل وامرأتین (ہدایہ ج ۲ ص ۲۸۶ کتاب النکاح)

لڑکی کب بالغہ ہوتی ہے؟ اور بلوغت کے بعد وہ اپنا نکاح خود کرے تو کیا حکم ہے :

(سوال ۲۶۲) ایک لڑکی کافی تندرست ہے اور اسکول کے دفتر کے مطابق اس کی عمر پندرہ سال اور پانچ مہینہ کی ہے اس نے خود اپنی مرضی سے دو مسلمان گواہوں کے روبرو ایک شخص کو اپنے نکاح کا وکیل بنایا اور اپنی عمر اکیس سال لکھوائی اور اس طرح اس نے اپنی مرضی سے ایک جگہ نکاح کر لیا ہے تو یہ نکاح صحیح ہے یا نہیں؟ بیوا تو جروا۔

(الجواب) پندرہ سالہ لڑکی شرعاً بالغہ شمار ہوتی ہے والجارية بالاحتلام والحيض والحبل ولم يذكر الانزال صریحاً لانه قلما يعلم منها فان لم يعلم فيهما شئ فحتى يتم لكل منهما خمس عشرة سنة بيفتی (در مختار مع الشامی ج ۵ ص ۱۳۲)

لہذا کوئی اور وجہ عدم جواز کی نہ ہو صرف عمر کی وجہ سے شبہ ہو تو یہ وجہ عدم جواز کی نہیں ہے۔ بلاشبہ نکاح درست ہے۔ فقط واللہ اعلم بالصواب۔

نابالغ بچوں کے نکاح کا طریقہ کیا ہے :

(سوال ۲۶۳) نابالغ، نابالغہ سے ایجاب وقبول کس طرح کرایا جائے، اگر کسی نے درج ذیل طریقہ سے ایجاب وقبول کرایا تو درست ہے یا نہیں؟

(الف) مجلس نکاح میں نکاح خواں دو شاہدوں کے سامنے اور حاضرین مجلس کے روبرو نابالغہ لڑکی کے

باپ کو خطاب کر کے یوں کہتا ہے کہ آپ نے اپنی لڑکی کو بعض مہراتنے میں فلاں صاحب کے لڑکے کے نکاح میں بیوی بنا کر دی، نابالغہ کے باپ نے کہا ”دی“ اب نکاح خواں نابالغ کے باپ سے خطاب کر کے کہتا ہے کہ آپ نے فلاں صاحب کی لڑکی کو اپنے لڑکے کے نکاح میں ”بیوی بنا کر قبول کی“ تو نابالغ کے باپ نے کہا کہ ”قبول کی“ اس طریقہ سے ایجاب وقبول کرایا ہوا نکاح صحیح ہو گیا۔ یا نہیں؟

(الجواب) (الف) صورت مسئلہ میں نکاح منعقد ہو گیا، ایجاب وقبول کا مذکورہ طریقہ صحیح ہے۔ لڑکے اور لڑکی کے والد وکیل نہیں، صرف ولی ہیں۔ فقط واللہ اعلم بالصواب۔

(سوال) (ب) رجسٹر میں کس طریقہ سے درج کیا جائے لڑکی کا باپ جو ولی ہے بجائے لڑکی کے خود دستخط کر دے اس طریقہ سے لڑکی کے باپ بحیثیت ولی کے دستخط یا انگوٹھے کا نشان لگائے تو کافی ہے یا نہیں؟ لڑکے اور لڑکی کے دستخط کی ضرورت ہے یا نہیں؟

(الجواب) (ب) رجسٹر میں لڑکے لڑکی کا نام درج ہو اور ولی بقلم کر کے اپنا نام لکھ دے و لڑکے لڑکی کے دستخط کی ضرورت نہیں، فقط واللہ اعلم بالصواب۔

(سوال) (ج) نیز نابالغ نوشہ سے لفظ ”نکحتھا و قبلتھا“ کہلائے جائیں یا نہیں؟

(الجواب) (ج) اس کی ضرورت نہیں، ولی کا اس کی طرف سے قبول کر لینا کافی ہے۔ فقط واللہ اعلم بالصواب۔

(سوال) (د) نابالغہ سے رسماً اجازت کی ضرورت ہوگی؟

(الجواب) (د) اجازت کی ضرورت نہیں، اور اس کی اجازت اس وقت معتبر بھی نہیں، فقط واللہ اعلم بالصواب وعلمہ اتم واحکم۔

لڑکی نے باپ کے لحاظ میں نکاح کی اجازت دی تو کیا حکم ہے :

(سوال ۲۶۴) عاقلہ بالغہ لڑکی سے والد نے کہا کہ میں تیرا نکاح فلاں لڑکے کے ساتھ کرنا چاہتا ہوں لڑکی نے اس شخص کا نام سن کر ناراضگی ظاہر کی اور انکار کیا مگر جب والد نے زیادہ اصرار کیا تو ظاہراً اجازت دے دی مگر دل سے ناراض تھی اس کے سارے رشتے دار بھی اس آدمی سے نکاح کرنے پر راضی نہ تھے، جب لڑکی سے اجازت لینے کے لئے گواہ اور وکیل پہنچے تو اپنے باپ کے لحاظ اور شرم کی وجہ سے نکاح کی اجازت دے دی اور رضامندی ظاہر کی مگر دل سے راضی نہیں تھی، نکاح کے بعد لڑکی رخصت ہو گئی مگر لڑکی اپنے شوہر سے ہمیشہ ناراض رہتی ہے اولاد بھی ہوئی، سوال یہ ہے کہ اس طرح سے نکاح صحیح ہو یا نہیں، لڑکی ہمیشہ یہ کہتی ہے کہ میرا نکاح زبردستی کرایا گیا میں تمہارے ساتھ نکاح کرنے پر تیار نہ تھی، اب کیا حکم ہے۔

(الجواب) صورت مسئلہ میں لڑکی اگرچہ دل سے ناراض تھی مگر جب کہ باپ کا لحاظ کرتے ہوئے نکاح کرنے کی وکیل کو اجازت دے دی تو نکاح درست ہو گیا، اولاد بھی ہو چکی ہے لہذا انباہ کرنا چاہئے۔ (۱) فقط واللہ اعلم بالصواب۔

(۱) ولا یجوز نکاح احد علی بالغۃ صحیحۃ العقل من اب او سلطان بغیر اذنہا بکرا کانت او ثیباً فان فعل ذلک والنکاح موقوف علی اجازتہا فان اجازتہ جاز وان ردتہ بطل کذا فی السراج الوہاج فتاویٰ عالمگیری الباب الرابع فی الاولیاء ج ۱ ص ۲۸۷



والدین کے ناراض ہوتے ہوئے لڑکی کفو میں نکاح کرے تو درست ہے یا نہیں :

(سوال ۲۶۵) لڑکا اور لڑکی بالغ ہیں عاقل ہیں آپس میں نکاح کے لئے راضی ہیں لڑکا اس کے کفو کا ہے مگر دونوں کے والدین ناراض ہیں تو وہ لوگ آپس میں نکاح کر سکتے ہیں یا نہیں؟ بینوا تو جروا۔

(الجواب) صورت مسئلہ میں جب لڑکا اور لڑکی بالغ ہیں اور خاندان، دینداری اور پیشہ کے لحاظ سے لڑکا پست اور گرا ہوا نہیں ہیں کہ لڑکی کے اولیاء کے لئے باعث عار ہو تو والدین رضامند ہوں یا ناراض دونوں کا نکاح درست ہے اور بلا وجہ شرعی والدین کو ناراض نہ ہونا چاہئے اور نکاح کر دینا چاہئے ورنہ گنہگار ہوں گے، حدیث میں ہے من ولد ولد ولد فلیحسن اسمہ وادبہ فاذا بلغ فلیزوجه فان بلغ ولم یزوجه فاصاب اثماً فانما اثمہ علی ابیہ یعنی جس کے یہاں بچہ پیدا ہو اس کو چاہئے کہ وہ اس کا نام اچھا رکھے اور اس کو اچھا ادب سکھائے، پس جب بالغ ہو جائے تو اس کی شادی کر دے اور اگر بالغ ہو گیا اور اس نے (بلا عذر) شادی نہ کی اور وہ کوئی گناہ کر بیٹھا پس اس کا گناہ اس کے باپ کے ذمہ (بھی) ہوگا (مشکوٰۃ شریف ص ۲۷ کتاب النکاح) اور ارشاد فرمایا رسول اللہ ﷺ نے اذا خطب الیکم من ترصون دینہ وخلقہ فزوجوہ ان لا تفعلوہ تکن فتنۃ فی الارض وفساد عریض جب پیغام دے تمہیں وہ شخص جس کے دین اور اخلاق کو تم پسند کرتے ہو تو اس سے نکاح کر دو اگر تم نہ کرو گے تو زمین میں فتنہ اور بڑا فساد ہو جاوے گا (مشکوٰۃ شریف ص ۲۶ کتاب النکاح)

ہاں اگر لڑکی غیر کفو میں نکاح کرے تو ولی کی رضامندی شرط ہے بلا رضامندی نکاح درست نہ ہوگا۔ شامی میں ہے فان حاصلہ ان المرأة اذا زوجت نفسها من کفو لزم علی الاولیاء وان زوجت من غیر کفو لا یلزم اولاً یصح (شامی ج ۲ ص ۲۳۶ باب الکفاءة) فقط واللہ اعلم بالصواب۔

ولی اقرب کے ہوتے ہوئے ولی البعد صغیرہ کا نکاح کر دے تو کیا حکم ہے :

(سوال ۲۶۶) ایک نابالغ بچی کا باپ موجود ہے اس کے ہوتے ہوئے اس بچی کا نکاح اس کے چچا نے کر دیا حالانکہ بچی کا باپ اس نکاح سے بالکل خوش نہیں ہے، نہ نکاح سے پہلے خوش تھا نہ نکاح کے بعد تو نکاح منعقد ہوگا یا نہیں؟ اس صورت میں باپ دوسری جگہ نکاح کر سکتا ہے یا نہیں؟

(۲) باپ کے ہوتے ہوئے ماں صغیرہ کا نکاح کر دے تو کیا حکم ہے؟ بینوا تو جروا۔

(الجواب) باپ عاقل اور سمجھدار اور اہل ولایت میں سے ہو اس کے موجود ہوتے ہوئے اگر صغیرہ کا نکاح کوئی اور کر دے تو وہ نکاح باپ کی اجازت پر موقوف رہے گا، اگر باپ نکاح کی اجازت دے تو نکاح منعقد ہو جائے گا ورنہ وہ نکاح منعقد نہ ہوگا، درمختار میں ہے۔ فلو زوج الا بعد حال قیام الاقرب توقف علی اجازتہ (درمختار ج ۲ ص ۲۳۲ باب الولی)

فتاویٰ عالمگیری میں ہے: وان زوج الصغیر او الصغیرۃ بعد الاولیاء فان کان الاقرب حاضراً وهو من اهل الولاية توقف نکاح الا بعد علی اجازتہ وان لم یکن من اهل الولاية بان کان صغیراً وکبیراً مجنوناً جاز..... الخ (فتاویٰ عالمگیری ص ۱۲ ج ۲ کتاب النکاح الباب الرابع فی الاولیاء)

صورت مسئلہ میں نابالغ بچی کا باپ اہل ولایت میں سے ہو (یعنی عاقل، بالغ سمجھدار ہو) مجنون اور دیوانہ نہ ہو اس کے ہوتے ہوئے بچی کے چچا نے نکاح کر دیا اور باپ نکاح سے پہلے بھی اس سے خوش نہیں تھا اور نکاح کے بعد بھی اس پر راضی نہیں ہوا تو یہ نکاح منعقد نہیں ہوگا باپ کسی اور جگہ نکاح کر سکتا ہے۔ امداد الفتاویٰ میں ہے:

(سوال) ہندانا بالذکا نکاح باوجود ہونے ولی کے غیر ولی نے پڑھا دیا..... تو یہ نکاح مقبول ہے یا مردود و مطرود؟ (الجواب) یہ نکاح موقوف و معلق رہے گا اگر ولی کو خبر پہنچے اور اس نے اجازت دی تو جائز و نافذ ہو جائے گا ورنہ جائز و نافذ نہ ہوگا، فقط (امداد الفتاویٰ ج ۲ ص ۲۳۲ مطبوعہ دیوبند)

(۲) باپ کے ہوتے ہوئے ماں صغیرہ کا نکاح کر دے تو یہ نکاح بھی باپ کی اجازت پر موقوف و معلق رہے گا اگر باپ اجازت دے گا تو نکاح منعقد ہو جائے گا ورنہ نہیں۔

امداد الفتاویٰ میں ہے: باپ کے ہوتے ہوئے ماں ولی نہیں ہے پس اس کا کیا ہوا نکاح موقوف و معلق رہا تھا، جب زید (یعنی باپ) آیا اور اس نے کہہ دیا کہ ہم کو یہ نکاح منظور نہیں تو وہ نکاح باطل ہو گیا..... الخ (امداد الفتاویٰ ص ۱۹ ج ۲ مطبوعہ دیوبند) فقط واللہ اعلم۔

لڑکی کو اس کی مرضی کے خلاف نکاح پر مجبور کرنا:

(سوال ۲۶۷) زید نے اپنی لڑکی جو بالغہ ہے اس کا رشتہ ایک جگہ طے کرنے کا ارادہ کیا، جب لڑکی کو اس بات کا پتہ چلا تو اس نے فوراً انکار کیا اور کہا کہ میں اس جگہ ہرگز شادی نہیں کروں گی، مجھے وہ بالکل پسند نہیں، اس کی لائن بہت خراب ہے، بد دین ہے میرا اس کے ساتھ نباہ نہ ہو سکے گا، زید نے لڑکی کی بات پر دھیان نہیں دیا اور لڑکی کو مار پیٹ کر زبردستی اسی جگہ متگنی کر دی، متگنی ہونے کے بعد بھی لڑکی بالکل انکار کر رہی ہے اس درمیان ایک اور رشتہ آیا، یہ لڑکا دیندار پابند صوم و صلوٰۃ ہے، لڑکی کو یہ رشتہ پسند ہے لیکن لڑکی کا باپ کہتا ہے کہ میں نے جو رشتہ طے کیا ہے تجھے اس کے ساتھ ہی نکاح کرنا ہوگا، اب آپ بتائیے کہ اس بارے میں شریعت کیا کہتی ہے؟ باپ کا مجبور کرنا صحیح ہے؟

(۲) اگر لڑکی اپنے والدین کی اجازت کے بغیر اپنی مرضی سے اس لڑکے سے نکاح کرے جو اسے پسند ہے تو نکاح صحیح ہوگا یا نہیں، امید ہے کہ جواب عنایت فرمائیں گے؟ بینوا تو جروا۔

(الجواب) جو لڑکی بالغہ ہو اس پر کسی کو ولایت اجبار حاصل نہیں، یعنی باپ وغیرہ کوئی شخص اس کا نکاح جبراً کسی جگہ بلا اس کی رضامندی نہیں کر سکتا، بالغہ ہو جانے کے بعد وہ اپنے نفس کی خود ولی اور مختار ہو جاتی ہے، درمختار میں ہے (ولا تسجر البالغة البکر علی النکاح) لا نقطاع الولاية، وفي الشامی (قوله ولا تجبر البالغة) ولا السحر البالغ. یعنی بالغ لڑکی کو نکاح کرنے پر مجبور نہیں کیا جاسکتا، بالغ ہونے کی وجہ سے (باپ دادا وغیرہ کو) اس پر ولایت ختم ہو جاتی ہے اور اسی طرح آزاد بالغ لڑکے کو بھی مجبور نہیں کیا جاسکتا (درمختار و شامی ج ۲ ص ۲۱۰ باب الولی الاختیار لتعلیل المختار میں ہے ولا اجبار علی البکر البالغة فی النکاح) (الاختیار ج ۳ ص ۹۲) صورت مسئلہ میں اگر سوال میں درج شدہ باتیں صحیح ہوں تو والدہ (زید) کو چاہئے کہ لڑکی پر زبردستی نہ



کرے پوری زندگی کا معاملہ ہے، سوچ سمجھ کر لڑکی کے مشورہ سے طے کیا جائے لڑکی کی رضامندی کے بغیر اگر زبردستی نکاح کر دیا گیا اور خدا نخواستہ آئندہ دونوں میں نباہ نہ ہو تو جھگڑے ہوتے رہیں گے، فرقت اور طلاق کی نوبت بھی آ سکتی ہے لہذا زید کو اپنی بات پر اصرار نہ کرنا چاہئے، لڑکی ادب و احترام کے ساتھ اپنی بات پیش کرے والدین کی بے ادبی نہ ہونے پائے دوسرا رشتہ جو آیا ہے سوال کے مطابق لڑکا دیندار پابند صوم و صلوٰۃ اور ہم کفو ہے، لڑکی کو بھی پسند ہے تو دیندار کو ترجیح دینا چاہئے، حدیث شریف میں ہے اذا خطب الیکم من ترضون دینہ و خلقہ فزوجوہ ان لا تفعلوہ فکن فتنۃ فی الارض و فساد عریض لہٰذا جب تمہیں ایسا شخص پیغام دے جس کے دین اور اخلاق کو تم پسند کرتے ہو تو اس سے نکاح کرو اگر تم نکاح نہ کرو گے تو زمین میں فتنہ اور بڑا فساد ہوگا (مشکوٰۃ شریف ص ۲۶۷ کتاب النکاح)

زمانہ بہت آزادی کا ہے، والدین کو بے جا زبردستی نہ کرنا چاہئے، گا ہے ان کی بے جا سختی کی وجہ سے لڑکی راہ فرار اختیار کرتی ہے اور پھر سنگین اور ناقابل برداشت نتائج سامنے آتے ہیں لہذا اگر لڑکی کی بات صحیح ہو تو اس کی بات تسلیم کر لینا چاہئے، مناسب یہ ہے کہ ابتداء ہی میں اس کی رائے معلوم کر لی جائے، ہاں اگر لڑکی غلطی پر ہونا تجربہ کاری کی وجہ سے اس نے غلط رائے قائم کی ہو تو دلائل اور اچھے انداز سے اس کو سمجھانا چاہئے۔ اولاد کو بھی چاہئے کہ والدین کا ادب و احترام کریں وہ ان کے خیر خواہ ہیں بدخواہی نہیں کریں گے، اگر دینداری اور حسن اخلاق کو مد نظر رکھتے ہوئے رشتہ طے کرنا چاہتے ہیں تو ان کی اطاعت کرنا چاہئے ان کے دل کو دکھانا نہ چاہئے، ان کی دعائیں شامل حال رہیں گی اور انشاء اللہ اچھے نتائج برآمد ہوں گے۔

(۲) لڑکی اگر خود نکاح کر لے تو کیا حکم ہے؟ اس کے متعلق فتاویٰ رحیمیہ میں ہے ”جب لڑکا اور لڑکی بالغ ہیں اور خاندان دینداری اور پیشہ کے لحاظ سے لڑکا پست اور گرا ہوا نہیں ہے کہ لڑکی کے اولیاء کے لئے باعث عار ہو تو والدین رضامند ہوں یا ناراض دونوں کا نکاح درست ہے اور بلا وجہ شرعی والدین کو ناراض نہ ہونا چاہئے اور نکاح کر دینا چاہئے ورنہ گنہگار ہوں گے، حدیث میں ہے من ولد له ولد فلیحسن اسمہ وادبہ فاذا بلغ فلیزوجہ فان بلغ ولم یزوجہ فاصاب اثماً فانما اثمہ علی ابیہ۔ یعنی جس کے یہاں بچہ پیدا ہو اس کو چاہئے کہ اس کا اچھا نام رکھے اور اس کو اچھا ادب سکھائے پس جب بالغ ہو جائے تو اس کی شادی کر دے، اور اگر وہ بالغ ہو گیا اور اس نے (بلا غدر) شادی نہ کی اور وہ کوئی گناہ کر بیٹھا پس اس کا گناہ اس کے باپ کے ذمہ (بھی) ہوگا (مشکوٰۃ شریف ص ۲۷۱ باب الولی فی النکاح الخ)۔ اسی قولہ۔ ہاں اگر لڑکی غیر کفو میں نکاح کرے تو ولی کی رضامندی شرط ہے، بلا رضامندی نکاح درست نہ ہوگا، شامی میں ہے۔ فان حاصلہ ان المرأة اذا زوجت نفسها من کفو لزم علی الاولیاء وان زوجت من غیر کفو لا یلزم اولا یصح (شامی ج ۲ ص ۳۳۲ باب الکفاءة بحوالہ فتاویٰ رحیمیہ ص ۲۲۳ ج ۸) فقط واللہ اعلم بالصواب۔

بلا اجازت ولی غیر کفو میں نکاح منعقد نہیں ہوتا:

(سوال ۲۶۸) لڑکا لڑکی دونوں عاقل بالغ سنی خفی ہیں لڑکی سید (آل رسول ﷺ) خاندان کی ہے اور لڑکا بیچ ذات کا (جولہا) ہے، دونوں باہم شادی کرنے کے لئے رضامند ہیں مگر لڑکی صاف طور پر یہ شرط لگاتی ہے کہ میرے والدین

کی رضامندی اور منظوری ضروری ہے، اس کے بغیر شادی نہیں کر سکتی، لڑکے کی طرف سے لڑکی کے والدین کی منظوری حاصل کرنے کی مسلسل کوشش دو سال تک کی جاتی ہے مگر لڑکی کے والدین اس رشتہ کو غیر کفو بتاتے ہیں اور منظور نہیں کرتے، اس کے بعد لڑکا ایک دن لڑکی کو اپنے کسی دوست کے گھر لے جاتا ہے جہاں لڑکی اکیلی ہوتی ہے، اور لڑکا ایک نکاح خواں کو لا کر اپنے دو دوستوں کو گواہ بنا کر لڑکی سے نکاح کر لیتا ہے، اس وقت لڑکی کے والدین یا اور کوئی رشتہ دار وہاں نہیں تھے لڑکی نے مجبوراً نکاح قبول کیا مگر بعد میں لڑکی نے کہا کہ اس چوری چھپے شادی کو میں دھوکا سمجھتی ہوں اور اب تو مجھے بھی تم سے سخت بیزاری ہو گئی ہے اور کسی قیمت پر میں تمہارے یہاں نہیں جاؤں گی، لڑکی کے والد کو جب یہ تمام ماجرا معلوم ہوتا ہے تو وہ فوراً اس ڈرامائی نکاح کو رد کر دیتے ہیں، کیا یہ نکاح شرعاً درست ہے؟ اگر درست ہے تو لڑکی کے والد اس نکاح کو فسخ کر سکتے ہیں یا نہیں؟

(الجواب) صورت مسطورہ میں عدم کفوی بنا پر نکاح اصلاً منعقد ہی نہیں ہوا لہذا فسخ کی بھی ضرورت نہیں۔ درمختار میں۔ (ویفتی) فی غیر الکف ء (بعدم جوازہ اصلاً) وهو المختار للفتویٰ لفساد الزمان (قولہ وهو المختار للفتویٰ) وقال شمس الانمۃ وهذا اقرب الی الاحتیاط کذا فی تصحیح العلامة قاسم الخ (درمختار و شامی ص ۴۰۸، ص ۴۰۹ جلد نمبر ۲، باب الولی)

الحیلة الناجزہ میں ہے: پہلی صورت یہ کہ بالغ عورت بغیر اذن ولی عصبہ کے غیر کفو میں نکاح کرے، اس صورت میں فتویٰ اس پر ہے کہ نکاح صحیح نہیں ہوتا کیونکہ نکاح سے پہلے اجازت کا ہونا شرط ہے، لہذا عورت کو لازم ہے کہ ایسا ہرگز نہ کرے اگر کرے گی تو نکاح کا عدم ہونے کی وجہ سے ہمیشہ معصیت میں رہے گی، کما فی تنویر

الاصار نفذ نکاح حرۃ مکلفۃ بلا ولی ولہ اذا کان عصبۃ ولو غیر محرم کابن عم فی الاصح والام والقاضی الاعتراض فی غیر الکفو مالہم تلذ، ویفتی بعدم جوازہ اصلاً وایدہ صاحب الدر بقولہ وهو المختار للفتویٰ والعلامة الشامی وغیرہ بقول شمس الانمۃ وهذا اقرب الی الاحتیاط (الحیلة الناجزہ ص ۸۳ خیار کفاء ت)

فتاویٰ دارالعلوم میں ہے۔

(سوال) زید غیر کفو غیر صحیح المنسب نے اپنے کو شریف المنسب بتلا کر بکر شریف سید کی بالغ لڑکی ہندہ سے بوکالت غیر ولی نکاح کیا اس صورت میں نکاح صحیح ہو سکتا ہے یا نہیں؟

(الجواب) درمختار میں ہے: ویفتی فی غیر الکفو بعدم جوازہ اصلاً وهو المختار لفساد الزمان الخ اس کا حاصل یہ ہے کہ اگر عورت بالغ اپنا نکاح غیر کفو میں کرے بلا اجازت و رضاء ولی کے تو وہ نکاح منعقد نہیں ہوتا، پس جب کہ وہ نکاح صحیح نہیں ہوا تو فسخ کی ضرورت نہیں ہے (فتاویٰ دارالعلوم مدلل و مکمل ص ۲۰۹، ص ۲۱۰ ج ۸) فقط واللہ اعلم بالصواب۔

غیر حافظ لڑکے کا نکاح حافظ لڑکی سے:

(سوال ۲۶۹) غیر حافظ لڑکا حافظ قرآن لڑکی سے نکاح کر سکتا ہے یا نہیں؟ ہمارے یہاں ایک شخص کہتا ہے کہ قرآن



## باب المہر والجهاز

خلوت سے پہلے طلاق یا موت کی صورت میں مہر :

(سوال ۲۷۱) لڑکی کی شادی ہوئی لیکن ابھی خاوند کے ہاں پہنچی نہیں تھی کہ وہ مر گیا یا اس نے طلاق دے دی (ہر صورت میں صحبت نہ ہوئی) تو عورت مہر کی حق دار ہے یا نہیں؟

(الجواب) ہاں خاوند کے مرنے سے وہ کل مہر کی حق دار ہے اور طلاق کی صورت میں نصف مہر کی حق دار ہے۔<sup>(۱)</sup>

بعوض مہر جو چیزیں عورت کے نام لکھ دی جائیں ان کا مالک کون ہے :

(سوال ۲۷۲) زید نے نکاح کے وقت اپنی عورت کو زیور و مکان بعوض مہر دے دیا اور نکاح خوانی کے دفتر میں زیور مکان وغیرہ کو مہر کے عوض میں لکھوایا ہے جو اس وقت بھی نکاح خوانی کے دفتر میں درج ہے، اب شوہر ماں باپ دادا دادی اور دیگر اقرباء عورت کو وہ مکان دینا نہیں چاہتے اور اس کی حق تلفی کرنا چاہتے ہیں، عورت پریشان ہے، کیا مذکورہ عورت مکان اور زیور وغیرہ کی شرعاً حق دار ہے یا نہیں؟ شوہر اور اس کے ماں باپ اور اس کے رشتے دار عورت کو اس کا حق دینے سے انکار کریں تو وہ لوگ شرعاً گنہگار ہوں گے یا نہیں؟ مینو اتو جروا۔

(الجواب) جب نکاح خوانی کے وقت زید اور اس کے والد کی رضا مندی سے شرعی گواہوں کی موجودگی میں زیورات اور مکان بعوض مہر عورت کو لکھ دیا تو ان زیورات اور مکان کی مالک عورت ہے اس کو نہ دینا حق تلفی اور ظلم ہے، فقط واللہ اعلم بالصواب۔

خلوت صحیحہ سے پہلے طلاق دینے کی صورت میں مہر لازم ہے یا نہیں :

(سوال ۲۷۳) ایک عاقلہ بالغہ لڑکی کی شادی ہوئی مگر رخصتی نہیں ہوئی، لڑکی طلاق کا مطالبہ کرتی ہے تو اگر طلاق دی جائے تو مہر لازم ہوگا یا نہیں؟ اور عدت کا خرچ دینا لازم ہوگا یا نہیں؟ مینو اتو جروا۔

(الجواب) عورت کو رخصتی سے پہلے طلاق دے دی جائے تو وہ نصف مہر کی حق دار ہوتی ہے اس کے لئے عدت نہیں ہے لہذا عدت کا نفقہ بھی لازم نہیں، اگر لڑکی بعوض مہر طلاق کا مطالبہ کرے اور لڑکا منظور کر لے تو عورت نکاح سے فارغ اور مہر ساقط ہو جائے گا، اس کو شریعت میں "خلع" کہتے ہیں۔ ویسب نصفہ بطلاق قبل وطء وخلوة (قولہ ویسب نصفہ) ای نصف المہر المذكور (درمختار مع الشامی ج ۲ ص ۳۵۶ باب المہر) فقط واللہ اعلم بالصواب۔

عورت کے مرنے کے بعد اس کے والدین اس کا مہر معاف کر دیں تو کیا حکم ہے :

(سوال ۲۷۴) ہمارے شہر میں یہ عرف بنا ہوا ہے کہ شادی کے موقع پر جو مہر مؤجل طے ہوتا ہے وہ دلہن کے مرجانے کے بعد اس کے والدین معاف کر دیتے ہیں جس کو مرنے والی دلہن اچھی طرح جانتی ہے۔

(۱) ولا يجوز نکاح احد علی بالغة صحيحة العقل من اب او سلطان بغير انہا بکرا کانت او ثیافان فعل ذلک فالنکاح موقوف علی اجازتها فان اجازته جاز وان رده بطل کذا فی السراج الوہاج فتاویٰ عالمگیری، الباب الرابع فی الاولیاء ج ۱ ص ۲۸۷۔

پر کسی اور چیز کو رکھنا جائز نہیں لہذا نکاح نہیں ہو سکتا، آپ وضاحت فرمائیں مینو اتو جروا۔

(الجواب) غیر حافظ لڑکا جب کہ دیندار متشرع ہو تو وہ حافظ لڑکی سے نکاح کر سکتا ہے، عدم جواز کی کوئی وجہ نہیں ہے، لڑکی کے حفظ اور اس کی دینداری کی وجہ سے اس کے مرتبہ میں اضافہ ہو جائے گا اور حفظ قرآن کی نسبت سے اس کا احترام بھی کرنا ہوگا، لیکن اس کا یہ مطلب نہیں کہ اس سے نکاح جائز نہ ہو اور عورت مرد پر حاکم ہو جائے اور السرجال قوامون علی النساء کا حکم بدل جائے، سوال میں جو دلیل ذکر کی گئی ہے وہ اس صورت میں ہے جب کہ قرآن مجید محسوس صورت میں ہو تو اس وقت قرآن مجید پر کوئی اور کتاب یا کوئی اور چیز رکھنا جائز نہ ہوگا، اور صورت مسئلہ میں یہ بات نہیں ہے ورنہ اس شخص کی دلیل کے پیش نظر اس حافظ لڑکی کا بیت الخلاء جانا، استنجاء کرنا بھی جائز نہ ہونا چاہئے کہ قرآن مجید کو بیت الخلاء میں لے جانا اور قرآن مجید کے سامنے ستر کھولنا لازم آئے گا حالانکہ کوئی اس کا قائل نہیں، تکلف اس کے لئے یہ چیزیں جائز ہیں۔ فقط واللہ اعلم۔

عاقلہ بالغہ لڑکی کے باپ سے پوچھ کر اس کا نکاح قاضی نے پڑھا دیا تو ہوا یا نہیں؟

(سوال ۲۷۵) کیا فرماتے ہیں علماء دین و مفتیان شرع متین اس مسئلہ میں کہ زید نے اپنی عاقلہ بالغہ لڑکی ہند کا نکاح بکر سے کر دیا ہے مگر نکاح پڑھاتے وقت نکاح کی مجلس میں قاضی صاحب نے ہندہ کے باپ زید سے پوچھ کر نکاح پڑھا دیا اور کوئی وکیل و گواہ نہ تھے نہ اور کسی سے پوچھا گیا تو اس صورت میں نکاح ہوا یا نہیں؟ مینو اتو جروا۔

(الجواب) حامد اومصلیاً و مسلماً! جب باپ نے لڑکی سے اجازت لے کر قاضی کو نکاح پڑھانے کے لئے کہا اور قاضی نے مسلمانوں کے حضور نکاح پڑھایا تو نکاح صحیح ہو گیا، ہاں اگر لڑکی اپنے نکاح ہونے کی خبر سن کر انکار کر دے کہ مجھے نکاح منظور نہیں ہے میں نے اجازت نہیں دی تھی تو نکاح صحیح نہ ہوگا۔<sup>(۱)</sup> فقط واللہ اعلم بالصواب۔



(الف) کیا اس طرح اس کے والدین کے معاف کر دینے سے معاف ہو جائے گا؟

(ب) اگر معاف نہیں ہوتا تو پھر دلہن کے مرجانے کے بعد ادائیگی کی کیا صورت ہوگی، بینوا تو جروا۔

(الجواب) مہر مؤجل بیوی کا قرض ہے اب مرنے کے بعد اس کے ورثاء (جن میں شوہر بھی داخل ہے) حق دار ہوں گے، بیوی کے ماں باپ کو اپنا حصہ نہ لینا ہو تو وہ دوسروں کو ہبہ کر سکتے ہیں ”معاف کر دیا“ کہنا کافی نہ ہوگا، فتاویٰ رحیمیہ جلد اول کا مقدمہ ملاحظہ کیجئے گا۔ فقط واللہ اعلم بالصواب۔

(نوٹ) اگر اولاد ہے تو شوہر کو چوتھا حصہ ملے گا ورنہ نصف ملے گا۔

بدکار عورت مہر کی حق دار ہے یا نہیں؟

(سوال ۲۷۵) ایک شخص کہتا ہے کہ میں نے پچشم خود اپنی بیوی کو فعل بدکار تکاب کرتے ہوئے دیکھا ہے اور ان دونوں نے اقبال جرم بھی کیا ہے اس بنا پر اس شخص نے اپنی بیوی کو طلاق دے دی ہے، عورت زانیہ ہے کیا وہ مہر پانے کی مستحق ہے؟ اور اسی طرح عدت کا خرچہ اس کو ملے گا یا نہیں؟ بینوا تو جروا۔

(الجواب) عورت بدکار اور ناشزہ ہو تو عدت کے خرچ کی مستحق نہیں ہے البتہ مہر کی حقدار ہے، صورت مذکورہ میں مہر ساقط نہیں ہوگا۔ فقط واللہ اعلم بالصواب۔

رخصتی سے پہلے طلاق دے دی تو مہر لازم ہوگا۔ یا نہیں؟ اور ایسی عورت سے دوبارہ نکاح کرنا:

(سوال ۲۷۶) زید کی شادی ہوئی مگر شب عروسی سے قبل ہی لڑکی اپنے میکہ سے فرار ہو گئی یہ خبر جب زید کو پہنچی تو زید نے دو گواہوں کے سامنے یوں کہا، میں نے اس کو طلاق دے دی، طلاق دے دی، طلاق دے دی۔ اب نمبر ازید مہر ادا کرے یا نہیں۔ نمبر ۲۔ دوبارہ زید اگر اسی لڑکی سے نکاح کرنا چاہے تو اس کی صورت کیا ہوگی؟ نکاح ہو سکتا ہے یا نہیں؟ عدت لازم ہے یا نہیں؟ بینوا تو جروا۔

(الجواب) (۱) نصف مہر ادا کرنا ضروری ہے وان طلقها قبل الدخول والخلوة فلها نصف المسمى لقوله تعالى وان طلقتموهن من قبل ان تمسوهن (ہدایہ اولین ص ۳۰۴ باب المہر)

(۲) جب خلوت سے پہلے شوہر نے یہ الفاظ کہے ہیں۔ میں نے اس کو طلاق دے دی، طلاق دے دی، طلاق دے دی، تو پہلی طلاق سے عورت نکاح سے نکل گئی اس کے لئے عدت بھی نہیں اس لئے دوسری اور تیسری طلاقیں واقع نہ ہوں گی، طرفین کی رضا مندی سے دوبارہ نکاح ہو سکتا ہے۔ اور اگر یہ لفظ کہا ہے کہ ”میں نے تین طلاق دے دی“ تو تین طلاقیں واقع ہو جائیں گی شرعی حلالہ کے بغیر عورت حلال نہ ہوگی۔ ہدایہ میں ہے واذا طلق الرجل امراته ثلثا قبل الدخول بها وقعن علیہا فان فرق الطلاق بانث بالا ولی ولم تقع الثانية والثالثة وذلك مثل ان يقول انت طالق طالق لان کل واحد ایقاع علی حدة اذ لم یذكر فی آخر کلامه ما یغیر صدره حتی یتوقف علیہ فتقع الا ولی فی الحال فتصا دفہا الثانية وہی مبانة (ہدایہ

اولین ص ۳۵۱ فصل فی الطلاق قبل الدخول فقط واللہ اعلم بالصواب ۱۸۰ سوال المحکم ۵۱۴۰۲

خلوت صحیحہ کے بعد طلاق دے تو مہر اور عدت لازم ہے یا نہیں

(سوال ۲۷۷) دلہن رخصت تو ہو گئی اور دلہا کے ساتھ تنہائی اور خلوت صحیحہ بھی ہوئی مگر ہم بستر سے پہلے ہی کسی وجہ سے دلہانے طلاق دے دی تو مہر اور عدت لازم ہوگی یا نہیں؟ بینوا تو جروا۔

(الجواب) جب خلوت صحیحہ (کامل خلوت) ہو گئی، جماع کیا ہو یا نہ کیا ہو پورا مہر واجب ہوگا اور عدت بھی لازم ہوگی۔ (۱) فقط واللہ اعلم بالصواب۔

مہر فاطمی کسے کہتے ہیں اور اس کی مقدار کیا ہے؟

(سوال ۲۷۸) مہر فاطمی کسے کہتے ہیں اور اس کی مقدار کیا ہے؟ تولے کے اعتبار سے کتنے تولے ہوتے ہیں؟ اگر روپے مقرر کرنا چاہے تو کتنے روپے مقرر کرے؟ اسی طرح اگر بیرون ملک پونڈ ڈالر وغیرہ مقرر کرنا چاہے تو کتنی مقرر کرے؟ ایک سو ساڑھے ستائیس روپیوں کو مہر فاطمی سمجھا جاتا ہے کیا یہ صحیح ہے؟ بینوا تو جروا۔

(الجواب) حضور اقدس ﷺ نے اپنی صاحبزادی سیدۃ النساء حضرت فاطمہ الزہراء رضی اللہ عنہا کا جو مہر مقرر کیا تھا اسے مہر فاطمی کہتے ہیں، وہ چار سو مثقال چاندی تھی، ایک مثقال ساڑھے چار ماشہ کا ہوتا ہے، لہذا چار سو مثقال چاندی کی مقدار ایک سو پچاس تولہ چاندی ہوتی ہے۔

مظاہر حق میں ہے ”اور مہر حضرت فاطمہ رضی اللہ عنہا کا چار سو مثقال چاندی کا ہے جس کے ڈیڑھ سو روپیہ (یعنی تولہ) ہوئے۔“ (مظاہر حق ج ۳ ص ۱۴۵، کتاب النکاح باب الصداق)  
(اس زمانہ میں روپیہ چاندی کا ہوتا تھا اور اس کا وزن تقریباً ایک تولہ ہوتا تھا اس لئے ڈیڑھ سو روپیہ یعنی ڈیڑھ تولہ ہوا)

حضرت مولانا مفتی محمود حسن صاحب گنگوہی مدظلہم کا فتویٰ

(سوال) حضرت فاطمہ کا مہر کتنا تھا جس کو مہر فاطمی کہتے ہیں؟

(الجواب) ۴۰۰ مثقال جو کہ ہمارے حساب سے ڈیڑھ سو تولہ چاندی ہے۔ (ماہنامہ نظام جو لانی ۱۹۶۵ء مطابق ربیع الاول ۱۳۸۵ھ ص ۴۰ باب الاستفسار)۔

حضرت مولانا سید احمد رضا صاحب بجنوری مدظلہ تحریر فرماتے ہیں

”مہر فاطمی کی مقدار چار سو مثقال وارد ہے، مثقال ساڑھے چار ماشہ کا ہے لہذا اکل وزن ۵۰ تولہ ہوا، اور اتنی چاندی کی قیمت مروجہ دیکھنی چاہئے۔“ (انوار الباری شرح صحیح بخاری اردو ج ۳ ص ۶۱)

(۱) والخلوة مستد خبرہ قوله الآتی كالواطء بلا مانع حسی كمرض لا حد هما يمنع الوط وطبعی كوجود ثلاث وشرعی كاحرام الفرض او نقل الخ در مختار مع الشامی باب المہر مطلب فی احكام الخلوة ج ۲ ص ۴۶۵



حضرت مولانا صدیق احمد باندوی مدظلہ تحریر فرماتے ہیں

”حضرت فاطمہ کا مہر ڈیڑھ سو تولہ چاندی تھی“ (فضائل نکاح ص ۳۱ مطبوعہ مکتبہ رحمانیہ ہتھوڑہ ضلع باندہ)

حضرت مولانا محمد برہان الدین سنہلی مدظلہ:

استاذ دارالعلوم ندوۃ العلماء لکھنؤ تحریر فرماتے ہیں۔

حضرت فاطمہ کے مہر کی صحیح مقدار: حضرت فاطمہ کا مہر۔ رائج یہ ہے کہ چار سو مثقال چاندی مقرر کیا گیا تھا، جس کا وزن تقریباً ۵۰ تولہ ہوتے ہیں۔

(معاشرتی مسائل دین فطرت کی روشنی میں ۵۳، مطبوعہ مجلس تحقیقات و نشریات اسلام لکھنؤ)

مہر فاطمی کی مقدار میں (تولہ کے اعتبار سے) دیگر اقوال بھی ہیں، چنانچہ حضرت مولانا مفتی شفیع صاحب

تحریر فرماتے ہیں۔

”اور مہر فاطمی جس کی مقدار منقول پانچ سو درہم (کما فی عامۃ روایات الحدیث) اس کی مقدار تولہ کے حساب سے ایک سو اکتیس تولہ تین ماشہ ہوتی ہے۔“ (اوزان شرعیہ ص ۱۰ جوہر الفقہ ج ۱ ص ۴۲۴)

اور آپ ہی کا دوسرا فتویٰ یہ ہے۔

”مہر فاطمی کی مقدار پانچ سو درہم ہے جس کا وزن رائج الوقت ایک سو پینتالیس تولہ دس ماشہ ہوا۔“

(فتاویٰ دارالعلوم، امداد المستعین ج ۳ ص ۲۰۱ خیر الامور فی مقدار المہر) مطبوعہ مکتب خانہ امدادیہ دیوبند۔

یہ تین اقوال ہیں ان میں سے جس پر عمل کرنا چاہے مگر بہتر اور احتیاط اس میں ہے کہ ایک سو پچاس تولہ چاندی مہر مقرر کی جائے (اور آج کل کے نئے تول کے اعتبار سے ایک تولہ ۶۶۳ ملی گرام، ۱۱ گرام کا ہوتا ہے تو ۵۰ تولہ کے تقریباً ۶۰۰ ملی گرام۔ ۴۹ گرام ہوتے ہیں، کسر پوری کر کے ۵۰ گرام شمار کئے جائیں) اگر مہر میں ۵۰ تولہ چاندی (یا آج کے نئے تول کے اعتبار سے ۵۰ گرام چاندی) مقرر کی جائے یہ بہتر ہے، اور اگر مہر میں روپے مقرر کرنا چاہے تو چونکہ چاندی کے دام بازار میں کم و بیش ہوتے رہتے ہیں لہذا جس روز مہر مقرر کی جائے اس روز بازار میں چاندی کے جو دام ہوں اس کا حساب کر کے ایک سو پچاس تولہ (یا ۵۰ گرام) چاندی کی جتنی قیمت ہواتے روپے مقرر کئے جائیں تاکہ ادا کرتے وقت اختلاف نہ ہو، ہر ملک کے نامہ کا یہی حکم ہی، پونڈ ہو یا ڈالریا اور کوئی سک۔

(نوٹ): مہر میں اگر چاندی کا حساب کر کے روپے مقرر کئے ہیں تو فی الحال مہر ادا کرے یا بعد میں ادا کرے، چونکہ روپے متعین کر دیئے ہیں لہذا جب بھی ادا کرے مقرر شدہ روپے ادا کرے اور اگر ۵۰ تولہ چاندی مقرر کی ہے تو جس وقت مہر ادا کرے اس وقت ۵۰ تولہ چاندی ادا کرے یا اس وقت چاندی کے جو دام ہوں اس کے حساب سے روپے ادا کرے۔)

ایک سو ساڑھے ستائیس روپیوں کو مہر فاطمی سمجھنا صحیح نہیں ہے، غالباً کسی زمانہ میں ۵۰ تولہ چاندی ایک سو ساڑھے ستائیس روپے میں آتی ہوگی، تو اس وقت ایک سو ساڑھے ستائیس روپے مہر فاطمی ہوگی، مگر آج کسی صورت میں نہیں۔ فقط واللہ اعلم بالصواب۔

نکاح کے پیغام کے وقت لڑکی والوں کی طرف سے جہیز کے نام سے رقم طلب کی جاتی

ہے اس موقع پر یہ رسم ختم کرنے کی نیت سے رقم کے بجائے مہر فاطمی پیشگی دینا کیسا ہے

(سوال ۲۷۹) ہمارے یہاں اور اطراف میں یہ دستور اور رواج ہے کہ جب لڑکے کی طرف سے کسی جگہ نکاح کا پیغام دیا جاتا ہے تو لڑکی والوں کی طرف سے ایک رقم کا مطالبہ ”جہیز“ کے نام سے ہوتا ہے لڑکی والے رقم وصول کر کے اس رقم سے دعوت اور لڑکی کے کپڑوں وغیرہ کا انتظام کرتے ہیں، اور یہ رقم سال بہ سال بڑھتی جاتی ہے اس کے بغیر عموماً نکاح کا پیغام قبول نہیں کیا جاتا، اس رسم کی وجہ سے بہت سے لڑکے لڑکیاں نکاح سے محروم رہتے ہیں، ان کی حیثیت رقم دینے کے لائق نہیں ہوتی۔ تو شرعاً لڑکی والوں کی طرف سے رقم کا مطالبہ کرنا کیسا ہے، اس رسم کی ادائیگی میں ہزاروں روپے خرچ کئے جاتے ہیں مگر مہر بہت معمولی مقرر کی جاتی ہے، ہمارے ذہن میں ایک سوال پیدا ہو رہا ہے کہ مہر فاطمی کی سنت تقریباً متروک ہو رہی ہے، رسم کے طور پر جو رقم دی جاتی ہے اس کے بجائے مہر فاطمی پیشگی (نکاح سے قبل) لڑکی کو دے دی جائے تو ممکن ہے کہ جہیز کے نام پر رقم لینے کی رسم ختم ہو اور مہر فاطمی کی سنت زندہ ہو، دریافت طلب امر یہ ہے کہ مہر فاطمی نکاح سے قبل دینا کیسا ہے؟ جواب مرحمت فرمائیں، مینو اتو جروا۔ (کو سبما ضلع سورت)

(الجواب) آپ کا سوال پڑھ کر بہت افسوس اور دکھ ہوا جہیز کے نام سے جو سودے بازی کا رواج ہو رہا ہے یہ بہت ہی قابل ملامت اور لائق ترک ہے، اس رواج کا شریعت سے کوئی تعلق اور کوئی نسبت نہیں ہے، غیر اسلامی طریقہ ہے اور مزاج شریعت کے خلاف ہے، حدیث میں ہے کہ سب سے زیادہ بابرکت نکاح وہ ہے جس میں خرچ کم ہو عین عائشہ رضی اللہ عنہا قالت قال رسول اللہ صلی اللہ علیہ وسلم ان اعظم النکاح بركة ایسره مؤنہ مشکوٰۃ شریف ص ۲۶۸ کتاب النکاح)

گاؤں گاؤں اس رواج کے خلاف عملی قدم اٹھانا چاہئے اور لوگوں کو سنت کے مطابق نکاح کرنے کی ترغیب دینا چاہئے، غلط ماحول اور بے حیائی کا زمانہ ہے، گھر گھر ٹی وی کی لعنت آ رہی ہے، بے پردگی کا دور دورہ ہے، لڑکے لڑکیاں آپس میں آزادانہ ملتے ہیں، زنا کے یہ اسباب اس نازک زمانہ میں بکثرت موجود ہیں، اگر نکاح میں اس قسم کی پابندیاں اور غلط رواج جاری رہیں گے تو زنا کاری اور زیادہ ہوگی اور دنیا میں عظیم فتنہ ہوگا اور بہت سے لڑکے لڑکیاں نکاح کی نعمت سے محروم رہیں گے۔

نکاح کے موقع پر لڑکی یا لڑکے والے کی طرف سے مہر کے علاوہ کسی اور چیز کا مطالبہ کرنا اور اس کا لینا دینا رشوت ہے، اور رشوت شریعت میں حرام ہے۔ درمختار میں ہے (اخذ اهل المرأة شيئاً عند التسليم فللزوج ان يسره) لانه رشوة (قوله عند التسليم) ای بان ابی ان یسلمها اخوها او نحوہ حتی یاخذ شيئاً، وكذا لو ابی ان یزوجها فللزوج الاسترداد قائما او هالکاً لانه رشوة بزازیه (شامی ج ۲ ص ۵۰۳ باب المہر)

بوقت نکاح شوہر پر شرعاً مہر لازم ہوتا ہے، مہر کی کم سے کم مقدار دس درہم (تقریباً دو تولہ گیارہ ماشہ چاندی) ہیں، اگر حیثیت ہو تو مہر فاطمی مقرر کی جائے، حضور اقدس ﷺ نے اپنی صاحبزادی سیدۃ النساء حضرت فاطمہ الزہراء



رضی اللہ عنہا کا جو مہر مقرر کیا تھا وہ مہر فاطمی ہے، اس کی مقدار چار سو مثقال چاندی تھی ایک مثقال ساڑھے چار ماشر کا ہوتا ہے، لہذا چار سو مثقال چاندی کی مقدار ایک سو پچاس تولہ چاندی ہوتی ہے، دوسرے حساب سے ایک سو اکتیس تولہ چاندی کا قول بھی ہے تفصیل کے لئے ملاحظہ ہو فتاویٰ رحیمیہ ص ۲۳۱-۲۳۲-۸ ج) دیگر بنات طاہرات اور ازواج مطہرات رضی اللہ عنہن اجمعین کا بھی (سوائے حضرت ام حبیبہ رضی اللہ عنہا کے) یہی مہر تھا، یہ سنت تقریباً متروکِ عمل ہو رہی ہے رسم و رواج میں ہزاروں روپے خرچ کر دیئے جاتے ہیں مگر مہر جو درحقیقت عورت کا شرعی حق ہے اس کی طرف لوگوں کو توجہ نہیں ہے، حیثیت ہوتے ہوئے بھی کم سے کم مہر مقرر کرنے کی کوشش کی جاتی ہے۔

اگر نکاح سے پہلے مہر دے دیا جائے اور لڑکی والے اس سے متفق ہوں تو قبل از نکاح بھی مہر دیا جاسکتا ہے، درمختار اور شامی کی عبارت سے یہ مفہوم ہوتا ہے، درمختار میں ہے (خطب بنت رجل وبعث الیہا اشیاء ولم یزوجہا ابوہا فما بعث للمہر یسترد عینہ قائماً) فقط وان تغیر بالا استعمال (او قیمتہ ہالکاً) لانہ معاوضۃ ولم تتم فجاز الاسترداد الخ (قولہ فما بعث للمہر) ای مما اتفقا علی انہ من المہر (شامی ج ۲ ص ۵۰۱ باب المہر مطلب فیما یرسلہ الی الزوجۃ)

غایۃ الاوطار میں ہے: منگنی کی ایک مرد کی بیٹی سے اور بھیجنا زوجہ نے عورت کی طرف چند اشیاء کو اور عورت کے باپ نے عورت کا نکاح نہ کیا تو جو چیز مہر کے واسطے بھیجی ہو اور وہ موجود بھی ہو تو فقط اسی کو پھیرے نہ اس کی قیمت کو اگرچہ متغیر ہوگئی ہو استعمال سے یا قیمت پھیر لے (واپس لے) اگر نہ موجود ہو اس واسطے پھیرے کہ یہ تو بدلہ تھا سو پورا نہ ہوا، تو پھیر لینا جائز ہوا۔ (غایۃ الاوطار ص ۵۹ ج ۲)

صورت مسئلہ میں آپ نے مہر فاطمی پیشگی دینے کی جو رائے تحریر کی ہے اس پر عمل ہو سکتا ہے، جہیز کے نام سے جو کچھ لین دین ہوتا ہے وہ بالکل غلط رواج اور ظاہر ارشوت ہے، اس سے یہ صورت (جو آپ نے تحریر فرمائی ہے) بدرجہا بہتر ہے۔ مسلمانوں پر لازم ہے کہ اس رواج کو ختم کرنے کے لئے عملی قدم اٹھائیں، اور جگہ جگہ اصلاح معاشرہ کی کوشش کریں۔ فقط واللہ اعلم بالصواب۔

احتیاطی طور پر تجدید ایمان اور تجدید نکاح کا حکم کیا گیا ہو وہاں تجدید مہر ضروری نہیں ہے:

(سوال ۲۸۰) (الف) جن الفاظ کفر پر تجدید نکاح کا حکم مفتیان کرام نے دیا ہو اس میں مہر تجدید ضروری ہے یا مہر سابق کافی ہے۔

(ب) اس تجدید نکاح میں عورت کو پورا اختیار حاصل ہے یا اسی شوہر کے ساتھ نکاح ضروری ہے؟

(ج) اگر اسی کے ساتھ نکاح ضروری نہیں تو عدت کے بعد دوسرے آدمی سے نکاح کر سکتی ہے یا نہیں؟

(د) اور عدت کتنی گزاری ہوگی؟

(الجواب) حامد اومصلیٰ و مسلماً! پہلے فتویٰ میں اس شخص کے کفر کا اور اسلام سے خارج ہو جانے کا حکم نہیں لگایا گیا ہے، ایمان کا خطرہ میں پڑ جانا لکھا ہے، اور احتیاطاً و جراً و تشدیداً تجدید ایمان و تجدید نکاح کا حکم کیا ہے۔ درمختار میں ہے۔

وما فیہ خلاف یومر بالا ستغفار والتوبۃ وتجدید النکاح (قولہ والتوبۃ) ای تجدد

الاسلام (قولہ وتجدید النکاح) ای احتیاطاً الخ (شامی ج ۳ ص ۱۱۲ باب المرتد)

عامی شخص کا اپنی بیوی سے یہ کہنا کہ اب اس نفرت کو خدا بھی نہیں مناسکتا۔ انتہا درجہ کی نفرت ظاہر کرنے کے لئے ہوتا ہے، یہ طلب نہیں ہوتا کہ اللہ تعالیٰ اس پر قادر نہیں، اس کی قدرت سے باہر ہے (معاذ اللہ) لہذا صورت میں تجدید ایمان و تجدید نکاح کا حکم احتیاطاً ہے، اور تجدید نکاح کے لئے تجدید مہر ضروری نہیں، عورت اسی سے نکاح کرے، دوسرے سے نہیں کر سکتی، البتہ عورت کو یہ حق حاصل ہوگا کہ تاوقت یہ کہ تجدید ایمان و تجدید نکاح پر شوہر آمادہ نہ ہو اور دوسری ناجائز و حرام حرکتوں سے باز نہ آوے اپنی ذات کو اس کے حوالہ نہ کرے۔ قال الشامی عن الفتح والتاکید خلاف الظاہر و علمت ان المرأة کالقاضی لا یحل ان تمکنہ اذا علمت منہ مآظہرہ خلاف مدعاہ ص ۶۹ ج ۳ (امداد الفتاویٰ ص ۶۳ ج ۲ مطبوعہ دیوبند) (بحوالہ فتاویٰ رحیمیہ ج ۸ ص ۸۱۲) فقط واللہ اعلم بالصواب۔

مرد کے زیورات مطلقہ کے پاس ہوں تو کیا حکم ہے:

(سوال ۲۸۱) میرے گھر کے زیورات وغیرہ میری عورت کے پاس ہیں۔ میں طلب کر سکتا ہوں؟

(الجواب) زیورات وغیرہ جو کچھ عورت کو شادی کے وقت دیا گیا ہے۔ اگر وہ مہر کے عوض میں دیا ہو یا بطور عطیہ (بخشش) دیا ہو تو اس کی عورت مالک ہے۔ عاریہ دیا گیا ہو تو اس کا مالک شوہر ہے۔ اگر کسی بات کی وضاحت نہ ہو تو اپنے ہاں کے دستور و رواج کا اعتبار ہوگا اور اسی کے مطابق عمل کیا جائے گا۔ (۱) فقط واللہ اعلم بالصواب۔

بوقت نکاح عورت کو جو زیورات منجانب زوج دیئے جاتے ہیں وہ کس کی ملک ہیں؟:

(سوال ۲۸۲) ذکرہ بیگم کو خاوند کی طرف سے جو زیورات شادی کے موقع پر دیئے گئے ان کا مالک کون ہے؟ ذکرہ کے خاندان کا یہ دستور ہے کہ زیورات لڑکی کو بخشش کر دیئے جاتے ہیں، ذکرہ کی بہن کو جو زیورات ملے ہیں وہ بھی بخشش ہیں، اب اگر نکاح کے رجسٹر میں بخشش کی تصریح نہ ہو تو خاندانی عرف کی بنا پر زیورات بخشش ہوں گے یا نہیں؟ اور ذکرہ کے مرنے کے بعد ذکرہ کے ورثاء میں تقسیم ہوگا یا زوج زیورات واپس لے سکتا ہے؟ مینو تو جروا۔

(الجواب) یہ مسئلہ قوم کے عرف اور دستور کے تابع ہے صرف عورت کے گھر کے دستور پر موقوف نہیں ہے، ہونے میں قوم یا زوجین کے گھرانے کا دستور دیکھا جائے گا اور اس کی مختلف صورتیں ہیں (پہلی صورت) زیورات بعوض مہر دیئے جاتے ہیں اگر زیورات مقدار مہر سے زائد ہوں تو زائد کو بہیہ (بخشش) کر دیا جاتا ہے، یا عاریہ دیا جاتا ہے (۲) مہر باقی (مؤجل) اور زیورات بخشش، (۳) مہر مؤجل اور زیورات عاریہ دیئے جاتے ہیں (۴) مہر مؤجل اور زیورات بخشش یا عاریہ بخشش کا حکم یہ ہے کہ عورت مالک ہو جاتی ہے اور عاریہ کا حکم یہ ہے کہ شوہر مالک رہتا ہے عورت کو صرف استعمال کرنے کا حق ہوتا ہے، لہذا صورت مسئلہ میں آپس میں جو معاملہ طے ہوا ہے اور نکاح خوانی کے رجسٹر میں بتراستی

(۱) و اذا بعث الزوج الی اہل زوجته اشیاء عند زفافہا منہا دبیاج فلما زفت الیہ اودان یسترد من المرأة الدبیاج لبس لہ، ذلک اذا بعث الیہ علی جهة التملیک کذا فی فصول العامدیۃ، عالمگیری الفصل السادس عشر فی جہاز البنت ج ۱ ص ۳۲۷



طرفین جو لکھا گیا ہو اس کے مطابق عمل کیا جائے گا، اختلاف کی صورت میں ہبہ کے شرعی گواہ پیش کرنے ہوں گے ورنہ زوج کا قول بالقسم تسلیم کیا جائے گا ولو بعث الی امرأۃ شیئاً ولم یذكر جهة عن الدفع غیر جهة المهر۔ الی قولہ۔ فقالت هو المبعوث هدية وقال هو من المهر ومن الكسوة فالقول له بيمينه والبینة لها الخ (درمختار مع الشامی ج ۲ ص ۳۹۹۔ ۵۰۰ باب المهر مطلب فیما یرسلہ الی الزوجة) فتاویٰ دارالعلوم میں ہے۔

(الجواب) یہ مسئلہ دراصل عرف و رواج کے تابع ہے ہمارے شہروں کا عرف تو یہ ہے کہ لڑکی کا باپ جو زیور وغیرہ جہیز میں دیتا ہے وہ لڑکی کو ملک کر دیتا ہے اور لڑکی ہی کی مملوک سمجھے جاتے ہیں اور خاوند یا اس کے اقربا جو زیور چڑھاتے ہیں وہ خاوند کے ملک رہتے ہیں عورت اس کا استعمال عاریہ کرتی ہے اس لئے تصرفات بیع وغیرہ کا اعتبار نہیں ہوتا، تو جس جگہ یہی عرف ہے وہاں دولہا کی طرف سے جو زیورات چڑھائے گئے تھے وہ دولہا کی ملک اور اس کی میراث ہوں گے (فتاویٰ دارالعلوم (قدیم) ج ۸ ص ۷۹۰۔ ۸۰۰) حضرت مولانا مفتی شفیع

### عارف باللہ حضرت مولانا مفتی عزیز الرحمن صاحب رحمہ اللہ کا فتویٰ

”جو اشیاء ماں باپ کی طرف سے دی جاویں وہ ملک زوجہ ہیں اور جو اشیاء شوہر یا اس کے والدین کی طرف سے دی جاویں اس میں نیت کا اعتبار ہے جیسی نیت ہو اور جس کے لئے نیت ہو اس کی ملک ہے (فتاویٰ دارالعلوم مکمل و مدلل ج ۳ ص ۳۶۳)

آپ کا دوسرا فتویٰ:-

(سوال) بعد نکاح کے زوجہ کو جو زیورات یا کپڑے وغیرہ مرد یعنی خاوند بطور چڑھا دیتا ہے بعد مرنے عورت کے، ایسے زیورات یا کپڑے وغیرہ ترک عورت کا ہوگا اور عورت متوفی کے ورثہ میں حسب حصص شرعی تقسیم ہوگا یا نہیں؟ (الجواب) اگر وہ زیور جو شوہر نے زوجہ کو دیا ہے مہر میں ہے، یا اس کو ہبہ کر دیا ہے تب تو وہ ملک زوجہ ہوگی اور بعد انتقال زوجہ زوج اس کو واپس نہیں لے سکتا بلکہ زوجہ کے ورثاء میں وہ زیور حسب حصص تقسیم کیا جاوے گا اور شوہر کو بھی اس میں سے اس کے حصہ کے موافق ملے گا۔ اور اگر وہ زیور جو زوجہ کو شوہر نے دیا ہے مہر میں نہ دیا تھا اور نہ ہبہ کیا تھا بلکہ عاریہ دیا تھا تو شوہر اس کو بعد انتقال واپس لے سکتا ہے۔ فقط واللہ اعلم بالصواب۔ (فتاویٰ دارالعلوم مکمل و مدلل ج ۸ ص ۸۳) فقط واللہ اعلم بالصواب۔ ۷ ربیع الاول ۱۳۹۵ھ۔

والدین لڑکی کو جو جہیز دیتے ہیں اس کا مالک کون ہے :-

(سوال ۲۸۳) لڑکی کو اس کے ماں باپ جہیز میں زیور، کپڑے، سامان وغیرہ دیتے ہیں، لڑکی کے انتقال پر یہ اشیاء کس کو ملیں گی؟ بیوا تو جروا۔

(الجواب) یہ مسئلہ عرف کے تابع ہے ہمارے یہاں کا عرف یہ ہے کہ وہ لڑکی کو ہبہ دیا جاتا ہے لہذا لڑکی کے انتقال کے بعد اس کے ورثاء کو ملے گا، شامی میں ہے۔ قال الشیخ الامام الاجل الشہید المختار للفتویٰ ان یحکم بكون الجهاز ملكاً لا عاریة لا نه الظاهر الغالب الا فی بلدة جرت العادة بدفع الكل عاریة

فالقول للاب (شامی ج ۱ ص ۵۰۳ باب المهر مطلب فی دعوی الأب ان الجهاز عاریة) فقط واللہ اعلم بالصواب۔

نکاح کے وقت بطور سلامی اور ہبہ دی ہوئی چیز کا حکم:

(سوال ۲۸۳) عورت کو نکاح کے وقت سہیلیوں اور دوسرے رشتے داروں کی طرف سے بطور سلامی یا بطور بخشش زیور یا سامان وغیرہ جو ملا ہو یا عورت نے اپنی رقم سے خریدا ہو اس کا مالک کون ہے؟ بیوا تو جروا۔

(الجواب) عورت کو جو کچھ اس کی سہیلیوں اور بھائی بہنوں اور رشتے داروں کی طرف سے سلامی یا ہبہ کے طور پر ملا ہو اس کی مالک عورت ہے اسی طرح جو چیزیں اپنے پیسوں سے خریدی ہوں اس کی مالک بھی عورت ہی ہے۔<sup>(۱)</sup>

فقط واللہ اعلم بالصواب۔

(۱) قلت من ذلك ما يعنه اليها قبل الزفاف في الا عبادو المواسم من نحو ثياب وحلى وكذا ما يعطيها من ذلك او من دراهم او دنانير صبحه ليلة العرس ويسمى في العرف صبحه فان ذلك تعورف في زماننا كونه هدية شامی باب المهر مطلب فیما یرسلہ الی الزوجة ج ۲ ص ۵۰۱۔



## متفرقات نکاح

شوہر بیوی سے کتنے عرصہ تک جدا رہ سکتا ہے :

(سوال ۲۸۵) حضرت مفتی صاحب مدظلہ بعد سلام مسنون، یہاں دوہنی میں ہندوستان کے بہت سے مسلمان بغرض ملازمت آئے ہوئے ہیں۔ بعض مقروض ہیں، شادی شدہ ہیں۔ ان کی عورتیں دیندار ہیں جن پر پورا اعتماد ہے۔ اور خاندانی عزت کا پورا خیال ہے۔ اپنے خویش واقارب کے ساتھ رہتی ہیں تاہم ان کے حقوق کا مسئلہ درپیش رہتا ہے۔ جس سے پریشانی ہوتی ہے۔ قرض داری کا بوجھ ہلکا نہ ہو اور اپنا پوزیشن اچھا نہ ہو جائے اس وقت تک یہاں پر بلانا بھی مشکل ہے وفاقاً آمدورفت بھی دشوار ہے۔ جس بناء پر سال دو سال بلکہ اس سے بھی زیادہ مدت تک ان سے دور رہنا پڑتا ہے۔ اس لئے دریافت طلب امر یہ ہے۔ کہ ان حالات میں بیویوں سے دور رہنے کی شرعاً اجازت ہے یا نہیں؟ ایسی حالت میں شرعی حکم کیا ہے؟ مینواتو جروا۔

(الجواب) عزیزان من! سلمکم اللہ تعالیٰ۔ بعد سلام مسنون عافیت طرفین مطلوب۔ بے شک عورت کی حاجت اور خواہش اور حقوق کا لحاظ از بس ضروری ہے۔ جس طرح مرد کو عورت کی خواہش ہوتی ہے۔ عورت کو بھی مرد کی خواہش ہوتی ہے۔ بلکہ نسبت بہت زیادہ۔ فان لم تشتق نفسه الى الجماع لا يجوز له تركه لان لها حقاً في ذلك وعليها مضرة في تركه لان شهوتها اعظم من شهوته۔

وقد روی ابو ہریرۃ رضی اللہ عنہ ان النبی صلی اللہ علیہ وسلم قال فضلت شهوة النساء على الرجل بتسعة وتسعين الا ان الله تعالى القي عليهن الحياء۔ وقيل الشهوة عشرة اجزاء تسعة منها للنساء وواحدة للرجل۔ والقدر الذي لا يجوز ان يؤخر۔ الوطء عنه اربعة اشهر الا ان يكون له عذر..... التاقيت الذي وقته عمر ابن الخطاب رضی اللہ عنہ للناس في مغازيهم ليسبرون شهراً ويقسمون الشهر ويسبرون راجعين الى اهلهم شهراً (غنية الطالبين ص ۳۳ ج ۱) (یعنی) مرد کو جماع کی خواہش نہ ہو تب بھی جماع کا ترک کر دینا روا نہیں ہے۔ اس لئے کہ عورت کا مرد پر اس بات کا حق ہے۔ اور ترک جماع میں عورت کو ضرور نقصان پہنچتا ہے۔ کیونکہ عورت کی خواہش بہ نسبت مرد کے زیادہ ہوتی ہے۔ حضرت ابو ہریرۃ رضی اللہ عنہ سے روایت ہے کہ رسول مقبول ﷺ نے فرمایا۔ کہ عورتوں کو مردوں کے مقابلہ میں نناوے ۹۹ درجہ زیادہ خواہش ہوتی ہے۔ مگر حق تعالیٰ نے ان پر شرم و حیا کا پردہ ڈال دیا ہے (اس وجہ سے شہوت مغلوب اور دبی رہتی ہے) بعض لوگوں کا قول ہے کہ شہوت کے دس حصے ہیں۔ عورتوں کو نو حصے۔ اور ایک حصہ مردوں کو۔ اور بدون عذر کے عورتوں سے چار ماہ تک علیحدگی روا نہیں ہے۔ اور اگر مرد سفر میں چھ ماہ سے زیادہ رہے۔ اور عورت اس کو طلب کرے اور مرد باوجود استطاعت و قدرت کے نہ آوے تو حاکم کو چاہئے کہ عورت کے حسب خواہش دونوں میں تفریق کرادے۔ (غنية الطالبين ص ۳۳ ج ۱ ص فصل في آداب النكاح)

اس لئے فقہائے کرام فرماتے ہیں۔ کہ مرد عورت کی بلا اذن و رضا کے چار ماہ سے زائد جدا نہ

رہے۔ "ويجب ان لا يبلغ له عدة الا برضاها وطيب نفسها به الخ" (شامی ص ۵۴ ج ۲ باب القسم) امیر المؤمنین حضرت عمر فاروق رضی اللہ تعالیٰ عنہ رات کے وقت مدینہ طیبہ کی گلیوں میں (گلی کوچوں میں) گشت لگاتے تھے۔ کہ ایک مکان سے جوان عورت کی آواز سنائی دی۔ وہ فراق شوہر میں یہ شعر پڑھ رہی تھی۔

فوالله لو لا الله تخشى عواقبه

لحزح من هذا السرير جوانبه

یعنی۔ قسم بخدا، اگر مجھ کو خوف خدا نہ ہوتا تو آج چارپائی کی چولیس ہلتی ہوئی ہوتیں۔

آپ نے وجد دریافت کی تو کہنے لگی کہ کافی عرصہ ہوا میرا شوہر جہاد میں گیا ہے۔ اس کے فراق میں یہ شعر پڑھ رہی تھی۔ حضرت عمر فاروق "محزون ہوئے۔ گھر آ کر اپنی بیٹی ام المؤمنین حضرت حفصہؓ سے دریافت کیا کہ عورت شوہر کے بغیر کتنی مدت تک صبر کر سکتی ہے؟ عرض کیا کہ چار ماہ۔ چنانچہ آپ نے فرمان جاری کیا کہ شادی شدہ فوجی کو چار ماہ ہونے پر اپنے گھر جانے کی اجازت دے دی جائے۔ "ثم قوله وهو اربعة اشهر يفيد ان المراد ايلاء الحرة ويؤيد ذلك وان عمر رضی اللہ تعالیٰ عنہ لما سمع في البلي اسرأة تقول:۔"

فوالله لو لا الله تخشى عواقبه

لحزح من هذا السرير جوانبه

فسئل عنها. فاذا زوجها في الجهاد. فسنل بنته حفصة رضی اللہ تعالیٰ عنہا. كم تصبر المرأة عن الرجل؟ فقالت اربعة اشهر. فامر امراء الجناد ان لا يتخلف المتزوج عن اهله اكثر منها ولو لم يكن في هذه المدة زيادة مضارة بها لما شرع الله تعالى الفراق بالا يلاء فيها. (شامی ص ۵۳۸ ج ۲ باب القسم) واللہ اعلم بالصواب۔

ولیمہ کب مسنون ہے؟

(سوال ۲۸۶) (۱) ولیمہ کب کرے؟ خلوت سے پہلے، یا خلوت کے بعد؟ (اور خلوت سے مراد صحبت ضروری ہے، یا محض دروازہ بند کرنا؟) براہ کرم تفصیل فرمائیں۔

(۲) نکاح ہونے کے بعد فوراً رخصتی سے یا خلوت سے پہلے دعوت طعام کھلانے سے ولیمہ کی سنت ادا ہوگی یا نہیں؟

(الجواب) (۱) ولیمہ کی دعوت اجتماع زوجین کے بعد کھلائی جاتی ہے۔ دو لہا، دہن ملیں اس روز صبح کو یا دوسرے دن شادی کی خوشی میں پڑوسی، خویش واقارب اور دوست و احباب کو جمع کرے جن میں فقراء اور علماء بھی ہوں۔ خلوص نیت کے ساتھ حسب حیثیت جانور ذبح کر کے، یا کچھ کھانا پکا کر کھلائے۔ وولیمۃ العرس سنة وفيها متوبة عظيمة وهي اذا بنى الرجل بامرأته ينبغي ان يدعو اجيران والا قرياء والا صديقاً ويذبح لهم ويضع لهم طعاماً (الى قوله) ولا بأس بان يدعو يومئذ من الغد وبعد الغد ثم ينقطع العرس والوليمة كذا في الظهيرية (فتاویٰ عالمگیری ص ۲۲۹ ج ۶ کتاب الکراهية الباب الثاني عشر في الهدايا



## شادی کے لئے قرض لینا:

(استفتاء جدید ۲۸۹) لڑکی اور لڑکا بالغ ہو گئے ہوں۔ اور شادی کے قابل ہوں مگر شادی کرنے کی حیثیت باپ میں نہیں ہے تو قرض لے سکتا ہے؟ یا حیثیت ہونے تک شادی مؤخر کرے؟ جب حیثیت ہو تب شادی کرے؟ حکم شرع کیا ہے؟ (بینواتو جروا)

(الجواب) اپنی یا بیچوں کی شادی مؤخر کرنے میں ارتکاب معصیت کا اندیشہ ہو تو تاخیر نہ کی جائے۔ بقدر ضرورت (جو مسنون طریقہ سے شادی کرنے کے لئے کافی ہو جائے) قرض لینے کی شرعاً اجازت ہے "شامی" میں ہے (قوله: والا استدانة له) لان ضمان ذالك على الله تعالى فقد روى الترمذی والنسائی وابن ماجه ثلاث حق على الله تعالى. عونهم المكاتب الذي يريد الاداء، والناكح الذي يريد العفاف، والمجاهد في سبيل الله تعالى. (ص ۳۶۰ ج ۲ کتاب النکاح) فقط والله اعلم بالصواب.

## جس عورت سے شادی کرنا ہے اسے دیکھنا:

(سوال ۲۹۰) جوان عورت کو جس سے شادی کرنے کا خیال ہو پسند کرنے کے لئے دیکھنا کیسا ہے؟ بینواتو جروا۔ (الجواب) پسند کرنے کی غرض سے دیکھنا مستحب اور جائز ہے۔ بشرطیکہ پیغام قبول کرنے کی توقع کی جاسکتی ہو اگر توقع نہ ہو تو اجازت نہیں ہے (قوله والنظر اليها قبله) ای وان خاف الشهوة كما صرح حواہ فی المحيط والا باحة وهذا اذا علم انه يجاب في نكاحها (شامی ج ۲ ص ۳۶۰ ایضاً) فقط والله اعلم بالصواب.

## غائبانہ شادی کی صورتیں:

(سوال ۲۹۱) کیا غائبانہ شادی ہو سکتی ہے؟ اور اس کا طریقہ کیا ہے؟ بینواتو جروا۔ (الجواب) ہاں، غائبانہ بھی شادی ہو سکتی ہے۔ اور اس کا طریقہ یہ ہے۔

(۱) مثلاً دولہا دلہن کو خط لکھے کہ میں تجھ سے نکاح کرتا ہوں، جب دلہن کو خط پہنچے تو شرعی گواہوں کے سامنے پڑھا جائے۔ اور اسی مجلس میں دلہن کہہ دے کہ میں نے نکاح قبول کیا۔ تو نکاح منعقد ہو جائے گا۔

(۲) یا دلہن دولہا کو خط لکھے کہ میں آپ سے نکاح کرتی ہوں۔ جب دولہا کو خط ملے تو شرعی گواہوں کو جمع کر کے ان کے سامنے خط پڑھا جائے اور دولہا کہے کہ میں نے نکاح قبول کیا۔

(۳) یا درمیان میں وکیل بنایا جائے اور وکیل ایجاب کے بعد مؤکل یا مؤکلہ کی جانب سے شرعی گواہوں کے سامنے نکاح قبول کرے۔

(۴) یا دلہن دولہا کو یا دولہا دلہن کو اپنے نکاح کا وکیل بذریعہ خط وغیرہ بنا دے۔ تو وکیل (دلہن ہو یا دولہا) شرعی گواہوں کے روبرو اس مضمون کو ادا کرے اور اپنے نکاح کر لیوے تو نکاح ہو جائے گا۔ (قوله بل غالب الظاهر ان المراد به الغائب عن المجلس وان كان حاضراً في البلد و صورته ان يكتب اليها بخطها فاذا بلغها الكتاب احضرت الشهود و قراته عليهم وقالت زوجت نفسي منه، او تقول ان

والضيفات مطبع احمد) ولیمہ کے متعلق اور بھی اقوال ہیں۔ مثلاً (الف) وقت عقد (ب) وقت عقد کے بعد بھی اور دخول کے بعد بھی (ج) دودن کے بعد مکروہ ہے (مظاہر حق۔ کتاب النکاح ص ۱۳۹ ج ۳) (۲) بعض کے نزدیک ہو جائے گی۔ واللہ اعلم بالصواب۔

(سوال) ولیمہ کی مدت کب تک ہے؟

(الجواب) دو روز تک کی دعوت کو ولیمہ کہتے ہیں۔ اس کے بعد دعوت دینے کو دعوت ولیمہ نہیں کہتے۔ ولیمہ العروس سنة وفيها مشوبة عظيمة وهي اذا بنى الرجل بامرأته ينبغي ان يدعوا الجيران الخ (فتاویٰ عالمگیری ص ۲۲۹ ج ۶ بابہا مطبع احمد) فقط والله اعلم بالصواب.

## نکاح کے لئے پہلی بیوی کو طلاق دے دینے کی شرط لگانا:

(سوال ۲۸۷) شادی کے بعد چند برس گزرے۔ اولاد نہیں ہوئی۔ اس لئے دوسری شادی کرنا ہے۔ لیکن خطبے والوں کا اصرار ہے کہ پہلی بیوی کو طلاق دو تب ہو سکتا ہے۔ تو میں کیا کروں؟

(الجواب) اولاد نہ ہونا بیوی کا قصور نہیں ہے۔ اس لئے بلا قصور عورت کو طلاق دینا ظلم ہے خطبہ والوں کو ایسی بے جا شرط کرنا اور طلاق کے لئے مجبور کرنا جائز نہیں۔ حدیث شریف میں اس کی ممانعت وارد ہے۔ "لا تنسأ المرأة طلاقاً احتیها لتستفرغ صحتها. ولتکح فان لها ما قدر لها متفق علیه" (مشکوٰۃ شریف باب اعلان النکاح والخطبة والشرط ص ۲۷۱) واللہ اعلم بالصواب.

## ترک وطن کی شرط سے نکاح کرے تو کیا حکم ہے؟

(استفتاء ۲۸۸) لڑکی نے اس شرط پر شادی کی کہ وہ لندن نہ آئے۔ لڑکا ہر دو برس میں چار، چھ ماہ کے لئے آجایا کرے۔ شرط کے مطابق ایک مرتبہ آیا۔ اب تین برس ہوئے تاہم وہ نہ آیا۔ نہ آنے کی وجہ لکھ رہا ہے کہ آنے جانے میں خرچ زیادہ ہوتا ہے، وطن آنے میں ملازمت بھی موقوف رہتی ہے۔ تو اب باوجود شرط قبول کرنے کے وہ لڑکی کو لندن بلائے تو گنجائش ہے؟

(الجواب) ہاں بشرط قبول کرنے کے باوجود عورت کو راضی کر کے بلا سکتا ہے۔ جبر نہیں کر سکتا۔ لڑکی جاننا نہ چاہے تو خط و کتابت اور خرچ بند کر کے اس کو پریشان کرنا ناجائز ہے۔ حضرت عمر فاروق رضی اللہ تعالیٰ عنہ کا ارشاد ہے۔ "اذا تزوج الرجل امرأة و شرط لها. ان لا یخرجها من مصرها فلیس له ان یخرجها....." یعنی جب مرد نے عورت سے اس شرط پر نکاح کیا۔ کہ اس کو وطن سے باہر نہیں لے جائے گا۔ تو اب عورت کی رضا مندی کے بغیر شوہر اس کو نہیں جاسکتا۔ (ترمذی شریف ص ۱۳۲ ج ۱ ابواب النکاح باب ماجاء فی الشرط عند عقدة النکاح) اور آنحضرت ﷺ کا ارشاد ہے کہ وہ شرط جس کا پورا کرنا سب سے زیادہ ضروری ہے وہ شرط ہے جس پر نکاح کیا گیا ہو۔ (ایضاً ترمذی شریف ص ۱۳۲ ج ۱ ایضاً) اگر لندن جانے میں صحت، عزت، اور آبرو و دینداری کے بارے میں کوئی اندیشہ نہ ہو تو عورت کو جانے کے لئے اظہار رضا مندی بہتر ہے۔ بلکہ بعض حالات میں جانا ضروری ہو جاتا ہے۔ فقط واللہ اعلم بالصواب۔



فلانا کتب التی یخطبونی فاشہدوا انی زوجت نفسی منہ اما لو لم تقل بحضر تمہم سوی زوجت نفسی عن فلان لا ینعقد، لان سماع الشطرين شرط صحة النکاح الخ (شامی ص ۳۶۳ ج ۲ کتاب طلاق) فقط واللہ اعلم بالصواب۔

### زانیہ کی وضع حمل کے بعد شادی:

(سوال ۲۹۲) ایک آدمی نے ایک لڑکی سے زنا کیا۔ جس کی وجہ سے لڑکی کو حمل ٹھیر گیا اور ایک بچی ہوئی۔ اب بعد میں اس لڑکی کے والدین اس کا نکاح کر دینا چاہتے ہیں اب جو زانی ہے وہ مالدار گھرانے کا ہے اور شراب نوش ہے۔ اور شادی شدہ ہے۔ اس کے بچے بھی ہیں۔ وہ چاہتا ہے کہ اس کی شادی اس لڑکی سے کرادی جائے۔ اور اس لڑکی کی دوسری جگہ بھی بات چل رہی ہے۔ تو کس کے ساتھ شادی کرائی جائے۔ اس لڑکے کے ساتھ جو زانی ہے یا اس کے علاوہ کسی دوسرے سے۔ اور جو بچی ہوئی ہے اس کو کرچن (عیسائی) لے گئے ہیں۔ اور شاید وہ اس کو کرچن تعلیم (ان کی مذہبی تعلیم) بھی دیں گے۔ تو بچی کے متعلق کیا حکم ہے؟ مینواتو جروا۔

(الجواب) بحالت حمل تو اسی بدکار لڑکے کے ساتھ شادی کر دینا مناسب تھا تا کہ بچی کی بھی حفاظت ہو جاتی، جب کہ یہ مصلحت نہ رہی اور لڑکا زانی شرابی بھی ہے۔ اور عیالدار بھی ہے نباہ ہو یا نہ ہو۔ اس لئے دوسرے نیک لڑکے سے شادی کرادی جائے۔ اگر میسر نہ ہو تو اس سے کر دی جائے۔ بچی قبضہ میں کر سکتے ہو تو کوشش کی جائے۔ فقط واللہ اعلم بالصواب۔

### ”اپنی بستی چھوڑ کر دوسری بستی میں شادی نہیں کرنا چاہئے“ یہ قانون بنانا کیسا ہے

(سوال ۲۹۳) کیا فرماتے ہیں علمائے دین و مفتیان شرع متین مندرجہ ذیل مسئلہ میں کہ مسلمانوں کی ایک برادری کے چودہریوں نے اپنی برادری کے متعلق یہ قانون بنایا ہے کہ ہماری برادری کے ایک شہر والے دوسرے کسی شہر میں خواہ اپنی ہی برادری میں کیوں نہ ہو شادی نہیں کر سکتے اگر کوئی ایسا کرے گا تو اس کو برادری سے خارج (بایکٹ) کر دیا جائے گا نہ کوئی اس سے بات چیت کر سکتا ہے نہ اسے ملازم رکھ سکتا ہے نہ اس سے کسی طرح کا ہمدردی کا معاملہ کیا جاسکتا ہے نہ اس کو سلام کیا جاسکتا ہے نہ اس کے سلام کا جواب دیا جاسکتا ہے۔ دریافت طلب امر یہ ہے کہ ایسا قانون بنا نا شرعاً درست ہے یا نہیں؟ اور سلام کا جواب دینے پر پابندی لگانا درست ہے؟ مینواتو جروا۔

(الجواب) ایسا قانون بنانا کہ ”اپنی بستی چھوڑ کر دوسری بستی میں شادی نہ کرے ورنہ بایکٹ کیا جائے گا“ درست نہیں ظلم ہے اسلام نے آزادی دے رکھی ہے کہ اپنی بستی میں شادی کرے یا دوسری بستی میں لہذا بستی کی قید لگانا شریعت کی دی ہوئی سہولت اور آزادی میں بے فائدہ دخل اندازی ہے لہذا ایسے قانون سے باز آ جانا لازم ہے ورنہ تمام خرابی اور فتنہ و فساد کی ذمہ داری قانون سازوں کے سر عائد ہوگی۔ فقط واللہ اعلم بالصواب۔

### نکاح کے موقع پر ختم قرآن:

(سوال ۲۹۴) ہمارے یہاں شادی بیاہ کے موقع پر ختم قرآن شریف کیا جاتا ہے، گویا اس موقع پر اموات کو ایصال

ثواب کیا جاتا ہے جس میں دوستوں عزیزوں کو خاص طور پر دعوت دی جاتی ہے کوئی میٹھی شئی تقسیم کی جاتی ہے یا شربت وغیرہ پلایا جاتا ہے، یہ شرعاً کیسا ہے۔

(الجواب) اس تقریب میں رسم و رواج کو بڑا دخل ہے، ایصال ثواب کے لئے دعوت دے کر لوگوں کو جمع کرنے کی کیا ضرورت ہے، یہ تدائی غیر مقصود کے لئے ہے خود پڑھ کر بخش سکتے ہیں، یہی طریقہ نام و نمود سے دور اور اموات کے لئے زیادہ نفع بخش ہے واطال فی ذلک فی المعراج وقال هذه الافعال کلها للسمعة والرياء فيحذر عنهما لا نهم لا یسریدون وجہ اللہ تعالیٰ (شامی ج ۱ ص ۸۴۸ کتاب الجنائز مطلب فی کراہۃ الضیافۃ من اهل المیت) فقط واللہ اعلم بالصواب۔

### بوقت نکاح چاول اور ناریل امام صاحب کو دینا:

(سوال ۲۹۵) ہمارے یہاں یہ رواج ہے کہ نکاح کے وقت دہن والے دولہا کے سامنے سوا پانچ سیر چاول اور ایک ناریل رکھتے ہیں اور دولہا سے پانچ روپے لیتے ہیں اس کے بعد امام صاحب نکاح پڑھاتے ہیں اور یہ چاول اور ناریل امام صاحب کو دیا جاتا ہے اور وہ نکاح خوانی کی اجرت پانچ روپے وصول کرتے ہیں اس کا کیا حکم ہے؟ مینواتو جروا۔

(الجواب) یہ ہندوؤں کا طریقہ ہے اور اس میں اعتقادی خرابی ہے لہذا واجب التکرار ہے اس سے بچنا ضروری ہے توبہ کریں اور اپنے عقیدہ کی اصلاح کریں ورنہ گنہگار ہوں گے، نکاح خوانی کی اجرت جس نے دعوت دے کر نکاح خواں کو بلایا ہو وہ ادا کرے اور جو اجرت ملے ہوئی ہے وہ لینا درست ہے۔ فقط واللہ اعلم بالصواب۔

### تبلیغی اجتماعات میں نکاح کرنا:

(سوال ۲۹۶) عقد نکاح کے لئے بہترین جگہ کون سی ہے؟ آج کل یہ طریقہ چل رہا ہے کہ جہاں تبلیغی اجتماع ہوتا ہے وہاں دولہا اور لڑکی کا وکیل اور شاہدین پہنچ جاتے ہیں اس طرح ہر اجتماع میں کئی نکاح ہوتے ہیں کیا یہ طریقہ صحیح ہے؟ یہ بدعت تو نہیں ہوگا؟ کہ اپنی بستی اور اپنے محلہ کو چھوڑ کر جہاں اجتماع ہوتا ہے وہاں جاتے ہیں اس کو سادگی کہا جاتا ہے وہاں علماء بھی ہوتے ہیں مگر کچھ نہیں کہتے، آپ اس پر روشنی ڈالیں، مینواتو جروا۔

(الجواب) بہتر تو یہی ہے کہ اپنے گھر پر خوشی کی تقریب ہو قریبی رشتے دار بھی آسانی سے شریک ہو سکتے ہیں نکاح مسجد میں کیا جائے کہ یہ مستحب ہے مگر آج کل شادی کے رسوم و رواج اس قدر بڑھ گئے ہیں کہ اکثر مستورات کی نماز قضا ہوتی ہے اور فضول خرچی ہوتی ہے بسا اوقات اس کی وجہ سے انسان مقروض بھی ہو جاتا ہے لہذا اگر تبلیغی اجتماعات میں عقد نکاح کیا جائے تو غلط نہیں ہے بہت سی خرابیوں سے بچ جاتے ہیں اجتماعات عموماً مساجد میں ہوتے ہیں اور جہاں مسجد میں گنجائش نہیں ہوتی اس جگہ اجتماع گاہ میں دو تین دن تک اذان اور اقامت کے ساتھ پانچوں وقت باجماعت نماز پڑھی جاتی ہے اس لئے اس جگہ نکاح کرنا مسجد میں نکاح کرنے کے مانند ہو سکتا ہے، غالباً اسی لئے علماء کچھ نہیں کہتے۔ فقط واللہ اعلم۔



نکاح کے رجسٹر میں نکاح کے اندراج کا حکم اور رجسٹر کا گم ہو جانا:

(سوال ۲۹۷) کیا فرماتے ہیں علماء دین اس مسئلہ میں کہ ہمارے یہاں ایک شخص کا نکاح ہوا چند سالوں سے میاں بیوی نا اتفاقی ہے شوہر طلاق دینا چاہتا ہے مہر کے بارے میں شدید اختلاف ہے بوقت نکاح کمیٹی کی جانب سے جو نکاح کا سرٹیفکیٹ دیا گیا تھا جس میں پوری تفصیل درج تھی وہ سرٹیفکیٹ بقول شوہر اور بیوی دونوں میں سے کسی کے پاس نہیں ہے اس لئے شوہر نے کمیٹی سے دوبارہ نکاح کے سرٹیفکیٹ کی نقل طلب کی کمیٹی نے پرانا ریکارڈ بہت تلاش کیا مگر نہ ملا اس درمیان شوہر نے پوری کمیٹی کے نام کورٹ میں مقدمہ کر دیا کہ کمیٹی نے ریکارڈ چھپا دیا یا ضائع کر دیا ہے کورٹ نے پوری سچ پر سنگین جرم عائد کر دیا ہے جس کی وجہ سے پوری قوم پریشان ہے، دریافت طلب امر یہ ہے کہ شریعت کے اعتبار سے نکاح کا ریکارڈ رکھنے کا کیا حکم ہے کیا نکاح کے انعقاد کے لئے نکاح خوانی کے رجسٹر میں اندراج ضروری ہے؟ اگر نکاح کا ریکارڈ سچ والوں سے گم ہو جائے تو کیا یہ جرم ہوگا؟ مینواتو جروا۔

(الجواب) نکاح صحیح ہونے کے لئے ایجاب و قبول اور اس وقت دو مسلمان مرد یا ایک مسلمان مرد اور دو مسلمان عورتوں کا گواہ ہونا ضروری ہے نکاح خوانی کے رجسٹر میں نکاح کا اندراج شرعاً لازم اور ضروری نہیں ہے، لیکن اب چونکہ مہر اور زیورات کے مقدمات ہونے لگے ہیں، نیز بیرونی سفر کے وقت حکومت نکاح کا ثبوت، سن، سال اور تاریخ کے ساتھ مطالبہ کرتی ہے اس لئے دنیوی طور پر اس کا منضبط کرنا ضروری ہو گیا ہے، جن لوگوں نے نکاح کے متعلق ضروری باتیں رجسٹر میں لکھیں اور سوء اتفاق سے وہ ان سے گم ہو گیا تو ان پر کوئی جرم عائد نہ ہوگا، بہت سی چیزیں گم ہو جاتی ہیں گاہے سرکاری کاغذات بھی گم ہو جاتے ہیں۔ میاں بیوی کے درمیان مہر کی پارے میں اختلاف ہے تو آپ کے خاندان میں مہر کے متعلق جو دستور ہے اس کو سامنے رکھ کر فیصلہ کیا جاسکتا ہے۔

فتاویٰ دارالعلوم میں ہے:

(سوال) نکاح میں اگر حاکم کی طرف سے تحریر کو ضروری قرار دیا جائے تو تحریر ضروری ہے یا نہیں؟ بغیر تحریر کے نکاح منعقد ہوگا یا نہیں؟

(الجواب) بلا تحریر نکاح منعقد ہو جاوے گا، تحریر ضروری نہیں ہے، شرائط نکاح مثل شہود وغیرہ ہونے چاہئے۔ حاشیہ میں ہے والثانی اعنی الشروط الخاص انعقاد سماع اثنين بوصف خاص للايجاب والقبول الخ ودرکہ الايجاب والقبول حقیقۃ او حکماً (البحر الرائق ۳/۸۳، کتاب النکاح) (فتاویٰ دارالعلوم مدلل و مکمل ۸۵/۷، ۸۶) فقط واللہ اعلم۔

شب زفاف، مباشرت اور صحت کے آداب:

(سوال ۲۹۸) شب زفاف میں بیوی سے پہلی ملاقات کے وقت کون سی دعاء پڑھنا چاہئے اور مباشرت و صحبت کے آداب کیا ہیں، امید ہے کہ اس کا جواب مرحمت فرمائیں گے۔

(الجواب) شب زفاف میں پہلی ملاقات کے وقت بیوی کی پیشانی کے بال پکڑ کر یہ دعاء پڑھے۔ اللہم انسی اسئلک من خیرھا وخیر ما جبلتھا علیہ واعوذ بک من شرھا وشر ما جبلتھا علیہ۔ اس کے بعد

رکعت شکرانہ کی نماز پڑھیں مرد آگے کھڑا رہے عورت پیچھے، نماز کے بعد خیر و برکت مودت و محبت آپس میں میل جول اور اتفاق و اتحاد کے دعا کریں، غنیۃ الطالبین میں ہے۔

فاذا زفت الیہ اتبع ماروی عن عبد اللہ بن مسعود رضی اللہ عنہ وذلك انہ جاءہ رجل فقال انی تزوجت بجماریة بکر وقد خشیت ان تکرهنی او تفرکنی فقال له ان الالف من اللہ والفرک من الشیطان واذا دخلت الیک فمرھا ان تصل خلفک رکعتین وقل اللہم بارک لی فی اہلی وبارک لاہلی فی اللہم ارزقنی منهم وارزقہم منی اللہم اجمع بیننا اذا جمعت فی خیر وافرّق بیننا اذا فرقت الی خیر۔ (غنیۃ الطالبین، مترجم ص ۹۷، آداب النکاح)

اور جب عورت اس کے گھر میں لائی جائے تو اس روایت کے مطابق عمل کرے جو عبد اللہ بن مسعود رضی اللہ عنہ سے مروی ہے، ایک شخص عبد اللہ بن مسعود کے پاس آیا اور کہا میں نے ایک باکرہ عورت سے نکاح کیا ہے اور مجھے ڈر ہے کہ وہ مجھے پسند نہ کرے اور دشمن تصور کرے حضرت عبد اللہ بن مسعود نے اس سے فرمایا محبت اللہ کی طرف سے ہے اور دشمنی شیطان کا فعل ہے جب عورت تیرے گھر میں آوے تو اس سے کہہ کہ تیرے پیچھے کھڑی ہو کر دو رکعت نماز پڑھے اور توبہ دعا پڑھے۔ اللہم بارک لی فی اہلی..... اے اللہ میرے لئے میرے اہل میں برکت عطا فرما اور میرے اہل کے لئے مجھ میں برکت عطا فرما اے اللہ مجھے اس سے اور اسے مجھ سے روزی عطا فرما اے اللہ جب آپ ہمیں یکجا جمع کریں تو خیر کے ساتھ جمع کریں اور جب الگ فرمائیں تو خیر کے ساتھ جدا فرمائیں۔

پہلی ملاقات بڑے نیک جذبات اور اچھی تمناؤں کے ساتھ ہونا چاہئے اور زوجین اس نعمت کے حصول پر جتنا شکر کریں کم ہے، پہلی ملاقات کے شکریہ اور مسرت میں شریعت نے دعوت و لیمہ رکھی ہے، شوہر تلمظ و محبت سے پیش آئے اپنا سکھ اور رعب جمانے کی فکر نہ کرے اور ہر طرح اس کی دلجوئی کرے کہ عورت کو مکمل سکون اور قلبی راحت حاصل ہو اور ایک دوسری میں انسیت پیدا ہو۔

جب شوہر مباشرت کا ارادہ کرے تو مباشرت سے پہلے عورت کو مانوس کرے، بوس و کنار ملاعبت وغیرہ جس طرح ہو سکے اسے بھی مباشرت کے لئے تیار کرے اور اس بات کا ہر مباشرت کے وقت خیال رکھے، فوراً ہی صحبت شروع نہ کر دے اور بوقت صحبت اس بات کا خیال رکھے کہ عورت کی بھی شکم سیری ہو جائے، انزال کے بعد فوراً جدانہ ہو جائے، اسی حالت پر رہے اور عورت کی خواہش پوری ہونے کا انتظار کرے ورنہ عورت کی طبیعت پر اس سے بڑا بار پیدا ہوگا، اور بسا اوقات اس کا خیال نہ کرنے سے آپس میں نفرت اور دشمنی پیدا ہو جاتی ہے جو کبھی جدا لگی کا سبب بھی بن جاتی ہے۔

غنیۃ الطالبین میں حضرت شیخ عبد القادر جیلانی رحمہ اللہ ارشاد فرماتے ہیں۔

ويستحب لها الملاعبة لها قبل الجماع والا انتظار لها بعد قضاء حاجته حتى تقضى حاجتها فان ترك ذلك مضرة عليها ربما افضى الى البغضاء والمفارقة۔ (غنیۃ الطالبین ص ۹۸ آداب النکاح)

اور ادب یہ ہے کہ جماع سے پہلے عورت سے ملاعبت کرے اور یہ بھی جماع کا ادب ہے کہ عورت کی خواہش پوری ہونے کے انتظار کرے (اپنی خواہش پوری کر کے لا پرواہ نہ ہو جائے بلکہ عورت کی خواہش بھی پوری ہونے دے) ایسا نہ کرنے سے عورت کو رنج پہنچتا ہے جو عورت کی دشمنی اور اس کے جدا ہونے کا سبب بن جاتا ہے۔



بوقت صحبت قبلہ کی طرف رخ نہ کرے، سر ڈھانک لے، اور جتنا ہو سکے پردہ کے ساتھ صحبت کرے، کسی کے سامنے حتیٰ کہ بالکل نا سمجھ بچہ کے سامنے بھی صحبت نہ کرے اور بوقت صحبت بقدر ضرورت ستر کھولے، غنیۃ الطالبین میں ہے۔

ولا يستقبل القبلة عند المجامعة ويغطي راسه ويستتر عن العيون وان كان عن صبي طفل لانه روى عن النبي صلى الله عليه وسلم انه قال اذا اتى احدكم اهله فليسترفانه اذا لم يستر استحييت الملكة وخرجت ويحضره الشيطان واذا كان بينهما ولد كان الشيطان فيه شريكاً (غنیۃ الطالبین ص ۹۸ کتاب النکاح)

جماع کے وقت قبلہ کی طرف منہ نہ کرے، سر کو ڈھانپ لے، ایسا پردہ کرے کہ کسی کی نظر نہ پڑے یہاں تک کہ بچہ بھی نہ دیکھ سکے کیونکہ آنحضور ﷺ نے ارشاد فرمایا ہے جب تم میں سے کوئی اپنی بیوی سے ہمبستری کرے تو چھپ کر کرے، جو شخص صحبت کے وقت پردہ نہیں کرتا تو فرشتے اس سے حیا کرتے ہیں اور وہاں سے چلے جاتے ہیں اور شیطان حاضر ہو جاتا ہے اور جب ان کے یہاں بچہ پیدا ہوتا ہے تو شیطان اس میں شریک ہوتا ہے۔ یہ احکام عام ہیں شب زفاف کے ساتھ خاص نہیں ہیں ہر مباشرت کے وقت ان پر عمل کریں۔

جب صحبت کرنے کا ارادہ کرے تو اولا بسم اللہ پڑھے اور یہ دعا پڑھے اللھم جنبنا الشیطان وجنب الشیطان مارزقتنا دعاؤں کا ضرور اہتمام کرے ورنہ شیطان صحبت میں شریک ہو جاتا ہے اور بچہ پر شیطانی اثرات ہو جاتے ہیں، انزال کے وقت دل میں یہ دعا پڑھے اللھم لا تجعل للشیطان فیما رزقتنا نصیباً صحبت کے بعد یہ دعا پڑھے الحمد للہ الذی خلق من الماء بشراً وجعله نسباً وصہراً غنیۃ الطالبین میں ہے۔

عن ابن عباس رضی اللہ عنہما قال قال رسول اللہ صلی اللہ علیہ وسلم لو ان احدکم اذا اراد ان یاتى اہله قال بسم اللہ جنبنا الشیطان وجنب الشیطان مارزقتنا ثم ان قدر ان یکون بینہما ولد فی ذلک لم یضرہ شیطان ابداً الی قولہ. وكذلك یروی عن السلف انه اذا لم یسم عند الجماع النف الشیطان علی اہلیہ یطاء کما یطاء. (غنیۃ الطالبین ص ۹۶، ص ۹۷ ایضاً)

حضرت کریم نے حضرت ابن عباس رضی اللہ عنہما سے روایت کی ہے کہ آنحضرت ﷺ نے ارشاد فرمایا جب تم میں سے کوئی اپنی بیوی کے پاس جانے کا ارادہ کرے تو کہے بسم اللہ... شروع اللہ کے نام سے، یا اللہ ہمیں اور اس بچہ کو جو ہمیں آپ عطا فرمائیں شیطان سے دور رکھ، اگر ان کے مقدر میں اس نطفہ سے بچہ ہے تو شیطان اس بچہ سے دور رہے گا اور کبھی اسے رنج نہ پہنچا سکے گا الی قولہ... علمائے سلف سے روایت ہے اگر عورت سے قریب ہونے کے وقت بسم اللہ نہیں پڑھتا تو شیطان اس کی مباشرت میں شریک ہوتا ہے انتہی صحبت کے بعد بدن پر جو ناپاکی لگی ہو اسے دھو لے اگر دوبارہ صحبت کا ارادہ ہو تو وضو کر کے صحبت کرے ورنہ غسل کرے، غسل کئے بغیر نہ سوئے البتہ کوئی عذر ہو تو سو سکتا ہے مگر صبح جلد اٹھ کر غسل کرے، نماز قضا نہ کرے۔ غنیۃ الطالبین میں ہے۔

فاذا فرغ من الجماع تنحی عنها وغسل مابہ من الاذی وتوضاً ان اراد العود الیہا والا اغتسل ولا ینام جنباً فانہ مکروہ وكذلك روى عن النبي صلى الله عليه وسلم الا ان يشق ذلك

علیہ لبرد او بعد حمام وماء او خوف ونحو ذلک فینام الی حین ذوال ذلک (غنیۃ ص ۹۷، ص ۹۸ آداب النکاح)

جماع سے فارغ ہو کر بدن پر جو نجاست لگی ہو اسے دھوئے اور اگر دوبارہ عورت کے پاس جانا چاہتا ہے تو وضو کرے ورنہ غسل کرنا افضل ہے غسل کے بغیر سو جانا مکروہ ہے آنحضرت ﷺ نے ارشاد فرمایا اگر سخت سردی کے باعث غسل نہ کر سکے یا حمام اور پانی فاصلہ پر ہو یا غسل کرنے میں کسی قسم کا خوف لاحق ہو تو ایسی صورت میں بلا غسل سو جانا جائز ہے۔

شوہر اپنی بیوی سے دل لگی، بوس و کنار، ملاعبت، صحبت اور اس کے بعد غسل جنابت کرتا ہے اللہ تعالیٰ ان تمام چیزوں پر بھی اجر و ثواب عطا فرماتے ہیں، غنیۃ الطالبین میں ایک حدیث ہے۔

قالت عائشة رضی اللہ عنہا قد اعطی النساء کثیراً فمابا لکم یا معشر الرجال فضحک رسول اللہ صلی اللہ علیہ وسلم ثم قال ما من رجل اخذ بید امراتہ یرا ودھا الا کتب اللہ تعالیٰ لہ حسنة فان عانقھا فعشر حسنات فاذا اتھا کان خیراً من الدنیا وما فیھا فاذا قام لیغتسل لم یمر الماء علی شعرة من جسده الا تکتب لہ حسنة وتمحی عنه سینة وترفع لہ درجة وما یعطى بغسله خیر من الدنیا وما فیھا وان اللہ عز وجل یراہی بہ الملائكة یقول انظروا الی عبدی نام فی لیلة قرۃ یغتسل من الجنابة یتقن بانی ربہ اشہدوا بانی قد غفرت لہ. (غنیۃ الطالبین ص ۹۳، ص ۹۴، فصل فی آداب النکاح)

حضرت عائشہ رضی اللہ عنہا نے یہ سن کر عرض کیا یا رسول اللہ عورتوں کو تو بہت سا ثواب مل گیا مردوں کے بارے میں بھی ارشاد فرمائیے یہ سن کر حضور ﷺ مسکرائے اور فرمایا مرد اپنی عورت کا ہاتھ پکڑ کر اس کو مانوس کرتا ہے تو اس کے لئے ایک نیکی لکھی جاتی ہے، جو مرد پیار سے اپنی عورت کے گلے میں ہاتھ ڈالتا ہے اس کے حق میں دس نیکیاں لکھی جاتی ہیں جب وہ عورت سے مباشرت کرتا ہے تو دنیا و مافیہا سے افضل ہوتا ہے، جب غسل کرتا ہے تو بدن کے جس بال پر سے پانی گذرتا ہے اس کے لئے ہر بال کے بدلہ میں ایک نیکی لکھی جاتی ہے اور ایک گناہ معاف ہو جاتا ہے اور ایک درجہ بلند کر دیا جاتا ہے اور غسل کرنے کے عوض میں جو چیز دی جاتی ہے وہ دنیا و مافیہا سے بہتر ہوتی ہے اور بے شک اللہ تعالیٰ اس پر نفع کرتا ہے اور فرشتوں سے کہتا ہے کہ میرے بندے کی طرف دیکھو کہ ایسی سردرات میں غسل جنابت کے لئے اٹھا ہے اور وہ اس بات پر یقین رکھتا ہے کہ میں اس کا رب ہوں تم اس بات پر گواہ ہو کہ میں نے اس کو بخش دیا۔

شب زفاف اور صحبت کے سلسلہ کی آپس کی جو پوشیدہ باتیں ہوں کسی سے ان کا تذکرہ نہ کریں، نہ مرد نہ عورت، یہ بے حیائی اور بے مروتی ہے۔ غنیۃ الطالبین میں ہے۔

ولا یجوز لہ ان یحدث غیرہ بما جرى بینہ و بین اہلہ من امر الجماع ولا للمرأة ان تحدث بذلک للنساء لان ذلک سخف ودناءة وقبیح فی الشرع والعقل لما روى ابو هريرة رضی اللہ عنہ فی حدیث فیہ طول عن النبی صلی اللہ علیہ وسلم الی ان قال ثم اقبل علی الرجال فقال هل منکم الرجل اذا اتی اہلہ فاعلق علیہ بابہ والقی علیہ سترہ فاستتر بستر اللہ قالوا نعم بارسول اللہ قال ثم یجلس بعد ذلک فیقول فعلت کذا فعلت کذا قال فسکتوا قال فاقبل علی



النساء فقال هل منكن من تحدث فسكتن فجئت فتاة على احد ركبتها وتناولت لرسول الله صلى الله عليه وسلم ليراها ويسمع كلامها فقالت انهم ليتحدثون وانهم ليستحدثنه فقال هل تدورون مما مثل ذلك انما مثل ذلك مثل شيطانة لقيت شيطانا في السكة فقضى منها والناس ينظرون اليه. (غنية الطالبين ص ۹۰۹، ص ۱۰۰، فصل في آداب النكاح) فقط والله اعلم بالصواب.

ترجمہ: مرد کے لئے جائز نہیں کہ جماع کے متعلق مخفی باتیں کسی سے بیان کرے، یہی حکم عورت کے لئے بھی ہے کیونکہ یہ بے وقوفی اور کمینہ پن ہے، شرع اور عقل دونوں اعتبار سے، حضرت ابو ہریرہ رضی اللہ عنہ نے ایک طویل حدیث میں فرمایا ہے کہ ایک بار آنحضرت ﷺ نے ایک موقع میں مردوں کو مخاطب کر کے پوچھا کہ کوئی ایسا شخص بھی ہے جو اپنی بیوی کے پاس جاتے وقت دروازہ بند کر کے پردہ ڈال لیتا ہے اور چھپ کر یہ فعل کرتا ہے، صحابہ نے جواب دیا یا رسول اللہ ایسے لوگ موجود ہیں، پھر حضور ﷺ نے ارشاد فرمایا اس کے بعد وہ اپنے فعل کے متعلق لوگوں سے کہتا پھرتا ہے کہ میں نے ایسا کیا، ویسا کیا تو صحابہ خاموش رہے، پھر آپ ﷺ عورتوں کی طرف متوجہ ہوئے اور دریافت فرمایا کہ تم میں کوئی ایسی عورت ہے جو اپنے شوہر کی خاص باتیں دوسری عورتوں کے سامنے بیان کرتی ہو؟ یہ سکر عورتیں بھی خاموش رہیں کچھ دیر بعد ایک نوجوان اپنے زانو کے بل کھڑی ہوئی اور عرض کرنے لگی ایسی باتیں مرد بھی کرتے ہیں اور عورتیں بھی تب آنحضرت ﷺ نے ارشاد فرمایا جو مرد یا عورتیں ایسی باتیں کرتی ہیں ان کی مثال ایسی ہے جیسے ایک شیطان شیطانہ سے کوچہ بازار میں ملتا ہے اور اپنی حاجت پوری کر کے چل دیتا ہے حالانکہ لوگ ان کو دیکھ رہے ہوتے ہیں۔

منگنی ہونے کے دو سال بعد لڑکے کا انکار:

(سوال ۲۹۹) میری بیٹی کا نکاح ایک لڑکے کے ساتھ طے ہوا تھا، اس بات کو آج دو سال ہو رہے ہیں لیکن آج تک لڑکے والوں نے پیسوں کی تنگی کی وجہ سے عقد نہیں کیا، شادی سے پہلے لڑکی ایک حادثہ میں گر جانے کی وجہ سے ہسپتال میں داخل کی گئی تھی، ابھی الحمد للہ تندرست ہے لیکن لڑکے والوں کے یہاں جب شادی کے متعلق پوچھنے کے لئے گئے تو انہوں نے نیز لڑکے نے آمادگی ظاہر نہیں کی بلکہ انہوں نے کہا کہ تم اور ہم آج سے بے تعلق ہیں تم اپنی بیٹی کی شادی اپنی مرضی کے موافق کر دو، ہماری برادری میں لڑکوں کی کمی ہے، ان حالات میں سوال یہ ہے کہ اب ہم از روئے شرع لڑکے والوں سے لڑکی کا علاج کرانے میں جو خرچ ہوا ہے اس میں سے کچھ خرچ مانگ سکتے ہیں؟ یا شادی کے لئے مجبور کر سکتے ہیں یا نہیں؟ یا اس سلسلے میں کورٹ کا سہارا لیا جاسکتا ہے یا نہیں؟ مفصل جواب مرحمت فرمائیں۔

(الجواب) حامداً ومصلياً ومسلماً! منگنی یعنی شادی کرنے کا وعدہ اور قول و قرار اس پر دونوں جماعتوں کا قائم رہنا ضروری ہے، اللہ تعالیٰ کا فرمان ہے: **وَأَوْفُوا بِالْعَهْدِ إِنَّ الْعَهْدَ كَانَ مَسْئُولاً** یعنی اور عہد (قول و قرار) پورے کرتے رہو، بے شک عہد کے متعلق پرشش ہونے والی ہے۔ (سورۃ بنی اسرائیل)

لہذا کسی شرعی سبب کے بغیر قول و قرار سے پھر جانا اور دو سال تک امید دلا کر پھر انکار کر دینا گناہ کا کام ہے، برادری کے ذمہ دار لوگوں کا فرض ہے کہ رشتہ کرانے کی پوری کوشش کریں، لیکن مجبور نہ کیا جائے، کورٹ کا سہارا لینا اور خرچ مانگنا غلط ہے۔ فقط واللہ تعالیٰ اعلم بالصواب۔ یکم ذیقعد ۱۳۸۰ھ۔

## کتاب الرضاع

مدت رضاعت کتنی ہے۔ اس کے بعد دودھ پلانے کا کیا حکم ہے:

(سوال ۳۰۰) رضاعت کی مدت کتنی ہے۔ یعنی کس مدت میں دودھ پینے سے نکاح کی حرمت کا حکم ثابت ہوتا ہے۔ (الجواب) بچہ کو دودھ پلانے کی مدت دو برس ہے۔ دو برس کے بعد دودھ پلانا جائز نہیں حرام ہے، لیکن حرمت نکاح کے لئے ڈھائی سال کی مدت ہے۔ یعنی ڈھائی برس کے اندر بچہ کسی عورت کا دودھ پی لے گا تو وہ عورت اس کی ماں اور اس کی اولاد اس کے بہن بھائی اور عورت مرضعہ کا بھائی، بچہ کا ماموں اور مرضعہ کی بہن بچہ کی خالہ اور مرضعہ کے ماں باپ اس بچہ کے نانی نانا اور اس کا شوہر (جس کی صحبت سے اس کے بچہ پیدا ہوا ہو اور دودھ اتر ہو) اس بچہ کا باپ اور اس کی اولاد (اس عورت کے بطن سے ہو یا اور عورت کے پیٹ سے ہو) اس کے بھائی بہن اور اس کا بھائی بچہ کا چچا اور اس کی بہن، بچہ کی پھوپھی اور اسکے والدین بچہ کے دادا دادی بن گئے اور نکاح کی حرمت کا حکم ثابت ہوگا، مرضعہ کا شوہر بچہ کا باپ تب ہی شمار ہوگا جب کہ وہ عورت اس کی صحبت سے بچہ بنے اور اس کے دودھ اترے۔ لہذا اگر اس کی صحبت سے بچہ نہ ہوا اور دودھ نہ اترتا تو دودھ پینے والے بچہ کی یہ عورت ماں تو بن جائے گی مگر اس کا شوہر رضاعی باپ نہ ہوگا (مگر وہ بچہ اور اس کی اولاد مدخولہ کی اولاد ہونے کی وجہ سے حرام ہوگی دوسرے حرام نہ ہوں گے) مثلاً کسی حاملہ عورت کو اس کے شوہر نے طلاق دے دی یا شوہر کا انتقال ہو گیا جب بچہ پیدا ہو جائے گا اس کی عدت ختم ہو جائے گی اب اگر اس نے کسی سے نکاح کر لیا اور کسی بچہ نے اس کا دودھ پیا تو پہلا شوہر اس بچہ کا رضاعی باپ ہوگا۔ دوسرا شوہر رضاعی باپ نہ ہوگا (مگر وہ لڑکا اور اس کی اولاد اس کی مدخولہ کی اولاد ہونے کی وجہ سے حرام ہوگی دوسرے حرام نہ ہوں گے) ہاں جب دوسرے شوہر سے اس کے بچہ پیدا ہوگا پھر وہ عورت کسی بچہ کو دودھ پلائے گی تو پہلا شوہر نہیں بلکہ دوسرا شوہر اس بچہ کا رضاعی باپ شمار ہوگا کیونکہ دودھ اترنے کا سبب دوسرے شوہر کی صحبت اور تولد اولاد کا نتیجہ ہے (در مختار مع الشامی ج ۲ ص ۵۵۳ اول باب الرضاع۔ فتاویٰ عالمگیری جلد اول۔ جوہر ج ۲ ص ۹۶)

اپنی عورت کے سینے سے دودھ پینے میں کوئی حرج ہے:

(سوال ۳۰۱) مرد اپنی عورت کے سینہ (پستان) کو منہ میں لے کر چوسے اور منہ میں دودھ آ جائے اور طلق سے اتر جائے تو عورت حرام ہوگی یا نہیں؟

(الجواب) صورت مذکورہ میں عورت مرد پر حرام نہیں ہوگی۔ فتاویٰ قاضی خان میں ہے۔ اذا مص الرجل ثدی امرأته وشرب لبنها لم تحرم علیه امرأته لما قلنا انه لا رضاع بعد الفصال (فتاویٰ قاضی خان ج ۱ ص ۸۹ ابضاً مطبوع نو لکھنؤ لکھنؤ) لیکن عمد ایسی حرکت کرنا جائز نہیں کیونکہ شیر خواری کے زمانہ میں تو بچہ کے لئے عورت کا دودھ جائز ہے۔ مدت شیر خواری کے بعد عورت کا دودھ پینا حرام ہے۔

رضاعی بھانجی کا رضاعی ماموں سے نکاح درست نہیں:

(سوال ۳۰۲) کیا فرماتے ہیں علمائے دین و مفتیان شرع متین اس مسئلہ میں کہ ایک عورت مثلاً رشیدہ کی دولڑکیاں



ہیں (۱) حمیدہ (۲) ہاجرہ۔ حمیدہ کی ایک لڑکی ہے اور ہاجرہ کا ایک لڑکا ہے۔ ہاجرہ کے لڑکے قاسم نے اپنی نانی رشیدہ کا دودھ پیا ہے۔ تو اب دریافت طلب امر یہ ہے کہ حمیدہ کی لڑکی کا نکاح ہاجرہ کے لڑکے قاسم سے درست ہے یا نہیں؟ کیا قاسم حمیدہ کی لڑکی کا رضاعی ماموں ہوتا ہے؟ اگر رضاعی ماموں ہو تو اس سے نکاح درست ہے یا نہیں؟

(الجواب) صورت مسئلہ میں اگر قاسم نے مدت رضاعت میں (دو ڈھائی برس کے اندر) اپنی نانی رشیدہ کا دودھ پیا ہے تو نانی اس کی رضاعی ماں اور اس کی خالہ حمیدہ اس کی رضاعی بہن اور اس کی لڑکی قاسم کی رضاعی بھانجی اور قاسم اس لڑکی کا رضاعی ماموں ہوتا ہے۔ لہذا ان دونوں میں نکاح درست نہیں ہے۔

”فتاویٰ عالمگیری“ میں ہے۔ تحريم على الرضيع ابواه من الرضاع واصو لهما وفروعهما من النسب والرضاع جميعاً. یعنی شیر خوار پر خواہ لڑکی ہو یا لڑکا اس کی رضاعی ماں اور باپ اور ان دونوں کے اصول (ماں باپ اور تک) اور فروع (بیٹا بیٹی نیچے تک) حرام ہو جاتے ہیں یہ اصول وفروع نسبی ہوں یا رضاعی۔ (ص ۲۸ ج ۲ کتاب الرضاع) واذا رضعت المرأة صبغة حرمت على زوجها وآبائه وابنائها (المختار) فتكون المرضعة ام الرضيع واولادها اخوته واخواته من تقدم ومن تأخر فلا يجوز ان يتزوج شيئاً من ولدها وولد ولدها وان سفل الخ والاختیار شرح المختار ص ۱۱۸ ج ۲ کتاب الرضاع) والله تعالى اعلم بالصواب۔

شوہر اپنی بیوی کا دودھ پئے تو کیا حکم ہے :

(استفتاء ۳۰۳) ایک آدمی جان بوجھ کر اپنی بیوی کا سینہ اپنے منہ میں لیوے اور دودھ پئے تو اس بارے میں کیا حکم ہے؟ اور اگر عورت اپنے شوہر کے منہ میں سینہ رکھ کر دودھ پینے کے لئے اصرار کرے تو اس بارے میں کیا حکم ہے؟ مینوا تو جروا۔

(الجواب) بڑی عمر میں کسی عورت کا دودھ پینا جائز نہیں حرام ہے۔ لیکن نکاح نہیں ٹوٹے گا۔ گنہگار ہوگا (حوالہ اسی باب کے دوسرے سوال میں گذرا ہے۔ از مرتب)۔ لہذا صورت مسئلہ میں مرد و عورت دونوں سخت گنہگار ہیں اور خدا و رسول (ﷺ) کے نافرمان ہیں۔ ان کو اس ناپاک حرکت سے توبہ کر کے باز آنا ضروری ہے۔ فقط واللہ اعلم۔

رضاعی بھتیجی سے نکاح ہو گیا تو کیا حکم ہے :

(سوال ۳۰۴) زید اور ابو بکر دونوں رضاعی بھائی ہیں ابو بکر کا اپنے رضاعی بھائی زید کی لڑکی سے نکاح ہوا ہے تو یہ نکاح درست ہے یا نہیں؟ اگر درست نہیں تو اب کیا صورت اختیار کی جائے؟ مینوا تو جروا۔

(الجواب) رضاعی بھائی کی بیٹی کے ساتھ نکاح درست نہیں ہے، حرام ہے، لہذا یہ نکاح درست نہیں ہوا، حدیث شریف میں ہے ان الله حرم من الرضاعة ما حرم من النسب (مشکوٰۃ شریف ص ۲۷۳ باب المحرمات) ہدایہ اولین میں ہے ويحرم من الرضاعة ما يحرم من النسب (ہدایہ اولین ص ۳۳۱) کتاب الرضاع) لہذا فوراً تفریق ضروری ہے۔ اگر حقیقت پر پردہ ڈالنا ضروری ہو تو ان بناؤ کا بہانہ کر کے طلاق دے کر عورت کو جدا کر دیا جائے۔ فقط واللہ اعلم بالصواب۔ ۲۹ جمادی الثانی ۱۴۰۰ھ۔

رضاعی بہن کی لڑکی سے نکاح درست ہے یا نہیں :

(سوال ۳۰۵) یاسمین بانو غلام محمد کی لڑکی ہے، عزیز الدین شیخ محمد طیب غلام محمد کا بھانجہ ہے، عزیز الدین نے یاسمین بانو کی نانی کا دودھ پیا ہے تو کیا عزیز الدین کا نکاح یاسمین بانو سے ہو سکتا ہے یا نہیں؟ مینوا تو جروا۔

(الجواب) صورت مسئلہ میں اگر عزیز الدین نے مدت رضاعت میں ڈھائی برس کے اندر (یاسمین بانو کی نانی کا دودھ پیا ہے تو یاسمین کی نانی اس کی رضاعی ماں بن گئی اور یاسمین کی ماں اس کی رضاعی بہن اور یاسمین بانو اس کی رضاعی بھانجی اور یہ (عزیز الدین) یاسمین بانو کا رضاعی ماموں بن گیا، اس لئے یاسمین بانو اور عزیز الدین کا نکاح درست نہیں ہو سکتا۔ (حوالہ بالا، از مرتب) فقط واللہ اعلم بالصواب۔

اپنے بھائی کی دودھ شریک بہن سے نکاح درست ہے یا نہیں :

(سوال ۳۰۶) رفیق کے بھائی نے ایک عورت کا دودھ پیا تھا وہ تو مر گیا ہے اب رفیق کی شادی اس دودھ پلانے والی عورت کی لڑکی کے ساتھ ہو سکتی ہے یا نہیں؟ جو اس کے بھائی کی دودھ شریک بہن ہوتی ہے۔ مینوا تو جروا۔

(الجواب) صورت مسئلہ میں رفیق کی شادی اپنے بھائی کی دودھ شریک بہن سے درست ہے و تحلل اخت اخیه رضاعاً (عالمگیری ج ۲ ص ۲۸ کتاب الرضاع) فقط واللہ اعلم بالصواب۔ ۲ رمضان المبارک ۱۴۰۰ھ۔

اپنی بہن کے رضاعی بھائی سے نکاح کرنا :

(سوال ۳۰۷) میری حقیقی خالہ نے میرے ایک چھوٹے بھائی اور بہن جو جوڑواں (تو آئین) پیدا ہوئے تھے دودھ پلایا تھا، وہ دونوں بعد میں انتقال کر گئے ان دونوں بچوں سے بڑی میری ایک بہن جو حیات اور بالغ ہے کیا اس کا رشتہ ازدواج میری خالہ کے لڑکے سے شرعاً جائز ہے؟ مینوا تو جروا۔

(الجواب) صورت مسئلہ میں یہ رشتہ جائز ہے۔ دونوں کا نکاح ہو سکتا ہے فتاویٰ عالمگیری میں ہے و تحلل اخت اخیه رضاعاً الخ اور حلال ہے نکاح کرنا اپنے رضاعی بھائی کی بہن سے (عالمگیری ج ۲ ص ۲۸ کتاب الرضاع) فقط واللہ اعلم بالصواب۔

رضاعی ماموں سے نکاح :

(سوال ۳۰۸) کیا فرماتے ہیں علمائے دین و مفتیان شرع متین اس مسئلہ میں کہ فاطمہ نے اپنی پھوپھی کی لڑکی خالہ کا دودھ ایام رضاعت میں پیا ہے، اس فاطمہ کا نکاح مذکورہ پھوپھی (جس کی لڑکی کا فاطمہ نے دودھ پیا ہے) کے لڑکے زید سے ہو سکتا ہے یا نہیں؟ مینوا تو جروا۔

(الجواب) جب کہ فاطمہ نے اپنی پھوپھی کی لڑکی (یعنی پھوپھی زاد بہن) خالہ کا دودھ ایام رضاعت میں پیا ہے تو خالہ اس کی رضاعی ماں بن گئی اور خالہ کا بھائی زید اس کا رضاعی ماموں ہو گیا، اس لئے فاطمہ کا نکاح زید سے نہیں ہو سکتا، فتاویٰ عالمگیری میں ہے واخو المرضعة خاله واختها خالته یعنی مرضعہ (دودھ پلانے والی عورت) کا بھائی



رضیع کا (یعنی دودھ پینے والے بچہ کا) ماموں بن گیا اور مرضعہ کی بہن رضیع کی خالہ بن گئی، اس لئے ان دونوں میں نکاح درست نہیں۔ فقط واللہ اعلم بالصواب۔

عورت کا پستان منہ میں لینا:

(سوال ۳۰۹) عمر بوقت صحبت غلبہ شہوت سے اپنی نو جوان بیوی کے پستان منہ میں لیتا ہے، تو کیا عورت کا پستان کو منہ میں لینا جب کہ اس میں سے دودھ نہ نکلے جائز ہے یا نہیں؟ اور اگر بچہ کی ولادت کی وجہ سے دودھ اتر آئے پھر یہ فعل کرے تو نکاح باقی رہے گا یا نہیں؟ بینوا تو جروا۔

(الجواب) شہوت کے جوش میں پستان منہ میں لینے پر مجبور ہو جائے تو گناہ نہ ہوگا، البتہ دودھ پینا حرام ہے، مگر اس سے حرمت رضاعت ثابت نہ ہوگی کہ مدت رضاعت نہیں ہے۔ واذا مضت مدة الرضاع لم يتعلق بالرضاع تحريم كذا في الهدية (عالمگیری ج ۲ ص ۲۸ کتاب الرضاع) فقط واللہ اعلم بالصواب۔

رضیع (دودھ پینے والے لڑکے) پر مرضعہ کی لڑکی حرام ہے چاہے وہ کئی سالوں کے بعد پیدا ہوئی ہو:

(سوال ۳۱۰) کیا فرماتے ہیں مفتیان شرع متین اس مسئلہ میں کہ ساجدہ اور ماجدہ دو حقیقی بہنیں ہیں، ساجدہ کے یہاں ایک لڑکا پیدا ہوا جس کا نام سالم ہے، ماجدہ نے اپنے بھانجے سالم کو دودھ پلایا، کئی سالوں کے بعد ماجدہ کے یہاں ایک لڑکی پیدا ہوئی اس کا نام زینب ہے، سالم اور زینب دونوں نکاح کے قابل ہو گئے ہیں، ماجدہ اپنی لڑکی زینب کا نکاح سالم سے کرنا چاہتی ہے، ہمارے یہاں اس بارے میں دورائے ہیں، بعض لوگ اس نکاح کو ناجائز کہتے ہیں اور بعض جائز کہتے ہیں اور دلیل یہ پیش کرتے ہیں کہ زینب کی ولادت بہت سالوں کے بعد ہوئی ہے آپ مفصل مدلل جواب عنایت فرمائیں، اجمال سے کام نہ لیں اللہ آپ کو جزائے خیر عطا فرمائے۔ بینوا تو جروا۔

(الجواب) صورت مسئلہ میں سالم نے مدت رضاعت (دو سال کی عمر کے اندر) میں ماجدہ کا دودھ پیا، تو ماجدہ سالم کی رضاعی ماں ہو گئی، اور ماجدہ کا شوہر اس کا رضاعی باپ، اور ماجدہ کی تمام اولاد چاہے سالم کو دودھ پلانے کے زمانہ کی ہو یا اس سے پہلے یا اس کے کئی سالوں کے بعد کی ہو وہ سب سالم کے رضاعی بھائی بہن ہیں چاہے ماجدہ نے ان کو دودھ پلایا ہو یا نہ پلایا ہو اور ان سب کے درمیان نکاح حرام ہے، لہذا سالم کا زینب سے نکاح نہیں ہو سکتا۔

الاختیار لتعلیل المختار میں ہے: (واذا ارضعت المرأة صبیه حرمت علی زوجها و آباءه و بناته) فتكون المرضعة ام الرضيع و اولادها اخوته و اخواته من تقدم و من تأخر فلا يجوز ان يتزوج شیشا من ولدها و ولد ولدھا وان سفلوا الخ (الاختیار لتعلیل المختار ج ۳ ص ۱۱۸ کتاب الرضاع)

درالمنتقى فی شرح الملتقى میں ہے:

(ولا) حل (بین رضیع و ولد مرضعته) سواء ارضعت ولدها اولاً..... الی قوله (وان

سفل) لانه ولد الاخ. (درالمنتقى علی هامش مجمع الانهر ص ۳۷۷ ج ۱ کتاب الرضاع)  
فتاویٰ عالمگیری میں ہے: تحريم علی الرضيع ابواه من الرضاع و اصولهما و فروعهما من النسب و الرضاع جميعاً. یعنی شیر خواہ پر خواہ لڑکی ہو یا لڑکا اس کی رضاعی ماں اور باپ اور ان دونوں کے اصول (ان کے ماں باپ اور پر تک) اور فروغ (بیٹا بیٹی آخر تک) حرام ہو جاتے ہیں، یہ اصول و فروغ نسبی ہوں یا رضاعی (فتاویٰ عالمگیری ص ۲۸ ج ۲ کتاب الرضاع)

درمختار میں ہے (ولا) حل (بین الرضیعة و ولد مرضعتها) ای التي ارضعتها (و ولد ولدها) لانه ولد الاخ. شامی میں ہے: و اطلقه فافاد التحريم وان لم ترضع ولدها النسبی. الی قوله. و شامی ایضاً مالو ولدته قبل ارضاعها للرضیعة او بعده ولو بسنین (درمختار و شامی ص ۵۶۱ ج ۲ باب الرضاع)

القول الجازم میں ہے: قاعدہ اول: شیر خوار پر اس کے رضاعی ماں اور باپ اور ان دونوں کے جملہ اصول و فروغ نسبیہ و رضاعیہ حرام ہوں گے فی الہندیۃ تحريم علی الرضيع ابواه من الرضاع و اصولهما و فروعهما من النسب و الرضاع جميعاً (القول الجازم ص ۶)

ایک اور موقع پر تحریر فرمایا ہے: رضیع پر رضاعی ماں باپ اور ان دونوں کے اصول و فروغ نسبیہ و رضاعیہ حرام ہوں گے، یہاں تک کہ مرضعہ کی نسبی اولاد خواہ رضیعہ کے رضاعی باپ سے ہو یا کسی دوسرے مرد سے ارضاع سے قبل کی ہو یا بعد کی رضیعہ پر حرام ہوگی الخ (القول الجازم فی بیان المحارم ص ۱۱ از حضرت علامہ مولانا سعید احمد صاحب لکھنوی)

مندرجہ بالا حوالوں سے ثابت ہوتا ہے کہ صورت مسئلہ میں سالم اور زینب کے درمیان نکاح بالکل حرام ہے، دونوں رضاعی بھائی بہن ہیں اور ایک دوسرے پر حرام ہیں۔ فقط واللہ اعلم بالصواب۔

حرمت رضاعت کے ثبوت کے لئے دودھ پینے کا زمانہ ایک ہونا ضروری نہیں ہے:

(سوال ۳۱۱) صالحہ نے ناصر کو دودھ پلایا اور آٹھ دس سال کے بعد خدیجہ کو دودھ پلایا، اب ناصر اور خدیجہ کے درمیان نکاح ہو سکتا ہے یا نہیں؟ ایک مولوی صاحب نے بتلایا کہ دونوں کے دودھ پینے کا زمانہ الگ الگ ہے لہذا نکاح ہو سکتا ہے، کیا یہ بات صحیح ہے؟ بینوا تو جروا۔

(الجواب) صورت مسئلہ میں ناصر اور خدیجہ دونوں نے مدت رضاعت میں (دو سال کی عمر کے اندر اندر) دودھ پیا، تو دونوں آپس میں رضاعی بھائی بہن ہیں، چاہے دونوں کے دودھ پینے کا زمانہ الگ الگ ہے، رضاعت کے ثبوت کے لئے ایک ہی زمانہ میں اور ایک ساتھ دودھ پینا شرط نہیں ہے۔

درمختار میں ہے: (ولا حل بین رضیعی امرأة) بکو نہما اخوین وان اختلف الزمن والاب شامی میں ہے (قوله وان اختلف الزمن) کان ارضعت الولد الثاني بعد الاول بعشرين سنة مثلاً وکان کل منهما فی مدة الرضاع (درمختار و شامی ج ۲ ص ۵۶۱ باب الرضاع)



درالمتقی فی شرح المتقی میں ہے (ولا حل بین رضیع ثدی وان اختلف زمانهما) وان کان بین رضا عھما سنون لانھما اخوان۔

مجمع الانہر شرح ملتقى الا بحر میں ہے (قوله ان) وصلية (اختلف زمانهما) ای سواء ارضعتھما فی زمان واحد او فی ازمة متباعدة لان امھما واحدة (مجمع الانہر ج ۱ ص ۳۷۷)

بہشتی زیور میں ہے: مسئلہ نمبر ۱۴۔ ایک لڑکا ایک لڑکی ہے دونوں نے ایک ہی عورت کا دودھ پیا ہے تو ان میں نکاح نہیں ہو سکتا خواہ ایک ہی زمانہ میں پیا ہو یا ایک نے پہلے دوسرے نے کئی برس کے بعد دونوں کا حکم ایک ہے (بہشتی زیور ص ۳۱ چوتھا حصہ) فقط واللہ اعلم بالصواب۔

اپنی رضاعی والدہ کی اخپانی بہن (رضاعی خالہ) سے نکاح کرنا:

(سوال ۳۱۲) ایک بچہ نے مدت رضاعت میں ایک عورت کا دودھ پیا، اب وہ بچہ بعد البلوغ اپنی رضاعی ماں کی اخپانی بہن سے نکاح کرنا چاہتا ہے تو یہ نکاح درست ہے یا نہیں؟ مینواتو جروا۔

(الجواب) جو رشتے نسب سے حرام ہوتے ہیں وہ رضاعت سے بھی حرام ہو جاتے ہیں۔ ویسحرم من الرضاع ما یحرم من النسب (ہدایہ اولین ص ۳۳۱ کتاب الرضاع) اور اپنی نسبی والدہ کی بہن۔ حقیقی ہو یا علاتی یا اخپانی وہ اس کی خالہ ہے اور ہر ایک سے نکاح حرام ہے وتدخل فیہا العمت المتفرقات والخلالات المتفرقات ای من الابویں او من الاب او من الام (ہدایہ اولین ص ۲۸۷ ایضاً) اسی طرح رضاعی والدہ کی بہن بھی (حقیقی ہو یا علاتی یا اخپانی) رضاعی خالہ ہے اور اس سے نکاح حرام ہے۔ و اخو المرضعة خالہ واختہا خالہ، دودھ پلانے والی عورت کا بھائی اس بچہ کا ماموں ہے اور اس عورت کی بہن اس بچہ کی خالہ ہے۔ (عالمگیری بحوالہ فتاویٰ رضویہ ۱/۲۷۳) بدیہ ترتیب کے مطابق ص ۲۷۳ ج ۸ پر ملاحظہ فرمائیں۔ معصم۔

لہذا صورت مسئلہ میں وہ بچہ اپنی رضاعی والدہ کی اخپانی بہن (جو اس کی رضاعی خالہ ہے) سے نکاح نہیں کر سکتا۔ فقط واللہ اعلم بالصواب۔

## کتاب الطلاق

طلاق پر پابندی لگانا کیسا ہے:

(سوال ۳۱۳) ضلع کھنڈا کے سنی مسلمان بہو برادران کی ایک کمیٹی چند مدت سے قائم کی ہے، جو قوم میں سماجی اصلاح کی کوشش کرنے کو اپنا مقصد اصلی ظاہر کرتی ہیں۔ اس میں ایک حصہ رواج طلاق جو مذکور قوم میں مروج ہے۔ یعنی بلا وجہ و عذر اور معمولی بات پر طلاق دے دیتے ہیں۔ انجام کار عورتوں کو زیادہ پریشانی اٹھانی پڑتی ہے، جس بنا پر اس طریق کو کم کرنے کے لئے اور ضرورتاً استعمال کرنے کے لئے پابندی کے لئے یہ قدم اٹھایا ہے۔ اور بلا عذر اور معمولی وجہ سے طلاق دے دے تو اس پر جرمانہ (ڈنڈ) مقرر کیا ہے۔ اسی طرح وہ سزا جو منجانب کمیٹی مقرر شدہ مدت تک کوئی لڑکی بیاہ نہ کرے۔ اسی طرح سماجی مقاطعہ (بایکٹ) کرنا، اگر کوئی اس کی خلاف ورزی کرے اس سے لڑکی کو بیاہ ہے اور بایکٹ نہ کرے تو اس کو بھی مالی سزا (ڈنڈ) کی جائے۔ اب مذکورہ بالا بابت میں حسب ذیل رعایا کی طرف آپ کی نگاہ مبذول کرا کر شرعی فیصلہ کا خواں ہوں۔

(۱) کیا شریعت میں مالی سزا (ڈنڈ) کرنا درست ہے؟ (۲) کیا اس طرح مطلق (طلاق دینے والے) کو لڑکی دینے پر پابندی عائد کرنا اور سماجی مقاطعہ کرنا درست ہے؟ (۳) کیا کوئی شخص طلاق دیوے تو بیچ کے رو برو اس کو وجوہات کے اظہار پر مجبور کرنا درست ہے؟ مزید اینکه دریا فنگی یہ کہ اگر یہ طریق، طریق و ڈنڈ پختگی سے عمل درآمد ہوتا رہے گا تو اندیشہ ہے مثلاً زید نے طلاق دی اب جب کمیٹی اس سے وجہ دریافت کرے گی تو خود غرضی کی بنا پر اور اپنے بچاؤ کی خاطر عورت پر کوئی الزام لگا دے جس بنا پر وہ بے چاری مطلقہ بیچ کے سامنے اپنی آبرو لٹا دے پھر اس کے ساتھ کوئی شادی کو آمادہ نہ ہو گا اور بیچ میں عورت کا باپ یا بھائی وغیرہ موجود ہوں تو وہ لوگ اپنی بہن بیٹی کے علانیہ عیب سن کر غضبناک ہوں تو فتنہ و فساد شروع ہو جائے گا اور یہ بات بھی پیش نظر رہے کہ بعض دفعہ طلاق دینے والے کے پاس معقول وجوہات ہوتے ہوئے محض اپنی شرم و حیا سے بیچ کے رو برو ان کو ظاہر کرنے سے وہ رکے گا۔ اس صورت میں وجہ ظاہر نہ کرنے کی وجہ سے بے چارہ ڈنڈ کا مستحق بنے گا اور وجوہات پیش کرنے پر شرمندگی لاحق ہوگی، تو دریافت طلب یہ کہ کمیٹی کا مذکورہ رویہ اور مالی سزا اور مقاطعہ کرنا شریعت کے مطابق ہے یا نہیں؟ اور اس کمیٹی کی ممبری کی فیس دینا اور اس طرح اور طریق سے امداد کرنا درست ہے یا نہیں؟ مینواتو جروا۔

(الجواب) (۱) مالی سزا (ڈنڈ) درست نہیں (۲-۳) طلاق دینے والے سے سماجی بایکٹ کرنا حتیٰ کہ نماز جنازہ بھی نہ پڑھی جائے۔ تجنیز و تکفین میں شرکت نہ کی جائے، مناسب نہیں بجائے اصلاح کے اور خرابیاں پیدا ہوں گی۔ انھما اکسر من نفعھما (قرآن) تعلیم، پند و موعظت اور نصیحت اور اخلاقی دباؤ سے مذکورہ برائی کا دفعیہ ہو سکتا ہے۔ گاؤں گاؤں، گلی گلی، بازار بازار مجلس وعظ و نصیحت منعقد کر کے بلا وجہ اور معمولی بہانے سے طلاق دینے کی مذمت اور برائی بیان کی جائے۔ نیز ہینڈ بل (پرچے) شائع کر کے اس کا انسداد کیا جائے۔ ہاں طلاق فی نفسہ مباح ہے اور حق زوج ہے لیکن بدوں ضرورت شدیدہ اس حق کا استعمال کرنا خدائے پاک کو محبوب اور پسندیدہ نہیں ہے۔ اللہ تعالیٰ کے نزدیک



مباح اشیاء میں سے سب سے زیادہ مبغوض (ناپسند) چیز طلاق ہے۔ ایک حدیث میں ہے نکاح کرو اور طلاق نہ دو طلاق دینے سے عرش لرزتا ہے دوسری حدیث میں ہے کہ عن جابر قال قال رسول اللہ صلی اللہ علیہ وسلم ان ابلیس یضع عرشہ علی الماء ثم یبعث سرايہ فادناہم منہ منزلة اعظمہم فتنۃ تعجینی احلہم فیقول فعلت کذا کذا فیقول ما صنعت شیناً قال ثم یجئ احدهم فیقول ماتر کتہ حتی فرقت بینہ و بین امرأتہ قال فیدنیہ منہ ویقول نعم انت قال الاعمش اراہ قال فیضمہ (مسلم شریف ج ۲ ص ۳۵۶ کتاب التوبہ باب تحریش الشیطن وبعثہ سرايۃ الخ) یعنی شیطان اپنا تخت سمندر پر بچھاتا ہے پھر اپنی فوج کو بہکانے اور فتنہ و فساد پھیلانے کے لئے بھیجتا ہے۔ تو ان میں سے اعلیٰ مرتبہ والا اس کے نزدیک وہ ہوتا ہے جو بڑا فتنہ کر کے آیا ہو۔ اس کے معتقد کیے بعد دیگرے آتے ہیں اور اپنی کارگزاریاں بیان کرتے ہیں، وہ کہتا رہتا ہے (تم نے کچھ نہیں کیا) یہاں تک کہ ایک آکر کہتا ہے کہ میں نے اس کو چھوڑا ہی نہیں یہاں تک کہ اس کے اور اس کے بیوی بچوں کے درمیان جدائی ڈال دی تو شیطان ابلیس اس کو شاباشی دیتا ہے اور سینہ سے چمٹاتا ہے۔ (مسلم شریف)

نکاح ایک نعمت ہے اور حفاظت دین کے لئے ایک بڑی گارنٹی ہے اور طلاق میں نعمت خداوندی (بیوی، شوہر اور دونوں کے خاندان کا میل جول وغیرہ) کی بقدری اور ناشکری ہے۔ خاندان میں برسوں تک عداوت اور دشمنی رہتی ہے خدائے پاک ناراض اور شیطان خوش ہوتا ہے طلاق دینے میں عورت کو رنج و غم پہنچتا ہے اور بلا قصور کے تکلیف پہنچانا ظلم اور گناہ کا کام ہے

مباش درپے آزار و ہر چہ خواہی کن  
در شریعت ما غیر ایں گناہے نیست

اگر عورت بد صورت و بد سیرت ہو تو صبر کرنا چاہئے، اس کو الگ کر کے خانہ خرابی نہ کرنا چاہئے۔ آنحضرت ﷺ نے عورت کو ضلع یعنی ٹیڑھی پسلی سے تعبیر فرما کر عورت کے ساتھ نرمی برتنے اور اس کی باتوں سے درگزر کرنے کی تاکید فرمائی ہے۔ اللہ تعالیٰ تمام باتیں خوب جانتا ہے۔ ہو سکتا ہے کہ ناپسند عورت میں خدائے پاک نے برکتیں رکھی ہوں۔

خدائے تعالیٰ فرماتے ہیں۔ اگر تم ان کو محبوب نہ رکھو (پسند نہ کرو عورتوں کو) تو ہو سکتا ہے کوئی چیز تم کو ناپسند ہو مگر اللہ تعالیٰ نے اس میں بڑی خوبیاں رکھی ہوں (سورۃ نساء اسی طرح عورت کو بھی سمجھ سے کام لینا چاہئے اور خدائے تعالیٰ کے فیصلہ پر راضی رہ کر خوشی خوشی زندگی گذارنی چاہئے۔

طلاق دینے والے سے وجہ دریافت کر سکتے ہیں لیکن اسے خفیہ بات کے افشاء اور اظہار عیب پر مجبور کرنا جائز نہیں، حالات سے واقف ہونے اور دونوں کے نزاع اور اختلاف دور کرنے کے لئے ان کے قریبی رشتہ دار زیادہ مناسب و موزوں ہیں۔ وہ لوگ دونوں فریق کے باہم حالات سے واقف ہوتے ہیں اور ان سے خیر خواہی کی امید بھی ہو سکتی ہے، ان کو خاندان کی عزت و آبرو کا بھی پورا خیال ہوتا ہے۔ ارشاد خداوندی ہے:-

وان خفتہم شقاق بینہما فابعثوا حکماً من اہلہ و حکماً من اہلہا ان یریدا اصلاحاً یوفق

اللہ بینہما ان اللہ کان علیہما خبیراً (سورۃ نساء ۶)

اگر تم (اوپر والوں) کو ان دونوں میاں بی بی میں کشاکشی کا اندیشہ ہو تو ایک آدمی جو تصفیہ کرنے کی لیاقت رکھتا ہو مرد کے خاندان سے اور ایک آدمی جو تصفیہ کرنے کی لیاقت رکھتا ہو، عورت کے خاندان سے بھیجو۔ اگر ان دونوں آدمیوں کو اصلاح منظور ہوگی تو اللہ تعالیٰ ان میاں بی بی میں اتفاق فرمادیں گے۔ بلاشبہ اللہ تعالیٰ بڑے علم اور خبر والے ہیں۔ (بیان القرآن سورہ نساء)

اگر کمیٹی کے افراد میں زیادہ تر علماء ہوں اور علماء کی رائے و صلاح کے مطابق عمل کیا جاتا ہو تو اس کے ممبر بننے اور امداد کرنے میں حرج نہیں ہے۔

حالت حمل میں طلاق واقع ہوگی یا نہیں

(سوال ۳۱۴) عورت کو حمل کی حالت میں طلاق ہوگی یا نہیں۔

(الجواب) جی ہاں! حالت حمل میں بھی طلاق واقع ہو جاتی ہے۔ واولات الاحمال اجلہن ان یضعن حملہن (سورہ طلاق)

عورت کے گستاخانہ کلمات سے نکاح پر کوئی اثر ہوتا ہے:

(سوال ۳۱۵) ایک شخص کی عورت وقتاً فوقتاً یہ الفاظ بولتی رہتی ہے ”اللہ میاں سے ہم جتنے ڈرتے ہیں اتنا ہی زیادہ ڈراتا ہے، تو اس سے طلاق ہو کر عورت جدا ہو جاتی ہے یا نہیں؟

(الجواب) الفاظ مذکورہ نہایت گستاخانہ اور فتنج ہیں، اس پر توبہ واجب ہے اور زجر اتجدید نکاح کا حکم کیا جائے مگر اس سے طلاق نہ ہوگی اور اس سے عورت نکاح سے نہ نکلے گی۔ فقط واللہ اعلم بالصواب۔

نکاح ثانی کرنے میں اگلی عورت کو طلاق دے کسی عذر کی بنا پر تو کیا حکم ہے

(سوال ۳۱۶) میری شادی کو تقریباً پندرہ سولہ برس ہوئے اور عورت ”ٹی۔ بی۔ کی“ کی مرضی سے کوئی کام نہیں ہوتا اور اولاد بھی نہیں۔ دو برس سے میکہ میں ہے طلب کرنے پر نہیں آتی گھر میں والدہ ضعیف ہیں اور کوئی دوسرا نہیں ہے۔ اب مجھے دوبارہ نکاح کرنا ہے اور نئے رشتے والے کہتے ہیں کہ عورت کو طلاق دے دو۔ ورنہ ہم نکاح نہیں کریں گے۔ جس بناء پر اس کو طلاق دوں تو گناہ تو نہیں؟ شرعاً کیا حکم ہے؟ وہ ظاہر ہے کہ عورت باوجود بلانے کے نہیں آتی۔ جواب سے نوازیں۔

(الجواب) بلا عذر شرعی اور بدون شدید مجبوری کے عورت کو طلاق دے کر ایذا پہنچانا موجب گناہ ہے۔ صورت مسئلہ میں آپ معذور و مجبور ہیں۔ لہذا آپ گنہگار نہیں ہیں۔ لیکن نئے رشتے والوں کو یہ سزاوار نہیں کہ اگلی عورت کو طلاق دینے کی شرط کریں۔ جواز روئے حدیث شریف منع ہے۔ مشکوٰۃ شریف میں ہے۔ وعن ابی ہریرۃ رضی اللہ عنہ قال قال رسول اللہ صلی اللہ علیہ وسلم لا تسئل المرءۃ طلاقاً اختہا لتستفرغ صحفتہا ولتکح لسان لہا ما قدر لہا۔ متفق علیہ (مشکوٰۃ شریف ص ۲۷۱ باب اعلان النکاح والخطبۃ



والشرط فقط واللہ اعلم بالصواب .

حاملہ کی طلاق کے بارے میں:

(استفتاء ۳۱۷) ایک مرد نے اپنی عورت کو ناخوش گوار تعلق کی وجہ سے تین طلاق دی۔ عورت کو مہر اور نفقہ بھی دے دیا جس کی رسید وصول ہو گئی۔ اس بارے میں کوئی ناگواری بھی نہیں۔ حمل میں طلاق دی ہے تو طلاق ہوگی یا نہیں۔  
(الجواب) حاملہ کو طلاق دی جائے تو واقع ہو جاتی ہے۔ حمل مانع طلاق نہیں۔ وطلاق الحامل یجوز عقب الجماع۔ (ہدایہ ص ۳۳۶ ج ۲ کتاب الطلاق باب طلاق السنة) فقط واللہ اعلم بالصواب .

اپنی عورت کو زنا کرتے دیکھے تو کیا حکم ہے۔

(استفتاء ۳۱۸) ایک مرد نے اپنی عورت کو بدکاری (زنا) کرتے دیکھا اب اس کو رکھے یا طلاق دے؟ طلاق نہ دے تو گنہگار ہے یا نہیں؟

(الجواب) مرد کو اس سے محبت ہو اور یقین ہو کہ دوبارہ اس فعل بد کا ارتکاب نہ کرے گی اور حقوق زوجیت میں فرق نہ آنے دے گی تو اس کو طلاق دینا ضروری اور واجب نہیں ہے۔ اس کو نکاح میں رکھے تو گنہگار نہیں۔ درمختار میں ہے۔ (لا یجب علی الزوج تطلیق الفاجرة) یعنی شوہر پر بدکار عورت کو طلاق دینا واجب نہیں۔ آنحضرت ﷺ کی خدمت مبارکہ میں اس قسم کا مقدمہ پیش ہوا تھا۔ آنحضرت ﷺ نے مشورہ دیا کہ اس کو چھوڑ دو۔ شوہر نے کہا کہ یہ مجھے محبوب ہے۔ تو حضور ﷺ نے فرمایا۔ کہ اس کو رکھ سکتے ہو۔ قولہ لا یجب علی الزوج تطلیق الفاجرة ولا علیہا تسریح الفاجر الا اذا خاف ان لا یقیما حدود اللہ فلا بأس ان یتفرقا وہ مجتبیٰ والفجور یعم الزناء وغیرہ وقد قال صلی اللہ علیہ وسلم لمن کانت زوجته لا تردید لامس وقد قال انی احبها استمتع بها وہ (درمختار مع الشامی ص ۳۷۷ ج ۵ کتاب الحضر والا باحة فصل فی البیع) فقط واللہ اعلم بالصواب .

بلا تلفظ محض سوچنے سے طلاق نہ ہوگی:

(سوال ۳۱۹) مرد اور عورت کی کبھی بنتی نہیں ہے۔ مرد کے کہنے پر عورت چلتی نہیں ہے۔ جس کی وجہ سے دماغ کبھی کبھی پریشان ہو جاتا ہے۔ مگر دل ہرگز چھٹی کرنے کو نہیں مانتا۔ اس لئے کہ رشتہ داریاں، اولادیں سب کچھ دیکھتے ہوئے موت تک نبھانے کا ارادہ ہوتا ہے مگر دل میں وسوسے آیا کرتے ہیں اور وسوسہ اندر ہی اندر طلاق، طلاق، طلاق کا ہوتا ہے۔ اس وقت تین طلاق دینے کی نیت بھی نہیں ہوتی۔ اور ان الفاظ کو زبان سے دہرائے بھی نہیں جاتے سوچ ہی سوچ میں یہ وسوسہ آتے ہیں تو کیا ایسی صورت میں طلاقیں پڑ جاتی ہیں یا نہیں؟

(الجواب) بغیر زبانی تلفظ کے محض سوچنے سے اور دل کے وسوسوں سے طلاق واقع نہ ہوگی۔<sup>(۱)</sup>

(۱) وادنی الجہر اسماع غیرہ وادنی المسخاۃ اسماع نفسه ویحری ذلک المذكور فی کل ما یتعلق منطق کتسمیۃ علی ذبیحۃ وجوب سجدۃ تلاوة وعتاق وطلاق و استثناء الخ درمختار مع الشامی فصل فی الفراق ج ۱ ص ۵۳۵

بلا نیت وبدون اضافت طلاق کا حکم:

(سوال ۳۲۰) کیا فرماتے ہیں علمائے دین و مفتیان شرع متین مسائل ذیل ہیں۔

(۱) ایک شخص نے جب کہ وہ اپنے لڑکے کو تنبیہ کر رہا تھا اور لڑکے کی والدہ نے درمیان میں مداخلت کی۔ تو اس نے اپنی زوجہ کو کہا۔ کہ ”فارغی“ ایک مرتبہ، اور پھر کہا کہ طلاق، طلاق، طلاق حالانکہ اس کی طلاق کی نیت نہیں تھی اور نہ ہی اس کا روئے سخن اپنی زوجہ کی طرف تھا اور نہ ہی اس نے اپنی زوجہ کو خطاب کیا۔ کہ ”تجھ کو فارغی“ بلکہ وہ تو اپنے لڑکے کے لئے بات کر رہا تھا۔ اور درمیان میں یہ الفاظ کہہ گیا اور نہ ہی ان الفاظ کے کہنے میں ”تجھ کو“ کہا۔ تو آیا اس بارے میں مرد کا قول معتبر سمجھا جاوے گا؟ (۲) مذکورہ صورت میں طلاق واقع ہوگی یا نہیں؟ (۳) اگر طلاق واقع ہوئی تو رجعی ہوئی یا بائن؟ (۴) اگر بائن ہوئی تو کتنی واقع ہوئی؟ (۵) اگر ایک طلاق واقع ہوئی تو مرد کو رجوع کا حق حاصل ہے یا نہیں؟ (۶) اگر رجوع کا حق حاصل نہیں تو کیا بغیر ”حلالہ“ کے اپنی زوجہ کو از سر نو نکاح پڑھ کر لا سکتا ہے؟

(الجواب) زوجہ کو ”فارغی“ کا لفظ ایک مرتبہ کہا تو طلاق بائن واقع ہو گئی۔ لفظ فارغی کنایات میں سے ہے۔ اس سے بلا نیت طلاق بائن واقع ہونا متعارف ہے۔ چنانچہ امداد الفتاویٰ میں ہے۔ یہ لفظ فارغی کنایہ ہے۔ اور چونکہ اس سے ایقاع بائن متعارف ہے۔ اس لئے بلا نیت اس سے طلاق بائن واقع ہو جائے گی (ص ۳۹۳ ج ۲) فارغی کے لفظ کے بعد طلاق صریح کا لفظ تین بار بولا گیا ہے اور قاعدہ ہے کہ عورت جب مدخولہ ہو تو بائن طلاق کو صریح طلاق لاحق ہوتی ہے۔ الصریح یلحق الصریح و یلحق البائن بشرط العدة (درمختار مع الشامی ص ۶۲۵ ج ۲ باب الكتابات مطلب الصریح بلحق الصریح والبائن) لہذا بعد کی دو صریح طلاق لاحق ہو کر طلاق ثلاثہ مغلطہ ہو گئی۔ بدون حلالہ عورت حلال نہیں ہو سکتی۔ فان طلقها فلا تحل لہ من بعد حتی تنکح زوجا غیرہ۔ (قرآن حکیم)

صریح طلاق میں نیت شرط نہیں ولا یفتقر الی نية لانه صریح فیہ لغلبة الاستعمال.

(ہدایہ ص ۳۳۹ ج ۲) و صریح الطلاق لا یحتاذ الی النية (المختار) لانه موضوع له شرعاً لکان حقیقۃً و الحقیقۃ لا یحتاج الی نية (الاختیار شرح المختار ص ۱۲۵ ج ۳ کتاب الطلاق) لفظ الطلاق لا یستعمل الا فی الطلاق فذلک اللفظ صریح یقع بہ الطلاق من غیر نية (فتاویٰ عالمگیری ص ۴۰۰ ج ۲)

لہذا فارغی اور لفظ طلاق میں ڈرانے اور دھمکانے اور عدم نیت کی بات قابل قبول نہ ہوگی۔ وان قال نعم لہ تخويفاً لم یصدق قضاء الا اذا شهد علیہ قبلہ بہ یفتی (درمختار مع الشامی ص ۵۹۲ ج ۲) باب الصریح مطلب الصریح نو عان الخ

رہا طلاق میں اضافت کا شرط ہونا تو اضافت صریح ہونا شرط نہیں اضافت معنویہ بھی کافی ہے اور وہ یہاں موجود ہے۔ چنانچہ سوال میں مذکور ہے کہ زوجہ بڑبڑا رہی تھی تو زوج نے زوجہ کو دھمکانے کے لئے کہا۔ کہ ”فارغی“ پھر کہا۔ طلاق، طلاق، طلاق، دلالت حال ملو مذاکرہ طلاق اور قرآن اضافت معنویہ ہے۔ (قولہ لئلا تکرہ الا صافۃ) ای



المعنوية فانها الشرط والخطاب من الاضافة المعنوية وكذا الاشارة الخ ولا يلزم كون الاضافة بصريحة في كلامه (الى) وظاهره انه لا يصدق في انه لم يرد امراته للعرف (شامي ص ۵۹۰، ۵۹۱ ج ۲ مطلب الصحيح فوعان الخ

لهذا عورت کے مطلقہ ہونے میں شبہ نہیں ہے۔ فقط واللہ اعلم بالصواب۔

(۲) واقع ہو گئی۔ فقط واللہ اعلم بالصواب۔

(۳) طلاق ثلاثہ مغلظہ واقع ہوئی۔ فقط واللہ اعلم بالصواب۔

(۴) تین واقع ہوئی۔ فقط واللہ اعلم بالصواب۔

(۵) رجوع نہیں ہو سکتا۔ فقط واللہ اعلم بالصواب۔

(۶) شرعی حلالہ کے بغیر عورت حلال نہیں ہو سکتی۔ قوله تعالى: فان طلقها فلا تحل له من بعد

حتى تنكح زوجاً غيره (سورة بقره) فقط واللہ اعلم بالصواب۔

مزید تشفی اور معلومات کے لئے مفتی اعظم حضرت مولانا مفتی عزیز الرحمن رحمہ اللہ کے فتاویٰ پیش کئے جاتے ہیں۔

(۱) (سوال ۹۲۰/۳۳) شخص نے زوجہ خود سے طلاق بائن گفت و اضافت بسوئے زوجہ نکر و بنا برآن زوجہ اش مطلقہ

بائنہ خواہ شد یا نہ؟

(الجواب) درین صورت سے طلاق بر زوجہ اش واقع شد۔ کما فی الدر المختار ولا يلزم كون الاضافة

صريحة في كلامه (الى قوله) فهذا يدل على وقوعه وان لم يصفه الى المرأة صريحاً (شامي ص

۳۳۰ ج ۲) فقط واللہ اعلم بالصواب۔ کتبہ عزیز الرحمن عفی عنہ (فتاویٰ دارالعلوم دیوبند

ج ۳، ۳۵۳)

(۲) (سوال ۹۲۱/۴۳۳) زید کا نکاح ہندہ سے ہوا ہے۔ زید اور ہندہ میں لڑائی ہوئی۔ زید نے غصہ میں کہا۔ ایک

طلاق، دو طلاق، تین طلاق، ان الفاظ سے طلاق واقع ہوئی یا نہیں؟

(الجواب) اس صورت میں تین طلاق اس کی زوجہ پر واقع ہو گئی اور قرینہ اس کا موجود ہے کہ وہ شخص اپنی زوجہ کو کہہ رہا

ہے۔ فقط واللہ اعلم بالصواب۔ کتبہ عزیز الرحمن عفی عنہ (فتاویٰ دارالعلوم دیوبند ص ۳۵۵ ج ۳)

(۳) (سوال ۹۱۲/۱۳۳۲) ایک شخص نے غصہ ہو کر لفظ طلاق کو تکرار کیا۔ یعنی تین مرتبہ سے زیادہ بولا بغیر

خطاب کے۔ تو اس صورت میں اس کی زوجہ پر طلاق واقع ہوئی یا نہیں؟ اگر واقع ہوئی تو کون سی؟ بلا حلالہ اس کو رکھ سکتا

ہے یا نہیں؟

(الجواب) طلاق واقع ہو گئی اور تین طلاقیں پڑیں۔ وہ مغلظہ بائنہ ہو گئی۔ حلالہ کے بغیر اس سے نکاح نہیں کر سکتا اور

خطاب اگرچہ لفظوں میں نہیں مگر مفہوم اور مقصد کے لحاظ سے خطاب موجود ہے۔ کیونکہ انسان ایسی حالت میں اپنی

بیوی ہی کو طلاق دیا کرتا ہے۔ کما قال الفقهاء لان العادة ان من له امرأة اذا نما يحلف بطلاقها لا بطلاق

غيرها الخ (ص ۳۳۰ ج ۳) فقط واللہ اعلم بالصواب۔ کتبہ عزیز الرحمن عفی عنہ (فتاویٰ

دارالعلوم دیوبند ص ۲۵۱، ۲۵۲ ج ۳)

دارالعلوم دیوبند ص ۲۵۱، ۲۵۲ ج ۳)

طلاق دینے پر مجبور کرنا کیسا ہے :

(سوال ۳۲۱) ایک آدمی اپنی بیوی کو طلاق دینا نہیں چاہتا دوسرے لوگ مجبور کر رہے ہیں تو مجبور کرنے والے کے

لئے کیا حکم ہے؟ گنہگار ہوگا یا نہیں؟

(الجواب) بلا وجہ شرعی طلاق دینا، دلائل مانع ہے کہ طلاق سے عورت کو تکلیف پہنچتی ہے اور بلا ضرورت ایذا رسانی ناجائز

اور گناہ ہے۔ شادی زن و شوہر کی راحت و آرام کے لئے ہوتی ہے، طلاق سے یہ سب ختم ہو جاتا ہے اور خاندان میں

برسوں تک عداوت رہتی ہے۔ اس کے علاوہ اللہ تعالیٰ کی نعمت کی ناشکری اور کفران نعمت ہے۔ لہذا بلا شدید ضرورت

کے نہ طلاق دے نہ طلاق دلوائے۔

حدیث شریف میں ہے اللہ تعالیٰ کے نزدیک مباح چیزوں میں سب سے زیادہ ناپسندیدہ چیز (الغرض

الباحات) طلاق ہے: ایک حدیث میں ہے نکاح کرو اور طلاق نہ دو کہ طلاق سے عرش الہی لرز اٹھتا ہے۔ دوسری

حدیث میں ہے۔ شیطان دریا میں پانی پر اپنا تخت بچھا کر اپنی فوج کو لوگوں کے بہکانے کے لئے اور فتنہ و فساد پھیلانے

کے لئے بھیجتا ہے۔ اس شیطانی فوج کے جو سپاہی میاں بیوی میں تفریق کراتے ہیں شیطان ان کو شاباش کہتا ہے اور

سینہ سے لگاتا ہے کہ تو نے بہت خوب کام کیا۔ (مسلم شریف ج ۲ ص ۳۷۶ باب تحریش الشیطان وبعثه

سرایه لفتنة الناس الخ)

اگر مشکل و صورت یا کسی وجہ سے اس سے نفرت ہو تو اس کو نظر انداز کر کے خانہ بربادی نہ کرے، ہر شے کا

انجام خدا کا معلوم ہے، ممکن ہے کہ اس ناپسندیدہ عورت میں خدا پاک نے تمہاری لئے خیر و برکت رکھی ہو اور نبی دلیہ

جس کو تم پسند کر رہے ہو اس میں کیا کیا برائیاں ہوں، تمہیں اس کا علم نہ ہو۔ اسی لئے اللہ تبارک و تعالیٰ فرماتے ہیں کہ

فان كرهتموهن فعسى ان تكرهوهن شيئا ويجعل الله فيه خيراً كثيراً (سورة نساء) اگر تم عورتوں کو ناپسند

کرو تو ممکن ہے کوئی چیز تم ناپسند کرو لیکن اللہ تعالیٰ نے اس میں کوئی بڑی خوبی اور بھلائی رکھی ہو (اسی طرح سمجھ کر صبر کرو

خدا پاک بہتری فرمائیں گے)

اس باتوں کو سمجھ کر جبراً طلاق دلانے والوں کو سوچنا چاہئے کہ وہ کوئی اچھا کام نہیں کر رہے ہیں بلکہ ایسا کام

کر رہے ہیں جس میں خدا اور رسول خدا ﷺ کی ناراضگی ہے اور شیطان کی خوشنودی ہے۔ اگر عورت قصور و اربدا خلاق،

نالائق، ہوتب بھی طلاق دلانے کی کوشش نہ کی جائے جب کہ مرد اس سے خوش ہے اور محبت رکھتا ہے طلاق دینے پر رضا

مند نہیں ہے تو جبراً طلاق دلانے پر بھی یہ محبت رکھے گا۔ بہت ممکن ہے اس محبت کی بنا پر گناہ کبیرہ میں مبتلا ہو جائے تو یاد

رکھنا چاہئے اس گناہ کا سبب یہی لوگ ہوں گے۔

حدیث میں ہے کہ ایک آدمی بارگاہ نبوی ﷺ میں حاضر ہوا اور عرض کیا کہ میری عورت احتیاط نہیں کرتی۔

آپ ﷺ نے فرمایا اسے طلاق دے دے۔ اس نے کہا مجھے اس سے محبت ہے آنحضرت ﷺ نے فرمایا اس سے اپنا

کام نکالتے رہو وعن ابن عباس قال جاء رجل الى النبي صلى الله عليه وسلم فقال ان لي امرأة لا ترد يد

کتاب الطلاق



لا مس فقہال النبی صلی اللہ علیہ وسلم طلقها قال انی احبھا قال فامسکھا اذا (مشکوۃ ص ۲۸۷) (شامی ج ۲ ص ۲۰۲) تفسیر روح البیان ج ۲ ص ۲۰۳

شادی شدہ عورت زنا کرائے تو کیا حکم ہے :

(سوال ۳۲۲) عورت زنا کرائے تو کیا طلاق واقع ہوگی۔

(الجواب) زنا سے طلاق واقع نہیں ہوتی۔ البتہ بعض صورتوں میں حرمت مصاہرت ثابت ہو کر عورت خاوند پر ہمیشہ کے لئے حرام ہو جاتی ہے۔ جیسے کہ عورت اپنے شوہر کے لڑکے سے بدکاری کرے تو خاوند پر ہمیشہ کے لئے حرام ہو جائے گی لیکن نکاح نہیں ٹوٹے گا کما قال فی الدر المختار (در مختار مع الشامی ج ۲ ص ۳۸۶-۳۸۷ باب انحر مات)

معتوہ و مجنون کی طلاق معتبر ہے یا نہیں :

(سوال ۳۲۳) ایک شادی شدہ جس کی عمر اٹھارہ انیس برس کی ہے وہ مجنون سا ہے۔ بچوں کی طرح بکتا ہے۔ ایک دفعہ حالت بخار میں گھر والوں سے جھگڑا کر کے قبرستان گیا، وہاں سے گاؤں پنچایت آفس میں جا کر ایک کاغذ پر طلاق لکھی لیکن الفاظ درست نہ تھے۔ وہ کاغذ جماعت کے آدمی کو دیا۔ اس نے کہا کہ تحریر درست نہیں ہے، میرے کہنے کے مطابق لکھ۔ اس نے لکھا۔ بعدہ پنچایت کے آدمی کو اور اپنے خسر کو ایک ایک نقل دے دی، وہ عورت کو لے گئے، مجنون یہ ہونے کے بعد اٹھ کر اپنی ماں سے کہنے لگا کہ میری بیوی کو بلاؤ، تو اس کی والدہ نے کہا تو کیا بکواس کرتا ہے پھر پوری حقیقت کہہ دی۔ تو مجنون کہنے لگا کہ مجھے کچھ بھی خبر نہیں، پنچایت کے آدمی نے جو لکھوایا وہ لکھا۔ ڈاکٹر کی رائے ہے کہ یہ دیوانہ ہے اس کی سرٹیفکیٹ بھی دی ہے تو یہ طلاق ہوئی یا نہیں؟

(الجواب) جو صورت بیان کی گئی ہے وہ صحیح ہے تو یہ طلاق معتبر نہیں۔ شرعی اصطلاح میں ایسے آدمی کو جو مغلوب العقل، قلیل الفہم، پراگندہ دماغ۔ بے جوڑ باتیں کرے بے ڈھنگا ہو۔ نہ ٹھیک سوچ سکے نہ ٹھیک کام کر سکے۔ البتہ پاگلوں کی طرح مار دھاڑ اور گالی گلوچ نہ کرتا ہو ایسے شخص کو معتوہ کہا جاتا ہے اور معتوہ کی طلاق معتبر نہیں ہوتی۔ حدیث شریف میں ہے۔ کل طلاق جائز الاطلاق المعتوہ والمغلوب علی عقله (مشکوۃ ج ۲ ص ۲۸۳ باب الخلع والطلاق)

یعنی ہر ایک طلاق جائز ہے مگر معتوہ اور مغلوب العقل کی طلاق۔

ان الدعوتہ هو القلیل الفہم المختلط الکلام الفاسد التدبیر لکن لا یضرب ولا یشتہم بخلاف المجنون ویدخل المبرسم المغمی علیہ والمدھوش (بحر الرائق ج ۳ ص ۲۲۹ کتاب الطلاق تحت قوله لا طلاق الصبی والمجنون) انا لم نعتبر اقوال المعتوہ مع انه لا یلزم قیل ان یصلی الی حالۃ لا یعلم فیہا ما یقول ویریدہ الخ (شامی ج ۲ ص ۵۸۷ مطلب طلاق المدھوش)

دربرز وجہ میں وطی سے نکاح باقی رہتا ہے :

(سوال ۳۲۴) اگر اپنی بیوی کی دہر میں وطی کرے تو نکاح بحال ہے یا نہیں؟

(الجواب) عورت کی دہر (جائے بزار) میں وطی کرنا بالاجماع حرام اور گناہ کبیرہ ہے، صدق دل سے توبہ کرے، بارگاہ خداوندی میں عجز و انکساری سے اپنے گناہ کی معافی مانگے، یہ سنگین جرم ہے۔ لیکن بیوی نکاح سے خارج نہیں ہوتی (۱)

حالت حمل میں طلاق واقع ہو جاتی ہے یا نہیں :

(سوال ۳۲۵) ایک لڑکی سے میری شادی ہوئی۔ ایک برس بچپس دن ہوئے۔ اس کے والدین سے جھگڑا ہو گیا لڑکی کو مجبور کیا کہ وہ طلاق لے تو اس نے طلاق کا مطالبہ کیا۔ میں نے اس کو مورخہ ۶ ستمبر ۶۱ کو طلاق دی ہے۔ اس کو دوبارہ کا حمل ہے باوجود اس کے اس نے طلاق لی تو طلاق اور عدت کا کیا حکم ہے۔

(الجواب) جب آپ نے طلاق دی تو طلاق ہو گئی، حالت حمل میں بھی طلاق ہو جاتی ہے۔ (۲) وضع حمل سے عدت پوری ہو جاتی ہے۔ مہربانی ہو تو اس کی ادائیگی ضروری ہے۔ عدت کا خرچ بھی دینا ہوگا باہم کوئی مصالحت ہو جائے تو اس کے مطابق عمل کیا جائے۔

زچگی کے زمانہ میں طلاق واقع ہوتی ہے یا نہیں :

(سوال ۳۲۶) کیا فرماتے ہیں علمائے دین اس بارے میں کہ ایک آدمی نے بیوی سے جھگڑتے ہوئے تین مرتبہ طلاق، طلاق، طلاق بول دیا، عورت حالت زچگی میں ہے اور ایک چھوٹا بچہ ہے جس کی ولادت کو ابھی ایک ماہ بھی نہیں ہوا ایسی حالت میں عورت پر طلاق واقع ہو جائے گی یا نہیں؟ ایک بچہ اور بھی چار سالہ ہے ان بچوں کی پرورش کس کے ذمہ ہوگی؟ بیوا تو جروا۔

(الجواب) مدخولہ عورت کو اس طرح تین الفاظ میں طلاق دینے سے تین طلاقیں واقع ہو جاتی ہیں (۳) اور زچگی کی حالت میں بھی طلاق ہو جاتی ہے بچوں کی پرورش کا ذمہ دار باپ ہے۔ فقط واللہ اعلم بالصواب۔

شوہر کسی شرعی عذر سے طلاق دے تو اس پر جرمانہ لگانا کیسا ہے :

(سوال ۳۲۷) ایک شخص نے اپنی منکوحہ کو اس کی بدخلتی اور خلاف شرع کام کرنے اور ناقابل برداشت عیوب کی بنا پر اس کو طلاق دے دی، کیا اس بنا پر بستی کے با اثر حضرات اس کو دوسری شادی کرنے سے روک سکتے ہیں؟ اور اس پر جرمانہ لگا سکتے ہیں؟ کیا شوہر شرعی عذر کی بنا پر طلاق دے تو گنہگار ہوگا؟ طلاق کئے بعد شوہر چاہتا تھا کہ وہ عدت میرے گھر گزارے مگر وہ اپنے گھر چلی گئی اس صورت میں وہ عدت کے نفقہ کا مطالبہ کر سکتی ہے؟ بیوا تو جروا۔

(الجواب) جب کہ عورت کی بد اخلاقی یا اور کسی شرعی وجہ سے شوہر نے طلاق دی ہے تو اس کو دوسری شادی سے روکنا یا جرمانہ عائد کرنا جائز نہیں ہے ظلم اور زیادتی ہے، شوہر کے مکان پر عدت گزارنے میں کوئی شرعی قباحت نہ ہو پھر بھی عورت اپنی باپ کے گھر عدت گزارنا چاہتی ہے تو نفقہ کا مطالبہ نہیں کر سکتی لیکن شوہر تہر عادی دے دے تو بہتر ہوگا، جب

(۱) عن ابی ہریرۃ قال قال رسول اللہ صلی اللہ علیہ وسلم معلون من اتی امراتہ فی دبرھا مشکوۃ باب المباشرة ص ۲۷۱

(۲) وطلاق الحامل یجوز عقب الجماع ویطلقھا للسنن ثلاثۃ الخ فتاویٰ عالمگیری کتاب الطلاق ج ۱ ص ۳۷۸

(۳) منی کسر لفظ الطلاق بحرف الواو او بغیر حرف الواو بتعدد الطلاق الخ فتاویٰ عالمگیری الفصل الاول فی الطلاق الصریح ج ۱ ص ۳۵۶



شرعی عذر کی وجہ سے طلاق دینا جائز ہے تو گنہگار کیسے ہوگا؟ فقط واللہ اعلم بالصواب۔

**والدین طلاق دینے پر مجبور کریں تو ان کی اطاعت کی جائے یا نہیں :**

(سوال ۳۲۸) کیا فرماتے ہیں علمائے کرام اس مسئلہ میں کہ ایک لڑکا اور لڑکی دونوں بالغ ہیں اور ایک ہی جہاغت و رقوم کے ہیں گاؤں سے بھاگ گئے اور باقاعدہ شادی کر لی اور اب دونوں ایک ساتھ رہتے ہیں مگر لڑکے کے والدین اس شادی سے راضی نہیں ہیں اور لڑکے کو اپنے مکان میں رکھنے کے لئے بھی تیار نہیں ہیں اور طلاق دینے پر مجبور کرتے ہیں تو لڑکے کو والدین کی اطاعت کرتے ہوئے طلاق دینا ضروری ہے یا نہیں، لڑکی حاملہ ہو چکی ہے مینو تو جروا۔

(الجواب) از روئے حدیث حلال چیزوں میں سب سے زیادہ بری چیز اللہ کے نزدیک طلاق ہے، اور وصال زوجین کی قاطع ہے اور زوجین میں بوجہ تعلق و عشق بعد طلاق زنا میں مبتلا ہونے کا قوی اندیشہ ہے اور عورت حاملہ ہو چکی ہے تو اس میں بچہ کا بھی نقصان ہے اور عورت کی زندگی برباد ہونے اور گناہ میں مبتلا ہو جانے کا قوی امکان ہے اس لئے والدین کی ناراضگی کی بنا پر طلاق دینا واجب اور ضروری نہیں ہے، بلکہ طلاق نہ دینے میں مصلحت شرعیہ مضمر ہے، زوجہ میں خامی ہے تو زوج بھی خامی سے خالی نہیں ہے، زوجہ کی اصلاح ہو سکتی ہے لہذا والدین کو چاہئے کہ اپنی ضد سے باز آجائیں۔ قولہ تعالیٰ فان کوہتموہن فعمسى ان نکوہو شیناً ویجعل اللہ فیہ خیراً کثیراً یعنی اگر تم ان عورتوں کو پسند نہ کرو تو ہو سکتا ہے کہ ایک خصلت تم کو پسند نہ ہو لیکن اللہ تعالیٰ نے اس میں تمہارے لئے کوئی بھلائی رکھی ہو۔ اور حدیث میں ہے کہ لوگوں کے لئے وہ پسند کرے جو اپنے لئے (اور اپنے اولاد کے لئے) پسند کرتا ہے اور ان کے لئے اس چیز کو ناپسند کرے جس کو اپنے لئے ناپسند کرتا ہے ماں باپ کو چاہئے کہ وہ اپنی ضد چھوڑ دیں اور بچہ کا قصور معاف کر دیں۔ درپے آزار نہ ہوں۔ بزرگان دین فرماتے ہیں۔

مباشن درپے آزار موہرچہ خواہی کن

کہ در شریعت ما غیر ازیں گنا ہے نیست

یعنی: کسی کے درپے آزار نہ ہو اور جو چاہے کہ ہماری شریعت میں اس سے بڑھ کر گناہ نہیں ہے۔

حدیث میں ہے کہ ایک شخص رسول مقبول ﷺ کی خدمت میں حاضر ہوئے اور عرض کیا یا رسول اللہ (ﷺ) میری بیوی بدکار اور زانیہ ہے، آنحضرت ﷺ نے فرمایا طلاق دے دے اس نے کہا مجھے اس سے محبت ہے۔ وہ خوبصورت ہے، حضور ﷺ نے فرمایا تو پھر طلاق دے (مشکوٰۃ شریف ص ۲۸۷ باب اللعان)

اس لئے فقہاء رحمہم اللہ تحریر فرماتے ہیں لا یسحب علی الزوج تطلیق الفاجرة یعنی زوج پر بدکار عورت کو طلاق دینا واجب نہیں ہے (درمختار مع الشامی ج ۲ ص ۲۰۲ کتاب الحضر والا باحة فصل فی البیع) فقط واللہ اعلم بالصواب۔

**بلا وجہ طلاق دینے کی قباحت :**

(سوال ۳۲۹) میرے بھائی نے ڈیڑھ سال پہلے شادی کی لیکن دو تین مہینے کے بعد طلاق دینے کی باتیں کرنے لگا گھر والوں نے اس کو سمجھایا اور پوچھا کہ طلاق دینے کی کیا وجہ ہے؟ تو کوئی وجہ نہیں بتائی بعد میں سمجھائے پر اپنے اس

ارادے سے باز آ گیا پھر چند ہفتوں کے بعد وہی طلاق دینے کی باتیں کرنے لگا پھر گھر والوں نے سمجھایا کہ بلا وجہ طلاق دینے میں والدین اور گھر والوں کی بدنامی ہے اور ان کی عزت کا سوال ہے لیکن وہ مانتا نہیں والدین فکر مند ہیں آپ مہربانی فرما کر طلاق دینے کے بارے میں جو نہ متیں ہیں ان کو تحریر فرمائیں اور والدین کو راضی رکھنے کی تاکید بھی تحریر فرمائیں تاکہ میرا بھائی اپنے ارادے سے باز آ جائے۔

(الجواب) عورت پہلے حرام بھی اللہ تعالیٰ کے قانون (نکاح) سے حلال ہوئی، رفیقہ حیات بنی، گھر آباد ہوا، ایک دوسرے کے ہمدرد غم خوار اور وارث بن گئے، نصف دین کی حفاظت کی اللہ تعالیٰ نے سند عطا فرمادی، اولاد پیدا ہونے پر نسل کے جاری ہونے کا ذریعہ حاصل ہو گیا، ان نعمتوں کا شکر ادا کرنے کے بجائے بلا وجہ شرعی طلاق دینا کفران نعمت ہے جو اللہ تعالیٰ کو از حد ناپسند اور مغضوب ہے زوجین کے متعلقین کو لازم ہے کہ خرابی دور کر کے گھر آباد کرانے کی ممکن کوشش کریں، لیکن اگر دونوں میں نفرت اور رنجش اس درجہ پیدا ہو گئی ہو کہ جس کی وجہ سے نباہ ہونا مشکل نظر آئے اور حقوق زوجین پامال ہوتے ہوں تو ان خرابیوں کے ساتھ جوڑا باقی رکھنا بلائے عظیم ہے اور ایسی صورت میں تفریق گزیر ہو جاتی ہے۔ جب معاملہ اس مرحلہ تک پہنچ جائے تو والدین کی عزت اور خاندان کی آبرو کا خیال کر کے گھر کو جہنم کا نمونہ بنائے رکھنا رو انہیں ہے۔ فقط واللہ اعلم۔

**طلاق کا مضمون مطالعہ کرنے سے طلاق واقع ہوتی ہے یا نہیں :**

(سوال ۳۳۰) میری شادی کو دو تین سال کا عرصہ ہوا مگر ہم دونوں میں لڑائی جھگڑا ہوتا رہتا ہے ایک مرتبہ میں قرآن پاک کا ترجمہ پڑھ رہا تھا اس میں طلاق کے مضمون کا مطالعہ کیا، مری طبیعت شکی ہے اس وقت سے خیال آتا ہے کہ شاید بیوی پر طلاق پڑ گئی اس وجہ سے میں پریشان ہوں جواب عنایت فرمائیں کہ طلاق واقع ہوئی یا نہیں؟ مینو تو جروا۔

(الجواب) اپنی بیوی کے لئے طلاق کا لفظ بولا جائے تب طلاق واقع ہوتی ہے، قرآن کے ترجمہ میں یا کتابوں میں طلاق کا مضمون دیکھنے یا پڑھنے سے عورت پر طلاق نہیں ہوتی لو کدر مسائل الطلاق بحضر تھا ولا بنوی لا نطلق (البحر الرائق ج ۳ ص ۲۷۸ کتاب الطلاق) فقط واللہ اعلم بالصواب۔

**نوع طلاق کے لئے گواہوں کا ہونا شرط نہیں :**

(سوال ۳۳۱) میں نے اپنی زوجہ کو اسٹامپ پر لکھ کر طلاق دی اس وقت اس کو ایک مہینہ کا حمل تھا اور طلاق قبول کرنے کے لئے بالکل راضی نہ تھی، لیکن میں نے اس سے اپنا پیچھا چھڑانے کے لئے اس کی صندوق میں "تحریری طلاق نامہ" رکھ دیا اور مہر کے پیسے بھی اس انداز سے کہ اس کو پتہ نہ چلے صندوق میں ڈال دیئے، عورت اس سے بالکل انجان اور بے خبر تھی جب اس نے اپنی صندوق کھولی تب اس کو اس کا علم ہوا، اس واقعہ کو ڈیڑھ سال ہو گیا، اور اس نے ابھی تک کسی سے نکاح نہیں کیا ہے، وضع حمل ہو چکا ہے اس کو پھر اپنے نکاح میں لانا چاہتا ہوں تو مجھے کیا کرنا چاہئے، جس وقت طلاق دی تھی اس وقت کوئی گواہ نہیں تھا اور میں نے منہ سے طلاق وغیرہ کچھ بولا نہیں ہے جس طرح اوپر مذکور ہے اسی طرح کیا ہے تو طلاق ہوئی یا نہیں؟ مینو تو جروا۔

(الجواب) طلاق نامہ میں کیا الفاظ لکھے ہیں اس کو دیکھنے کے بعد فیصلہ کیا جاسکتا ہے اگر اس میں تین طلاقیں کا ذکر



ہے تو عورت مطلقہ مغلظہ ہو جائے گی (۱) اور اب بغیر شرعی حلالہ کے اس سے نکاح نہیں کر سکتا اور اگر تین طلاقیں کا ذکر نہیں ہے تو تجدید نکاح سے کام بن جائے گا۔ حمل میں طلاق واقع ہو جاتی ہے اور وقوع طلاق کے لئے گواہوں کا ہونا شرط نہیں ہے بلا گواہوں کے بھی طلاق واقع ہو جاتی ہے، البتہ شوہر طلاق کا اقرار نہ کرتا ہو تو ثبوت طلاق کے لئے شرعی گواہوں کا ہونا ضروری ہے، اگر عورت جانتی ہے کہ اس کو طلاق مل چکی ہے تو اس کے لئے جائز نہیں ہے کہ اپنی ذات کو شوہر کے حوالہ کرے المرأة كالفوضى (شامی باب الصریح تحت قوله دين فقط والله اعلم بالصواب۔  
۱۶ سوال المکرم ۱۳۹۹ھ۔

غیر مدخولہ کو طلاق دینے کے بعد شوہر خلوت کا دعویٰ کرے تو کیا حکم ہے:

(سوال ۳۳۲) ایک شخص نے اپنی عورت کو خلوت صحیحہ سے پہلے شرطیہ ایک طلاق دے دی جب مقامی علماء سے مسئلہ پوچھا گیا تو جواب وقوع طلاق بائنہ کا ملا۔ شوہر اس کے بعد کہنے لگا کہ ہماری میاں بیوی کی طرح خلوت ہوئی ہے لیکن میرے یا بیوی کے مکان پر نہیں بلکہ کسی اور جگہ خلوت ہوئی ہے عورت انکار کرتی ہے اور وہ نابالغہ ہے اس صورت میں کون سی طلاق واقع ہوگی؟ اور خلوت کے بارے میں کس کا قول معتبر ہوگا؟ اور اس لڑکی کی دوسری جگہ شادی کرنی ہو تو کیا تین طلاقیں دلوانا ضروری ہے؟ مینواتو جروا۔

(الجواب) صورت مسئلہ میں جب کہ رخصتی نہیں ہوئی اور خلوت کے گواہ بھی موجود نہیں ہیں عورت بھی انکار کرتی ہے اور وہ نابالغہ بھی ہے۔ (۲) تو شوہر کی بات کا اعتبار نہ ہوگا عورت ایک طلاق سے بائنہ ہوگئی، عدت بھی لازم نہیں، لہذا دوسرے سے نکاح درست ہے تین طلاقیں دلوانے کی حاجت نہیں، فقط واللہ اعلم بالصواب۔

طلاق کے وقت بیوی سامنے نہ ہو تو کیا حکم ہے :

(سوال ۳۳۳) کیا فرماتے ہیں علمائے دین و مفتیان شرع متین اس مسئلہ میں کہ ایک شخص کا اپنے بھائی بہنوں کے ساتھ جھگڑا ہو اور غصہ میں آکر ایک ہی سانس میں طلاق طلاق بول دیا اس وقت اس کی بیوی گھر میں نہیں تھی، عید کرنے میں گئی تھی، زوجین میں کوئی جھگڑا نہیں تھا دونوں محبت سے رہتے تھے اور عورت خوشی خوشی اپنی میکے گئی تھی مذکور شخص کی نیت طلاق دینے کی نہیں تھی، اس کی بیوی ابھی میکے میں ہے، عورت کے گھر والے اس کو سسرال بھیجنے سے انکار کرتے ہیں اور فتویٰ طلب کرتے ہیں، طلاق کے وقت گھر میں اس کی والدہ، ہمشیرہ اور بھانجیاں تھیں۔ سوال یہ ہے کہ مذکورہ صورت میں طلاق ہوئی یا نہیں؟ اگر ہوئی تو کتنی؟ زوجین ایک دوسرے کو چاہتے ہیں بہشتی زیور میں ہے کہ اگر نیت نہ ہو تو طلاق ہو نہیں سکتی فقط والسلام، مینواتو جروا۔ (سورت)

(الجواب) طلاق واقع ہونے کے لئے عورت کا سامنے ہونا یا طلاق کے الفاظ سننا یا عورت کا نام لے کر طلاق دینا شرط نہیں ہے، پس اگرچہ شوہر نے عورت کا نام نہیں لیا مگر اگر دلالت حال اور قرآن سے معلوم ہو جائے کہ ان کا مقصود

(۱) فروع کتب الطلاق ان مستبنا علی نحو لوح وقع ان نوى وقيل مطلقا قال في الشامية تح قوله مطلقا المراد به في الموصفين نوى اولم ينو الخ در مختار مع الشامی مطلب فی الطلاق بالکتاب ج ۲ ص ۵۸۹  
(۲) والخلو بلا مانع حسی کمريض لأحد هما يمنع الوط وطبعی کو جود ثالث وشرعی کا حرام الفرض او نفل ومن الحسی رفق وقرن وعقل وصغر، در مختار مع الشامی مطلب فی احکام الحلو ج ۲ ص ۳۶۵۔

اپنی عورت کو طلاق دینا تھا تو طلاق مغلظہ واقع ہو جائے گی (قولہ لتسره الاضافة) ای المعنوية فانها الشرط والخطاب من الاضافة المعنوية وكذا الاشارة الخ ولا يلزم كون الاضافة صريحة في كلامه الى قوله وظاهره انه لا يصدق في انه لم يردا مرانه للعرف (شامی ج ۲ ص ۵۹۰ باب الصریح)

جھگڑا اگرچہ بھائی بہنوں کے ساتھ تھا بیوی کے ساتھ نہیں تھا مگر اس کا امکان ہے کہ شوہر نے بیوی کو طلاق دی ہو یہ سوچ کر کہ بیوی کی وجہ سے اس مکان میں رہنا پڑتا ہے اور بھائی بہنوں کے طعنے سننے پڑتے ہیں عورت نہ ہوتی تو کہیں بھی اپنی زندگی گزار لیتا اور اگر واقع میں ایسی کوئی بات نہیں تھی بھائی بہنوں سے جھگڑتے ہوئے بے اختیار طلاق کے الفاظ زبان سے نکل گئے ہیں، عورت کی وجہ سے نہ جھگڑا تھا اور نہ اس کا ذکر آیا تو طلاق کا حکم نہیں لگایا جائے گا فقط واللہ اعلم بالصواب۔

نوٹ: لفظ طلاق صریح لفظ ہے نیت کا محتاج نہیں ہے البتہ الفاظ کنایات نیت کے محتاج ہیں۔ بہشتی زیور کی عبارت میں اسی کا تذکرہ ہے۔ ۱۸ اذ یقعہ ۱۳۹۶ھ۔

غلط اقرار سے طلاق واقع ہوگی یا نہیں :

(سوال ۳۳۴) کیا فرماتے ہیں علمائے دین و مفتیان شرع متین مندرجہ ذیل مسئلہ میں کہ محمد سعید نے اپنے دوستوں کو مخاطب کر کے کہا کہ میں نے اپنی بیوی کو طلاق دے دی، دوستوں نے سوال کیا۔ کیا تم نے اپنی عورت کو طلاق دے دی؟ تو محمد سعید نے کہا کہ ہاں میں نے اپنی عورت کو طلاق دے دی۔ دوستوں نے پھر سوال کیا کیسے طلاق دی؟ تو محمد سعید نے کہا جیسے اس عورت کو طلاق دی تھی، واقعات کی تفتیش کے بعد معلوم ہوا کہ محمد سعید کا اپنی بیوی سے جھگڑا تو ہوا ہے مگر طلاق نہیں دی ہے اور اس نے دوستوں کے سامنے غلط اقرار کیا ہے تو اس صورت میں طلاق واقع ہوگی؟ فقط مینواتو جروا۔

(الجواب) صورت مسئلہ میں ایک طلاق رجعی واقع ہوگئی (غلط اقرار سے بھی طلاق ہو جاتی ہے) (۱) دوبارہ یا سہ بارہ دوستوں کے جواب میں کہا کہ میں نے طلاق دے دی یہ پہلی طلاق کی خبر ہے جدید طلاق نہیں ہے لہذا عدت کے اندر محمد سعید رجوع کر سکتا ہے، نکاح جدید یا حلالہ کی ضرورت نہیں ہے۔ فقط واللہ اعلم بالصواب۔ ۲۰ جمادی الاولیٰ ۱۳۹۷ھ۔

شوہر طلاق کا اقرار کر کے منکر ہو جائے تو کیا حکم ہے :

(سوال ۳۳۵) میرے شوہر نے میرے والد کے سامنے تین طلاقیں دیں اور دو آدمیوں کے سامنے طلاق دینے کا اقرار کیا۔ اب وہ انکار کرتا ہے کہ میں نے طلاق نہیں دی ہے مجھے میرے والد صاحب اور ان دو شخصوں پر اعتماد ہے لہذا میں سمجھتی ہوں کہ مجھے طلاق واقع ہوگئی ہے اور میں شوہر پر حرام ہوگئی ہوں مگر شوہر انکار کرتا ہے تو میرے لئے کیا صورت ہے؟ جواب حرمت فرمائیں۔ مینواتو جروا۔

(۱) قولہ اوہاز لا ای فیقع قضاء و دیانہ کما یذکر الشارح وبہ صرح فی الخلاصہ الخ و شامی (ج ۲ ص ۵۸۲) فی مطلب فی تعریف السكران و حکمہ



(الجواب) اگر تمہارے والد صاحب اور دونوں گواہ سچے معتبر ہوں اور تمہیں ان کی گواہی سے تین طلاقوں کا یقین یا ظن غالب ہو جائے تو ایسی صورت میں تمہارے لئے حلال نہیں ہے کہ اپنی ذات شوہر کے حوالہ کرو اور شوہر کے ساتھ زن و شوئی کا معاملہ کرو، شوہر نہ مانے تو تمہیں لازم ہے کہ کچھ دے دلا کر رہائی حاصل کر کے اپنے کو حرام کاری (زنا) سے بچاؤ۔ شامی میں ہے والمراة كالقاضي اذا سمعته او اخبرها عدل لا يحل لها تمكينه۔ (ترجمہ) عورت مثل قاضی کے ہے جب کہ عورت خود طلاق سے یا اس کو معتبر آدمی طلاق کی خبر دے تو اس کے لئے جائز نہیں ہے (کہ شوہر کی بات مانے اور) شوہر کو اپنے اوپر قابو دے۔ (شامی ج ۲ ص ۵۹۴ باب الصریح)

جس کو زبردستی نشہ آور چیز پلائی گئی اس کی طلاق کا حکم :

(سوال ۳۳۶) ایک شخص ہے جو بالکل شراب کا عادی نہیں ہے، بعضوں نے طلاق لینے کی غرض سے اس کو دھوکے سے شراب پلائی اور بحالت نشہ اس سے طلاق دلوائی تو یہ طلاق معتبر ہے یا نہیں؟ بینوا تو جروا۔  
(الجواب) بحالت نشہ جو طلاق دی جاتی ہے وہ اگرچہ معتبر ہے اور واقع ہو جاتی ہے مگر جبراً اور دھوکے سے شراب پلا کر بحالت نشہ جو طلاق دلوائی گئی ہے وہ معتبر نہیں ہے (واختلف التصحيح فيمن سكر مكرها او مضطراً) (قوله واختلف التصحيح ۵) فصحيح في التحفة وغيرها عدم الوقوع وجزم في الخلاصة بالوقوع قال في الفتح والاول احسن لان موجب الوقوع عند زوال العقل ليس الا النسب في زواله بسبب محذور وهو منتف وفي النهر عن تصحيح القدوري انه التحقيق (درمختار والشامی ج ۲ ص ۵۸۳ کتاب الطلاق) فقط والله اعلم بالصواب۔

مجنون اور معتوہ کی طلاق کا حکم :

(سوال ۳۳۷) حاجی صاحب ایک عرصہ سے جنون میں مبتلا ہیں، کئی بار علاجاً شوش بھی لگوائے تاہم گاہے گاہے جنون کا شدید دورہ پڑتا ہے کبھی افاقہ ہو جائے مگر کامل افاقہ نہیں ہوتا فی الحال جب کہ پچاس فیصدی جنون کا اثر ہے حاجی صاحب نے اپنی بیوی کو تین طلاقیں دے دی ہیں تو طلاق واقع ہو کر عورت مغفلہ ہوگی یا نہیں بینوا تو جروا۔

(الجواب) (وبقع طلاق كل زوج عاقل بالغ مستيقظ) لقوله عليه الصلوة والسلام كل طلاق واقع الا طلاق الصبي والمعتوہ وفي رواية الا طلاق الصبي والمجنون اه (الاختیار لتعلیل المختار ج ۲ ص ۱۲۳ کتاب الطلاق) واراد بالمجنون من في عقله الاحتلال فيدخل المعتوہ۔ واحسن

الاهوال في الفرق بينهما ان المعتوہ هو القليل الفهم المختلط الكلام الفاسد التدبير ولكن لا يضرب ولا يشتم بخلاف المجنون الخ (البحر الرائق ج ۳ ص ۲۴۹) ايضاً تحت قوله لا طلاق الصبي والمجنون) وصرح الاصوليون بان حكمه كالصبي الا ان الدبوسي قال تجب عليه العبادات احتياطاً ورده صدر الا سلام بان العتہ نوع جنون فيمنع وجوب اداء الحقوق جميعاً ما بسطه في شرح التحرير (درمختار مع الشامی ج ۲ ص ۵۸۶ مطلب في طلاق المدھوش) وكذا المعتوہ لا يقع طلاقه ايضاً وهذا اذا كان في حالة العتہ اما في حالة الافاقه فالصحيح انه واقع هكذا في

الجوهر النيرة (فتاویٰ عالمگیری ج ۲ ص ۵۵ کتاب الطلاق) درمختار کتاب الحجر میں ہے (وبیه الحجر) (صغر وجنون) بعم القوی والضعیف کما فی المعتوہ وحکمہ کمینز کما یجنی۔ الی قوله۔ مع ان طلاق المعتوہ ایضاً لا یصح کذا افاده ابن الکمال وتبعه الشارح (درمختار مع الشامی ج ۵ ص ۱۲۳، ۱۳۳)

مذکورہ بالا احادیث اور روایات فقہیہ سے مستفاد ہوتا ہے کہ صورت مسئلہ میں طلاق واقع نہ ہوگی۔ مزید وضاحت کے لئے ملاحظہ ہو۔

فتاویٰ دارالعلوم (عزیز الفتاویٰ) میں ہے۔

(الجواب) ..... حالت افاقہ میں اگر وہ تام العقل ہو جاتا ہو تو طلاق اس کی صحیح ہے۔ کما حققه الکمال قال فی الشامی فیحترز عن یفیک احیاناً ای یزول عنه ما به بالکلیة وهذا کالعاقل البالغ فی تلك الحالة۔ شامی جلد خامس۔ کتاب الحجر فقط والله اعلم بالصواب۔ کتبہ۔ (العلامہ مفتی) عزیز الرحمن عفی عنہ (رحمہ اللہ ج ۳ ص ۲۹۵)

(الجواب) ..... اگر جنون سے افاقہ کامل حاصل ہونے کی حالت میں طلاق دیا ہے تو طلاق واقع ہو جاتی ہے (فتاویٰ نظامیہ مفتی محمد رکن الدین مفتی مدرسہ نظامیہ حیدرآباد دکن ج ۲ ص ۲۶۰) فقط والله اعلم بالصواب۔

مطلقہ ثلاثہ کو غیر مقلدوں کے فتویٰ کا سہارا لے کر رکھ لے تو ایسے شخص سے قطع تعلق کرنا کیسا ہے :

(سوال ۳۳۸) میرا چھوٹا بھائی اس نے اپنی عورت کو ۱۹۶۵ء میں طلاق مغفلہ دے دی اس کے دو ماہ بعد سامرودی غیر مقلد کے فتویٰ پر عمل کرتے ہوئے اپنی عورت کو بغیر نکاح کے رکھ لیا اور دو سال بعد ایک لڑکا پیدا ہوا، نیز اس نے رول قبول کی شان اقدس میں گستاخی کی اس نے (معاذ اللہ خباکم بدھن) کہا، کیا حضور ﷺ کو بھی طلاق کے بارے میں ایسی ہی سمجھ پڑی کہ تین دفعہ کہنے سے طلاق ہو جاتی ہے، حضور ﷺ کی شان میں ایسا کہنے والا کافر ہو جاتا ہے یا نہیں؟ ان دو جوہات کی بنا پر میں نے ۱۔ دوسرے بھائیوں نے اس وقت سے اس سے قطع تعلق کر رکھا ہے مگر دوسرے رشتہ دار کہتے ہیں کہ تم لوگ اس کے ساتھ تعلقات استوار کر لو اس کے اعمال اس کے ساتھ ہیں اس کی قبر میں وہ جواب دے گا، آپ براہ کرم جواب تحریر فرمائیں ہم لوگ کیا کرے مثل سابق قطع تعلق رکھیں یا تعلق قائم کر لیں؟ بینوا فتروا۔

(الجواب) صورت مسئلہ میں غیر مقلد سامرودی کے نام نہاد فتویٰ کا (جو نصوص قطعیہ شرعیہ قرآن وحدیث اور اجماع کتاب کے خلاف ہے) سہارا لے کر مطلقہ مغفلہ کو رکھ لینا قطعی حرام کاری وزنا کاری اور گناہ کبیرہ کا ارتکاب ہے اور اپنے مذہب خفی نیز دیگر مذاہب حقہ شافعی مالکی اور حنبلی کے متفقہ فیصلہ کی خلاف ورزی ہے ایسے شخص کے سوء خاتمہ کا اثر ہے (شامی ج ۲ ص ۲۶۳) لیس للعامة ان يتحول من مذهب الى مذهب ويستوى فيه الحنفی والشافعی وقيل لمن انتقل الى مذهب الشافعی يتزوج له أخاف ان يموت مسلوب إسمان لا هانة للدين لجيفة قدرة۔ شامی باب القبول (الشهادة) وعدمہ ج ۵ ص ۴۸۱) مزید برآں



اس نے یہ کہہ کر (معاذ اللہ) ”کیا حضور اکرم ﷺ کو بھی طلاق کے بارے میں ایسی ہی سمجھ پڑی کہ تین دفعہ طلاق کہنے سے طلاق ہو جاتی ہے“ حضور اقدس ﷺ کی شان میں صریح توہین کی ہے۔

لہذا ایسے شخص سے جب تک وہ اس عورت سے علیحدگی اختیار نہ کر لے اور تجدید ایمان نہ کرے قطع تعلق ضروری ہے تاکہ اس سے اور لوگوں کو بھی عبرت حاصل ہو۔

ہم روزانہ وتر کی نماز میں خدا کے سامنے اقرار کرتے ہیں و نسرک من یفجرک یعنی اے اللہ ہم علیحدہ ہوتے ہیں اور چھوڑ دیتے ہیں ہر اس شخص کو جو تیری نافرمانی کرے۔

خطا کار لوگوں (فاسق معلن) سے تا وقتیکہ وہ باز نہ آئیں بات چیت سلام کلام میل جول ترک کر دینا آپ ﷺ اور صحابہ رضی اللہ عنہم اجمعین سے ثابت ہے، غزوہ تبوک کے موقع پر پیچھے رہ جانے والے تین صحابی رضی اللہ عنہم اجمعین سے حضور اکرم ﷺ اور صحابہ رضی اللہ عنہم اجمعین نے ان کی توبہ قبول ہونے تک سلام کلام میل جول ترک کر دیا تھا بخاری شریف میں ان کا واقعہ مفصلاً حضرت کعب بن مالک رضی اللہ عنہ سے مروی ہے اس کا ایک حصہ یہ ہے ونہی رسول اللہ صلی اللہ علیہ وسلم المسلمین عن کلامنا ایہا الثلاثة من بین من تخلف عنہ فاجتنبنا الناس وتغیر والنا حتی قنکرت فی نفسی الارض فما ہی النی اعرف فلبثنا علی ذلک خمسین لیلۃ (بخاری شریف ج ۲ ص ۲۳۵ باب غزوة تبوک وہی غزوة العسرة) (الاصح السیر ج ۱ ص ۳۳۸) فقط واللہ اعلم بالصواب

ناحق طلاق دینے پر بایکٹ (قطع تعلق) کرنا کیسا ہے :

(سوال ۳۳۹) علماء کرام و مفتیان، عظام کیا فرماتے ہیں اس مسئلہ میں کہ ہماری جماعت میں آج کل طلاق دینے کا رواج بہت عام ہو رہا ہے، معمولی معمولی باتوں پر طلاق دے دیتے ہیں جس بناء پر لڑکیوں پر ناحق ظلم ہو رہا ہے بایں وجہ ہماری جماعت (برادری) والوں نے یہ طے کیا ہے کہ بلا وجہ اور ناحق کوئی شخص تین طلاق دے دے تو تین برس تک کوئی اس کو لڑکی نہ دے یہ قانون بنانا اور اس پر عمل کرانا ارکان جماعت کے لئے جائز ہے؟ اور اس دستور پر عمل کرنے میں مردوں کی حق تلفی تو نہ ہوگی؟ بینوا تو جروا۔

(الجواب) بے شک آنحضور ﷺ کا فرمان ہے کہ حق تعالیٰ کو تمام مباح چیزوں میں سب سے زیادہ بغض طلاق ہے ابغض الحلال الی اللہ الطلاق لیکن بعض دفعہ طلاق دینا ناگزیر ہو جاتا ہے لہذا اس پر پابندی لگانے سے اور طلاق کا درواہ بند کر دینے سے بڑی خرابی رونما ہو سکتی ہے مثلاً کبھی میاں بیوی میں سے کسی ایک کی بد اخلاقی یا حماقت کی وجہ سے یا تنگی معاش کی وجہ سے شدید اختلاف پیدا ہو جاتا ہے اور دونوں میں اس قدر بعد ہو جاتا ہے کہ حقوق زوجین پامال ہونے لگتے ہیں ان حالات میں بہ جبر و اکراہ دونوں کو نکاح پر برقرار رکھنا بلائے عظیم ہے۔ حجۃ اللہ البالغہ میں ہے ومع ذلک لا یمکن سد هذا الباب (ای باب الطلاق) والتضییق فیہ فانه قد بصیر الزوجان متناشرین اما لسوء خلقھما او لطموح عین احدھما الی حسن انسان او لضیق معیشتهما او لحرق واحد منھما ونحو ذلک من الاسباب فیکون ادامۃ هذا النظم مع ذلک بلا عظیم و حرجاً (حجۃ

اللہ البالغہ ج ۲ ص ۳۹۸ کتاب الطلاق)

دوسری جگہ فرماتے ہیں۔ اگر عورت بد طبیعت ہے اور اس کے مزاج میں تشدد ہے اور زبان میں سختی ہے تو اس کے شوہر پر باوجود زمین کشادہ ہونے کے تنگ ہو جائے گی اور مقصد نکاح فوت ہو جائے گا بلکہ فساد سے بدل جائے گا فلو کان بہا جبلة سوء وفی خلقھا وعادتها فظاظة وفی لسانها بذاء ضاقت علیہ الارض بما رحمت وانقلب علیہ المصلحة مفسدة (حجۃ اللہ البالغہ ج ۲ ص ۳۶۰ الخطبة وما يتعلق بہا)

شیخ سعدی علیہ الرحمہ گلستان میں بد خلق بد زبان جھگڑا عورت کے متعلق تحریر فرماتے ہیں

زن	بد	در	سرائے	مرد	نکو
ہم	دریں	عالم	است	دوزخ	او
زنہار	از	قرین	بد	زنہار	
دقا	رینا	عذاب	النار		

(ترجمہ) بد خلق، بد اطوار عورت نیک مرد کے گھر میں اسی دنیا میں اس کے لئے دوزخ ہے خدائے پاک ہے جوڑے سے محفوظ رکھے اور عذاب دوزخ سے بچائے (گلستان باب دوم در اخلاق درویشاں)

در حقیقت ایسی حالت میں زندگی دوزخ کا نمونہ بن جاتی ہے لہذا علیحدگی بہتر ہوتی ہے لیکن ایک طلاق دی جائے، اگر تین طلاق دینا چاہے تو تین طہر میں دے لیکن ایک ہی طلاق دینا بہتر ہے ایک ساتھ تین طلاقیں دینے کا رواج غلط اور خلاف سنت ہے اس پر پابندی عائد کی جاسکتی ہے اگر باز نہ آئے تو با اثر لوگ قطع تعلق اور بایکٹ کر لیں، لڑکی نہ دینے کا دستور اور پابندی ظلم اور گناہ کا باعث ہے لہذا ایسی قانون سازی کی اجازت نہیں دی جاسکتی۔ فقط واللہ اعلم بالصواب

اکراہ کی ایک نادر صورت :

(سوال ۳۴۰) میاں بیوی دونوں معزز اور خاندانی ہیں کسی وجہ سے عورت کے دل میں شوہر کی طرف سے سخت نفرت پیدا ہوگئی وہ بعد طلاق کا مطالبہ کرتی تھی، شوہر اسے مطمئن کرنے کی غرض سے ہمراہ لے کر امارت شریعہ بہار وائیسہ کے دفتر میں حاضر ہوا اتفاق سے دفتر بند تھا واپسی میں عورت نے بے حد غضبناک ہو کر برقعہ نکال پھینکا اور آنکھیں نکال کر شوہر کا گریبان مضبوط پکڑ کر مصر ہوئی کہ طلاق دے دے لوگ جمع ہو گئے، شوہر نے اپنی بے عزتی اور عورت کی زبردستی کی وجہ سے طلاق نامہ لکھ دیا اس سے بھی وہ مطمئن نہیں ہوئی اور تین مرتبہ طلاق لکھوائی، شوہر نے زبان سے کچھ نہیں کہا، دریافت طلب امر یہ ہے کہ یہ صورت اکراہ کی ہے یا نہیں؟ اور طلاق واقع ہوگی یا نہیں؟ بینوا تو جروا۔

(الجواب) حامد اومصلیٰ۔ بصورت اکراہ جب کہ جان کا خطرہ لاحق ہو یا کسی عضو کے کٹ جانے کا اندیشہ ہو یا ضرب شدید (نا قابل برداشت مار) یا انتہائی ذلت کے خوف سے اگر طلاق زبانی (کلمات طلاق زبان سے بول کر) دی جائے تو وہ واقع ہو جاتی ہے اور زبان سے الفاظ طلاق بولے بغیر صرف طلاق کی تحریر لکھ دینے سے طلاق واقع نہیں ہوتی بلکہ صورت مسئلہ میں چونکہ شوہر ذی منصب و ذی جاہ بھی ہے اور واقعہ تحریری طلاق کا ہے اس لئے طلاق واقع نہ ہوگی



رہی یہ بات کہ صورت مسئلہ ”اکراہ“ کی صورت ہے اس کے لئے درج ذیل عبارتیں پیش ہیں۔

مفتی مدینہ منورہ (زادہ اللہ شرفاً وکرامۃ) حضرت علامہ سید اسعد المدنی رحمۃ اللہ کا فتویٰ ملاحظہ ہو۔

(سوال) فلی رجل تشاجر مع زوجته فقامت عليه ومسكته من ذيق ثوبه وقطعت اثوابه وقالت طلقني وما عرف يخلص نفسه منها الا بقوله البعيدة طالق ولم يقصد طلاقها وانما حيلة لخلاصه منها وكان قبل ذلك طلقها تطليقتين فهل تقع عليه هذه الطلقة ويلحق ماسبق ام كيف الحال؟ افهنا.

(الجواب) نعم تقع عليها طلقة ثالثة ولا تعتبر هذه النية وقد اطلال في البحر الرائق بحثها، فراجع ان شئت وهي من قسم طلاق المکره ولا شک فی وقوعها واللہ اعلم (فتاویٰ اسعدیہ ج ۱ ص ۵۷) اس سے ثابت ہوتا ہے کہ صورت مذکورہ فی السؤال اکراہ کی صورت ہے لہذا تحریر طلاق واقع نہ ہوگی۔۔۔۔۔ درمختار میں ہے۔

والثالث (كون الشیء المکره به متلفاً نفساً او عضواً او موجباً غماً بعدم الرضا) وهذا ادنی مراتبه و هو يختلف باختلاف اشخاصه فان الاشراف يعمون بكلام خشن والارذال ربما لا يعمون الا بانضرب المبرح ابن کمال (درمختار مع الشامی ج ۵ ص ۱۱۰ کتاب الاکراہ) غایۃ الاوطار ترجمہ درمختار میں ہے۔

اور تیسری شرط یہ ہے کہ جس چیز کی وجہ سے اکراہ ہو وہ چیز جان یا عضو کی تلف کرنے والی ہو یا موجب ہو ایسے غم اور اندوہ کی جو رضا مندی کو نیست و نابود کر دے۔ الی قولہ۔ اور یہ یعنی موجب غم کمتر مرتبہ ہے اکراہ کا، اور وہ مختلف باختلاف اشخاص ہے اس واسطے کہ اشراف غمگین ہو جاتے ہیں سخت بات سے اور کمینے اکثر آزرہ نہیں ہوتے مگر ضرب شدیدہ سے کذا ذکرہ ابن الکمال (غایۃ الوطار ج ۳ ص ۸۱، ۸۲)

درمختار میں دوسری جگہ ہے۔۔۔۔۔ والرابع۔۔۔۔۔ (فلو اکره بقتل او ضرب شدید) متلف لا بسوط او بسوطین الا علی المذاکیر والعین بزازیۃ (او حبس) او قید مدیدین بخلاف حبس یوم او قیدہ او صرب غیر شدید الا لذی جاہ (درمختار مع الشامی ج ۵ ص ۱۱۰ کتاب الاکراہ) غایۃ الاوطار میں اس کا ترجمہ فرماتے ہیں۔

ولو کره۔۔۔۔۔ تو اگر ایک شخص پر اکراہ ہو بسبب قتل یا ضرب شدید متلف کے نہ ایک دو کوڑے کی ضرب کہ وہ تلف کرنے والی نہیں مگر آلات تاسل یا آنکھ پر لبتہ متلف ہے۔۔۔۔۔ الی قولہ۔۔۔۔۔ او حبس۔۔۔۔۔ یا اکراہ ہو جس درازیا قید طویل سے بخلاف جس یک روز یا قید یک روز یا ضرب خفیف کے کہ وہ اکراہ نہیں ہے۔ مگر عزت دار کے حق میں البتہ اکراہ ہے۔ کذا فی الدر وغایۃ الاوطار ج ۳ ص ۸۲)

البحر الرائق میں ہے وفي المحيط قال مشائخنا الا اذا كان الرجل صاحب منصب يعلم انه يتضرر بضرب سوط او حبس يوم فانه يكون اكراهاً۔۔۔۔۔ الی قولہ۔۔۔۔۔ لا نه يختلف باختلاف احوال الناس فمنهم لا يتضررون بضرب سوط او بفرك اذنه لا سيما في ملا من الناس او بحضرة السلطان النخ (البحر الرائق ج ۸ ص ۷۱ تکملہ) او قید یوم لا یكون اکراهاً لانه لا یبالی به عادة الا اذا كان

ذامنصب يستضربه، فيكون اكراهاً في حقه لزوال الرضى (ج ۲ ص ۱۰۵ کتاب الاکراہ) یعنی شرح کنز میں ہے ولو اکراہ بحبس یوم او قید یوم او ضرب سوط لا یكون اکراهاً اذا كان ذا عز و مرتبة کتاب الاکراہ.

تجمع الانهر فی شرح مفتی الانهر میں ہے والرابع (كون المکره به متلفاً نفساً او عضواً من الاعضاء او موجباً غماً بعدم الرضى) لان من كان شريفاً يغتم بكلام خشن فيعدم مثل هذا في حقه اکراها اذ هو اشد له من الم الضرب من كان رذیلاً فلا يغتم الا بضرب مولم او بحبس شديد فلا يعد الضرب مرة بسوط ولا الحبس ساعة بل يوماً في حقه اکراها لكون الاشخاص متفاوياً ولذا قید مايو جب الغم باعدام الرضى. (مجمع الانهر ج ۲ ص ۲۳۰ کتاب الاکراہ)

ان حوالہ جات سے بقدر مشترک یہ ثابت ہوتا ہے کہ صورت مسئلہ میں چونکہ شوہر شریف المنصب، ذی منصب اور ذی جاہ ہے اس لئے یہ صورت اکراہ کی ہے اور واقعہ تحریری طلاق کا ہے اس لئے طلاق واقع نہ ہوگی، تحریری طلاق واقع نہ ہونے کے سلسلہ میں مزید تائید کے لئے ملاحظہ ہو۔

عارف باللہ مفتی اعظم حضرت مولانا مفتی عزیز الرحمن صاحب قدس سرہ نے والد کی خطی اور ناراضگی کو بھی اکراہ داخل فرمایا ہے، فتاویٰ دارالعلوم قدیم میں ہے۔

(سوال ۸۸۹/۱۶۳) مسماۃ بیگم جو کہ بندہ کی نکاح میں تھی والد صاحب کو چند آدمی نے کہا کہ اس کو (اپنے لڑکے کو) س سے (اس کی بیوی سے) علیحدہ کر دیجئے، بندہ نے باادب والد صاحب کو یہ جواب دیا کہ میری حالت اس کو ترک کرنے سے ابتر ہو جائے گی، والد نے کہا تجھ سے کبھی نہ بولوں گا اس پر بندہ نے دو روپیہ کے کاغذ کا اسٹامپ خرید کر ایک پر طلاق نامہ لکھا گیا اور دوسرے پر مہر نامہ، اس وقت میری حالت ابتر اور خراب تھی مجھ کو خبر نہ تھی کہ کس حالت میں ہوں مجھ پر صدمہ پڑا ہوا تھا کبھی روتا تھا کبھی خاموش ہو جاتا تھا، یہ بات قسمیہ عرض ہے جہاں تک مجھ کو خیال ہے اس حالت میں مجھ سے لفظ طلاق دوسرے نکل گیا تو یہ جائز ہے یا نہیں؟

(الجواب) کاغذ کی لکھی ہوئی طلاق تو اس حالت عدم رضا میں نہیں واقع ہوئی مگر زبان سے دوسرے طلاق کا لفظ نکلا اس سے دو طلاق رجعی واقع ہو گئی، عدت کے اندر رجوع کرنا درست ہے۔ فقط واللہ اعلم (فتاویٰ دارالعلوم قدیم ج ۳ ص ۲۳۲) فقط واللہ اعلم بالصواب وعلمہ اتم واحکم۔ ۱۳۰۰ھ جب ۱۳۰۰ھ۔

خواب آور گولی کھا کر طلاق دے دے تو طلاق واقع ہوگی یا نہیں :

(سوال ۳۳۱) ایک شخص بلا کسی ڈاکٹر وغیرہ کی تجویز کے خود اپنے طور پر خواب آور ٹیبلٹ کھا لیتا ہے چونکہ اس کے اندر مخدرات اجزاء ہوتے ہیں اس کی وجہ سے دماغ پر وقتی طور پر اثر پڑتا ہے اور دماغی توازن پورا قائم نہیں رہتا اس حالت میں اس نے کسی وجہ سے اپنی بیوی کو طلاق دے دی تو طلاق واقع ہوگی یا نہیں؟ بینوا تو جروا۔

(الجواب) وہو الموفق للصواب۔ تحقیق سے معلوم ہوا کہ یہ خواب آور ٹیبلٹ اجزاء مخدرات و سمیات سے مرکب ہے ذرا سی بے احتیاطی سے خطرناک صورت پیدا ہو جاتی ہے اور ہلاکت تک کی نوبت آ جاتی ہے لہذا حکیم حاذق اور ماہر



ڈاکٹر کی اجازت کے بغیر اور ہدایت کے خلاف ان خواب آور گولیوں کا استعمال درست نہیں، اگر کوئی شخص ان کا استعمال کرے اور دائمی حالت خراب ہو جائے اور طلاق دے دے تو زجر اذوق طلاق کا فتویٰ دیا جائے گا، نصاب الاحساب قلمی میں ہے ذکر فی شرح الکوخی قالوا ان شرب النبیج يجوز للتداوی فاذا زال العقل لم یجز الی قوله . و ذکر فی المحيط فی هذا تفصیلاً منقولاً عن ابی حنیفة رحمہ اللہ ان السکر من النبیج حرام وان طلاق النجی واقع فقال علیہ السلام من اکل النبیج طار نور قلبہ ولا یعود الیہ الا ان یتوب ورجع الی قوله . والدلیل علی ان النبیج حرام ظاہر لان اهل الطب ذکرُوا النبیج فی السموم والسم بانواعہ حرام فکذا النبیج ولانہ مضری تولد منه کثیر من الامراض یعرف ذلک فی کتب الطب . الی قوله و ذکر فی الذخیرۃ : ذکر عبدالعزیز الترمذی قال سألت ابا حنیفة رحمہ اللہ وسفیان الثوری عن رجل شرب النبیج فارتفع الی رأسہ فطل امرأته قال ان کان حین یشرّب یعلم ماہی فہی طالق وان کان حین یشرّب لا یعلم انہ ماہو لا یطلق (نصاب الاحساب باب نمبر ۳۶ ص ۷۵-۷۴)

ضمیمہ ثانیہ حصہ ہفتم بہشتی زیور مسمی بہ ”طبی جوہر“ میں ہے۔

”اور حکم کثرت جات اور سمیات کا بھی نکل آیا کہ بلا رائے طبیب حاذق و معتمد علیہ ان کا استعمال درست نہیں۔ اور اگر حاذق و معتمد علیہ طبیب کھلاوے تو درست ہے کیونکہ وہ کسی نفع کے لئے کھلاتا ہے۔“ حاشیہ میں ہے علی ہذا ان ڈاکٹری ادویات کا کھانا جو تیز ہیں اور سمیت بھی رکھتی ہیں جیسے اسمیکینا (جوہر کچلہ) اور ماروفیا وغیرہ کہ بلا تجویز ماہر اور معتمد ڈاکٹر کے جائز نہیں ہے۔ الخ (بہشتی زیور ص ۱۳۰-۱۳۱ حصہ ہفتم) واللہ اعلم۔

طلاق کی تعداد میں شک ہو جائے تو کیا حکم ہے :

(سوال ۳۳۲) کسی کو شک ہو جائے کہ طلاق ایک دی ہے یا دو، تو کیا حکم ہے، ایک شمار ہوگی یا دو؟ بینوا تو جروا۔ (الجواب) فقہاء کرام نے ارقام فرمایا ہے کہ شوہر نے قسم کھائی ہے مگر یہ یا نہیں رہا کہ طلاق کی قسم کھائی ہے یا کسی اور چیز کی تو ایسی قسم لغو ہے، طلاق واقع نہ ہوگی اس لئے کہ نکاح بالیقین ثابت ہے اور طلاق جو قاطع نکاح ہے مشکوک ہے اور قاعدہ ہے النیقین لا یزول بالشک۔ علی ہذا شوہر کو شک ہے کہ ایک طلاق دی ہے یا زیادہ (دو یا تین) تو اگر ایک یا دو میں شک ہے تو تحریر کرے، جس طرف ظن غالب ہو اس کو اختیار کرے اگر دونوں جانب برابر گمان ہو تو اقل شمار ہوگی، لیکن احتیاط کا تقاضہ یہ ہے کہ اکثر شمار کرے، اس لئے کہ بعض فقہاء نے لکھا ہے کہ باب الفروج میں احتیاط اولیٰ ہے۔ علم انہ حلف ولم یدر بطلاق او غیرہ لغا کما لو شک الطلاق ام لا ولو شک اطلاق ام لا ولو شک اطلاق واحداً او اکثر بنی علی الاقل (درمختار) (قوله بنی علی الاقل) ای کما ذکرہ الا سیبجانی الا ان یتیقن بالا کثر او یکون اکبر ظنہ وعن الامام الثانی اذا کان لا یدری اثلاث ام اقل یتحرى وان استویا عمل باشد ذلک علیہ اشباہ عن البرازیة وعلی قول الثانی اقتصر قاضی خان ولعلہ لا نہ یعمل بالا احتیاط خصوصاً فی باب الفروج ۵ (شامی ج ۲ ص ۲۶۳ قبل باب طلاق غیر المدخول بہا) فقط واللہ اعلم بالصواب۔

اضافت معنویہ کی صورت میں طلاق دینا قضاء واقع ہوتی ہے یا صرف قضاء:

(سوال ۳۳۳) عام طور پر حضرات مفتی صاحبان کے مدونہ فتاویٰ میں تحریر ہے کہ بصورت اضافت معنویہ بیوی پر طلاق پڑتی ہے، عام طور سے یہی سمجھا جاتا ہے کہ طلاق دینا قضاء دونوں قسم کی پڑ جاتی ہے لیکن اس دیار میں بعض مولوی بصورت تفصیل جواب دیتے ہیں کہ اضافت معنویہ کی صورت میں مثل اقرار کاذب کا دینا طلاق واقع نہیں ہوتی صرف قضاء واقع ہوتی ہے، اگر یہی صورت ہے تو تفصیل کس کتاب میں ہے مع صفحہ تحریر فرمادیں، بینوا تو جروا۔ (بگلدیش)

(الجواب) وقوع طلاق کے لئے اضافت الی المنکوہ شرط ہے خواہ اضافت صریحہ ہو یا معنویہ۔ درمختار میں ہے لم یقع لہ لکھ الا ضافۃ الیہا (قوله لہ لکھ الا ضافۃ) ای المعنویۃ فانہا الشرط والخطاب من الا ضافۃ المعنویۃ کذا الاشارة نحو هذه طالق و کذا نحو امرأتی طالق وزینب طلاق ۵ (شامی ج ۲ ص ۵۹۰ باب الصریح) صریحہ کی صورت میں قضاء و دینا طلاق واقع ہو جاتی ہے اور اضافت معنویہ کی صورت میں اگر شوہر مزاحم اور منکر نہ ہو تو قضاء و دینا طلاق واقع ہوگی۔ اور اگر شوہر مزاحم ہو اور انکار کرتا ہو اور حلفیہ بیان دیتا ہو کہ میں نے میری بیوی کو طلاق نہیں دی تو بوجہ احتمال دینا طلاق واقع نہ ہوگی اور بوجہ قرآن ودالالت حال قضاء طلاق واقع ہوگی، شامی میں بحر الرائق سے منقول ہے لو قال امرأۃ طالق او قال طلقت امرأۃ ثلثاً وقال لم اعن امرأتی بصدق ۵۱ ویفہم انہ لو لم یقل ذلک تطلق امرأته لان العادة ان من لہ امرأۃ انما یحلف بطلاقہا لا بطلاق غیرہا الخ۔ (شامی ج ۲ ص ۵۹۱ ایضاً)

ولو اقر بطلاق زوجته طائناً الو قوع بافتاء المفتی فتبین عدمہ لم یقع کما فی القنیۃ (الاشباہ) قوله لم یقع ای دیانۃ اما قضاء ا فیقع کما فی القنیۃ لا قرارہ بہ (شرح حموی ص ۱۸۱ القاعدة السابعة عشر)

جب قاضی یا حاکم اس کو طلاق دے کر تفریق کا حکم نافذ کر دے گا تو دینا بھی عورت حرام ہو جائے گی عورت کو وقوع طلاق کا یقین ہو جائے تو اس کے لئے جائز نہ ہوگا کہ اس شوہر کے ساتھ میاں بیوی کی طرح رہے کہ ”امراۃ کالقاضی“ فقط واللہ اعلم۔

بلا قصور طلاق دینا:

(سوال ۳۳۴) ایک شخص کی دو بیویاں ہیں وہ ایک بیوی کو بغیر کسی قصور اور خطا کے اس کو کچھ دے دلا کر طلاق دینا چاہتا ہے عورت اس طلاق پر خوش نہیں ہے وہ ساتھ رہنا چاہتی ہے تو مرد بلا کسی وجہ شرعی کے طلاق دے سکتا ہے یا نہیں؟ بینوا تو جروا۔

(الجواب) نکاح ایک عبادت ہے اور میاں بیوی کے درمیان تادم حیات آپس میں میل محبت کے ساتھ رہنے اور عمدہ زندگی گزارنے کا معاہدہ بھی ہے لہذا بلا کسی قصور اور بلا وجہ شرعی کے طلاق دے دینا معاہدہ کی خلاف ورزی، ظلم اور انصافی ہے اگر بیوی کی کوئی عادت یا شکل و صورت ناپسند ہو جس کی بنا پر وہ اسے طلاق دے دینا چاہتا ہے تو یہ بھی



خیال رکھنا چاہئے کہ اس کے اندر کبھی خوبیاں بھی ہوں گی چنانچہ حق تعالیٰ کا ارشاد ہے وعاشروہن بالمعروف فان کسرتھموہن ففوسی ان تکرہوا شینا ویجعل اللہ فیہ خیرا کثیرا (ترجمہ) اور ان عورتوں کے ساتھ خوبی کی ساتھ گزران کیا کرو اور اگر وہ تم کو ناپسند ہوں تو ممکن ہے کہ تم ایک شے کو ناپسند کرو اور اللہ تعالیٰ اس کے اندر بڑی منفعت رکھ دے (قرآن مجید) بہر حال بلاوجہ شرعی بیوی کو طلاق دینا ظلم اور قابل مواخذہ فعل ہے۔ فقط واللہ اعلم بالصواب۔

صرف شرعی شہادت پر طلاق کا فیصلہ کرنا صحیح ہے یا نہیں :

(سوال ۳۴۵) ذیل میں الاشباہ کی ایک عبارت پیش خدمت ہے جس کا حل مطلوب ہے قال تقبل شہادة الحسبة بلا دعویٰ فی طلاق المرأة الخ (الاشباہ ص ۲۱۳ شامی ص ۳۷۱ کتاب الشہادة) اگر اس کا مطلب یہ ہے کہ دو آدمی اہل شہادت سے اس کی گواہی دے دیں کہ فلاں شخص نے اپنی بیوی کو طلاق دی ہے تو ان کی شہادت پر فیصلہ کر دیا جائے گا چاہے میاں بیوی دونوں طلاق کا انکار کرتے ہوں، یہ حکم علی الاطلاق ہے یا اس کے واسطے کچھ شرائط و ضوابط ہیں؟ اگر یہ حکم علی الاطلاق ہے تو پھر بڑی آسانی سے لوگ اس کو تفریق بین الزوجین کا بہانہ بنالیا کریں گے اس کا جواب عنایت فرما کر ممنون فرمائیں۔ بینوا تو جروا۔

(الجواب) صورت مسطورہ میں احقر کی سمجھ میں یہ آتا ہے کہ شہادت زور (جھوٹی شہادت) کی وعید شدید "لن تنزل قد ما شاهد الزور حتی یوجب اللہ لہ النار" (یعنی جھوٹی شہادت دینے والے کے پاؤں اپنی جگہ سے (قیامت کے دن) ہٹ نہ سکیں گے یہاں تک کہ اللہ تعالیٰ اس کے لئے جہنم کا فیصلہ نہ کر دے) (ابن ماجہ ص ۱۷۳ ابواب الشہادت باب شہادة الزور) کے باوجود جب گواہ متشرع عادل وثقہ ہوں اور صاحب معاملہ کے دشمن بھی نہ ہوں ایسے گواہ جب شہادت دیں کہ اس شخص نے ہمارے سامنے اپنی بیوی کو طلاق بائن دی ہے اور قاضی یا مفتی کو پورا اطمینان ہو جائے کہ یہ لوگ جھوٹ نہیں بول رہے ہیں تو ایسی شہادت دلیل شرعی اور حجت ہے اور اس کے مطابق فیصلہ کرنا درست ہے (ان ہذہ شہادة بحرمة الفرج وهو حق اللہ تعالیٰ) اس کی تائید اس روایت سے بھی ہوتی ہے۔

اخبرنا عبدالرزاق قال اکبر نا هشیم قال اخبرنی یزید بن زاویۃ انه سمع الشعبي یسأل عن الرجل یشہد علیہ الرجلان انه طلق امراته ففرق بینہما بشہادتهما ثم تزوجها احد الشاہدین بعد ما انقضت عدلتها ثم یرجع الشاہد الآخر فقال الشعبي لا یلغى الی رجوعه اذا قضی الحاکم (مصنف عبدالرزاق ج ۸ ص ۳۵۳)

یعنی امام شعبی سے مسئلہ دریافت کیا گیا کہ ایک شخص کے متعلق دو آدمیوں نے گواہی دی کہ اس نے اپنی بیوی کو طلاق دے دی ہے قاضی نے اس شہادت کی بنا پر ان کے درمیان تفریق کر دی، عورت کی عدت پوری ہونے کے بعد ایک گواہ نے اس عورت سے نکاح کر لیا پھر دوسرے گواہ نے اپنی شہادت سے رجوع کر لیا تو امام شعبی نے فرمایا جب حاکم (اور قاضی) نے اس کی شہادت پر فیصلہ کر دیا تو اب اس کے رجوع کا کوئی اعتبار نہیں ہے (اس وقت رجوع کر رہا ہے تو گویا یہ ثابت کر رہا ہے کہ میں نے جھوٹ بولا تھا تو یہ فاسق ہوا اور فاسق کی بات کا کوئی اعتبار نہیں اس نے پہلی جو بات کہی تھی اور اس کی بناء پر جو فیصلہ ہوا تھا وہ برقرار رہے گا)

رہا یہ اندیشہ کہ اس صورت میں طلاق کا دروازہ کھل جائے گا تو یہ بات طلاق مکروہ کے مسئلہ میں بھی کہی جاسکتی ہے بھلا اس احتمال کی بنا پر شرعی شہادت کو جو دلیل شرعی ہے اور حجت ہے رد کر دینا صحیح نہیں ہے کیونکہ شہادت احیاء حق کا ذریعہ ہے اور اس پر ثبوت حقوق اللہ و حقوق العباد کا زیادہ تر مدار ہے، زانی کو جرم کرنا چور کا ہاتھ کاٹنا قاتل سے قصاص لینا شرعی شہادت کی بنا پر ہوتا ہے تو ایسی شرعی شہادت طلاق میں کیوں قابل قبول نہ ہو؟ شامی میں ہے والمروءة کالقاضی اذا سمعته او اخبر عدل لا یحل لہا تمکینہ عورت قاضی کے مانند ہے کہ جب وہ خود سن لے کہ اس کے شوہر نے اسے طلاق دی ہے یا ایک عادل ثقہ آدمی نے اس کو خبر دی کہ اس کے شوہر نے اس کو طلاق دے دی ہے تو اب عورت کے لئے حلال نہیں کہ مرد کو اپنے اوپر قابو دے (چاہے شوہر منکر ہو) (شامی ج ۲ ص ۵۹۲ باب الصریح) فقط واللہ اعلم بالصواب۔ ۲۵ رمضان المبارک ۱۴۰۱ھ

مطلقہ کو اپنے گھر لا کر رکھنا کیسا ہے :

(سوال ۳۴۶) ایک شخص اپنی بیوی کو طلاق دیتا ہے اور پھر ایک سال بعد اسی عورت کو اپنے ہاں پناہ دیتا ہے اور اسی کے ہاتھوں کا کھانا پیتا ہے اور اس کے ساتھ باتیں کرتا ہے کیا یہ جائز ہے، بینوا تو جروا۔ (ازجدہ) (الجواب) اگر اس عورت کو ایک یا دو طلاقیں دی ہیں تو اس سے نکاح درست ہے نکاح کر کے اپنے ساتھ رکھ سکتا ہے بلا نکاح رکھنا اور اس کے ہاتھ کا کھانا پینا جائز نہیں۔ فقط واللہ اعلم بالصواب۔

طلاق دینے میں مرد کیوں مختار ہے :

(سوال ۳۴۷) طلاق دینے میں مرد کیوں مختار ہے؟ جب کہ نکاح کے وقت عورت کی مرضی معلوم کی جاتی ہے، تو طلاق کے وقت کیوں معلوم نہیں کی جاتی؟ اور کبھی عورت علیحدہ ہونا چاہتی ہے جبکہ بھی معقول ہے لیکن ضدی شوہر نہ طلاق دیتا ہے نہ حقوق زوجیت ادا کرتا ہے ایسے وقت میں عورت کو کون سی راہ اختیار کرنا چاہئے، کیا اسلامی قوانین میں اس کا کوئی حل ہے؟ بینوا تو جروا۔ (ازبہمی)

(الجواب) اللہ تعالیٰ نے مرد کو کامل العقل، معاملہ فہم اور دور اندیش بنایا ہے وہ جو فیصلہ کرتا ہے سوچ سمجھ کر اس کے تمام پہلوؤں پر غور و فکر کر کے اور نتائج کو سامنے رکھ کر کرتا ہے، جذبات سے مغلوب ہو کر نہیں کرتا، عورت کے اندر فطرتاً ان منافع کی کمی ہوتی ہے، وہ بہت جلد باز اور جذبات سے مغلوب ہو کر بہت جلد فیصلہ کر ڈالتی ہے، نتائج پر اس کی نظر نہیں ہوتی، اور ساتھ ساتھ اللہ نے مرد کو عورت پر فوقیت بخشی ہے، ارشاد خداوندی ہے وللرجال علیہن درجۃ اور مرد کا عورت کے مقابلہ میں کچھ درجہ بڑھا ہوا ہے (سورہ بقرہ پارہ نمبر ۲) نیز ارشاد ہے الرجال قواہون علی النساء مرد عورتوں پر حاکم ہیں (سورہ نساء پارہ نمبر ۵) ان وجوہات کی بنا پر شریعت نے طلاق کا اختیار مرد کو دیا ہے۔

آقا ملازم رکھتا ہے تو معاملہ دونوں کی رضامندی سے طے ہوتا ہے، لیکن جب ملازم آقا کے کام کا نہیں رہتا، انہوں میں ان بن ہو جاتی ہے تو آقا اسے علیحدہ کر دیتا ہے، ملازم رضامند ہو یا نہ ہو۔ اسی طرح جب ملازم کا دل ملازمت سے اچاٹ ہو جاتا ہے تو وہ استعفیٰ دے کر علیحدگی اختیار کر لیتا ہے۔ یہ دنیوی قاعدہ ہے جسے بخوشی قبول کیا جاتا ہے تو شرعی قانون قبول کرنے میں کیوں تاہل ہے؟ شرعی قانون اس بارے میں یہ ہے کہ جب شوہر اور بیوی



میں اختلاف ہو جائے اور عورت جو چین اور سکون کا ذریعہ تھی بجائے اس کے وہ درد سر بن جائے اور وہ عورت جس کی وجہ سے گھر نمونہ جنت بنتا ہے بجائے اس کے نمونہ جہنم بن جائے تو ان حالات میں وہ عورت اس عضو کی طرح ہے جس کو کیڑوں نے کھالیا ہو اور وہ اپنے شدید درد سے ہر وقت پورے بدن کو ستاتا اور دکھ دیتا رہتا ہو تو اب حقیقت میں وہ وانت دانت نہیں ہے اور نہ وہ متعفن عضو عضو ہے اور سلامتی اسی میں ہوتی ہے کہ اس کو اکھاڑ دیا جائے اور کاٹ دیا جائے اسی طرح یہاں سلامتی اور قلبی سکون اسی میں ہوتا ہے کہ اس عورت کو طلاق دے کر نجات حاصل کی جائے، اس لئے کہ نکاح کا مقصد ہی فوت ہو چکا ہے۔

حضرت شاہ ولی اللہ محدث دہلوی فرماتے ہیں۔ ایسی عورت کی طرف رہنمائی ضروری ہے جس سے نکاح کرنا حکمت کے موافق ہو اور خانہ داری کی تمام مصلحتیں وہ پورے طور سے انجام دے سکے کیونکہ میاں بیوی میں صحبت لازمی شئی ہے، اور دونوں جانب سے حاجتیں ضروری ہیں، پس اگر عورت بد طبیعت ہے اور اس کی عادت میں سختی ہے اور اس کی زبان گندی ہے تو اس شخص پر زمین باوجود اپنی فراخی کے تنگ ہو جائے گی اور مصلحت فساد اور خرابی سے بدل جائے گی۔ (حجۃ اللہ البالغہ ج ۲ ص ۳۵۹-۳۶۰ یہ حوالہ بھی گزرا ہے از مرتب)

دوسری جگہ فرماتے ہیں: رسول خدا ﷺ نے فرمایا جو عورت بغیر کسی ضرورت شدید کے اپنے خاوند سے طلاق کا مطالبہ کرے تو اس پر جنت کی خوشبو حرام ہے۔ اور فرمایا خدا تعالیٰ کو حلال چیزوں میں سب سے زیادہ ناپسند طلاق ہے لیکن اس کے باوجود طلاق کے دروازے کو بالکل بند کر دینا اور اس میں تنگی کرنا بھی ممکن نہیں ہے کیونکہ کبھی خاوند اور بیوی میں مخالفت ہو جاتی ہے یا دونوں کی بد اخلاقی سے یا ان دونوں میں سے کسی ایک کا اجنبی انسان کے حسن کی طرف رغبت کرنے سے یا رزق کی تنگی کی وجہ سے یا دونوں میں سے کسی حماقت کی وجہ سے تفریق کی نوبت آ جاتی ہے (نکاح کا مقصد فوت ہو جاتا ہے ایک دوسرے کے حقوق ضائع ہونے لگتے ہیں) ان حالات میں جوڑا قائم رہنا بلا عظیم ہے اس لئے شریعت نے طلاق کی صورت بھی بحالت مجبوری رکھی ہے۔ (حجۃ اللہ البالغہ ج ۲ ص ۳۹۷، ص ۳۹۸ حوالہ اسی باب میں، ناحق طلاق دینے پر بایکاٹ کرنا کیسا ہے، کے عنوان کے تحت گزر گیا ہے از مرتب)۔

شیخ سعدی رحمہ اللہ ارشاد فرماتے ہیں

زن	بدور	سرائے	مرد	نکو
ہمدیں	عالم	است	دوزخ	او
زنبہار	از	قرین	بد	زنبہار
وقتا	ربنا	عذاب		النار

اور اگر عورت مرد سے تنگ ہو جائے اور شوہر طلاق نہ دے تو اس کے لئے خلع کا معاملہ رکھا ہے یا پھر شرعی قاضی کی عدالت میں یا شرعی پنچایت میں اپنا معاملہ داخل کر کے فسخ نکاح کی صورت رکھی ہے، براہ راست عورت کو اپنے اوپر طلاق واقع کرنے کا اختیار نہیں ہے وجہ یہی ہے کہ وہ بہت جلد باز اور دور اندیش نہیں ہے، کمامر۔

نوٹ:

شرعی پنچایت ہندوستان میں کئی مقامات پر قائم ہے مثلاً امارت شرعیہ بہار و اڑیسہ کے ماتحت کئی مقامات پر شرعی پنچایت ہے جہاں سے اس طرح کے ہزاروں فیصلے صادر ہوئے ہیں اور عورت کو دوسری جگہ نکاح کرنے کا حق مل جاتا ہے۔ فقط واللہ اعلم بالصواب۔

اگر لفظ طلاق کے بغیر ”ایک دو تین“ کہے تو کیا حکم ہے :

(سوال ۳۴۸) اگر کوئی شخص اپنی بیوی کو ”ایک دو تین“ کہہ دے اور اس کے ساتھ لفظ طلاق نہ کہے تو طلاق واقع ہوگی یا نہیں؟ بینوا تو جروا۔

(الجواب) الفاظ مذکورہ طلاق کی نیت سے یا نہ کراہ طلاق کے وقت بولے ہوں تو تین طلاق واقع ہوں گی، اگر طلاق کی نیت بھی نہ ہو اور نہ کراہ طلاق بھی نہ ہو تو طلاق واقع نہ ہوگی۔ فتاویٰ قاضی خاں میں ہے: رجل قال لا مراۃ ترا یکمے او قال ترا سہ قال الصدر الشہید رحمہ اللہ تعالیٰ طلقت ثلاثاً ولو قال تو یکمے او قال تو سہ قال ابو القاسم رحمہ اللہ تعالیٰ لا یقع الطلاق قال مولانا رضی اللہ عنہ وینبغی ان یکون الجواب علی التفصیل ان کان ذلک فی حال مذاکرۃ الطلاق یقع الطلاق وان لم یکن لا یقع الا بالنیۃ کما لو قال بالعربیۃ انت واحدة الخ (فتاویٰ قاضی خاں ج ۲ ص ۲۱۲ مطبوعہ نو لکشور) بزازیہ میں ہے (نوع آخر) قال لہا ترا یکمے او ترا سہ قال الصغار لا یقع شینی وقال الصدر الشہد یقع بالنیۃ وبہ یفتی وقال القاضی ان کان فی حال مذاکرۃ الطلاق او الغضب یقع والا لا یقع بلانیۃ کما فی العربیۃ انت واحدة الخ (بزازیہ علی ہامش الہندیۃ ص ۱۹۷ ج ۲ کتاب الطلاق، الثانی فی الکنایات وفیہ اجناس) فتاویٰ دارالعلوم میں ہے:-

(سوال ۵۲۸) شخصے در حالت غضب زوجہ خود را گفت کیے، دو، سہ، برو مادر و خواہر من ہستی بلاذکر لفظ طلاق و بلا مذاکرۃ طلاق پس در صورت کدام طلاق واقع شود۔

(الجواب) بدون لفظ طلاق و بدون مذاکرۃ طلاق از لفظ کیے، دو، سہ مادر و خواہر من ہستی طلاق واقع نشود (فتاویٰ دارالعلوم مدلل و مکمل ص ۴۴۳، ص ۴۴۴ ج ۹) فقط واللہ اعلم۔

کیا زانیہ کو طلاق دینا ضروری ہے :

(سوال ۳۴۹) ایک شخص اپنی نو جوان بیوی کو چھوڑ کر بیرون ملک ملازمت کے لئے گیا، اس کی غیر موجودگی میں عورت نے شوہر کے بھتیجے اور بھانجے سے تین چار مرتبہ زنا کرایا، اس کو استقرار حمل بھی ہو گیا مگر اسے ساقط کر دیا، شوہر کو ان باتوں کا علم ہوا، وہ اپنے گھر واپس آیا اور عورت سے سخت ناراض ہے اور اس کو میسج بھیج دیا ہے اور اس کو بلانے کے لئے تیار نہیں ہو رہا ہے کچھ لوگ اسے سمجھا رہے ہیں مگر وہ بلانے کے لئے راضی نہیں ہے تو ایسے شخص کے لئے کیا حکم ہے؟ کیا طلاق دینا ضروری ہے؟ اس کے تین چھوٹے چھوٹے بچے بھی ہیں، بینوا تو جروا۔



(الجواب) اگر یہ ثابت ہو جائے کہ عورت نے شوہر کی غیر موجودگی میں غلط کاریاں کی ہیں خاص کر شوہر کے قریبی اعزہ سے منہ کالا کیا ہے تو یہ بہت سنگین جرم اور گناہ کبیرہ ہے اگر اسلامی حکومت ہو اور شرعی طریقہ سے یہ ثابت ہو جائے کہ شادی شدہ مرد یا عورت نے زنا کیا ہے تو ان کو سنگسار کرنے کا حکم ہے، قرآن وحدیث میں زنا کی بہت ہی مذمت اور اس پر سخت وعیدیں بیان کی گئی ہیں، ایک حدیث میں ہے کہ رسول اللہ ﷺ نے فرمایا ساتوں آسمانوں زمینیں شادی شدہ زنا کار پر لعنت کرتی ہیں اور جہنم میں ایسے لوگوں کی شرم گاہ سے ایسے سخت بدبو پھیلے گی کہ اہل جہنم بھی اس سے پریشان ہوں گے اور آگ کے عذاب کے ساتھ ان کی رسوائی جہنم میں بھی ہوتی رہے گی (رواہ المیزان عن بریدہ، مظہری بحوالہ معارف القرآن، مفتی محمد شفیع صاحب ص ۴۶۳، ص ۴۶۴، ج ۵) (الترغیب والترہیب ص ۳۱۲ ج ۲)

ایک دوسری حدیث میں ہے:

حضرت ابو ہریرہؓ روایت کرتے ہیں کہ رسول اللہ ﷺ ارشاد فرمایا: لا یزنی الزانی حسین یزنی وهو مؤمن ولا یسرق السارق حسین یسرق وهو مؤمن ولا یشریب الخمر حین یشریبها وهو مؤمن الخ۔ زنا کرنے والا زنا کرنے کے وقت مؤمن نہیں رہتا، چوری کرنے والا چوری کرنے کے وقت مؤمن نہیں رہتا اور شراب پینے والا شراب پینے کے وقت مؤمن نہیں رہتا الخ (مشکوٰۃ شریف ص ۷۱ باب الکبائر وعلامات النفاق) ابو داؤد شریف میں یہ الفاظ ہیں، اذ انسی العبد خرج منه الا یمان وکان فوقہ کالظلۃ فاذا خرج من ذلک العمل رجع الیہ الا یمان، یعنی جب بندہ زنا کرتا ہے تو ایمان اس کے قلب سے نکل جاتا ہے اور سائبان کی طرح اس کے سر پر آ جاتا ہے، اور جب اس عمل بد سے فارغ ہو جاتا ہے تب ایمان لوٹ آتا ہے۔ (مشکوٰۃ شریف ص ۱۸ باب الکبائر)

لہذا اگر اس بات کا شرعی ثبوت ہو جائے کہ عورت نے شوہر کے غیر موجودگی میں بھتیجے اور بھانجے سے زنا کیا ہے تو یہ بہت ہی قابل مذمت اور گناہ کبیرہ ہے، ان سب پر لازم ہے کہ صدق دل سے توبہ استغفار کریں اور آئندہ اس کے قریب بھی نہ جائیں، یہ سب بے پردگی اور آزادانہ ملنے کا نتیجہ ہے، غیر محرم بلا تکلف عورتوں کے پاس آتے جاتے ہیں اور معاشرہ میں اسے برا بھی نہیں سمجھا جاتا، اور پھر اس قسم کے واقعات رونما ہوتے ہیں، شوہر کا بھتیجہ اور بھانجہ بھی عورت کے لئے غیر محرم ہے، ان سے پردہ کرنا ضروری تھا، ان سے پردہ نہیں کیا اور آزادانہ ایک دوسرے سے ملتے رہے اس کا یہ نتیجہ ظاہر ہوا، شریعت نے پردہ کا جو حکم دیا ہے اس میں سنگٹڑوں مصلحتیں ہیں مگر لوگ اس کی بالکل پرواہ نہیں کرتے بلکہ جو لوگ اس پر نکیر کرتے ہیں انہی کو برا بھلا کہا جاتا ہے، الغرض عورت نے اگر یہ حرکت کی ہو تو بہت ہی بری ہے تاہم شوہر پر واجب نہیں ہے کہ وہ ایسی عورت کو طلاق دے کر علیحدہ کر دے شوہر اگر چاہے تو اسے اپنی زوجیت میں رکھ سکتا ہے بشرطیکہ ایک دوسرے کے حقوق ادا کرنے کا یقین یا ظن غالب ہو، درمختار میں ہے: لا یجب علی الزوج تطلیق الفاجرة ولا علیہا تسریح الفاجر الا اذا خافا ان لا یقیما حدود اللہ فلا بأس ان یتفرقا (درمختار مع رد المحتار ج ۲ ص ۲۰۳ فصل فی المحرمات کتاب النکاح)

طلاق بغض المباحات ہے، طلاق کی وجہ سے بسا اوقات دو خاندانوں میں جھگڑوں کی بنیاد پڑ جاتی ہے، اگر بچے ہوں تو ان کی زندگی برباد ہو جاتی ہے، ان کی صحیح تعلیم و تربیت نہیں ہو پاتی مرد اور عورت اگر دوسرا نکاح نہ کریں تو زنا

میں مبتلا ہونے کا قوی اندیشہ ہوتا ہے، معاشرہ میں خرابیاں پیدا ہوتی ہیں اور سب سے بڑھ کر اس سے ابلیس لعین بڑا خوش ہوتا ہے، چنانچہ حدیث میں ہے۔

عن جابر رضی اللہ عنہ قال قال رسول اللہ صلی اللہ علیہ وسلم ان ابلیس یضع عرشہ علی السماء ثم یبعث سراہا یتفتون الناس فادناہم منہ منزلة اعظمہم فتنۃ یجنی احلہم فیقول فعلت کذا وکذا فیقول ما صنعت شیئا قال ثم یجنی احلہم فیقول ما ترکتہ حتی فرقت بینہ و بین امرائہ قال (صلی اللہ علیہ وسلم) فیدنیہ منہ ویقول نعم انت قال الا عمش اراہ قال فیلتزمہ، رواہ مسلم (مشکوٰۃ شریف ص ۱۸ باب فی الوسوسۃ)

حضرت جابرؓ سے روایت ہے کہ رسول اللہ ﷺ نے ارشاد فرمایا ابلیس پانی (سمندر) پر اپنا تخت بچھاتا ہے پھر اپنے چیلو کو بھیجتا ہے کہ وہ لوگوں کو گناہ اور فتنوں میں مبتلا کریں، اور ابلیس کا سب سے زیادہ مقرب اور عزیز وہ چیلہ ہوتا ہے جو سب سے بڑا فتنہ پیدا کرے پس ایک چیلہ آتا ہے اور کہتا ہے میں نے ایسا اور ویسا کیا، ابلیس کہتا ہے تو نے کچھ نہیں کیا آپ نے فرمایا پھر ایک چیلہ آتا ہے اور کہتا ہے کہ میں نے میاں بیوی کے درمیان جھگڑے پیدا کئے، یہاں تک کہ ان میں تفریق ڈال دی، رسول اللہ ﷺ ارشاد فرماتے ہیں، یہ سن کر ابلیس اس کو اپنے قریب کرتا ہے، اس کو لگے گا کہ میں نے کہا ہے اور کہتا ہے نعم انت، تو بہت اچھا ہے (تو نے بڑا کارنامہ انجام دیا) (مشکوٰۃ شریف ص ۱۸)

ان تمام باتوں کو مد نظر رکھتے ہوئے فقہاء کرام رحمہم اللہ نے تحریر فرمایا ہے کہ فاجرہ عورت کو جب کہ اس کے حقوق ادا کرنے کی امید ہو طلاق دے کر علیحدہ کر دینا واجب اور ضروری نہیں ہے اپنے ساتھ رکھ کر اس کی اصلاح کی جاسکتی ہے، علیحدہ کر دینے میں اس کے آوارہ ہونے اور بگڑنے کے امکانات اور بڑھ سکتے ہیں۔

صورت مسئلہ میں اگر عورت صدق قلب سے توبہ کرتی ہو اور یقین دلاتی ہو کہ آئندہ اس قسم کی حرکت نہیں کرے گی اور شوہر کو بھی امید ہو کہ عورت آئندہ عفت اور پاک دامنی کے ساتھ رہے گی اور جن سے بدکاری کی ہے ان سے پردہ کرے گی، نیز شوہر کو امید ہو کہ ایک دوسرے کے حقوق ادا کریں گے ان حالات میں اگر شوہر عورت کو طلاق نہ دے تو وہ گنہگار نہ ہوگا۔

مذکورہ صورت میں شوہر نو جوان عورت کو چھوڑ کر پردیس چلا گیا یہ بھی مناسب نہیں ہے جس طرح مردوں میں غشی خواہش ہوتی ہے عورتوں میں بھی ہوتی ہے بلکہ نسبتاً زیادہ، اور بے پردگی کی وجہ سے مردوں سے اختلاط کے مواقع پیش آتے ہیں تو شیطان کو گناہ میں مبتلا کرنے کا مزید موقع ملتا ہے، شوہر کو چاہئے کہ اس پہلو کو بھی مد نظر رکھے، فقہ اللہ اعلم بالصواب۔

نیوی اور اس کی نند طلاق کا بیان دے اور شوہر کو کسی بات کا یقین نہ ہو تو کیا حکم ہے؟

(سوال ۳۵۰) ایک شخص نے اپنی بیوی سے کہا کہ میں تجھے طلاق دے دوں گا اس کے چند گھنٹوں بعد پھر کہا میں تجھے طلاق دے دوں گا، دوسرے روز شوہر نے اپنی والدہ کو مخاطب ہو کر کہا میں اس کو طلاق دے دوں گا (یہ جملہ دو مرتبہ کہا) اس کی بیوی کا بیان ہے کہ دوسرے روز میرے شوہر نے اس طرح کہا ہے ”میں طلاق دیتا ہوں، میں طلاق



دیتا ہوں“ شوہر کی بہن کا بھی یہی بیان ہے، لیکن شوہر کی والدہ کا کہنا ہے کہ اسلم نے دوسرے روز بھی طلاق دے دوں گا ہی کہا ہے اور شوہر کا بیان ہے کہ مجھے پکا خیال نہیں ہے کہ میں نے کیا کہا ہے تو صورت مسئلہ میں کس کی بات مانی جائے؟ کیا طلاق واقع ہوئی؟ اگر ہوئی تو کتنی اور کون سی؟ اور رجوع کی کیا صورت ہوگی؟ بیوی اور اس کی نند، دونوں دیندار پابند صوم و صلوٰۃ عادلہ ہیں، فقط والسلام، مینو اتو جروا۔

(الجواب) صورت مسئلہ میں بیوی اور اس کی نند کا بیان یہ ہے کہ شوہر نے اس طرح کہا ہے ”طلاق دیتا ہوں، طلاق دیتا ہوں“ بیوی اور اس کی نند دونوں دیندار عادلہ ہیں، نیز یہ قاعدہ بھی ہے المرأة کما لقاضی اور باب فروج میں احتیاط بہتر بھی ہے اور شوہر کو کسی بات کا یقین نہیں ہے، اس لئے نزاع ختم کرنے کے لئے بہتر صورت یہی ہے کہ وہ طلاق رجعی کے وقوع کا فیصلہ کیا جائے، طلاق دیانات کے قبیل سے ہے، اس میں عادلہ کی خبر (خواہ وہ عورتیں ہوں) مقبول ہے۔ امداد الفتاویٰ میں ہے۔

بعد نقل روایات می گویم کہ در صورت مسئلہ از دو حال خالی نیست یا زن مطلقہ راعد و طلاق یا دست یازد اگر یا دست در حق او حجت باشد پس اگر یاد باشد او مغلطہ شد حسب علم خود پس اورا و انیست کہ زوج را بر خود قدرت دم چنانچہ روایت اولیٰ صریح است و اگر یا دست صرف زنان حاضرہ خبر میدہند پس از دو حال خالی نیست یا ایشاں عادلہ اند یا فاق یا مستور الحال، اگر عادلہ مستند عمل بر قول ایشاں واجب است زیرا کہ طلاق از دیاناتی است کہ اخبار عدل دران مقبول است احتیاج شہادت نیست مگر عند القاضی در صورت مسئلہ تحقیق فتویٰ است نہ قضاء چنانچہ قول رد المحتار در روایت اولیٰ و اخیر عادلہ دلیل صریح است بر بودن طلاق از دیانات و بختم قول ایشاں در روایت ثانیہ در مختار و رد المحتار وان خبرہ عدل الخ نص است در اکتفاء براخبار و شرط نہ بودن شہادت پس عدم صلاحیت محض زنان مرشہادت را دریں باب مضرنیست الخ امداد الفتاویٰ (ج ۲ ص ۳۴۹ مطبوعہ اکراچی) فقط واللہ اعلم۔

غلط اقرار سے بھی طلاق واقع ہو جاتی ہے:

(سوال ۳۵۱) میرا ایک دوست میرے پاس آیا اور کہا میں اپنی بیوی کو تین طلاق دے کر آیا ہوں، میں نے کہا تم نے تین طلاق کیوں دے دیں؟ اگر طلاق دینا ہی تھا تو ایک طلاق دیتے، اس نے کہا وہ عورت مجھے بالکل نہیں چاہنے میں نے اس کو تین طلاق دے دی ہیں، ایک مہینہ کے بعد وہ کہتا ہے اس دن میں نے دو طلاق دی تھی اور غصہ کی وجہ سے تم کو تین طلاق کا کہا، صورت مذکورہ میں دو طلاق ہوگی یا تین؟ مینو اتو جروا۔

(الجواب) غلط اقرار سے بھی طلاق ہو جاتی ہے، شامی میں ہے ولو اقربا لطلاق کاذباً او ہازلاً وقع قضاء لا دیناۃ (شامی ص ۵۷۹ ج ۲ کتاب الطلاق قبیل مطلب فی تعریف السکران و حکمہ) صورت مسئلہ میں آپ کے دوست نے ایک ماہ قبل آپ کے سامنے کہا تھا کہ میں نے تین طلاق دے دیں اور فی الحال بھی وہ اس بات کا تو اقرار کرتا ہے کہ میں نے اس دن غصہ کی وجہ سے کہا تھا کہ تین طلاق دے دیں، لہذا صورت مسئلہ میں تین طلاق واقع ہو گئیں اور اس کی بیوی اس پر حرام ہو گئی، اب شرعی حلالہ کے بغیر حلال نہ ہوگی۔ فقط واللہ اعلم بالصواب۔

عورت تین طلاق سن لے اور شوہر انکار کرے تو اس صورت میں عورت کیا کرے:

(سوال ۳۵۲) میرا نام ذاکرہ ہے اور میرے شوہر کا نام محمد اقبال ہے، ہمارے دو بیٹے ہیں ایک سات سال کا دوسرا پانچ سال کا، شادی کو نو سال ہوئے ہیں، تین سال سے ہمارے درمیان تنازعہ چلتا ہے، وقفہ وقفہ سے چار مرتبہ طلاق کہا ہے، ایک دفعہ بہت پہلے کہا جس کو میرے شوہر کی ماں بہنیں بھی جانتی ہیں دوسری دفعہ میرے والد کو فون کیا اور کہا کہ میں تمہاری بیٹی کو طلاق دیتا ہوں، تیسری دفعہ ایک رات بہت دیر سے آئے میں نے ٹوکا تو کہا کہ میں نے تجھ کو طلاق دیا اور آخری دفعہ ۲ جنوری ۱۹۹۳ء کو طلاق دی تھی، اب میرے شوہر کہتے ہیں کہ میں نے طلاق دی ہی نہیں، اب کیا حکم ہے؟ میں کیا کروں؟ وضاحت فرمائیں۔ مینو اتو جروا۔

(الجواب) لفظ ”طلاق“ طلاق صریح ہے اس سے طلاق رجعی واقع ہوتی ہے۔ اور طلاق کے بعد ساتھ رہنے سے فعلاً رجعت کا ثبوت سمجھ جائے گا باین وجہ بعد والی طلاق اگلی طلاق سے ملحق ہوگی، صورت مسئلہ میں آپ نے خود ”طلاق“ کے الفاظ چار مرتبہ وقفہ وقفہ سے سنے ہیں اور آپ کو پورا یقین ہے اور طلاق کے بعد ساتھ ہی رہتے رہے تو اب آپ کے لئے حلال نہیں ہے کہ اپنی ذات شوہر کے حوالے کریں اور ازدواجی تعلقات قائم رکھیں، آپ اپنے شوہر سے علیحدہ رہیں، آپ کے والدین بھی آپ کو شوہر کے پاس نہ بھیجیں، شامی میں ہے: المرأة کما لقاضی اذا سمعته او أخبرها عدل لا یحل لها تمکنہ۔ عورت مثل قاضی کے ہے جب عورت خود طلاق سنے یا اس کو معتبر آدمی طلاق کی خبر دے تو اس کے لئے حلال نہیں ہے کہ شوہر کو اپنے اوپر قدرت دے (شامی ص ۵۹۳ ج ۲ باب الصریح)

مذکورہ صورت میں جب عورت حلفیہ طلاق کا بیان دے رہی ہے تو شوہر کو چاہئے کہ طلاق دینے کا اقرار کرے یا اب طلاق دے دے یہ حلال و حرام اور زندگی بھر کا معاملہ ہے اگر شوہر زبردستی اس کو اپنے پاس رکھے گا تو ہمیشہ نرا اور شک و شبہ رہے گا اور شوہر گنہگار ہوگا، اگر خدا نخواستہ شوہر نہ طلاق کا اقرار کرے، نہ اب طلاق دے اور طلاق کے شرعی گواہ بھی موجود نہ ہوں تو ایسی صورت میں عورت شوہر سے خلع کرے، کچھ دے دلا کر رہائی حاصل کرے، بیعت اور برادری کے سمجھدار دیندار حضرات شوہر کو سمجھا کر طلاق کا اقرار یا طلاق دینے یا خلع کر لینے پر آمادہ کریں، طلاق کا اقرار یا طلاق حاصل کئے یا خلع کے بغیر عورت کسی اور جگہ نکاح نہیں کر سکتی۔

اگر لڑکی جوان ہو اور شوہر کے بغیر عصمت و عزت کی حفاظت کے ساتھ زندگی گزارنا دشوار ہو تو ایک صورت یہ ہے کہ موقع پا کر شوہر سے جبراً و اکراً زبانی طلاق بائن کہلوائی جائے، یہ بالکل آخری درجہ ہے۔ فقط واللہ اعلم بالصواب۔

عورت کی بدزبانی کی وجہ سے والد بیٹے کو طلاق دینے پر مجبور کرے تو طلاق دینا کیسا ہے:

(سوال ۳۵۳) میری بیوی کا میرے والدین کے ساتھ برتاؤ ٹھیک نہیں ہے، ان کے ساتھ زبان درازی کرتی ہے، بالکل کج خلق تک بول دیتی ہے، میرے ساتھ بھی معاملہ ٹھیک نہیں ہے، والد اس سے تنگ آچکے ہیں اور مجھے طلاق دینے پر مجبور کرتے ہیں اور کہتے ہیں اگر تو نے بیوی کو طلاق نہیں دی تو ہلاک و برباد ہو جائے گا، میں سخت الجھن میں ہوں دو چھوٹی چھوٹی بچھیاں بھی ہیں، ان حالات میں میرے لئے کیا حکم ہے، کیا میں طلاق دے سکتا ہوں؟ اس واقعہ سے



پہلے آٹھ مرتبہ اس کے ماں باپ کے گھر بھجوا چکا ہوں مگر اب بھی شرارت سے باز نہیں آتی! بیوا تو جروا؟  
(الجواب) بلا وجہ شرعی طلاق دینا کفرانِ نعمت ہے جو اللہ تعالیٰ کو از حد ناپسند اور مغضوب ہے، اس سے شیطان خوش اور اللہ تعالیٰ ناراض ہوتے ہیں اگر حقیقت میں بیوی کا قصور نہ ہو اور والد اپنے بیٹے کو طلاق دینے پر مجبور کریں تو ان کی اطاعت ضروری نہیں ہے ایسی صورت میں طلاق دینا جائز نہ ہوگا والد کو بھی اپنی بات پر اصرار نہ کرنا چاہئے اور لڑکے کو طلاق دینے پر مجبور نہ کرنا چاہئے، طلاق دینے سے بچوں کی پرورش تعلیم و تربیت پر بھی بڑا اثر پڑتا ہے۔

درمختار میں ہے: (وایقاعہ مباح) عند العامة لا طلاق الا بالاکمل (وقیل) قائلہ الکمال (الاصح حظره) ای منعه (درمختار)

شامی میں ہے: واما الطلاق فان الاصل فيه الحظر یعنی انه منصوص الا لعارض یسیحه وهو، معنی قولهم الاصل فيه الحظر والا باحة للحاجة الى الخلاص فاذا كان بلا سبب اصلاً لم یکن فيه حاجة الى الخلاص بل یكون حمقاً وسفاهاً رأی ومجرد کفران النعمة واخلاص الایذاء بها و باهلها واولادها ولذا قالوا ان سببه الحاجة الى الخلاص عند تباین الاخلاق وعروض البغضاء الموجبة عدم اقامة حدود الله. الى قوله. فحيث تجرد عن الحاجة المبيحة له شرعاً یقی علی اصله من الحظر ولهذا قال تعالى فان اطعنكم فلا تبغوا علیهن سبيلاً ای لا تطلبوا الفراق وعلیه حدیث ابغض الخلال الى الله الطلاق (شامی ۲/ ۵۷۱، ۵۷۲ اول کتاب الطلاق)

البتہ اگر عورت ناشرہ ہو، بد زبان ہو، تنبیہ و نصیحت اور خاندان و جماعت کے سمجھدار، معاملہ فہم، انصاف پسند لوگوں کے سمجھانے کے باوجود اپنی بری عادتیں، زبان درازی وغیرہ چھوڑنے کے لئے تیار نہ ہو اور ان وجوہ کی بنیاد پر والد طلاق دینے پر مجبور کرتے ہوں اور آپ کو بھی سابق تجربات کی بنیاد پر اصلاح کی امید نہ ہو، اور آپ بھی فیما بینکم وبين الله طلاق دینا مناسب سمجھتے ہوں تو ان حالات میں طلاق دینا درست ہے مگر صرف ایک ہی طلاق دیں، تین طلاق ہرگز نہ دیں۔

درمختار میں ہے: بل یستحب لو مودبة۔ شامی میں ہے: (قوله لو مودبة) اطلقه فشمّل المودبة له او لغيره بقولها او بفعلها (شامی ج ۲/ ۵۷۱، ۵۷۲ ایضاً) فقط والله اعلم بالصواب۔

عورت غیر مرد کے ساتھ چلی جائے تو نکاح پر اثر پڑے گا یا نہیں؟  
اب شوہر اسے اپنے ساتھ رکھ سکتا ہے یا نہیں؟

(سوال ۳۵۳) ایک شادی شدہ عورت پر اے مرد کے ساتھ چلی گئی، دو تین دن اس کے ساتھ رہی اس عورت کے تین بچے بھی ہیں، اس عورت کی اس حرکت سے اس کے نکاح پر کوئی اثر پڑے گا؟ شوہر کیا کرے، اپنے ساتھ رکھے یا طلاق دے دے، بچوں کی وجہ سے شوہر متفکر ہے امید ہے کہ آپ رہنمائی فرمائیں گے، بیوا تو جروا۔

(الجواب) ایسی عورت کو طلاق دینا شرعاً واجب نہیں ہے، حدیث میں کہ ایک شخص رسول اللہ ﷺ کی خدمت میں حاضر ہوا اور کہا یا رسول اللہ ﷺ میری عورت بدکار ہے میں کیا کروں؟ فرمایا: طلاق دے دو، اس نے کہا انی احبھا،

مجھے رسول اللہ محبت ہے فرمایا امسکھا اذا، تب اسے رہنے دو۔

مشکوٰۃ شریف میں ہے: عن ابن عباس رضی اللہ عنہما قال جاء رجل الى النبی صلی اللہ علیہ وسلم فقال ان لی امرأة لان تردید لا مس (ای لا یمنع نفسها من یقصدھا بفاحشة ویؤیدہ قوله اللمس..... الخ حاشیہ) فقال النبی صلی اللہ علیہ وسلم طلقھا قال انی احبھا قال امسکھا اذا، رواہ ابو داؤد والنسائی الخ (مشکوٰۃ شریف ص ۲۸۷ باب اللعان)

شامی میں ہے: (قوله لا یجب علی الزوج تطلیق الفاجرة) ولا علیھا تسریح الفاجر الا اذا خاف ان لا یقیما حدود الله فلا یاس ان یتفرقا او مجتبیٰ والفجور یعم الزنا وغیره وقد قال صلی اللہ علیہ وسلم لمن زوجته لا تردید لا مس وقد قال انی احبھا استمتع بها (شامی ۵/ ۳۷۷، کتاب الحظر والا باحة، فصل فی البیع)

عورت دو تین دن غیر مرد کے ساتھ رہی، یہ فعل بنفسہ بہت بڑا گناہ ہے، عورت سچے دل سے توبہ استغفار کرے اور آئندہ نہ کرنے کا پختہ عزم کرے، مگر اس حرکت سے نکاح پر کوئی اثر نہیں ہوگا، شوہر کو عورت کی باتوں اور اس کی عادتوں سے اطمینان ہو اور اپنے ساتھ رکھنا چاہتا ہو تو بلا تکلف رکھ سکتا ہے۔ فقط واللہ اعلم بالصواب۔

شوہر پاگل ہے اور بیوی چار سال سے الگ رہتی ہے:

(سوال ۳۵۵) ایک عورت کی شادی ہوئی تقریباً سات سال سے شوہر کے پاگل ہو جانے سے بیوی اپنے بڑے بھائی کے یہاں چلی گئی دونوں کے درمیان جدائی ہوئے چار سال کا عرصہ گزر چکا، شوہر اس حد تک پاگل ہے کہ اپنی بیوی کو نہ جانتا ہے کہاں ہے؟ کون ہے؟ لہذا آخر چہ کا سوال ہی پیدا نہیں ہوتا، اس معاملہ میں شہر کے چند معتبر آدمیوں نے شوہر سے ملاقات کی تھی اور چند سوالات کئے تھے، جس میں اس کا ماموں بھی تھا (۱) ماموں نے پوچھا کیا تو مجھے پہچانتا ہے تو جواب دیا نہیں (۲) تمہاری بیوی کہاں ہے تو جواب دیا نہیں معلوم (۳) سوال کیا کیا تو نے اپنی بیوی کو طلاق دے دی ہے، تو جواب دیا دے دی پھر سوال کیا تو کچھ جواب نہیں دیا، تو اس صورت میں عورت کو طلاق واقع ہوئی یا نہیں اور دونوں کی جدائی چار سال سے ہے، تو دوسرے کے ساتھ نکاح کر سکتے ہیں یا نہیں؟

(الجواب) حامد أو مصلیا و مسلما۔ صورت مسئلہ میں جب شوہر کے دماغ کی یہ حالت ہے تو مذکورہ صورت میں طلاق واقع نہیں ہوئی، عورت اس سے علیحدہ ہو کر دوسری جگہ نکاح کرنا چاہتی ہے تو وہ کیا طریقہ اختیار کرے اس کے لئے فتاویٰ رحمیہ ج ۵ ص ۳۱۱ سوال نمبر ۱۶۰۲ (جدید ترتیب کے مطابق، تنسیخ نکاح کے باب میں، بعنوان، شوہر مجنون ہو جائے تو کیا کرے سے دیکھیں۔ از مرتب) کے تحت جواب ہے وہ پورا جواب ملاحظہ کر کے اس کے مطابق عمل کرے فقط واللہ اعلم بالصواب، ۲۷ شوال ۱۴۱۶ھ۔

عورت نے خود تین طلاق شوہر سے سنی ہے لیکن مرد کو یاد نہیں ہے تو کیا حکم ہے:

(سوال ۳۵۶) کیا فرماتے ہیں مفتیان شرع متین اس مسئلہ میں کہ عورت قسم کے ساتھ یہ بیان دیتی ہے کہ میرے شوہر نے مجھے تین صریح طلاق دی ہے، مرد کو کچھ یاد نہیں ہے، جب کہ شاہدوں کا کہنا دو صریح طلاق کا ہے، اس صورت



میں شرعاً کیا حکم ہے؟ اب عورت اور مرد کو تعلق قائم کرنے کے لئے کیا صورت اختیار کرنی ہوگی؟ جواب مرحمت فرمائیں۔

(الجواب) حامد اومصلیٰ و مسلماً! خاوند کو عد و طلاق یا نہ نہیں ہیں اور گواہ دو صریح طلاق دینا بیان کرتے ہیں تو قضاء و طلاق واقع ہوں گی، لیکن چونکہ عورت بذات خود وہاں موجود تھی اور اس نے اپنے کانوں سے تین طلاقیں سنی ہیں، اور قسم بیان کرتی ہے کہ شوہر نے تین صریح طلاقیں دی ہیں لہذا عورت اپنے حق میں تین ہی طلاق واقع ہونا سمجھے اسے حلال نہیں کہ بدون حلالہ اپنی ذات کو شوہر کے حوالہ کرے، شامی میں ہے۔ والمصراة كالمقاضي اذا سمعته او اخبرها عدل لا يحل لها تمكينه (ج ۲ ص ۵۹۴ باب الصریح)

نیز امداد الفتاویٰ میں ہے: در صورت مسئلہ از دو حال خالی نیست یا زن مطلقہ را عد و طلاق یا دست یازد اگر یا دست در حق او جفت باشد پس اگر سہ بار شد مغلطہ شد حسب علم خود پس اورا و نیست کہ زوج خود را بر خود قدرت دہد (ج ۲ ص ۳۳۹) فقط واللہ اعلم بالصواب، ۱۱ جمادی الثانی ۱۳۸۰ھ۔

طلاق دینے میں عجلت نہ کیجئے اور اکٹھی تین طلاق دے کر اپنا گھر برباد نہ کیجئے:

(سوال ۳۵۷) آج کل معمولی معمولی باتوں پر طلاق دے دی جاتی ہے، یہ کیسا ہے؟ کن حالات میں اسلام طلاق دینے کی اجازت دیتا ہے؟ اگر شوہر و بیوی میں اختلاف پیدا ہونے لگے تو اسلام اس صورت میں کیا رہنمائی کرتا ہے؟ اور اگر طلاق دیئے بغیر کوئی چارہ نہ ہو تو طلاق دینے کا بہتر طریقہ کیا ہے؟ جواب عنایت فرمائیں اور عند اللہ ماجور ہوں۔

(الجواب) حامد اومصلیٰ و مسلماً! بلا وجہ شرعی طلاق نہ دینا چاہئے طلاق اللہ کو انتہائی ناپسند ہے۔ طلاق سے اللہ تعالیٰ ناراض ہوتے ہیں، شیطان خوش ہوتا ہے (مسلم شریف ص ۶۷۳ ج ۲، باب تحریش الشیطان وبعثہ سراہ الخ مشکوٰۃ شریف ص ۱۸، باب الوسوسہ، فتاویٰ رحیمیہ ص ۱۷ ج ۱ نیز ص ۲۸۰ ج ۸) بلا وجہ شرعی طلاق دینے سے عرش الہی لرزتا ہے۔ فتاویٰ رحیمیہ ص ۱۷ ج ۲ (اسی باب میں، طلاق پر پابندی لگانا کیسا ہے؟ کہ عنوان سے دیکھیں۔ از مرتب) عورت بلا وجہ شرعی اگر طلاق کا مطالبہ کرتی ہے تو اس پر جنت کی خوشبودار ہے۔ (مشکوٰۃ شریف ص ۲۸۳ کتاب الطلاق) حلال چیزوں میں سب سے زیادہ مبغوض چیز اللہ تعالیٰ کے نزدیک طلاق ہے (مشکوٰۃ شریف ص ۲۸۳ ایضاً)

لہذا بلا وجہ شرعی طلاق دینا سخت گناہ ہے، اس سے بچنا چاہئے۔

نکاح اللہ تعالیٰ کی بہت بڑی نعمت ہے، شوہر اور بیوی دونوں کو اس نعمت عظیم کی قدر کرنا چاہئے (تفصیل کے لئے ملاحظہ، فتاویٰ رحیمیہ ص ۳۶۰ تا ۳۶۷ جلد ۸) صفحہ جدید ۱۵۹

خوشگوار زندگی اور نکاح کے مقاصد کے حصول کے لئے شوہر و بیوی میں سے ہر ایک کو دوسرے کے حقوق معلوم کرنا اور ان حقوق کو ادا کرنا بہت ضروری ہے اسی سے ازدواجی زندگی میں سکون اور اطمینان پیدا ہو سکتا ہے قرآن و حدیث میں ان حقوق کو بیان کیا گیا ہے، ملاحظہ فرمائیں فتاویٰ رحیمیہ ص ۳۶۶ تا ۳۸۶ ج ۸ (جدید ترتیب کے مطابق کتاب النکاح میں اسلام میں نکاح کا مقام الخ کے عنوان سے دیکھیں۔ مرتب)

اگر خدا نا خواستہ شوہر اور بیوی میں اختلاف رونما ہوا اگر شوہر کا قصور ہو تو بلا تاخیر اسے اپنی اصلاح کر لینا چاہئے اور بیوی کے حقوق ادا کرنا چاہئے اور اگر قصور بیوی کا ہو تو اللہ تعالیٰ کی ہدایت یہ ہے کہ نرمی، محبت اور پوری ہمدردی اور دل سوزی سے بیوی کو سمجھائے، شوہر کی اطاعت پر جو وعدے ہیں وہ بتائے اور نظرمانی پر جو وعیدیں ہیں وہ سنائے، دونوں کا انجام سمجھائے، معصوم بچوں کا انجام سمجھائے یہ اصلاح کا پہلا درجہ ہے، اگر اس کوشش سے معاملہ سدھ جائے تو بہت خوب، ورنہ دوسرا درجہ یہ ہے کہ اپنا بسترہ اس سے علیحدہ کر لے، ممکن ہے کہ یہ ظاہری ترک تعلق، تعلق پختہ ہونے کا سبب بن جائے اور عورت اس کی وجہ سے اپنی بدخلقی اور نافرمانی سے باز آ جائے، لیکن یہ ترک صرف بسترے کی حد تک ہو مکان کی جدائی نہ ہو، عورت کو مکان میں تنہا نہ چھوڑے اور جو عورت اس شریفانہ سزا و تنبیہ سے بھی باز نہ ہو تو تیسرا درجہ یہ ہے کہ اسے معمولی طور پر مارنے کی اجازت ہے، جس سے اس کے بدن پر اثر نہ پڑے اور زخم وغیرہ نہ آئے، چہرہ پر ہرگز نہ مارے، اس سزا کی گنجائش تو ہے مگر شریف مرد اسے اختیار نہیں کرتے جیسا کہ حدیث میں ہے ولن يضرب خیارکم اتجسس مرد مارنے کی سزا عورتوں کو نہ دیں گے چنانچہ انبیاء علیہم الصلوٰۃ والسلام سے کہیں ایسا عمل منقول نہیں۔

اگر ان تین تدبیروں سے بھی کام نہ چلے اور آپس کا اختلاف ختم نہ ہو تو اب قرآنی ہدایت یہ ہے کہ مرد و عورت کے خاندان میں سے حکم (اواد) مقرر ہوں اور وہ حکم دونوں میں اصلاح اور بھلائی کی نیت سے اخلاص کے ساتھ طرف داری کے جذبہ سے خالی ہو کر صلح کرانے کی کوشش کریں جس کی غلطی ثابت ہو اس کو اپنی غلطی کے اعتراف اور اس کے اصلاح کی تاکید کریں بہت ممکن ہے کہ صلاح کی شکل نکل آئے اور دونوں کا گھر آباد ہو جائے۔

اگر یہ حکم کوشش کرنے کے بعد اس نتیجہ پر پہنچیں کہ دونوں کا نباہ مشکل ہے، دونوں میں رنجش اس درجہ بڑھ گئی ہے کہ حقوق زوجین پامال ہو رہے ہیں اور نبھاؤ کی کوئی شکل نظر نہ آتی ہو ایسی صورت حال کے متعلق حضرت شاہ ولی اللہ محدث دہلوی رحمہ اللہ فرماتے ہیں کہ ایسی حالت میں بہ جبر و اکراہ (زبردستی) دونوں کو نکاح پر برقرار رکھنا بلا عظیم ہے (الکی نازک حالت میں طلاق دے دینا ہی مناسب ہے) (حجتہ اللہ البالغہ ص ۳۹۸ ج ۲ جدید ترتیب کے مطابق، حق طلاق دینے پر بایکاک کرنا کیسا ہے، کے تحت دیکھیں (از مرتب) مہدایات قرآن مجید سورہ نساء آیت نمبر ۳۳، نمبر ۳۵ پارہ نمبر ۵ رکوع نمبر ۳ میں مذکور ہیں۔

جب شوہر طلاق دینے کا ارادہ کرے تو طلاق دینے کا احسن (سب سے بہتر) طریقہ یہ ہے کہ شوہر ایسے طہر مل جس میں صحبت نہ کی ہو صرف ایک طلاق دے، عدت گذر جانے پر عورت شوہر سے بالکل جدا ہو جاوے گی اور نہال چاہے نکاح کر سکے گی، یہ طریقہ سب سے بہتر ہے، ایک طریقہ ”طلاق حسن“ کا بھی ہے کہ ہر ایسے طہر میں جس میں صحبت نہ کی ہو ایک ایک طلاق دیتا رہے۔

آج کل مسلمانوں میں اکٹھی تین طلاق دے دینے کا جو رواج چل پڑا ہے بلکہ بہت سے لوگ یہ سمجھتے ہیں کہ تین طلاق کے بغیر طلاق ہی نہیں ہوتی یہ بالکل غلط ہے، ایک طلاق دینے سے بھی طلاق ہو جاتی ہے اور عدت پوری ہونے کے بعد عورت بائسہ ہو جاتی ہے اور جہاں چاہے نکاح کر سکتی ہے۔

جوش اور غصہ میں آخر یا غلط فہمی کی وجہ سے تین طلاق دے دیتے ہیں جب جوش اور غصہ ختم ہو جاتا ہے یا



صحیح طریقہ معلوم ہوتا ہے تو پچھتاتے ہیں اور پریشان ہوتے ہیں اگر صرف ایک طلاق دیں تو ایسی پریشانی نہ ہوگی، ایک طلاق دینے کے بعد شوہر بیوی کو اپنے ساتھ رکھنا چاہے تو بہت آسان ہے، اگر عدت پوری نہ ہوئی ہو تو شوہر کا صرف رجوع کر لینا کافی ہے، رجوع کر لینے سے عورت اس کے نکاح میں حسب سابق قائم رہے گی اور اگر عدت پوری ہوگئی ہو اور دونوں ساتھ رہنے پر رضامند ہوں تو دونوں کی رضا مندی سے دوبارہ نکاح کرنا کافی ہوگا، حلالہ کی ضرورت نہ ہوگی، البتہ ان دونوں صورتوں میں اب شوہر صرف دو طلاق کا مالک رہے گا، آئندہ کبھی ایک طلاق اور دے گا تو پھر صرف ایک طلاق کا مالک رہے گا اور اگر کبھی ایک اور طلاق دے گا تو عورت مطلقہ مغلظہ ہو کر حرام ہو جائے گی شرعی حلالہ کے بغیر حلال نہ ہوگی۔ اور اگر شوہر نے اکٹھی تین طلاق دے دیں تو شوہر گنہگار بھی ہوگا اور تین طلاق کے بعد دونوں اپنی رضا مندی سے اپنا گھر آباد کرنا چاہیں تو شرعی حلالہ ضروری ہوگا، شرعی حلالہ کے بغیر یہ عورت اپنے پہلے شوہر کے لئے حلال نہ ہوگی، قرآن وحدیث سے یہی ثابت ہے۔

بخاری شریف میں روایت ہے: عن ابن شہاب قال اخبرنی عروہ بن الزبیر ان عائشہ اخبرته ان امرأۃ رفاعۃ القرظی جاءت الی رسول اللہ صلی اللہ علیہ وسلم فقالت یا رسول اللہ ان رفاعۃ طلقنی فبت طلاقی وانی نکحت بعدہ عبدالرحمن ابن الزبیر القرظی وانا معہ مثل الہدبۃ قال رسول اللہ صلی اللہ علیہ وسلم لعلک تریدین ان ترجعی الی رفاعۃ لا (ای لا ترجعی الیہ، مرقاۃ) حتی یدوق عسلیتک وتذوق عسلیتہ۔

عروہ بن زبیر فرماتے ہیں کہ ام المؤمنین حضرت عائشہ صدیقہ رضی اللہ عنہا نے مجھ سے بیان کیا کہ حضرت رفاعہ قرظی رضی اللہ عنہ کی بیوی رسول اللہ ﷺ کی خدمت میں حاضر ہوئیں اور عرض کیا: یا رسول اللہ! رفاعہ نے مجھے طلاق بتہ دے دی ہے (یعنی تین طلاق دے دی ہیں، مسلم شریف کی روایت میں صراحۃً تین طلاق دینے کا تذکرہ ہے) اس کے بعد میں نے عبدالرحمن بن زبیر قرظی سے نکاح کیا اور ان کی حالت کپڑے کے پھندنے کی طرح ہے (یعنی جہاں پر قدرت نہیں) رسول اللہ ﷺ نے ارشاد فرمایا شاید تم دوبارہ رفاعہ کے پاس جانا چاہتی ہو۔ ابھی تم ان کے پاس نہیں جاسکتی (یعنی نکاح نہیں کر سکتی) یہاں تک کہ وہ (دوسرے شوہر) تمہارا مزہ چکھیں اور تم ان کا مزہ چکھو (مطلب یہ کہ وہ جماع کریں، اس کے بعد وہ طلاق دے دیں تو عدت پوری ہونے کے بعد تم پہلے شوہر۔ رفاعہ۔ سے نکاح کر سکتی ہو۔) (بخاری شریف ص ۹۱ ج ۲ باب من اجازا لطلاق الثلث) (مسلم شریف ج ۱ ص ۶۲۳)

بخاری شریف میں ایک روایت ہے: عن عائشہ رضی اللہ عنہا ان رجلاً طلق امرأۃ ثلاثاً فتزوجت فطلق فسنل النبی صلی اللہ علیہ وسلم اتحل للاول قال قل لا حتی یدوق عسلیتہا کما ذاق الاول (لفظہ للبخاری)

ام المؤمنین حضرت عائشہ صدیقہ رضی اللہ عنہا سے روایت ہے کہ ایک شخص نے اپنی عورت کو تین طلاق دے دیں، پھر اس عورت نے دوسرے سے نکاح کیا، دوسرے شوہر نے صحبت کئے بغیر طلاق دے دی، آنحضرت ﷺ سے دریافت کیا گیا کہ یہ عورت پہلے شوہر کے لئے حلال ہوئی؟ آپ ﷺ نے ارشاد فرمایا، جب تک دوسرا شوہر صحبت نہ کر لے پہلے شوہر کے لئے حلال نہ ہوگی۔ (بخاری شریف ص ۹۱ ج ۲، مسلم شریف ص ۶۲۳ ج ۱، فتاویٰ رحمیہ

ص ۱۳۴ ج ۲) (جدید ترتیب کے مطابق، رجوع کے باب میں، تین طلاق کے بعد رجوع کر سکتے ہیں یا نہیں کے عنوان کے تحت دیکھیں۔ از مرتب)

ان دونوں روایتوں سے ثابت ہوتا ہے کہ ایک مجلس کی تین طلاق واقع ہو جاتی ہیں اور تین طلاق کے بعد عورت شوہر اول کے لئے شرعی حلالہ کے بغیر حلال نہ ہوگی، اس مسئلہ کی پوری تفصیل اور دلائل کے لئے ملاحظہ ہو فتاویٰ رحمیہ اردو ص ۳۹۴ تا ص ۴۰۰ ج ۲ نیز ص ۲۸۳ تا ص ۳۰۰ جلد پنجم (جدید ترتیب کے مطابق طلاق ثلاثہ کے باب میں ایک مجلس میں دی ہوئی تین طلاقیں بالاجماع واقع ہو جاتی ہیں۔ الخ عنوان کے تحت دیکھیں از مرتب) ص ۳۳۵ تا ص ۳۹۶ جلد ۱، نیز فتاویٰ رحمیہ گجراتی ص ۷۸ تا ص ۸۱ ج ۲ نیا ایڈیشن) اس کے خلاف کرنے یا بیان کرنے والوں کے دھوکہ میں نہ آئیں اور زندگی حرام کاری میں گزار کر اپنی آخرت برباد نہ کریں۔

لہذا مسلمانوں کو تین طلاق دینے کا طریقہ بالکل چھوڑ دینا چاہئے، خاص کر غصہ کی حالت میں طلاق نہ دیں، غصہ میں شیطان انسان پر مسلط ہوتا ہے اس وقت سوچنے سمجھنے کی صلاحیت نہیں ہوتی اور جب طلاق دینے پر آتا ہے تو تین سے کم پر ٹھہرتا ہی نہیں غصہ میں تین طلاق دے دینا جو انمردی اور پہلوانی نہیں بلکہ حقیقت میں پہلوان وہ ہے جو غصہ میں اپنے اوپر قابو رکھے۔ حدیث میں ہے قال رسول اللہ صلی اللہ علیہ وسلم لیس الشدید بالصرعۃ انما الشدید الذی یملک نفسه عند الغضب متفق علیہ۔ قوی اور پہلوان وہ شخص نہیں جو لوگوں کو پچھاڑ دے، پہلوان وہ ہے جو غصہ کے وقت اپنے اوپر قابو رکھے (مشکوٰۃ شریف ص ۴۳۳، کتاب الغضب والکبر فصل نمبر ۱)

اسی طرح مسلمانوں میں آج کل شراب نوشی کے عادت چل پڑی ہے اور شراب پینے کے بعد اکثر طلاق کے واقعات رونما ہوتے ہیں اور نشہ کی حالت میں اکثر تین طلاق دے دی جاتی ہیں جو واقع ہو جاتی ہیں اور اس کے بعد پریشانی ہوتی ہے، شریعت میں شراب پینا حرام ہے، شراب پینا پیشاب پینے کے برابر ہے، قرآن وحدیث میں شراب کی بے حد مذمت بیان کی گئی ہے، شراب پینے کے بعد انسان ماں بہن میں فرق نہیں کر پاتا، عقل جیسی نعمت زائل ہو جاتی ہے اس لئے معاشرہ میں شراب نوشی کی عادت کو بھی ختم کرنے کی سخت ضرورت ہے، با اثر لوگوں کو اس سلسلہ میں عملی قدم اٹھانا چاہئے اور اس گناہ کبیرہ اور بری عادت سے مسلمانوں کو روکنے کی ہر ممکن تدبیر کرنی چاہئے۔

اگر طلاق دیئے بغیر چارہ نہ ہو تو مناسب یہ ہے کہ طلاق دینے سے قبل کسی مستند تجربہ کار عالم یا مفتی سے مشورہ کر لیں، ان کے مشورہ پر عمل کریں انشاء اللہ پشمانی نہ ہوگی۔

بسا اوقات لوگ طلاق کا معاملہ ”وکیل“ کے پاس لے جاتے ہیں، وکیل بھی طلاق نامہ لکھنے میں عموماً تین طلاق لکھتے ہیں ان کو یہی اس سے احتراز کرنا چاہئے، بہت ہی شدید ضرورت ہو تو صرف ایک طلاق لکھنے پر اکتفا کریں، عورت یا اس کے گھر والوں کا اصرار ہو تو ایک طلاق بائن لکھیں، یہ مضمون اچھی طرح سمجھ لیں اور اس کے مطابق عمل کریں۔ فقط واللہ تعالیٰ اعلم بالصواب۔

لے مجید ترتیب کے مطابق اسی باب میں ایک مجلس کی تین طلاقیں کے عنوان سے ملاحظہ فرمائیں۔



بوقت ضرورت صرف ایک طلاق پر اکتفا کیجئے ایک دم تین طلاق دے کر اپنا گھر برباد نہ کیجئے:

(سوال ۳۵۸) تین طلاق دینے کے متعلق آپ کا جواب موصول ہوا، جزاکم اللہ، بہت عمدہ جواب ہے اور اس کی اشاعت کی بے حد ضرورت ہے اگر آپ جواب کا اختصار فرمادیں تو بہت مناسب ہوگا، انشاء اللہ اس کو پمفلٹ کی شکل میں طبع کرا کر خواب اشاعت کریں گے جزاکم اللہ تعالیٰ۔

(الجواب) بلا وجہ شرعی طلاق دینا سخت گناہ ہے، اللہ تعالیٰ کو ناراض کرنا اور شیطان کو خوش کرنا ہے، البتہ اگر کسی وجہ سے شوہر اور بیوی میں ایسی رنجش ہوگئی ہو کہ ایک دوسرے کے حقوق پامال ہو رہے ہو اور طلاق کے بغیر چارہ ہی نہ ہو تو طلاق دینے کا سب سے بہتر طریقہ یہ ہے کہ شوہر ایسے طہر میں جس میں صحبت نہ کی ہو صرف ایک طلاق دے غصہ اور جوش میں آ کر تین طلاق دینے کا جو رواج چل پڑا ہے بلکہ بہت سے لوگ یہی سمجھتے ہیں کہ تین طلاق کے بغیر طلاق ہی نہیں ہوتی یہ بالکل غلط ہے، ایک طلاق دینے سے بھی طلاق ہو جاتی ہے اور شوہر عدت میں رجوع نہ کرے تو عدت پوری ہونے کے بعد عورت بائنا (یعنی نکاح سے جدا) ہو جاتی ہے اور جہاں چاہے نکاح کر سکتی ہے۔

جوش اور غصہ میں آ کر تین طلاق دے دیتے ہیں جب جوش اور غصہ ختم ہوتا ہے تو پچھتانے اور پریشانی و پشیمانی کے سوا کچھ حاصل نہیں ہوتا، اگر ایک طلاق دی ہوتی اور اس کے بعد شوہر کا ارادہ بیوی کو اپنے پاس رکھنے کا ہو تو بہت آسان ہے صرف قولاً یا عملاً رجوع کر لینا کافی ہے، عورت اس کی نکاح میں رہے گی رجوع پر گواہ بنا لینا بہتر ہے اور اگر عدت پوری ہوگئی اور اس کے بعد دونوں کا ارادہ ساتھ رہنے کا ہو جائے تو دونوں کی رضا مندی سے تجدید نکاح (دوبارہ نکاح کرنا) کافی ہوگا، البتہ اس کے بعد شوہر دو طلاق کا مالک رہے گا۔

اور اگر شوہر نے اکٹھی تین طلاقیں دے دیں تو شوہر گنہگار ہوگا اور تین طلاق کے بعد دونوں اپنا گھر آباد کرنا چاہیں تو شرعی حلالہ ضروری ہوگا، شرعی حلالہ کے بغیر یہ عورت اپنے پہلے شوہر کے لئے حلال نہ ہوگی، قرآن وحدیث سے یہی ثابت ہے، بخاری شریف میں روایت ہے: عن عائشة رضی اللہ عنہا ان رجلاً طلاق امرأته ثلثاً فزوجت فطلق ففسل النبی صلی اللہ علیہ وسلم اتحل للاول قال لا حتی یذوق عسیلتها کما ذاق الاول۔ حضرت عائشہ رضی اللہ عنہا سے روایت ہے کہ ایک شخص نے اپنی بیوی کو تین طلاق دے دیں پھر اس عورت نے (عدت کے بعد) دوسرے شخص سے نکاح کیا، دوسرے شوہر نے صحبت کئے بغیر طلاق دے دی، نبی کریم ﷺ سے دریافت کیا گیا کہ یہ عورت پہلے شوہر کے لئے حلال ہوئی؟ آپ ﷺ نے ارشاد فرمایا جب تک دوسرا شوہر صحبت نہ کر لے پہلے شوہر کے لئے حلال نہ ہوگی (بخاری شریف ص ۹۱ ج ۲، باب من اجاز طلاق الثلث) (مسلم شریف ص ۶۳ ج ۱)

خلاصہ یہ کہ اگر طلاق دینا ہی پڑے تو صرف ایک طلاق دے، صرف ایک طلاق دینے سے بھی طلاق ہو جاتی ہے اور عدت پوری ہونے کے بعد دوسرے مرد سے نکاح کر سکتی ہے اور اگر غصہ جاتا رہے اور شوہر کا ارادہ اپنے ساتھ رکھنے کا ہو جائے اور عدت پوری نہ ہوئی ہو تو صرف رجوع کر لینا کافی ہے، اور اگر عدت پوری ہوگئی ہو اور مرد

عورت دونوں ساتھ رہنے پر راضی ہوں تو تجدید نکاح کر کے ساتھ رہ سکتے ہیں۔ حلالہ کی ضرورت نہیں، اور اگر شوہر نے تین طلاق دے دی ہوں تو شرعی حلالہ کے بغیر یہ عورت اس کے لئے کسی حال میں حلال نہیں ہو سکتی۔ فقط واللہ اعلم بالصواب۔

صیغہ حال سے بھی طلاق واقع ہوتی ہے صیغہ ماضی ضروری نہیں ہے:

(سوال ۳۵۹) ایک شخص نے اپنی بیوی کو مورخہ ۱۸ جنوری ۱۹۹۷ء کو دو طلاق دی، اس کے بعد عورت اپنے والدین کے گھر چلی گئی، پھر شوہر نے مورخہ ۱۲ فروری ۱۹۹۷ء کو اپنی بیوی کو رجسٹری خط لکھا جس میں اس نے اگلی دو طلاقوں کا اقرار کر کے تیسری طلاق دینے کے لئے یہ جملہ لکھا "اب میں تجھ کو تیسری طلاق دیتا ہوں۔" اس صورت میں بیوی پر کتنی طلاق واقع ہوئیں؟ پھر ۱۸ فروری کو عورت کے والد یعنی اپنے خسر کو معافی نامہ لکھتا ہے تو کیا معافی مانگنے سے وہ عورت اس کے لئے حلال ہوگی؟ نیز شوہر کو کسی نے بتایا کہ تم نے تیسری طلاق کے لئے ماضی کا صیغہ استعمال نہیں کیا لہذا تیسری طلاق واقع نہیں ہوئی تم رجوع کر سکتے ہو، تو کیا یہ صحیح ہے؟ مذکورہ الفاظ سے طلاق واقع ہوگی یا نہیں امید ہے کہ جواب عنایت فرما کر ہماری رہنمائی فرمائیں گے، مینواتو جروا۔

(الجواب) حامد اومصلیاً مسلماً، صورت مسئلہ میں شوہر نے مورخہ ۱۸ جنوری ۱۹۹۷ء کو دو طلاق دی اور شوہر کو ان دو طلاقوں کا اقرار بھی ہے، اس کے بعد اس نے اگلی دو طلاق کی عدت میں مورخہ ۱۲ فروری ۱۹۹۷ء کو اپنی بیوی کو رجسٹری خط لکھا اس میں اس نے لکھا "اب میں تجھ کو تیسری طلاق دیتا ہوں۔" مذکورہ جملہ جو زمانہ حال میں طلاق دینے پر دلالت کر رہا ہے اس جملہ سے تیسری طلاق واقع ہو جائے گی، لہذا پہلی دو طلاق اور اس کی عدت میں دی ہوئی تیسری طلاق مل کر اس کی بیوی پر تین طلاق واقع ہو جائیں گی اور وہ عورت مطلقہ مغلظہ ہو کر اپنے شوہر پر حرام ہوگئی، اب صرف معافی مانگنے سے حرام شدہ عورت اس کے لئے حلال نہ ہوگی جب تک شرعی حلالہ نہ ہو یہ عورت اس کے لئے حلال نہ ہوگی۔

ایسا لفظ جو زمانہ حال میں طلاق دینے پر دلالت کرتا ہو اس سے بھی طلاق واقع ہو جاتی ہے۔ درمختار میں ہے۔ (باب الصریح) (صریحہ مالہ يستعمل الا فیہ) ولو بالفارسیۃ کطلقتک، وانت طالق ومطلقة)..... (ویقع بها) ای بھذہ اللفاظ وما بمعناھا من الصریح۔

ردالمحتار میں ہے (قوله وما بمعناھا من الصریح) ای مثل ما سید کر من نحو کونی طالقاً واطلقی ویا مطلقۃ بالتشدید وکذا المضارع اذا غلب فی الحال مثل اطلقک کما فی البحر الخ (درمختار ورد المحتار المعروف بہ شامی ص ۵۹۰، ص ۵۹۱ ج ۲، باب الصریح)

نیز درمختار میں ہے: (وفی اختاری نفسک.....) (تبیین) بواحدۃ (ان قالت اخترت) نفسی (اوانا اختار نفسی) استحساناً..... الخ۔

شامی میں ہے (قوله استحساناً) راجع الی قوله اوانا اختار نفسی ای لو ذکرک بلفظ المضارع سواء ذکرک انا او لا ففی القیاس لا یقع لانه وعد، ووجه الاستحسان قول عائشہ رضی اللہ عنہا لما خیرھا النبی صلی اللہ علیہ وسلم بل اختار اللہ ورسوله واعتبرہ صلی اللہ علیہ وسلم



جواباً، ولان المضارع حقيقة في الحال مجاز في الاستقبال كما هو أحد المذاهب الخ. (درمختار و شامی ج ۲ ص ۶۵، باب تفویض الطلاق)

فتح القدیر میں ہے: ولا يقع باطلاقك الا اذا غلب في الحال، (فتح القدیر مع كفاية وعناية ص ۷ ج ۴) باب ايقاع الطلاق.

فتاویٰ عالمگیری میں ہے: قالت لزوجها من باتونمي باشم فقال الزوج مباشر فقالت بدست تو است مرا طلاق کن فقال الزوج طلاق میکنم، طلاق میکنم و کور ثلاثاً طلقت ثلاثاً (حاشیہ میں ہے ۱۵۱ ای. اطلق اطلق)

(عالمگیری ج ۱ ص ۳۸۴ مصری فصل نمبر ۷ باب نمبر ۲ کتاب الطلاق)

فتاویٰ دارالعلوم میں ہے:

(سوال) زید کا لڑکا خالد اپنی بیوی سے کہتا ہے کہ میں تم کو طلاق دیتا ہوں..... خالد اور اس کے باپ نے متعدد مرتبہ یہ کلمہ کہا..... اس صورت میں طلاق پڑی یا نہیں؟

(الجواب) جب کہ خالد نے اپنی زوجہ کو کہا کہ میں تم کو طلاق دیتا ہوں تو اس سے ایک طلاق اس کی زوجہ پر واقع ہوئی، پس اگر خالد نے تین مرتبہ یا زیادہ مرتبہ یہ کلمہ کہا تو اس کی زوجہ پر تین طلاق واقع ہو گئی اور وہ عورت خالد کے نکاح سے خارج ہو گئی۔ (فتاویٰ دارالعلوم مدلل و مکمل ص ۱۳۳، ص ۱۳۵ ج ۹)

فتاویٰ دارالعلوم قدیم میں ہے:

(سوال) ایک شخص نے اپنی زوجہ منکوحہ کو طلاق نامہ تحریر اس مضمون کا لکھا..... آج بتاریخ فلاں فلاں ماہ فلاں سنہ فلاں کو قید زوجیت اور نکاح سے خارج اور آزاد کرتا ہوں اور طلاق دیتا ہوں، طلاق دیتا ہوں، طلاق دیتا ہوں اس صورت میں کون سی طلاق واقع ہوئی؟ رجعت درست ہے یا حلالہ کی ضرورت ہے..... الخ۔

(الجواب) اقول وہ نستعین زید کی منکوحہ پر تین طلاق واقع ہو گئی لقولہ علیہ السلام ثلاث جلدھن جد و هن لهن هزل و عد منهن الطلاق، اور بعد تین طلاق کے حرام مغالطہ ہونا مطلقہ کا اور نہ حلال ہونا شوہر اول کے لئے نص قطعی میں منصوص ہے..... الخ۔

فتاویٰ دارالعلوم قدیم ص ۲۴۹ ج ۴، ۳۔ عزیز الفتاویٰ۔

ان حوالوں سے ثابت ہوا کہ ایسا لفظ جو زمانہ حال طلاق دینے پر دلالت کرتا ہو اس سے طلاق واقع ہو جاتی ہے وقوع طلاق کے لئے صیغہ ماضی ہی ہونا ضروری نہیں ہے۔ فقط واللہ اعلم بالصواب۔ ۲۹ شوال المکرم ۱۴۱۷ھ۔

## باب ما يتعلق في طلاق الصريح

نکاح سے علیحدہ کرتا ہوں، اور علیحدہ کی ہے۔ اس طرح لکھنے سے کون سی طلاق ہوگی؟

(سوال ۳۶۰) ایک آدمی نے طلاق نامہ میں حسب ذیل الفاظ لکھے ہوں..... میرے نکاح سے علیحدہ کرتا ہوں، یا اس کو میرے نکاح سے علیحدہ کی ہے۔ تو طلاق ہوئی یا نہیں؟ اگر ہوئی تو کون سی؟

(الجواب) صورت مسئلہ میں ایک رجعی طلاق ہوئی۔ جس کا حکم یہ ہے کہ عدت میں رجوع صحیح ہے۔ اور عورت کو اپنے نکاح میں رکھ سکتا ہے۔ تجدید نکاح کی ضرورت نہیں۔ اگر عدت کی مدت گزر جائے تو بائند ہو جائے گی۔ پھر بدون نکاح کے حلال نہ ہوگی۔ البتہ حلالہ کی ضرورت نہیں ہوگی۔ (۱) فقط واللہ تعالیٰ اعلم۔

طلاق، طلاق، اور تیرے گھر چلی جا، ان الفاظ سے کون سی طلاق ہے:

(سوال ۳۶۱) میرے دوست نے اس کی عورت کو دو بار طلاق دی۔ یعنی طلاق طلاق کہا۔ اور پھر کہا چلی جاتی ہے۔ جس سے یہ مطلب تھا کہ میں نے طلاق دی۔ اب تو اپنے گھر چلی جا۔ تو میرے دوست کی عورت بدون عدت گزارے اور بغیر تجدید نکاح کے اس کے گھر واپس آ سکتی ہے؟ یا عدت اور تجدید نکاح ضروری ہے۔

(الجواب) صورت مسئلہ میں لفظ طلاق دو بار بولا ہے۔ اور ”چلی جا“ بدون نیت طلاق کے کہا ہے تو دو طلاق رجعی ہوئی اور عدت میں رجعت صحیح ہے۔ تجدید نکاح کی ضرورت نہیں۔ ہاں اگر عدت گزر گئی تو بدون نکاح کے حلال نہیں ہے۔ (۲) فقط واللہ اعلم بالصواب۔

خدا کے واسطے اس کو طلاق دی اس جملہ سے کون سی طلاق ہوئی

(سوال ۳۶۲) ایک آدمی نے اپنی بیوی کو ایک طلاق دی ہے اور اس کی تاریخ نہیں لکھی۔ اور اس کو یاد ہے کہ مورخہ ۱۹ مارچ ۱۹۷۵ء کو دی ہے۔ تو اب عورت کو طلاق ہوئی یا نہیں؟ وہ آدمی عورت کو لینے آیا ہے مگر عورت راضی نہیں ہے طلاق نامہ کی نقل میں دو گواہوں کے دستخط موجود ہیں۔ طلاق نامہ یہ ہے: ”میں خدا کے واسطے فلاں بنت فلاں کو جس کو میں نے شرع کے مطابق کوئی تکلیف نہیں دی اور اس کو وہ بھی قبول کرتی ہے۔ اس نے میرے پاس طلاق چاہی تو میں نے انکار کیا۔ تاہم وہ طلاق چاہتی ہے۔ تو میں نے مجبوراً خدا کو حاضر و ناظر رکھ کر خدا کے واسطے اس کو طلاق دی۔ جس میں میرا قصور نہیں!“

گواہوں کے دستخط (۱)..... (۲).....

(الجواب) طلاق نامہ کی عبارت سے طلاق رجعی ثابت ہوتی ہے (۳) اگر عدت میں رجعت کر لی تو عورت نکاح میں

(۱) چونکہ ہمارے ہاں یہ لفظ طلاق کے لئے استعمال ہوتا ہے اس لئے بلا کسی نیت کے اس سے طلاق واقع ہوگی۔ وقد مران الصريح مالم يستعمل الا في الطلاق من اي لغة كانت لكن لما غلب استعمال حلال الله في البائن عند العرب والفرس وقع به البائن ولو لا ذلك لوقع به الرجعي شامی باب الكنايات تحت قوله حرام ج ۲ ص ۲۳۸۔

(۲) صريحه مالم يستعمل الا فيه ولو بالفارسية كطلقتك وانت طالق ومطلقة ويقع بها اي بهذه الالفاظ وما معناها من الصريح درمختار مع الشامی اول باب الصريح ج ۲ ص ۵۹۰



ہے اور شوہر کو حق ہے کہ وہ اس کو لے جائے اور اگر عدت گزر گئی اور رجعت بھی نہیں کی ہے تو عورت مطلقہ باندہ ہو جائے گی یعنی نکاح سے خارج ہو جائے گی اور شوہر کا اس پر کوئی حق نہ رہے گا۔ ہاں اگر عورت راضی ہو۔ تو نکاح دوبارہ کیا جاسکتا ہے۔ حالانکہ ضرورت نہیں ہوگی۔ فقط واللہ اعلم بالصواب۔

بجائے طلاق کے ”طلاق“ کہے تو کیا حکم ہے:

(سوال ۳۶۳) میاں بیوی میں نزاع (جھگڑا) ہونے پر مرد نے پڑوس میں سے ایک ضعیفہ کو گواہ بنا کر عورت کو غصرہ میں تین طلاق دی ہے۔ دوسری دو عورتیں اور ایک مرد بھی پڑوس کے مکان میں تھے انہوں نے بھی الفاظ طلاق سنے اور پورے گاؤں میں طلاق کا چرچا عام ہے۔ تین چار روز بعد جماعت کے لوگوں نے عورت کے ساتھ تعلق رکھتے ہوئے دیکھ کر اس کو بلا کر پوچھا کہ طلاق دینے کے بعد عورت کے ساتھ کیوں تعلق رکھتا ہے؟ جواب دیا کہ میں نے باریکی رکھ کر طلاق دی ہے عورت کو دھمکانے کے لئے بجائے طلاق کے طلاع کہا ہے اور سامعین کہہ رہے ہیں طلاق کہا تھا تو مذکورہ صورت میں طلاق ہوئی یا نہیں؟

(الجواب) حرف کی غلطی سے طلاق کے بجائے طلاع کہہ دیا فرق نہیں آتا۔<sup>(۱)</sup> طلاق پڑ جائے گی۔ باقی نیت اور ارادہ کا اعتبار عند اللہ تو ہو سکتا ہے لیکن معاملہ اگر اسلامی عدالت میں جائے تو اسلامی جج (قاضی) الفاظ پر فیصلہ کرے گا۔ نیت پر فیصلہ نہیں کرے گا۔ البتہ اس نے ان الفاظ کے کہنے سے پہلے کم سے کم دو آدمی گواہ بنائے تھے اور ان سے کہہ دیا تھا کہ میں یہ لفظ محض دھمکانے اور ڈارنے کے لئے کہوں گا۔ اور یہ گواہ اس کی گواہی دیں تو بے شک قاضی کا فیصلہ بھی یہی ہوگا کہ طلاق نہیں ہوئی۔ فی الدر المختار وان قال تعمدتہ، تخويفاً لم يصدق قضاء الا اذا شهد عليه قبله۔ بہ یفتی (ص ۵۹۱ ج ۲ باب الصریح ج ۲ ص ۵۹۲) فقط واللہ اعلم بالصواب۔

انگریزی میں ”ڈائی ورس“ DIVORCE تین مرتبہ لکھا تو کتنی طلاق واقع ہوں گی:

(سوال ۳۶۴) میاں بیوی میں کسی بات پر جھگڑا ہو گیا، بیوی نے اپنے والد کو فون کیا آپ آ کر مجھے یہاں سے لے جائیں، والد آ کر اپنی بیٹی کو اور نو اسے کو لے گیا بچہ کی عمر تین سال ہے، بیوی کے جانے کے بعد شوہر نے بیوی پر ایک خط لکھا جس میں اس نے تین مرتبہ ”DIVORCE“ ”ڈائی ورس“ ”ڈائی ورس“ ”ڈائی ورس“ لکھا لفظ ”طلاق“ نہیں لکھا، بعد میں یہ خبر عام ہونے لگی کہ فلاں شخص نے اپنی بیوی کو طلاق دے دی ہے جب مرد نے یہ سنا تو اس نے ایک خط بیوی کو اور ایک خط خسر کو لکھا اس میں اس نے لکھا کہ میں حلفیہ کہتا ہوں کہ میں نے طلاق دینے کا بالکل ارادہ نہیں کیا تھا صرف ڈرانے اور دھمکانے کے لئے وہ خط لکھا تھا پس شریعت کا فیصلہ کیا ہے؟ تحریر فرمائیں۔ بیوا تو جروا۔ (ساؤتھ افریقہ)

(الجواب) ہوا لائق الصواب۔ طلاق نامہ سامنے نہیں ہے اور یہ بھی معلوم نہیں کہ لفظ <DIVORCE> ”ڈائی ورس“ وہاں (افریقہ) کے عرف میں طلاق صریح ہے یا کنایہ؟ یا اصل تو کنایہ ہے مگر طلاق میں غلبہ استعمال سے صریح کے حکم میں ہو گیا ہے؟ لہذا کوئی قطعی فیصلہ کرنا مشکل ہے یہ تو وہاں کے علمائے کرام کا کام ہے جو یہ جانتے ہوں کہ یہ لفظ

(۱) قال الشامي وبدخل طلاع وتلاع وطلاک وتلات وطل، ق شامي ص ۵۹۱ ج ۲۔

طلاق صریح کا ہے یا کنایہ طلاق کا یا کثرت استعمال سے صریح کے حکم میں ہو گیا ہے۔

اگر لفظ ”ڈائی ورس“ وہاں کی زبان میں طلاق کے لئے موضوع ہے اور طلاق ہی میں مستعمل ہے تو اگرچہ یہ لفظ عربی کا نہیں ہے انگریزی کا ہے تاہم اس سے طلاق واقع ہو جائے گی ایک مرتبہ کہنے سے ایک طلاق رجعی دو مرتبہ کہنے سے دو طلاق رجعی اور تین مرتبہ کہنے سے تین طلاقات واقع ہوں گی اور عورت مطلقہ باندہ ہو جائے گی اور شوہر کا یہ قول کہ میری طلاق کی نیت نہیں تھی ڈرانا مقصود تھا مسموع نہیں ہے۔

اور اگر یہ لفظ کنایہ طلاق ہے طلاق کے لئے موضوع نہیں ہے مگر طلاق اور غیر طلاق کا احتمال رکھتا ہے یعنی اس لفظ سے طلاق مراد ہونا ظاہر نہ ہو طلاق کے علاوہ اور معنوں میں بھی مستعمل ہو تو ایقاع طلاق کے لئے نیت کا ہونا ضروری ہے، طلاق کی نیت ہوگی تو ایک طلاق بائن واقع ہوگی، البتہ دلالت حال، مذاکرۃ طلاق، نزاع زوجین شوہر کا غصہ وغیرہ قرآن قویہ سے ظن غالب ہو جائے کہ طلاق دینے کا ہی قصد تھا۔ تو وقوع طلاق کا حکم دیا جائے گا ان قرآن قویہ کی موجودگی میں شوہر نیت طلاق کا انکار کرے تو اس کی بات قضاء معتبر نہ ہوگی۔

اور اگر لفظ ”ڈائی ورس“ اصل میں تو کنایہ ہے طلاق کے لئے موضوع نہیں ہے لیکن طلاق میں غلبہ استعمال سے صریح کے حکم میں ہو گیا ہے تو نیت کا محتاج نہیں ہے بلانیت طلاق بائن واقع ہو جائے گی اگر بائن متعارف ہو جس طرح لفظ ”فارغی“ میں بائن متعارف ہے، ورنہ رجعی ہوگی جیسے لفظ ”چھوڑ دی“ میں رجعی متعارف ہے درمختار میں ہے باب الصریح (صریحہ مالم يستعمل الا فيه) ولو بالفارسية (قوله مالم يستعمل الا فيه) فما لا يستعمل فيها الا في الطلاق فهو صریح يقع بلا نية وما استعمل فيها استعمال الطلاق وغيره فحكمه حكم كتابات العربية في جميع الاحكام بحر (درمختار مع الشامی ج ۲ ص ۵۹۰ باب الصریح)

دوسری جگہ ہے (باب الكنايات) (کنایات) عند الفقهاء (مالم يوضع له) ای الطلاق (واحتمله وغيره) فالکنايات لا تطلق بها قضاء (الابنية او دلالة الحال) وهي مذاکرۃ الطلاق او الغضب (درمختار مع الشامی ج ۲ ص ۶۳۵، ص ۶۳۶ باب الكنايات)

(نوٹ) جس صورت میں قضاء طلاق واقع ہوتی ہے عورت کو بھی وقوع طلاق پر ہی عمل کرنا ہوگا کہ ”المراة كالقاضي“ مصرح ہے اور جب قاضی یا اس کا قائم مقام (پنجایت وغیرہ) طلاق نافذ کر کے تفریق کا حکم دے گا تو دیانۃً بھی طلاق ہوئے گی فقط واللہ اعلم بالصواب۔ ۶ جمادی الثانی ۱۴۰۰ھ۔

اگر لفظ ”ایک دو تین“ کسی مقام کے عرف میں طلاق ہی کے لئے مستعمل ہو تو کیا حکم ہے؟

(سوال ۳۶۵) بعد سلام مسنون! خدمت اقدس میں گزارش ہے کہ ہمارے شہر گودھرا میں میاں بیوی کی تکرار یا جھگڑوں میں عام طور پر شوہر لفظ ”ایک دو تین“ زبان سے نکال دیتا ہے، اس کے ساتھ لفظ ”طلاق“ نہیں اگر یہ لفظ گودھرا شہر کے عرف میں اتنا عام ہو چکا ہے کہ سننے والے اس سے یہی سمجھتے ہیں کہ فلاں نے اپنی بیوی کو طلاق دے دی، نیز گودھرا کے اکثر علماء کا رجحان اسی طرف ہے کہ گودھرا کے عرف میں لفظ ”ایک دو تین“ کثرت استعمال کی وجہ سے



صریح کے حکم میں آ گیا ہے، لہذا اس لفظ سے عورت پر طلاق مغلظہ واقع ہو جائے گی، نیز عوام کا بھی یہی حال ہے کہ ان الفاظ کے استعمال کے بعد ان امور کی طرف متوجہ ہو جاتے ہیں جو طلاق کے بعد عمل میں آتے ہیں تو سوال یہ ہے کہ ان الفاظ کا کیا حکم ہے؟ کیا عرف کی وجہ سے یہ لفظ طلاق صریح کے حکم میں ہوگا؟ اور اس سے طلاق مغلظہ واقع ہوگی یا نہیں؟ امید ہے کہ ہماری رہنمائی فرمائیں گے۔ مینواتو جروا۔

(الجواب) اگر سوال میں درج شدہ باتیں صحیح ہوں اور مقامی علماء کی تحقیق یہ ہو کہ گودھرا کے عرف میں یہ لفظ طلاق ہی کے لئے مستعمل ہوتا ہے اور لوگ اس سے طلاق ہی مراد لیتے ہیں تو حسب سوال آپ کے یہاں کے عرف کے مطابق احکام جاری ہوں گے، عرف بدلنے سے حکم بدلتا ہے، شامی میں ہے: وقد مر ان الصریح ما غلب فی العرف استعمالہ فی الطلاق بحيث لا يستعمل عرفاً الا فیہ من ای لغة كانت وهذا فی عرف زماننا کذا لک فوجب اعتباره صریحاً کما افقی المتأخرون فی انت علی حرام بانه طلاق بانن للعرف بلانیة مع ان المنصوص علیہ عند المتقدمین تو فقه علی النیة الخ (شامی ج ۲ ص ۵۹۴ باب الصریح)

نیز شامی میں ہے: وان كان الحرام فی الاصل کنایة یقع بها البائن لانه لما غلب استعمالہ فی الطلاق لم یبق کنایة ولذا لم یتوقف علی النیة او دلالة الحال. الی قوله. ثم فرق بینہ وبين سرحتک فان سرحتک کنایة لکنہ فی عرف الفرس غلب استعمالہ فی الصریح فاذا قال رہا کر دم ای سرحتک یقع بہ الرجعی مع ان اصلہ کنایة ایضاً وما ذاک الا لانه غلب فی عرف الفرس استعمالہ فی الطلاق وقد مر ان الصریح مالم يستعمل الا فی الطلاق من ای لغة كانت (شامی ج ۲ ص ۶۳۸ باب الکنايات)

لہذا جب صورت مسئلہ میں آپ کے یہاں کے عرف کے اعتبار سے یہ الفاظ صریح کے حکم میں ہو گئے ہوں، علماء کی یہی تحقیق ہو تو آپ کے یہاں کے عرف کے اعتبار سے ان الفاظ سے بلانیت طلاق بھی تین طلاق واقع ہوں گی، انے اور دھمکانے کا بہانہ مسموع نہ ہوگا اور اسی میں احتیاط ہے کہ باب فروج میں احتیاط پر عمل کرنا اولیٰ ہے۔ شامی میں ہے: لا نہ يعمل بالاحتیاط خصوصاً فی باب الفروج (شامی ج ۱ ص ۶۲۴ قبیل باب طلاق غیر المدخول بها). فتاویٰ خیرہ میں ایک جواب میں تحریر فرمایا ہے: لا یقبل قوله (ای قول الزوج) علی ما علیہ الا اعتماد والفتویٰ احتیاطاً فی امر الفروج فی زمان غلب فیہ علی الناس الفساد، واللہ اعلم. (فتاویٰ خیرہ ص ۴۳ ج ۱، کتاب الطلاق) فقط واللہ اعلم بالصواب.

”میں نے تجھ کو چھوڑ دی“ یہ جملہ متعدد بار بولا تو کیا حکم ہے؟

(سوال ۳۶۶) میاں بیوی میں لڑائی جھگڑے ہوتے رہتے تھے، بیوی بچوں کو لے کر اپنی ماں کے گھر چلی گئی اور بیوی کا بیان ہے کہ شوہر نے متعدد بار یہ لفظ اس کے سامنے بولا ہے۔ میں نے تجھ کو چھوڑ دی شوہر سے اس بارے میں پوچھا گیا تو اس کو بھی اس بات کا اقرار ہے کہ وہ یہ لفظ متعدد بار بولا ہے تو کیا حکم ہے؟ مینواتو جروا۔

(الجواب) لفظ ”چھوڑ دی“ کثرت استعمال کی وجہ سے صریح کے حکم میں ہے، اس سے طلاق رجعی واقع ہوتی ہے،

شامی میں ہے: فاذا قال رہا کر دم ای سرحتک یقع بہ الرجعی مع ان اصلہ کنایة (شامی ص ۶۳۸ باب الکنايات) کے مطابق عورت پر تین طلاق مغلظہ واقع ہو جائیں گی۔ واللہ اعلم۔

عورت نے کہا ”مجھے طلاق دے دو“ شوہر نے کہا ”دی“ طلاق ہوگی یا نہیں؟

(سوال ۳۶۷) شوہر اور بیوی میں جھگڑا ہو رہا تھا، جھگڑے کے دوران بیوی نے شوہر سے کہا مجھے تمہارے ساتھ نہیں رہنا ہے، تم مجھے طلاق دے دو، شوہر نے جواب میں کہا ”دی“ اس کے بعد پھر عورت نے کہا ”مجھے طلاق دے دو“ شوہر نے دوبارہ اس کے جواب میں کہا ”جا میں نے دے دی“ مذکورہ صورت میں عورت پر طلاق واقع ہوئی یا نہیں؟ شوہر لفظ ”طلاق“ نہیں بولا ہے، اگر مذکورہ صورت میں طلاق واقع ہوئی ہو تو کتنی ہوئی؟ مینواتو جروا۔

(الجواب) اگر کوئی بات کسی سوال کی جواب میں کہی جائے تو جواب اعادہ مافی السؤال کو متضمن ہوتا ہے، لہذا شوہر نے اگرچہ جواب میں لفظ طلاق استعمال نہیں کیا ہے مگر جواب میں یہ لفظ موجود سمجھا جائے گا، اور دوسرے سوال و جواب ہوا ہے اس لئے صورت مسئلہ میں عورت پر دو طلاق رجعی واقع ہو گئیں عدت میں شوہر کو حق رجعت حاصل ہے عورت راضی ہو یا نہ ہو شوہر رجوع کر سکتا ہے۔

درمختار میں ہے: قالت لزوجها طلقنی فقال فعلت طلقت فان قالت زدنی فقال فعلت طلقت اخرى (درمختار)

ردالمحتار میں ہے (قوله فقال فعلت) ای طلقت بقربة الطلب، والجواب يتضمن اعادة مافی السؤال (درمختار ورد المحتار ص ۶۳۳ ج ۲ قبیل باب الکنايات) فقط واللہ اعلم بالصواب



## باب ما يتعلق بالکناية

عورت کو ماں بہن جیسی کہنا:

(سوال ۳۶۸) کیا فرماتے ہیں علمائے دین و مفتیان شرع متین اس مسئلہ میں کہ میری بیوی بار بار کہتی تھی کہ ”تم میرا کیا کرو گے؟ چھٹی کر دو گے۔“ بعدہ ایک دن دوپہر کے وقت اس نے یہی کہا کہ ”تم کیا کرو گے؟ چھٹی کر دو گے۔“ چھٹی کرنا ہو تو کر دو۔“ میں نے غصہ کی حالت میں تین بار بول دیا کہ ”تو آج سے میری ماں، بہن کے برابر“ تو شریعت کا کیا حکم ہے؟ بیوی ساتھ رہنا چاہتی ہے! تجدید نکاح کی ضرورت ہے یا نہیں؟

(الجواب) جب کہ مذاکرہ طلاق کے موقع پر ”یعنی چھٹی کرنا ہو تو کر دو۔“ کے جواب میں یہ الفاظ کہے ہیں۔ تو ایک طلاق بائن واقع ہوگئی۔ کیونکہ یہ الفاظ طلاق کنایہ سے ہیں۔ اس لئے پہلے لفظ سے ایک طلاق بائن واقع ہوگی۔ دوسری اور تیسری مرتبہ کہے ہوئے الفاظ لغو ہوں گے بموجب ضابطہ ”البائن لا يلحق البائن“ لہذا ازوجین رضامند ہوں تو دوبارہ نکاح ہو سکتا ہے حلالہ کی ضرورت نہیں۔ ولو قال انت على مثل الی او کامی يرجع الی نیتہ فان قال اردت الطلاق فهو طلاق (ہدایہ ص ۳۹۰ ج ۲ باب الظہار) لا يقع بها الطلاق لا الا بالنیة او بدلالة الحال (ہدایہ ص ۳۵۳ ج ۲ باب ایقاع الطلاق اما الضرب الثاني الخ) فقط والله اعلم بالصواب

فارغی سے طلاق بائنہ بلا نیت:

(سوال ۳۶۹) ایک شخص نے لڑتے جھگڑتے اپنی بیوی سے کہا۔ اب تو میں صرف برائے نام ہی تیرا خاوند ہوں۔ اس پر بیوی نے پوچھا۔ اس سے تمہارا کیا مطلب ہے؟ جواب میں خاوند نے کہا۔ فارغی۔ طلاق، طلاق، طلاق، صورت مسئلہ میں کون سی طلاق واقع ہوئی؟ بینو اتو جروا۔

(الجواب) اس صورت میں طلاق ثلاثہ مغالطہ واقع ہوئی۔ لفظ فارغی کنایہ سے اس سے بلا نیت طلاق بائن واقع ہوتی ہے۔ (لأنه فی العرف طلاق بائن) چنانچہ امداد الفتاویٰ میں ہے یہ لفظ فارغی کنایہ ہے۔ اور چونکہ اس سے ایقاع طلاق بائن متعارف ہے۔ اس لئے بلا نیت اس سے طلاق بائن واقع ہو جائے گی (ص ۳۹۳ ج ۲) فارغی کے لفظ کے بعد تین لفظ صریح طلاق کے بولے گئے ہیں۔ اور قاعدہ ہے کہ عورت مدخولہ ہو تو بائن کو صریح لاحق ہوتی ہے۔ الصریح يلحق الصریح ويلحق البائن بشرط العدة (در مختار مع الشامی ص ۶۲۵ ج ۲ باب الکتابات مطلب الصریح يلحق الصریح والبائن) لہذا بعد کی دو صریح طلاق لاحق ہو کر طلاق مغالطہ ہوگئی۔ اگر عدم اضافت کا شبہ ہو تو اضافت صریح ضروری نہیں اضافت معنویہ کافی ہے۔ جس کے لئے دلالت حال (یعنی) قرینہ موجود ہے۔ (قوله لتركه الاضافة) ای المعنوية فانها الشرط والخطاب من الاضافة بالمعنوية وكذا الاشارة الخ ولا يلزم كون الاضافة صريحة في كلامه (الی) فهذا يدل على وقوعه وان لم يصفه الى المرأة صریحاً (شامی ج ۲ ص ۵۹۰، ۵۹۱ باب الصریح) لہذا طلاق واقع ہونے میں شبہ نہیں ہے۔ فقط والله اعلم بالصواب

”فارغی“ لفظ تین مرتبہ کہنے سے کون سی طلاق ہوئی:

(سوال ۳۷۰) قریباً دو سال ہوئے ایک شخص نے اپنی عورت کو ان الفاظ سے طلاق دی ہے۔ (۱) فارغی دی (۲) فارغی دی (۳) فارغی دی۔ اس وقت عورت حاملہ تھی۔ فی الحال سوا برس کا بچہ ہے۔ دوسرے اور دو بچے ہیں اس لئے عورت شوہر کے ہاں جانا چاہتی ہے اور خاوند رکھنا چاہتا ہے۔ تو شرعاً اس کی کوئی سبیل ہے یا نہیں؟ (الجواب) صورت مسئلہ میں ”فارغی“ کے پہلے لفظ سے ایک طلاق بائن واقع ہوگئی۔ دوسری تیسری واقع نہیں ہوئی۔ فقہ کا قاعدہ ہے لا يلحق البائن البائن دوبارہ نکاح کر کے دونوں رہ سکتے ہیں حلالہ کی ضرورت نہیں (در مختار مع الشامی ج ۲ ص ۲۳۶) فقط والله اعلم بالصواب

تعریف طلاق بائن:

(سوال ۳۷۱) ایک طلاق بائن کسے کہتے ہیں۔

(الجواب) بائن ایسی طلاق جس میں رجعت نہ ہو سکے تجدید نکاح کے بغیر رکھنا درست نہ ہو۔ ایک طلاق بائن سے عورت نکاح سے نکل جاتی ہے۔ (۲)

شوہر نے کہا ”جب تم مجھ سے چھٹی (علیحدہ) ہونا چاہو تو بچوں کو بددعا دینا“ اس جملہ کا شرعی حکم:

(سوال ۳۷۲) ایک شخص نے اپنی عورت سے کہا جب تم مجھ سے چھٹی ہونا چاہو تو بچوں کو بددعا دینا تو تم مجھ سے چھٹی ہو جاؤ گی، ان الفاظ کے کہنے کے وقت شوہر کا مقصد عورت کو طلاق دینے کا اختیار دینا تھا، عورت نے ابھی تک اختیار کو استعمال نہیں کیا ہے، تو کیا شوہر طلاق کا اختیار واپس لے سکتا ہے؟ اور اگر عورت اپنے اختیار کو استعمال کرے تو کون سی طلاق واقع ہوگی؟ رجعی یا بائن؟ بینو اتو جروا۔

(الجواب) جب عورت کو طلاق کا اختیار دینے کی غرض سے کہا گیا ہے کہ جب تم چھٹی ہونا چاہو تو بچوں کو بددعا دینا تو عورت کو طلاق کا اختیار حاصل ہو گیا عورت جب بچوں کو بددعا دے گی تو چھٹی ہو جائے گی یعنی طلاق رجعی واقع ہوگی اگرچہ لفظ ”چھٹی ہونا“ کنایہ ہے مگر غلبہ استعمال سے صریح کے حکم میں ہے اس لئے طلاق رجعی واقع ہوگی، عدت کے اندر رجوع جائز ہے اور بعد عدت تبرائی زوجین تجدید نکاح درست ہے، حلالہ کی ضرورت نہیں ہے اور اب شوہر اپنے اختیار کو واپس نہیں لے سکتا وان قال طلقی نفسک فلیس له ان يرجع عنه لان فيه معنى الیمین لانه

(۱) وضاحت: فارغی چونکہ اب ہمارے ہاں طلاق ہی کے لئے استعمال ہوتا ہے اس لئے بلا نیت بولنے سے طلاق ہوگی۔ اگر تین مرتبہ بولا تو تین ہی مرتبہ طلاق واقع ہوگی لہذا احوالہ شرعیہ کے بغیر دوبارہ نکاح درست نہ ہوگا۔ وقد مر ان الصریح مالم يستعمل الا فيه من ای لغة كانت الخ شامی باب الکتابات ج ۲ ص ۲۳۸ صریحہ مالم يستعمل الا فيه ولو بالفارسیة قال فی الشامی ولو بالفارسیة فما لا يستعمل فیها الا فی الطلاق فهو صریح يقع بلا نیت شامی باب الصریح ج ۲ ص ۵۹۰

(۲) والطلاق البائن هو الذی لا یملک الزوج فیہ استرجاع المرأة الا بعقد جدید لسان العرب باب الباء ج ۱ ص ۵۶۰



تعليق الطلاق بتطليقها واليمين تصرف لازم (هدايہ اولین ص ۳۶۱ باب تفويض الطلاق) ولو قال لها انت طالق اذا شئت او اذا ماشئت او متى شئت او متى ماشئت فردت الا مر لم يكن رد ولا يقتصر على المجلس (هدايہ ج ۲ ص ۳۶۳ ايضاً) فاذا قال رها كردم اى سرحتك (چھوڑ دى) يقع الرجعى مع ان اصله كناية (شامى ج ۲ ص ۲۳۸ باب الكنايات) فقط والله اعلم بالصواب.

”اب یہ عورت میری بیوی نہیں ہے“ اس جملہ کا حکم :

(سوال ۳۷۳) کیا فرماتے ہیں علماء دین مندرجہ ذیل مسئلہ میں کہ :- شوہر بیوی کے مابین تو تو میں میں ہوئی اور کافی کشیدگی ہوئی محلہ کے کچھ افراد جس میں چار مرد اور چھ عورتیں شامل ہیں اس مقصد سے جمع ہوئے کہ سمجھا بجا کر شوہر بیوی میں صلح کرادی جائے، چنانچہ لوگوں نے بیوی کو سمجھایا اور اس کو خاموش کیا، جب شوہر کو سمجھانے چلے تو شوہر نے جھٹک کر جواب دیا کہ اب یہ عورت میری بیوی نہیں ماں بہن ہے۔ یہ الفاظ سن کر ایک شخص نے روکنے کی کوشش کرتے ہوئے کہا کہ ”کیا کہتے ہو ایسا مت کہو ورنہ طلاق ہو جائے گی“ اس پر شوہر نے کہا ہاں ہاں میں نے طلاق دیدی، طلاق کا لفظ صرف ایک بار کہا ہے اب کتاب و سنت کی روشنی میں فیصلہ عنایت فرمائیں۔

(الجواب) شوہر کے الفاظ ”اب یہ عورت میری بیوی نہیں میری ماں بہن ہے۔“ بنیت طلاق کہے گئے ہیں اس لئے طلاق بائن واقع ہوگئی اور یہ الفاظ جواب کہے گئے ہیں کہ ”ہاں ہاں میں نے طلاق دے دی“ اگر جدید طلاق مان لی جائے تو دو طلاق بائنہ شمار ہوں گی، بتراضی طرفین عدت میں اور عدت کے بعد بھی نکاح ہو سکتا ہے، حلالہ کی ضرورت نہیں ہے۔ الصریح یلحق الصریح ویلحق البائن بشرط العدة (درمختار مع الشامی ج ۲ ص ۲۴۵ باب الكنايات) اور اب یہ شوہر صرف ایک طلاق کا مالک رہے گا۔ فقط واللہ اعلم بالہ و اب۔

طلاق رجعی عدت کے اند بھی بائن ہو سکتی ہے :

(سوال ۳۷۴) رجعی طلاق : دے دی پھر کہا کہ میں رجوع کرنے والا نہیں ہوں، دوسرے کے ساتھ نکاح کر سکتی ہے مجھے کوئی اعتراض نہیں ہے ایسی صورت میں خاوند کو رجوع کا حق باقی رہتا ہے یا نہیں؟ بینوا تو جروا۔

(الجواب) شوہر نے رجعی طلاق کے بعد کنائی الفاظ استعمال کئے ہیں پس اگر جدید طلاق کی نیت نہیں ہے تو رجعی طلاق بائن بن جائے گی اور رجوع کرنے کا حق ختم ہو جائے گا اور اگر بعد طلاق کی نیت ہے تو دونوں طلاقیں بائن شمار ہوں گی رجوع نہیں کر سکے گا لو قال لامرأته انت طالق ثم قال للناس من بر من حرام است وعنى به الاول اولا نيقله فقد جعل الرجعى باننا وان عنى به الا ابتداء فهو طلاق آخر بانن. (خلاصۃ الفتاویٰ ج ۲ ص ۸۶) فقط واللہ اعلم بالصواب.

بیوی کو ماں کہہ دیا تو کیا حکم ہے

(سوال ۳۷۵) نادانی و جہالت کی وجہ سے خاوند نے اپنی بیوی کے پستان منہ میں لیتے ہوئے بیوی کو ”اماں“ تین چار بار کہہ دیا، تو کیا بیوی حرام ہو جائے گی اور تین طلاق پڑ جائیں گی بینوا تو جروا۔

(الجواب) صورت مسئلہ میں غلبہ شہوت اور فرط محبت میں بیوی کے پستان منہ میں لیتے ہوئے ماں کہہ دیا اس سے عورت حرام نہیں ہوئی اور طلاق بھی واقع نہ ہوگی، عورت بدستور اس کی بیوی ہے اور اس کے لئے حلال ہے، لیکن یہ حرکت اس کے لئے زیبا نہیں فقط واللہ اعلم۔

شوہر سے زبردستی طلاق بائن کہلوائی گئی تو واقع ہوئی یا نہیں :

(سوال ۳۷۶) میرا ارادہ اپنی بیوی کو طلاق دینے کا بالکل نہیں ہے، نہ تو میں نے کبھی اپنی بیوی کو طلاق دینے کو سوچا ہے، لیکن تاریخ ۲۲/۱/۹۶ء کو مجھ سے یہ زبردستی کہلوایا گیا کہ میں اپنی بیوی کو طلاق بائن دیتا ہوں، اور جس وقت مجھ سے یہ زبردستی کہلوایا گیا، اس وقت میں طلاق بائن کا مطلب (معنی) سمجھتا نہیں تھا۔ اور اس وقت میرا ارادہ اپنی بیوی کو ایک طلاق بھی نہیں دینے کا تھا تو کیا میری بیوی پر یہ طلاق واقع ہوگئی ہے، اور اگر نہیں ہوئی ہے تو میں اپنی بیوی سے رشتہ جوڑ سکتا ہوں اور اس کی صورت کیا ہے؟ اور طلاق بائن میں عدت گزارنا ضروری ہے اور کتنی؟ اور اگر عدت نہ گزارنی ہو تو اس کی کیا صورت ہے؟

(الجواب) حامد اومصلیٰ و مسلمنا۔ صورت مسئلہ میں جب آپ نے اپنی زبان سے طلاق بائن دے دی تو آپ کی عورت پر طلاق بائن واقع ہوگئی (۱) اور وہ آپ کے نکاح سے نکل گئی، زبانی بتایا گیا کہ شوہر اور بیوی کے درمیان خلوت ہو چکی ہے دونوں ایک جگہ جمع ہو چکے ہیں لہذا عورت پر عدت لازم ہے اگر حمل نہ ہو تو اس کی عدت تین حیض (بارہ رات) ہیں، اگر شوہر اور بیوی دونوں ساتھ رہنے کے لئے راضی ہوں تو تجدید نکاح یعنی نئے سرے سے نکاح کرنا ضروری ہے تجدید نکاح کے بغیر ایک ساتھ نہیں رہ سکتے، اگر دونوں تجدید نکاح کر کے ساتھ رہنے لگے تو آئندہ شوہر دو طلاق کا مالک رہے گا۔ فقط واللہ اعلم بالصواب۔

ہمارا تمہارا کوئی تعلق نہیں، گھر سے نکل جا کہنے سے طلاق پڑے گی یا نہیں؟

(سوال ۳۷۷) ہماری بڑی بہن کا نکاح بمبئی میں ہوا ہے، زوجین کا آپس میں نزاع رہتا تھا، چنانچہ ہماری چھوٹی بہن جن کا قیام بمبئی میں ہے ان کا فون آیا کہ بڑی بہن کے غیر مسلم پرزوی نے بتایا کہ تمہارے بہنوئی نے تمہاری بہن کو دھری مرتبہ یہ لفظ کہا ہے، کہ ہمارا تمہارا کوئی تعلق نہیں، اور تو گھر سے نکل جا، یہ الفاظ حالت غضب میں کہے گئے، چنانچہ بہن کے فون کے مطابق میں بمبئی گیا اور بڑی بہن سے ملا اور حالات معلوم کئے تو انہوں نے اقرار کیا کہ میرے شوہر نے یہ الفاظ بولے ہیں، اور یہ بھی کہا کہ وہ تو یہ الفاظ بولتے ہی رہتے ہیں، اس کے بعد میں نے بڑے بہنوئی سے درخواست کی تو انہوں نے اقرار کیا کہ پہلی مرتبہ میں یہ لفظ فلاں تاریخ کو اور دوسری مرتبہ فلاں تاریخ کو بولا (اور ان کا یہ بولنا غصہ کی حالت میں تھا) اور ساتھ ساتھ ان کا یہ کہنا ہے کہ دو مرتبہ سے طلاق نہیں ہوتی، تین مرتبہ کہنا ضروری ہے، اور یہ بھی کہا کہ وقوع طلاق کے لئے سوچ سمجھ کر اور دھیان کے ساتھ کہنا ضروری ہے، غصہ کی حالت میں کہنے سے طلاق نہیں ہوگی، اس کے بارے میں وہ کہتے ہیں کہ میں نے یہ بات ایک عالم سے معلوم کی تو گزارش ہے کہ اس کا

(۱) لا یفزع بها الطلاق الا بالنسبة او بدلالة الحال حلیۃ بقرۃ بنۃ بطلۃ بانن حرام، فتاویٰ عالمگیری الفصل الخامس فی الکنايات ج ۱ ص ۳۷۶



جواب عطا کریں:

(الجواب) حامد اومصلیٰ و مسلما۔ فتاویٰ دارالعلوم قدیم میں ہے۔

(سوال) زید اپنی بیوی ہندہ کو اس کے گھر لینے گیا، ہندہ نے چلنے سے انکار کر دیا، اس وقت زید نے کہا، اس وقت میرے ساتھ نہ چلو گی تو آج سے مجھ سے کوئی واسطہ کوئی تعلق کوئی سروکار عمر بھر نہ ہوگا اس پر ہندہ نے جانے سے انکار کر دیا اور زید نے تین مرتبہ یہ لفظ کہے، ہم سے تم سے کوئی تعلق نہیں، اور ہندہ کے ورثاء سے کہا کہ ہمارے زیور واپس کرو اور ہمارے جہیز کے برتن واپس منگالو۔

(الجواب) زید کا قول ہم سے تم سے کوئی تعلق نہیں، یہ کنایہ طلاق ہے صرح بہ فی العالمگیریہ والخلایہ حیث قال لم یبق بینی و بینک عمل اوشنی و امثال ذلک اور یہ کنایہ قسم ثانی میں داخل ہے جس کا حکم ہے کہ نیت پر موقوف ہے، اگر زید نے ان لفظوں سے طلاق کی نیت کی ہے جیسا کہ قرآن سے یہی معلوم ہوتا ہے تو ایک طلاق بائن واقع ہوگئی اور اگر نیت نہیں کی تو طلاق واقع نہیں ہوئی، زید سے حلف لے کر دریافت کیا جاسکتا ہے قال فی الدر المختار، وفي الغضب توقف الا ولان ای نوى وقع والا لا وقال قبله باسطر والقول بمینه فی عدم النية ويكفي تحليفها له فی منزل فان ابى رافعه الى الحاكم فان نكل فرق بينهما، فقط كتب مولانا مفتی (محمد شفیع غفرلہ) فتاویٰ دارالعلوم قدیم ج ۳، ص ۳۱۱ امداد المفتیین

امداد الفتاویٰ میں ہے:

(سوال) تب شوہر نے کہا نکل جا ہم سے تجھ سے کوئی واسطہ نہیں کوئی چھیلا تلاش کر لے چاہے بازار میں جا کے رہو، عورت اس سے کنارہ کش ہوگئی اس کے گھر نہیں جاتی اور شوہر کہتا ہے کہ غصہ میں کہہ دیا معاف کراؤ۔

(الجواب) یہ کنایات ہے اس قسم سے ہے جو محتمل ہے ردو جواب اور محتمل سب وجواب ہیں اور حالت ہے غضب کی اس لئے مدار وقوع طلاق کا نیت پر ہوگا اگر طلاق کی نیت کی ہے تو طلاق بائن ہوگا اور نیت نہ کی تو کچھ نہ ہوگا، (امداد الفتاویٰ ص ۳۷۳ ج ۲)

فتاویٰ رحیمیہ میں ہے،

(سوال) میرے دوست نے اس کی عورت کو دوبار طلاق دی یعنی طلاق طلاق کہا اور پھر کہا چلی جاتی تیرے گھر... الخ۔ (الجواب) صورت مسئلہ میں لفظ طلاق دوبار بولا ہے، اور ”چلی جا“ بدون نیت طلاق کے کہا ہے تو طلاق رجعی ہوگی (فتاویٰ رحیمیہ جلد سوم ص ۱۳۰) مدید ترتیب کے مطابق ص ۲۹ پر مد نظر فرمیں۔

نیز امداد الفتاویٰ میں ہے:

(الجواب) لفظ ”نکل جا“ میں مطلقاً حاجت نیت کی ہے الخ (امداد الفتاویٰ ج ۲ ص ۳۷۷)

مندرجہ بالا حوالہ جات سے ثابت ہوتا ہے کہ سوال میں درج شدہ الفاظ میں طلاق نیت پر موقوف ہے لہذا صورت مسئلہ میں اگر شوہر نے یہ الفاظ ہمارا تمہارا کوئی تعلق نہیں اور تو گھر سے نکل جا، طلاق کی نیت سے کہے ہیں تو ایک طلاق بائن واقع ہوگی اور اگر طلاق کی نیت نہیں کی ہے تو طلاق واقعی نہ ہوگی، شوہر کو قسم دے کر دریافت کیا جاسکتا ہے، لا یلحق البائن البائن (در مختار مع رد المحتار ۲/۲۳۲ باب الکنايات)

نوٹ:

اگر طلاق کی نیت سے یہ الفاظ کہے ہوں تو پہلی مرتبہ جس تاریخ کو یہ لفظ کہے ہے اسی تاریخ سے عدت کی ابتدا ہو جائے گی، فقط واللہ اعلم بالصواب۔

اب تو اس نفرت کو خدا بھی نہیں مٹا سکتا کیا اس جملہ سے طلاق پڑ جائے گی:

(سوال ۳۷۸) ایک مرد نے اپنی بیوی سے ناراض ہو کر یہ خط لکھا ہے جس دل میں پیارا بھرا تھا اب تو اس دل میں نفرت بھر کے رکھی ہے، اب تو اس نفرت کو خدا بھی نہیں مٹا سکتا، (معاذ اللہ) تو کیا ان الفاظ کے کہنے سے اس مرد کا نکاح اس عورت سے باقی رہا یا نہیں؟ بیوا تو جروا۔

(الجواب) حامد اومصلیٰ و مسلما! نفرت کے الفاظ سے طلاق تو واقع نہ ہوگی لیکن اس جملہ سے کہ ”اب تو اس نفرت کو خدا بھی نہیں مٹا سکتا“ (معاذ اللہ) اس کا ایمان خطرہ میں پڑ گیا، لہذا تجدید نکاح کا حکم کیا جائے گا، فقط واللہ اعلم بالصواب۔

”مجھے نہیں چاہیے“ سے کیا طلاق واقع ہوگی؟

(سوال ۳۷۹) ایک شخص اپنی زوجہ پر بلاوجہ بہت ہی ظلم کرتا ہے، ایک دن زوجہ کے رشتہ دار اس کو اپنے گھر لے آئے اس کے بعد اس کے شوہر نے دوسروں کی معرفت بیوی کو گھر جلد واپس بھیجنے پر اصرار کیا تو عورت کے رشتہ داروں نے کہا، ہمارے یہاں ہفتہ عشرہ میں شادی ہے اس کے بعد ہم بھیجیں گے تو شوہر نے دوسروں کی معرفت کہلوا یا کہ جلد بھیج دو ورنہ شادی سب بعد مجھے نہیں چاہیے تو کیا ان الفاظ سے طلاق ہوگی (جب کہ شادی کے بعد بھیجے) اگر ہوئی تو کون سی؟ یہ معاملہ حالت غضب و ناراضگی میں ہو رہا ہے۔

(الجواب) حامد اومصلیٰ و مسلما! صورت مسئلہ میں طلاق واقع نہ ہوگی، ولو قال لا حاجة لی فیک بنوی الطلاق فلیس بطلاق (فتاویٰ عالمگیری ج ۱ ص ۳۷۵ الفصل الخامس فی الکنايات) لیکن احتیاطاً ان میں ہے کہ شادی سے پہلے عورت کو بھیج دیا جائے۔ فقط واللہ اعلم بالصواب۔ ۶ مئی ۱۹۶۶ء۔

”آزاد“ کردی بحکم صریح ہے:

(سوال ۳۸۰) ”آزاد کرنا“ یا ”آزاد پھرنا“ کو حضرت تھانویؒ نے فتاویٰ میں صریح لکھا ہے (امداد الفتاویٰ کتاب الطلاق)

لیکن گجرات کا عرف اس بارے میں کیا ہے، بعض گجراتی عرف سے واقفین کی رائے ہے کہ یہاں کے عرف کے مطابق یہ لفظ آپ کی رائے اس بارے میں کیا ہے؟ مستفتی (مفتی سعید احمد پالن پوری) (صاحب زید مجدہم) (الجواب) ہندہ کی رائے یہ ہے کہ لفظ آزاد کردی بھی مانند گداز شتم و چھوڑ دی کے ملحق بصریح ہے۔<sup>(۱)</sup>

(۱) فاذا قال رها کردم ای سرحتک یقع به الرجعی مع ان اصله کتابه ایضاً وما ذاک الا لانه غلب فی عرف العرب استعماله فی الطلاق وقد مر ان الصریح مالم يستعمل الا فی الطلاق من ای لغة كانت لکن لما غلب استعمال حلال الله فی البائن عند العرب والفرس وقع به البائن ولو لا ذلك لوقع به الرجعی وشامی باب الکنايات ج ۲ ص ۲۳۸ فقط والسلام.



## طلاق معلق

بیوی شوہر سے جو اچھوڑ دینے پر طلاق کی قسم لے تو کیا حکم ہے؟

(سوال ۳۸۱) زید قمار (جوا) کھیلتا ہے اس وجہ سے اس کی بیوی اس سے ناراض رہتی ہے، ایک دن بیوی نے کہا آپ جو اچھوڑ دیجئے اور میری طلاق کی قسم کھائیے تو زید نے کہا مجھے طلاق کی قسم منظور ہے۔ اب پوچھنا یہ ہے کہ یمن منعقد ہوئی یا نہیں؟ اگر ہوئی تو پھر جوا کھیلنے کی صورت میں طلاق واقع ہوگی؟ اگر ہوگی تو کون سی واقع ہوگی؟ اگر ایک طلاق رجعی ہو تو رجوع کا کیا طریق ہے؟ جو طریقہ ہو اس سے آگاہ فرمائیں۔ مینواتو جروا۔

(الجواب) صورت مسئلہ میں اگر جوا کھیلے گا تو ایک طلاق رجعی واقع ہوگی، (۱) عدت کے اندر رجوع کر سکتا ہے، رجوع کی صورت یہ ہے کہ جماعت کرے یا زبان سے کہہ دے کہ میں بیوی کو واپس لیتا ہوں تو رجوع درست ہو جائے گا تجرید نکاح کی ضرورت نہیں۔ الرجعة هي استدامة الملك القائم في العدة بنحو را جعتك ورددتك و امسكتك بلا نية لانه صريح وبالفعل مع الكراهة بكل ما يوجب حرمة المصاهرة كمن الم (درمختار مع الشامی ج ۲ ص ۲۸، ۲۹ باب الرجعة) فقط والله اعلم بالصواب

”اگر تو میری اجازت کی بغیر میکے گئی تو میرے لئے حرام“ اس جملہ کا حکم؟

(سوال ۳۸۲) لڑکی کو سسرال والوں نے میکہ جانے سے روک دیا لیکن لڑکی کا برابر اصرار رہا کہ میں جاؤں گی جب شوہر نے دیکھا کہ یہ میکے چلی جائے گی تو اس نے کہہ دیا ”اگر تو میری اجازت کے بغیر میکے گئی تو میرے لئے حرام“ اس کے بعد اس نے عہد کر لیا کہ میں نہیں جاؤں گی اب دریافت طلب امر یہ ہے کہ میاں بیوی میں صلح ہو جائے تو بیوی میکے جاسکتی ہے یا نہیں؟ مینواتو جروا۔

(الجواب) صورت مسئلہ میں عورت شوہر کی اجازت سے میکے جائے گی تو طلاق واقع نہ ہوگی اور اگر اس کی اجازت کے بغیر جائے گی تو طلاق واقع ہو جائے گی۔ فقط واللہ اعلم۔

(۱) ”تیری بہن یا ماں کے گھر جائے تو تین طلاق“ اس جملہ کا حکم، (۲) وقوع ثلثہ سے

بچنے کی تدبیر:

(سوال ۳۸۳) زید کا اپنی بیوی سے جھگڑا ہوا تو بیوی نے غصہ میں کہا ”مجھے چھوڑ دو تو میں چلی جاؤں“ زید نے دھمکی کے لئے (کہ اس کے بعد وہ سنبھل جائے اور جھگڑا نہ کرے) غصہ میں یہ الفاظ کہے ”تو قسری بہن کے گھر جائے تو تین طلاق اور تیری ماں کے گھر جائے تب بھی تین طلاق“ اس کے بعد زید کی بیوی ”جاتی ہوں“ کہہ کر پچھلے دروازے تک پہنچی تو پڑوس نے اسے روک کر گھر میں بٹھا دیا، زید کی بیوی غصہ میں تھی ”میں شام تک جاؤں گی“ اس طرح بولتی رہی

(۱) انما يصح في الملك لقوله لمسكو حنه ان زدت فانت طالق او مضافا اليه كان نكحتك فانت طالق فبقي بعده قال في البحر تحت قوله فبقي بعده اي بقي الطلاق بعد وجود الشرط الخ . بحر الرائق باب التعليق ج ۳ ص ۸

تو زید نے کہا چپ رہ اگر تو نے تیری بہن یا ماں کے گھر میں قدم رکھا تو تیرا انجام آ جائے گا لہذا سوچ سمجھ کر قدم نکالنا پھر جب اس کو ہوش آیا تو اپنی بہن اور ماں کے گھر نہیں گئی، ان الفاظ سے ان کے نکاح پر کوئی اثر پڑے گا یا نہیں؟ اور شرط پوری ہونے پر تین طلاقیں واقع ہوں گی یا نہیں؟ اور ایسی کوئی تدبیر ہے کہ شرط پوری ہو جائے اور تین طلاق واقع نہ ہوں، فقط

(الجواب) صورت مسئلہ میں بیوی اس وقت نکاح سے خارج نہیں ہوئی مگر جب وہ (بیوی) بہن یا ماں کے گھر جائے گی تو تین طلاقیں واقع ہو جائیں گی۔ اور شوہر کے لئے حرام ہو جائے گی، بدون شرعی حلالہ کے حلال نہ ہوگی واذا اضافہ الى شرط وقع عقيب الشرط مثل ان يقول لا مراثة ان دخلت فانت طالق (ہدایہ اولین ج ۲ ص ۳۶۵ باب الايمان في الطلاق)

اور تین طلاقوں سے بچنے کی صورت یہ ہے کہ شوہر ایک طلاق رجعی دے کر بیوی کو الگ کر دے۔ عدت کے بعد (تین حیض گزرنے کے بعد اور اگر حاملہ ہو تو وضع حمل کے بعد) ماں یا بہن کی یہاں جاوے اس سے تعلیق اور شرط پوری ہو جائے گی اور تین طلاقیں واقع نہ ہوں گی کیونکہ شرط پوری ہونے کے وقت نکاح میں نہیں ہے، اس کے بعد شوہر سے نکاح کر لے، اب ماں یا بہن کے یہاں جانے سے نکاح پر اثر نہ پڑے گا اور طلاق واقع نہ ہوگی درمختار میں ہے ونسحل اليمين بعد وجود الشرط مطلقاً لكن ان وجد في الملك طلقت وعقق والا لا . فحيلة من علق الثلاث بد حول الدار ان يطلقها واحدة ثم بعد العدة تدخلها فتسحل اليمين فيكحها (درمختار ج ۲ ص ۲۹۰ باب التعليق) فقط والله اعلم .

”میں سلمیٰ سے جب بھی نکاح کروں اس کو تین طلاق“ اس جملہ کا حکم:

(سوال ۳۸۴) زید نے سلمیٰ کو تین بار طلاق دی اس کے بعد ایک تحریر دی کہ ”میں جب بھی سلمیٰ سے نکاح کروں تو اس کو تین طلاق“ اور اس پر زید نے دستخط کر دیئے عدت کے بعد سلمیٰ کا بکر سے نکاح ہو گیا، کسی وجہ سے بکر نے سلمیٰ کو تین طلاقیں دے دیں، اب زید سلمیٰ سے دوبارہ نکاح کرنا چاہتا ہے تو کیا زید سلمیٰ سے دوبارہ نکاح کر سکتا ہے جو اب عنایت فرمائیں، مینواتو جروا۔

(الجواب) جب کہ زید نے از خود یا لوگوں کے کہنے سے یہ لکھ دیا ہے کہ میں سلمیٰ سے جب بھی نکاح کروں اس کو تین طلاق اور اس پر دستخط کر دیئے ہیں تو اب جب بھی نکاح کرے گا طلاقیں ہو جائیں گی۔ ہدایہ میں ہے۔ ففی هذه الفاظ اذا وجد الشرط انحلت وانت اليمين (الافی کلمة كلما الخ) (ص ۳۶۶ باب الايمان في الطلاق) فقط والله اعلم بالصواب .

معاہدہ کی خلاف ورزی کرنے پر طلاق کی قسم کھائی تو کون سی طلاق واقع ہوگی :

(سوال ۳۸۵) ایک مدرسہ میں مدرسین نے متفق ہو کر مدرسہ کی کمیٹی سے تنخواہ میں اضافہ کی درخواست دی، کمیٹی کے اراکین نے ان کی درخواست پر توجہ نہیں کی اس پر تمام مدرسین نے آپس میں معاہدہ کیا ”اگر کمیٹی نے کسی مدرس کو علیحدہ کیا یا تنخواہ میں اضافہ کے مطالبہ کو پورا نہیں کیا تو کوئی بھی مدرس مدرسہ میں حاضر نہیں ہوگا، اگر کوئی بھی مدرس اس معاہدہ



کی خلاف ورزی کرے گا تو ہم طلاق کی قسم کھاتے ہیں اور اس پر سب نے دستخط کئے اب اگر کوئی مدرس اس معاہدہ کی خلاف ورزی کرے گا تو اس کی بیوی پر کتنی اور کون سی طلاق واقع ہوگی؟ بیٹو اتو جروا۔

(الجواب) مذکورہ واقعہ بہت افسوس ناک ہے اہل علم سے اس قسم کی حرکت صادر ہونا بہت ہی قابل مذمت اور لائق افسوس ہے، حق تو یہ ہے کہ علماء کو دینی خدمت لوجہ اللہ کرنا چاہئے، حالات کے اعتبار سے فقہاء رحمہم اللہ نے اجرت لینے کو جائز قرار دیا ہے مگر اسے مقصود نہ بنانا چاہئے، مقصود تو دینی خدمت لوجہ اللہ ہونا چاہئے اور بادل ناخواستہ اگر تنخواہ لی جائے تو اسے دینی خدمت کا عوض سمجھ کر نہ لیا جائے، اکابرین مجبوری کی حالت میں تنخواہ لیتے اور فرماتے کہ خدا کرے کہ اس پر مؤاخذہ نہ ہو، اللہ تعالیٰ اہل علم کو صحیح سمجھ عطا فرمائیں آمین۔

مدرسین میں سے جس جس کو گھریلو اخراجات اور کثیر العیال ہونے کی وجہ سے پریشانی ہو گزران نہ ہوتا ہو تو مدرسہ کے منتظمین کے سامنے صحیح طریقہ سے اپنی بات پیش کرنا چاہئے، مدرسین کی بیویوں کا کیا قصور تھا کہ اس مطالبہ کے لئے طلاق کی قسم کھائی گئی، یہ حرکت بہت ہی قابل مذمت ہے، بیوی کو بلا وجہ شرعی طلاق دینا ظلم عظیم اور گناہ کبیرہ ہے، اللہ کو ناراض کرنا اور شیطان کو خوش کرنا ہے، تمام مباحات میں سب سے زیادہ مبغوض طلاق ہے علماء کو ایسی حرکتوں سے بہت بچنا چاہئے، نیز مدرسہ کی کمیٹی کے اراکین پر بھی لازم ہے کہ وہ مدرسین کی علمی صلاحیت، مرتبہ محنت اور ضروریات کا خیال رکھ کر تنخواہ مقرر کریں، ان کے ساتھ دنیا کے ملازموں جیسا معاملہ نہ کریں ان کے علمی مرتبہ کو پیش نظر رکھیں، ان کی بات پر توجہ نہ دینا اور ایسا برتاؤ کرنا کہ مدرسین اس قسم کا معاہدہ کر بیٹھیں، مدرسہ کی کمیٹی کے لئے بھی از حد قابل شرم ہے، خاص کر اس صورت میں جب کہ ان کے پاس تنخواہ (مشاہرہ) میں اضافہ کرنے کی گنجائش بھی ہو، اگر گنجائش نہ ہو تو کوشش کریں، ضرورت ہو تو چندہ کریں، الغرض مذکورہ واقعہ مدرسہ کی کمیٹی اور مدرسین دونوں کے لئے قابل شرم و افسوس ہے۔

صورت مذکورہ میں جب کہ مدرسین مجبور ہو کر غلطی کر چکے ہیں تو کوئی معاملہ فہم شخص آپس میں صلح کرانے اور معاملہ کو سلجھانے کی کوشش کرے تاکہ مدرسین کی بیویوں پر طلاق واقع نہ ہو اور اگر کسی طرح معاملہ نہ سلجھے تو چونکہ معاہدہ میں صرف یہ لکھا گیا ہے کہ ”طلاق کی قسم کھاتے ہیں“ لفظ طلاق کے ساتھ کوئی عدد نہیں لکھا گیا ہے اس لئے اگر کوئی مدرس معاہدہ کی خلاف ورزی کرے گا تو اس کی بیوی پر ایک طلاق رجعی واقع ہوگی، عدت کے اندر اندر رجوع کا حق حاصل ہوگا اور آئندہ صرف دو طلاق کا مالک رہے گا۔ طلاق سے بچنے کی ایک صورت یہ ہے کہ سب مدرسین استعفیٰ دے دیں۔ فقط واللہ اعلم بالصواب۔

تین شرطیں پائے جانے پر تین طلاق واقع ہو جائیں گی:

(سوال ۳۸۶) ایک شخص نے اپنی بیوی سے تین جملے کہے (۱) اگر تو نے فلاں شخص سے میری اجازت کے بغیر بات چیت کی یا کسی قسم کا تعلق رکھا تو تجھے طلاق، (۲) اگر تو میری اجازت کے بغیر فلاں جگہ گئی تو تجھے طلاق، (۳) اگر کبھی تو نے میری اجازت کے بغیر اپنی بہن کو خط لکھا تو تجھے طلاق۔ عورت نے ان تینوں باتوں کی پرواہ نہیں کی اور شوہر کی اجازت کے بغیر تینوں کام ایک ہی دن میں کر ڈالے، تو اب کیا حکم ہے؟ کیا عورت پر طلاق واقع ہوگی؟ اگر ہوگی تو کون

سی؟ بیٹو اتو جروا۔

(الجواب) صورت مسئلہ میں شوہر نے تین مختلف کاموں پر ایک ایک طلاق کو معلق کیا ہے تو ہر شرط کے تحقق پر ایک ایک طلاق رجعی واقع ہوگی، اور سوال کے بموجب عورت نے ایک ہی دن میں تینوں کام کر ڈالے، لہذا مذکورہ صورت میں تینوں شرطوں کے تحقق کی وجہ سے عورت پر تین طلاق واقع ہو گئیں اور عورت مطلقہ مغالطہ ہو کر اپنے شوہر پر حرام ہو گئی۔ درمختار میں ہے: (وتنحل) الیمین (بعد) وجود (الشرط مطلقاً) لکن ان وجد فی الملک طلقت عتق والا لا (قولہ لکن ان وجد فی الملک طلقت) اطلاق الملک فشمئل ما اذا وجد فی العدة (درمختار و شامی ص ۶۹۰ ج ۲ باب التعلیق) فقط واللہ اعلم بالصواب۔

”میرے گھر واپس مت آنا اگر آئے گی تو سمجھ لے طلاق ہو جائے گی“ اس جملہ کا حکم اور رجوع کا طریقہ:

(سوال ۳۸۷) میاں بیوی کے درمیان جھگڑا ہو گیا شوہر نے بیوی سے کہا کہ تو اپنے ماں باپ کے یہاں چلی جا اور میرے گھر واپس مت آنا اگر واپس آئی تو سمجھ لے کہ تجھے طلاق ہو جائے گی بڑی کی اپنے ماں باپ کے یہاں چلی گئی، ماں باپ نے کچھ دن لڑکی کو اپنے گھر رکھا اور پھر ایک روز لڑکی کو اس کے شوہر کے گھر چھوڑ آئے، لڑکا اپنی بیوی کو رکھنا تو چاہتا ہے لیکن کہتا ہے کہ میں نے اپنی بیوی کو مذکورہ بالا الفاظ کہے ہیں اس لئے اس کی تحقیق کر لینا چاہئے کہ اس سے طلاق واقع ہوئی یا نہیں؟ لڑکے سے جب پوچھا گیا کہ تم نے یہ الفاظ کس نیت سے کہے تھے تو اس نے جواب دیا کہ اس وقت میری نیت طلاق دینے کی نہ تھی بلکہ بیوی کو ڈرانا اور دھمکانا مقصود تھا، اور ان الفاظ کہنے کے وقت عورت کی طرف سے نہ طلاق کا مطالبہ تھا اور نہ طلاق کا مذاکرہ تھا، عورت کا بھی یہی بیان ہے کہ میں اس وقت بالکل خاموش تھی تو مذکورہ صورت کا کیا حکم ہے، بیٹو اتو جروا۔

(الجواب) صورت مسئلہ میں جب شوہر کا بیان یہ ہے کہ جب میں نے ”چلی جا“ کہا اس وقت یہ عورت کی طرف سے طلاق کا مطالبہ تھا نہ طلاق کا مذاکرہ (بیوی کا بھی یہی بیان ہے) اور نہ میری نیت طلاق دینے کی تھی، محض بیوی کو ڈرانا اور دھمکانا مقصود تھا، اس لئے اس لفظ ”چلی جا“ سے تو طلاق واقع نہ ہوگی، البتہ اس کے بعد شوہر نے جو کہا ہے اور میرے گھر واپس مت آنا اگر واپس آئی تو سمجھ لے کہ تجھے طلاق ہو جائے گی، یہ شرطیہ طلاق ہے، عورت شوہر کے گھر آئے گی تو طلاق واقع ہوگی اور صورت مسئلہ میں عورت شوہر کے گھر چلی گئی ہے، لہذا ایک طلاق رجعی واقع ہو گئی، عدت کی اندر اندر (بیوی راضی ہو یا نہ ہو) شوہر کے رجعت کا حق حاصل ہے اگر رجوع کر لے گا تو بیوی اس کے نکاح میں آجائے گی اور اگر شوہر عدت میں رجوع نہ کرے اور عدت گزر جائے تو عورت مطلقہ بائنہ ہو جائے گی، اس کے بعد بترافعی طریقین تجدید نکاح کر کے ساتھ رہ سکیں گے، لیکن آئندہ یہ بات خیال میں رہے کہ اب شوہر صرف دو طلاق کا مالک رہے گا۔

اگر شوہر رجوع کرنا چاہے تو اس کا بہتر طریقہ یہ ہے کہ دو چار شخصوں کے سامنے زبان سے یوں کہہ دے: ”میں نے اپنی بیوی کو رجوع کر لیا اور اس کو اپنے نکاح میں قائم رکھی“ یا بیوی سے کہہ دے میں تجھ سے رجوع کرتا ہوں تجھ



کو نہ چھوڑوں گا“ تو رجعت صحیح ہو جائے گی، اور بیوی اس کے نکاح میں رہے گی۔ اور رجعت کا ایک طریقہ یہ بھی ہے کہ زبان سے تو کچھ نہ کہے لیکن اس سے صحبت کر لے یا بوسہ لے لے یا شہوت سے ہاتھ لگا لے تو اس سے بھی رجعت ہو جائے گی۔ اور بیوی بدستور اس کے نکاح میں رہے گی، ہدایہ اولین میں ہے: **وَإِذَا طَلَّقَ الرَّجُلُ امْرَأَتَهُ تَطْلِيقًا رَجْعِيًّا أَوْ تَطْلِيقَتَيْنِ فَلَهُ أَنْ يَرُاجِعَهَا فِي عِدَّتِهَا رَضِيًّا بِذَلِكَ أَوْ لَمْ تَرْضَ، لِقَوْلِهِ تَعَالَى فَاْمَسْكُوْهُنَّ بِمَعْرُوفٍ مِّنْ غَيْرِ فَضْلٍ وَلَا بَدٍّ مِّنْ قِيَامِ الْعِدَّةِ لَانَ الرَّجْعَةَ اسْتِدَامَةَ الْمَلِكِ لَا تَرَى اِنَّهُ سَمِيَ اَمْسَاكًا وَهُوَ اِلَّا بَقَاءٌ وَاِنَّمَا يَتَحَقَّقُ لَاسْتِدَامَةِ فِي الْعِدَّةِ لِاِنَّهُ لَا مَلِكَ بَعْدَ اِنْقِضَائِهَا وَالرَّجْعَةُ اِنْ يَقُولُ رَاجِعْتُكَ اَوْ رَاجَعْتُ امْرَأَتِي وَهَذَا صَرِيحٌ فِي الرَّجْعَةِ وَلَا خِلَافَ بَيْنِ الْاَنْمَةِ قَالَ اَوْ يَطَّأَهَا اَوْ يَقْبَلُهَا اَوْ يَلْمِسُهَا بِشَهْوَةٍ اَوْ يَنْظُرُ اِلَيْهَا فَرَجَهَا بِشَوَّةٍ وَهَذَا عِنْدَنَا اِلَى قَوْلِهِ وَيَسْتَحِبُّ اَنْ يَشْهَدَ عَلَى الرَّجْعَةِ شَاهِدَيْنِ فَاِنْ لَمْ يَشْهَدْ صَحَّتْ الرَّجْعَةُ (هدایہ اولین ج ۲ ص ۳۷۴، ۳۷۵ باب الرجعة) فقط واللہ اعلم بالصواب۔**

**شرطیہ طلاق میں طلاق رجعی واقع ہوتی ہے یا بائن:**

(سوال ۳۸۸) اگر طلاق کو کسی شرط پر معلق کیا جائے مثلاً یوں کہا ”تو نے فلاں شخص سے بات کی تو تجھے طلاق“ تو شرط پائے جانے پر کون سی طلاق واقع ہوگی؟ طلاق رجعی یا بائن؟ بعض سمجھتے ہیں کہ شرطیہ طلاق میں طلاق بائن ہی واقع ہوتی ہے، بیذا تو جروا۔

(الجواب) تعلیق بالشرط میں اگر لفظ صریح بولا ہو جیسا کہ صورت مسئلہ میں تو شرط کے تحقق کے بعد طلاق رجعی واقع ہوگی بائن نہیں، البتہ الفاظ کنایہ میں سے کوئی لفظ بہ نیت طلاق بولا ہو تو اس وقت طلاق بائن ہوگی جیسے یوں کہے، اگر تو فلاں شخص لٹے بات کرے تو تجھے کو فارغ خطی یا یوں کہا ”تو مجھ پر حرام“ یا یوں کہا ”تیرے میرے درمیان کوئی واسطہ نہیں“ یا یوں کہا ”تجھے طلاق بائن“ اسی طرح اگر ایک طلاق معلق کرے تو ایک واقع ہوگی دو معلق کرے تو دو طلاق اور تین معلق کرے تو تین واقع ہوں گی۔

فتاویٰ دارالعلوم میں ہے:

(سوال ۷۰۶) طلاق تعلیق میں شرط پوری ہونے پر طلاق بائن پڑ جاتی ہے یا نہیں؟

(الجواب) اگر صریح طلاق معلق کی ہے تو بعد تحقق شرط رجعی طلاق واقع ہوگی اور اگر بائن کو معلق کیا ہے تو بائن واقع ہوگی غرض جیسی طلاق معلق کی ہے بوقت تحقق ویسی ہی واقع ہوگی، حاشیہ میں ہے: (۳) **وَإِذَا أَضَافَهُ إِلَى شَرْطٍ وَقَعَ عَقِيبُ الشَّرْطِ مِثْلُ أَنْ يَقُولَ لَا امْرَأَتَهُ أَنْ دَخَلْتُ الدَّارَ فَانْتَ طَالِقٌ (هدایہ باب الايمان في الطلاق ص ۳۶۲ ج ۲) الطلاق على ضربين صريح وكتابة فالصريح قوله انت طالق ومطلقة وطلقتك فهذا يقع به الطلاق الرجعي الخ وإذا وصف الطلاق بضرب من الزيادة والشدة كان بائناً مثل ان يقول انت طالق بائن (هدایہ باب ايقاع الطلاق ج ۲ ص ۳۳۸ ج ۲ ص ۳۳۹) (فتاویٰ دارالعلوم مدلل ومکمل ج ۱۰ ص ۹۱) فقط واللہ اعلم بالصواب۔**

## طلاق بالکتابت

**طلاق مکرہ بالکتابت صحیح ہے یا نہیں:**

(سوال ۳۸۹) عورت رہنا نہیں چاہتی اور مرد طلاق نہیں دیتا۔ ایسی حالت میں عورت کے رشتہ داروں نے مرد کو تنہائی میں گھیر کر ڈرایا اور طلاق لکھوائی۔ مرد نے جان کے خطرہ سے طلاق لکھ دی ہے۔ منہ سے طلاق کا لفظ نہیں بولا۔ تو طلاق ہوئی یا نہیں؟

(الجواب) اس طرح بہ جبر واکراہ طلاق لکھائی مگر منہ سے لفظ طلاق نہیں بولا ہے۔ تو طلاق واقع نہیں ہوئی۔ وفی البحر ان المراد الا كراه على التلفظ بالطلاق. فلوا كراه ان يكتب طلاق امراته فكتب لا تطلق لان الكتابة اقيمت مقام العبارة باعتبار الحاجة ولا حاجة هنا (مطلب فی الاكراه على التوكيل بالطلاق رد المحتار على در المختار ص ۵۷۹ ج ۱ مطلب فی المسائل التي تصح مع الاكراه فقط واللہ اعلم بالصواب۔)

**عورت کو طلاق کی اطلاع یا عورت کی منظوری:**

(سوال ۳۹۰) ایک آدمی نے اپنی عورت کو بذریعہ رجسٹری ڈاک طلاق بھیجی۔ لیکن عورت نے وصول نہ کیا اور واپس کر دی نیز عورت کو طلاق کی خبر نہیں تو یہ طلاق شرعاً صحیح ہوئی یا نہیں۔

(الجواب) طلاق میں اگر کوئی شرط نہ لگائی ہو تو جیسے ہی طلاق دے گا طلاق پڑ جائے گی۔ عورت کو خبر ہونا یا عورت کا منظور کرنا ضروری نہیں ہے۔ پس جیسے ہی وہ طلاق نامہ لکھے گا طلاق پڑ جائے گی۔ عورت رجسٹری وصول کرے یا واپس کر دے۔ البتہ اگر یہ لکھا تھا کہ جب یہ طلاق نامہ عورت کو مل جائے تب طلاق ہے تو اس صورت میں طلاق نامہ ملنے پر طلاق پڑے گی اس سے پہلے نہیں۔<sup>(۱)</sup>

**براہ ڈاک طلاق واقع ہوتی ہے یا نہیں:**

(سوال ۳۹۱) میں نے اپنی عورت کو اس کی بد اخلاقی کی بنا پر ایک طلاق بائن لکھ کر بذریعہ ڈاک دوسرے گاؤں روانہ کی تھی۔ جہاں اس کے والدین رہتے ہیں۔ لیکن اس نے طلاق نامہ نہیں لیا، واپس کیا۔ اس کے بعد یہاں کے شہر قاضی کے ساتھ طلاق نامہ بھیجا واپس آیا ہے۔ مہر اور عدت کا حق قاضی کے ہاں جمع کرادیا ہے اب دریافت طلب یہ ہے کہ طلاق ہوئی یا نہیں؟ عورت کے والدین، خویش واقارب کہتے ہیں کہ تحریری طلاق نہیں ہوتی ہے اور جہاں تک مہر اور عورت کا خرچ عورت تک نہ پہنچے طلاق واقع نہیں ہوتی۔ کیا یہ صحیح ہے؟

(الجواب) تحریری طلاق زبانی طلاق کی طرح ہے، یعنی جو حکم زبان سے بولنے کا ہے وہی حکم تحریر کا ہے۔ البتہ حالت

(۱) فروع، کتب الطلاق ان مستیناً علی نحو لوح وقع ان نوى وقيل مطلقاً ولو كتب على وجه الرسالة والخطاب كان يكتب بائناً اذا اتاك كتابي هذا فانت طالق طلفت لوصول الكتاب جوهره در مختار مع الشامی، مطلب فی الطلاق بالکتابت۔



اکراہ میں یعنی جبراً لکھوانے کی صورت میں جب تک زبان سے طلاق نہ کہے طلاق نہیں ہوتی۔ لہذا جب آپ نے بخوشی اور بسلاستی عقل و ہوش و حواس عورت کو طلاق نامہ تحریر کر کے بھیجا ہے تو طلاق پڑ گئی۔ طلاق کے پڑ جانے کے لئے عورت تک ”طلاق نامہ“ پہنچنا اور طلاق کی خبر ہونا شرط نہیں۔ ”شامی“ میں ہے۔ فان کتب اما بعد فان طالق فلما کتب هذا يقع الطلاق وتلزمها العدة من وقت الكتابة (ج ۲ ص ۵۸۹ حوالہ گذشتہ از مرتب)

ہاں اگر طلاق نامہ میں لکھا ہے کہ جب تیرے پاس یہ طلاق نامہ پہنچ جائے تب تجھے طلاق ہے۔ تو جب طلاق نامہ پہنچے گا تب ہی طلاق ہوگی ورنہ طلاق نہ پڑے گی۔ شامی میں ہے وان علق طلاقها بمجینی الكتاب بان کتب اذا جاء ک کتابی فان طالق فجاءها الكتب فقراء ولم تقرء يقع الطلاق (ج ۲ ص ۵۸۹ ایضاً) فقط والله اعلم بالصواب۔

وقوع طلاق کے لئے طلاق نامہ میں دستخط شرط ہے:

(سوال ۳۹۲) طلاق نامہ میں خاوند و شاہدین کے دستخط نہ ہوں تو طلاق ہوگئی یا نہیں؟ طلاق نامہ دوسرے سے لکھوایا شوہر کا پختہ ارادہ ہے۔

(الجواب) جب طلاق نامہ طلاق کے قصد سے تحریر کیا ہے تو جیسی اور جتنی طلاق تحریر کرائی ہیں وہ واقع ہو جائیں گی چاہے دستخط کرے یا نہ کرے۔<sup>(۱)</sup>

الفاظ کنایہ خط میں لکھے تو وقوع طلاق کا کیا حکم ہے۔

(سوال ۳۹۳) میری شادی ایک شخص سے ہوئی، میرے چار بیٹے ہیں۔ جھگڑا ہونے کی وجہ سے میکہ چلی گئی اس نے مجھ پر تین خط لکھے۔ ایک خط میں تحریر کیا ہے میں تجھے کیوں بلاؤں تیرا لڑکا ہو جو بلائے۔ دوسرے خط میں لکھا ہے کہ اس سے بہتر ہے کہ طلاق دوں۔ تیسرے خط میں لکھا ہے میں تجھے رکھنے والا نہیں ہوں تو دوسرے سے شادی کر لے آج سے طلاق لکھ دیتا ہوں تو میری نہیں ایسی کو طلاق دینا اچھا ہے۔ یہ میرے لائق نہیں۔ اس طرح تین خطوط لکھے اور اس کے ہاتھ کے تحریر کردہ ہیں تو طلاق ہوئی یا نہیں؟

(الجواب) خاوند اس تحریر کا اعتراف کرے تو طلاق ہو جائے گی اور عورت نکاح سے خارج ہو جائے گی۔ عدت کے بعد دوسرے سے نکاح درست ہے فقط واللہ اعلم بالصواب۔<sup>(۲)</sup>

طلاق، طلق، طلق لکھنے سے طلاق ہوگی یا نہیں:

(سوال ۳۹۴) ایک شخص نے شراب کے نشہ کی حالت میں بیوی کے ساتھ تکرار اور جھگڑے کے وقت ”طلق“

(۱) ولو استکسب من آخر کتابا بطلقها أو قرأه على الزوج فأخذه الزوج وختمه وعنه وبه البها فانها وقع ان اقرا الزوج أنه كتابه، حوالہ بالا۔  
(۲) شوہر کے ان الفاظ سے کہ میں تجھے رکھنے والا نہیں ہوں تو دوسری شادی کر لے۔ تو میرے لائق نہیں، ان الفاظ سے ایک طلاق بائن واقع ہوئی ہے و بائنی الا زواج تقع واحدة بانه فتاویٰ عالمگیری الفصل الخامس فی الکتابات ج ۱ ص ۳۷۵ ان الفاظ کے لکھنے سے آج سے طلاق لکھ دیتا ہوں سے ایک طلاق رجعی واقع ہوئی۔ اس طرح دونوں مل کر دو طلاقیں ہوئی۔

طلق، طلق“ یہ الفاظ ایک کاغذ پر لکھ کر وہ کاغذ بیوی کو دیدیا اس پر شوہر نے اپنے دستخط کئے ہیں، اس کاغذ پر اس نے اپنی بیوی کا نام نہیں لکھا تو اس صورت میں طلاق واقع ہوگی یا نہیں؟ اگر واقع ہوگی تو کتنی؟ جواب عنایت فرمائیں، بیوا تو جروا۔

(الجواب) نشہ کی حالت میں طلاق دینے سے طلاق واقع ہو جاتی ہے (در مختار ج ۲ ص ۵۷۹، ۵۸۰) (۱) نیز وقوع طلاق کے لئے عورت کی طرف صریح اضافت کرنا بھی شرط نہیں، اضافت معنویہ بھی کافی ہے (شامی ص ۵۹۰، ۵۹۱ ج ۲ باب الصریح) الفاظ مصحفہ و محرفہ سے بھی طلاق واقع ہو جاتی ہے (ویقع بها) ای بھذہ الا لفاظ وما بمعناها من الصریح ویدخل نحوه تلاغ وتلاغ وطلاک وتلاک او طلاق (در مختار مع شامی ص ۵۹۱ ج ۲ باب الصریح)

صورت مسئلہ میں بیوی کے ساتھ تکرار اور جھگڑا ہوا اور اس وقت شوہر نے مذکورہ الفاظ لکھے ہیں، دلالت حال اور قرائن اضافت معنویہ ہے لہذا مندرجہ بالا حوالجات کے پیش نظر عورت پر تین طلاق واقع ہو گئیں اور عورت مطلقہ بغلط ہو کر اپنے شوہر پر حرام ہوگئی، شرعی حلالہ کے بغیر حلال نہیں ہو سکتی۔ فقط واللہ اعلم بالصواب۔

طلاق حسن کہے مگر طلاق طلاق طلاق لکھ دے تو کیا حکم ہے:

(سوال ۳۹۵) ایک شخص نے مندرجہ ذیل طلاق نامہ لکھ کر بھیجا ہے ”میں نے اپنی بیوی کے ساتھ نباہنے کی بہت کوشش کی مگر میں کامیاب نہیں ہوا، میری بیوی مجھ سے محبت نہیں کرتی، مجھے صدمہ پہنچاتی ہے، تکلیف دیتی ہے سمجھانے کے باوجود اپنی حرکتوں سے باز نہیں آتی، بہت غور و فکر کے بعد ان وجوہات کی وجہ سے میں اپنی بیوی کو طلاق حسن کے مطابق پہلی طلاق دیتا ہوں (۱) طلاق (۲) طلاق (۳) طلاق۔ دستخط۔“

مندرجہ بالا طلاق نامہ کے متعلق کیا حکم ہے، شوہر اپنی بیوی کو لے جانا چاہتا ہے تو میاں بیوی ایک ساتھ رہ سکتے ہیں یا نہیں؟ اگر طلاق پڑ جاتی ہو تو عدت کب پوری ہوگی؟ عورت حاملہ ہے۔ فقط بیوا تو جروا۔

(الجواب) شوہر نے طلاق نامہ میں ”طلاق حسن“ کا لفظ استعمال کیا ہے مگر یہ شخص طلاق حسن کے مطابق طلاق دینے کے طریقہ سے واقف نہیں ہے، طلاق حسن کا طریقہ یہ ہے کہ مدخول بہا کو ایسی طہر میں جس میں صحبت نہ کی ہو ایک طلاق دے، دوسرے طہر میں دوسری طلاق اور تیسرے طہر میں تیسری طلاق دے۔

ہدایہ اولین میں ہے: والحسن هو طلاق السنة وهو ان يطلق المدخول بها ثلاثاً في ثلاثة اظہار..... السی قوله..... ولنا قوله عليه السلام فی حدیث ابن عمر رضی اللہ عنہما ان السنة ان

يستقبل الطهر استقبالا فيطلقها لكل قرء تطليقة الخ (هدایہ اولین ص ۳۳۵ کتاب الطلاق باب طلاق السنة) اگر شوہر ایسے طہر جس میں صحبت نہ کی صرف یہ جملہ لکھتا ”طلاق حسن کے مطابق پہلی طلاق دیتا ہوں“ اور آئندہ دو طہروں میں ایک ایک طلاق دیتا تو طلاق حسن ہوتی مگر اس نے یہ جملہ لکھنے کے بعد نمبر لگا کر طلاق، طلاق، طلاق لکھ دیا ہے، یہ طلاق حسن نہیں ہے بلکہ طلاق بدی ہے اور الصریح ملحق الصریح کے پیش نظر تین طلاق واقع ہوں گی

(۱) ویقع طلاق کل زوج بالغ عاقل — او سکران الخ کتاب الطلاق مطلب فی تعریف السکران و حکمہ



اور چوتھی لغو ہوگی، لہذا صورت مذکورہ میں عورت مطلقہ مغلظہ ہو کر اپنے شوہر پر حرام ہوگئی، اب شرعی طلاق کے بغیر طلاق نہیں ہو سکتی۔ وطلاق البدعة ان یطلقها ثلاثاً بکلمة واحدة او ثلاثاً فی طهر واحد فاذا فعل ذلك وقع الطلاق وکان عاصياً (ہدایہ اولین ص ۳۳۵ کتاب الطلاق باب طلاق السنة)

عورت حمل سے ہے تو بچہ پیدا ہونے پر اس کی عدت پوری ہوگی، قرآن مجید میں ہے، واولات الاحمال اجلھن ان یضعن حملھن ترجمہ:- اور حاملہ عورتوں کی عدت اس حمل کا پیدا ہو جانا ہے (قرآن مجید، پارہ نمبر ۲۸ سورہ طلاق) عالمگیری میں ہے عدۃ الحامل ان تضع حملها کذا فی (فتاویٰ عالمگیری ص ۱۵۸ ج ۲ باب فی العدة) فقط واللہ اعلم بالصواب۔

تو جہاں چاہے پھر سکتی ہے اس جملہ سے کون سی طلاق ہوگی :

(سوال ۳۹۶) میرے دوست نے اپنی عورت کو فارغ خطی (طلاق) لکھ دی ہے۔ جس میں یہ ہے۔ ”تو جہاں چاہے پھر سکتی ہے۔ تو میری بہن کے برابر ہے۔ تو اب سے علیحدہ ہے، تو جو چاہے کر سکتی ہے، طلاق، طلاق، طلاق۔“ اور نشہ میں یہ تحریر کیا ہے۔ اب نشہ اترنے پر افسوس کر رہا ہے۔ اب وہ اپنی عورت کو نکاح میں واپس لانا چاہتا ہے۔ تو شرعی حکم کیا ہے؟

(الجواب) بحالت نشہ جو طلاق دی ہے وہ واقع ہوگئی۔ ”ہدایہ“ میں ہے۔ ”طلاق السکران واقع“ لہذا صورت مسئلہ میں تین طلاقیں پڑ گئیں اور عورت نکاح سے خارج ہو کر حرام ہوگئی ہے۔ واللہ اعلم بالصواب۔

## طلاق ثلاثہ

بغیر نیت طلاق، طلاق، طلاق، طلاق کہنے سے طلاق واقع ہو جاتی ہے

(سوال ۳۹۷) کیا فرماتے ہیں علمائے دین و مفتیان شرع متین مسئلہ ذیل میں کہ (۱) ایک شخص نے اپنی زوجہ کو دھمکانے کے طور پر کہہ دیا کہ ”جلی جا“ اور بغیر نیت طلاق زبان سے طلاق، طلاق، طلاق، کہہ دیا۔ حالانکہ اس کی طلاق کی نیت نہیں۔ تو طلاق واقع ہوئی یا نہیں؟ اگر طلاق واقع ہوئی تو رجعی واقع ہوئی یا بائن؟ اور کتنی طلاق واقع ہوئی؟ مرد کو رجوع کا حق حاصل ہے یا نہیں؟ اگر رجوع کا حق حاصل نہیں ہے تو کیا وہ بغیر طلاق کے از سر نو نکاح پڑھ کر اپنی عورت کو واپس لاسکتا ہے؟ امید ہے کہ حکم شرعی واضح فرما کر عند اللہ، ماجور ہوں اور ہمیں مشکور فرمائیں گے۔

(الجواب) اللھم ہدایۃ الحق والصواب ازواج نے گودھمکانے کے لئے بیوی سے یہ کہا ہے۔ ”جلی جا“ اگر بیشتر سے طلاق ذکر تھا یا غصہ میں کہا تو ایک طلاق بائن پڑھ جائے گی۔ اندرون عدت ہو یا بیرون عدت؟ نکاح کی ضرورت ہے اگر عورت رضا مند ہو، اور یہ لفظ کنایہ کا ہے۔ طلاق بائن ہوگی، رجعی نہ ہوگی کہ حق رجعت حاصل ہو۔ اور یہ لفظ کہ طلاق، طلاق، طلاق۔ ان سے طلاق واقع نہ ہوگی۔ چونکہ طلاق میں اضافت ضروری ہے۔ بغیر اضافت طلاق واقع نہیں ہوتی ہے۔ یہاں اضافت نہیں ہے۔ چونکہ ایک طلاق بائن واقع ہوگئی ہے اگر بیشتر سے طلاق کا ذکر تھا۔ یا غصہ میں کہا ہے۔ لہذا نکاح کرادیا جائے۔ طلاق کی ضرورت نہیں ہے۔ چونکہ ایک پڑ سکتی ہے۔

جو حکم لکھا ہے وہ دریافت طلب سوال کا لکھا ہے اور نفس الامر میں واقعہ یہ نہیں ہے تو حکم بھی یہ نہیں ہے۔ جو واقعہ ہوگا وہ حکم ہوگا۔ فکذا فی کتب الفقہ۔ واللہ اعلم بالصواب۔

کتبہ۔ مظفر احمد قادری۔ مفتی جامعہ مظفریہ برکات العلوم داتا گنج۔ ضلع بدایوں (یو۔ پی) (تاریخ ۲۳ ذی الحجہ ۱۳۹۱ھ مطابق ۹ جنوری ۱۹۷۲ء)

الجواب حق وصواب۔ شفیع احمد عفی عنہ۔ خادم جامعہ مظفریہ برکات العلوم۔

(الجواب) (۱) لفظ ”جلی جا“ یہ کنایات میں سے ہے کہ اس میں نیت شرط ہے۔ لہذا اگر عورت کو دھمکانے اور ڈرانے کے لئے ”جلی جا“ کہا ہے اور طلاق کی نیت نہیں ہے تو طلاق نہ ہوگی۔

(والکتابیات ثلاث ما یحتمل الرد او ما یصلح للسب اولاً ولا) فنحو اخر حی واذہبی وقومی الخ (در مختار) ای من هذا المكان لینقطع الشر فیکون رداً لانه طلقها فیکون جواباً رحمسی۔ (شامی ص ۶۳ ج ۲ باب الکتابیات) (امداد الفتاویٰ ص ۳۷۷ ج ۲) لیکن اس کے بعد ”طلاق“ تین بار بولا گیا ہے۔ اس لئے تین طلاق واقع ہونے کا حکم دے دیا جاوے گا۔ باقی یہ کہ اس کی طلاق کی نیت نہیں تو حقیقت یہ ہے کہ لفظ ”طلاق“ طلاق دینے کے لئے صریح ہے نیت کا محتاج نہیں ہے۔ ولا یفتقر الی نية لانه صریح فیہ لغلبة الاستعمال (ہدایہ ص ۳۳۹ ج ۲ باب ایقاع الطلاق) وصریح الطلاق لا یحتاج الی نية (المختار) لانه موضوع له شرعاً فکان حقیقة والحقیقة لا یحتاج الی النية (الاختیار شرح المختار ص ۱۲۵ ج ۳ کتاب الطلاق) لفظ الطلاق لا یستعمل الا فی الطلاق فذاک اللفظ



صریح یقع به الطلاق من غیرنیہ (فتاویٰ عالمگیری ص ۴۰۰ ج ۲ کتاب الطلاق مطبوعہ ہند)  
 (ایسے ہی ڈرانے اور دھمکانے کی بات قابل قبول نہیں۔ وان قال تعمدتہ تخويفاً لم يصدق قضاءً الا اذا  
 اشهد عليه قبله به يفتی (در مختار مع الشامی ص ۵۹۲ ج ۲ باب الصریح) البتہ وقوع طلاق کے لئے  
 اضافت ضروری ہے۔ یعنی نسبت کرنا۔ یعنی نام لے کر یا اشارہ کر کے یا خطاب کرتے ہوئے طلاق کو بیوی کی طرف  
 منسوب کرنا۔ مثلاً بیوی کا نام ہندہ ہے تو کہے کہ ہندہ کو طلاق یا بیوی کی طرف اشارہ کرتے ہوئے کہے کہ اس کو طلاق یا  
 خطاب کرتے ہوئے تجھے طلاق یا تم کو طلاق۔ لیکن اضافت صریح لازم نہیں ہے اضافت معنویہ جو قرآن اور مذاکرہ اور  
 دلالت حلالہ سے ثابت ہو وہ کافی ہے! (قولہ لشرکہ الا ضافۃ ای المعنویۃ فانہا الشرط والخطاب من  
 الاضافۃ المعنویۃ وكذا الاشارة الخ ولا يلزم كون الاضافۃ صریحۃ فی کلامہ (الی) وظاہرہ انہ لا  
 یصدق فی انہ لم یرد امر انہ للعرف! (شامی ص ۵۹۰، ۵۹۱ ج ۲ ایضاً) واللہ اعلم بالصواب۔

ایک ساتھ تین طلاق دینے کا کیا حکم ہے :

(سوال ۳۹۸) ”مسلمان خاوند“ نامی ایک کتاب پڑھی جس میں ہے کہ خنفی مذہب میں اجتماعاً ایک مجلس میں تین  
 طلاق دینا حرام ہے؟

(الجواب) ہاں خنفی مذہب میں تین طلاق یکبارگی دینا حرام و بدعت ہے۔ حدیث میں ہے۔ اخبر رسول اللہ  
 صلی اللہ علیہ وسلم عن رجل طلق امراته ثلث تطليقات جميعاً فقام غضبان ثم قال يلعب بكتاب  
 الله عز وجل وانا بين اظهر كم حتى قام واجل فقال يا رسول الله الا اقلته (نسائی شریف ج ۲ ص ۳۶  
 کتاب الطلاق الثالث المجموعه وما فيه من التغليظ)

یعنی آنحضرت ﷺ کو خبر پہنچی کہ ایک شخص نے اپنی عورت کو تین طلاق ایک ساتھ دے دی ہیں۔ آنحضرت  
 ﷺ غضبناک ہو کر کھڑے ہو گئے پھر فرمایا کہ کیا کتاب اللہ سے کھیل کیا جاتا ہے؟ حالانکہ ابھی میں تم میں موجود ہوں۔  
 اتنے میں ایک صحابی کھڑے ہوئے اور کہنے لگے یا رسول اللہ (ﷺ) کیا میں اس کو قتل نہ کر دوں (نسائی شریف)

حضرت ابن عمر رضی اللہ عنہما کی حدیث میں ہے۔ عن ابن عمر قلت يا رسول الله ارايت لو طلقته ثلاثا  
 قال اذا قد عصيت ربك وبانت منك امراتك (زجاجة المصابيح ج ۲ ص ۴۷۰ باب الخلع والطلاق)  
 یعنی ابن عمر فرماتے ہیں کہ میں نے آنحضرت ﷺ سے دریافت کیا کہ یا رسول اللہ (ﷺ) میں اپنی عورت کو  
 تین طلاق دوں تو آپ کی کیا رائے ہے؟ آپ نے فرمایا۔ تب تو تو اپنے رب کا نافرمان بنا اور تیری عورت بائہ  
 ہو جائے گی۔ (زجاجة المصابيح)

ان احادیث سے ثابت ہوتا ہے کہ مجتمعاً تین طلاق دینا قرآن کے ساتھ مذاق کرنے کے برابر ہے۔ خدا  
 کی نافرمانی اور رسول کی ناراضگی کا سبب ہے۔ لہذا ناجائز اور گناہ کا کام ہے لیکن طلاق ہو جاتی ہے (بحر الرائق  
 ج ۳ ص ۹۳۹) (۱) (ہدایہ ج ۲ ص ۳۳۵ در مختار مع الشامی ج ۲ ص ۵۷۶)

(۱) والمراد بها هنا الحرمة لانهم صرحوا بعصيانہ ومراده بهذا القسم ما ليس حسناً ولا أحسن، كتاب الطلاق  
 تحت قوله وللا في طهر الخ)

حضرت امام مالک کے نزدیک بھی مجتمعاً تین طلاق دینا ناجائز ہے۔ ہاں امام شافعی جواز کے قائل ہیں لیکن  
 خلاف اولیٰ مانتے ہیں۔ فقط واللہ اعلم بالصواب۔

تین طلاق سے حکم حرمت ثابت ہوتا ہے :

(سوال ۳۹۹) ”انڈین دیویز“ ۱۹۶۰ء کے شمارہ میں پریذریا (PARITORIYA) کے جناب اسماعیل اعظم  
 مابذ نے آپ کے ایک فتویٰ پر تنقید کی ہے۔ فتویٰ اور تنقید دونوں عرض خدمت ہے ملاحظہ فرما کر خلاصہ درج فرمائیں؟  
 فتویٰ:

اپنے خنفی مذہب میں اجتماعاً ایک مجلس میں تین طلاق دینا بدعت و حرام ہے۔ (چند حدیثیں نقل کرنے کے  
 بعد تحریر ہے) مذکور احادیث سے ثابت ہوتا ہے کہ طلاق ہو جاتی ہے۔

تبصرہ و تنقید:

ہم جیسے جہلاء و عوام کی سمجھ میں یہ بات غیر قانونی ہے کہ ایک کام جس میں خدا کی نافرمانی ہوتی ہے، جس میں  
 کتاب اللہ کے ساتھ مذاق کیا جاتا ہے، جس میں نبی کریم ﷺ کی ناراضگی پائی جاتی ہے اور جس کام کو خود حضرت  
 ابوحنیفہ حرام کہتے ہیں باوجود ان کے وہ جائز ہے اور طلاق ہو جاتی ہے یہ کس طرح ممکن ہے۔ قرآن حکیم میں شراب  
 نوشی، سود لینا یہ بھی حرام ہے۔ لیکن آج تک کسی عالم نے ایسا نہیں بتلایا کہ یہ سب کام حرام ہیں۔ اس میں اللہ تعالیٰ کی  
 نافرمانی ہے لیکن جائز ہے تو پھر طلاق کی بابت کیوں جواز کا حکم صادر کرتے ہیں۔

(الجواب) بے شک خنفی مذہب میں ایک ساتھ تین طلاقیں دینا بدعت و حرام ہے۔ الطلاق ثلثاً مجتمعاً بدعة  
 حرام (تفسیر مظہری ج ۱ ص ۳۰۳ تحت قوله الطلاقا مرتان الخ) الگ الگ تین طلاقیں دی جائیں تو  
 ان کے احکام میں تفصیل ہے مگر اس پر چاروں اماموں کا اتفاق ہے کہ تین طلاقیں ایک ساتھ دی جائیں تو تینوں طلاقیں  
 پڑ جائیں گی اور عورت مطلقہ مغلطہ ہو جائے گی۔ شامی میں ہے۔ وذهب جمهور الصحابة والتابعين ومن  
 بعدهم من الانمة المسلمين الى انه يقع ثلثاً ج ۱ ص ۵۷۶ کتاب الطلاق)

(۱) حدیث میں ہے کہ حضرت ابن عمرؓ نے آنحضرت ﷺ سے پوچھا کہ اگر میں تین طلاق دوں تو رجوع  
 جائز ہے یا نہیں؟ آپ نے فرمایا کہ نہیں عورت تجھ سے علیحدہ ہو جائے گی اور تو اپنے رب کا نافرمان ہوگا (تفسیر مظہری  
 ج ۱ ص ۳۰۱ تحت قوله الطلاق مرتان الخ)

(۲) عن عبادة بن الصامت ان اباہ طلق امراته الف تطليقه فانطلق عبادة فسال رسول

الله صلى الله عليه وسلم فقال بانث بثلث في معصية الله (شرح النقاية ج ۲ ص ۲۸)  
 یعنی عبادہ بن صامت کے والد نے اپنی عورت کو ہزار طلاق دیں، حضرت عبادہ نے آنحضرت ﷺ سے  
 مسئلہ دریافت کیا۔ آنحضرت ﷺ نے فرمایا کہ خدا کی نافرمانی بھی ہوئی۔ ساتھ ساتھ تین طلاقیں بھی پڑ گئیں (حوالہ  
 مذکور، نیز زجاجة المصابيح ج ۲ ص ۴۷۰ کتاب الطلاق والخلع)



(۳) عن مجاہد قال كنت عند ابن عباس فجاء رجل فقال انه طلق امراته ثلاثا قال فسكت حتى نطنت انه رادها اليه ثم قال ينطلق احدكم فيركب الحموقه ثم يقول يا ابن عباس يا ابن عباس وان الله قال ومن يتق الله يجعل له مخرجاً وانك لم تتق الله فلا اجد لك مخرجاً عصيت ربك وبانت منك امراتك الخ (ابو داؤد شریف ج ۱ ص ۳۰۶ کتاب الطلاق باب بقیۃ فسخ المراجعة بعد التلطیقات الثلاث)

(۴) حدیث میں ہے کہ ایک آدمی نے اپنی عورت کو سوطلاقین دیں پھر حضرت ابن عباس کے پاس حکم پوچھنے کے لئے آیا۔ آپ نے فرمایا تو اپنے رب کا نافرمان ہوا اور تجھ سے تیری عورت جدا ہو گئی (طحاوی شریف) باب الرجل يطلق وامراته ثلاثاً معاً

(۵) مؤطا امام مالک میں حضرت ابن عباس اور حضرت ابن مسعود سے بھی اسی طرح کی روایت ہے (ص ۱۹۹ اول کتاب الطلاق) تین طلاق ہوئی اس پر اجماع صحابہ ہے (شرح معانی الآثار ج ۲ ص ۲۲ اول کتاب الطلاق) تین طلاق ہوئی اس پر اجماع صحابہ ہے (شرح معانی الآثار ج ۲ ص ۳۲ باب الرجل يطلق امراته ثلاثاً معاً)

(۶) فتاویٰ عالمگیری میں ہے۔ فان فعل وقوع الطلاق و كان عاصياً. یعنی یہ طلاق بالاجماع واقع ہو جاتی ہے اور طلاق دینے والا گنہگار ہوتا ہے (ج ۱ ص ۳۳۹ مطلب الطلاق البدعی) (فتاویٰ خیر یہ ج ۱ ص ۳۶)

یہ تنقید و تبصرہ کرنے والے صاحب جب عالم نہیں قرآن و حدیث اور فقہ و اصول فقہ، تفسیر و حدیث وغیرہ علوم انہوں نے نہیں پڑھے تو ان علوم سے ان کو مس ہے تو ان کو دینی احکام میں اور ایسے نازک مسائل میں دخل دینے کی ضرورت نہیں ہے۔

حکم الامت حضرت مولانا تھانوی ایسے لوگوں کے بارے میں تحریر فرماتے ہیں! آج کل کے تعلیم یافتہ ایسے متکبر ہوتے ہیں کہ انگریزی پڑھ کر اپنے کو دین کا بھی محقق سمجھتے ہیں۔ احکام شرعیہ میں رائے دیتے ہیں مولویوں کی تو ہستی کیا ہے؟ رسول کی بات بھی رد کر دیتے ہیں (محاسن اسلام ص ۴۹)

حضرت امام غزالی فرماتے ہیں وانما حق العوام ان يؤمنوا ويسلموا ويشغلوا بعبادتهم ومعاشهم ويتركو العلم للعلماء فالعامة لوزني وصرق كان خيراً له من ان يتكلم في العلم فانه من تكلم في الله وفي دينه من غير اتقان العلم وقع في الكفر من حيث لا يدري كمن يركب لجة البحر وهو لا يعرف السباحة (أحياء العلوم ج ۳ ص ۳۳ بیان تفصیل مداخل الشیطان الی القلب) یعنی۔ عوام کا فرض ہے کہ ایمان اور اسلام لا کر اپنی عبادتوں اور روزگار میں مشغول رہیں علم کی باتوں میں مداخلت نہ کریں۔ اس کو علماء کے حوالے کر دیں۔ عامی شخص کا علمی سلسلہ میں حجت کرنا زنا اور چوری سے زیادہ نقصان دہ اور خطرناک ہے کیونکہ وہ شخص جو دینی علوم میں بصیرت پہنچتی نہیں رکھتا وہ اگر اللہ تعالیٰ اور اس کے دین کے مسائل میں بحث کرتا ہے تو بہت ممکن ہے کہ وہ ایسی رائے قائم کرے جو کفر ہو اور اس کو اس کا احساس بھی نہ ہو کہ جو اس نے سمجھا ہے

وہ کفر ہے اس کی مثال اس شخص کی ہے جو تیرا نہ جانتا ہو اور سمندر میں اپنی ناؤ ڈال دے (احیاء العلوم)۔

عام مسلمانوں کو شرعی حکم معلوم کر کے ان پر عمل کرنا ضروری ہے۔ باریکیوں میں الجھنے کی ضرورت نہیں ہے۔ حدیث شریف میں ہے۔ ایک شخص آنحضرت ﷺ کی خدمت میں حاضر ہو کر عرض کرنے لگا کہ یا رسول اللہ! آپ مجھے علمی دقائق بتلائیے۔ آپ ﷺ نے چند سوالات کئے۔ (۱) تو خدا کی معرفت حاصل کر چکا (۲) تو نے اللہ کے کئے حقوق ادا کئے (۳) تجھے موت کا علم ہے (۴) تو موت کی تیاری کر چکا؟ آخر میں آپ ﷺ نے فرمایا۔ تو جاؤ لا بنیاد مضبوط کر پھر آ تو میں تجھے علمی حقائق سے باخبر کروں (جامع بیان العلم ص ۱۳۳) غرض علمی باتوں میں مداخلت عوام کا کام نہیں ہے۔ جہاں تک صورت مسئلہ کا تعلق ہے تو حقیقت یہ ہے کہ یہاں تنقید کی بنیاد ہی غلط ہے فتوے میں "جائز ہے" کا لفظ نہیں ہے۔ غور فرمائیں ایک ساتھ تین طلاقیں دے دینے کو میں نے جائز نہیں لکھا۔ تنقید کرنے والے صاحب نے لفظ جائز اپنی طرف سے بڑھایا ہے اور یہ اضافہ کر کے غلط طریق سے شراب و سود کی مثال دی ہے یہ مثال یہاں بے محل بے موقع اور نامناسب ہے، میں نے تو تین طلاق اجتماعاً کو ناجائز اور گناہ کا کام تحریر کیا ہے۔ میرے الفاظ یہ ہیں:-

مذکورہ احادیث سے ثابت ہوتا ہے کہ اجتماعاً تین طلاق دینا قرآن کریم کے ساتھ مذاق کرنے کے برابر ہے نیز خدا کی اور نبی کریم ﷺ کی نافرمانی کا سبب ہے لہذا ناجائز اور گناہ کا کام ہے مگر طلاق ہو جاتی ہے۔ طلاق ہونے کے دلائل اور پر لکھ چکا ہوں، اجتماعاً تین طلاق ناجائز اور حرام ہونے کے باوجود واقع ہو جاتی ہے اس میں کوئی تعجب نہیں ہے۔ چنانچہ حالت حیض میں عورت کو طلاق دینا شرعاً منع ہے۔ گناہ کا کام ہے۔ لیکن طلاق واقع ہو جاتی ہے (حدیث)۔

(۲) ظہار (یعنی عورت کو ماں کی طرح اپنے اوپر حرام قرار دینا) شرعاً منع اور گناہ ہے بعض علماء گناہ کبیرہ کہتے ہیں۔ قرآن میں ظہار کرنے کو منکراً من القول و زوراً فرمایا ہے۔ مگر ظہار ہو جاتا ہے اور کفارہ ظہار لازم آتا ہے۔ (قرآن کریم)

(۳) حلالہ کے لئے شرط کر کے نکاح کرنا ناجائز اور موجب لعنت ہے۔ لیکن نکاح صحیح ہے۔ (۴) حالت حیض میں وطی حرام ہے لیکن حلالہ کے لئے کافی ہو جاتی ہے۔ (۵) حرام مال سے حج کرنا حرام ہے لیکن حج ہو جاتا ہے (اگرچہ غیر مقبول ہے) (۶) بدون خاوند و محرم کے عورت کو حج کے لئے جانا حرام ہے لیکن حج ہو جاتا ہے۔ (۷) حالت عدت میں عورت کو حج کے لئے جانا جائز نہیں گناہ ہے تاہم حج ہو جاتا ہے۔ (۸) مسافر کے لئے بجائے دو رکعت کے چار رکعت پڑھنا ناجائز ہے گناہ ہے، لیکن نماز ہو جاتی ہے (بشر ٹیکہ دوسری رکعت پر قعدہ کیا ہو) اگرچہ واجب الاعادہ ہوتی ہے۔

(۹) آب زمزم سے استنجا کرنا مکروہ ہے، اور بعض کے نزدیک حرام ہے لیکن استنجا پاک ہو جاتا ہے۔ (۱۰) مسجد میں غسل جنابت کرنا حرام ہے، لیکن غسل ہو جاتا ہے۔ (۱۱) حالت نجاست میں قرآن پاک لکھنا حرام ہے۔ لیکن جو لکھا گیا وہ قرآن ہے اس میں تلاوت موجب



ثواب ہے اور اس کی بے حرمتی حرام۔

(۱۲) زنا حرام ہے، مگر اس حرام سے حرمت مصاہرت ثابت ہو جاتی ہے۔ مقصد یہ ہے کہ ہر چیز کی ایک تاثیر ہے۔ جب وہ بات عمل میں آتی ہے تو وہ اپنا اثر لامحالہ کرتی ہے۔ عمل صحیح طور پر ہوا ہو یا غلط طریقہ پر مثلاً عداقت کرنا حرام ہے۔ مگر قتل لامحالہ ہو جاتا ہے۔

(۱۳) زہر کھا کر مرنا حرام ہے لیکن پھر بھی مر جاتا ہے۔

(۱۴) اسی طرح ایک ساتھ تین طلاق دینا حرام ہے، لیکن طلاق واقع ہو جاتی ہے۔ یعنی نکاح ٹوٹ جاتا ہے اور عورت مغلطہ ہو جاتی ہے جو حلالہ کے بغیر دوبارہ اس کے نکاح میں نہیں آ سکتی ہے۔ اب سمجھ میں نہ آئے تو قصور کس کا ہے۔

گر نہ بیند بروز شیرہ چشم

گر چہ گادو کی آنکھ آفتاب کی روشنی نہ دیکھ سکے تو اس میں آفتاب کا کیا قصور؟

الفاظ طلاق کے سننے میں شاہدین کا اختلاف ہو تو کیا حکم ہے :

(سوال ۳۹۹) ایک شخص دو گواہ کے رد و بر اس طرح کہے کہ میں نے عورت کو ان دونوں گواہوں کے سامنے طلاق دی۔ طلاق دی، طلاق دی۔ گواہوں میں سے ایک نے تینوں طلاقیں سنیں اور دوسرے نے نہیں سنی تو کیا حکم ہے۔ (الجواب) تین طلاقیں ہو گئیں۔ طلاق پڑنے کے لئے اتنی آواز سے کہنا کافی ہے کہ خود سن لے۔ گواہوں کا سننا ضروری نہیں ہے۔<sup>(۱)</sup>

”تجھے تین طلاق“ اور تجھے طلاق ہے اس طرح کہنے سے کتنی طلاق ہوگی :

(سوال ۴۰۰) ایک آدمی کے یہاں خانہ جنگی ہوئی اس نے اپنی بیوی سے کہا کہ ”تجھے تین بار طلاق“ پھر ایک مرتبہ کہا کہ ”تجھے طلاق ہے“ تو اس صورت میں طلاق مغلطہ ہے یا بائن؟ (الجواب) صورت مسئلہ میں تین طلاقیں واقع ہو گئیں اور طلاق مغلطہ ہو گئی۔<sup>(۲)</sup>

طلاق میں مرد و عورت اختلاف کریں تو کس کی بات قبول کی جائے :

(سوال ۴۰۱) ایک آدمی نے اپنی بیوی کو طلاق دی وہ اپنے میکہ چلی گئی۔ لیکن دو برس کے بعد مرد کہتا ہے کہ اس کو دو طلاق دی ہیں۔ اور عورت کہتی ہے کہ تین طلاق دی ہیں۔ اور گواہ دونوں کے نہیں تو کس کی بات مانی جائے؟ دو برس کا خرچ بھی نہیں دیا ہے۔ (الجواب) جب طلاق کو دو برس ہو گئے اور عدت ختم ہو گئی تو عورت اور مرد ہر ایک آزاد ہو گیا۔ یعنی اب یہ شوہر اس

(۱) وادنی الجہر اسماع غیرہ وادنی المخافتة اسماع نفسہ و بجرى ذلك المذكور في كل ما يتعلق بنطق كتمية على ذبيحة ووجوب سجدة تلاوة وعناق وطلاق در مختار مع الشامی فصل فی القراءۃ ج ۱ ص ۵۳۵  
(۲) فالذی يعود الی العدد ان يطلقها ثلاثا فی طهر و احد بكلمة واحدة او بكلمات متفرقة الخ فتاویٰ عالمگیری کتاب الطلاق ج ۱ ص ۳۷۹

عورت سے اس کی مرضی اور اجازت کے بغیر نکاح نہیں کر سکتا۔ اب شوہر کے قول کے مطابق عورت کو حلالہ کی ضرورت نہیں۔ لیکن عورت کو تین طلاق دینے کا یقین ہے تو عورت کے قول کے مطابق جب تک وہ کسی اور شخص سے نکاح اور جماعت کے بعد طلاق حاصل نہیں نہ کر لیں اس شوہر سے نکاح کی اجازت نہیں دی جاسکتی۔ ایسی صورت میں عورت کو اپنے یقین پر عمل کرنا پڑے گا۔ اور اس کے لئے جائز نہ ہوگا کہ حلالہ کے بغیر اس شوہر سے نکاح کی اجازت دے دے۔ والمرأة كالقاضي اذا سمعته او اخبرها عدل لا يحل لها تمكينه (شامی ص ۵۹۲ ج ۲ باب الصریح)

طلاق ثلاثہ مغلطہ اور شرعی حلالہ :

(سوال ۴۰۲) ایک صاحب نے اپنی بیوی کو کسی وجہ سے طلاق دے دی ہے۔ حالانکہ ان کی دماغی حالت اللہ کے فضل و کرم سے بہت اچھی ہے۔ انہیں اس بات کا اچھی طرح خیال ہے۔ میں نے اپنی بیوی کو دو مرتبہ تین تین طلاقیں دی ہیں۔ یعنی آج تین طلاقیں دے دینے کے دو چار روز بعد پھر تین طلاقیں دی تھیں۔ دیگر ان کی بیوی طلاق کے وقت حاملہ تھی تو حاملہ ہونے کے سبب طلاق واقع ہوئی یا نہیں؟ اور اگر طلاق واقع ہوئی تو پھر یہ صاحب اپنی عورت سے نکاح کر سکتے ہیں یا نہیں؟ طلاق قائم ہونے پر حاملہ طلاق والی بیوی کے بارے میں حمل سے فارغ ہونے کے بعد عدت میں بیٹھنا ہے یا نہیں؟ اور اگر بیٹھنا ہے تو کتنی مدت؟ حلالہ کرنے کے بارے میں شرعاً کیا حکم ہے؟ اور کیا طریقہ ہے؟ درج کریں!

(الجواب) صورت مسئلہ میں تین طلاق واقع ہو کر عورت شوہر پر حرام ہو گئی عدت بچہ پیدا ہونے پر پوری ہو جائے گی۔ حمل کی حالت میں طلاق واقع ہو جاتی ہے۔ حمل مانع طلاق نہیں ہے۔ قرآن کریم میں ہے۔ واولات

الاحمال اجلهن ان يضعن حملهن (سورۃ طلاق) تفسیر جلالین (سورۃ طلاق ص ۳۶۲ مطبع مجبوری) ہدایہ میں ہے وطلاق الحامل الخ ((ج ۲ ص ۳۳۶))

اب شرعی حلالہ کے بغیر عورت اس شوہر کے لئے حلال نہیں ہو سکتی۔ شرعی حلالہ یہ ہے کہ عدت پوری ہونے کے بعد عورت دوسرے سے نکاح کرے وہ اس سے جماع کرے پھر یہ شوہر مر جائے یا کسی وجہ سے طلاق دے دے تو عدت گزار کر یہ عورت پہلے مرد سے نکاح کر سکتی ہے۔ مگر واضح رہے کہ حلالہ کرنا۔ یعنی اس سمجھوتہ پر نکاح کرنا کہ صحبت کر کے وہ اس کو طلاق دے دے گا۔ یہ بہت بری بات ہے اور گناہ کا کام ہے۔ اللہ جل جلالہ اور اس کے رسول ﷺ ایسے شرطیہ نکاح سے راضی نہیں۔ لہذا بلا شرعی مجبوری کی ایسا نہ کیا جائے۔ فقط واللہ اعلم بالصواب۔

غصہ کی تین طلاق واقع ہوں گی یا نہیں :

(سوال ۴۰۳) ایک شخص نے غصہ میں اپنی عورت کو تین طلاق دے دیں۔ اور کہا کہ تو میرے بھائی کے ہاں چلی جا اور گواہ جنہوں نے یہ سنا، وہ عورت کے پہلے شوہر کی دو بالغ لڑکیاں ہیں اور اس کے رہنے کی جھونپڑی کے پیچھے دو عورتیں رشتی ہیں انہوں نے بھی اپنے گھر میں سنا کہ طلاق دے دی اور وہ بھی گواہ ہیں اور جس کو طلاق دی اس نے جواب دیا کہ اب سے تیرے گھر کا پانی میرے لئے حرام ہے تو طلاق ہوئی یا نہیں؟

(الجواب) اگر یہ بات صحیح ہے کہ مرد نے عورت کو تین طلاق دے دی ہیں تو وقوع طلاق کے لئے گواہ کا ہونا شرط نہیں



ہے، بدوں گواہ کے بھی طلاق ہو جاتی ہے، ہاں خاوند انکار کرے کہ میں نے طلاق نہیں دی تب ثبوت طلاق کے لئے دو مردوں یا ایک مرد اور دو عورتوں کی گواہی ضروری ہے۔ فقط عورتوں کی گواہی ناکافی ہے ان پر طلاق کا فیصلہ نہیں کیا جاسکتا۔ لیکن جب کہ عورت نے خود بھی تین طلاق کے الفاظ سنے ہیں اور اس کے سامنے طلاق دی گئی ہے اور لڑکیاں بھی طلاق دیئے جانے کا کہہ رہی ہیں اور عورت کو یقین ہے کہ مجھ کو طلاق مل چکی ہے تو وہ اپنے آپ کو مطلقہ اور شوہر کے لئے حرام ہی سمجھے اس کو جائز نہیں ہے کہ اپنی ذات کو شوہر لے حوالہ کر دے اور شوہر کے ساتھ بیوی کی طرح رہے۔ ایسا کرے گی تو یہ بھی گنہگار اور شوہر بھی گنہگار ہوگا۔ لان المرأة كالقاضي باب الصريح ص ۵۹۳ فقط والله اعلم بالصواب۔

تجھ کو ”ایک طلاق دو طلاق“ اس جملہ کو بار بار دہرایا تو کتنی واقع ہوں گی :

(سوال ۳۰۴) بعد سلام مسنون عرض ہے کہ زید نے اپنی منکوحہ ہندہ کو مندرجہ ذیل الفاظ سے طلاق دی ہے ”ایک طلاق دو طلاق“ اور اس جملہ کو بار بار دہرایا، دریافت طلب امر یہ ہے کہ طلاق مع العدد کی تکرار سے تکرار عدد معتبر ہوگا یا نہیں؟ یا تعدد (عدد) کی تکرار لغو شمار ہوگی؟ وضاحت فرما کر ممنون و مشکور فرمائیں، خط کشیدہ الفاظ ہی معروض بحث ہیں مینواتو جروا۔

(الجواب) صورت مذکورہ میں لفظ طلاق عدد کے ساتھ مقرون ہے لہذا جمع ہو کر تین طلاقیں واقع ہوں گی (و الطلاق يقع بعدد قرن به لابه) نفسه عند ذكر العدد وعند عدمه الوقوع بالصيغة (در مختار) وفي رد المحتار. ای متی قرن الطلاق بالعدد كان الوقوع بالعدد الخ (در مختار و الشامی ج ۲ ص ۶۲۷ باب الطلاق عن المدخول بها مطلب الطلاق يقع بعدد قون به لابه)

مزید اطمینان کے لئے حضرت مفتی عزیز الرحمن صاحب کا فتویٰ ملاحظہ ہو:-

(سوال ۳۲۰) تم کو ایک طلاق دی دو طلاق دی ایک ایک طلاق دی دو طلاق دی اس کہنے سے آیا دو طلاق واقع ہوں گی یا تین جمع کر کے؟

(الجواب) اس صورت میں جمع ہو کر تین طلاق واقع ہو جائیں گی۔ فقط کتبہ (المفتی) عزیز الرحمن (رحمہ اللہ) (فتاویٰ دارالعلوم مکمل و مدلل ج ۹ ص ۲۴۲ کتاب الطلاق)۔

آپ کا دوسرا فتویٰ:

(سوال ۳۰۵) شخصے بازو وجہ خود کہ مدخول بہا است منازعت نموده گفت ترا یک طلاق، دو طلاق دادم برو، بلا سکوت در میان ہر دو جملہ، پس دریں صورت زوجہ مطلقہ نہ طلاق گردید یا مطلقہ بیک طلاق شد یا مطلقہ بدو طلاق، لیکن طالق می گوید کہ نیت من دو طلاق است از عبارت قاضی خاں و اوقال ترا یک طلاق و سکت ثم قال و دو طلاق طلقت ثلاثاً ولو قال دو طلاق بغير حرف العطف ان نوى العطف طلقت ثلاثاً وان لم ينو لا يقع الا واحدة (فتاویٰ قاضی خاں علی هامش الفتاویٰ الہندیہ کتاب الطلاق ج ۱ ص ۳۶۰) اس قدر مستفاد می شود کہ

در حالت سکوت طالق دو طلاق را اگر نیت عطف کردہ طلاق خواهد شد و اگر نہ یک طلاق لیکن اگر بلا سکوت و بلا عطف گوید طلاق خواهد شد یا نہ؟ مینواتو جروا۔

(الجواب) از عبارت شامی کہ در ذیل مذکور است ہم وقوع طلاق در صورت مذکورہ واضح می شود، و احتیاطاً ہم دریں است کہ حکم وقوع طلاق کردہ شود۔ قال فی الشامی فی قوله انت طالق لا بل ثنتين الخ ولو كانت مدخولة تقع ثلاث لانه اخبر انه غلط فی ایقاع الواحدة ورجع عنها الی ایقاع الثنتين بدلها فصح ایقاعها دون رجوعه (رد المحتار ج ۲ ص ۴۵۷) (از فتاویٰ دارالعلوم مکمل و مدلل ج ۹ ص ۳۰۶، ۳۰۷ فقط والله اعلم)۔

”ایک دو تین طلاق“ اس جملہ کا حکم:

(سوال ۳۰۶) حاجی محمد نذیر کی لڑکی اپنے سسرال سے میکے چلی آئی اس بات پر محمد نذیر اور اس کی زوجہ مریم میں جھگڑا ہونے لگا، محمد نذیر نے کہا کہ لڑکی کو اس کے سسرال چھوڑ آؤ، مریم نے انکار کیا اس پر محمد نذیر نے غصہ میں آکر اپنی زوجہ مریم سے کہا، تجھ کو ”ایک دو تین طلاق“ ہے، دریافت طلب امر یہ ہے کہ مریم کو طلاق ہوئی یا نہیں؟ اور ہوئی تو کون سی طلاق ہوئی، مینواتو جروا۔

(الجواب) صورت مذکورہ میں تین طلاقیں شمار ہوں گی اور عورت تین طلاقیں سے بائید مغلطہ ہوگئی (شامی ج ۲ ص ۶۲۶ حوالہ فقہ از مرتب)۔ فقط والله اعلم بالصواب۔

ایک مجلس میں دی ہوئی تین طلاقیں بالا جماع واقع ہو جاتی ہیں اور اسی طرح غصہ کی طلاق بھی واقع ہو جاتی ہے۔

(سوال ۳۰۷) محترم و مکرم حضرت مفتی صاحب مدظلہ، بعد سلام مسنون! عرض ہے کہ ہمارے محلہ میں ایک شخص نے غصہ کی حالت میں اپنی بیوی کو تین طلاق دے دی اس کے بعد وہ سامرو دجا کر غیر مقلدوں کے پاس سے فتویٰ لے کر آیا ہے اس فتویٰ میں ہے کہ آپ کے امام ابو حنیفہؒ کے نزدیک غصہ کی حالت میں طلاق واقع ہی نہیں ہوتی اور ایک مجلس میں دی ہوئی تین طلاقیں ایک ہی شمار ہوتی ہے، شامی اور امداد الفتاویٰ وغیرہ کتابوں کے حوالے بھی دیئے ہیں مفتی کفایت اللہ صاحب اور آپ کا فتویٰ بھی فتاویٰ رضویہ جلد دوم کے حوالہ سے پیش کیا ہے۔ سامرو د کے اس فتویٰ کی وجہ سے یہاں انتشار ہے بعض لوگ اس کے اوپر عمل کرنے کے لئے آمادہ بھی کر رہے ہیں، آپ قرآن و حدیث کی روشنی میں مفصل و مدلل فتویٰ عنایت فرمائیں۔ مینواتو جروا (سورت)

(الجواب) غیر مقلد کا جواب دربارہ طلاق غضبان و طلاق ثلاثہ قطعاً غلط ہے، اور جو حوالے دیئے گئے ہیں وہ دھوکہ دہی اور فریب کاری پر مبنی ہیں۔ امداد الفتاویٰ یا اور کسی معتبر کتاب میں نہیں ہے کہ امام اعظم ابو حنیفہ رحمہ اللہ کے نزدیک غصہ کی حالت طلاق ہوتی ہی نہیں، یہ سفید جھوٹ ہے لعنة الله على الكاذبين کا بھی ان کو خیال نہیں ہے۔ امداد الفتاویٰ میں تصریح ہے کہ حالت غصہ میں اپنے قول و فعل یعنی اپنے کہنے اور کرنے پر مطلع رہا اور سمجھتا ہو کہ میں کیا کر رہا



ہوں اور کیا کہہ رہا ہوں تو اس کی طلاق واقع ہونے میں کوئی شبہ نہیں ہاں غصہ کی وجہ سے مجنون (پاگل) ہو گیا اپنے کہنے اور کرنے کی خبر نہیں رہی تو طلاق وغیرہ کوئی فعل معتبر نہیں (امداد الفتاویٰ جلد دوم)

طلاق عام طور پر غصہ ہی میں دی جاتی ہے، پیار و محبت اور خوشی میں کون طلاق دیتا ہے؟ الا ماشاء اللہ جب غصہ کی حالت میں لیکن دین خرید و فروخت نکاح رجعت معتبر ہیں تو طلاق کیوں معتبر نہ ہوگی؟ حدیث میں تو یہاں تک ہے ثلاث جلد حسن جلدو هن لهن جد النکاح والطلاق والرجعة یعنی تین چیزیں ایسی ہیں کہ جن میں ارادہ وغیر ارادہ کا فرق نہیں، نکاح، طلاق، رجعت (یعنی طلاق سے رجوع کرنا) مطلب یہ ہے کہ کسی اور مذاق میں بھی نکاح ہو جاتا ہے، طلاق بھی ہو جاتی ہے، اور رجوع بھی معتبر ہوتا ہے۔ (مشکوٰۃ شریف ص ۲۸۲ باب الخلع والطلاق) دارالعلوم دیوبند کے سب سے پہلے مفتی اعظم مفتی عزیز الرحمن صاحب تحریر فرماتے ہیں۔

(سوال ۱) زید نے بحالت غضب و بیماری تپ و لرزہ اپنی زوجہ کو تین مرتبہ یہ تکرار یہ الفاظ کہے کہ میں نے تجھ کو طلاق دی، آیا زید کی زوجہ کسی طرح اس کے نکاح میں رہ سکتی ہے یا نہیں؟  
(الجواب) اس صورت میں زید کی زوجہ پر تین طلاق واقع ہوگئی، بدون حلالہ کے زید اس سے دوبارہ نکاح نہیں کر سکتا، الخ (فتاویٰ دارالعلوم مدلل ج ۹ ص ۵۵)

(سوال ۲) ایک شخص نے تکرار میں اپنی زوجہ کو کہا کہ میں نے تم کو سوطا قیس دیں اب وہ شخص کہتا ہے کہ میں نے غصہ کی حالت میں بلا نیت طلاق یہ الفاظ کہے تھے تو طلاق واقع ہوئی یا نہیں۔  
(الجواب) صریح طلاق میں نیت کی ضرورت نہیں ہے۔ بدون نیت کے طلاق واقع ہو جاتی ہے اور غصہ کی حالت میں طلاق واقع ہو جاتی ہے بلکہ ظاہر ہے کہ اکثر غصہ ہی سبب طلاق دینے کا ہوتا ہے الخ (فتاویٰ دارالعلوم مدلل و مکمل ج ۹ ص ۴۹)

(سوال ۳) اگر کوئی شخص اپنی بیوی کو ماں بہن کہہ دے تو کیا حکم ہے؟ اور اگر غصہ کی حالت میں تین طلاق دے دے تو طلاق واقع ہو جاتی ہے یا نہیں اور پھر رکھنا اس عورت کا درست ہے یا نہیں؟  
(الجواب) اپنی زوجہ کو صرف یہ کہنے سے کہ تو میری ماں بہن ہے طلاق واقع نہیں ہوتی، وہ عورت بدستور اس کی زوجہ ہے۔ اور اگر کوئی شخص غصہ میں تین طلاق اپنی زوجہ کو دیوے تو تین طلاق اس پر واقع ہو جاتی ہیں بدون حلالہ کے اس سے نکاح نہیں کر سکتا (فتاویٰ دارالعلوم مدلل و مکمل ج ۳ ص ۶۸)

(سوال ۴) زید نے اپنی زوجہ ہندہ کو بتکرار خانگی ناراض ہو کر غصہ میں آ کر تین مرتبہ ایک ہی وقت میں طلاق دی حالانکہ اس کی نیت بوجہ عیال داری کے مصمم ارادہ جدا کرنے کا نہ تھا لیکن بوجہ غصہ شدید کے ایسا اس زید سے ہوا اب زید اپنی منکوحہ ہندہ مطلقہ کو پھر اپنی زوجیت میں واپس لینا چاہتا ہے، بدون حلالہ کے واپس لے سکتا ہے یا نہیں؟

(الجواب) اس صورت میں حلالہ کی ضرورت ہے، بدون حلالہ کے زید ہندہ مطلقہ ثلاثہ سے دوبارہ نکاح نہیں کر سکتا۔ (فتاویٰ دارالعلوم مدلل و مکمل ج ۹ ص ۳۶۵)

شادی میں غصہ کی تین حالتیں بیان کر کے تینوں کا حکم بیان فرمایا ہے۔

(پہلی حالت):

غصہ کی وجہ سے عقل میں فتور (خلل) نہیں آیا کیا کر رہا ہے اور کیا کہہ رہا ہے اس سے وہ باخبر ہے تو طلاق واقع ہونے میں کوئی شبہ نہیں، اور عام طور پر غصہ ایسا ہی ہوتا ہے احدثا ان يحصل له مبادی الغضب لا يتغير علقه ويعلم ما يقول ويقصده وهذا لا اشكال فيه.

(دوسری حالت):

شدت غضب کی وجہ سے مجنون اور پاگل سا ہو گیا اور اس کو اپنے کہنے اور کرنے کی کچھ خبر نہ رہی تو اس کی طلاق معتبر نہ ہوگی اسی طرح خرید و فروخت وغیرہ ذمہ دارانہ کوئی فعل معتبر نہیں ہوتا اور یہ صورت نادر الوقوع ہے تاہم شرعی شہادت سے ثابت ہو جانے پر عدم وقوع طلاق کا حکم دیا جائے گا (والشأنی ان يبلغ النهاية فلا يعلم ما يقول ولا يريده فهذا لا ريب انه لا ينفذ شينى عن اقواله) (شامی ج ۲ ص ۵۸۷)

(تیسری حالت):

بین بین اور درمیانی حالت ہے۔ اس میں تردد ہے غایۃ سے علامہ شامی نے وقوع طلاق کا قول نقل کیا ہے والثالث من توسط بین المرتبتین بحيث لم يصير كالمجنون فهذا محل النظر والا دلة تدل على عدم نفوذ اقواله اه ملخصاً من شرح الحنبلیۃ لكن اشار فی الغایۃ الی مخالفتہ فی الثالث حیث قال ويقع طلاق من غضب خلافاً لابن القيم وهذا الموافق عندنا اه (شامی ج ۲ ص ۵۸۷ مطلب طلاق مدھوش) باب الفروج میں یہی قول احوط اور فتویٰ کے لئے مختار ہے۔ یہ علامہ شامی کا فیصلہ غیر مقلد نے جو قول ان کی طرف منسوب کیا ہے وہ قول ان کا نہیں ہے اور نہ اس پر انہوں نے فتویٰ دیا ہے پھر ان کی طرف اس کو منسوب کرنا کہاں کی دیانت ہے۔

غیر مقلدوں کا یہ دعویٰ بھی غلط اور کتاب و سنت اور اجماع کے خلاف ہے کہ ایک ساتھ تین طلاقیں واقع نہیں ہوتیں، یہ عقیدہ خوارج، شیعہ اور روافض کا ہے اہل سنت والجماعت کا یہ عقیدہ نہیں ہے جو شخص یہ عقیدہ رکھے وہ اہل سنت والجماعت سے خارج ہے، شرح الوقایہ میں ہے وعندنا الثالث دفعة سنی الوقوع ای وقوعہا مذهب اہل السنة وعند الروافض لا يقع۔ یعنی ہم اہل سنت کے نزدیک ایک ساتھ تین طلاقیں واقع ہو جاتی ہیں البتہ روافض اس کے خلاف ہیں۔ (شرح الوقایہ ج ۲ ص ۷۰ کتاب الطلاق)

طحاوی علی الدر المختار میں ہے وذهب جماعة منهم الظاهرة والشيعة الى ان الطلاق الثالث جملة لا يقع الا واحدة ایک جماعت جن میں ظاہر یہ اور شیعہ ہیں ان کا مسلک یہ ہے کہ مجموعی تین طلاقیں سے ایک طلاق واقع ہوتی ہے۔ (طحاوی علی الدر المختار ج ۲ ص ۱۶۶ ایضاً)

بہر حال تین طلاق کے بعد شرعی حلالہ کے بغیر نکاح نہیں ہو سکتا اور ان کا آپس میں میاں بیوی کی طرح رہنا ناجائز اور قطعی حرام ہے، دونوں زانی اور بدکار سمجھے جائیں گے قرآن شریف میں ہے الطلاق مرتان جس طلاق کے



بعد رجوع کر سکتے ہیں وہ وہی طلاقیں ہیں یعنی ایک سے دو تک رجوع جائز ہے۔ الطلاق ای التسلیق الذی یراجع بعدہ مرتان ای اثنتان (تفسیر جلالین ص ۳۳) آگے تیسری طلاق کے متعلق ہے فان طلقها فلا تحل له من بعد حتی تنکح زوجاً غیرہ (سورۃ بقرہ پ ۲) فان طلقها الزوج بعد اثنتین فلا تحل له من بعد الطلقة الثالثة حتی تنکح زوجاً غیرہ۔ ترجمہ: پھر اگر مرد عورت کو (دو طلاق کے بعد) تیسری طلاق دے تو اب وہ عورت اس کے لئے حلال نہیں رہے گی یہاں تک کہ وہ عورت اس کے سوا دوسرے شوہر کے ساتھ نکاح کرے (تفسیر جلالین ص ۳۳)

احکام القرآن میں ہے فالکتاب والسنة واجماع السلف الصالحین توجب ایفاء الثلث معاً وان کانت معصية. قرآن وسنت اور اجماع سلف کا یہی فیصلہ ہے کہ یکبارگی تین طلاقیں واقع ہو جاتی ہیں اگرچہ یکبارگی تین طلاقیں دینا معصیت ہے، (احکام القرآن الجصاص ج ۱ ص ۴۵۹ باب عدد الطلاق) تفسیر مظہری میں ہے لکنہم اجمعوا علی انه من قال لا مرأته انت طالق ثلاثاً بلاجماع ترجمہ: جمہور علماء کا قول ہے کہ جو شخص اپنی عورت کو تین طلاقیں مجتمعاً دے گا تو بالا جماع تین طلاقیں واقع ہو جائیں گی (مظہری ج ۱ ص ۳۰۰ تحت قولہ الطلاق مرتان)

فتح القدیر میں ہے وذهب جمهور الصحابة والتابعین ومن تبعهم ائمة المسلمين الى انه يقع ثلاثاً۔ ترجمہ: جمہور صحابہ و تابعین اور بعد کے ائمہ مسلمین اس کے قائل ہیں کہ تین طلاقیں ہو جاتی ہیں (فتح القدیر ج ۳ ص ۳۳۰ کتاب الطلاق)

اور اسی کتاب میں ہے کہ تین طلاقیں واقع ہونے کا حکم اجماعی اور حق ہے لہذا اس کے خلاف کرنے میں سوائے گمراہی کے اور کچھ نہیں اور اگر کوئی قاضی شرع اس کے خلاف فتویٰ دے تو وہ معتبر نہیں مردود و باطل ہے کیونکہ تین طلاقیں واقع ہو جانے کا مسئلہ اجتہادی نہیں اجماعی ہے (فتح القدیر ج ۳ ص ۳۳۰)

البحر الرائق میں ہے ولا حاجة الى الاشتغال بالا دلة على رد قول من انكر وقوع الثلاث جملة لانه مخالف للاجماع كما حكا في المعراج ولذا قالوا لو حکم حاکم بان الثلاث بقم واحدة لم ينفذ حکمه لانه خلاف لا اختلاف۔

یعنی: جو مجموعی تین طلاقوں کے وقوع کا قائل نہیں اس کے قول کو رد کرنے کے لئے دلائل اکٹھا کرنے کی ضرورت نہیں اس لئے کہ اس کا یہ قول اجماع کے خلاف ہے جیسا کہ معراج الدراية میں ہے۔ اسی وجہ سے علماء نے کہا ہے کہ اگر کوئی حاکم فیصلہ کرے کہ ایک مرتبہ کی دی ہوئی تین طلاقیں ایک ہیں تو اس کا فیصلہ نافذ نہ ہوگا اس لئے کہ یہ خلاف ہے (جو مذموم ہے) اختلاف نہیں (جو رحمت اور پسندیدہ ہے) بحر الرائق ج ۳ ص ۲۳۹، ۲۴۰ کتاب الطلاق تحت قولہ وثلاثاً فی طهر الخ۔

یعنی شرح بخاری میں ہے:۔ ومذهب جماهير العلماء من التابعين ومن بعدهم منهم الاوزاعي والشافعي والثوري وابو حنيفة واصحابه ومالك واصحابه والشافعي واصحابه واسحق وابو ثور وابو عبيد وآخرون كثيرون على ان من طلق امرأته ثلاثاً وقعن ولكنه ياتم وقالوا من خالف

فيه فهو شاذ مخالف لاهل السنة وانما تعلق به اهل البدعة ومن لا يلتفت اليه الشذوذ عن الجماعة۔

یعنی: جمہور علماء تابعین اور ان کی بعد کے علماء، فقہاء، محدثین اور امام اوزاعی اور امام ثوری، امام ابو حنیفہ اور ان کے اصحاب، امام اسحاق، امام ابو ثور، امام جلیل عیسیٰ اور دیگر فقہاء قائل ہیں کہ: جو کوئی اپنی عورت کو تین طلاقیں دے گا وہ پڑ جائے گی، لیکن طلاق دینے والا گنہگار ہوگا۔ اور ان حضرات کا قول ہے کہ جو اس کی مخالفت کرے وہ اہل سنت کا مخالف ہے اور اہل بدعت (روافض) میں داخل ہے، اس کا قول ہرگز قابل اعتبار نہیں، اس قول کو اہل بدعت اور ایسے لوگوں نے اختیار کیا ہے جن کا کوئی اعتبار اور مقام نہیں، جماعت سے الگ ہونے کی وجہ سے (عیسیٰ شرح بخاری ج ۹ ص ۵۳۷ کتاب الطلاق باب من اجاز طلاق الثلث)

مرقاۃ المفاتیح شرح مشکوٰۃ المصابیح میں ہے وذهب جمهور الصحابة والتابعين ومن بعدهم من ائمة المسلمين الى انه يقع ثلاث۔ یعنی: جمہور صحابہ و تابعین اور ان کے بعد کے ائمہ مسلمین قائل ہیں کہ تین طلاق واقع ہو جاتی ہیں (ج ۳ ص ۲۸۲ باب المطلقة ثلاثاً)

امام نووی شارح مسلم فرماتے ہیں وقد اختلف العلماء فيمن قال لا مرأته انت طالق ثلاثاً فقال الشافعي وابو حنيفة واحمد وجماهير العلماء من السلف والخلف يقع الثلاث۔ اور جو شخص اپنی بیوی کو کہے "انت طالق ثلاثاً" تجھے تین طلاقیں۔ اس کے حکم میں علماء نے اختلاف کیا ہے، امام شافعی، امام ابو حنیفہ اور امام احمد اور جمہور علماء سلفاً و خلفاً فرماتے ہیں کہ تین طلاقیں واقع ہو جاتی ہیں۔ (نووی شرح مسلم ج ۱ ص ۲۷۸ باب طلاق الثلاث)

زاد العاد میں ہے وهذا (ای وقوع الثلاث بكلمة واحدة) قول الائمة الاربعة وجمهور التابعين وكثير من الصحابة رضي الله عنه اجمعين۔ ایک مجلس کی تین طلاقوں کا وقوع ائمہ اربعہ اور جمہور تابعین اور بے شمار صحابہ کا قول ہے۔ (ج ۲ ص ۲۵۵)

شامی میں ہے وذهب جمهور الصحابة والتابعين ومن بعدهم من ائمة المسلمين الى انه يقع ثلاث۔ جمہور صحابہ، تابعین اور بعد کے ائمہ مسلمین اس طرف گئے ہیں کہ (یعنی اس کے قائل ہیں کہ) تین طلاقیں واقع ہو جاتی ہیں (شامی ج ۲ ص ۵۷۶ کتاب الطلاق)

زجاجة المصابيح میں ہے وذهب جمهور العلماء من التابعين ومن بعدهم ومنهم الاوزاعي والشافعي والثوري وابو حنيفة واصحابه ومالك واصحابه والشافعي واصحابه واسحق وابو ثور وآخرون كثيرون على ان من طلق امرأته ثلاثاً وقعن ولكنه ياتم وقالوا من خالف فيه فهو شاذ مخالف لاهل السنة والجماعة (زجاجة المصابيح ج ۲ ص ۲۹۹، ۳۰۰ باب الخلع والطلاق)

بدلیۃ الجہتہ میں ہے۔ جمہور فقہاء الا مصار علی ان الطلاق بلفظ الثلاث حکمہ حکم الطلاقۃ الثلاثۃ۔ یعنی جمہور فقہاء، امصار قائل ہیں کہ ایک دفعہ میں تین طلاقیں دے دینے کا حکم وہی ہے جو تین مرتبہ میں تین طلاقیں دینے کا حکم ہے (بدلیۃ الجہتہ للعلامة ابن رشيد ج ۲ ص ۶)



فتاویٰ اسعدی میں ہے۔

(سوال) فی رجل قال لزوجته انت طالق ثلاثاً قال من فور لا بل اثنين كيف الحكم الفتونا  
(الجواب) وقع عليها ثلاث تطليقات (ترجمہ)۔

(سوال) ایک شخص نے اپنی بیوی سے کہا انت طالق ثلاثاً تجھے تین طلاقیں، پھر فوراً کہا نہیں نہیں ”دو طلاق“ تو کیا حکم ہوگا؟

(الجواب) عورت پر تین طلاقیں واقع ہو گئیں۔ (فتاویٰ اسعدیہ ج ۱ ص ۵۳)

ہدایہ میں ہے و طلاق البدعة ان يطلقها ثلاثاً بكلمة واحدة او ثلاثاً في طهر واحد فان فعل ذلك وقع الطلاق وكان عاصياً یعنی طلاق بدعی یہ ہے کہ عورت کو بیک لفظ تین طلاقیں دے دے، یا ایک طہر میں تین طلاقیں دے۔ اگر ایسا کیا تو طلاقیں واقع ہو جائیں گی اور گنہگار ہوگا (ہدایہ اولین ص ۳۳۵ کتاب الطلاق باب طلاق السنة) (فتاویٰ قاضی خان ج ۱ ص ۴۵۴) (فتاویٰ عالمگیری ج ۲ ص ۵۴) (الجوہرۃ النيرة ج ۲ ص ۱۰۰) (مجمع الانهر ج ۲ ص ۳۸۲) (شرح نفاہ ج ۲ ص ۲۸) (رحمة الامفی اختلاف الائمة ص ۲۱۸)

فتاویٰ خیریہ میں ہے (سئل) فی شخص طلق زوجته ثلاثاً مجتمعاً فی كلمة واحدة فهل یقع ام لا . وهل اذا رفع الى الحاكم حنفی المذهب یجوز له تنفيذ الحكم بعد الوقوع اصلاً او بوقوع واحدة او یجب علیه ان یطله وهل اذا نفذ نفذ ام لا؟ (اجاب) نعم یقعن یعنی الثلاث فی قول عامة العلماء المشهورین من فقهاء الا مصار ولا عبرة بمن خالفهم فی ذلك او حکم بقول مخالفهم والرد علی لمخالف القائل بعدم وقوع شینی او وقوع واحدة فقط مشهور و اذا حکم حاکم بعدم وقوع الطلاق المذكورة لا ینفذ حکمه کما هو مقرر مسطور ففی الخلاصة او بان لا یقع شنی لا تنفذ و فی التبین وغیره فی کتاب القضاء ان القضاء وقع باطلا لمخالفته الكتاب والسنة والاجماع فلا یعود صحیحاً بالتنفيذ (فتاویٰ خیریہ ج ۱ ص ۴۳ کتاب الطلاق ومطالبہ)

(خلاصہ سوال وجواب):

(سوال ۴۰۸) کسی شخص نے اپنی بیوی کو ایک ساتھ تین طلاقیں دے دیں تو واقع ہوں گی یا نہیں؟ اگر وہ شخص اپنا معاملہ حنفی المذہب قاضی کی عدالت میں پیش کرے تو کیا حاکم کے لئے یہ جائز ہے کہ وہ بالکل طلاق نہ ہونے کا (جو شیعوں کا مسلک ہے) یا ایک طلاق واقع ہونے کا (جو غیر مقلدوں کا مذہب ہے) فیصلہ کرے؟ اگر وہ ایک طلاق کو نافذ کرے تو اس کا فیصلہ نافذ ہوگا؟

(الجواب) ہاں تینوں طلاقیں واقع ہو جائیں گی، فقہاء امصار اور مشہور علماء کے قول کی بنا پر اور جب کوئی حاکم مذکورہ طلاقیں کے عدم وقوع کا فیصلہ کرے تو اس کا حکم اور فیصلہ نافذ نہ ہوگا جیسا کہ ہماری کتابوں میں مصرح ہے چنانچہ خلاصۃ الفتاویٰ اور ہمارے علماء کی بے شمار کتابوں میں تصریح ہے کہ جو شخص اس مرد کے بارے میں جس نے اپنی عورت کو

مجموعی تین طلاقیں دیں ایک طلاق واقع ہونے کا فیصلہ کرے یا یہ فیصلہ کرے کہ ایک طلاق بھی نہیں ہوئی تو اس کا یہ فیصلہ نافذ نہ ہوگا اور تینیں وغیرہ میں ہے کہ اگر ہزار ہا قاضی بھی اس کی خلاف فیصلہ کریں تو بھی ان کا فیصلہ نافذ نہ ہوگا، کتاب وسنت اور اجماع کے مخالف ہونے کی وجہ سے (ج ۱ ص ۴۳) اسی فتاویٰ خیریہ میں دوسرا سوال ہے۔

(سئل مرة أخرى) فی رجل طلق زوجته ثلاثاً مجتمعاً فی كلمة واحدة فافتاه حنبلی المذهب بعلم الوقوع فاستمر معاشراً لزوجته بسبب الفتوى المذكورة مدة سنين فهل یعمل بافتاء الحنبلی المذکور ام لا ولو اتصل حکم منه فكيف الحال (اجاب) لا عبرة بالفتوى المذكورة ولا ینفذ قضاء القاضي بذلك ولو نفذ الف قاضی ویفترض علی حکام المسلمین ان یفرقوا بینہما . قال بعض العلماء وحکی عن الحجاج بن ارطاة وطائفة من الشيعة والظاهرية انه لا یقع منها الا واحدة واختاره من المتأخرين من لا یعبأ به فافسی به واقتدی به من اضله الله تعالى والله اعلم (فتاویٰ خیریہ ج ۱ ص ۱۴۰، ۱۴۱) کتاب الطلاق ومطالبہ

خلاصہ سوال وجواب:

(سوال ۴۰۹) ایک شخص نے ایک لفظ میں مجموعی تین طلاقیں دے دیں اس کو ایک حنبلی المذہب مفتی نے عدم وقوع طلاق کا فتویٰ دیا اس فتویٰ کی وجہ سے وہ شخص اپنی مطلقہ بیوی کے ساتھ چند سال رہا، کیا حنبلی المذہب عالم کے اس فتویٰ پر عمل کرنا جائز ہے یا نہیں؟ اور اگر اس کے مطابق قاضی نے فیصلہ کر دیا ہو تو کیا حکم ہوگا؟

(الجواب) مذکورہ فتویٰ بالکل غیر معتبر ہے اور اس کے مطابق قاضی کا فیصلہ نافذ نہ ہوگا اگرچہ ہزار ہا قاضی مل کر فیصلہ کریں (نص قطعی کے خلاف ہونے کی بنا پر) اور حاکموں پر لازم ہے کہ ان دونوں کے درمیان تفریق کر دیں۔ حجاج بن ارطاة اور شیعة و ظاہریہ کی ایک جماعت سے نقل کیا گیا ہے وہ کہتے ہیں کہ صرف ایک طلاق واقع ہوگی اور اس قول کو متأخرین میں سے ایسے لوگوں نے اختیار کر کے اس پر فتویٰ دیا ہے جن کا کوئی اعتبار اور مقام نہیں، اور جن لوگوں کو اللہ نے گمراہ کیا انہوں نے اس فتویٰ پر عمل کیا اور ان کی اقتداء کی۔ واللہ اعلم (فتاویٰ خیریہ ج ۱ ص ۴۳)

امام بخاری کے نزدیک بھی بیک وقت ایک مجلس کی تین طلاقیں واقع ہو جاتی ہیں اور اس کے متعلق آپ نے ایک باب باندھا ہے ”باب من اجاز طلاق الثلاث“ اس کے تحت احادیث لائے ہیں، منجملہ ان کے ایک حدیث یہ ہے عن عائشة ان رجلاً طلق امرأته ثلاثاً فتزوجت فطلق فسنل النبی صلی اللہ علیہ وسلم اتحل لاول؟ قال لا حتی یدوق عسلینہا کما ذاق الاول (بخاری شریف ج ۲ ص ۷۹۱) (مسلم شریف ج ۱ ص ۴۶۳)

یعنی ایک آدمی نے اپنی عورت کو تین طلاقیں دے دیں پھر اس نے دوسرے سے نکاح کیا اس نے صحبت کئے بغیر طلاق دے دی، آنحضور ﷺ سے دریافت کیا گیا کہ پہلے خاوند کے لئے یہ حلال ہوگئی؟ آنحضرت ﷺ نے فرمایا جب تک دوسرا شوہر صحبت نہ کرے پہلے شوہر کے لئے حلال نہ ہوگی (بخاری و مسلم)



یہ حدیث طلاق ثلاثہ کے ایک وقت نافذ ہونے میں ظاہر ہے۔ فتح الباری شرح صحیح بخاری میں ہے  
فالتمسک بظاہر قوله طلقها ثلاثاً فانه ظاهر في كونها مجموعة (ج ۹ ص ۳۲۱ باب من اجاز  
طلاق الثلاث) عمدة القاری شرح صحیح بخاری میں ہے مطابقتہ للترجمة في قوله طلق امراته ثلاثاً فانه ظاهر  
في كونها مجموعة (عمدة القاری ج ۲۰ ص ۲۳۷ ایضاً)

سنن کبریٰ میں ”باب امضاء الثلاث وان کن مجموعات“ کے ماتحت یہی حدیث لائے ہیں عن  
عائشة رضي الله عنها ان جلاً طلق ثلاثاً فتزوجت فطلق فسنل النبي صلى الله عليه وسلم اتحل  
للاول قال لا حتى تذوق عسلته كما ذاق الاول (ج ۷ ص ۲۳۳) عین الہدایہ میں ہے۔ دین و قرآن  
ہم کو حضرات صحابہ سے پہنچا ہے اور سوائے مبتدع فاسق کے کوئی یہ گمان نہیں کرے گا کہ صحابہ نے کچھ تحریف و تبدیل کی،  
بلکہ عین سنت رسول (ﷺ) پر موفق علم و فقہ کے چلتے تھے، اور بلاشبہ حضرت عمرؓ اور سب صحابہ نے اجماع کیا کہ جب  
تینوں طلاقیں یکبارگی دیں تو واقع ہوئیں، تو کبھی یہ مخالف سنت کے نہیں ہوگا بلکہ حضرت عمر و عثمان و علی و دیگر صحابہ علماء  
فقہاء نے سنت پر اتفاق کیا اور ان کا اجماع قطعی حجت ہے (عین الہدایہ)

مذکورہ بالا حوالوں سے ثابت ہو گیا کہ جمہور صحابہ، تابعین، تبع تابعین، ائمہ دین، فقہاء علماء و محدثین و مشائخ  
رحمہم اللہ کے نزدیک یکبارگی اور مجلس واحد کی تین طلاقیں واقع ہو جاتی ہیں اور عدم وقوع کا قول مردود اور باطل ہے۔  
یہ بھی بالکل بے اصل ہے کہ حضرت عمر رضی اللہ عنہ نے سیاست کے طور پر تین طلاقوں کا حکم نافذ فرمایا بلکہ وہ  
شرعی حکم اور فتویٰ تھا، قرآن و حدیث کے موافق تھا اور تمام صحابہ کا اجماع اور اتفاقی فیصلہ تھا یہی وجہ ہے کہ حضرت عمر رضی  
اللہ عنہ کے بعد بھی صحابہ اسی کے موافق فتویٰ دیا کرتے تھے کسی ایک صحابی کا بھی خلاف منقول نہیں ہے فمن ادعی  
فعليه البيان اور یہ بھی بے اصل اور من گھڑت ہے کہ حضرت عمرؓ اپنے اس فتویٰ پر آخری عمر میں پچھتاتے تھے۔  
غیر مقلد نے اپنے جواب میں حضرت مولانا مفتی کفایت اللہ کے فتویٰ کا ذکر کیا ہے اور عوام الناس کو گمراہ کرنا  
چاہا ہے۔ ان کے فتاویٰ ملاحظہ ہوں۔

(سوال ۱) زید نے اپنی بیوی کو حالت غضب میں تین طلاقیں ایک وقت میں دے دیں اور بلا حلالہ کے نکاح جدید  
کے ساتھ رجوع کیا، آیا زید کی رجعت کسی امام نے ائمہ اربعہ میں سے جائز رکھی ہے یا نہیں؟

(جواب ۳۲۲) ایک وقت میں اگر تین طلاقیں دی جاتیں تو تینوں واقع ہوں گی، یہی مذہب ہے جمہور صحابہ و تابعین  
و ائمہ مسلمین کا، البتہ فرقہ امامیہ کے نزدیک ایک طلاق شمار کی جاتی ہے لیکن یہ بالاتفاق مردود ہے جیسا کہ حضرت عمرؓ کا  
فیصلہ کھڑا صحابہ میں خود اس پر شاہد ہے فقال عمران الناس قد استعجلوا في امر كان لهم فيه اناة فلو  
امضيناه عليهم فامضاه عليهم وذهب جمهور الصحابة والتابعين ومن بعدهم من ائمة المسلمين  
الى انه يقع ثلاث. پس مذہب اہل سنت و الجماعت کے موافق اس شخص کو قبل تحلیل رجوع حرام ہے (کفایت المفتی  
ج ۶ ص ۳۲۱)

(۲) (جواب ۳۲۳) ائمہ اربعہ یعنی امام حنیفہ و امام مالک و امام شافعی و امام احمد بن حنبل رحمہم اللہ اور جماہیر اہل سنت  
و الجماعت اس امر کے قائل ہیں کہ تین طلاق دینے سے تینوں پڑ جاتی ہیں، خواہ ایک لفظ سے دی جائیں یا ایک جملہ

میں یا ایک طہر میں..... الخ (کفایت المفتی ج ۶ ص ۳۲۲)

(۳) ایک مفصل فتویٰ میں وقوع طلاق ثلاثہ پر تحقیق کرتے ہوئے فرماتے ہیں ”پس ان تمام عبارات سے  
ظاہر ہو گیا کہ ایک کلمہ یا ایک مجلس کی دی ہوئی تین طلاقیں واقع ہو جاتی ہیں اور نہ ہی حکم قرآن مجید اور حدیث شریف سے  
ثابت ہے اور حضرت عمرؓ کے زمانہ میں اس پر صحابہ و تابعین کا اجماع ہو گیا اور ائمہ اربعہ بھی اسی کے قائل ہیں اور سلفاً  
و خلفاً علمائے امت کا یہی مذہب ہے اور اس کا مخالف اہل سنت و الجماعت سے جدا ہے اور اس کا قول غیر معتبر ہے۔  
الخ (کفایت المفتی ج ۶ ص ۳۲۱)

غیر مقلد نے لوگوں کو دھوکہ اور فریب دینے کے لئے میرے فتویٰ کا بھی ذکر کیا ہے حالانکہ فتاویٰ رحمیہ جلد  
دوم میں وقوع طلاق ثلاثہ کے متعلق متعدد فتاویٰ موجود ہیں۔ جدید ترتیب کے مطابق جلد ہفتم میں ملاحظہ ہو  
مزید اطمینان کے لئے اکابرین علماء و فقہاء کے فتاویٰ ملاحظہ ہوں۔

(۱) علماء ہند کے استاذ کبیر حضرت شاہ عبدالعزیز محدث دہلوی کا فتویٰ اگر سہ طلاق داد خواہ یکبار خواہ متفرق  
بازور نکاح نمی تواند آورد تا وقتی کہ طلاق نہ کند۔

ترجمہ: اگر تین طلاق دے دے چاہے ایک ساتھ یا جدا جدا تو جب تک طلاق نہ کرے دوبارہ نکاح میں نہیں  
لا سکتا (فتاویٰ عزیزی ج ۳ ص ۲۰)

ایک مجلس میں تین طلاق دے کر خاوند رجوع کر سکتا ہے یا نہیں اس کے متعلق محدث جلیل فقیہ امت حضرت  
مولانا رشید احمد گنگوہی تحریر فرماتے ہیں:

(الجواب) تین طلاقیں اس صورت میں واقع ہو گئیں سوائے طلاق کے کوئی تدبیر اس کی نہیں۔ فقط واللہ تعالیٰ اعلم۔  
کتبہ الاحقر بندہ رشید احمد غفری عنہ گنگوہی۔ (فتاویٰ رشیدیہ ص ۱۳۰ حصہ دوم، مطبع ہندوستان پرنٹنگ ورکس دہلی)

مجدد ملت حکیم الامت حضرت مولانا اشرف علی تھانوی رحمہ اللہ کا فتویٰ

### ”تین طلاق دینے کا بیان“

”اگر کسی نے اپنی عورت کو تین طلاقیں دے دیں تو اب وہ عورت بالکل اس مرد کے لئے حرام ہو گئی اب اگر  
پھر سے نکاح کرے تب بھی عورت کو اس مرد کے پاس رہنا حرام ہے۔ (بہشتی زیور ص ۱۲۷ حصہ چہارم)

دارالعلوم دیوبند کے سب سے پہلے مفتی اعظم حضرت مولانا مفتی عزیز الرحمنؒ کے فتاویٰ۔

(۱) (خلاصہ سوال) ایک مجلس کی تین طلاق ایک شخص کہتا ہے کہ حضرت عمرؓ نے سیاسی حکم قائم کیا۔ اس کا کیا حکم ہے؟  
(الجواب) جو مسلمان صحابہ کے اجماع اور حضرت عمرؓ کے فتویٰ کی نسبت ایسا کہے وہ جاہل اور گمراہ ہے حضرت عمرؓ نے

نصوص شرعیہ کی بنا پر ایسا حکم فرمایا ہے اور صحابہ کا اجماع اس پر بدون دریافت ماخذ کیسے ہو سکتا ہے؟ شامی میں لکھا ہے  
قال في فتح القدير بعد سوق الاحاديث الدالة عليه الى ان قال وقد ثبت النقل عن اكثرهم بايقاع

الثلاث ولم يظهر لهم مخالف فما ذابعد الحق الا الضلال (فتح القدير ج ۳ ص ۲۵ کتاب الطلاق)  
اس عبارت سے واضح ہوا کہ حضرت عمرؓ نے شرعی حکم نافذ فرمایا ہے۔ جس پر احادیث صحیحہ دال ہیں اور ان کے



حکم کا اس وقت صحابہ میں سے کوئی مخالف نہ ہوا، پس یہ عین حکم شرعی ہے لہذا فرمایا صاحب فتح القدیر نے آخر میں فصحا  
ذا بعد الحق الا الضلال یعنی حق وقوع ثلاث ہے اور جو اس کا خلاف بعد اس اجماع اور وضو محقق کے کرے وہ گمراہ  
ہے۔ فقط فتاویٰ دارالعلوم مدلل و مکمل ج ۹ ص ۳۲۶-۳۲۷۔

(۲) (سوال ۳۷۹) زید نے اپنی زوجہ مسماۃ ہندہ کو ایک ہی جلسہ میں متواتر تین طلاقیں دیں اور اب وہ رجوع کرنا  
چاہتا ہے۔ مولوی ثناء اللہ (امرتسری) وغیرہ کے فتوؤں کو استدلال میں پیش کرتا ہے، ایسی صورت میں رجوع کرنا جائز  
ہے یا نہیں؟

(الجواب) تین طلاق کے بعد عورت مغلطہ باندھ جاتی ہے اور بلا حلالہ کے اس سے دوبارہ نکاح کرنا حرام ہے کہ  
نص قطعی سے یہ ثابت ہے اور اجماع امت اس پر ہے، کسی کا خلاف اس میں معتبر نہیں ہے، زید کو رجوع کرنا اپنی زوجہ کو  
بلا حلالہ کے درست نہیں۔ فقط (فتاویٰ دارالعلوم مدلل و مکمل ج ۹ ص ۳۲۶)۔

(۳) اسی قسم کے ایک سوال کے جواب میں تحریر فرماتے ہیں۔

(الجواب) بے شک جس نے تین طلاق میں ایک طلاق کا فتویٰ دیا اس نے سخت غلطی کی اور جمہور صحابہ و ائمہ کا خلاف  
کیا اور نص قطعی کو چھوڑا وہ شخص امامت کے قابل نہیں ہے اس کے پیچھے نماز پڑھیں، وہ بے شک زانی ہے اور اس کو زانی  
کہنا صحیح ہے، بلکہ زانی سے بدتر ہے کہ مطلقہ ثلاث کو بغیر حلالہ رجوع کر کے اس سے وطی کرتا ہے جو نص و صریح کے قطعی  
خلاف ہے الخ۔ (فتاویٰ دارالعلوم مدلل و مکمل ج ۹ ص ۳۲۶)۔

(۴) ایک شخص نے تین طلاق کے بعد بغیر حلالہ کے عورت سے نکاح کر لیا اس کے جواب میں آپ تحریر  
فرماتے ہیں۔

(الجواب) تین طلاق کے بعد بدون حلالہ کے اس مطلقہ ثلاثہ سے نکاح کرنا قطعاً حرام ہے قال اللہ تعالیٰ فان  
طلقها فلا تحل له من بعد حتی تنکح زوجاً غیرہ۔ لایہ پس صورت مسئلہ میں جب کہ تین طلاق دینا تحریر و  
تقریر و شاہدین سے ثابت ہے تو اس مرد کو اپنی عورت مطلقہ سے بدون حلالہ کے نکاح کرنا حرام ہے اور تعزیر اس کی یہ  
ہے کہ اس عورت کو اس سے علیحدہ کر دیا جائے اور وہ شخص نکاح کرنے والا اور اس کے معاونین جو اس نکاح میں شریک  
ہوئے یا جس نے نکاح پڑھا وہ گنہگار ہوئے سب توبہ کریں اور آئندہ اس فعل کا ارتکاب نہ کریں۔

واضح ہو کہ تین طلاق اگر شوہر ایک دفعہ دے دے وہ تینوں طلاق واقع ہو جاتی ہیں، اور یہ اجماعی مسئلہ ہے  
اس کے خلاف کو علامہ صاحب فتح القدیر نے گمراہی اور ضلالت لکھا ہے اور صحابہ سے لے کر آج تک اس پر اجماع ہے  
اور شریعہ قلیلیہ متبعہ ہوا کے خلاف کا اعتبار نہیں ہے، جیسا کہ علامہ شامی نے کتاب الطلاق میں اس کی تحقیق محقق ابن  
ہمام صاحب فتح القدیر رحمہ اللہ سے نقل فرمائی ہے (شامی ج ۲ ص ۵۷۶) (فتاویٰ دارالعلوم مدلل و مکمل ج ۹ ص ۳۰۳)۔

(۵) (سوال ۳۳۷) شہر قصور میں ایک مولوی صاحب کچھ مدت سے قیام پذیر ہیں جنہوں نے یہ فتویٰ جاری کر رکھا  
ہے کہ جس عورت کو دفعہ واحد تین طلاق دی جاوے یعنی مطلقہ ثلاثہ کے خاوند کو رجوع بلا حلالہ درست ہے، اس  
صورت میں شرعی فتویٰ کیا ہے؟

(الجواب) یہ فتویٰ بالکل غلط اور خلاف نص قطعی ہے اور جمہور ائمہ کے مذہب کے خلاف ہے مطلقہ ثلاثہ کو بدون حلالہ  
کے حلال کرنا گویا کلام اللہ کا مقابلہ کرنا ہے کہ کلام اللہ میں تیسری طلاق کے بعد صاف حکم ہے کہ بدون حلالہ کے وہ  
عورت مطلقہ ثلاثہ شوہر اول کے لئے حلال نہیں ہے خواہ تین طلاق ایک دفعہ دی ہوں یا متفرق طور سے قال اللہ تعالیٰ  
فان طلقها فلا تحل له من بعد حتی تنکح زوجاً غیرہ اور علامہ محقق ابن ہمام نے ان لوگوں کی پوری تردید  
فرمائی ہے جو تین طلاق کے بعد بلا حلالہ کے شوہر اول کے لئے مطلقہ ثلاثہ کو جائز کہتے ہیں اور آخر میں یہ لکھا ہے  
وقد ثبت النقل عن اکثرهم صریحاً بايقاع الثلاث لم يظهر لهم مخالف فماذا بعد الحق الا  
الضلال پس معلوم ہوا کہ فتویٰ جواز نکاح کا بلا حلالہ کے صورت مذکورہ میں دینا عین ضلالت اور گمراہی ہے اس فتویٰ  
دینے والے کے فتویٰ کو ہرگز اہل اسلام کو نہ ماننا چاہئے۔ فقط۔ (فتاویٰ دارالعلوم مدلل و مکمل ج ۹ ص ۳۰۸-۳۰۹)۔

غیر مقلدوں کے پیشوا شیخ محمد بن عبد الوہاب کے صاحبزادے شیخ عبد اللہ اپنے ایک رسالہ "الہدیۃ  
السنیۃ" میں طلاق ثلاثہ کے متعلق اپنے اور اپنے والد کے مسلک کی وضاحت کرتے ہوئے تحریر فرماتے ہیں۔

"اور ہمارے نزدیک شیخ الاسلام ابن القیم اور ان کے استاذ شیخ الاسلام ابن تیمیہ اہل حق اہل السنہ کے امام و  
پیشوا ہیں، اور ان دونوں بزرگوں کی کتابیں ہمیں نہایت عزیز ہیں۔ لیکن ہر مسئلہ میں ہم ان کے بھی مقلد اور پیرو نہیں  
ہیں۔ اور متعدد مسائل میں ان سے ہمارا اختلاف معلوم و معروف ہے، منجملہ ان کے ایک مجلس کی تین طلاقوں کا مسئلہ  
ہے اس میں ہم (ان دونوں بزرگوں کی تحقیق کے خلاف) ائمہ اربعہ کے متفقہ مسلک کا اتباع کرتے ہیں۔ الخ (بحوالہ شیخ  
محمد بن عبد الوہاب کے خلاف پروپیگنڈہ اور ہندوستان کے علماء حق پر اس کے اثرات۔ مصنفہ مولانا محمد منظور نعمانی مدظلہ  
ص ۶۳-۶۴)۔

### طلاق ثلاثہ کے متعلق علماء عرب کا ایک اہم فتویٰ

سعودی حکومت کی طرف سے ایک مجلس "اللجنة الدائمة للبحوث العلمیة والافتاء" قائم ہے  
جس میں پورے ملک کے علماء و صلحاء شریک ہیں جس کے تحت مختلف مسائل پر وہ بحث کر کے اپنا آخری فیصلہ دیتے ہیں  
اس سلسلہ میں انہوں نے ایک مجلس میں دی ہوئی تین طلاقوں کے بارے میں اپنا فیصلہ صادر کیا ہے کہ ایک مجلس میں  
دی گئی تین طلاقیں عہد نبوی میں تین ہی سمجھی جاتی رہی ہیں اور اس پر عمل ہوتا رہا ہے اور اسی کے مطابق حضرت عمرؓ نے  
اسے باقاعدہ قانونی شکل دیدی اور پھر پوری امت اس پر عمل کرتی رہی ہے، تمام روایتوں کو نقل کرنے کے بعد مجلس اس  
نتیجہ پر پہنچی ہے کہ "القول بوقوع الطلاق الثلاث بلفظ واحد ثلاثاً" (ایک جملہ میں تین طلاق دینے سے تینوں  
واقع ہو جاتی ہیں) (ماخوذ از ماہنامہ جامعہ "الرشاد" اعظم گڑھ جلد دوم شمارہ نمبر ۷۱ ابابت جون ۱۹۸۲ء مطابق رمضان  
المبارک ۱۴۰۲ھ) (اور پندرہ روزہ "گلشن" مالیکاً جلد نمبر ۲ شمارہ نمبر ۱۳-۱۵) لہذا اسامرودی غیر مقلد کے فتویٰ پر عمل  
کرتے ہوئے رجوع کر لینے یا تجدید نکاح سے عورت حلال نہ ہوگی بلکہ عورت کے لئے اس فتویٰ پر عمل کرنے سے سوء  
خاتمہ کا اندیشہ ہے، شامی میں ہے کہ ایک حنفی المسلمک نے اہل حدیث (غیر مقلد) کی لڑکی سے نکاح کا پیغام بھیجا اس  
نے کہا اگر تو اپنا مذہب چھوڑ دے یعنی امام کے پیچھے قرأت اور رفع یدین کر کے تو پیغام منظور ہے اس حنفی المسلمک نے



## ایک مجلس کی تین طلاقیں (قرآن، حدیث اور اقوال صحابہ و تابعین کی روشنی میں)

(سوال ۴۱۱) کیا فرماتے ہیں علماء کرام و مفتیان عظام قرآن و حدیث کی روشنی میں اس مسئلہ میں کہ ایک مجلس میں دی ہوئی تین طلاقیں واقع ہوتی ہیں یا نہیں؟ ہمارے یہاں غیر مقلدوں نے فتنہ پھیلا رکھا ہے اور عوام کو یہ باور کرانے کی کوشش کر رہے ہیں کہ ایک مجلس میں تین طلاقیں دینے سے تین واقع نہیں ہوتیں، ایک ہی واقع ہوتی ہے، رجعت جائز ہے۔ بعض دنیا پرست اور آزاد لوگ ان کے پروپیگنڈے میں آ کر ان کے فتوؤں پر عمل کرتے ہوئے مطلقہ ٹائٹل کو رکھ لیتے ہیں، غیر مقلدین احادیث پیش کرتے ہیں، قرآن و حدیث کی روشنی میں مدلل و مفصل فتویٰ کی ضرورت ہے لہذا آپ کو جزائے خیر عطا فرمائے۔

(الجواب) حامد اومصلیٰ و مسلمان۔ غیر مقلدوں کا یہ کہنا کہ تین طلاقیں ایک ساتھ دینے سے ایک ہی طلاق پڑتی ہے قطعاً غلط اور گمراہ کن ہے، قرآن و احادیث اور اجماع صحابہ، علماء سلف، فقہاء، مشائخ اور ائمہ مسلمین حضرت امام ابو حنیفہؒ، حضرت امام مالکؒ، حضرت امام شافعیؒ، حضرت امام احمد بن حنبلؒ وغیرہم بزرگان دین کے متفقہ فیصلہ کے خلاف ہے۔

تین طلاقوں کے بعد شرعی حلالہ کے بغیر نکاح درست نہیں اور آپس میں میاں بیوی کی طرح رہنا ناجائز اور نفی حرام ہے، دونوں زانی اور بدکار سمجھے جائیں گے، صحیح مذہب کے خلاف غیر مقلدوں کے فتوے کا سہارا لینے سے حرام شدہ عورت حلال نہیں ہو سکتی، قرآن شریف میں ہے الطلاق امرتان فامساک بمعروف او تسریح باحسان (سورہ بقرہ) ترجمہ: طلاق دوبار ہے اس کے بعد یا تو بیوی کو رجوع کر کے بھلے طریقہ روک لے، یا اچھے طریقہ سے چھوڑ دے۔

تمام مفسرین اس آیت کا شان نزول یہ بیان کرتے ہیں کہ شروع اسلام میں لوگوں کی یہ حالت تھی کہ بے مد و حساب طلاقیں دے دیتے، کوئی یہ کرتا تھا کہ بیوی کو طلاق دے دی اور جب اس کی عدت ختم ہونے پر آئی تو اس سے رجعت کر لی پھر دوسری طلاق دے دی اور ستانے کے ارادہ سے پھر رجعت کر لی اس پر یہ حکم نازل ہوا (تفسیر مظہری بحوالہ بغوی عن عروہ ج ۱ ص ۹۲ اردو) (روح المعانی، بحوالہ موطا مالک و مسند شافعی و سنن ترمذی عن عروہ ج ۲ ص ۱۳۵، ۱۳۶) اس آیت نے آ کر یہ بتلایا کہ طلاق رجعی دو ہیں یعنی ایکی طلاق جس کے بعد شوہر کو رجوع کا حق باقی رہتا ہے صرف دو ہے۔ اس کے بعد اگر تیسری طلاق دے دی تو اب شوہر کا رجوع کا حق ختم ہو گیا چنانچہ ارشاد باری تعالیٰ ہے فان طلقها فلا تحل له من بعد حتی تنکح زوجاً غیرہ (دو کے بعد اگر تیسری طلاق بھی دے دی تو اب یہ عورت حلال ہوئی نہیں سکتی تا وقتیکہ کسی اور سے نکاح نہ کرے) یعنی زمانہ جاہلیت کی طرح طلاق دیتے رہو اور رجوع کرتے رہو یہ صحیح نہیں ہے۔ اب آیت کا مطلب یہ ہوا کہ "مرتان" بمعنی "انسان" ہے یعنی طلاق رجعی دو ہیں چاہے یہ دو الگ الگ طہر میں دی جائیں یا ایک طہر میں، الگ الگ مجلس میں دی جائیں یا ایک مجلس میں، الگ الگ لفظوں میں دی جائیں یا ایک ہی لفظ میں۔ آیت کریمہ کا یہ مطلب اس کے شان نزول کے زیادہ موافق ہے اور یہی مطلب عبارت قرآن کے زیادہ لائق ہے۔ صاحب روح المعانی فرماتے ہیں: وهذا يدل على ان معنى (مرتان) انسان..... ولعله البق بالنظم..... ووافق بسبب

شرط منظور کر لی اور نکاح ہو گیا شیخ وقت امام ابو بکر جوزجانی نے یہ سنا تو افسوس کیا اور فرمایا "النکاح جائز ولكن اخاف عليه ان يذهب ايمانه وقت النزاع لا نه استخف بالمذهب الذي هو حق عنده وتركه لا جل جيفة مستنة" یعنی نکاح تو جائز ہے لیکن مجھے اس شخص کے سوء خاتمہ کا اندیشہ ہے کہ اس نے ایک عورت کے خاطر اس مذہب کی توہین کی جسے وہ آج تک حق سمجھتا تھا محض عورت کے خاطر اسے چھوڑ دیا۔ (شامی ج ۲ ص ۲۶۳ باب التعزير فيما اذا ارتحل الى غير مذهبه) فقط والله اعلم بالصواب وهو الهادي الى الصراط المستقيم۔

مرد نے تین طلاقیں دیں عورت نے دوسنی تو کتنی طلاقیں واقع ہوں گی :

(سوال ۴۱۰) ایک شخص نے اپنی بیوی کو چلتے رکشا میں آپس میں گرما گرمی ہونے کی وجہ سے تین طلاقیں دے دیں۔ رکشا چل رہا تھا اس وجہ سے اس کی بیوی نے صرف دو طلاق سنی ہیں اور وہ قرآن اٹھا کر قسم کھانے کے لئے تیار ہے کہ مجھے صرف دو طلاق دی ہیں اب اس معاملہ میں علمائے کرام کیا فرماتے ہیں کہ کتنی طلاقیں ہوئی ہیں اس وقت صرف یہ دو ہی تھے، اس لئے کوئی گواہ بھی نہیں ہے۔ بیوقوفو جروا۔

(الجواب) جب شوہر نے بحالت غصہ اپنی بیوی کو تین طلاقیں دیں اور وہ جانتا ہے کہ میں نے تین طلاق دی ہیں تو عورت مغلط ہو کر شوہر پر حرام ہو گئی اگرچہ عورت نے دو طلاقیں سنی ہوں، عورت سنے یا نہ سنے طلاق ہو جاتی ہے تو طلاق کے لئے عورت کا سننا شرط نہیں ہے۔ فقط والله اعلم بالصواب۔ ۷ ذی الحجہ ۱۴۰۱ھ۔



النزول (ج ۲ ص ۱۳۵ روح المعانی) حدیث سے بھی اس کی تائید ہوتی ہے چنانچہ ایک آدمی نے نبی کریم ﷺ سے پوچھا کہ الطلاق مرتنان کے بعد تیسری طلاق کہاں مذکور ہے؟ حضور اکرم ﷺ نے فرمایا "التسریح باحسان هو الثالثة" تسریح باحسان یہی تیسری طلاق ہے (روح المعانی بحوالہ ابو داؤد ج ۲ ص ۱۳۵ تفسیر مظہری بحوالہ ابو داؤد و سنن سعید بن منصور وابن ماریہ ج ۱ ص ۵۰۳ اردو)

اور قرآن مجید میں بھی "مرتنان" کا لفظ "اثنان" کے معنی میں استعمال ہوا ہے ارشاد ربانی ہے "نو تھا اجر ہا مرتین" (سورۃ احزاب پ ۲۲) اور قرآن کی ایک آیت دوسری آیت کی تفسیر کرتی ہے، اس اصول کے پیش نظر "اطلاق مرتنان" میں بھی یہی معنی لینا مناسب ہیں چنانچہ یہی معنی امام بخاری نے بھی سمجھے ہیں اور اپنی مشہور کتاب صحیح بخاری میں یکبارگی طلاق ثلاثہ کے وقوع کے جائز ہونے پر مستقل باب قائم کیا ہے اور ترجمۃ الباب میں اسی آیت کو ذکر کیا ہے ملاحظہ ہو "باب من اجاز طلاق الثلاث لقول الله تعالى الطلاق مرتنان فامساک بمعروف او تسریح باحسان" (بخاری شریف ج ۲ ص ۹۱) تو اب قرآنی حکم کا خلاصہ یہ ہوا کہ قرآن طلاقوں کی ترتیب نہیں، تعداد بیان کر رہا ہے۔ وہ یہ بیان کر رہا ہے کہ کتنی طلاقوں تک مرد کو حق رجوع رہتا ہے اور کتنی طلاقوں کے بعد نہیں رہتا۔ طلاق تو مرد کا حق ہے جسے وہ نکاح کے ذریعہ حاصل کرتا ہے، اسے وہ الگ الگ استعمال کرے یا دفعۃً استعمال کر ڈالے، جب اور جیسے بھی استعمال کرے گا وہ حق ختم ہو جائے گا، اس کی مثال ایسی ہے کہ آپ اپنے تین روپوں کو تین مختلف وقتوں میں خرچ کریں یا ایک ہی وقت میں سودا خرید ڈالیں دونوں صورتوں میں یہ روپے آپ کی ملک سے خارج ہو جائیں گے، چنانچہ علامہ ابن حزم نے بھی آیت کے یہی معنی مراد لئے ہیں، فرماتے ہیں واما قولہم معنی قوله الطلاق مرتنان ان معناه مرة بعد مرة فخطأ بل هذه الآية كقوله تعالى نو تھا اجرہا مرتین ای مضاعفاً معاً الخ (محلّی ابن حزم ج ۱ ص ۱۶۸) وقوله (الطلاق مرتنان) يدل على صحة الجمع بين الاثنتين اذا حملت كلمة مرتنان على الاثنتين كما في قوله تعالى (نو تھا اجرہا مرتین) والقرآن يفسر بعضه بعضاً وهكذا فهم البخاري معنى الآية حتى ذكرها في باب من اجاز الثلاث بلفظ واحد وكذا ابن حزم وايداه الكرماني لانه لا يوجب من يفرق بين الاثنتين والثلاث في صحة الوقوع (كتاب الا شفاق في حكم الطلاق ص ۳۸ للعلامة الكوثري)

جو لوگ ایک مجلس کی تین طلاقوں کے وقوع کے قائل نہیں وہ اس آیت میں "مرتنان" کا ترجمہ "اثنان" نہیں کرتے بلکہ ان کے نزدیک "مرتنان" کا ترجمہ "مرۃ بعد مرۃ" ہے یعنی طلاق یکبارگی نہیں دے سکتے بلکہ یکے بعد دیگرے دینی پڑے گی اس صورت میں ایک ساتھ دو یا تین طلاق کے وقوع کا جواز آیت سے نہیں ہوتا لیکن محض اتنا کہہ دینے سے اس کا دعویٰ مدلل نہیں ہوتا۔ اس لئے کہ ان کا دعویٰ تو یہ ہے کہ مجلس واحد میں تین طلاقیں پڑتی ہی نہیں چاہے ایک جملہ میں دی ہوں یا الگ الگ جملوں میں، لیکن ان کی دلیل سے تو یہ ثابت ہو رہا ہے کہ کوئی شخص اپنی بیوی سے دو طلاقیں ایک کے بعد ایک کر کے دے ڈالی گئیں۔ یہ بالکل وہی ترتیب ہے جو قرآن سے معلوم ہوئی۔ اس ترتیب کے پائے جانے پر بھی ان کا یہ کہنا کہ ایک ہی طلاق واقع ہوئی واضح کرتا ہے کہ ان کا استدلال فقط مغالطہ ہے جسے وہ فریق مقابل کے خلاف بطور حربہ استعمال کر رہے ہیں۔ باقی رہا ان کا یہ کہنا کہ یکے بعد دیگرے الگ الگ مجلس میں

طلاق دینی چاہئے۔ تو ان سے عرض ہے کہ آیت میں مرۃ بعد مرۃ والا معنی لینے کی صورت میں بھی مجلس کا الگ ہونا ضروری ثابت نہیں ہوتا، صرف فعل کا الگ ہونا معلوم ہوتا ہے جو اس طرح بھی ممکن ہے کہ ایک ہی مجلس میں الگ الگ دفعہ اب روایات ملاحظہ فرمائیں اور دیکھیں کہ قرآن کا صحیح مفہوم کیا ہے اور حق کدھر ہے۔

ایک مجلس کی تین طلاقیں واقع ہونے کا ثبوت احادیث سے:

اگر آیت مذکورہ کا مطلب یہ ہوتا کہ تین طلاقیں ایک مجلس میں دینے سے واقع نہیں ہوتیں تو آپ ﷺ کے ارشادات سے یقیناً اس کی تائید ہوتی اس لئے کہ آپ کے ارشادات قرآن مجید کی تشریح ہیں۔ ارشاد ربانی ہے: وانزلنا اليك الذکر لتبين للناس ما نزل اليهم۔ (ہم نے آپ کی طرف یہ قرآن اس لئے اتارا ہے کہ آپ لوگوں کے لئے اس کی توضیح فرمادیں جو ان کی طرف اتاری گئی ہے) حالانکہ اس باب میں حضور اکرم ﷺ کے ارشادات اور فیصلے کتب حدیث میں مذکور ہیں ان سے تو یہ معلوم ہوتا ہے کہ ایک مجلس کی تین طلاقیں واقع ہو جاتی ہیں یہ الگ بات ہے کہ اس طرح طلاق دینا شریعت کے بتلائے ہوئے طریقہ کے خلاف ہے اور اس کی وجہ سے طلاق دینے والا گنہگار ہوتا ہے۔ اب آپ ﷺ کے ارشادات اور فیصلے ملاحظہ ہوں۔

(۱) اخبرنا سليمان بن داود عن ابن وهب قال اخبرنا مخزومة عن ابيه قال سمعت محمود بن لبيد قال اخبر رسول الله صلى الله عليه وسلم عن رجل طلق امراته ثلث تطليقات جميعاً فقام غضباً ثم قال يلعب بكتاب الله وانا بين اظهر كم حتى قام رجل وقال يا رسول الله الا فسله (نسائی شریف ج ۲ ص ۳۶) مشکوة شریف ص ۲۸۳ باب المطلقة الثلاث (اغاثۃ اللہقان ع ۳۵۲) ترجمہ: محمود بن لبيد سے روایت ہے وہ فرماتے ہیں کہ آنحضرت ﷺ کو خبر دی گئی کہ ایک شخص نے اپنی بیوی کو تین طلاقیں اکٹھی دے دیں ہیں، آنحضرت ﷺ نے غضبناک ہو کر تقریر فرمائی کہ کیا کتاب اللہ کے ساتھ کھیل کیا جا رہا ہے حالانکہ میں تمہارے درمیان موجود ہوں، آنحضرت ﷺ کا یہ غصہ دیکھ کر ایک صحابی کھڑے ہو گئے اور عرض کیا یا رسول اللہ کیا اسے قتل نہ کر دوں؟

حدیث مذکورہ بالا سے ثابت ہوتا ہے کہ تین طلاقیں مجتمعاً واقع ہو جاتی ہیں اگر واقع نہ ہوتیں تو آنحضرت ﷺ غضبناک نہ ہوتے اور فرمادیتے کوئی حرج نہیں رجوع کرلو۔ قاضی ابوبکر ابن العربی نے اس حدیث کے متعلق فرمایا ہے کہ آنحضرت ﷺ نے عویر عجلانی کی تین طلاقوں کی طرح (ان کا واقعہ آگے آ رہا ہے) اس شخص کی بھی تین طلاقوں کو نافذ فرمادیا تھا۔ فلم يرده النبي صلى الله عليه وسلم بل امضاه كما في حديث عویر العجلانی فی اللعان حیث امضی طلاقه الثلاث ولم يرده (تہذیب سنن ابی داؤد طبع مصر ج ۳ ص ۱۲۹ از عمدة الاثبات)

ترجمہ: پس رسول اللہ ﷺ نے اسے رد نہیں کیا بلکہ انہیں نافذ فرمادیا جس طرح عویر عجلانی کی لعان والی حدیث میں ہے کہ آپ نے ان کی تین طلاقوں کو نافذ فرمادیا تھا اور رد نہیں کیا تھا۔ (بحوالہ معارف القرآن ج ۵ ص ۵۶۵ عزت مفتی محمد شفیع رحمہ اللہ)

(۲) حدثنا علي بن محمد بن عبيد الحافظ نا محمد بن شاذان الجوهري نا معق بن منصور نا شعيب بن رزيق نا عطاء الخراساني حدثهم عن الحسن قال نا عبد الله بن عمر نا طلق



امراً ته تطليقة وهي حائض ثم اراد ان يتبعها بتطليقتين اخريين عند القرائن فبلغ ذلك رسول الله صلى الله عليه وسلم فقال يا ابن عمر ما هكذا امرك الله انك قد اخطأت السنة. والسنة ان تستقبل الظهر فيطلق لكل قروء قال فامرني رسول الله صلى الله عليه وسلم فراجعتها ثم قال اذا هي طهرت فطلق عند ذلك او امسك فقلت يا رسول الله ارأيت لو اني طلقها ثلاثاً اكان يحل لي ان اراجعتها قال لا. كانت تبين منك وتكون معصية (سنن دار قطنی ج ۲ ص ۲۳۸) (زاد المعاد ج ۲ ص ۲۵۷) (مصنف ابن ابی شیبہ بحوالہ عینی شرح کنز ص ۱۴۱) (سنن دار قطنی ج ۲ ص ۳۱ مطبوعه قاهرة)

یعنی حضرت حسن کا بیان ہے کہ ہم سے حضرت ابن عمرؓ نے بیان فرمایا کہ انہوں نے اپنی اہلیہ کو حالت حیض میں ایک طلاق دے دی پھر ارادہ کیا کہ دو طہروں میں بقیہ دو طلاقیں دے دیں گے، حضور اقدس ﷺ کو اس کی اطلاع ہوئی تو آپ نے فرمایا اے ابن عمر! اس طرح اللہ نے تم کو حکم نہیں کیا ہے، تم نے سنت طریقتہ کے خلاف کیا (کہ حالت حیض میں طلاق دے دی) سنت طریقتہ یہ ہے کہ طہر کا انتظار کیا جائے اور ہر طہر میں ایک طلاق دی جائے اس کے بعد حضور اکرم ﷺ نے مجھے رجوع کرنے کا حکم فرمایا چنانچہ میں نے رجوع کر لیا پھر فرمایا جب وہ پاک ہو جاوے تو تم کو اختیار ہے چاہو تو طلاق دے دینا یا اس کو روک رکھنا، حضرت ابن عمرؓ فرماتے ہیں پھر میں نے رسول اللہ ﷺ سے دریافت کیا کہ یا رسول اللہ! اگر میں نے تین طلاقیں دی ہوں تو کیا میرے لئے رجوع کرنا جائز ہوتا؟ حضور نے فرمایا نہیں اس صورت میں بیوی تم سے جدا ہو جاتی اور تمہارا یہ فعل (تین طلاقیں ایک ساتھ دینا) گناہ ہوتا (دار قطنی ج ۲ ص ۲۳۸) اس حدیث میں آنحضور ﷺ نے صراحت فرمایا کہ اگر تم نے تین طلاقیں دی ہوں تو رجوع کرنا جائز نہ ہوتا، اسی بنیاد پر حضرت عبداللہ بن عمر رضی اللہ عنہما وقوع طلاق ثلاث کا فتویٰ دیا کرتے تھے اور اس کی نسبت حضور اکرم ﷺ کی طرف کرتے تھے۔ ملاحظہ ہو۔

وقال الليث عن نافع كان ابن عمر اذا سئل عمن طلق ثلاثاً قال لو طلقت مرة او مرتين (لكان لك الرجعة) فان النبي صلى الله عليه وسلم امرني بهذا (اي بالمرأجة) فان طلقها ثلاثاً حرمت حتى تنكح زوجاً غيره.

ترجمہ:- حضرت نافع فرماتے ہیں کہ حضرت عبداللہ بن عمرؓ سے جب اس شخص کے متعلق فتویٰ دریافت کیا جاتا جس نے تین طلاقیں دی ہوں، تو فرماتے اگر تو نے ایک یا دو طلاق دی ہوتی (تو رجوع کر سکتا تھا) اس لئے کہ حضور اکرم ﷺ نے مجھ کو اس کا (یعنی رجعت کا) حکم دیا تھا اور اگر تین طلاق دے دے تو عورت حرام ہو جائے گی یہاں تک کہ وہ دوسرے مرد سے نکاح کرے (اور دوسرا شوہر اپنی مرضی سے طلاق دے دے یا اس کا انتقال ہو جائے تو عدت گزرنے کے بعد پہلے شوہر کے لئے حلال ہو جائے گی) (بخاری شریف ج ۲ ص ۹۲ باب من اجاز طلاق الثلاث نیز ج ۲ ص ۸۰۳)

مسلم شریف میں بھی آپ کا فتویٰ منقول ہے۔

وكان عبداللہ اذا سئل عن ذلك قال لا حدهم اما انت طلقت امرأتك مرة او مرتين فان رسول الله صلى الله عليه وسلم امرني بهذا وان كنت طلقها ثلاثاً فقد حرمت عليك حتى

40 تنكح زوجاً غيرك وعصيت الله فيما امرك من طلاق امرأتك (مسلم شریف ج ۱ ص ۲۷۶ باب طلاق الثلاث)

صحیحین کی مذکورہ روایت میں حضرت عبداللہ بن عمرؓ کا یہ فرمان 'فان' رسول اللہ صلی اللہ علیہ وسلم امرنی بهذا اس مذکورہ الصدر واقعہ کی طرف اشارہ ہے جو اوپر مفصل دار قطنی کے حوالہ سے ذکر کیا گیا۔ حضرت عبداللہ بن عمرؓ کے ان دونوں فتوؤں سے جن کو بخاری اور مسلم نے روایت کیا ہے دار قطنی کی روایت کی تائید ہوتی ہے۔ دار قطنی کی اس روایت کے متعلق کہا جاتا ہے کہ امام بیہقی نے فرمایا ہے کہ اس میں عطا خراسانی نے چند زیادتیاں کی ہیں اور ان میں کسی نے ان کی موافقت نہیں کی اور عطا خراسانی خود ضعیف ہیں جس روایت کو یہ اکیلے بیان کریں وہ مقبول نہیں ہوتی۔ مگر علامہ ابن ہمامؒ فرماتے ہیں کہ امام بیہقی کا اسے ضعیف کہنا مردود ہے کیونکہ عطا خراسانی کی موافقت سند اور متن دونوں میں شعیب ابن رزق نے کی ہے جسے طبرانی نے نقل کیا ہے۔ (تفسیر مظہری عربی ج ۱ ص ۳۰۱ اردو ج ۱ ص ۲۹۵) (فتح القدیر ج ۳ ص ۲۲۸ کتاب الطلاق باب طلاق السنة)۔

عطا خراسانی کے متعلق محدث جلیل علامہ حبیب الرحمن اعظمی وامت برکاتہم کی تحقیق بھی ملاحظہ ہو۔

”اکابر حدیث و ماہرین رجال و ائمہ مسلمین نے ان سے (عطا خراسانی سے) روایت کی ہے بلکہ ان کے شاگردوں میں ایسے حضرات بھی ہیں جن کا کسی سے روایت کر لینا اس کی ثقاہت کی کافی سند ہے جیسے شعبہ و مالک اور ان کے علاوہ امام ابو حنیفہ، معمر، سفیان ثوری، امام اوزاعی نے بھی ان سے روایت کی ہے اور ماہرین رجال میں سے وہ لوگ جن کی شرطیں بہت سخت ہیں ان لوگوں نے عطا کی توثیق کی ہے مثلاً امام نسائی نے ان کو اباً اس بہ کہا ہے اور ابو حاتم نے ثقہ صحیح بہ (یعنی معتبر اور ان سے حجت پکڑنا جائز) کہا ہے۔ (ان حضرات کے علاوہ امام احمد اور ابن معین اور بخاری نے کہا ہے ثقہ اور یعقوب بن شیبہ نے کہا ہے ثقہ معروف بالفتویٰ والجہاد) (معتبر ہیں فتویٰ اور جہاد میں مشہور ہیں) اور دار قطنی نے کہا ہے ثقہ فی نفسہ الا انہ لم يدرك ابن عباس (بجائے خود ثقہ ہیں مگر انہوں نے ابن عباس کو نہیں پایا ہے) اور ترمذی نے کہا عطاء ثقہ رومی عنہ مالک و معمر ولم اسمع احداً من المتقدمين تسکلم فیہ (یعنی عطاء ثقہ معتبر ہیں ان سے مالک و معمر نے حدیث سنی ہے اور میں نے سنا ہی نہیں کہ متقدمین میں سے کسی نے عطاء کے بارے میں کلام کیا ہو) اور ترمذی نے ان کی بعض احادیث کو حسن صحیح کہا ہے اور حافظ ابن حجر نے بھی القول المسدود ص ۴۵ میں عطاء کی ایک روایت کو قوی کہا ہے۔ بخاری کے سوا جملہ اصحاب صحابہ نے ان کی روایتیں لی ہیں اور امام مسلم نے تو احتجاج بھی کیا ہے۔ الی قولہ حاصل کلام یہ کہ حدیث مذکور کی اسناد قوی ہے اور اس حدیث سے احتجاج صحیح ہے اور بعض لوگوں نے اس کی اسناد میں جو کلام کیا ہے نہایت لغو اور اصول محدثین سے ناواقفیت پر مبنی ہیں“ (اعلام مرفوعہ ص ۹.....۱۰)

(۳) حدثنا احمد بن محمد بن سعيدنا يحيى بن اسما عيل الجريري نا حسين بن اسماعيل الجريري نا يونس بن بكير نا عمر و بن شمر عن عمران بن مسلم و ابراهيم بن عبد الاعلى عن سويد غفلة قال لما مات علي رضي الله عنه جاءت عائشة بنت خليفه الخنعمية امرأة الحسن بن علي فقالت له لتنهك الا مارة فقال لها تهينني بموت امير المؤمنين انطلقى فانت طالق ثلاثاً فتقنعت بثوبها او قالت اني لم ارد الا خيراً فبعث اليها بمئة عشرة آلاف وبقية صداقها



فلما وضع بین یدیهما بکت وقالت متاع قليل من جيب مفارق فاخبره الكرسلو فبکی وقال لو لا انی ابنت الطلاق لها لراجعتها لکنی سمعت رسول الله صلى الله عليه وسلم يقول ایما رجل طلق امرأته ثلاثاً عند كل طهر تطليقة او عند رأس كل شهر تطليقة او طلقها ثلاثاً جميعاً لم تحل له حتی تنكح زوجاً غيره (سنن دار قطنی ج ۲ ص ۴۳۸ کتاب الطلاق والخلع والا یلاء) (بیہقی ج ۷ ص ۳۳۶ باب ما جاء فی امضاء الطلاق الثلاث) اس کی سند کے متعلق ابن رجب فرماتے ہیں "اسنادہ صحیح" کہ اس کی سند صحیح (بحوالہ الاشفاق) اس روایات کو طبرانی نے بھی روایت کیا ہے۔

اس روایت کا خلاصہ یہ ہے کہ حضرت حسن بن علی رضی اللہ عنہما نے ایک موقع پر اپنی بیوی عائشہ شمریہ کو اس لفظ سے طلاق دی انطلقی فانت طالق ثلاثاً تو چلی جا تجھ کو تین طلاق ہے، عائشہ چلی گئیں، بعد میں حضرت حسن کو معلوم ہوا کہ عائشہ کو جدائی کا بہت غم ہے تو روئے اور فرمایا "اگر میں نے بائیسہ طلاق نہ دی ہوتی تو رجوع کر لیتا میں نے رسول اللہ ﷺ سے سنا ہے (اور ایک دوسری روایت میں ہے اگر میں نے اپنے والد سے اور انہوں نے میرے جد امجد آنحضرت ﷺ سے نہ سنا ہوتا) کہ جو شخص اپنی بیوی کو تین طلاق اس طرح دے کہ ہر طہر میں ایک طلاق دے یا ہر مہینہ کے شروع میں ایک طلاق دے یا تین طلاق ایک ساتھ دے تو جب تک وہ عورت دوسرے مرد سے نکاح نہ کرے پہلے کے لئے حلال نہیں ہو سکتی (اگر میں نے رسول اللہ ﷺ کا یہ فیصلہ نہ سنا ہوتا تو میں رجوع کر لیتا۔)

(۴) حضرت عویمر عجلانی رضی اللہ عنہ کے واقعہ میں ہے فلما فرغ اقال عویمر کذبت علیہا یا رسول اللہ ان امسکتھا طلقھا ثلاثاً یعنی جب حضرت عویمر اور ان کی بیوی لعان سے فارغ ہو گئے تو حضرت عویمر نے فرمایا اگر اب میں اس کو اپنے ساتھ رکھوں تو اس کا مطلب یہ ہوگا کہ میں نے جھوٹ بولا، پھر انہوں نے اپنی اہلیہ کو تین طلاقیں دے دیں (بخاری شریف ج ۲ ص ۹۱ باب من اجاز طلاق الثلاث . نیز ج ۲ ص ۸۰۰) (مسلم شریف ج ۱ ص ۴۸۹) (نسائی شریف ج ۲ ص ۸۱ باب الرخصة فی ذلک ای الثلاث المجموعہ) (ابو داؤد شریف ج ۱ ص ۳۱۲) (موطا امام مالک ص ۲۰۶)

حضرت عویمر عجلانی نے نبی کریم ﷺ کے سامنے ایک ہی مجلس میں تین طلاقیں واقع کیں، اور کسی بھی روایت میں یہ وارد نہیں ہے کہ حضور ﷺ نے نکیر فرمائی ہو اور تین کو ایک قرار دیا ہو۔ حضور ﷺ کا سکوت فرمانا وقوع طلاق ثلاثہ کی بین دلیل ہے، اور اتنی واضح دلیل ہے کہ ابن حزم ظاہری نے اس حدیث کی شرح کرتے ہوئے فرمایا "ولولا وقوع الثلاث مجموعۃ لا نکر ذلک علیہ" اگر ایک ساتھ تین طلاق واقع نہ کرنا صحیح نہ ہوتا حضور ﷺ ضرور اس پر نکیر فرماتے۔ اور بخاری نے بھی اس حدیث کو "باب من اجاز طلاق الثلاث" میں ذکر کیا ہے۔ گویا امام بخاری اس حدیث سے طلاق ثلاثہ کا وقوع تسلیم کرتے ہیں اور بطور استدلال اس حدیث کو اس باب میں ذکر فرما رہے ہیں۔ امام نسائی نے پہلے ایک باب قائم فرمایا "الثلاث المجموعۃ وما فیہ من التغلیظ" اور اس کے بعد باب قائم فرمایا "باب الرخصة فی ذلک" اور اس دوسرے باب میں حضرت عویمر کی مذکورہ حدیث کو بیان کیا۔ ابو داؤد نے بھی اس کی روایت کی ہے اور ایک دوسری روایت میں جو حضرت عویمر کے واقعہ ہی کے متعلق ہے اس میں یہ بھی تصریح ہے۔

عن ابن شہاب عن سهل بن سعد فی هذا الخبر قال: فطلقها ثلاث تطليقات عند رسول الله صلى الله عليه وسلم فانفذه رسول الله صلى الله عليه وسلم . یعنی عویمر نے اپنی اہلیہ کو حضور کے سامنے تین طلاقیں دے دیں اور رسول اللہ ﷺ نے ان کو نافذ فرمادیا (تین کو ایک قرار نہیں دیا) (ابوداؤد شریف ج ۱ ص ۲۱۳ باب اللعان)

(۵) حضرت فاطمہ بنت قیس کی حدیث جو من ابن ماجہ میں ذکر کی گئی ہے اور ابن ماجہ نے خود اس حدیث سے ایک مجلس کی تین طلاقیں کے وقوع پر استدلال کیا ہے انہوں نے ایک باب کا عنوان یہ قائم کیا ہے "باب من طلق ثلاثاً فی مجلس واحد" (یعنی یہ باب ہے اس شخص کے بارے میں جس نے ایک مجلس میں تین طلاقیں دیں) اور اس باب میں یہ حدیث ذکر کی ہے "حدثنا محمد ..... عن عامر الشعبي قال قلت لفاطمة بنت قيس حدثيني عن طلاقك قالت طلقني زوجي ثلاثاً وهو خارج الى اليمن فاجاز ذلك رسول الله صلى الله عليه وسلم" یعنی عامر شعمی کہتے ہیں میں نے فاطمہ بنت قیس سے کہا کہ اپنی طلاق کا قصہ مجھ سے بیان کیجئے۔ انہوں نے کہا میرے شوہر یمن گئے ہوئے تھے وہیں سے انہوں نے مجھ کو تین طلاقیں بھیج دیں۔ آنحضور ﷺ نے ان تینوں طلاقیں کے واقع ہو جانے کا فتویٰ دیا (ابن ماجہ ص ۱۳۷)

حضرت فاطمہ بنت قیس والے اس واقعہ کو نسائی نے بھی "باب الرخصة فی ذلک" (ای الثلاث المجموعہ) میں اس سند سے ذکر کیا ہے۔ قال حدثني ابو سلمة قال حدثني فاطمة بنت قيس ان ابا عمرو بن حفص المخزومي طلقها ثلاثاً فانطلق خالد بن الوليد في نفر من مخزوم الى رسول الله صلى الله عليه وسلم فقال يا رسول الله ان ابا عمرو بن حفص المخزومي طلق فاطمة ثلاثاً الخ (نسائی شریف ج ۲ ص ۸۲) ابو داؤد نے بھی اس روایت کو بیان کیا ہے (ج ۱ ص ۳۱۹)

دارقطنی میں بھی یہی روایت ان الفاظ سے مروی ہے۔ حدثنا ابو عبيد القاسم بن اسماعيل ..... ناسلمة بن ابی سلمة عن ابیه انه ذكر عنده ان الطلاق الثلاث بمرة مكروه فقال طلق حفص بن عمرو بن المغيرة فاطمة بنت قيس بكلمة واحدة ثلاثاً فلم يبلغنا ان النبي صلى الله عليه وسلم غاب ذلک علیہ (دارقطنی ج ۲ ص ۲۲۹ ص ۲۳۰ کتاب الطلاق والخلع الخ)

خلاصہ یہ کہ حضرت فاطمہ بنت قیس کی متعدد روایات سے ثابت ہوتا ہے کہ فاطمہ کو ان کے شوہر نے تین طلاقیں ایک ہی وقت میں دی تھیں اور حضور اقدس ﷺ نے ان کو تین ہی گردانا تھا۔ علامہ ابن حزم نے بھی اسی کو رائج قرار دیا ہے اور جن روایتوں سے اس کے خلاف معلوم ہوتا ہے ان کا جواب دیا ہے (مکلی ج ۱ ص ۱۷۱-۱۷۲ کتاب الطلاق)

(۶) دارقطنی نے حضرت علی رضی اللہ عنہ سے روایت کیا ہے۔ عن علي قال سمع النبي صلى الله عليه وسلم رجلاً طلق البتة فغضب وقال تتخذون آيات الله هزواً. ودين الله هزواً ولعباً من طلاق البتة الزمناه ثلاثاً لا تحل له حتى تنكح زوجاً غيره (سنن دارقطنی ج ۲ ص ۲۳۳ کتاب الطلاق والخلع) (اغاثة اللهفان ص ۳۵۶)



حضرت علی کرم اللہ وجہہ سے روایت ہے۔ وہ فرماتے ہیں کہ رسول اللہ ﷺ نے کسی شخص کے متعلق سنا کہ انہوں نے ”طلاق البتہ“ دی ہے (لفظ البتہ سے ایک طلاق مراد ہوتی ہے اور تین طلاقیں کی بھی نیت ہو سکتی ہے) حضور اکرم غضبناک ہو گئے اور فرمایا کہ اللہ تعالیٰ کی آیتوں کو کھیل اور مذاق بناتے ہیں جو کوئی طلاق البتہ دے گا ہم اس کے ذمہ تین لازم کر دیں گے (پھر وہ عورت اس کے لئے حلال نہ ہوگی) یہاں تک کہ وہ دوسرے مرد سے نکاح نہ کرے (دارقطنی ج ۲ ص ۲۳۳)۔

غور کیجئے! حضور ناراض ہوئے مگر اس کے باوجود فرمایا کہ جو طلاق البتہ دے گا ہم تین لازم کر دیں گے۔ اسی کی تائید میں ایک اور روایت ملاحظہ کیجئے۔

(۷) دارقطنی میں حضرت معاذ بن جبل رضی اللہ عنہ سے روایت ہے۔ محمد بن مخلد..... قال سمعت معاذ بن جبل رضی اللہ عنہ يقول سمعت رسول اللہ صلی اللہ علیہ وسلم يقول یا معاذ من طلق للبدعة واحدة أو اثنتين أو ثلاثاً الزمناه. یعنی! حضرت معاذ بن جبل رضی اللہ عنہ فرماتے ہیں کہ حضور اکرم ﷺ نے فرمایا جو شخص بدعی طریقے پر طلاق دے گا چاہے ایک طلاق دے یا دو طلاقیں یا تین طلاقیں دے گا تو ہم وہ اس پر لازم کر دیں گے۔ (دارقطنی ج ۲ ص ۲۳۳، ۲۳۴ ایضاً) (اغاثۃ اللہ ص ۳۵۵، ۳۵۶)۔

(۸) عن ابراهيم بن عبيد الله بن عباد بن الصامت عن ابيه عن جده قال طلق بعض آبائي امرأته الفأ فانطلق بنوه الى رسول الله صلى الله عليه وسلم فقالوا يا رسول الله (صلى الله عليه وسلم) ان ابانا طلق امنا الفأ فهذه له من مخرج فقال ان اباكم لم يتق الله فيجعل له من امره مخرجاً بانث منه ثلاث على غيب السنة وتسع مائة وسبعة وتسعون اثم في عنقه (دارقطنی ج ۲ ص ۲۳۳ ایضاً) (زاد المعاد ج ۳ ص ۳۳۰)۔

مصنف عبد الرزاق میں یہ روایت بایں الفاظ مروی ہے۔ عن عباد بن الصامت ان اباہ طلق امرأته ألف تطليقة فانطلق عبادة فسأله صلى الله عليه وسلم فقال رسول الله صلى الله عليه وسلم بانث ثلاث في معصية الله تعالى وبقي تسعمائة وسبع وتسعون عدواناً وظلماً ان شاء عذبه الله وان شاء غفر له (مصنف عبد الرزاق ج ۶ ص ۳۹۳) (فتح القدیر ج ۳ ص ۳۳۰)۔

حضرت عباد بن صامت رضی اللہ عنہ بیان فرماتے ہیں کہ ان کے والد نے اپنی زوجہ کو ہزار طلاقیں دے ڈالیں، حضرت عبادہ حضور اکرم ﷺ کی خدمت میں حاضر ہوئے اور واقعہ بیان کیا۔ حضور اکرم ﷺ نے فرمایا کہ اس کی بیوی تین طلاقیں سے بائن ہو گئی اور نو سو ستانوے ۹۹۷ ظلم اور عدوان ہوئیں، اللہ چاہے تو اس ظلم کی سزا دے اور اگر چاہے تو معاف کر دے (یہ حدیث طبرانی نے بھی روایت کی ہے)۔

دارقطنی نے بعض جدی روایت کیا ہے اور مصنف عبد الرزاق میں بعض آبائی ہے۔ فتح القدیر میں علامہ ابن ہمام نے بھی مصنف عبد الرزاق سے بعض آبائی نقل ہے۔ قرین قیاس یہی ہے کہ یہ واقعہ حضرت عبادہ کے والد کا ہوگا۔ (۱) بہر حال واقعہ جس کا بھی ہو معاملہ بالکل ظاہر ہے کہ ایک دم ہزار طلاقیں دے دی تھیں۔ حضور اکرم ﷺ نے وقوعِ ثلاثہ کو تسلیم فرمایا اور بقیہ کو گناہ قرار دیا۔

(۱) مگر حضرت عبادہ کے والد کا شمار صحابہ میں نہیں ہے۔

(۹) امام بخاری نے ام المؤمنین حضرت عائشہ صدیقہ رضی اللہ عنہا سے روایت کیا ہے۔ ان رجلاً طلاق امرأته ثلاثاً فتزوجت فطلق فسنل النبي صلى الله عليه وسلم اتحل للأول قال لا حتى يذوق عسيلتها كما ذاق الاول (بخاری شریف ج ۲ ص ۹۱ باب من اجاز طلاق الثلاث) (مسلم شریف)۔

یعنی ایک آدمی نے اپنی عورت کو تین طلاقیں دیں پھر اس نے دوسرے سے نکاح کر لیا اس نے صحبت کے بغیر طلاق دے دی، آنحضرت ﷺ سے دریافت کیا گیا کہ پہلے خاوند کے لئے یہ عورت حلال ہوئی؟ آپ ﷺ نے فرمایا جب تک دوسرا شوہر صحبت نہ کر لے پہلے شوہر کے لئے حلال نہ ہوگی۔ (بخاری و مسلم)۔

یہ حدیث طلاق ثلاثہ کے بیک وقت نافذ ہونے میں ظاہر ہے۔ فتح الباری شرح صحیح بخاری میں ہے۔ فالتمسك بظاهر قوله طلقها ثلاثاً فإنه ظاهر في كونها مجموعة (ج ۹ ص ۳۲۱ باب من اجاز طلاق الثلاث)۔ (عمدة القاری شرح) صحیح بخاری میں ہے۔

مطابقہ للترجمة في قوله طلق امرأته ثلاثاً فإنه ظاهر في كونها مجموعة (ج ۱۰ ص ۲۳۷) سنن کبریٰ میں ”باب امضاء الثلاث وان كن مجموعات“ کے ماتحت حدیث لائے ہیں۔

عن عائشة رضي الله عنها ان رجلاً طلاق ثلاثاً فتزوجت فسنل النبي صلى الله عليه وسلم اتحل للأول قال لا حتى تذوق عسيلته كما ذاق الاول (ج ۷ ص ۳۳۳)۔

(۱۰) عن صفوان بن عمر الطائي ان امرأة كانت تبغض زوجها فوجلتها نائماً فاخذت شفرة وجلست على صدره ثم حركته وقالت لتطلقني ثلاثاً اولا ذبحنك فنا شلها الله فابت فطلقها ثلاثاً ثم جاء الى رسول الله صلى الله عليه وسلم فسأله عن ذلك فقال رسول الله صلى الله عليه وسلم لا قيلولة في الطلاق. رواه محمد باسناده (زجاجة المصابيح ج ۲ ص ۲۷۶ باب الخلع والطلاق) (انوار السنن ص ۱۸۳)۔

صفوان بن عمر سے روایت ہے کہ ایک عورت کو خاوند ناپسند تھا (ایک مرتبہ) اس کو سوتا ہوا پا کر اس کی سینے پر بیٹھ گئی اور چھری اس کے سینے پر رکھ کر کہنے لگی کہ مجھے تین طلاقیں دے دے ورنہ تجھے ذبح کر دوں گی، خاوند نے قسم دی کہ میں تجھے بعد میں طلاق دے دوں گا لیکن اس نے انکار کر دیا (مجبور ہو کر) اس نے عورت کو تین طلاقیں دے دیں۔ اس کے بعد وہ رسول اللہ ﷺ کے پاس آئے اور مسئلہ پوچھا تو آپ علیہ الصلوٰۃ والسلام نے فرمایا ”طلاق میں چشم پوشی نہیں۔“ تلک عشرة كاملة۔



## غیر مقلدوں کے مستدلات پر ایک نظر

(۱) حدیث ابن عباسؓ:

آثار صحابہ نقل کرنے سے پہلے مناسب معلوم ہوتا ہے کہ غیر مقلدین جن دو حدیثوں سے استدلال کرتے ہیں اس کے متعلق کچھ عرض کر دیا جائے۔ پہلی حدیث مسلم شریف کے حوالہ سے نقل کی جاتی ہے اس کے راوی حضرت عبداللہ بن عباس رضی اللہ عنہما ہیں۔ اس کا مضمون یہ ہے:-

”ابو الصہبہ نے حضرت ابن عباسؓ سے پوچھا کہ کیا آپ کو معلوم نہیں کہ عہد نبوی اور عہد صدیقی میں اور عہد فاروقی کے ابتداء میں تین طلاقیں ایک تھیں، حضرت ابن عباسؓ نے فرمایا کہ ہاں۔ لیکن جب لوگ نے بکثرت طلاق دینا شروع کیا۔ تو حضرت عمرؓ نے تینوں کو نافذ کر دیا۔“ (مسلم شریف)

پہلا جواب:

اس کا یہ ہے کہ یہ حدیث ابوداؤد نے بھی روایت کی ہے اور اس روایت سے معلوم ہوتا ہے کہ یہ روایت غیر مدخولہ کے متعلق ہے۔ عام نہیں ہے۔

عورتیں دو قسم کی ہیں (۱) غیر مدخولہ (جس کے ساتھ ہم بستری نہ ہوئی ہو) (۲) مدخولہ (جس کے ساتھ صحبت ہو چکی ہو) غیر مدخولہ عورت کو اگر الگ الگ لفظوں میں اس طرح طلاق دی جائے ”تجھے طلاق ہے، تجھے طلاق ہے، تجھے طلاق ہے۔“ تو پہلے ہی لفظ سے وہ بائذ ہو جاتی ہے یعنی نکاح سے نکل جاتی ہے اور ایسی عورت پر عدت بھی لازم نہیں ہوتی۔ جب یہ عورت پہلے ہی لفظ سے بائذ ہو گئی اور اس پر عدت بھی نہیں تو اس کے بعد وہ طلاق کا مکمل نہ رہی اس بنا پر دوسری اور تیسری طلاق لغو ہوتی ہے اسی اعتبار سے حدیث میں کہا گیا کہ اگر تین طلاق دی جائیں تو ایک شمار ہوتی۔ حضور اکرم ﷺ، صدیق اکبر اور حضرت عمرؓ کے ابتدائی سالوں میں غیر مدخولہ کو طلاق دینے کا یہی طریقہ تھا مگر بعد میں لوگوں نے جلد بازی شروع کر دی اور ایسی غیر مدخولہ کو ایک ساتھ ایک لفظ میں تین طلاق دینے لگے تو حضرت عمرؓ نے فرمایا کہ اب تین طلاق ہی ہوں گی (کہ انت طالق ثلثا کہہ کر طلاق دی ہے اور یہ لفظ نکاح قائم ہونے کی حالت میں بولا ہے) (ابو داؤد شریف ج ۱ ص ۳۰۶) (۱)

دوسرا جواب:

حضور اکرم ﷺ اور حضرت ابوبکر صدیقؓ اور حضرت عمرؓ کے ابتدائی زمانہ میں جب انت طالق، انت طالق، انت طالق کہا جاتا تو عموماً لوگوں کی دوسری اور تیسری طلاق سے تاکید کی نیت ہوتی، استیناف کی نیت نہ ہوتی تھی

(۱) عن طائوس من ان رجلاً يقال له ابو الصهباء كان كثير السؤال كان اذا طلق امرأته ثلاثاً قبل ان يدخل بها جعلوها واحدة علي عهد رسول الله صلى الله عليه وسلم وأبي بكر وصدر من اماراة عمر قال ابن عباس بلى كان الرجل ان طلق امرأته ثلاثاً قبل ان يدخل بها جعلوها واحدة علي عهد رسول الله صلى الله عليه وسلم وأبي بكر وصدر من اماراة عمر فلما رأى الناس قد تنازعوا فيها قال احبزوهم باب بقية نسخ المراجعة بعقد النطق بالثلاث

اور اس زمانہ میں لوگوں میں تین اور تقویٰ، خوف آخرت اور خوف خدا غالب تھا، دنیا کی خاطر دروغ بیانی کا خطرہ تک دل میں نہ آتا تھا، آخرت میں جو بدی اور آخرت کے عذاب کا اتنا استحضار رہتا کہ مجرم بذات خود حاضر ہو کر اپنے جرم کا اقرار کرتا اور اپنے اوپر شرعی حد جاری کرنے کی درخواست کرتا اس بناء پر ان کی بات پر اعتقاد کر کے ایک طلاق کا حکم کیا جاتا اسی اعتبار سے حدیث میں کہا گیا ہے کہ اس زمانہ میں تین طلاقیں ایک شمار کی جاتی تھیں۔ مگر جیسے جیسے عہد نبوی سے بعد ہوتا گیا اور بکثرت نجی لوگ بھی حلقہ بگوش اسلام ہونے لگے ان میں تقویٰ و خوف آخرت کا معیار کم ہونے لگا اور پہلے جیسی سچائی، امانت داری اور دیانت داری نہ رہی دنیا اور عورت کی خاطر دروغ بیانی ہونے لگی جس کا اندازہ اس واقعہ سے لگائیے۔

حضرت عمرؓ کے پاس عراق سے ایک سرکاری خط آیا کہ یہاں ایک شخص نے اپنی بیوی کو یہ جملہ کہا ہے جہلک علی غار بک (تیری رسی تیری گردن پر ہے) عمر بن خطابؓ نے اپنے عامل کو لکھا کہ ”ان سرہ ان یوفینی بمکة فی الموسم“ اس کو کہو کہ حج کے زمانہ میں مکہ مکرمہ میں مجھ سے ملے، حضرت عمرؓ حج کے زمانہ میں کعبہ کا طواف کر رہے تھے کہ اس آدمی (عراقی) نے آپ سے ملاقات کی اور سلام کیا حضرت عمرؓ نے فرمایا من انت تم کون ہو؟ اس نے کہا انا الرجل الذی امرت ان اجلب علیک میں وہی ہوں جس کو آپ نے حج کے زمانہ میں طلب فرمایا تھا۔ حضرت عمرؓ نے فرمایا تجھے رب کعبہ کی قسم سچ بتا ”جہلک علی غار بک“ سے تیری کیا نیت تھی؟ اس شخص نے کہا ”یا امیر المؤمنین لو استحلقتنی فی غیر هذا الموضع ما صدقتک اردت بهذا الفراق“ اے امیر المؤمنین آپ نے اگر اس مبارک جگہ کے علاوہ کسی اور جگہ قسم لی ہوتی تو میں سچ نہ بتاتا حقیقت یہ ہے کہ میں نے اس جملہ سے فراق کا یعنی عورت کو اپنے نکاح سے الگ کرنے کا ارادہ کیا تھا حضرت عمرؓ نے فرمایا عورت تیرے ارادے کے مطابق تجھ سے علیحدہ ہو گئی (موطأ امام مالک ص ۲۰۰ ما جاء فی الخلیۃ والبریۃ واشباہ ذلک)

غور کیجئے! یہ عراقی ایک عورت کے لئے جھوٹی قسم کھانے کے لئے اور دروغ بیانی کے لئے تیار تھا مگر کعبہ اللہ اور حرم شریف کی عظمت و تقدس کا خیال رکھتے ہوئے کذب بیانی سے احتراز کیا۔ حضرت عمرؓ نے عوام کی جب یہ حالت دیکھی نیز آپ کی نظر اس حدیث پر بھی تھی۔ اکرموا اصحابی ثم الذی یلونہم ثم الذین یلونہم ثم یتظہر الکذب۔ یعنی جیسے جیسے عہد نبوت سے دوری ہوتی جائے گی دینداری کم ہوتی رہے گی اور کذب ظاہر ہو جائے گا۔ حضرت عمرؓ نے موجودہ اور آئندہ حالات کو پیش نظر رکھ کر صحابہ سے مشورہ کیا کہ جب ابھی یہ حالت ہے تو آئندہ کیا حالت ہوگی لوگ عورت کو الگ کر دینے کی نیت سے تین طلاقیں دیں گے اور پھر غلط بیانی کر کے کہیں گے کہ ہم نے ایک طلاق کی نیت کی تھی۔ آپ نے اس چور دروازے کو بند کرنے کے لئے فیصلہ کیا کہ لوگوں نے ایسی چیز میں جلد بازی شروع کر دی جس میں انہیں دیر کرنا چاہئے تھی اب جو شخص تین مرتبہ طلاق دے گا ہم اسے تین ہی قرار دیں گے۔ صحابہ کرام نے اس فیصلہ سے اتفاق کیا اور کسی ایک نے بھی حضرت عمرؓ کی مخالفت نہ کی۔ چنانچہ امام طحاویؒ لکھتے ہیں:-

”فخطب عمر رضی اللہ عنہ بذلك الناس جميعاً وفيهم اصحاب رسول الله صلى الله عليه وسلم ورضی عنهم الذین قد علموا ما تقدم من ذلك فی زمن رسول الله صلى الله عليه وسلم فلم ينكره عليه منهم منكر ولم يدفعه دافع“



حضرت عمرؓ نے اس کے ساتھ سب لوگوں کو خطاب کیا ان میں وہ صحابہ کرام بھی تھے جو اس بات سے واقف تھے کہ مطلقہ ثلاث کا عہد نبوی میں کیا حکم تھا پھر بھی ان میں سے کسی نے انکار نہیں کیا اور حضرت عمرؓ کے ارشاد کو رد نہیں کیا۔ (طحاوی شریف ج ۲ ص ۲۹ باب الرجل يطلق امرأته ثلاثاً معاً)

محقق علامہ ابن ہمامؒ فرماتے ہیں:۔ لم ينقل عن احد منهم انه خالف عمر حين امضى الثلاث وهى يكفى فى الاجتماع. یعنی کسی ایک صحابی سے بھی یہ منقول نہیں ہے کہ جب حضرت عمرؓ نے صحابہ کی موجودگی میں تین طلاق کا فیصلہ کیا ان میں سے کسی ایک نے بھی حضرت عمرؓ کا خلاف کیا ہو۔ اور اس قدر بات اجتماع کے لئے کافی ہے (حاشیہ ابوداؤد ج ۱ ص ۳۰۶ باب بقیۃ نسخ المراجعة بعد التلقيات الثلاث)۔

امام نوویؒ اس حدیث کی شرح کرتے ہوئے فرماتے ہیں:۔

"فاختلف العلماء فى جوابه وتاويله فالأصح ان معناه انه كان فى الا مبرالا ول اذا قال لها انت طالق انت طالق ولم ينو تأكيد أو لا استينافاً يحكم بطلقة لقله ارادتهم الاستيناف بذلك فحمل على الغالب الذى هو ارادة التاكيد فلما كان فى زمن عمر رضى الله عنه وكثر استعمال الناس بهذه الصيغة وغلب منهم ارادة الاستيناف بها حملت الا طلاق على الثلاث عملاً بالغالب السابق الى الفهم (نووی ج ۱ ص ۴۷۸ باب طلاق الثلاث)

یعنی حدیث ابن عباسؓ کی بالکل صحیح تاویل اور اس کی صحیح مراد یہ ہے کہ شروع زمانہ میں جب کوئی انت طالق، انت طلاق، انت طلاق کہہ کر طلاق دیتا تو عموماً اس زمانہ میں دوسری اور تیسری طلاق سے تاکید کی نیت ہوتی تھی۔ استیناف کی نیت نہ ہوتی تھی۔ جب حضرت عمر رضی اللہ عنہ کا زمانہ آیا اور لوگوں نے اس جملہ کا استعمال بکثرت شروع کر دیا اور عموماً ان کی نیت طلاق کی دوسرے اور تیسرے لفظ سے استیناف ہی کی ہوتی تھی اس لئے اس جملہ کا جب کوئی استعمال کرتا تو عرف کی بنا پر تین طلاقوں کا حکم کیا جاتا (نووی شرح مسلم ج ۱ ص ۴۷۸)

یہ ہے حدیث ابن عباسؓ کا مطلب محدثین کی نظر میں۔ اور یہی تشریح اور مقصد صحیح ہے۔ جو مطلب غیر مقلدین بیان کرتے ہیں وہ صحیح نہیں۔ اس لئے کہ راوی حدیث حضرت عبداللہ ابن عباسؓ نے خود تین طلاقوں کے نفاذ کا فتویٰ دیا ہے جو ہم انشاء اللہ عنقریب مفصل ذکر کریں گے۔

علامہ ابن قیمؒ نے بھی باوجود اس تشدد و تعصب کے جو ان کو اس مسئلہ میں تھا حضرت ابن عباسؓ کے اس فتویٰ کا کہ "ایک مجلس کی تین طلاقیں تین ہیں اور اس کے بعد رجعت جائز نہیں" انکار نہیں کیا بلکہ اس فتویٰ کی ثابت ہونے کا صاف اقرار کیا ہے لکھتے ہیں۔ فقد صح بلاشك عن ابن مسعود وعلی و ابن عباس الا لزوم بالثلاث ان وقعها جملة. یعنی حضرت ابن مسعود، حضرت علی اور حضرت ابن عباس رضی اللہ عنہم اجمعین سے اکٹھی تین طلاقوں کا لازم کرنا بے شک و شبہ ثابت ہے (اغاثۃ السلفہ ج ۱ ص ۷۹) اور ایسا ہی اعلام الموقعین میں بھی ہے۔ اس سے ظاہر ہو گیا کہ حضرت ابن عباسؓ کے فتویٰ کے انکار کی کوئی گنجائش نہیں۔

## (۲) حدیث رکائہ:

غیر مقلدوں کو حدیث رکائہ پر بڑا ناز ہے مگر خود حضرت رکائہؓ سے روایت ہے کہ آپ نے اپنی بیوی کو لفظ "لبتہ" سے طلاق دی تھی (جس میں ایک سے تین طلاقوں تک کی گنجائش ہے ایک طلاق کی نیت ہو تو ایک اور تین کی نیت ہو تو تین واقع ہوتی ہیں) پھر آنحضرت ﷺ کو اس کی اطلاع دی اور حضرت رکائہؓ نے کہا واللہ ما اردت الا واحدة (خدا کی قسم میں نے لفظ لبتہ سے ایک ہی طلاق کی نیت کی ہے) آنحضرت ﷺ نے فرمایا واللہ ما اردت الا واحدة (اللہ کی قسم تم نے ایک ہی طلاق کی نیت کی تھی؟) تو حضرت رکائہؓ نے کہا واللہ ما اردت الا واحدة۔ تب آنحضرت ﷺ نے فرمایا جو تم نے نیت کی ہے اسی کا اعتبار ہے۔ حدیث رکائہ یہ ہے۔

عن عبد الله بن يزيد بن ركانه عن ابيه عن جده قال اتيت النبي صلى الله عليه وسلم فقلت يا رسول الله انى طلقت امرأتى البتة فقال ما اردت بها قلت واحدة قال والله قلت والله قال لغير ما اردت (ترمذی شریف ج ۱ ص ۱۴۰ باب فى الرجل يطلق امرأته البتة)۔

وفى سنن ابن ماجه: عن عبد الله بن علي بن زيد بن ركانه عن ابيه عن جده انه طلق امرأته البتة فأتى رسول الله صلى الله عليه وسلم فسأله فقال ما اردت بها؟ قال واحدة: قال والله ما اردت بها الا واحدة؟ قال والله ما اردت بها الا واحدة قل فردها عليه (ابن ماجه شریف ج ۱ ص ۱۴۹ مجتبیٰ دہلی باب طلاق البتہ) (ابوداؤد شریف ج ۱ ص ۳۰۷ مجتبیٰ)

اگر ایک ہی طلاق واقع ہوتی تو قسم دے کر ایک طلاق کی نیت متعین کرنے کی کیا ضرورت تھی؟ حضور فرمائیے ایک کی نیت ہو یا تین کی، ایک ہی شمار ہوگی، سوال و جواب اور قسم لینے سے یہ بات واضح ہوتی ہے کہ اگر تین کی نیت ہوتی تو تین واقع ہو جائیں لہذا یہ بات قطعاً غلط ہے کہ ایک مجلس میں تین طلاقیں دینے سے ایک واقع ہوتی ہے۔

مذکورہ حدیث کی امام ابوداؤد، ابن حبان، حاکم، دارقطنی، اور طنابغی نے تصحیح کی ہے اس کے بالمقابل غیر مقلد اپنے دعویٰ کے ثبوت میں مسند احمد کی جو حدیث پیش کرتے ہیں وہ قابل استدلال نہیں ہے اس لئے کہ کسی محدث نے اس کی تصحیح و تحسین نہیں کی ہے بلکہ اس کی تضعیف کی ہے اور اس کو حد درجہ کمزور بتایا ہے۔ چنانچہ حافظ ابن حجرؒ نے تلخیص میں اس حدیث کو ذکر کر کے فرمایا ہے "وہ معلول ایضاً" یہ حدیث بھی معلول یعنی ضعیف ہے (ص ۳۱۹) اور حافظ ذہبیؒ نے بھی اس کو داؤد بن الحصین کے مناکیر میں شمار کیا ہے۔ اور حافظ ابن حجرؒ نے بلوغ المرام میں یہ روایت نقل کر کے لکھا ہے "وقد روی ابو داؤد من وجه آخر احسن منه ان ركانه طلق امرأته سهيمة البتة" یعنی ابوداؤد نے ایک دوسرے طریقے سے جو مسند احمد کے طریقہ سے بہتر ہے روایت کیا ہے کہ رکائہ نے اپنی بیوی سہیمہ کو لفظ "لبتہ" سے طلاق دی تھی (بلوغ المرام ص ۱۲۹) امام ابوداؤد فرماتے ہیں وحديث نافع بن عجبور ر عبد الله بن علي بن يزيد بن ركانه عن ابيه عن جده ان ركانه طلق امرأته البتة فردها اليه النبي صلى الله عليه وسلم اصح لانهم ولد الرجل واهله اعلم به ان ركانه انما طلق امرأته البتة فجعلها النبي صلى الله عليه



وسلم واحدة.

یعنی: نافع بن عجمی کی روایت کہ ”رکانہ نے اپنی اہلیہ کو لفظ ”المبۃ“ سے طلاق دی اور حضور نے ان کی طرف ان کی اہلیہ کو واپس کر دیا۔ یہ روایت زیادہ صحیح ہے اس لئے کہ اس روایت کے راوی خود حضرت رکانہ کی اولاد (یعنی گھروالے) ہیں اور گھروالے گھر میں پیش آنے والے معاملات کو بہتر جانتے ہیں ان کا بیان یہ ہے کہ رکانہ نے اپنی اہلیہ کو لفظ ”المبۃ“ سے طلاق دی تھی جس کو حضور نے (قسم لینے کے بعد) ایک قرار دیا (ابوداؤد شریف ص ۳۰۶ باب بقیۃ نسخ المراجعة بعد التلطیقات الثلاث)

امام نووی شارح مسلم شریف فرماتے ہیں:- واما الروایۃ التی رواها المخالفون ان رکانۃ طلقها ثلاثاً فجعلها واحدة فروایۃ ضعیفة عن قوم مجهولين وانما الصحیح منها ما قدمنا انه طلقها البتۃ ولفظ البتۃ محتمل للواحدة والثلاث ولعل صاحب هذه الروایۃ الضعیفة اعتقد ان لفظ البتۃ يقتضی الثلاث فرواه بالمعنی الذی فهمه وغلط فی ذلک (نووی شرح مسلم ج ۱ ص ۷۸ باب طلاق الثلاث)

یعنی: یہی وہ روایت جس کو مخالفین بیان کرتے ہیں کہ حضرت رکانہ نے تین طلاقیں دی تھیں اور حضور نے اس کو ایک قرار دیا یہ روایت ضعیف ہے مجہول راویوں سے مروی ہے اور حضرت رکانہ کی طلاق کے سلسلہ میں صحیح روایت وہی ہے جس کو ہم نے پہلے بیان کیا کہ انہوں نے لفظ ”المبۃ“ سے طلاق دی تھی اور لفظ ”المبۃ“ ایک اور تین دونوں کا احتمال رکھتا ہے (مدارنیت پر ہے) اگر ایک طلاق کی نیت کی ہو تو ایک ہوتی ہے جیسے حضرت رکانہ نے ایک کی نیت کی تھی اور اس کو قسمیہ بیان کیا تھا اور اگر تین کی نیت ہو تو تین طلاقیں واقع ہوتی ہیں) اور یہ بھی ممکن ہے کہ اس ضعیف روایت کے راوی نے یہ سمجھا ہو کہ لفظ ”المبۃ“ کا مقتضی تین طلاقیں ہیں تو یہ سمجھ کر روایت بالمعنی کر دی (کہ حضرت رکانہ نے تین طلاقیں دیں) مگر امام نووی فرماتے ہیں کہ راوی نے اس کے سمجھنے اور روایت بالمعنی کرنے میں غلطی کی (نووی شرح مسلم شریف ج ۱ ص ۷۸)

یہ: ریث رکانہ کی حقیقت محدثین کی نظر میں۔ اب بھی اس حدیث کو پیش کرنا اور اس سے استدلال کرنا صحیح ہو سکتا ہے؟

شیشے کے گھر میں بیٹھ کر پتھر ہیں پھینکتے  
یوار آہنی پر ، حماقت تو دیکھیئے

## صحابہ کرام رضوان اللہ علیہم اجمعین کے آثار اور فتاویٰ

خالق نے اپنے رسول کو منصب تشریفی سے نوازا تھا اس کے رسول نے اپنے صحابہ کو منصب اجتہاد سے نوازا دیا اور اس طرح یہ نعمت جو رسول کے حصہ میں آئی تھی امت کا بھی اس میں ایک حصہ لگ گیا۔ جس طرح اللہ تعالیٰ اپنے اور رسول کے درمیان تفریق کی اجازت نہیں دیتا اسی طرح رسول اپنے اور اپنے صحابہ کے درمیان تفریق کی اجازت نہیں دیتے، درحقیقت یہ انتہائی نادانی اور کجروی ہے کہ جو جماعت امت اور اس کے رسول کے درمیان واسطہ ہے، جو اس کے اقوال و افعال ہم تک پہنچانے والی ہے اسی پر اعتماد نہ کیا جائے، اگر خدا کا رسول خود اپنی حیات میں ان پر اعتماد کر چکا ہے، بادشاہ ہوں اور قبائل کفار سے گفت و شنید انہی کے معرفت کی ہے تو پھر کوئی وجہ نہیں کہ امت ان پر اعتماد نہ کرے ایک عالم گیر دین جس جماعت سے نکلتا ہے اگر وہی جماعت ناقابل اعتماد ہے تو پھر آئندہ اس دین کا خدا حافظ۔

اسی اہمیت کے پیش نظر حدیث میں فرقہ ناجیہ کی علامت ”ما انا علیہ واصحابی“ بتلا کر صحابہ کرام کی سنت کو ایک مستقل حیثیت دے دی گئی ہے، جس طرح رسول کا طریقہ خدا تعالیٰ کے طریقہ سے علیحدہ نہیں ٹھیک اسی طرح صحابہ کرام کی سنت آنحضرت ﷺ کی سنت سے الگ نہیں اس لئے فرقہ ناجیہ کی بڑی علامت یہ ہے کہ وہ ان دونوں طریق کی جو درحقیقت ایک ہی ہیں اپنے اپنے مرتبہ میں بزرگی اور احترام کی قائل ہو، بلکہ اس پر گامزن بھی ہو۔ خوارج نے صرف سنت رسول کو لیا اور صحابہ کی ایک جماعت کو کافر ٹھہرایا یہی ان کے ناحق ہونے کی پہلی علامت ہے۔ ہجرت کے چھٹے سال صلح حدیبیہ کے موقع پر جب عروہ ثقفی قریش کی جانب سے شرائط صلح پر گفتگو کرنے کے لئے آئے ہیں تو جن الفاظ میں صحابہ کرام کی وفاداری کا نقشہ انہوں نے قریش کے سامنے کھینچا ہے اس سے اندازہ ہو سکتا ہے کہ ایک کافر کے قلب پر اس کا کتنا گہرا اثر پڑا تھا۔ وہ کہتا ہے:-

”میں نے قیصر و کسریٰ و نجاشی کے دربار دیکھے ہیں لیکن جو وہاں عقیدت کا منظر یہاں دیکھا کہیں نہیں دیکھا، جب محمد (ﷺ) بات کرتے ہیں تو گردنیں جھک جاتی ہیں اور محفل پر ایک سکوت کا عالم طاری ہو جاتا ہے نظر بھر کر کوئی شخص انکی طرف دیکھ نہیں سکتا، آپ کے وضو کا پانی اور آپ کا بلغم زمین پر گرے نہیں پاتا کہ وہ اسے ہاتھوں ہاتھ لے لیتے ہیں اور اپنے چہرے اور ہاتھوں پر مل لیتے ہیں۔“

اسی لئے اس قوم کے احساس خودداری اور وفا شعاری کی داستانیں پڑھنے والے مسلم وغیر مسلم اس پر متفق ہیں کہ اس سے زیادہ اطاعت اور فرمان برداری کا ثبوت دنیا کی کسی قوم نے پیش نہیں کیا اور نہ پیش کر سکتی ہے۔

صحابہ کرام کی تاریخ سے پتہ چلتا ہے کہ وہ سب سے پہلے (بعد کتاب اللہ کے) آنحضرت ﷺ ہی کی سنت تلاش کیا کرتے تھے اگر وہ نہ ملتی تو اس کے بعد اپنے اجتہاد سے فیصلہ کرتے اور اگر اس کے بعد بھی آپ کی سنت ہاتھ آ جاتی تو اسی کی اتباع کرتے اور اپنے قول سے رجوع کر لیتے۔ ایک واقعہ بھی ایسا نہیں بتایا جاسکتا جہاں کسی صحابی نے آنحضرت ﷺ کا کسی معاملہ میں کوئی فیصلہ سنا ہو اور اس کے ثبوت کے بعد پھر اس کے خلاف فیصلہ کرنے کا اپنے دل میں خطرہ بھی محسوس کیا ہو۔

اس لئے موجودہ مسئلہ میں بھی صحابہ کے فتاویٰ کیا ہیں۔ یہ معلوم ہو جانے کے بعد اتنی بات بخوبی ثابت



ہو جائے گی کہ آنحضرت ﷺ کا فیصلہ بھی یہی ہے۔

سہل بن ابی حمزہ فرماتے ہیں کہ آنحضرت ﷺ کے عہد مبارک میں چھ حضرات فتویٰ کا کام کرتے تھے تین مہاجرین میں سے اور تین انصار میں سے۔ (۱) عمر فاروقؓ (۲) عثمان بن عفانؓ (۳) علی مرتضیٰؓ (۴) ابی بن کعبؓ (۵) معاذ بن جبلؓ (۶) زید بن ثابتؓ (رضی اللہ عنہم اجمعین) اور سور بن مخرمہ فرماتے ہیں کہ تمام صحابہ کرام کا علم انہی چھ حضرات پر منتہی ہوتا ہے۔ حضرت صدیق اکبرؓ کو جب کوئی مشکل پیش آتی تھی تو انہی چھ حضرات کو جمع کر کے مشورہ لیتے تھے، صدیق اکبرؓ کے زمانہ میں بھی یہی حضرات فتویٰ میں مرجع خلافت سمجھے جاتے تھے، پھر فاروق اعظمؓ کے عہد میں بھی یہی صورت باقی رہی کہ فتویٰ انہی حضرات کا چلتا تھا۔ (طبقات ابن سعد ج ۲ ص ۱۰۹ بحوالہ شمات الاوراق ص ۱۹۲)

اب صحابہ گرامؓ کے فتاویٰ پیش کئے جاتے ہیں جن میں مذکورۃ الصدر چھ صحابیوں میں سے چار کے فتاویٰ موجود ہیں اور باقی دو میں سے حضرت معاذ رضی اللہ عنہ کی روایت، روایات مرفوعہ کے ماتحت نمبر ۷ پر گزر چکی ہے۔ صرف حضرت ابی بن کعبؓ سے اس باب میں کچھ منقول نہیں لیکن وقوع ثلاث کے خلاف بھی ان کا فتویٰ نہیں ہے ان کے علاوہ گیارہ صحابیوں کے فتاویٰ ہیں کیا اس کے بعد بھی اب یہ کہنے کی گنجائش ہے کہ ایک مجلس کی تین طلاقیں ایک ہی ہیں؟

علامہ ابن قیمؒ نے سات صحابہ مکثرین اور جلیل القدر صحابہ تھے گنوائے ہیں (۱) حضرت عمرؓ (۲) حضرت علیؓ (۳) حضرت عبداللہ بن مسعودؓ (۴) حضرت عائشہؓ (۵) حضرت زید بن ثابتؓ (۶) حضرت عبداللہ بن عباسؓ (۷) حضرت عبداللہ بن عمر رضی اللہ عنہم اجمعین۔

ان ساتوں حضرات کے فتاویٰ وقوع ثلاث کے بارے میں موجود ہیں۔ فتاویٰ ملاحظہ فرمانے سے پہلے اتنا اور جان لیجئے کہ غر مقلدین کے مسلم پیشوا اور مقتدی حضرت مولانا سید نذیر حسین صاحب دہلوی کا اقرار ہے کہ صحابہ کرام کا کوئی حکم اور فتویٰ نص کے خلاف نہیں ہو سکتا۔ چنانچہ وہ لکھتے ہیں:-

”صحابہ کی یہ عادت تھی کہ بلا حکم اور بلا اجازت رسول ﷺ کے کوئی شرعی اور دین کا حکم محض اپنی طرف سے قائم و جاری نہیں کرتے تھے۔“ (مجموعہ فتاویٰ نذیریہ ج ۱ ص ۳۵۸)

لہذا اگر صحابہ کرام کا کوئی حکم اور فیصلہ نص کے خلاف معلوم ہو تو اس کو اس بات پر محمول کیا جائے گا کہ کوئی ناخ حکم ان کے علم میں ضرور ہوگا جو ہم تک روایت نہیں پہنچا۔

(۱) خلیفہ راشد حضرت عمر بن الخطاب رضی اللہ عنہ کے آثار:

(۱) عن انس رضی اللہ عنہ قال کان عمرؓ اذا اتی برجل قد طلق امرأته ثلاثاً فی مجلس او جمعہ ضرباً و فرق بینہما (مصنف ابن ابی شیبہ ج ۵ ص ۱۱ من کرہ ان یطلق الرجل امرأته ثلاثاً الخ) حضرت انسؓ فرماتے ہیں کہ جب حضرت عمرؓ کے پاس ایسا شخص لایا جاتا جس نے اپنی بیوی کو ایک مجلس میں تین طلاقیں دی ہوتیں تو آپ اس کو سزا دیتے اور دونوں میں تفریق کر دیتے۔

(۲) وکان عمر بن الخطاب اذا اتی برجل طلق امرأته الفأ فقال له عمر رضی اللہ عنہ اطلقت؟ فقال انما کنت العب فعلاہ عمر بالدرة وقال انما یکفیک من من ذلک ثلاث (محلّی ابن حزم ج ۱ ص ۱۷۲ کتاب الطلاق) (سنن بیہقی ج ۷ ص ۳۳۳ باب ماجاء امضاء الطلاق) (زاد المعاد بحوالہ عبد الرزاق ج ۲ ص ۲۵۹) (مصنف ابن شیبہ ج ۵ ص ۱۲) (مصنف عبد الرزاق ج ۶ ص ۲۹۳، ۲۲۲)

یعنی: زید بن وہب فرماتے ہیں کہ ایک شخص حضرت عمر بن خطابؓ کے پاس لایا گیا اس نے اپنی بیوی کو ایک ہزار طلاقیں دی تھیں۔ اس سے حضرت عمرؓ نے فرمایا ”کیا تو نے اتنی طلاقیں دی ہیں؟ اس نے کہا میں تو مذاق کر رہا تھا حضرت عمرؓ نے اسے درے سے سزا دی اور فرمایا کہ تجھ کو ایک ہزار میں سے صرف تین کافی تھیں۔

(۳) حضرت عمرؓ نے اپنے گورنر حضرت ابوموسیٰ اشعریؓ کو ایک سرکاری خط لکھا اس میں آپ نے یہ بھی تحریر فرمایا ومن قال انت طالق ثلاثاً فہی ثلاث۔ جو شخص یوں کہے ”تجھے تین طلاق“ تو تین واقع ہوں گی (سنن سعید بن منصور ج ۳ ص ۲۵۹ قسم اول۔ رقم الحدیث نمبر ۱۰۶۹)

(۲) خلیفہ راشد حضرت عثمان بن عفان رضی اللہ عنہ کا فتویٰ:

روی و کعب عن معاویہ بن ابی یحییٰ انه قال جاء رجل الى عثمان بن عفان فقال طلقت امرأتی الفأ فقال بانت منك بثلاث (محلّی ابن حزم ج ۱ ص ۱۷۲ کتاب الطلاق) (زاد المعاد بحوالہ عبد الرزاق ج ۲ ص ۲۵۹) (فتح القدیر ج ۳ ص ۳۳۰) (مصنف عبد الرزاق ج ۶ ص ۳۹۲) کے حاشیہ میں ہے:- فی المحلّی: ومن طریق و کعب عن جعفر بن برقان عن معاویہ بن ابی یحییٰ قال: جاء رجل الى عثمان بن عفان فقال: طلقت امرأتی الفأ فقال بانت منك بثلاث. ۱۰۸۲ (مصنف عبد الرزاق ج ۶ ص ۳۹۲ باب الرجل طلق امرأته ثلاثاً معاً) (طحاوی ج ۲ ص ۳۰)

یعنی: معاویہ بن ابی یحییٰ بیان کرتے ہیں کہ ایک شخص حضرت عثمان بن عفان رضی اللہ عنہ کی خدمت میں آیا اور کہا کہ میں نے اپنی بیوی کو ہزار طلاقیں دے دی ہیں آپ نے جواب دیا: ”بانت منك بثلاث“ تیری بیوی تجھ سے تین طلاقیں سے جدا ہو گئی۔

(۳) خلیفہ راشد حضرت علی کریم اللہ وجہہ کے آثار:

(۱) روی و کعب عن حبیب بن ابی ثابت قال جاء رجل الى علی بن ابی طالب قال انی طلقت امرأتی الفأ فقال له علی بانت منك بثلاث (محلّی ابن حزم ج ۱ ص ۱۷۲ کتاب الطلاق) (سنن بیہقی ج ۷ ص ۳۳۵ حوالہ بالا) (زاد المعاد ج ۲ ص ۲۵۹) (مصنف ابن ابی شیبہ ج ۵ ص ۱۶) (ایضاً ج ۵ ص ۱۲) (فتح القدیر ج ۳ ص ۳۳۰) (طحاوی شریف ج ۳ ص ۳۰)



حبیب ابن ابی ثابت روایت کرتے ہیں کہ حضرت علی کرم اللہ وجہہ کے پاس ایک آدمی آیا اور کہا میں نے اپنی بیوی کو ایک ہزار طلاقیں دی ہیں۔ آپ نے فرمایا: تین طلاقیں سے عورت تجھ سے بائنہ ہوگئی۔

علامہ شوکانی نے بھی نیل الاوطار میں حضرت علی کا یہی مسلک بیان کیا ہے کہ وہ طلاق ثلاثہ کے وقوع کے قائل تھے۔ (نیل الاوطار ج ۶ ص ۲۳۵ باب ماجاء فی طلاق البتہ وجمع الثلاث الخ)

(۲) وعن الأعمش انه كان بالكوفة شيخ..... الى قوله..... فخرج كتابه فاذا فيه بسم الله الرحمن الرحيم هذا ما سمعت علي بن ابي طالب يقول اذا طلق الرجل امرأته ثلاثاً في مجلس واحد فقد بانت منه (ولا تحل له حتى تنكح زوجاً غيره قلت ويحك هذا غير الذي تقول قال الصحيح هو هذا ولكن هؤلاء ارادوني على ذلك (سنن بیہقی ج ۶ ص ۲۳۵ باب ماجاء فی امضاء الطلاق الثلاث وان كن مجموعات)

ترجمہ: (اعمش کوئی سے روایت ہے انہوں نے بیان کیا کہ کوفہ کے ایک شیخ کہتے تھے کہ میں نے علی بن ابی طالب کو فرماتے ہوئے سنا کہ جب کوئی شخص ایک مجلس میں اپنی عورت کو تین طلاقیں دے دے تو اس کو ایک طلاق کی طرف رد کر دیا جائے گا۔ میں نے شیخ سے کہا تم نے حضرت علیؑ سے یہ کہاں سنا ہے؟ شیخ نے کہا میں اپنی کتاب نکاح ہوں اس میں موجود ہے) شیخ نے کتاب نکاح کر پیش کی اس میں بسم اللہ الرحمن الرحیم کے بعد یہ لکھا تھا کہ یہ وہ حدیث ہے جس کو میں نے حضرت علیؑ سے سنا ہے وہ فرماتے تھے جب کوئی شخص ایک مجلس میں اپنی عورت کو تین طلاقیں دے دے تو عورت اس سے جدا ہو جائے گی پھر جب تک دوسرے زوج سے نکاح نہ کرے طلاق دینے والے کے لئے حلال نہ ہوگی، میں نے کہا افسوس ہے کہ یہ تو تمہارے بیان کرنے کے خلاف ہے تو شیخ نے کہا صحیح یہی ہے لیکن لوگوں نے مجھے مجبور کیا تھا اس لئے میں نے اس کو اس طرح بیان کیا۔ (بیہقی ج ۶ ص ۲۳۵)

(۳) مصنف عبد الرزاق میں ہے۔ عن شريك بن ابي نمر قال جاء رجل الى علي رضي الله عنه فقال اني طلقت امرأتي عدد العرفج قال تاخذ من العرفج ثلاثاً وتدع سائرہ۔

ترجمہ: شریک بن ابی نمر سے روایت ہے کہ ایک شخص حضرت علیؑ کے پاس آیا اور کہنے لگا میں نے اپنی بیوی کو عرفج کے درختوں کے برابر طلاقیں دے دی ہیں، حضرت علیؑ نے فرمایا کہ ان میں سے تین لے لو اور باقی کو چھوڑ دو۔ (مصنف عبد الرزاق ج ۶ ص ۳۹۳ باب المطلق ثلاثاً)

(۴) عن الحكم ان علياً وابن مسعود وزيد بن ثابت قالوا اذا طلق البكر ثلاثاً فجمعها لم تحل له حتى تنكح زوجاً غيره فان فرقها بانت بالاولی۔

حکم روایت کرتے ہیں کہ حضرت علیؑ، حضرت عبداللہ بن مسعودؓ، اور حضرت زید بن ثابت رضی اللہ عنہم اجمعین۔ یہ تینوں حضرات فرماتے ہیں کہ اگر غیر مدخولہ منکوحہ کو تین طلاقیں ایک لفظ سے (انت طالق ثلاثاً، تجھے تین طلاق) دے دے تو تینوں واقع ہو جائیں گی اور یہ عورت شوہر کے لئے حلال نہ ہوگی یہاں تک کہ دوسرے مرد سے نکاح کرے اور اگر الگ الگ لفظوں سے طلاق دے تو پہلی ہی طلاق سے بائنہ ہو جائیں گی (مصنف عبد الرزاق ج ۶ ص ۳۳۶ باب طلاق البکر)

(۲) حضرت ابن مسعود رضی اللہ عنہ کے آثار:

(۱) عن مسروق عن عبد الله (يعني ابن مسعود انه قال لمن طلق امرأته مائة بانت بثلاث و سائر ذلك عدوان (مصنف عبد الرزاق ج ۵ ص ۱۲ باب المطلق ثلاثاً) (طحاوی شریف ج ۲ ص ۳۰ باب الرجل يطلق امرأته ثلاثاً معاً) (سنن بیہقی ج ۷ ص ۳۳۲)

(۲) واخرج ابن حزم بطريق عبد الرزاق..... عن علقمة عن ابن مسعود انه قال لرجل طلق امرأته تسعاً وتسعين ثلاث تبينها وسائر هن عدوان (محلّی ج ۱۰ ص ۱۷۲) (مصنف ابن ابی شیبہ ج ۵ ص ۱۲) (زاد المعاد ج ۲ ص ۲۵۹)

مسروق اور علقمہ فرماتے ہیں کہ حضرت عبداللہ بن مسعودؓ نے ایک شخص سے جس نے اپنی عورت کو سوطا قیں دی تھیں (اور ایک دوسرے شخص سے جس نے اپنی عورت کو ننانوے طلاقیں دیں تھیں) فرمایا کہ تین طلاقیں سے بیوی جدا ہوگئی۔ اور بقیہ طلاقیں ظلم، عدوان اور زیادتی ہیں۔

(۳) مالک انہ بلغه ان رجلاً جاء الى عبد الله بن مسعود فقال اني طلقت امرأتي بمائتي تطليقات فقال ابن مسعود فملا قيل ذلك قال قيل لي انها قد بانت مني فقال ابن مسعود صدقوا۔ الخ (موطا امام مالک ص ۱۹۹ ماجاء فی البتہ) (فتح القدیر بحوالہ موطا امام مالک ج ۳ ص ۳۳۰ کتاب الطلاق باب طلاق السنة)

امام مالکؒ فرماتے ہیں کہ ان کو یہ روایت پہنچی ہے کہ ایک شخص عبداللہ بن مسعودؓ کے پاس آیا اور کہا میں نے اپنی عورت کو دوسو ۲۰۰ طلاقیں دے دی ہیں، ابن مسعودؓ نے دریافت فرمایا کہ تم کو دوسروں (مفتیوں) کی جانب سے کیا جواب دیا گیا؟ اس نے کہا مجھے یہ جواب ملا کہ وہ عورت مجھ سے بائنہ ہوگئی، ابن مسعودؓ نے فرمایا وہ لوگ صحیح کہتے ہیں (علم شرعی ایسا ہی ہے جیسا وہ کہتے ہیں۔)

(۴) عن علقمة قال جاء رجل الى ابن مسعود فقال اني طلقت امرأتي تسعة وتسعين واني سألت فقيل لي قد بانت مني فقال ابن مسعود لقد احبوا ان يفرقوا بينك وبينها قال فما نقول رحمك الله فظن انه سير خص له فقال ثلث تبينها منك وسائرها عدوان (مصنف عبد الرزاق ج ۶ ص ۳۹۵ باب المطلق ثلاثاً)

علقمہ فرماتے ہیں کہ ایک شخص نے ابن مسعودؓ سے آکر کہا میں نے اپنی بیوی کو ننانوے ۹۹ طلاقیں دے دیں، میں نے مسئلہ دریافت کیا تو مجھے جواب ملا کہ عورت مجھ سے جدا ہوگئی۔ ابن مسعودؓ نے فرمایا ان لوگوں کی خواہش یہ ہے کہ تم دونوں میں تفریق کر دیں۔ بہن کر اس شخص نے کہا آپ کیا فرماتے ہیں؟ اس نے یہ گمان کیا کہ شاید ابن مسعودؓ رخصت دے دیں گے (اور رجعت کا حکم دے دیں گے) ابن مسعودؓ نے جواب دیا کہ تین طلاقیں سے وہ تم سے جدا ہوگئی اور بقیہ طلاقیں ظلم اور زیادتیاں ہیں (مصنف عبد الرزاق ج ۶ ص ۳۹۵)



(۵) عن مطرف عن الحكم عن ابن عباس وابن مسعود قالوا في رجل طلق امرأته ثلاثاً قبل ان يدخل بها، لا تحل له حتى تنكح زوجاً غيره (مصنف ابن أبي شيبة ج ۵ ص ۲۲ في الرجل تزوج المرأة ثم يطلقها) (طحاوی شریف ج ۲ ص ۳۰)

حکم، ابن عباس اور ابن مسعود سے روایت کرتے ہیں کہ یہ دونوں حضرات فرماتے ہیں کہ جو شخص اپنی بیوی کو صحبت سے پہلے تین طلاقیں دے دے تو عورت اس کے لئے حلال نہیں یہاں تک کہ وہ دوسرے مرد سے نکاح کرے۔  
(۵) حضرت ابن عباس رضی اللہ عنہ کے آثار و فتاویٰ:

(۱) ابو داؤد شریف میں ہے: حدثنا اسماعيل نا ايوب عن عبد الله بن كثير عن مجاهد قال كنت عند ابن عباس فجاءه رجل فقال انه طلق امرأته ثلاثاً قال فسكت حتى ظننت انه رادها اليه ثم قال ينطلق احدكم فيركب الحموقه ثم يقول يا ابن عباس يا ابن عباس وان الله قال ومن يتق الله يجعل له مخرجاً وانك لم تنق الله فلا اجد لك مخرجاً عصيت ربك وبانت منك امرأتك.....

قال ابو داؤد روى هذا الحديث حميد الأعرج وغيره عن مجاهد عن ابن عباس ورواه شعبة عن عمرو بن مرة عن سعيد بن جبیر عن ابن عباس وایوب وابن جریج جميعاً عن عكرمة بن خالد عن سعيد بن جبیر عن ابن عباس وابن جریج عن عبد الحمید بن رافع عن عطاء عن ابن عباس ورواه الأعمش عن مالك بن الحارث عن ابن عباس وابن جریج عن عمرو بن دينار عن ابن عباس كلهم قالوا في الطلاق الثلاث انه اجازها قال وبانت منك نحو حديث اسماعيل عن ايوب عن عبد الله بن كثير.. (ابو داؤد شریف ج ۱ ص ۳۰۶ باب بقية نسخ المراجعة بعد التطليقات الثلاث) (فتح القدیر ج ۳ ص ۳۳۰) (سنن بیہقی ج ۷ ص ۳۳۷)

مجاہد فرماتے ہیں کہ میں حضرت ابن عباسؓ کے پاس تھا کہ ایک شخص آیا اور اس نے کہا کہ وہ اپنی بیوی کو یکبارگی تین طلاقیں دے آیا ہے، ابن عباسؓ چپ رہے یہاں تک کہ میں نے گمان کیا کہ آپ رجعت کا حکم دے دیں گے پھر فرمایا لوگ پہلے حماقت پر سوار ہو جاتے ہیں اور پھر کہتے ہیں اے ابن عباس! اے ابن عباس! بیشک خدا نے فرمایا کہ جو خدا سے ڈرے اس کے لئے چھٹکارے کی صورت ہوتی ہے اور تو نے خدا کا خوف نہیں کیا اس لئے تیرے واسطے کوئی تخلص نہیں ہے تو نے اپنے رب کی نافرمانی کی اور تیری عورت تجھ سے جدا ہو گئی۔

اس کے بعد امام ابو داؤد نے بیان فرمایا کہ ان حضرات نے ابن عباسؓ سے یہ روایت بیان کی ہے۔ یہ تمام رواۃ متفقہ طور پر یہ نقل فرما رہے ہیں کہ ابن عباسؓ نے تین طلاقوں کو نافذ فرمادیا۔ اور فتویٰ دیا کہ عورت جدا ہو گئی۔ (ابو داؤد شریف ج ۱ ص ۳۰۶)

(۲) حدثنا ابراهيم بن مروزق..... عن مالك بن الحارث قال جاء رجل الى ابن عباس فقال ان عمتي طلق امرأته ثلاثاً فقال ان عمك عصي الله فائمه الله واطاع الشيطان فلم يجعل له كلف ترى في رجل يحلها له فقال من يخادع الله يخادعه (طحاوی شریف ج ۲ ص ۱۰۱)

۲۹ باب الرجل يطلق امرأته ثلاثاً معاً (مصنف ابن أبي شيبة ج ۵ ص ۱۱) (فتح القدیر ج ۳ ص ۳۳۲) (سنن سعيد بن منصور ج ۳ ص ۲۵۸ قسم اول رقم الحديث نمبر ۱۰۶۵، ۱۰۶۴) (اغاثة اللهفان ص ۱۲۶ مبحث التحليل فصل في الآثار)

مالک بن حارث فرماتے ہیں کہ ایک شخص ابن عباس کے پاس آیا اور کہا میرے چچا اپنی عورت کو دفعہ تین طلاقیں دے بیٹھے ہیں ابن عباسؓ نے فرمایا تیرے چچا نے خدا کی نافرمانی کی اور شیطان کی اطاعت کی اور آپ نے اس کے لئے کوئی گنجائش نہیں نکالی۔ مالک بن الحارث فرماتے ہیں میں نے عرض کیا آپ اس شخص کے متعلق کیا فرماتے ہیں جو اس عورت کو اس شوہر کے لئے حلال کرے آپ نے فرمایا جو اللہ سے چالبازی کرے گا اللہ بھی اس کے ساتھ ایسا ہی معاملہ کرے گا۔

(۳) مالک انه بلغه ان رجلاً قال لا بن عباس اني طلقت امرأتی مائة تطليقة فماذا ترى علي فقال له ابن عباس طلقت منك ثلاث وسبع وتسعون اتخذت بها آيات الله هزواً (موطا امام مالك ص ۱۹۹ باب ما جاء في البتة) (فتح القدیر ج ۳ ص ۳۳۰) (زاد المعاد ج ۲ ص ۲۵۹ بحوالہ مصنف عبد الرزاق) (طحاوی ج ۲ ص ۳۰) (دار قطنی ج ۲ ص ۲۳۰)

ایک شخص نے ابن عباسؓ سے کہا میں نے اپنی بیوی کو سوطا قیں دے دی ہیں اس کے متعلق آپ کیا فرماتے ہیں؟ آپ نے فرمایا تین طلاقوں سے تو عورت تجھ سے جدا ہو گئی اور بقیہ ستانوے ۹۷ طلاقوں سے تو نے اللہ کی آیات کا تمسخر کیا۔

(۴) قال وحدثنا ابن المبارك انا سفيان وعبد الرزاق عن الثوري عن عمرو بن مرة عن سعيد بن جبیر قال جاء ابن عباس رجل فقال طلقت امرأتی الفأ فقال ابن عباس ثلاث تحرمها عليك وبقيتها عليك وزراً اتخذت آيات الله هزواً (مصنف عبد الرزاق ج ۶ ص ۳۹۷، ۳۹۸) (دار قطنی ج ۲ ص ۲۳۰) (مصنف ابن أبي شيبة ج ۵ ص ۱۳) (مجلی ابن حزم ج ۱ ص ۱۰۷) (سنن بیہقی ج ۷ ص ۳۳۲)

(۵) حدثنا ابو محمد بن صاعد..... عن سعيد بن جبیر و مجاهد عن ابن عباس انه سئل عن رجل طلق امرأته عدد النجوم فقال أخطأ السنة حرمت عليه امرأته (دار قطنی ج ۲ ص ۲۳۳)  
(۶) سئل ابن عباس عن رجل طلق امرأته عدد النجوم قال انما يكفيه رأسل الجوزاء (مصنف عبد الرزاق ج ۶ ص ۳۹۶)

ابن عباسؓ سے ایسے شخص کے متعلق سوال کیا گیا جس نے اپنی عورت کو ستاروں کی تعداد کے برابر طلاقیں دی ہوں تو آپ نے فرمایا اسے سنت طریقتہ کے خلاف کیا اور اس کی عورت اس پر حرام ہو گئی۔

(۷) حدثنا ابو بكر..... عن رجل عن الا نصار يقال له معاوية ان ابن عباس و ابا هريرة وعائشة قالوا لا تحل حتى تنكح زوجاً غيره. (مصنف ابن أبي شيبة ج ۵ ص ۲۲ في الرجل



یتزوج المرأة ثم يطلقها (۸)

(۸) حدثنا ابو بكر قال ناعباد بن العوام عن هارون بن عنزه عن ابيه قال كنت جالساً عند ابن عباس فأتاه رجل فقال يا ابن عباس انه طلق امرأته مائة مرة وانما قلتها مرة واحدة فتبين مني بثلاث أم هي واحدة؟ فقال بانت بثلاث وعليك وزر سبعة وتسعين. (مصنف ابن ابی شیبہ ج ۵ ص ۱۳)

ایک شخص ابن عباس کے پاس آیا اور کہا میں نے اپنی عورت کو سو ۱۰۰ طلاقیں ایک ہی دفعہ دے دی ہیں کیا وہ مجھ سے تین طلاقیں سے الگ ہو جائے گی یا وہ ایک ہی طلاق شمار ہوگی؟ آپ نے فرمایا تین طلاقیں سے عورت جدا ہوگئی اور بقیہ ستاونے ۹۷ تم پر وزر (بوجھ) ہیں۔ یہی فتویٰ حضرت ابو ہریرہؓ اور حضرت عائشہؓ کا بھی ہے۔ تین طلاق کو ایک کہنے والے ان روایات کو بنظر انصاف دیکھیں اور پھر فیصلہ کریں کون عامل بالحدیث؟ مقلدین یا غیر مقلدین؟

(۹) عبد الرزاق..... ان رجلاً قال لا بن عباس رجل طلق امرأته مائة فقال ابن عباس ياخذ من ذلك ثلاثاً ويدع سبعة وتسعين. (مصنف عبد الرزاق ج ۶ ص ۳۹۶ باب المطلق ثلاثاً) یعنی! ایک شخص نے ابن عباسؓ سے کہا، ایک آدمی نے اپنی عورت کو سو ۱۰۰ طلاقیں دے دی ہیں۔ ابن عباسؓ نے فرمایا ان میں سے تین لے لو اور بقیہ ستانوے ۹۷ چھوڑ دو۔

(۱۰) عبد الرزاق..... ان رجلاً جاء الى ابن عباس فقال طلقت امرأتی ألفاً فقال تاخذ ثلاثاً وتدع تسع مائة وسبعة وتسعين. (مصنف عبد الرزاق ج ۶ ص ۳۹۶ ایضاً) ایک شخص حضرت ابن عباسؓ کے پاس آیا اور کہا میں نے اپنی عورت کو ایک ہزار طلاقیں دے دی ہیں۔ آپ نے فرمایا ان میں سے تین لے لو (کہ عورت کے حرام ہونے کے لئے تین ہی کافی ہیں اور مرد تین ہی طلاق کا مالک ہے) اور بقیہ ۹۹۷ چھوڑ دو۔

(۱۱) محمد قال اخبرنا ابو حنیفة..... عن عطاء ان رجلاً جاء عند ابن عباس فقال طلقت امرأتی ثلاثاً قال يذهب احدكم يطلخ بالاثم فيأتي بعده عندنا اذهب انت عصيت ربك فقد حرمت عليك امرأتك لا تحل له حتى تنكح زوجاً غيرك. (كتاب الآثار للإمام محمد ص ۲۲۰، ۲۲۱ مترجم)

عطاء فرماتے ہیں ایک شخص ابن عباسؓ کے پاس آیا اور کہا میں نے اپنی عورت کو تین طلاقیں دے دی ہیں۔ فرمایا تم جیسے لوگوں کا طریقہ یہ ہے کہ گندگی سے پوری طرح آلودہ ہو جاتے ہو پھر ہمارے پاس آتے ہو، چلے جاؤ تم نے اپنے رب کی نافرمانی کی، تم پر تمہاری بیوی حرام ہوگئی تاوقتیکہ دوسرے سے نکاح نہ کرے۔ (کتاب الآثار ج ۲ ص ۳۰)

(۱۲) عن محمد بن ابياس ان ابن عباس و ابا هريرة و عبد الله بن عمرو بن العاص سنلوا عن البكر يطلقها زوجها ثلاثاً فكلهم قالوا لا تحل له حتى تنكح زوجاً غيره. (ابوداؤد ج ۱ ص ۳۰۶ باب بقية نسخ المراجعة بعد التطلق الثلاث) (زاد المعاد ج ۲ ص ۲۵۹) (طحاوی شریف ج ۲ ص ۳۰) محمد ابن یاس فرماتے ہیں کہ ابن عباسؓ، ابو ہریرہؓ اور عبد اللہ بن عمرو بن العاص رضی اللہ عنہم اجمعین سے سوال

کیا گیا کہ غیر مدخولہ کو اس کا شوہر (مجموعاً) تین طلاقیں دے دے تو کیا حکم ہے؟ ان تینوں حضرات نے متفقہ طور پر فرمایا کہ وہ عورت اس مرد کے لئے حرام ہوگئی یہاں تک کہ وہ دوسرے مرد سے نکاح کرے۔

(۱۳) اخبرنا مالک..... عن محمد بن اياس بن بكير انه قال طلق رجل امرأته ثلاثاً قبل ان يدخل بها ثم بدأ له ان ينكحها فجاء يستفتي قال فذهب معه فسأل أبا هريرة وابن عباس فقالا لا ينكحها حتى تنكح زوجاً غيره فقال انما كان طلاقاً ياها واحدة قال ابن عباس ارسلت من يدك ما كان لك من فضل (موطا امام محمد ص ۲۰۳ باب الرجل يطلق امرأته ثلاثاً قبل ان يدخل بها) (فتح القدير ج ۳ ص ۳۳۰) (طحاوی شریف ج ۲ ص ۲۹) (سنن بیہقی ج ۷ ص ۳۳۵) (موطا امام مالک ص ۲۰۷)

محمد بن یاس بن بکیر فرماتے ہیں کہ ایک آدمی نے صحبت سے قبل ہی اپنی منکوحہ کو تین طلاقیں دے دیں پھر چاہا کہ اس سے نکاح کر لے اس لئے فتویٰ دریافت کرنے کے لئے نکاح محمد بن یاس فرماتے ہیں کہ میں اس کے ساتھ ہو گیا، وہ ابن عباسؓ اور ابو ہریرہؓ کے پاس گیا، دونوں نے فرمایا اب تم اس سے نکاح نہیں کر سکتے جب تک کہ وہ دوسرے مرد سے نکاح نہ کرے، اس شخص نے کہا میری نیت ایک طلاق کی تھی۔ ابن عباسؓ نے فرمایا تو نے خود ہی (انت طالق ثلاثاً کہہ کر) وہ گنجائش ختم کر دی جو تجھے حاصل تھی۔

(۱۴) حدثنا ابو بكر..... عن محمد بن اياس بن بكير عن ابی هريرة وابن عباس وعائشة فی الرجل يطلق امرأته ثلاثاً قبل ان يدخل بها قالوا لا تحل له حتى تنكح زوجاً غيره (مصنف ابن ابی شیبہ فی الرجل يتزوج المرأة ثم يطلقها ج ۵ ص ۲۳) محمد ابن یاس فرماتے ہیں کہ حضرت ابو ہریرہؓ، حضرت عائشہؓ اور حضرت ابن عباسؓ اس شخص کے متعلق جو اپنی عورت کو صحبت سے قبل تین طلاقیں دے دے فرماتے ہیں کہ وہ اس شخص کے لئے حلال نہیں تا آنکہ وہ عورت دوسرے مرد سے نکاح کرے۔

(۱۵) عبد الرزاق عن ابن جریج قال قال مجاهد عن ابن عباس قال قال له رجل يا أبا عباس! طلقت امرأتی ثلاثاً فقال ابن عباس: يا أبا عباس! يطلق احدكم فيستحق ثم يقول يا أبا عباس! عصيت ربك فارقت امرأتك (مصنف عبد الرزاق ج ۶ ص ۳۹۷ باب المطلق ثلاثاً) مجاہد ابن عباسؓ سے نقل کرتے ہیں کہ ایک شخص نے آپ سے کہا اے ابو عباس! میں نے اپنی عورت کو تین طلاقیں دے دی ہیں، ابن عباسؓ نے فرمایا: تم میں سے ایک یہ یقونی کر کے طلاق دے دیتا ہے پھر یہ کہتے پھرتے ہو اے ابو عباس! اے ابو عباس! تو نے اپنے رب کی نافرمانی کی، تیری عورت تجھ سے جدا ہوگئی۔ (مصنف عبد الرزاق ج ۶ ص ۳۹۷ باب طلاق البكر)

(۱۶) ایک روایت آثار ابن عمرؓ میں آرہی ہے۔ ابن عباسؓ، ابو ہریرہؓ اور ابن عمرؓ سے غیر مدخولہ عورت کے متعلق پوچھا گیا کہ اگر اس کو شوہر صحبت سے قبل تین طلاقیں (ایک ساتھ) دے دے تو ان تمام حضرات نے فرمایا اب وہ اس کے لئے حلال نہیں یہاں تک کہ وہ دوسرے مرد سے نکاح کرے۔ (مصنف عبد الرزاق ج ۶ ص ۳۳۳)



یہ ہیں حضرت ابن عباس رضی اللہ عنہما کے فتاویٰ۔ ان کو پیش نظر رکھ کر غور کیجئے کہ عامل بالحدیث کون ہے؟ اور کیا ابن عباس کی روایت کا مطلب وہی ہے جو غیر مقلدین سمجھ رہے ہیں؟ ان فتاویٰ سے واضح ہوتا ہے کہ ان عباس کی حدیث کا ہرگز وہ مطلب نہیں۔ جو غیر مقلدین سمجھتے ہیں۔ فافہم وتدبر۔

(۶) حضرت عبداللہ بن عمر رضی اللہ عنہما کے آثار:

(۱) عن نافع وکان ابن عمر اذا سئل عن من طلق ثلاثاً قال لو طلقت مرة او مرتين فان النسي صلى الله عليه وسلم امرني بهذا (ای بالمرأجة) فان طلقها ثلاثاً حرمت حتى تنكح زوجاً غيره (بخاری شریف ج ۲ ص ۹۲ و ج ۲ ص ۸۳۰ باب من اجاز طلاق الثلاث) حضرت نافع بیان کرتے ہیں کہ حضرت عبداللہ بن عمرؓ سے جب کسی ایسے شخص کے متعلق سوال کیا جاتا جس نے اپنی بیوی کو تین طلاقیں دے دی ہوں تو آپ جواب دیا کرتے اگر ایک بار یا دو بار طلاق دی ہوتی (تو رجعت کر سکتا اس لئے کہ) رسول اللہ ﷺ نے مجھ کو اسی کا (رجعت کا) حکم دیا تھا لیکن اگر تین طلاقیں دے دی ہیں تو وہ حرام ہوگئی جب تک دوسرے مرد سے نکاح نہ کرے۔ (بخاری شریف)

(۲) مسلم شریف میں بھی آپ کا فتویٰ ہے۔ عن نافع عن ابن عمر رضي الله عنه ..... اما انت طلقها ثلاثاً فقد عصيت ربك فيما امرك به من طلاق امرأتك وبانت منك (مسلم شریف ج ۱ ص ۴۷۶ باب طلاق الثلاث) (دار قطنی ج ۲ ص ۴۳۶) ابن عمرؓ فرماتے ہیں ..... اگر تین طلاقیں دے دیں تو تم نے اپنے رب کی نافرمانی کی (کہ ایک ساتھ تین طلاقیں دے دیں) اور تیری عورت تجھ سے بائنے (علیحدہ ہوگئی)۔ (مسلم شریف)

(۳) وکان عبد اللہ اذا سئل عن ذلك قال لا حلهم اما انت طلقت امرأتك مرة او مرتين قال رسول الله صلى الله عليه وسلم امرني بهذا وان كنت طلقها ثلاثاً فقد حرمت عليك حتى تنكح زوجاً غيرك وعصيت الله فيما امرك من طلاق امرأتك (مسلم شریف ج ۱ ص ۴۷۶ ایضاً) جب ابن عمرؓ سے تین طلاقوں کے متعلق دریافت کیا جاتا تو آپ فرماتے اگر تم نے ایک یا دو طلاقیں دی ہیں (تو رجعت کا حق ہے) اس لئے کہ رسول اللہ ﷺ نے مجھے رجعت کا حکم فرمایا تھا اور اگر تم نے تین طلاقیں دے دیں تو تم پر عورت حرام ہوگئی تا وقتیکہ دوسرے سے نکاح نہ کرے اور عورتوں کو طلاق دینے کے متعلق خدا کی جو ہدایات ہیں اس میں تم نے اپنے رب کی نافرمانی کی (مسلم شریف)۔

(۴) حدثنا سعيد المقبري قال جاء رجل الى عبد الله بن عمرو انا عنده فقال يا ابا عبد الرحمن انه طلق امرأته مائة مرة قال بانت منك بثلاث وسبعة وتسعون يحاسبك الله بها يوم القيامة. (مصنف ابن ابی شیبہ ج ۵ ص ۱۴ فی الرجل يطلق امرأته مائة او الفافی قول واحد) ایک شخص ابن عمرؓ کے پاس آیا اور کہا اے ابو عبد الرحمن میں نے اپنی بیوی کو سو۱۰۰ طلاقیں دے دی ہیں آپ نے فرمایا تین سے تو عورت جدا ہوگئی اور بقیہ ستانوے طلاقوں کے متعلق قیامت کے دن اللہ محاسبہ کرے گا۔

(۵) حدثنا ابو بكر قال نا اسباط بن محمد عن اشعث عن نافع قال قال ابن عمر من طلاق امرأته ثلاثاً فقد عصي ربه وبانت منه امرأته. (مصنف ابن ابی شیبہ ج ۵ ص ۱۱ من كره ان يطلق الرجل امرأته ثلاثاً الخ)

حضرت عبداللہ بن عمرؓ فرماتے ہیں جو شخص اپنی عورت کو تین طلاقیں دے دے تو اس نے اپنے رب کی نافرمانی کی اور عورت اس سے جدا ہوگئی۔

(۶) عن سالم عن ابن عمر قال من طلق امرأته ثلاثاً طلقت وعصي ربه (مصنف عبد الرزاق ج ۶ ص ۹۵ باب المطلق ثلاثاً) ابن عمرؓ فرماتے ہیں جو شخص اپنی عورت کو تین طلاقیں دے دے تو وہ مطلقہ ہو جائے گی اور اس نے اپنے رب کی نافرمانی کی۔ (مصنف عبد الرزاق ج ۶ ص ۹۵)

(۷) عبد الرزاق ..... عن محمد بن ابی ایاس ابن البکیر ان ابن عباس رضي الله عنه واباه هريرة رضي الله عنه سئلوا عن البكر يطلقها زوجها ثلاثاً فكلهم قالوا لا تحل له حتى تنكح زوجاً غيره (مصنف عبد الرزاق ج ۶ ص ۳۳۳ باب طلاق البكر)

ابن عباس، ابو ہریرہ، اور ابن عمر رضی اللہ عنہم اجمعین سے دریافت کیا گیا کہ اگر غیر مدخولہ کو اس کا شوہر تین طلاقیں (ایک ساتھ) دے دے (تو کیا حکم ہے؟) ان تینوں حضرات نے فرمایا وہ عورت اس کیلئے حلال نہیں تاکہ وہ دوسرے مرد سے نکاح نہ کرے۔

(۸) عن ابی وائل عن عبد الله انه قال فيمن طلق امرأته ثلاثاً قبل ان يدخل بها قال لا تحل حتى تنكح زوجاً غيره (طحاوی شریف ج ۲ ص ۳۱ باب الرجل يطلق امرأته ثلاثاً معاً) عبداللہ بن عمرؓ اس شخص کے متعلق جو اپنی عورت کو صحبت سے پہلے تین طلاقیں دے دے فرماتے ہیں کہ وہ عورت اب اس کے لئے حلال نہیں تا آنکہ وہ دوسرے مرد سے نکاح نہ کرے۔

(۹) عن علقمة عن عبد الله انه سئل عن رجل طلق امرأته مائة قال ثلاث تبينها منك وسائرهن عدوان. (طحاوی شریف ج ۲ ص ۳۱ ایضاً) عبداللہ بن عمرؓ سے اس شخص کے متعلق دریافت کیا گیا جو اپنی عورت کو سو۱۰۰ طلاقیں دے دے تو آپ نے فرمایا تین طلاقیں عورت کو مرد سے جدا کر دیں گی اور بقیہ زیادتی ہیں۔

حضرت عبداللہ بن عمرؓ کی روایت جس کو بخاری، مسلم وغیرہ نے روایت کیا اس سے یہ بات واضح ہوتی ہے کہ ابن عمرؓ کے بیان کے مطابق رسول اللہ ﷺ ان تین طلاقوں کے نفاذ کا حکم فرما رہے ہیں جو غیر مسنون طریقہ پر ایک ہی وقت دے دی جائیں۔ اگر مسنون طریقہ پر دی جائیں تو خدا کی نافرمانی اور گناہ کا سوال ہی پیدا نہیں ہوتا۔ الحاصل تین طلاق ایک ساتھ دینا یقیناً مذموم ہے اور سنت طریقہ کے خلاف ہے لیکن اگر کوئی دے دے گا تو نافذ ہو جائیں گی اور وہ شخص گنہگار بھی ہوگا اور عورت اس پر حرام ہو جائے گی۔ شرعی حلالہ کے بغیر حلال نہ ہوگی۔ واللہ اعلم۔



(۷) حضرت عبداللہ بن عمرو بن العاص رضی اللہ عنہما کے آثار:

(۱) حدثنا یونس ..... عن عطاء بن یسار انه جاء رجل الى عبد اللہ بن عمرو فساله عن رجل طلق امرأته ثلاثاً قبل ان يمسيها قال عطاء فقلت له طلاق البكر واحدة فقال عبد اللہ انما انت فاص واحدة تبينها والثلاث تحرمها حتى تنكح زوجاً غيره (طحاوی شریف ج ۲ ص ۳۰ ايضاً) (مصنف ابن ابی شيبه ج ۵ ص ۲۲) (مصنف عبد الرزاق ج ۶ ص ۳۳۲)

عطاء بن یسار سے روایت ہے کہ ایک شخص عبد اللہ بن عمرو بن العاص کے پاس آیا اور اس شخص کے متعلق سوال کیا جس نے صحبت سے قبل عورت کو تین طلاقیں دے دی ہوں، عطاء فرماتے ہیں میں نے عبد اللہ بن عمرو سے کہا کہ غیر مدخولہ پر تو ایک طلاق واقع ہوتی ہے، عبد اللہ بن عمرو نے فرمایا تو نرا واعظ اور قصہ گو ہے، پھر فرمایا کہ غیر مدخولہ ایک طلاق سے باندہ ہو جائے گی (یعنی اس طرح علیحدہ ہو جائے گی کہ رجوع جائز نہ ہوگا۔ البتہ اگر عورت راضی ہو تو دوبارہ نکاح ہو سکتا ہے شرعی حلالہ کی ضرورت نہیں) اور تین طلاقوں سے ایسی حرام ہو جائے گی کہ جب تک دوسرے نکاح نہ کرے حلال نہ ہوگی۔

(۲) حدثنا فہد ..... عن عطاء بن یسار عن عبد اللہ بن عمرو قال الواحدة تبينها والثلاث تحرمها (طحاوی شریف ج ۲ ص ۳۰) (موطا امام مالک ص ۲۰۷) (سنن سعید بن منصور ج ۲ ص ۳۶۵ قسم اول رقم الحديث نمبر ۱۰۹۵)

یعنی (ایک شخص نے پوچھا کہ کوئی اپنی بیوی کو خلوت سے پہلے تین طلاقیں دے دے تو کیا حکم ہے؟ آپ نے فرمایا کہ اس کی عورت ایک طلاق سے باندہ ہو جائے گی اور تین سے حرام ہو جائے گی (بدون شرعی حلالہ حلال نہ ہوگی۔)

(۳) عن محمد بن ایاس ان ابن عباس و ابا هريرة وعبد اللہ بن عمرو بن العاص سئلوا عن البكر يطلقها زوجها ثلاثاً فكلهم قال لا تحل له حتى تنكح زوجاً غيره (ابو داؤد شریف ج ۱ ص ۳۰۶ باب بقية نسخ المراجعة بعد التطليقات الثلاث) (زاد المعاد ج ۲ ص ۲۵۹) (سنن بیہقی ج ۷ ص ۳۳۵) (کذا فی المصنف لعبد الرزاق ج ۶ ص ۳۳۵ عن الزهري)

ابن عباسؓ، ابو ہریرہؓ، اور عبد اللہ بن عمروؓ سے غیر مدخولہ کے متعلق پوچھا گیا کہ اگر اس کو شوہر تین طلاقیں دے دے تو کیا حکم ہے؟ تمام نے کہا وہ اس کے لئے اس وقت تک حلال نہیں جب تک کسی دوسرے مرد سے نکاح نہ کرے۔

(۸) حضرت ابو ہریرہؓ کے آثار و فتاویٰ:

(۱) عن محمد بن ایاس ان ابن عباس و ابا هريرة وعبد اللہ بن عمرو بن العاص سئلوا عن البكر يطلقها زوجها ثلاثاً فكلهم قال لا تحل له حتى تنكح زوجاً غيره (ابو داؤد شریف ج ۱

ص ۳۰۶ باب بقية نسخ المراجعة بعد التطليقات الثلاث) (زاد المعاد ج ۲ ص ۲۵۹) (طحاوی شریف ج ۲ ص ۳۳۵) (کذا فی المصنف لعبد الرزاق عن الزهري ج ۶ ص ۳۳۵)

ابن عباسؓ، ابو ہریرہؓ، اور عبد اللہ بن عمروؓ سے غیر مدخولہ کے متعلق پوچھا گیا کہ اگر اس کو شوہر تین طلاقیں دے دے تو کیا حکم ہے؟ تمام نے کہا وہ اس کے لئے اس وقت تک حلال نہیں جب تک کسی دوسرے مرد سے نکاح نہ کرے۔

(۲) اخبرنا مالک ..... عن محمد بن ایاس بن بکیر قال طلق رجل امرأته ثلاثاً قبل ان يدخل بها ثم بدله ان ينكحها فجاء يستفتي قال فذهب معه فسأل ابا هريرة وابن عباس فقال لا ينكحها حتى تنكح زوجاً غيره فقال انما طلاق اياها واحدة قال ابن عباس ارسلت منك يدك ما كان لك من فضل (موطا امام محمد ص ۲۳) (فتح القدیر ج ۳ ص ۳۳۰) (طحاوی ج ۲ ص ۲۹) (موطا امام مالک ص ۲۰۷) (سنن بیہقی ج ۷ ص ۳۲۵)

اس اثر کا ترجمہ آثار ابن عباس میں اثر نمبر ۱۳ پر گزر چکا ہے۔

(۳) حدثنا یونس ..... عن معاوية بن ابی عیاش الأ نصاری انه كان جالساً مع عبد اللہ بن الزبير وعاصم بن عمر فجاءهما محمد بن ایاس بن البکیر فقال ان رجلاً من اهل البادية طلق امرأته ثلاثاً قبل ان يدخل بها فماذا تريان فقال ابن الزبير ان هذا الا امر ما لنافيه من قول فاذهب الي ابن عباس وأبی هريرة فاسئلهما ثم اتنا فاخبرنا فذهب فساؤل لهما فقال ابن عباس لا بی هريرة افه يا أبا هريرة فقد جاءتك معضلة فقال أبو هريرة الواحدة تبينها والثلاث تحرمها حتى تنكح زوجاً غيره (طحاوی شریف ج ۲ ص ۳۰۶ باب الرجل يطلق امرأته ثلاثاً قبل ان يدخل بها) (موطا امام مالک ص ۲۰۸) (سنن بیہقی ج ۷ ص ۳۳۵) (مصنف عبد الرزاق ج ۶ ص ۳۳۲)

عن محمد بن عبد الرحمن وفيه فقال ابن عباس زينتها يا أبا هريرة

ترجمہ: معاویہ بن ابی عیاش کا بیان ہے کہ میں عبد اللہ بن زبیرؓ اور عاصم بن عمرؓ کے پاس بیٹھا ہوا تھا کہ محمد بن ایاس ان کے پاس آئے اور کہا اہل بادیا میں سے ایک شخص نے اپنی زوجہ کو صحبت سے قبل تین طلاقیں دے دی ہیں آپ دونوں اس کے متعلق کیا فرماتے ہیں؟ ابن زبیرؓ نے فرمایا اس سلسلہ میں ہم کچھ نہیں کہتے تم ابن عباسؓ اور ابو ہریرہؓ کی خدمت میں جاؤ اور ان سے مسئلہ دریافت کرو اور وہ دونوں جو جواب دیں اس سے ہم کو بھی مطلع کرنا۔ محمد بن ایاس ان دونوں کے پاس گئے ابن عباسؓ نے ابو ہریرہؓ سے فرمایا ان کو فتویٰ دو یہ مشکل (الجھن) تمہارے پاس آئی ہے۔ حضرت ابو ہریرہؓ نے فرمایا ایک طلاق عورت کو مرد سے علیحدہ کر دے گی اور تین طلاقیں اس کو حرام کر دیں گی جب تک دوسرے مرد سے نکاح نہ کرے پہلے مرد کے لئے حلال نہ ہوگی۔

(۴) حدثنا ابو بکر ..... عن محمد بن ایاس بن بکیر عن ابی هريرة و ابن عباس وعائشة فی الرجل يطلق امرأته قبل ان يدخل بها قالوا لا تحل له حتى تنكح زوجاً غيره (مصنف عبد الرزاق عن ابی سلمة ج ۶ ص ۳۳۲ باب طلاق البكر) (مصنف ابن ابی شيبه ج ۵ ص ۲۳)

حضرت ابو ہریرہؓ، حضرت ابن عباسؓ، اور حضرت عائشہؓ سے اس شخص کے متعلق سوال کیا گیا جو بیوی کو صحبت



سے قبل طلاق دے دے ان تینوں حضرات نے فرمایا اب وہ عورت مرد کے لئے حلال نہیں جب تک کہ دوسرے مرد سے نکاح نہ کرے۔

(۵) حضرت ابو ہریرہؓ کا ایک فتویٰ آثار ابن عمرؓ میں اثر نمبر ۷ پر گزرا ہے اس میں حضرت ابو ہریرہؓ ابن عمرؓ کے ساتھ شریک ہیں۔ (مصنف عبد الرزاق ج ۶ ص ۳۳۳ باب طلاق البکر)

(۹) ام المؤمنین حضرت عائشہ صدیقہ رضی اللہ عنہا کے آثار:

(۱) حدثنا ابو بکر..... عن محمد بن ایاس بن بکیر عن ابی ہریرہ و ابن عباس وعائشہ وعبد اللہ بن عمرو بن العاص سنلوا عن البکر یطلقھا زوجھا ثلاثا فکلھم قالو لا تحل لہ حتی تنکح زوجاً غیرہ۔

(مصنف ابن ابی شیبہ ج ۵ ص ۲۳ فی الرجل یتزوج المرأة ثم یطلقھا) (مصنف عبد الرزاق عن ابی سلمہ ج ۶ ص ۳۳۲)  
اس اثر کا ترجمہ آثار ابو ہریرہؓ کے اثر نمبر ۱ پر گزرا گیا۔

(۲) حدثنا ابو بکر..... عن رجل من الأنصار یقال لہ معاویہ ان ابن عباس و ابا ہریرہ وعائشہ قالوا لا تحل لہ حتی تنکح زوجاً غیرہ (مصنف ابن ابی شیبہ ج ۵ ص ۲۲ ایضاً)  
معاویہ فرماتے ہیں کہ ابن عباس، ابو ہریرہ اور ام المؤمنین حضرت عائشہ صدیقہ رضی اللہ عنہم اجمعین نے (اس عورت کے متعلق جس کو تین طلاقیں دے دی گئی ہوں) فرمایا کہ اب وہ عورت شوہر کے لئے حلال نہیں جب تک دوسرا نکاح نہ کرے۔

(۳) مالک عن یحییٰ بن سعید..... عن معاویہ بن ابی عیاش الأنصاری انہ کان جالساً مع عبد اللہ بن الزبیر وعاصم بن عمر قال فجاء ھما محمد بن ایاس بن بکیر فقال ان رجلاً من اہل البادية طلق امرأته ثلاثاً قبل ان یدخل بها فماذا تریان فقال عبد اللہ بن الزبیر ان ھذا الأمر مالنا فیہ من قول فاذھب الی عبد اللہ بن عباس و ابی ہریرہ فانی ترکتھما عند عائشہ فاسئلھما ثم اتنا فاخبرنا فاذھب فساء لھما فقال ابن عباس لا بی ہریرہ أفئدہ یا ابا ہریرہ فقد جاء تک معضلة فقال ابو ہریرہ الواحدۃ تبینھا والثلاث تحرمھا حتی تنکح زوجاً غیرہ وقال ابن عباس مثل ذلک۔ (موطا امام مالک ص ۲۰۸ باب طلاق البکر) (طحاوی ج ۲ ص ۲۹، ۳۰) (بیہقی ج ۷ ص ۳۳۵)

اس کا ترجمہ حضرت ابو ہریرہؓ کے آثار میں اثر نمبر ۳ میں ملاحظہ ہو۔

(۱۰) ام المؤمنین حضرت ام سلمہ رضی اللہ عنہا کے آثار:

حدثنا ابو بکر قال نا عبد اللہ بن نمیر عن اشعث عن ابی الزبیر عن جابر قال سمعت ام سلمة سنلت عن رجل طلق امرأته ثلاثاً قبل ان یدخل بها فقالت لا تحل لہ یطأھا

زوجھا۔ (مصنف ابن ابی شیبہ ج ۵ ص ۲۲ فی الرجل یتزوج المرأة ثم یطلقھا)

حضرت جابرؓ سے روایت ہے آپ فرماتے ہیں کہ ام المؤمنین حضرت ام سلمہ رضی اللہ عنہا سے ایک ایسے شخص کے متعلق سوال کیا گیا جس نے اپنی بیوی کو صحبت سے قبل تین طلاقیں دے دی ہوں۔ آپ نے جواب دیا کہ اب اس شوہر کے لئے حلال نہیں کہ اس سے وطی کرے۔

(۱۱) حضرت مغیرہ بن شعبہ رضی اللہ عنہ کا اثر:

حدثنا ابو بکر قال نا غندر وعن شعبہ عن طارق عن قیس بن ابی حازم انہ سمعہ یحدث عن المغیرہ بن شعبہ انہ سنل عن رجل طلق امرأته مائۃ فقال: ثلاث تحرمھا علیہ وسبعة وتسعون فضل۔ (مصنف ابن ابی شیبہ ج ۵ ص ۱۳، ۱۴ فی الرجل یطلق امرأته) (اغاثۃ اللہفان ص ۳۶۹ عن بیہقی)

طارق فرماتے ہیں کہ قیس بن ابی حازم حضرت مغیرہ بن شعبہؓ سے روایت کرتے ہیں کہ حضرت مغیرہؓ سے ایسے شخص کے متعلق سوال کیا گیا جس نے اپنی بیوی کو سو ۱۰۰ طلاقیں دے دی ہوں تو آپ نے جواب دیا کہ تین طلاقیں نے عورت کو شوہر پر حرام کر دیا اور بقیہ ستانوے فاضل اور بیکار ہیں۔

(۱۲) حضرت عمران بن حصین رضی اللہ عنہ کا اثر:

حدثنا ابو بکر قال نا سهل بن یوسف عن حمید عن واقع قال سنل عمران بن حصین عن رجل طلاق امرأته ثلاثاً فی مجلس قال اثم بربہ و حرمت علیہ امرأته۔ (مصنف ابن ابی شیبہ ج ۵ ص ۱۰، ۱۱ من کرہ ان یطلق الرجل امرأته ثلاثاً الخ) (احکام القرآن للجصاص ج ۱ ص ۳۸۳) (اغاثۃ اللہفان ص ۳۷۱)

عمران بن حصین سے ایسے شخص کے متعلق سوال کیا گیا جس نے اپنی بیوی کو ایک مجلس میں تین طلاق دے دی ہو تو آپ نے فرمایا اس نے گناہ کا کام کیا اور اس کی عورت اس پر حرام ہو گئی۔

(۱۳) حضرت انس رضی اللہ عنہ کا اثر:

حدثنا سعید قال نا سفیان عن شفیق سمع أنس بن مالک یقول فی الرجل یطلق امرأته ثلاثاً قبل ان یدخل بها قال: ھی ثلاث، لا تحل لہ حتی تنکح زوجاً غیرہ و کان عمرہ اذا أنى بہ اوجعہ۔ (سنن سعید بن منصور ج ۳ ص ۲۶۰ قسم اول، رقم الحدیث نمبر ۱۰۷۴) (طحاوی ج ۲ ص ۳۰)

(۳۰) (مصنف ابن ابی شیبہ ج ۵ ص ۲۳)  
شفیق فرماتے ہیں کہ حضرت انس بن مالکؓ اس شخص کے متعلق جو صحبت سے قبل اپنی بیوی کو تین طلاقیں دے دے فرماتے تھے یہ تین طلاقیں ہیں، اب وہ عورت اس کے لئے حلال نہیں یہاں تک کہ وہ دوسرے مرد سے نکاح کرے۔ اور حضرت عمرؓ کے پاس جب ایسا شخص لایا جاتا تو آپ اس کو سزا دیتے۔



(۱۴) حضرت زید بن ثابت رضی اللہ عنہ کا اثر:

عبد الرزاق عن أبي سليمان عن الحسن بن صالح عن مطرف عن الحكم ان علياً رضي الله عنه وابن مسعود رضي الله عنه وزيد بن ثابت رضي الله عنه. رضي الله عنهم اجمعين. قالوا: اذا طلق البكر ثلاثاً، فجمعها لم تحل له حتى تنكح زوجاً غيره، فان فرقها بانت بالاولى ولم تكن الاخرين شيئاً (مصنف عبد الرزاق ج ۶ ص ۳۳۶ باب طلاق البكر) (سنن سعيد بن منصور ج ۳ ص ۲۶۲ قسم اول. رقم الحديث نمبر ۱۰۸۰)

ترجمہ: مرد غیر مذخولہ عورت کو بیک لفظ تین طلاقیں دے دے تو وہ شوہر کے لئے اس وقت تک حلال نہ ہوگی جب تک دوسرے سے نکاح نہ کرے۔ لیکن اگر الگ الگ لفظوں میں تین طلاقیں دی ہیں تو پہلی طلاق سے وہ بائہ ہو جائے گی اور بقیہ دو طلاقیں کا اعدم ہو جائیں گی۔

(نوٹ)

غیر مذخولہ عورت کا یہی حکم احناف کے یہاں ہے۔ کہ اگر اس کو اس طرح طلاق دی جائے کہ ”تجھے طلاق ہے، تجھے طلاق ہے، تجھے طلاق ہے۔“ تو وہ پہلی طلاق سے بائہ ہو جائے گی، بعد کی دو طلاقیں کا اعدم ہوں گی۔ لیکن اگر کسی نے غیر مذخولہ عورت کو اس طرح طلاق دی کہ ”تجھے تین طلاق ہے۔“ تو تینوں واقعہ ہو جائیں گی، اور عورت بغیر حلالہ کے حلال نہ ہوگی۔

(۱۵) حضرت حسن بن علی رضی اللہ عنہما کا فتویٰ:

یہ فتویٰ ہم احادیث مرفوعہ میں حدیث نمبر ۳ پر نقل کر چکے ہیں جس میں حضرت حسن کا ارشاد ہے:-

لو لا انی ابنت الطلاق لہالراجعتها لکنی سمعت رسول اللہ صلی اللہ علیہ وسلم یقول ایما رجل طلق امرأته ثلاثاً عند کل طهر تطلیقاً او عند رأس کل شهر تطلیقاً او طلقها ثلاثاً جمعاً لم تحل له حتى تنکح زوجاً غیرہ. (دار قطنی ج ۲ ص ۳۳۸) (سنن بیہقی ج ۷ ص ۳۳۶) ترجمہ: یہی ملاحظہ کر لیا جائے۔ اس کی سند کے متعلق علامہ ابن رجب فرماتے ہیں: اسنادہ صحیح۔ بحوالہ کتاب الاشفاق۔

آثار تابعین

حضرت عبد اللہ بن مغفل رحمہ اللہ کا فتویٰ:

حدثنا ابو بکر قال نا علی بن مسهر عن اسماعیل عن الشعبي عن ابن مغفل فی رجل طلق امرأته قبل ان یدخل بها قال لا تحل له حتى تنکح زوجاً غیرہ. (مصنف ابن ابی شیبہ ج ۵ ص ۲۳ فی الرجل یتزوج المرأة ثم يطلقها) فرمایا جو شخص اپنی منکوحہ کو صحبت سے قبل طلاق دے دی تو اب وہ اس مرد کے لئے حلال نہیں جب تک کہ دوسرے مرد سے نکاح نہ کرے۔

مزید

(۱) حضرت قاضی شریح رحمہ اللہ کے آثار:

شریح رحمہ اللہ حضرت عمر رضی اللہ عنہ کے مقرر کردہ قاضی تھے۔ حضرت عمرؓ کے عہد سے لے کر حضرت عثمانؓ، حضرت علیؓ اور حضرت معاویہؓ کے عہد تک برابر قاضی رہے، بڑے بلند پایہ تابعی ہیں۔

(۱) حدثنا ابو بکر قال نا وکیع عن اسماعیل عن الشعبي عن الشریح قال (رجل) انی طلقها مائة قال بانت منك بثلاث وسائرهن اسراف ومعصية (مصنف ابن ابی شیبہ ج ۵ ص ۱۲ فی الرجل يطلق امرأته مائة او الفالخ)

شععی کا بیان ہے کہ ایک شخص نے شریح سے کہا کہ میں نے اپنی بیوی کو سو۰۰۰ طلاقیں دے دی ہیں، قاضی شریح نے فرمایا عورت تین طلاق سے تم سے جدا ہوگئی باقی ستانویں اسراف اور معصیت ہیں۔

(۲) عن الشعبي انه قال: قال رجل لشریح القاضی طلقت امرأتی مائة فقال شریح بانت منك بثلاث وسبع وتسعون اسراف ومعصية. (محلّی ج ۲ ص ۱۷۳ احکام الطلاق)

(۲) حضرت ابراہیم نخعی رحمہ اللہ کے فتاویٰ:

(۱) حدثنا ابو بکر قال نا جریر عن مغيرة عن ابراهيم فی الرجل یتزوج المرأة فیطلقها ثلاثاً قبل ان یدخل بها قال ان كان (قال) طالق ثلاثاً كلمة واحدة لم تحل له حتى تنکح زوجاً غیرہ او اذا طلقها طلاقاً متصلاً فهو كذلك. (مصنف ابن ابی شیبہ ج ۵ ص ۲۳ فی الرجل یتزوج المرأة ثم يطلقها)

مغیرہ ابراہیم نخعی سے روایت کرتے ہیں کہ اگر کوئی شخص نکاح کرے اور صحبت سے قبل ہی تین طلاقیں دے دے تو کیا حکم ہے؟ آپ نے فرمایا اگر ایک جملہ میں تین طلاقیں دی ہیں (یعنی اس طرح کہا ہے کہ ”تجھے تین طلاق“)



تو عورت اس کے لئے حلال نہیں یہاں تک کہ وہ دوسرے مرد سے نکاح کرے۔

(۲) حدثنا ابو بکر قال نا محمد بن فضیل عن حصین عن ابراهیم قال اذا طلقها ثلاثاً قبل ان یدخل بها لم تحل له حتی تنکح زوجاً غیرہ (مصنف ابن ابی شیبہ ج ۵ ص ۲۳)  
فرمایا کہ جب کوئی شخص عورت کو صحبت سے قبل تین طلاقیں دے دے تو اب وہ اس کے لئے حلال نہیں تاکہ دوسرے سے نکاح کرے۔

(۳) حدثنا ابو بکر قال (حدثت) عن جریر عن مغیرة عن حماد عن ابراهیم قال اذا خیرها ثلاثاً فاخترت مرة فہی ثلاث (مصنف ابن ابی شیبہ ج ۵ ص ۶۵) فی الرجل یخیر امرأته ثلاثاً فتختار مرة

فرماتے ہیں جب شوہر عورت کو تین طلاقوں کا اختیار دے دے پھر عورت ایک ہی مرتبہ تینوں طلاقوں کو اختیار کر لے تو عورت پر تین طلاقیں واقع ہو جائیں گی۔

(۴) عبد الرزاق ..... عن ابراهیم قال اذا طلق الرجل ثلاثاً ولم یدخل فقد بانت منه حتی تنکح زوجاً غیرہ الخ (مصنف عبد الرزاق ج ۶ ص ۳۳۲، ۳۳۳ باب طلاق البکر) (اخرجه سعید بن منصور عن ابراهیم ج ۳ ص ۲۶۱ قسم اول . رقم الحدیث ص ۱۰۷۸ ایضاً ص ۲۶۳)  
ابراہیم نخعی فرماتے ہیں جب مرد اپنی بیوی کو صحبت سے پہلے تین طلاقیں دے دے تو اب وہ اس سے علیحدہ ہوگئی (اور اس پر حرام ہے) تاکہ دوسرے مرد سے نکاح کرے۔

(۳) حضرت مکحول رحمہ اللہ کا اثر:

حدثنا ابو بکر قال نا حاتم بن ورد عن مکحول فیمن طلق امرأته قبل ان یدخل بها انھا لا تحل له حتی تنکح زوجاً غیرہ (مصنف ابن ابی شیبہ ج ۶ ص ۳۰)  
مکحول فرماتے ہیں جو شخص اپنی بیوی کو صحبت سے قبل طلاق دے دے تو جب تک دوسرے سے نکاح نہ کرے اس کے لئے حلال نہیں۔

(۴) حضرت قتادہ رحمہ اللہ کے آثار:

(۱) حدثنا ابو بکر قال نا عبد الی علی عن سعید عن قتادة عن الحسن وهو قول قتادة انھما قالوا اذا قال الرجل لا امرأته اعتدی ثلاثاً لم تحل له حتی تنکح زوجاً غیرہ (مصنف ابن ابی شیبہ ص ۳۰ ج ۵۰ ما قالوا اذا قال اعتدی ثلاثاً)

(۲) عبد الرزاق عن معمر عن قتادة فی رجل قال لا امرأته اعتدی، اعتدی، اعتدی ہی ثلاث ..... الخ (مصنف عبد الرزاق ج ۲ ص ۳۶۳ باب قوله اعتدی)  
دونوں اثروں کا مطلب یہ ہے کہ جب شوہر بیوی کو اعتدی، اعتدی، اعتدی، تین مرتبہ کہے تو تین

طلاقیں واقع ہو جائیں گی اور عورت بغیر حلالہ کے حلال نہ ہوگی۔

(۵) امام شعبی رحمہ اللہ کے آثار:

(۱) حدثنا ابو بکر قال نا عبدة بن سلیمان عن عاصم عن الشعبي فی رجل يطلق امرأته ثلاثاً قبل ان یدخل بها قال لا تحل له حتی تنکح زوجاً غیرہ (مصنف ابن ابی شیبہ ج ۵ ص ۲۳) فی الرجل یتزوج المرأة ثم يطلقها (ترجمہ واضح ہے۔)

(۲) حدثنا ابو بکر قال نا غندر عن شعبه عن عبد الله بن ابی السفر عن الشعبي فی رجل اراد ان تبین منه امرأته قال يطلقها ثلاثاً (مصنف ابن ابی شیبہ ج ۵ ص ۱۲) من رخص للرجل ان يطلق ثلاثاً فی مجلس (سنن سعید بن منصور ج ۳ ص ۲۶۰) قسم اول . رقم الحدیث نمبر ۱۰۷۲ ایضاً رقم الحدیث نمبر ۱۰۹۱)

امام شعبی فرماتے ہیں کہ جو شخص یہ ارادہ کرے کہ اس کی بیوی بالکل اس سے علیحدہ ہو جائے۔ وہ اس کو تین طلاقیں دے دے۔

(۳) حدثنا ابو بکر قال نا ابو الأحوص عن مغیرة عن الشعبي فی رجل خیر امرأته ثلاث مرار فاخترت نفسها مرة واحدة قال بانت منه بثلاث (مصنف ابن ابی شیبہ ج ۵ ص ۶۳) فی الرجل یخیر امرأته ثلاثاً فتختار مرة

امام شعبی فرماتے ہیں جو شخص اپنی زوجہ کو تین مرتبہ طلاق دینے کا اختیار دے دے اور عورت ایک ہی مرتبہ اپنے اوپر تین طلاقیں واقع کر دے تو (تین طلاقیں واقع ہو جائیں گی اور) بیوی اس سے جدا ہو جائے گی۔

(۴) عبد الرزاق عن معمر عن عطاء بن السائب عن الشعبي مثله (قال فی الرجل يطلق بکر ثلاثاً جمیعاً ولم یدخل قال لا تحل له حتی تنکح زوجاً غیرہ) (مصنف عبد الرزاق ج ۶ ص ۳۳۲ باب طلاق البکر)

امام شعبی فرماتے ہیں جو شخص اپنی بیوی کو دخول سے پہلے ایک ساتھ تین طلاقیں دے دے تو اب عورت اس کے لئے حلال نہیں یہاں تک کہ دوسرے مرد سے نکاح کرے۔

(۶) امام زہری رحمہ اللہ کے آثار:

(۱) حدثنا ابو بکر قال نا عبد الی علی عن معمر عن الزهري فی رجل طلق امرأته ثلاثاً جمیعاً قال ان من فعل فقد عصی ربه وبانت منه امرأته (مصنف ابن ابی شیبہ ج ۵ ص ۱۱) من کره . يطلق الرجل امرأته ثلاثاً الخ

امام زہری اس شخص کے متعلق جو اپنی بیوی کو ایک ساتھ تین طلاقیں دے دے فرماتے ہیں جو اس طرح



طلاق دے اس نے اپنے رب کی نافرمانی کی اور اس کی عورت اس سے جدا ہو گئی۔“

(۲) عن معمر عن ابوب قال دخل الحکم ابن عتیبة علی الزہری بمکة وانا معه فسالوه عن البکر تطلق ثلاثاً قال: سنل عن ذلک ابن عباس، وابو ہریرۃ، وعبداللہ بن عمرو فکلہم قال لا تحل له حتی تنکح زوجاً غیرہ الخ. (مصنف عبدالرزاق ج ۶ ص ۳۳۵)

ابوب فرماتے ہیں کہ حکم بن عتیبة مکہ مکرمہ میں امام زہریؒ کی خدمت میں گئے میں بھی حکم کے ساتھ تھا، انہوں نے امام زہریؒ سے سوال کیا کہ کوئی شخص غیر مدخولہ کو تین طلاقیں دے دے تو؟ آپ نے فرمایا یہی سوال حضرت ابن عباسؓ، حضرت ابو ہریرہؓ، اور حضرت عبداللہ بن عمروؓ سے بھی کیا گیا تھا تو ان تمام نے فرمایا تھا کہ عورت اس کے لئے حلال نہیں یہاں تک کہ وہ دوسرے مرد سے نکاح کرے۔

(۳) وکان عمرو ابو ہریرۃ وابن عباس وابن شہاب وغیرہم یقولون من طلق امرأته قبل الدخول بها ثلاثاً لم تحل له حتی تنکح زوجاً غیرہ الخ (کشف الغمۃ للشعرانی ج ۱ ص ۱۰۱)  
حضرت عمرؓ، حضرت ابو ہریرہؓ، حضرت ابن عباسؓ اور ابن شہاب زہریؒ وغیرہ فرماتے ہیں جو شخص اپنی بیوی کو دخول سے پہلے تین طلاقیں دے دے تو اب وہ عورت بغیر حلالہ کے اس کے لئے حلال نہیں۔

(۷) حضرت حسن بصری رحمہ اللہ کے آثار:

(۱) حدثنا ابو بکر قال نا وکیع عن الفضل ..... عن الحسن قال جاء رجل الی الحسن فقال انی طلق امرأتی الفأ قال بانک منک العجوز. (مصنف ابن ابی شیبہ ج ۵ ص ۱۲ فی الرجل يطلق امرأته ما ته الخ)  
ایک شخص حسن بصریؒ کے پاس آیا اور کہا میں نے اپنی بیوی کو ہزار طلاقیں دے دی ہیں آپ نے فرمایا وہ عورت تم سے جدا ہو گئی۔

(۲) حدثنا سعید قال نا حزم بن حزم قال سمعت الحسن سألہ رجل فقال یا أبا سعید رجل طلق امرأته البارحة ثلاثاً وهو شارب فقال یجلد ثمانین وبرت منه. (سنن سعید بن منصور ج ۳ ص ۲۶۶ قسم اول رقم الحدیث نمبر ۱۱۰۰ ایضاً ج ۳ ص ۲۶۳، ۲۶۴ قسم اول رقم الحدیث نمبر ۱۰۸۸)

حزم بن حزم فرماتے ہیں کہ ایک شخص نے حسن بصریؒ سے مسئلہ پوچھا کہ گزشتہ رات ایک شخص نے اپنی بیوی کو نشہ کی حالت میں تین طلاقیں دے دی ہیں آپ نے فرمایا کہ اس کو ۸۰ کوڑے لگائے جائیں اور اس کی بیوی اس سے علیحدہ ہو گئی۔

(۸) حضرت سعید بن المسیب رحمہ اللہ (۹) حضرت سعید بن جبیر رحمہ اللہ (۱۰) حضرت حمید بن عبدالرحمن رحمہ اللہ کے آثار:

حدثنا ابو بکر قال نا عبدالا علی عن سعید عن قتادة عن سعید بن المسیب وسعید بن جبیر وحمید بن عبدالرحمان قالوا لا تحل له حتی تنکح زوجاً غیرہ. (مصنف ابن ابی شیبہ ج ۵ ص ۲۲ فی الرجل یتزوج المرأة ثم يطلقها) (کذا عن سعید بن جبیر مصنف عبدالرزاق ج ۶ ص ۳۳۲ من قال اذ طلق امرأته ثلاثاً وهي حامل الخ)  
مذکورہ تینوں حضرات فرماتے ہیں کہ اگر کوئی شخص بیوی کو تین طلاقیں دیدے تو عورت بغیر حلالہ کے حلال نہ ہوگی۔

(۱۱) حضرت مصعب بن سعید رحمہ اللہ

(۱۱) حضرت ابی ملک رحمہ اللہ

(۱۳) حضرت عبداللہ بن شداد رحمہ اللہ کے آثار:

حدثنا ابو بکر قال نا وکیع عن سفیان عن منصور عن ابراهیم وعن جابر بن عامر وعن عمران بن مسلم عن ابن عفان وابی ملک وعبداللہ بن شداد قالوا اذا طلق الرجل امرأته ثلاثاً وهي حامل لم تحل له حتی تنکح زوجاً غیرہ. (مصنف ابن ابی شیبہ ج ۵ ص ۲۳)  
مذکورہ تینوں حضرات فرماتے ہیں کہ اگر کوئی شخص اپنی حاملہ عورت کو تین طلاقیں دے دے تو جب تک وہ دوسرے مرد سے نکاح نہ کرے اس کے لئے حلال نہیں۔

(۱۴) حضرت عطاء بن ابی رباح رحمہ اللہ کا اثر:

عبد الرزاق عن ابن جریج قال قلت لعطاء البتۃ، قال یدین فان اراد ثلاثاً فثلاث وان اراد واحدة فواحدة (مصنف عبدالرزاق ج ۶ ص ۳۵۵ باب البتۃ والخلیۃ)  
ابن جریج فرماتے ہیں کہ میں نے حضرت عطاء سے پوچھا کہ کوئی شخص اپنی بیوی کو لفظ ”البتۃ“ سے طلاق دے دے تو کیا حکم ہے؟ فرمایا اگر اس لفظ سے تین طلاقوں کا ارادہ کرے گا تو تین واقع ہوں گی اور اگر ایک کا ارادہ کرے گا تو ایک واقع ہوگی۔

حضرت عطاء بن ابی رباحؒ کے اس اثر سے معلوم ہوا کہ لفظ ”البتۃ“ میں ایک ساتھ تین طلاقوں کی نیت معتبر ہے پس جب تین طلاقوں کی نیت کرے گا تو تین ہی واقع ہوں گی۔

(۱۵) حضرت امام جعفر صادق رحمہ اللہ کا اثر:

حضرت امام جعفر صادقؒ کا صریح فتویٰ ہے کہ تین طلاقوں کے بعد عورت حلالہ کے بغیر حلال نہیں ہو سکتی۔



عن ابان تغلب قال سألت جعفر بن محمد عن رجل طلق امرأته ثلاثاً فقال بانت منه ولا تحل له حتى تنكح زوجاً غيره فقلت افتي الناس بهذا قال نعم سنن دار قطنی ج ۲۰ ص ۳۳۳.

ابان تغلب فرماتے ہیں میں نے امام جعفر سے پوچھا کہ کوئی شخص اپنی بیوی کو تین طلاق دے دے تو کیا وہ عورت اس کے لئے حلال رہے گی؟ آپ نے فرمایا وہ اس سے بائنے ہوگئی اور اب وہ اس کے لئے حلال نہیں جب تک کہ دوسرے سے نکاح نہ کرے میں نے عرض کیا میں لوگوں کو اس کا فتویٰ دوں؟ فرمایا: ہاں شوق سے فتویٰ دو۔

بعض لوگوں نے امام جعفر کے زمانہ میں ان کی طرف اور تمام اہل بیت کی طرف یہ غلط نسبت شروع کی کہ اہل بیت یہ کہتے ہیں کہ اگر کوئی شخص جہالت سے تین طلاقیں دے دے تو ایک ہی واقع ہوگی۔ جب یہ بات امام جعفر کے سامنے آئی تو آپ نے اس کی سخت تردید فرمائی اور فرمایا کہ ہمارے نزدیک تین طلاقیں دینے سے تین ہی واقع ہوں گی۔ چنانچہ امام بیہقی نے سنن کبریٰ میں یہ روایت نقل فرمائی ہے:-

عن مسلمة بن جعفر قال لجعفر بن محمد، الصادق ان قوماً يزعمون ان من طلاق بجهالة رد الى السنة ويجعلونها واحدة يروونها عنكم . قال معاذ الله ما هذا من قولنا من طلق ثلاثاً فهو كما قال . سنن الكبری للبيهقی آخر باب من جعل الثلاث واحدة الخ ج ۷ ص ۳۷۰.

### ترجمہ

مسلم بن جعفر سے روایت ہے۔ فرماتے ہیں کہ میں نے جعفر صادق سے عرض کیا کہ بعض لوگ یہ خیال کرتے ہیں کہ جو شخص جہالت کی وجہ سے تین طلاقیں دے دے تو اس کو سنت کی طرف پھیرا جائے گا اور اس کو ایک ہی طلاق قرار دیا جائے گا اور یہ آپ سے روایت کرتے ہیں۔ آپ نے فرمایا معاذ اللہ یہ ہمارا قول نہیں ہے۔ اگر کوئی شخص تین طلاقیں دے گا تو تین ہی واقع ہوں گی (نہ کہ ایک)

### (۱۶) حضرت عمر بن عبدالعزیز رحمہ اللہ کا اثر:

قال عمر بن عبدالعزیز لو كان الطلاق ألفاً ما نقت السنة منه شيئاً. (موطا امام مالک ص ۱۹۹ باب ماجاء فی البتة)

آپ ارشاد فرماتے ہیں کہ اگر مرد کو شریعت کی طرف سے ایک ہزار طلاقیں دینے کا اختیار دیا گیا ہوتا۔ اور کوئی شخص اپنی بیوی کو لفظ ”البتة“ سے طلاق دیتا تو ایک بھی طلاق باقی نہ رہتی (ہزار واقع ہو جاتیں۔) (سنن سعید بن منصور ج ۳ ص ۳۹۰ قسم اول۔ رقم الحدیث نمبر ۱۶۷۳)

نتیجہ یہ نکلتا ہے کہ حضرت عمر بن عبدالعزیز کے نزدیک بھی کلمہ واحدہ سے تین طلاقیں واقع ہو جاتی ہیں۔

### (۱۷) حضرت سلیمان اعمش کو فی رحمہ اللہ کا اثر:

حضرت علی کرم اللہ وجہہ کے فتاویٰ میں فتویٰ نمبر ۲ پر جو اثر ذکر ہوا ہے اس سے امام اعمش کوئی کا مسلک درباب وقوع طلاق ثلثہ بخوبی معلوم ہوتا ہے۔

### (۱۸) امام محمد بن سیرین رحمہ اللہ کا اثر:

اخبرنا سعيد قال نا هشيم قال انا ابو عون عن ابن سيرين انه كان لا يورى بأسان يطلق ثلاثاً. (سنن سعيد بن منصور ج ۳ ص ۲۶۰ قسم اول۔ رقم الحدیث نمبر ۱۰۷۱)

ابو عون کا بیان ہے کہ ابن سیرین تین طلاقیں دینے میں حرج نہیں سمجھتے تھے (یعنی اگر کوئی تین طلاقیں دے دے تو واقع ہو جانے کے قائل تھے۔)

### (۱۹) مروان بن حکم رحمہ اللہ کا اثر:

مالك عن ابن شهاب ان مروان بن الحكم كان يقضى في الذي يطلق امرأته البتة انها ثلاث تطليقات (موطا امام مالک ص ۲۰۰ باب ماجاء فی البتة)

ابن شہاب زہری فرماتے ہیں کہ اگر کوئی شخص اپنی بیوی کو طلاق البتہ دیتا تو مروان بن حکم اس کو تین طلاقیں قرار دیتے۔

### (۲۰) حضرت امام مسروق رحمہ اللہ کا اثر:

حدثنا سعيد عن الشعبي عن مسروق فيمن طلق امرأته ثلاثاً ولم يدخل بها قال لا تحل له حتى تنكح زوجاً غيره. (سنن سعيد بن منصور ج ۳ ص ۲۶۲ قسم اول۔ رقم الحدیث نمبر ۱۰۷۹)

مسروق فرماتے ہیں کہ جو شخص اپنی نیرمد خولہ منکوحہ کو تین طلاقیں دے دے تو اب وہ اس کے لئے حلال نہیں یہاں تک کہ دوسرے سے نکاح کرے۔

فقط والله اعلم بالصواب وعلمه اتم واحكم.

### تجھے فارغ خطی دیتا ہوں، طلاق، طلاق، طلاق، اس جملہ کا حکم:

(سوال ۲۱۲) ایک شخص نے اپنی بیوی کو یہ الفاظ لکھے ”تجھے فارغ خطی دیتا ہوں، طلاق، طلاق، طلاق، اس صورت میں کتنی طلاق واقع ہوں گی؟ بیٹو تو جروا۔

(الجواب) صورت مسئلہ میں لفظ فارغ خطی سے ایک طلاق بائن واقع ہوگی (اس لفظ سے وقوع طلاق کے لئے نیت ضروری نہیں ہے، فتاویٰ رحمیہ ص ۱۵۳ ج ۵) اس کے بعد تین لفظ صریح طلاق کے لکھے گئے ہیں، اور قاعدہ ہے کہ ”الصریح يلحق الصريح ويلحق البائن بشرط العدة“ (در مختار مع شامی ص ۲۳۵ ج ۲ باب الکنايات) طلاق صریح، طلاق صریح سے لاحق ہو جاتی ہے اور بشرط العدة طلاق صریح طالق بائن سے بھی لاحق ہو جاتی ہے، لہذا بعد کی دوسری طلاق لاحق ہو کر طلاق مغلظہ ہوں گی اور اخیر کی ایک طلاق انگو ہوگی۔

فتاویٰ خیرہ میں ہے: (سنن) فی رجل قال لزوجته انت علی حرام ونوی بذلك الطلاق ثم



قال عقب ذلك في العدة انت طالق ثلاثا فهل يلحق الثاني الاول . اولا يلحقه ؟ لكون الثاني بائناً والاول بائن ، والبائن لا يلحق البائن (اجاب) تطلق ثلاثاً كما صرح به غير واحد من علمائنا قال في فتح القدير الطلاق الثلاث من قبيل الصريح اللاحق بصريح وبائن ومثله في البحر والنهر ومنح الغفار وغيرها من الكتب وفي مشتمل الاحكام والبائن لا يلحق البائن يعني البائن اللفظي لا يلحق البائن اللفظي ، اما البائن المعنوي يلحق اللفظي مثل الثلاثة من المبسوط انتهى قالوا وهي حادثة وقعت في حلب رجل ابان زوجته ثم طلقها ثلاثاً وقد افتى بعضهم بعدم وقوع الثلث لا نه بائن في المعنى والبائن لا يلحق البائن فاعتبار المعنى اولي من اعتبار اللفظ كما ذكر في السؤال وافتى بعضهم بوقوع الثلاث قال في الفتح الحق انه يلحقها ..... الخ (فتاویٰ خیریہ ص ۵۱، ۵۲ ج کتاب الطلاق مطابۃ) فقط والله اعلم بالصواب.

اللہ کے واسطے تجھے طلاق ”تین مرتبہ“ کہا تو کیا حکم ہے:

(سوال ۴۱۳) ایک شخص نے اپنی بیوی کو تین مرتبہ یہ جملہ کہا ”اللہ کے واسطے تجھے طلاق“ تو اس کا کیا حکم ہے؟ بینوا تو جروا۔

(الجواب) صورت مسئلہ میں عورت پر تین طلاق واقع ہو کر مطلقہ مغفلہ ہوگئی، شرعی حلالہ کے بغیر اس کے لئے حلال نہیں ہو سکتی۔ فقط واللہ اعلم بالصواب۔

## باب الايلاء والظهار

بیوی سے کبھی صحبت نہ کرنے کی قسم کھائی تو کیا حکم ہے اور قسم کا کفارہ:

(سوال ۴۱۴) ایک شخص نے یہ قسم کھائی کہ میں کبھی اپنی بیوی سے صحبت نہیں کروں گا اور انگش و گجراتی میں قسم نامہ لکھ کر اپنی بیوی کو دیا اس بات کو ایک سال کا عرصہ ہو گیا ہے اور اس درمیان وہ شخص اپنی بیوی سے بالکل الگ رہا ہے تو اس صورت میں شرعاً کیا حکم ہے؟ کیا عورت پر کوئی طلاق ہوگئی، اور اس پر عدت لازم ہوگی؟ اگر وہ شخص اس درمیان صحبت کر لیتا تو کیا حکم ہوتا؟ جواب مدلل و مفصل تحریر فرمائیں۔ (از افریقہ)

(الجواب) شوہر نے یہ قسم کھائی کہ میں کبھی اپنی بیوی سے صحبت نہیں کروں گا اور اس کو ایک سال کا عرصہ ہو گیا ہے، اور اس درمیان دونوں بالکل الگ رہے ہیں تو قسم کھانے کے وقت سے چار ماہ گزرنے پر ایک طلاق بائن واقع ہوگئی اور اسی وقت سے اس کی عدت شروع ہوگئی، اگر وہ دونوں باہم نکاح کرنے پر راضی ہوں تو نکاح ہو سکتا ہے، عدت پوری ہوئی ہو یا نہ ہوئی ہو۔ اور اگر اس شوہر کے علاوہ کوئی دوسرا شخص اس عورت سے نکاح کرنا چاہے تو عدت پوری ہونا ضروری ہے، عدت پوری ہونے سے پہلے نکاح صحیح نہ ہوگا۔

عورت سے صحبت نہ کرنے کی قسم کھانے کو شرع میں ایلاء کہتے ہیں، ایلاء کے تحقق کے لئے یہ ضروری ہے کہ چار مہینے یا اس سے زیادہ صحبت نہ کرنے کی قسم کھائے، اگر چار مہینے سے کم مدت صحبت نہ کرنے کی قسم کھائے تو ایلاء کا تحقق نہ ہوگا لیکن صحبت کرنے پر قسم ٹوٹ جائی گی اور قسم کا کفارہ دینا پڑے گا۔

جب ایلاء کا تحقق ہو جائے تو اس کی دو صورتیں ہیں۔ پہلی صورت: چار مہینے تک صحبت نہ کرنے کی قسم کھائے تو اس کا حکم یہ ہے کہ اگر چار ماہ گزرنے سے پہلے صحبت کرے گا تو قسم ٹوٹ جائے گی اور قسم کا کفارہ دینا پڑے گا اور اگر چار ماہ تک صحبت نہ کرے گا تو چار ماہ بعد ایک طلاق بائن پڑ جائے گی اس کے بعد اگر دونوں ساتھ رہنے پر رضا مند ہوں تو دوبارہ نکاح کرنا ہوگا، نکاح کرنے کے بعد اگر اس سے صحبت نہ کرے گا تو طلاق واقع نہ ہوگی (اس لئے کہ قسم صرف چار ماہ صحبت نہ کرنے کی کھائی ہے، اس کو ایلاء مؤقت کہتے ہیں)

دوسری صورت یہ ہے کہ ہمیشہ صحبت نہ کرنے کی قسم کھائے، یعنی یوں کہا کہ خدا کی قسم میں تجھ سے کبھی صحبت نہ کروں گا (جیسا کہ صورت مسئلہ میں ہے) تو اس کا حکم یہ ہے کہ اگر اس نے صحبت نہ کی تو چار ماہ گزرنے پر ایک طلاق بائن پڑ جائے گی اس کے بعد اگر دونوں ساتھ رہنے پر رضا مند ہوں تو دوبارہ نکاح کرنا ہوگا (اگر دونوں ساتھ رہنے پر رضا مند نہ ہوں تو عدت پوری ہونے کے بعد عورت جہاں چاہے نکاح کر سکتی ہے) اگر دونوں نے باہمی رضامندی سے نکاح کر لیا، نکاح کے بعد اگر صحبت کرے گا تو قسم ٹوٹ جائے گی اور قسم کا کفارہ دینا پڑے گا (اس لئے کہ قسم علی حالہ باقی ہے) اور اگر چار ماہ تک صحبت نہ کرے گا تو چار ماہ گزرنے پر دوسری طلاق بائن واقع ہو جائے گی، اور حسب سابق ساتھ رہنا ہو تو نکاح کرنا ہوگا، اگر پھر اسی سے نکاح کر لیا اگر صحبت کرے گا تو قسم ٹوٹ جانے کی بنا پر کفارہ دینا ہوگا اور اگر چار ماہ تک صحبت نہ کرے گا تو چار ماہ گزرنے پر تیسری طلاق واقع ہو جائے گی، اب شرعی حلالہ



کے بغیر اس سے نکاح نہ ہو سکے گا، شرعی طلاق کے بعد اگر اس سے نکاح کرے تو اب صحبت نہ کرنے سے طلاق واقع نہ ہوگی، ہاں قسم باقی ہے لہذا جب بھی صحبت کرے گا تو حائث ہونے کی وجہ سے کفارہ دینا ہوگا (شرعی طلاق کا طریقہ فتاویٰ رضویہ ج ۵ ص ۳۳۲ پر ہے) جدید ترتیب کے مطابق، باب الرجوع میں شرعی طلاق کی ایک صورت، کے عنوان سے لیکھا لیا جائے۔ از مرتب) (اس دوسری صورت کو ایلاء مؤبد کہتے ہیں)

ہدایہ اولین میں ہے واذا قال الرجل لا امرأته والله لا اقربک او قال لا اقربک اربعة اشهر فهو مول لبقوله تعالى للذين يؤلون من نسائهم تربص اربعة اشهر فان وطئها في الاربعة الا شهر حنث في يمينه ولزمته الكفارة لان الكفارة موجب الحنث وسقط الايلاء لان اليمين ترتفع بالحنث وان لم يقربها حتى مضت اربعة اشهر بانته منه بتطبيقه الى قوله فان كان حلف على اربعة اشهر فقد سقطت اليمين لانها كانت موقته به وان كان حلف على الا بد فاليمين باقية الى قوله فان عاد فتزوجها عادا الايلاء فان وطئها (فيها) والا وقعت بمضی اربعة اشهر بتطبيقه اخرى الى قوله فان تزوجها ثلثا عاد الايلاء ووقعت بمضی اربعة اشهر اخرى ان لم يقربها لما بينا فان تزوجها بعد زوج اخر لم يقع بذلك الايلاء طلاق واليمين باقية لا طلاقها وعدم الحنث فان وطئها كفر عن يمينه لو جرد الحنث، فان حلف على اقل من اربعة اشهر لم يكن موليا لقول ابن عباس لا ايلاء فيما دون اربعة اشهر. هداية اولین ص ۳۸۱، ص ۳۸۲ باب الايلاء

قسم توڑنے کا کفارہ یہ ہے کہ دس مسکینوں کو صبح و شام کھانا کھلائے یا ہر مسکین کو صدقہ فطر کے برابر دیوں یا اس کی قیمت دے دے یا ہر مسکین کو ایک ایک جوڑا کپڑا پہنائے، اور اگر ان میں سے کسی چیز کی طاقت نہ ہو تو لگاتار تین روزے رکھے۔ ہدایہ اولین میں ہے۔ کفارۃ اليمين عتق رقبة یجزئ فیها ما یجزئ فی الظهار وان شاء کسا عشرة مساکین کل واحد ثوبا فما زاد وادناه ما یجوز فیہ الصلوة وان شاء اطعم عشرة مساکین. الى قوله فان لم یقدر على احد الا شياء الثلاثة صام ثلاثة ايام متتابعات (هدایہ اولین ص ۳۶۱ کتاب الایمان فصل فی الکفارة) فقط واللہ اعلم بالصواب

اگر تجھ سے صحبت کروں تو تجھ کو طلاق اس سے ایلاء ہوتا ہے یا نہیں

(سوال ۴۱۵) مکرم و محترم حضرت مفتی صاحب زید مجدکم! السلام علیکم ورحمۃ اللہ وبرکاتہ۔

خدا کرے مزاج گرامی بخیر ہو۔ ایک مسئلہ درپیش ہے اس سلسلہ میں بہت پریشان ہوں، آپ سے اس کی تحقیق مطلوب ہے۔ وہ یہ کہ ایک صاحب میرے پاس آئے تھے انہوں نے مسئلہ پوچھا کہ میں نے اپنی بیوی سے یہ کہہ دیا تھا ”اگر میں تجھ سے وطی کروں تو تجھ کو طلاق“ پھر اس دوران وہ صاحب جماعت میں چلے گئے اور لمبا وقت (تقریباً سات ماہ) جماعت میں گذرا، واپسی میں مجھ سے پوچھا کہ اس جملہ کا کیا حکم ہے؟ میں نے جواب دیا کہ تم جب وطی کرو گے تو اس کو طلاق پڑے گی اور صریح ہے اس لئے اس سے رجوع کر سکتے ہو، چنانچہ وہ یہ جواب لے کر چلا گیا اور اسی کے مطابق رجوع کر لیا، ان کے سب تعلقات ٹھیک ہو گئے تو میں یہ معلوم کرنا چاہتا ہوں کہ کیا یہ جواب صحیح

ہے؟ لمبا وقت غائب ہونے کی وجہ سے اس پر ایلاء کا اطلاق ہوگا؟ اور تجدید نکاح کی ضرورت ہوگی؟ امید ہے کہ جواب مرحمت فرمائیں گے، مجھ پر بڑی گرامی اور فکر ہے۔ بیذا تو جروا۔

(الجواب) مذکورہ صورت میں ایلاء ہو گیا جس کا حکم یہ ہے کہ وہ شخص اگر چار ماہ کے اندر اندر صحبت کر لیتا تو طلاق رجعی واقع ہو جاتی، رجوع کرنا کافی ہوتا اور ایلاء ساقط ہو جاتا، لیکن صورت مذکورہ میں چار ماہ گزر گئے اور صحبت نہیں کی تو چار ماہ گزرنے پر ایک طلاق بائن واقع ہو گئی۔ بتراضی طرفین تجدید نکاح کے بعد ایک ساتھ رہ سکتے ہیں، اس صورت میں رجوع کرنا کافی نہیں۔

ہدایہ اولین میں ہے ولو حلف بحج او بصدقة او عتق او طلاق فهو مول لتحقق المنع باليمين وهو ذكر الشرط والجزاء..... والحلف بالطلاق ان يعلق بقرانها طلاقها او طلاق صاحبته (هدایہ اولین ص ۳۸۳ باب الايلاء)

عنا یہ شرح ہدایہ میں ہے (قوله ولو حلف بحج او بصوم) لما فرغ من بيان اليمين بالله في الایلاء شرع في بيان اليمين بغير الله بذكر الشرط والجزاء بان يعلق قرانها بحج او صوم او صدقة او طلاق او عتق فانه يصير موليا لتحقق المنع باليمين بذكر الشرط والجزاء (عنا یہ شرح ہدایہ ص ۲۰۳ مع فتح القدير ايضا)

درمختار میں ہے: وان قربتك فعلى حج او نحوه..... او فانت طالق او عبده حر..... فان قربها في المدة..... حنث وحينئذ (ففي الحلف بالله وجبت الكفارة وفي غيره وجب الجزاء وسقط الايلاء) لان انتهاء اليمين (والا) يقربها (ابنت بواحدة) بمضيتها الخ شامی میں ہے (قوله او فانت طالق او عبده حر)..... فان قربها تطلق رجعية ويعتق العبد (درمختار ورد المحتار ص ۵۴ ج ۲ باب الايلاء)

بہشتی زیور میں ہے، مسئلہ: خدا کی قسم نہیں کھائی بلکہ یوں کہا اگر تجھ سے صحبت کروں تو تجھ کو طلاق ہے تب بھی ایلاء ہو گیا، صحبت کرے گا تو رجعی طلاق پڑھ جاوے گی اور قسم کا کفارہ اس صورت میں نہ دینا پڑے گا، اور اگر صحبت نہیں کی تو چار مہینے کے بعد طلاق بائن پڑ جاوے گی اور اگر یوں کہا، اگر تجھ سے صحبت کروں تو میرے ذمہ ایک حج ہے یا ایک روزہ ہے یا ایک روپیہ کی خیرات ہے یا ایک قربانی ہے تو ان سب صورتوں میں بھی ایلاء ہو گیا، اگر صحبت کرے گا تو جو بات کہی ہے وہ کرنی پڑے گی اور کفارہ نہ دینا پڑے گا اور اگر صحبت نہ کی تو چار مہینے بعد طلاق پڑ جاوے گی۔ (بہشتی زیور ص ۷۷ چوتھا حصہ، بی بی کے پاس نہ جانے کی قسم کھانے کا بیان) فقط واللہ اعلم بالصواب۔

صحبت ترک کر کے عورت کو مثل ماں کے سمجھنا :

(سوال ۴۱۶) جب میں عورت کے پاس ہم بستری کے لئے گیا۔ تو اس نے حسب مرضی صحبت سے انکار کیا جس بنا پر غصہ آ گیا۔ میں نے غصہ کی حالت میں کہا کہ قرآن شریف کو گواہ بناتا ہوں کہ اب کبھی تیرے ساتھ صحبت نہ کروں گا۔ تو میری ماں کی مثل ہے۔ ”یہ بات بارادہ طلاق نہیں بلکہ ہم بستری نہ کرنے کے ارادہ سے کہی تو شرعی حکم کیا ہے؟ میری



لئے جائز ہے یا نہیں؟ اس کی بہت بڑی فکر ہے۔ خدا کا خوف ہے فتویٰ دے کر ممنون فرمائیں۔

(الجواب) مذکورہ صورت قسم کی نہیں ہے، ظہار کی ہے۔ لہذا کفارہ ظہار کی ادائیگی سے پہلے عورت کے ساتھ جماع وغیرہ ناجائز ہے۔ کفارہ میں مسلسل دو ماہ کے روزے رکھے، اس کی استطاعت نہ ہو تو صبح و شام دونوں وقت ساٹھ مسکینوں کو کھانا کھلائے۔ یا ہر ایک کو بنگالی وزن سے پونے دو سیر گیہوں دے دے۔ تو کفارہ ادا ہو جائے گا اور عورت کے ساتھ صحبت بھی جائز ہو جائے گی۔<sup>(۱)</sup>

## تنسیخ نکاح

نامردی کی حالت میں طلاق ”خلع“ کر سکتے ہیں :

(سوال ۴۱۷) ایک شخص کی چار سال سے شادی ہو گئی ہے۔ معلوم ہوا کہ وہ نامرد ہے۔ عورت نو جوان ہے آج دو برس ہوئے اس کے والد کے ہاں ہے لڑکی کا باپ اس سے طلاق مانگتا ہے تو طلاق نہیں دیتا اور کہتا ہے کہ اور دو سال کے بعد دوں گا۔ دوا کرنے کو کہتا ہے چار سال ہوئے اچھا نہیں ہوا ہے تو اب کیا اچھا ہوگا۔ مرض زائل ہونے کی کوئی بھی علامت واضح نہیں ہوتی، اب جوان لڑکی ہے، کچھ فعل شیع ہو جائے تو اس کے والدین کی عزت کا سوال ہے۔ اس کام کے لئے کورٹ (عدالت) کی طرف رجوع کرنے کا ارادہ ہے۔ قبل اس کے شریعت کیا کہتی ہے وہ معلوم کر کے کورٹ کو پہنچیں گے لہذا جواب تاکید سے روانہ فرمائیں؟

(الجواب) صورت مسئلہ میں اولاً خلع کرانے کی کوشش کر کے یعنی مہربانی ہو تو وہ معاف کر کے طلاق کا مطالبہ کرے۔ طلاق نہ دے تو اپنا معاملہ شرعی قاضی یا مسلمان حاکم اور جہاں یہ مسر نہ ہو تو جماعت مسلمین (مسلمان پنجایت جس میں تجربہ کار عالم بھی ہو یا عالم کی رائے کے مطابق عمل ہوتا ہو) کے سامنے معاملہ پیش کرے مسلمان حکام کو غیر مسلم گورنمنٹ کی جانب سے مذکورہ معاملہ کے فیصلہ کا قانوناً اختیار دیا گیا ہو تو اس کی پکھری (عدالت) میں مقدمہ دائر کیا جاسکتا ہے۔ یا میاں بیوی دونوں رضا مند ہو کر کسی معاملہ فہم عالم کو حکم (پنج) مقرر کر لیں۔ پھر یہ حضرات (شرعی قاضی، مسلم جج اور پنج) معاملہ کی پوری تحقیق و تفتیش شرعی شہادت وغیرہ سے کریں، نامردی ثابت ہو جائے تو علاج کے لئے ایک سال کی مزید مہلت دیں، اچھا نہ ہونے پر اگر مرد طلاق دینے پر آمادہ نہ ہو قاضی۔ مسلمان حاکم یا جماعت مسلمین یا عالم پنج اس نکاح کو فسخ کر سکتے ہیں۔ حضرت سعید بن مسیب کا بیان ہے کہ جو کوئی کسی عورت سے نکاح کرے اس کے ساتھ مجامعت کرنے کی طاقت اس میں نہ ہو (نامرد ہو) تو اس کو ایک برس کی مہلت دی جائے۔ اگر اس مدت میں صحبت کرے تو فیہا ورنہ اس عورت کو مرد سے الگ کر دیا جائے۔ (مؤطا امام مالک ص ۲۱۴ ح ۲۱۴)<sup>(۱)</sup>

اور فقہ کی معتبر کتاب قدوری میں ہے۔ و اذا كان الزوج عنيماً اجله الحاكم حولا فان وصل في هذه المدة فلا خيار لها والا فرق بينهما ان طلبت المرأة ذلك (ص ۱۶۶ مطبع العليمی لاہور) یعنی جب شوہر نامرد ہو تو مسلمان حاکم اس کے علاج کے لئے ایک برس کی مدت دے۔ اس مدت میں اگر وہ عورت کے قابل ہو جائے تو بہتر ورنہ عورت اگر مطالبہ کرے تو دونوں میں تفریق کر دی جائے گی (الحیلہ الناجزہ) عورت کی تفریق میں غیر مسلم جج کا فیصلہ شرعاً معتبر نہیں۔ لہذا قانونی کارروائی کے بعد شرعی پنجایت یا متفقہ پنج معاملہ کی سماعت کر کے فسخ نکاح کا فیصلہ کریں۔

(۱) الظہار هو تشبه الزوجة او جزء منها شائع أو معبر به عن الكل بما لا يحل النظر اليه من المحرمه على التابيد ولو برضاء و صهرية كذا في فتح القدير. فتاوى عالمگیری الباب التاسع في الظهار ج. ۱ ص ۵۰۵ كفاية الفطر و كفارة الظهار واحدة وهي عتق رقبة مؤمنة أو كافر فغان لم يقدر على العتق فعليه صيام شهرين متتابعين وان لم يستطع فعليه اطعام ستين مسكينا كل مسكين صاع من تمر او شعيرا ونصف صاع من حنطة. فتاوى عالمگیری، كتاب الصوم المتفرقات ج. ۱ ص ۲۱۵.

(۱) عن سعيد بن مسيب انه كان يقول من تزوج امراته فلم يستطع ان يمسه فانه يضرب له اجل سنة فان مسه والا فرق بينهما، اجل الذي لا يمسه امراته (ص ۵۲۸)



مفقود کا شرعی حکم کیا ہے:

(سوال ۴۱۸) تقریباً بیس برس کی لڑکی کی شادی چار برس پہلے ہوئی تھی۔ شادی کے ڈیڑھ دو برس بعد اس کا خاوند گم ہو گیا ہے۔ حسب امکان جستجو کی مگر پتہ نہ لگا۔ تقریباً بیس ماہ سے بالکل لاپتہ ہے عورت کو شوہر کی جائداد میں سے نفقہ و لباس نہیں ملتا، تو اب عورت کیا کرے؟ اور اس کے نفقہ و لباس کا ذمہ دار کون؟ اس طرف کے علماء سے مسئلہ دریافت کرنے پر کہا کہ نوے برس تک انتظار کرے اس پر آشوب دور میں جوان عورت کے لئے شریعت مطہرہ میں کچھ گنجائش ہو تو عربی عبارت کے حوالہ سے جواب دیں۔ مینواتو جروا۔

(الجواب) جمہور ائمہ و مجتہدین کا اجماع یہی ہے کہ لاپتہ شخص کو مال و جائداد کے بارے میں اس وقت تک زندہ مانا جائے گا جب تک اس کی ہم عمر زندہ ہیں۔ جب اس کی بستی میں اسکے ہم عمر مر جائیں تب اس کو بھی متوفی اور مردہ تسلیم کیا جائے گا اور اس کا ترکہ تقسیم کر دیا جائے گا اور نوے سال کی مدت ایسی مانی گئی ہے کہ اس کے ہم عمر ختم ہو جائیں۔ اس ضابطہ کی بنا پر عورت کو بھی نوے سال کے بعد بیوہ ماننا چاہئے۔ (ہاں بعض صورتوں میں جیسے کہ جنگ میں گم ہو گیا ہو یا ٹی بی یا کینسر وغیرہ مہلک امراض میں غائب ہو گیا ہو یا دریا میں کام کرتے ہوئے لاپتہ ہو گیا ہو اور شرعی قاضی کو اس کی موت کا غالب گمان ہو جائے تو موت کا حکم دے سکتا ہے)

لیکن حضرت امام مالکؒ نے عورت کے بارے میں چند شرطوں کے ساتھ چار برس کی مدت متعین فرمائی ہے۔ دلیل میں حضرت عمرؓ کا فیصلہ ہے کہ ایسا امراة فقدت زوجها فلم يدراين هو فانها تنتظر اربع سنين ثم تعتد اربعة اشهر وعشرا ثم تحل. (موطا امام مالک ص ۲۰۹ عدة التي تفقد زوجها) (ترجمہ) جس عورت کا خاوند مفقود ہو جائے اور پتہ نہ چلے کہ وہ کہاں ہے (زندہ ہے یا مر گیا) تو عورت (شرعی قاضی وغیرہ کے حکم سے) چار برس انتظار کرے۔ پھر چار ماہ دس دن عدت گزار کر نکاح کر سکتی ہے۔

حضرت امام احمد بن حنبلؒ نے بھی بعض مواقع میں چار برس کی مدت تسلیم کی ہے۔ اور اب وقت کی نزاکت اور پر آشوب دور کا لحاظ کر کے ناچاری و مجبوری کی صورت میں حنفی فقہاء بھی حضرت امام مالک کے مذہب کے مطابق چار برس کی مدت کا فتویٰ دیتے ہیں۔ لو افترى حنفی فی هذه المسئلة بقول مالک عند الضرورة لا باس به عمدة الرعاية على شرح الوفايه (ج ۲ ص ۳۱۳ کتاب المفقود الدر المنقہ شرح الملتقى ج ۱ ص ۱۲۲) شامی (ج ۳ ص ۳۵۶)

خلاصہ یہ کہ اگر کسی عورت کا خاوند لاپتہ ہو جائے اور یہ بھی معلوم نہ ہو کہ زندہ ہے یا مر گیا، اور عورت نفقہ و لباس سے عاجز ہو یا عفت کے ساتھ زندگی گزارنا دشوار ہو تو ایسی مجبوری کی صورت میں عورت اپنا مقدمہ شرعی قاضی کی عدالت میں دائر کرے۔ جہاں شرعی قاضی نہ ہو اور مسلم جج کو گورنمنٹ نے اس جیسے مقدمہ کا شرعی فیصلہ کرنے کا اختیار دیا ہو تو اس مسلم جج کے یہاں مقدمہ دائر کرے۔ یا دیندار مسلمانوں کی پنچایت میں (جو شریعت کے مطابق فیصلہ کر سکے) اپنا مقدمہ پیش کر کے جدائی کا مطالبہ کرے، تو قاضی وغیرہ معاملہ کی تحقیق و تفتیش کر کے عورت کو مزید چار برس انتظار کرنے کا حکم دیں، چار برس بعد پھر عورت کے مطالبہ پر شوہر کی وفات کا حکم صادر کر کے وفات کی عدت گزار کر

نکاح کرنے کی اجازت دے سکتے ہیں۔ اگر عورت مدت دراز تک صبر کر کے عاجز و تنگ آگئی ہو اور مزید چار برس صبر نہ کر سکتی ہو، اور فتنہ میں مبتلا ہونے کا نہایت قوی اندیشہ ہو تو ایسے خطرناک موقع پر مالکی مذہب کے مطابق فقط ایک برس انتظار کر کر جدائی کر کے عدت طلاق گزار کر قاضی وغیرہ نکاح کی اجازت دے سکتے ہیں۔ (الحیلة الناجزة ص ۶۱ بالفاظہ) عدت ختم ہونے تک عورت لاپتہ خاوند کی جائداد میں نفقہ و لباس وغیرہ خرچ لینے کی شرعاً حق دار ہے۔

غیر مسلم جج تفریق کرے تو کیا شرعاً اس کا فیصلہ معتبر ہے

(سوال ۴۱۹) بمبئی میں ایک لڑکی کی شادی ہوئی۔ پانچ برس ہوئے۔ لڑکا فریقہ میں ہے۔ فی الحال لڑکی کی عمر بیس برس کی ہے۔ شادی کے بعد لڑکے نے اس کو نہیں بلایا، نہ نفقہ وغیرہ بھیجتا ہے، خطوط لکھے مگر جواب نہ دے۔ طلاق کا مطالبہ کیا تب بھی جواب نہیں دیا۔ بالآخر بمبئی کورٹ میں مقدمہ دائر کر کے طلاق حاصل کی، کیا یہ طلاق واقع ہوئی؟ ورنہ حصول طلاق کی کیا صورت ہے؟ اب تک کے نفقہ و مہر کی حق دار ہے؟ اگر ہے تو کیا بذریعہ دیوانی اس کی وصول یا بی درست ہے۔

(الجواب) صورت مسئلہ میں غیر مسلم مجسٹریٹ (جج) کا فیصلہ شرعاً معتبر نہیں ہے، لہذا لڑکی نکاح نہیں کر سکتی اور اگر کرے تو وہ غیر معتبر ہے۔ لہذا اس مقدمہ کو مسلم جماعت یعنی دیندار مسلم پنچایت کے سامنے پیش کیا جائے جس میں ماہر عالم بھی ہو۔ یہ پنچایت شرعی شہادت وغیرہ کے ذریعہ معاملہ کی تحقیق کر کے فسخ نکاح کا فیصلہ کرے اب عورت شرعی نقطہ نظر کے بموجب آزاد ہوگی۔ عورت مہر کی حق دار ہے۔ لیکن ایام گزشتہ کے نفقہ کی حقدار نہیں۔ والنفقة لا تصیر دینا الا بالقضاء او الرضاء (در مختار)

(قوله والنفقة لا تصیر دینا) ای اذا لم ينفق عليها بان غاب عنها او كان حاضرا فامتنع فلا يطالب بها بل تسقط بمضى المدة. (در مختار مع الشامی ج ۲ ص ۹۰۶ باب النفقة مطلب لا نصیر النفقة دینا الا بالقضاء او الرضاء).

بحالت مجبوری کورٹ سے طلاق لینا کیسا ہے۔

(سوال ۴۲۰) میری لڑکی عاقلہ بالغہ ہے اس کا نکاح ہوا تین برس کے بعد اس کے شوہر کا دماغ خراب ہو گیا۔ اس کا علاج کیا مگر کوئی فرق نہیں۔ اب وہ نہ کچھ کرتا ہے اور اس کو مار پیٹ کرتا ہے۔ لڑکی بڑی پریشان تھی۔ اسی درمیان اس کا جیٹھ بمبئی سے آیا وہ میرے گھر چھوڑ گیا۔ لڑکی کی پریشانی محسوس کر کے اور اس کی تکلیف دیکھ کر اس کے ساتھ رہنا نہیں چاہتی اور وہ طلاق نہیں دیتا اب میری لڑکی شرعاً کس طرح علیحدہ ہو سکتا ہے؟ کیا کورٹ سے طلاق لی جاسکتی ہے؟ اور یہ شرعاً تسلیم ہوگی؟ مینواتو جروا۔

(الجواب) لڑکی کو چاہئے کہ تقدیر پر راضی رہے۔ زمانہ یکساں طور پر نہیں رہتا اگر لڑکی اس قدر پریشان ہو کہ شوہر کے ساتھ زندگی بسر کرنا دشوار ہو تو شوہر کو مہر معاف کر کے، یا کچھ دے کر اس سے طلاق حاصل کر لے۔ شوہر طلاق کے لئے راضی نہیں ہے۔ جوانی کی وجہ سے عورت میں تحمل نہیں۔ یا شوہر بالکل دیوانہ ہو، یا کوئی ذریعہ معاش نہ ہو، تو عورت شرعاً قاضی کی کچہری میں مقدمہ دائر کرے۔ شرعی قاضی نہ ہو تو مسلم جج کی عدالت میں مقدمہ دائر کرے۔ جس کو شرعی قانون



معتبر ہوگا جو متفقہ ہو صرف صدر کی تحقیق و فیصلہ معتبر نہ ہوگا۔ فقط واللہ۔ فقط واللہ اعلم۔

شوہر عنین اور متعنت ہو تو عورت کیا کرے :

(سوال ۴۲۳) ہماری شرعی پنچایت میں عنین کے متعلق مقدمہ آیا ہے، رشتہ ازدواج کو بارہ سال گزر چکے ہیں، آٹھ سال پہلے تک مرد نے عورت سے جماع کیا تھا اس کے بعد اسے قدر نہ رہی ”الحیلۃ الناجزہ“ کے مطابق تفریق نہیں کرائی جاسکتی مگر ہماری مدعیہ جوان اور صحت مند ہے۔ شوہر نہ اپنا علاج کراتا ہے نہ دیگر خدمات سے عورت کو خوش رکھنے کی کوشش کرتا ہے۔ ہماری رائے میں موجودہ ماحول کے مطابق ہماری شرعی پنچایت کو اگر شوہر ہمارا تعاون کرے تو اسے ایک سال کی مدت دینی چاہئے، اور اگر اس ایک سال کی مدت کے اندر بھی اس میں قدرت پیدا نہیں ہوتی تو ہمیں تفریق کر دینی چاہئے اور اگر شوہر ہمارا بالکل تعاون ہی نہ کرے تو کیا اس صورت میں بھی ہم تفریق کر سکتے ہیں؟ ہماری شرعی پنچایت میں مستند اور متدین علمائے کرام شامل ہیں، اس مسئلہ میں ہمیں کس نہج سے فیصلہ کرنا چاہئے؟ آپ سے رہنمائی کی درخواست ہے۔ (از احمد آباد)

(الجواب) صورت مذکورہ میں عورت کو تفریق کا حق حاصل نہیں ہے، مناسب یہ ہے کہ شوہر کو علاج کے لئے مہلت دی جائے اور تعاون بھی کیا جائے، اگر صحت یاب نہ ہو تو خلع وغیرہ پر رضامند کیا جائے انکار کرے اور نہ چھوڑنے پر مصر ہو اور عورت جوان ہونے کی وجہ سے بلا شوہر نہ رہ سکے ابتلائے معصیت کا قوی اندیشہ ہو تو وہ جبراً ادا کرنا ہواطلاق حاصل کرنے کی مجاز ہوگی، انشاء اللہ العزیز عند اللہ وہ ماخوذ نہ ہوگی، یعنی اگر شوہر صحت ہو اور عورت کو وقوع زنا کا قوی اندیشہ ہو تو اسے تفریق کا حق ملنا چاہئے۔ ہذا ملاحظہ فرمائی۔ فقط واللہ اعلم بالصواب۔

شوہر شیعہ بن جائے تو تفریق ضروری ہے یا نہیں

(سوال ۴۲۴) بوقت نکاح شوہر اور بیوی دونوں اہل سنت والجماعت عقیدے کے تھے مگر دو برس ہوئے شوہر شیعہ ہو گیا ہے، بیوی اپنے عقیدے پر قائم ہے، شوہر بیوی پر شیعہ مذہب اختیار کرنے کے لئے دباؤ ڈال رہا ہے، بیوی انکار کر رہی ہے اس وجہ سے دونوں میں اختلاف شدت اختیار کر گیا ہے جس کی بناء پر لڑکی اپنے میکہ چلی آئی ہے اور خاوند کے گھر بھیجا جائے یا اور کوئی صورت اختیار کی جائے۔ بیوا تو جروا۔

(الجواب) ہوا موافق للصواب: شیعوں کے مختلف العقائد فرتے ہیں، بعض فرقوں کے عقائد حد کفر تک پہنچے ہوئے ہیں اور باقی متبذع اور گمراہ ہیں تفصیل کے لئے ملاحظہ ہو فتاویٰ رحمیہ جلد ۳ ص ۱۳۵ (جدید ترتیب کی مطابق، محرمات کے باب میں، بعنوان، شعیہ لڑکی سے سنی لڑکے کا نکاح؟ سے دیکھ لیا جائے۔ اہل سنت والجماعت مسلک چھوڑ کر شیعہ مسلک اختیار کرنے والا مردود ہے اس نے مسلک حق کی توہین کی ہے اس کے سوء خاتمہ کا اندیشہ ہے، لہذا جب تک تائب ہو کر مسلک حق اختیار نہ کرے عورت کے لئے جائز نہیں ہے کہ اس کے پاس رہے عورت کو چاہئے کہ مسلم پنچایت میں اپنا مقدمہ دائر کرے اور تفریق کا مطالبہ کرے تحقیقات کے بعد جو شرعی فیصلہ ملے اس کے مطابق عمل کرے۔ فقط واللہ اعلم بالصواب۔

کے مطابق ڈگری کا اختیار ہو، اور فیصلہ کرتا ہو ورنہ دیندار مسلمانوں کی پنچایت میں (جس میں تجربہ کار عالم بھی ہو) لڑکی اپنا مقدمہ داخل کرے اور یہ پنچایت شرعی قانون کے مطابق علیحدگی کا فیصلہ کر دے تو لڑکی علیحدہ ہو سکتی ہے۔ غیر مسلم مجسٹریٹ کا فیصلہ معتبر نہیں۔ جب تک مسلمان پنچایت فیصلہ نہ کرے کورٹ کے فیصلہ پر عمل نہ کیا جائے۔ (الحیلۃ الناجزہ) فقط واللہ اعلم بالصواب۔

شوہر نہ بلائے اور نہ طلاق دے تو خلاصی کی کیا صورت :

(سوال ۴۲۱) میرا شوہر دس برس سے مجھے بلاتا نہیں، کسی قسم کی پرسش احوال نہیں کرتا اور خرچ بھی نہیں دیتا۔ اس نے دوسری شادی کر لی ہے۔ وہ مجھے طلاق بھی نہیں دیتا تو میں کیا کروں؟ میرے والدین غریب ہیں۔ لہذا آپ شرع کے مطابق خلاصی ہو سکے۔ ایسی رہنمائی فرمائیں۔

(الجواب) شوہر راضی نہ ہو تو مہر معاف کر کے، یا زیور وغیرہ دے کر خلع کر کے علیحدہ ہو جائے شوہر اس پر بھی رضامند نہ ہوتا ہو تو قانونی طور پر طلاق دینے پر مجبور کیا جائے۔ اگر شوہر طلاق نہ دے اور کورٹ طلاق کا فیصلہ کرے تو یہ فیصلہ شرعی قانون نہ ہونے کی وجہ سے معتبر نہیں ہے۔ لہذا مسلم پنچایت کے سامنے (جس میں معاملہ فہم مستند عالم بھی ہوں اپنا مقدمہ پیش کیا جائے۔ مسلم پنچایت از سر نو شرعی کارروائی کر کے شوہر سے طلاق دلائے یا از خود طلاق کا فیصلہ کرے تو عدت گزار کر دوسرے سے نکاح کر سکتی ہے۔ (الحیلۃ الناجزہ) فقط واللہ اعلم بالصواب۔

زوجہ مفقود کے فیصلہ کے لئے کمیٹی کا انتخاب کون کرے؟ اور فیصلہ کا طریقہ کار کیا ہے :

(سوال ۴۲۲) زوجہ مفقود کا ایک مسئلہ ہمارے مدرسہ میں آیا ہے، الحیلۃ الناجزہ کا مطالعہ کیا ہے اس وقت اس کے متعلق ایک دو باتیں دریافت طلب ہیں۔

(۱) جماعت مسلمین کو تشکیل کون دے گا؟ جن کے پاس یہ مسئلہ آیا ہے وہ لوگ خود بخود کمیٹی بنالیں یا عامۃ مسلمین کمیٹی کے ارکان کا انتخاب کریں؟

(۲) جب عورت یا کسی اور کا بیان لیا جائے تو اس وقت کمیٹی کے تمام ارکان کا ہونا ضروری ہے یا صرف صدر کا ہونا کافی ہے؟ اور اسی طرح صدر کا فیصلہ معتبر ہوگا یا سب ارکان کا متفقہ فیصلہ ہونا ضروری ہے؟ بیوا تو جروا۔

(الجواب) (۱) جہاں قاضی شرعی موجود نہ ہو وہاں حکومت کی جانب سے اس قسم کے مقدمات کے تصفیہ کے اختیارات جس مسلمان (مجسٹریٹ) کو حاصل ہو اور وہ مسلمان شریعت کے قانون کے مطابق فیصلہ صادر کرے تو اس کا فیصلہ بھی قضاء قاضی کے قائم مقام ہو جاتا ہے، جہاں حکومت کی جانب سے اس قسم کا انتظام نہ ہو اور عامۃ مسلمین اس قسم کے معاملات کے تصفیہ کے لئے اہل علم اور معاملہ فہم کی کم از کم تین افراد پر مشتمل پنچایت قائم کریں تو اس کا فیصلہ بھی قضاء قاضی کے قائم مقام ہو جاتا ہے جہاں ایسی پنچایت نہ ہو میاں بیوی خاص اپنے مقدمہ کے لئے اہل علم اور معاملہ فہم دیندار اشخاص پر مشتمل پنچایت کو اختیارات دے کر فیصلہ چاہیں تو اس پنچایت کا متفقہ فیصلہ بھی ان کے حق میں قضاء قاضی کے قائم مقام ہوگا۔

(۲) بیانات لینے اور واقعات کی تحقیق و تفتیش کے وقت سب کا موجود ہونا ضروری ہے، اور فیصلہ بھی وہی



شوہر نہ طلاق دے اور نہ حقوق زوجیت ادا کرے تو اس سے خلاصی کی کیا صورت ہے۔

(سوال ۴۲۵) ایک شخص برما میں ہے اور اس کی بیوی ہندوستان میں ہے اور وہ جوان ہے تقریباً پندرہ سال سے خاوند نے نہ خط لکھانہ خرچ بھیجا بلکہ خط کا جواب بھی نہیں دیتا، نہ طلاق کا مطالبہ پورا کرتا ہے ان حالات میں کیا یہ عورت دوسرا نکاح کر سکتی ہے اس کے شرائط کیا ہیں؟ جواب مرحمت فرمائیں، مینو اتو جروا۔

(الجواب) بغیر طلاق حاصل کئے دوسرا نکاح نہیں ہو سکتا، عورت تفریق چاہتی ہے تو شرعی قاضی یا مسلم پنچایت کے سامنے (جس میں مستند عالم ہونا ضروری ہے) اپنا مقدمہ پیش کرے اور تفریق کا مطالبہ کرے شرعی قاضی اور مسلم پنچایت کو تحقیق کے بعد طلاق واقع کرنے اور تفریق کرنے کا حق ہوتا ہے، شرائط اور طریقہ معلوم کرنے کے لئے ”الحلیۃ النازحہ“ کا مطالعہ کرنا ضروری ہے۔ فقط واللہ اعلم بالصواب۔

زوجہ مفقود کے حق میں غیر مسلم حج کا فیصلہ معتبر ہے یا نہیں

(سوال ۴۲۶) ایک لڑکا سات سال سے لاپتہ ہے اس کی طرف سے کوئی خط و کتابت نہیں اس کے نکاح میں ایک عورت ہے وہ عورت اور اس کے رشتے دار دوسری جگہ نکاح کرنا چاہتے ہیں لڑکی کی طرف سے کورٹ میں فریاد درج کی گئی کہ میرا شوہر لاپتہ ہے اور مجھ کو کورٹ کی جانب سے دوسری جگہ نکاح کرنے کی اجازت ملنی چاہئے، دو تین ماہ کورٹ میں کیس (مقدمہ) چلنے کے بعد کورٹ نے اس کو دوسری جگہ نکاح کرنے کی اجازت دے دی ہے، کیا اب یہ عورت دوسری جگہ نکاح کر سکتی ہے؟ اس کورٹ سے اجازت ملنے پر اس کا دوسری جگہ نکاح ہو رہا ہے کیا اس نکاح میں شرکت کرنے والے حضرات از روئے شرع گنہگار ہوں گے؟ اگر شرعاً یہ نکاح جائز ہے تو اس کی عدت کے لئے کیا صورت ہوگی؟ مینو اتو جروا۔

(الجواب) جہاں قاضی شرعی موجود نہ ہو وہاں اگر حکومت کی جانب سے اس قسم کے مقدمات کے تصفیہ کے اختیارات مسلم مجسٹریٹ کو حاصل ہوں اور وہ مسلم مجسٹریٹ شریعت کے موافق فیصلہ کرے تو اس کا فیصلہ بھی قضائے قاضی کے قائم مقام ہو جاتا ہے، اور عدت گزار کر دوسری جگہ نکاح کر لینا درست ہو جاتا ہے، غیر مسلم مجسٹریٹ کا فیصلہ ایسے معاملات میں معتبر نہیں ہوتا اس لئے طلاق واقع نہ ہوگی اور نکاح درست نہ ہوگا، جو لوگ باوجود علم رکھنے کے شرکت کریں گے اور حصہ لیں گے وہ سخت گنہگار ہوں گے، اس صورت میں میاں بیوی کی طرف سے چند ذمہ دار اشخاص تین افراد پر مشتمل پنچایت قائم کریں جس میں کم از کم ایک مستند عالم بھی ہو اور ان کو فریقین کی جانب سے فیصلہ کا اختیار دیا جائے اور پنچایت کے ارکان شرعی قانون کے موافق تحقیقات کر کے فیصلہ دیں تو وہ فیصلہ بھی قضائے قاضی کے حکم میں ہو جائے گا اور اس فیصلہ کے موافق عمل کرنا درست ہوگا۔ (الحلیۃ النازحہ) فقط واللہ اعلم بالصواب۔

شوہر مجنون ہو جائے تو عورت کیا کرے:

(سوال ۴۲۷) ایک آدمی مجنون ہو گیا عورت کو بہت مارتا ہے جو اس کے لئے ناقابل برداشت ہے جس بناء پر وہ اس کے ساتھ رہنے پر راضی نہیں ہے اور وہ جوان ہے شوہر بغیر عصمت و عفت کی زندگی گزارنا اس زمانہ میں مشکل ہے

لہذا طلاق لے کر دوسری جگہ نکاح کرے ایسی کوئی صورت ہے یا نہیں؟ مینو اتو جروا۔

(الجواب) ایسا مجنون جس کو کبھی جنون ہو اور کبھی اچھا ہو جاتا ہو اگر وہ اچھی حالت میں طلاق دے تو معتبر ہے اور عورت مطلقہ ہو جائے گی مگر جنون کی حالت میں طلاق دے تو معتبر نہیں جس طرح نابالغ کی طلاق معتبر نہیں عورت سخت برہنہ کی وجہ سے شوہر کے ساتھ نہ رہ سکتی ہو اور جوانی کی وجہ سے بلا شوہر کے زندگی گزارنا بھی دشوار ہو تو شرعی پنچایت کے سامنے (جس میں مستند عالم بھی ہو) عورت مقدمہ دائر کر کے تفریق کا مطالبہ کر سکتی ہے، شرعی پنچایت معاملہ کی تحقیق کرنے کے بعد جنون کے علاج کے لئے شوہر کے سر پرست اور متعلقین کو ایک برس کی مہلت دے اس مدت میں وہ اچھا ہو جائے تو فیہا ورنہ عورت شرعی پنچایت سے طلاق کا حکم حاصل کر کے پھر عدت گزار کر دوسری جگہ نکاح کر سکتی ہے۔ (الحلیۃ النازحہ) فقط واللہ اعلم بالصواب۔

نسبندی کرانے سے عورت کو تفریق کا حق حاصل ہو گا یا نہیں

(سوال ۴۲۸) حضرت المحدث والمحدثہ! عرض خدمت یہ ہے کہ ”دارالقضاء امارت شرعیہ میں عورتوں کی جانب سے ایسے استغاثے پیش ہو رہے ہیں کہ ان کے شوہروں نے نسبندی کرالی ہے اور اس عمل کی وجہ سے وہ قوت تولید سے محروم ہو چکے ہیں اس لئے انہیں شوہر کی زوجیت سے الگ کر کے دوسرے نکاح کی اجازت دی جائے۔

اس سلسلہ میں اہل علم حضرات بالخصوص ماہرین فقہ و فتاویٰ اور ارباب بصیرت سے یہ علمی استفتاء ہے کہ کیا مثل نسبندی کے وجہ سے عورت کو فسخ نکاح کے مطالبہ کا حق ہے یا نہیں؟ اہل قضاء کی اس بنیاد کو فسخ کی بنیاد قرار دے سکتے ہیں یا نہیں؟ مثبت یا منفی جواب کا ہو اس کے لئے ماخذ فقہیہ بھی دیا جائے۔

یہ حقیقت اپنی جگہ مسلم ہے کہ ”نسبندی“ کی وجہ سے مرد کی صرف ایک صلاحیت یعنی ”قوت تولید“ ختم ہو جاتی ہے، بقیہ قدرت علی الجماع والدوائی علی حالہ باقی رہتی ہے، ”توالد و تناسل“ نکاح کے اگر بنیادی مقاصد میں سے ہے تو اس عمل کی وجہ سے ایک عورت مقصد نکاح سے کما حقہ منقطع نہیں ہو سکتی ہے اس طرح اس کا یہ حق طلب الولد ہائز و مجروح شرعاً ہو گا یا نہیں؟ از دارالقضاء، امارت شرعیہ بہار و اڑیسہ در بھنگہ۔

(الجواب) محض قوت تولید مفقود ہونے کی وجہ سے تفریق نہ ہو سکے گی، لو لم یکن له ماء و یجامع فلا ینزل لا یكون لها حق الخصومة کذا فی النہایۃ (عالمگیری ج ۲ ص ۱۵۶۔ ۱۵۷ الباب الثانی عشر فی السنین) لہذا عورت کو فسخ نکاح کے مطالبہ کا حق نہیں ہے، خلع کر سکتی ہے۔ فقط واللہ اعلم بالصواب۔ ۲۲ رجب ۱۴۱۷ھ۔

شوہر نامرد ہو تو کیا حکم ہے

(سوال ۴۲۹) میری لڑکی کا عقد نکاح تین چار ماہ قبل ہوا تھا، وہ چار ماہ اپنے سسرال رہی اور اس کے بعد اپنے گھر آگئی ہے اور شوہر کی بے پرواہی اور آوارگی کی شکایت کرتی ہے اور یہ بھی معلوم ہوا کہ آج تک شوہر نے جنسی تعلقات قائم نہیں کئے ہیں، میں نے اس کے شوہر سے یہ بات کہی تو وہ اس سے انکار کرتا ہے اور کہتا ہے کہ یہ مجھ پر الزام ہے میں نے اس سے ڈاکٹری کرانے کے لئے کہا تو وہ اس سے بھی انکار کرتا ہے، لڑکی وہاں جانے پر بالکل رضا مند نہیں



اس کا شرعی حکم کیا ہے؟ بیوا تو جروا۔

(الجواب) ڈاکٹری کرا کر آپ خود اطمینان کر لیں تب بچی کو بھیجا جائے، اگر شوہر اس کے لئے رضا مند نہ ہو تو خلع کی صورت اختیار کی جائے اور کچھ دے کر نجات حاصل کی جائے بلا طلاق حاصل کئے چھکارا مشکل ہے اور دوسری جگہ نکاح کرنا جائز نہیں، شرعی پنچایت ہو تو لڑکی مقدمہ دائر کرے تحقیقات کے بعد جو شرعی فیصلہ ہو اسے تسلیم کیا جائے۔ فقط واللہ اعلم بالصواب۔

عورت طلاق مغلطہ کا دعویٰ کرے شوہر منکر ہو اس صورت میں شرعی پنچایت کو نکاح منہج کرنے کا حق حاصل ہے یا نہیں :

(سوال ۴۳۰) زید اور اس کی بیوی زینب کے درمیان ایک رات نزاع ہوا، بات بڑھ گئی، زینب کا بیان ہے کہ اس موقع پر زید نے اسے سخت دست کہا اور غصہ میں تین صریح طلاق دے دی، اس کے برعکس زید کا بیان ہے کہ اس موقع پر میں نے زینب کو برا بھلا کہا لیکن طلاق نہیں دی، واضح رہے کہ زید اور زینب کا بیان حلفیہ ہے اور دونوں نے اپنے اپنے بیان ہماری شرعی پنچایت میں حلفیہ درج کرائے ہیں، گواہ کسی کے پاس نہیں ہیں، اراکین پنچایت نے اپنے طور پر تحقیق کی ہے مگر حقیقت حال کی تحقیق سے قاصر رہے، جہاں تک اخلاق و کردار کی بات ہے اہل پنچایت کی نگاہ میں زینب ثقہ ہے دیندار گھرانہ سے تعلق ہے، صوم و صلوٰۃ کی پابند ہے، زید پیشہ کے اعتبار سے ڈاکٹری پر کمیشن کرتا ہے، نسبندی کے کیس بھی لیتا ہے۔ نکاح دس سال قبل ہوا تھا چار بچے بھی ہیں، شرعی پنچایت نے مصالحت کی ہر ممکن کوشش کی، یہاں تک کہ خلع کی شکل اختیار کرنا چاہی، لیکن زید کے والد کی بے جا مداخلت نے ہر کوشش کو ناکام بنا دیا۔

مندرجہ بالا صورت میں کیا شرعی پنچایت کو نکاح منہج کرنے کا حق حاصل ہے؟ ہماری رہنمائی فرمائیں۔ بیوا تو جروا۔

(الجواب) صورت مسئلہ میں جب عورت کا حلفیہ بیان یہ ہے کہ زید نے اسے تین طلاق دی ہیں اور اس نے خود سنا ہے اور اس کو پورا یقین ہے تو ایسی صورت میں اس کے لئے حلال نہیں ہے کہ شوہر کو اپنی ذات پر قدرت دے اور اس سے ازدواجی تعلقات قائم کرے، اس سے بچنے کی ہر ممکنہ کوشش کرے، مال دے کر خلع کرے یا اس سے علیحدہ ہو کر کسی اور جگہ رہے اور تجربہ دانہ زندگی پر اکتفا کرے۔ عورت اور اس کے اولیاء اپنے طور پر کوشش کریں یا شرعی قاضی یا شرعی پنچایت کے ذریعہ کوشش کروائیں، اگر خدا نخواستہ تمام کوششیں بیکار ثابت ہوں، اور شوہر کسی بات پر آمادہ نہ ہو اور شرعی قاضی پنچایت کے سامنے قسم کھا کر طلاق سے انکار کر دے تو اس صورت میں پورا گناہ شوہر اور اس کی حمایت کرنے والوں پر ہوگا، صورت مسئلہ میں چونکہ طلاق کا ثبوت شرعی گواہوں سے نہیں ہو رہا ہے اور شوہر حلفیہ طلاق کا منکر ہے تو شرعی قاضی یا شرعی پنچایت نہ وقوع طلاق کا فیصلہ کر سکتے ہیں نہ منہج نکاح کا۔ شامی میں ہے۔ والمرأۃ کالقاضی اذا سمعته او اخبرها عدل لا یحل لها تمکینہ، والفتویٰ علی انہ لیس لها قتله ولا تقتل نفسها بل تفتدی نفسها بمال او تهرب کما انہ لیس له قتلها اذا حرمت علیہ وکلما هرب ردته بالسحر، وفی البزازیة عن الا وزجندی انہا ترفع الا مر للقاضی فان حلف ولا بینة لها فالائم علیہ اه قلت

اذا لم تقدر علی الفداء او الهرب والا علی منعه عنها فلا ینافی ما قبلہ (شامی ص ۵۹۳ ج ۱ باب الصریح) البحر الرائق میں ہے والمرأۃ کالقاضی اذا سمعته او اخبرها عدل لا یحل لها تمکینہ ہکذا اقتصر الشارحون و ذکر فی البزازیة و ذکر الا وزجندی انہا ترفع الا مرالی القاضی فان لم یکن لها بینة تحلفہ فان حلف فالائم علیہ اه ولا فرق فی البائن بین الواحدة والثلاث او هل لها ان تقتله اذا اراد جماعها بعد علمها بالبینونة فیہ قولان والفتویٰ انہ لیس لها ان تقسم..... الی قوله..... وعلیہا ان تفتدی نفسها بمال او تهرب..... الخ (البحر الرائق ص ۲۵۷ ج ۳ باب الطلاق) فقط واللہ اعلم بالصواب۔

کورٹ صرف عورت کی درخواست پر منہج نکاح یا طلاق کا فیصلہ کر لے تو شرعاً معتبر ہے یا نہیں :

(سوال ۴۳۱) مخدوم المکرم حضرت مفتی صاحب مدظلہم بعد سلام مسنون! مزاج اقدس بخیر ہوگا، احقر پر کنیڈا سے ایک سوال آیا ہے آپ کی خدمت میں ارسال ہے جواب عنایت فرمائیں۔

ایک عورت نے کنیڈا میں کورٹ پر درخواست دی کہ میں اپنے شوہر کے ساتھ رہنا نہیں چاہتی مگر شوہر طلاق دینا نہیں چاہتا، یہی وجہ ہے کہ اس نے کورٹ میں نہ کسی تحریر پر دستخط کئے ہیں نہ طلاق نامہ لکھنے کے لئے کہا اور نہ زبان سے طلاق دی، عورت نے اپنے دستخط کر کے کورٹ میں جو درخواست پیش کی اسی درخواست کو بنیاد بناتے ہوئے کورٹ نے اپنا تحریری فیصلہ عورت کو دیدیا جس میں دونوں کے درمیان تفریق کر دینے کا تذکرہ ہے تو شرعی اعتبار سے عورت پر طلاق واقعی ہوئی یا نہیں اور دونوں کے درمیان تفریق ہوگئی یا نہیں؟ نکاح باقی رہا یا نہیں؟ بیوا تو جروا۔

(الجواب) صورت مسئلہ میں عورت نے اپنے طور پر شوہر سے علیحدگی اختیار کرنے کے لئے کورٹ میں درخواست دی مگر شوہر طلاق دینا نہیں چاہتا، اسی وجہ سے نہ اس نے کسی تحریر پر دستخط کئے نہ خود طلاق نامہ لکھانہ کسی کو لکھنے کے لئے دیکل بنایا اور نہ زبانی طلاق دی، کورٹ نے عورت کی درخواست پر منہج نکاح کا فیصلہ کر دیا تو یہ فیصلہ شرعی اعتبار سے غیر معتبر ہے اور اس سے نہ نکاح منہج ہوگا اور نہ عورت طلاق واقع ہوگی۔

اس قسم کے مقدمات کے فیصلہ کا حق شرعی قاضی کو ہوتا ہے اور جہاں شرعی قاضی نہ ہو اور مسلم جج کو گورنمنٹ نے اس جیسے مقدمات کا شرعی فیصلہ کرنے کا اختیار دیا ہو اور وہ مسلم مجسٹریٹ شریعت کے مطابق فیصلہ کرے تو اس کا فیصلہ بھی قضائے قاضی کے قائم مقام ہو جاتا ہے، یا پھر دیندار مسلمانوں کی شرعی پنچایت (جماعت مسلمین) جس میں کم از کم ایک دو مستند عالم بھی ہوں یہ پنچایت شرعی تحقیق کے بعد فیصلہ کرے تو اس کا فیصلہ بھی معتبر ہوتا ہے۔ غیر مسلم مجسٹریٹ کا فیصلہ ایسے معاملات میں معتبر نہیں ہوتا۔ لہذا صورت مسئلہ میں عورت یا تو شوہر سے طلاق حاصل کرے، اگر وہ انکار کرے تو خلع کر لے یا پھر شرعی پنچایت میں اپنا معاملہ پیش کر کے ان کے فیصلہ کی مطابق عمل کرے۔ فقط واللہ اعلم بالصواب۔



## زوج متعنت سے عورت کس طرح چھٹکارا حاصل کر سکتی ہے

(سوال ۳۳۲) ایک عورت کا شوہر تقریباً نو برس سے لاپتہ تھا اس کو تلاش کرتے رہے حال میں اس کا پتہ چلا ہے اور یہ معلوم ہوا ہے کہ وہ کسی دوسری عورت سے نکاح کر چکا ہے اور اب وہ اپنی پہلی بیوی کو بلانے اور ساتھ رکھنے پر تیار نہیں ہے اور نہ نان نفقہ ادا کرتا ہے، عورت جوان ہے، باعفت زندگی گزارنا مشکل ہے تو مذکورہ صورت میں شوہر سے کس طرح چھٹکارا حاصل ہو سکتا ہے؟ عورت کسی طرح بھی اس سے چھٹکارا حاصل کر کے دوسری جگہ نکاح کرنے کی خواہش مند ہے امید ہے کہ ہماری رہنمائی فرمائی گے بیٹو تو جروا۔

(الجواب) صورت مسئلہ میں جب کہ شوہر کا پتہ چل گیا ہے مگر وہ اپنی پہلی بیوی کو بلانے اور ساتھ رکھنے کے لئے تیار نہیں ہے اور نہ اسے نان نفقہ دینے کے لئے آمادہ ہے اور عورت جوان ہے عفت و پاکدامنی کے ساتھ زندگی گزارنا مشکل ہے، تو ایسی صورت میں کوشش کر کے شوہر کو سمجھا بجھا کر اس سے طلاق بائن حاصل کر لی جائے اگر وہ اپنی خوشی اور رضامندی سے طلاق دینے کے لئے تیار نہ ہو تو خلع کی صورت اختیار کی جائے اگر خدا نخواستہ شوہر نہ طلاق دینے پر آمادہ ہو نہ خلع کے لئے تیار ہو اور عورت کو پریشان کرنے کے لئے معلق رکھنا چاہتا ہو تو ایسے ظالم شخص سے جبراً و اکراً بھی طلاق حاصل کی جاسکتی ہے دوشرعی گواہوں کی موجودگی میں زبانی طلاق بائن کہلوائی جائے تو اس طرح عمل کرنے سے بھی عورت کو شوہر سے چھٹکارا حاصل ہو جائے گا، مندرجہ بالا تحریر کردہ صورتوں میں سے جو صورت بھی اختیار کی جائے عورت اس کے بعد طلاق کی عدت گزار کر کسی اور جگہ نکاح کر سکتی ہے اگر مذکورہ بالا صورتوں میں سے کسی صورت پر بھی عمل نہ ہو سکے تو عورت اپنا معاملہ شرعی پچائیت (جواہلیہ الناجزہ میں بیان کردہ شرائط کے مطابق بنائی گئی ہو) میں پیش کر کے تفریق کا مطالبہ کرے، شرعی پچائیت کے اراکین الحیلۃ الناجزہ میں درج شدہ طریقہ کے مطابق معاملہ کی تحقیق کر کے تفریق کا فیصلہ کریں تو ان کا فیصلہ بھی قضاء قاضی کے قائم مقام ہوگا اس کے بعد عورت طلاق کی عدت گزار کر کسی اور شخص سے نکاح کر سکتی ہے، فقط واللہ اعلم بالصواب۔

## المرأة كالقاضي کی وضاحت:

(سوال ۳۳۳) محترم القام حضرت مفتی صاحب مدظلہم، بعد سلام مسنون! مزاج عالی بعافیت ہوگا۔ عرض اینک آپ نے فتاویٰ رحیمیہ میں "المرأة كالقاضي اذا سمعته او اخبرها عدل لا يحل لها تمكينه..... الخ" یہ قاعدہ تحریر فرمایا ہے، اس قاعدہ کا محل کیا ہے؟ قاضی اگر قضاء اوقوع طلاق کا فیصلہ کرے تو عورت کے حق میں قضاء قاضی حجت ہوگی یا اس کا علم؟ امید ہے کہ وضاحت فرمائیں گے، بیٹو تو جروا۔

(الجواب) علامہ ابن ہمام رحمہ اللہ نے فتح القدیر میں اس قاعدہ پر کلام کرتے ہوئے فرمایا ہے ایسا موقع محل جہاں قاضی ظاہر کو مد نظر رکھ کر وقوع طلاق کا فیصلہ کرتا ہے اور شوہر کی نیت (کہ میرا طلاق کا ارادہ نہیں تھا) کی تصدیق نہیں کرتا ایسا موقع اگر عورت کے ساتھ پیش آ جائے یعنی شوہر ایسا لفظ بول دے کہ ظاہر کے اعتبار سے طلاق واقع ہوتی ہو اور عورت خود وہ لفظ سن لے یا کوئی عادل اس کے سامنے شہادت دے اور شوہر نیت طلاق کا منکر ہو تو ایسی صورت میں عورت پر لازم ہے کہ قاضی کی طرح ظاہر کو مد نظر رکھے اور اپنی ذات شوہر پر حرام سمجھے اور شوہر کی نیت کی تصدیق نہ

کرے۔ فتح القدیر کی عبارت یہ ہے: وکل مالا يدينه القاضي اذا سمعته منه المرأة او شهد به عندها عدل لا يسعها ان تدينه لا نها كالقاضي لا تعرف منه الا الظاهر (فتح القدیر ج ۲ ص ۷، باب ايقاع الطلاق)

امداد الفتاویٰ میں ایک جگہ تحریر فرمایا ہے: اور جب دلالت حال قریبہ ظاہرہ ہے ارادہ طلاق کا تو انکار نیت میں بوجہ خلاف ظاہر ہونے کے قضاء شوہر کی تصدیق نہ کی جاوے گی اور عورت پر اس معاملہ میں مثل قاضی کے معاملہ کرنا واجب ہے قال الشامی عن الفتح التأكيد خلاف الظاهر وعلمت ان المرأة كالقاضي لا يحل ان تمکنه اذا علمت منه مآظمره خلاف مدعاہ ص ۶۹ ج ۲ (امداد الفتاویٰ ص ۲۶۲ ج ۲ مطبوعہ دیوبند)

اگر قضاء قاضی بھی ہو اور عورت کو علم بھی ہو تو اس صورت میں عورت کے حق میں دونوں چیزیں حجت ہوں گی، اور اگر صرف قضاء قاضی ہے اور عورت کو علم نہیں ہے تو اس صورت میں قضاء قاضی حجت ہوگی، اور قضاء قاضی کی بنیاد پر عورت کے لئے خود کو مطلقہ سمجھنا ضروری ہوگا (اس لئے کہ جہاں قضاء طلاق واقع ہوتی ہے دیائے بھی طلاق واقع ہو جاتی ہے) امام ابو حنیفہ کے نزدیک عقود و فسوخ میں قاضی کا فیصلہ ظاہر او باطن نافذ ہوتا ہے، ہدایہ آخرین میں ہے وکل شنی قضی بہ القاضي فی الظاهر بتحریمہ فهو فی الباطن (ای عند اللہ) كذلك (ای حرام) عند ابی حنیفہ رحمہ اللہ کذا اذا قضی بحلال..... وہی مسئلۃ قضاء القاضي فی العقود و الفسوخ بشهادة الزور (ہدایہ آخرین ص ۱۲۵، کتاب ادب القاضي)

لہذا ایسی صورت میں عورت کے لئے قضاء قاضی سے مفر کی گنجائش نہیں ہے اور اس کے لئے حلال نہیں ہے کہ شوہر کی تصدیق کر کے اس کے ساتھ رہن سہن اور ازدواجی تعلقات قائم کرے اور اگر صرف عورت کو علم ہے قضاء قاضی نہیں ہے تو اس صورت میں عورت کا علم و یقین اس کے حق میں حجت ہوگا اور اس پر لازم ہوگا کہ اپنے اوپر شوہر کو قدرت نہ دے اور اپنی ذات شوہر کے حوالے نہ کرے۔

امداد الفتاویٰ میں ہے "بعد نقل روایات می گویم کہ در صورت مسئلہ از دو حال خالی نیست یا زن مطلقہ را بعد طلاق یا دست یانہ، اگر یاد ہست در حق او حجت باشد پس اگر سہ یاد باشد او مغلطہ شد حسب علم خود پس اور روا نیست کہ زوج را بر خود قدرت دہد چنانچہ روایت اولیٰ صریح است در اں، و اگر یاد نیست صرف زنان حاضرہ خبر میدہند پس از دو حال خالی نیست با ایشاں عادل اند یا فاسق یا مستور الحال اگر عدل ہستند عمل بر قول ایشاں واجب است زیرا کہ طلاق از دیاناتے است کہ اخبار عدل در اں مقبول است احتیاج شہادت نیست مگر عند القاضي و صورت مسئلہ تحقیق فتویٰ است نہ قضاء الخ (امداد الفتاویٰ ص ۲۱۸ ج ۲) مطبوعہ دیوبند۔ ص ۲۳۹ ج ۲ مطبوعہ کراچی (فقط واللہ اعلم بالصواب۔

نوٹ:۔ اب یہ عورت کیا کرے؟ بعد والا جواب ملاحظہ فرمائیں۔



زوجہ مفقود کی درخواست کے بعد ایک سال انتظار ضروری ہے یا نہیں اور اس ایک سال کی ابتداء کب سے شمار کی جائے :

(سوال ۴۳۴) ہمارے محکمہ شرعیہ میں زوجہ مفقود کی جانب سے فتیخ نکاح کی درخواست پیش ہوئی ہے (یہ شوہر پانچ سال سے لاپتہ ہے) ہم لوگوں نے پہلی مجلس میں انعقاد نکاح اور تاحال اس نکاح کے قائم رہنے پر دو معتبر گواہوں سے گواہی لی، گواہی کے الفاظ یہ تھے ”میں گواہی دیتا ہوں کہ ان رخسانہ بہن کا نکاح یعقوب خاں سے ہوا تھا اور وہ اب تک قائم ہے۔

پھر شوہر کے لاپتہ ہونے پر دو معتبر گواہوں سے گواہی لی گئی پھر مدعیہ (رخسانہ) سے اس بات پر حلف لیا گیا کہ شوہر نے ان کے لئے نفقہ کا کوئی انتظام نہیں کیا ہے؟ نہ ملکیت چھوڑی ہے نہ کسی کو ضامن بنایا ہے اور نہ عورت نے اپنا نفقہ معاف کیا ہے، نیز عورت سے اس بات پر حلف لیا گیا کہ وہ بغیر شوہر کے عفت کے ساتھ زندگی نہیں گذار سکتی۔ پھر ہم لوگوں نے مفقود کو تلاش کرنے والے اولیاء سے معلومات فراہم کیں تو ہمیں معلوم ہوا کہ مفقود کے بڑے بھائی پاکستان میں رہتے ہیں اور مفقود ایک بار پاکستان جا چکا ہے اور اس کے پاسپورٹ تیار تھا ہم لوگوں (محکمہ شرعیہ کے بعض افراد نے پاکستان اس کے بڑے بھائی پر فون کر کے معلوم کیا تو انہوں نے بتایا کہ دوسری بار وہ ہمارے یہاں نہیں آئے اور ہمیں ان کا کوئی علم نہیں ہے، پھر محکمہ شرعیہ کی طرف سے اخبار میں اعلان مفقود انظر ایک مرتبہ شائع کیا گیا لیکن اس اعلان کے ڈیڑھ ماہ تک کوئی خبر ہمیں نہیں ملی، دیگر ذرائع سے بھی مفقود کا حال معلوم کرنے کی کوشش کی لیکن کوئی خبر نہیں ملی، اب ہمیں بھی مفقود کے ملنے سے ناامیدی ہو چکی ہے۔

الغرض اب جب کہ ہمیں بھی اس کے ملنے سے ناامیدی ہو چکی ہے اور عورت بھی اپنے بیان کے مطابق چھ ماہ سے زیادہ پاکدامنی کے ساتھ صبر نہیں کر سکتی ہے لہذا ہمیں تفریق کا فیصلہ کرنا ہے تو آنحضرت سے ہمیں یہ دریافت کرنا ہے کہ کیا ہم اس صورت میں ایک سال کے انتظار کا حکم دیئے بغیر ابھی تفریق کا حکم دے سکتے ہیں؟ جیسا کہ احسن الفتاویٰ ج ۵ ص ۴۲۱۔ ج ۵ ص ۴۲۲ کی عبارت سے مفہوم ہو رہا ہے جس پر حضرت مولانا مفتی محمد شفیع صاحب اور ان کے صاحبزادی حضرت مولانا محمد رفیع صاحب مدظلہ اور مولانا مفتی محمد تقی صاحب مدظلہ کے بھی دستخط ہیں۔

اور اگر الحیلۃ الناجزہ کی عبارت کے مطابق ایک سال کا حکم دینا تفریق سے پہلے ضروری ہے تو وہ ایک سال کب سے شمار ہوگا؟ محکمہ شرعیہ میں عورت کی طرف سے تفریق کے لئے درخواست آنے کے بعد سے یا مفقود کے ملنے سے ناامیدی کے بعد جس تاریخ کو ایک سال انتظار کا حکم دیا جائے تب سے؟ امید ہے کہ جواب عنایت فرما کر ہماری رہنمائی فرمائیں گے، جزاء کم اللہ خیر الجزاء فی الدارين خیراً۔

(الجواب) الحیلۃ الناجزہ میں جو تحریر کیا گیا ہے اس کے مطابق عمل کیا جائے اسی میں احتیاط ہے، لہذا ایک سال انتظار کا حکم دیا جائے۔

صورت مسئلہ میں ابتلاء کا شدید خطرہ ہے لہذا امرافعہ کے وقت سے (یعنی جس تاریخ کو عورت نے آپ کے محکمہ شرعیہ میں تفریق کی درخواست دی ہو) ایک سال شمار کیا جاسکتا ہے جیسا کہ الحیلۃ الناجزہ کے حاشیہ کی عبارت

سے مستفاد ہوتا ہے۔ الحیلۃ الناجزہ کی عبارت مع حاشیہ ملاحظہ ہو۔

”زوجہ مفقود کے لئے چار سال کے مزید انتظار کا حکم اس صورت میں بالاتفاق ضروری ہے جب کہ عورت اتنی مدت تک صبر و تحمل اور عفت کے ساتھ گزار سکے، لیکن اگر یہ صورت ممکن نہ ہو یعنی عورت اندیشہ ابتلاء ظاہر کرے اور اس نے ایک عرصہ دراز تک مفقود کا انتظار کرنے کے بعد مجبور ہو کر اس حالت میں درخواست دی ہو جب کہ صبر سے عاجز ہو گئی ہو تو اس صورت میں اس کی بھی گنجائش ہے، کہ مذہب مالکیہ کے موافق چار سال کی میعاد میں تخفیف کر دی جائے کیونکہ جب عورت کے ابتلاء کا شدید اندیشہ ہو تو ان کے نزدیک کم از کم ایک سال صبر کے بعد تفریق جائز ہے (الحیلۃ الناجزہ ص ۶۱)

حاشیہ کی عبارت یہ ہے: لیکن یہ بات کہ یہ سال غائب ہونے کے وقت سے شروع سمجھا جائے گا یا امرافعہ الی القاضی کے وقت سے اس کی تصریح کتب مالکیہ میں نہیں ہے اور جس قدر کتب مالکیہ یہاں موجود تھیں ان میں بھی دستیاب نہیں ہوئی اور ظاہر ہے کہ احتیاط اسی میں ہے کہ امرافعہ کے بعد سے سال انتظار شمار کیا جائے۔

ایک سال گزارنے کے بعد عورت کے مطالبہ پر تفریق کا فیصلہ کریں اور فیصلہ کے بعد عدت طلاق گزارنے کا بھی حکم کریں، ہتمہ الفائدہ میں ہے۔

”اگر تفریق اس قاعدہ کے موافق کی جائے تو اس بات کا خیال رکھنا ضروری ہے کہ یہ تفریق طلاق رجعی ہوگی اور اس صورت میں زوجہ مفقود کو بجائے عدت وفات کے عدت طلاق تین حیض گزارنے ہوں گے۔ الخ (الحیلۃ الناجزہ ص ۶۳) فقط واللہ اعلم بالصواب۔

نہر کے بہاؤ میں ایک شخص بہہ گیا اس کے بعد اسے بہت تلاش کیا مگر اس کے زندہ ہونے یا مرجانے کا کچھ پتہ نہ چلا تو اس صورت میں اس کی بیوی کیا کرے :

(سوال ۴۳۵) میرا بیٹا اپنے کچھ دوستوں کے ہمراہ ہما چل پردیش منالی ملہم میں بغرض تفریح گیا تھا وہاں ایک نہر کوہ ہمالیہ سے آتی ہے اس میں پانی کا بہاؤ بہت تیز رہتا ہے، نہر کے کنارے ایک پتھر پر اپنے ایک دوست کے ساتھ بیٹھا ہوا تھا، ایک موج آئی میرا لڑکا ایک پتھر کے سہارے اس سے بچنا چاہتا تھا اس وقت وہ اپنا بیلنس سنبھال نہ سکا اور پانی کے بہاؤ میں بہہ گیا اس کے بعد بہت تلاش کی وہ نہر بہت لمبی ہے جہاں جہاں ملنے کے امکانات ہو سکتے ہیں ہم وہاں گئے مگر کچھ پتہ نہ چل سکا، اس کے واقعہ کو چودہ ماہ ہو رہے ہیں اس کی بیوی جوان ہے شادی کو صرف چھ ماہ ہوئے تھے، کچھ لوگوں کا اصرار ہے کہ اس کا دوسری جگہ نکاح کر دینا چاہئے تو اس کا نکاح کر سکتے ہیں یا نہیں؟

عامل حضرات سے بھی ہم نے رجوع کیا، ان کا کہنا ہے کہ آپ کا بیٹا زندہ ہے اور کسی نامعلوم جگہ میں ہے، کیا ان کی بات قبول کی جاسکتی ہے۔

(الجواب) فقہاء کرام نے مفقود کے سلسلہ میں احکام بیان فرمائے ہیں۔

حکیم الامت حضرت مولانا اشرف علی تھانوی رحمہ اللہ نے بھی ”الحیلۃ الناجزہ“ میں بڑی تحقیق سے مفقود کے احکام تحریر فرمائے ہیں، اس میں ایک موقع پر فرمایا ہے۔



”البتہ بعض صورتوں میں حنفیہ کے نزدیک زوجہ مفقود کو اس کے ہم عمروں کے ختم ہونے سے پیشتر بھی قاضی نکاح کی اجازت دے سکتا ہے یعنی جب کہ اس مفقود کے ظاہر حال سے اس کی ہلاکت کا غالب گمان ہو جیسے وہ شخص جو معرکہ جنگ میں گم ہو گیا یا ایسے مرض کی حالت میں نکل گیا ہو جس میں موت کا گمان غالب ہے یا سمندر میں سفر کیا ہو (اور ساحل پر پہنچنے کا پتہ نہ چلا ہو) اس قسم کی صورتوں میں اتنا انتظار کر کے موت کا حکم دے دیا جائے گا جس میں حاکم کو مفقود کے فوت ہو جانے کا غلبہ ظن ہو جاوے اور اس حکم بالموت کے بعد اس کی عورت کو عدت و وفات گزار کر نکاح کر لینا جائز ہو جاوے گا کما فی الشامیہ تحت قول الدر۔ (واختار الزیلعی تفویضہ الی الامام) قال فی الفتح فای وقت رأی المصلحة حکم بموتہ (الی ان قال) ومقتضاه انہ یجتهد ویحکم القرائن الظاہرة الدالة علی موتہ وعلی هذا یتنی ما فی جامع الفتاویٰ حیث قال واذا فقد فی المہلکة فموتہ غالب فیحکم بہ کما اذا فقد فی وقت الملاقاة مع العدو ومع قطع الطريق او سافر علی المرض الغالب ہلاکہ او کان سفرہ فی البحر وما أشبه ذلک حکم بموتہ لانہ الغالب فی ہذاہ الحالات وان کان بین احتمالین واحتمال موتہ ناشئ عن دلیل الاحتمال حیاتی لان ہذا الاحتمال کا احتمال ما اذا بلغ المفقود مقدار ما لا یعیش علی حسب ما اختلفوا فی مقداره نقل عن الغنیۃ انتہی ما فی جامع الفتاویٰ وافتی بہ بعض مشائخنا وقال انہ افتی بہ قاضی زادہ صاحب بحر الفتاویٰ لکنہ لا یخفی انہ لا بد من ماضی مدۃ طویلة حتی یغلب علی الظن موتہ لا بمجرد فقدہ عند ملاقات العدو وسفر البحر ونحوہ (ج ۳ ص ۵۱۱ شامی استنبول ص ۲۵۶، ص ۲۵۷ ج ۳ کتاب المفقود) (الحیلة الناجزة ص ۲۹، ص ۵۰، حکم زوجہ مفقود) مفقود کے متعلق ایک فتویٰ، فتاویٰ رحمیہ جلد دوم ص ۱۲۹، ص ۱۳۰ میں بھی چھپا ہوا ہے اس میں بھی یہ بات مذکور ہے۔ جدید ترتیب کے مطابق ”مفقود کا شرعی حکم“ کے عنوان سے ملاحظہ فرمائیں از مسموع۔

صورت مسئلہ میں آپ کا بیٹا نہر کے کنارے بیٹھا ہوا تھا اور موج آنے کی وجہ سے اپنا توازن (بیلنس) برقرار نہ رکھ سکا اور پانی کے بہاؤ میں بہہ گیا، اس کے بعد آپ نے اسے تلاش کرنے میں کوئی کسر باقی نہ رکھی مگر کامیابی نہیں ہوئی، اور اس حادثہ کو آج چودہ مہینے ہو رہے ہیں اگر وہ زندہ ہوتا تو ابھی تک کچھ نہ کچھ پتہ چلتا مگر ابھی تک کوئی پتہ نہیں چلا سکا لہذا مذکورہ صورت میں اگر عورت جو ان پر فتن زمانہ میں باعفت زندگی گزارنا مشکل ہو تو ایسی صورت میں عورت اپنا مقدمہ شرعی پتہ چیت میں دائر کر کے جدائیگی کا مطالبہ کرے، شرعی پتہ چیت کے اراکین معاملہ کی تحقیق کریں، تحقیق کے بعد اگر ان کو مفقود کے فوت ہونے کا ظن غالب ہو جائے تو مفقود کی وفات کا حکم کر کے عدت و وفات گزار کر نکاح ثانی کے جواز کا فیصلہ کر سکتے ہیں اور عورت اس کے مطابق عمل کر سکتی ہے۔

مذکورہ صورت میں عامل حضرات جو بات کہہ رہے ہیں اسے شرعی شہادت کا درجہ نہیں دیا جاسکتا اور ان کے کہنے کی بنیاد پر اس کو زندہ مان کر عورت کو شادی کرنے سے روکا نہیں جاسکتا۔ واللہ اعلم بالصواب۔

غیر مسلم حج کا منسوخ نکاح کا فیصلہ معتبر نہیں ہے:

(سوال ۲۳۶) شفیق الرحمن کا بشری سے نکاح ہوا تو تقریباً سات آٹھ سال دونوں ساتھ رہے دو بچے بھی ہیں، پھر شفیق الرحمن کا بشری اور اس کے والدین سے جھگڑا ہوا جس کی وجہ سے بشری اپنے ماں باپ کی گھر چلی گئی اور اس نے بنگلہ دیش میں ایک کورٹ میں طلاق یعنی منسوخ نکاح کے لئے درخواست پیش کی، کورٹ نے شوہر اور بیوی دونوں کی گفتگو سنی ان دونوں کی باتوں کو مد نظر رکھتے ہوئے شوہر کے انکار پر نکاح منسوخ نہیں کیا، اس کے بعد بشری کے والدین امریکہ چلے گئے وہاں غیر مسلم حج کے سامنے کورٹ میں منسوخ نکاح کی درخواست پیش کی، وہاں کی کورٹ نے شوہر کا بیان یا اس سے تحقیق کئے بغیر منسوخ نکاح کا فیصلہ کر دیا، کیا وہاں کے غیر مسلم حج کے منسوخ نکاح کا فیصلہ کرنے سے نکاح منسوخ ہو جائے گا؟ امید ہے کہ اس سلسلہ میں ہماری رہنمائی فرمائیں گے، مینواتو جروا۔

(الجواب) حامد اوصلیا و مسلمان! غیر مسلم حج منسوخ نکاح کا فیصلہ کرے تو وہ فیصلہ شرعاً معتبر نہیں ہوتا اور اس سے نکاح منسوخ نہیں ہوگا۔

الحیلة الناجزة میں ہے: اگر کسی جگہ فیصلہ کنندگان حاکم غیر مسلم ہو تو اس کا فیصلہ بالکل غیر معتبر ہے، اس کے حکم سے منسوخ وغیرہ ہرگز نہیں ہو سکتا لان الکافر لیس باهل للقضاء علی المسلم کما هو مصرح فی جمیع کتب الفقہ۔ حتی کہ اگر روداد مقدمہ غیر مسلم مرتب کرے اور مسلمان حاکم فیصلہ کرے یا بالکس تب بھی فیصلہ نافذ نہ ہوگا، الی قولہ..... اور اگر فیصلہ کسی جماعت کے سپرد کیا جاوے جیسا کہ بعض مرتبہ ججوں کی جیوری کے سپرد ہو جاتا ہے یا بیچ میں پیش ہوتا ہے یا چند اشخاص کی کمیٹی کے سپرد کر دیا جاتا ہے تو اس صورت میں ان سب ارکان کا مسلمان ہونا شرط ہے کوئی غیر مسلم حج اور مجسٹریٹ اور ممبر بھی اس کا رکن ہو تو شرعاً اس جماعت کا فیصلہ کسی طرح معتبر نہیں، ایسے فیصلہ سے تفریق وغیرہ ہرگز صحیح نہ ہوگی الخ۔ (الحیلة الناجزة ص ۲۳، ص ۲۴، جز دوم تفریق بین الزوجین بحکم حاکم)

لہذا صورت مسئلہ میں عورت کی درخواست پر غیر مسلم حج نے منسوخ نکاح کا جو فیصلہ کیا ہے وہ معتبر نہیں اس فیصلہ سے نکاح شرعاً منسوخ نہ ہوگا، فقط واللہ اعلم بالصواب۔

شوہر شیعہ ہو جائے تو کیا حکم ہے:

(سوال ۲۳۷) زوجین سنی تھے کچھ عرصہ کے بعد شوہر شیعہ بن گیا، اور اس نے اپنے گمراہ پیر کو سجدہ کیا اور اس کو بولتا قرآن سمجھنے لگا اور قرآن مجید کو گونگا قرآن کہنے لگا اور بیوی سنیہ ہے تو کیا ان کا نکاح منسوخ ہو گیا، اگر منسوخ ہو گیا تو وہ عورت دوسری جگہ شادی کرنے کے لئے متارکت زوج یا تفریق امارت شرعیہ کی محتاج ہے یا نہیں؟ الدر المختار کی عبارت ذیل سے معلوم ہوتا ہے کہ قضاء قاضی کی ضرورت نہیں ہے ”وارتداد احد الزوجین ففسخ عاجل بلا قضاء“ (شامی ص ۳۹۲ ج ۲) لیکر فتاویٰ رحمیہ ۲۵۳/۵ سے اس کے خلاف معلوم ہوتا ہے براہ کرم تشفی بخش جواب عنایت فرمائیں، مینواتو جروا۔



(السجواب) شیعوں میں مختلف العقائد فراتے ہیں جو لوگ حضرت علی رضی اللہ عنہ کو (معاذ اللہ) خدا سمجھتے ہیں اور خدا تعالیٰ کے ساتھ قدرت وغیرہ میں شریک مانتے ہیں جن کا عقیدہ ہے کہ حضرت جبرائیل علیہ السلام نے وحی لانے میں غلطی سے حضرت علیؑ کے بجائے حضرت محمد ﷺ کو پہنچائی، اور جو ام المؤمنین حضرت عائشہ رضی اللہ عنہا پر (معاذ اللہ) زنا کی تہمت لگاتے ہیں، اور جو حضرت ابوبکر رضی اللہ عنہ کے صحابی ہونے کا انکار کرتے ہیں وغیر ذلک کفریہ عقیدہ رکھنے والوں کو فقہاء کرام نے دائرہ اسلام سے خارج قرار دیا ہے۔ نعم لا شک فی تکفیر من قذف السيدة عائشة رضي الله تعالى عنها او انكر صحبة الصديق او اعتقد الا لوهية في علي رضي الله عنه او ان حبريل غلط في الوحي او نحو ذلك من الكفر الصريح المخالف للقرآن (شامی ۳/۲۰۶) (فتاویٰ عالمگیری ۲/۲۶۳ مطلب موجبات الکفر ومنها ما يتعلق بالانبياء الخ) اور جن کے عقیدے حد کفر تک نہیں پہنچے وہ مبتدع اور گمراہ ہیں الخ۔ (فتاویٰ رحمیہ ۳/۱۳۵) جدید ترتیب کے مطابق، نکاح محرمات کے بعد میں شیعہ لڑکی سے کنی لڑکے کا نکاح، کے عنوان سے دیکھ لیا جائے۔ (از مرتب)

فتاویٰ رحمیہ ۵/۲۵۳ (جدید ترتیب کے مطابق فسخ نکاح کے باب میں، شوہر شیعہ بن جائے الخ کے عنوان سے دیکھ لیا جائے (از مرتب) کے جس فتویٰ کا آپ نے حوالہ دیا ہے اس کے سوال میں شوہر کے صرف شیعہ ہونے کا تذکرہ ہے اس کے ایسے کوئی عقیدہ یا قول و فعل کا تذکرہ نہیں جو موجب کفر ہو اس لئے اختیاطاً نکاح فسخ ہونے کا فیصلہ نہیں کیا گیا اور یہ لکھا گیا کہ عورت اپنا معاملہ مسلم پنچایت میں داخل کرے، مسلم پنچایت کے اراکین شیعہ شوہر کے عقائد کی تحقیق کر کے فیصلہ کرے اور عورت کو اس کے مطابق عمل کرنا ہوگا، مگر چند سال قبل خمینی کی کتابیں اور اس کا لٹریچر سامنے آیا جس سے شیعوں اور خاص کر اثنا عشری کے عقائد کھل کر سامنے آئے، حضرت مولانا محمد منظور نعمانی مظاہم کی تحریک پر یہ مسئلہ اٹھا اور علماء کرام نے متفقہ طور پر ان کے کفر کا فیصلہ کیا، حضرت مولانا محمد منظور نعمانی مدظلہم نے الفرقان کی خصوصی اشاعت اکتوبر تا دسمبر ۱۹۸۱ء مطابق صفر المظفر تاریخ الثانی ۱۴۰۸ھ میں اسے شائع کیا جس کا نام "خمینی اور اثنا عشریہ کے بارے میں علماء کرام کا متفقہ فیصلہ" ہے جس میں احقر کے بھی تصدیقی دستخط ہیں، لہذا اب اگر کوئی شخص شیعہ بنے گا تو اسے مرتد قرار دے کر فسخ نکاح کا حکم لگایا جائے گا۔

الحیلة الناجزة میں ہے:- اگر کسی عورت کا خاوند معاذ اللہ اسلام سے پھر جائے اور مرتد ہو جائے تو باجماع ائمہ اربعہ و باتفاق جمہور فقہاء اس کا نکاح خود بخود فسخ ہو جاتا ہے۔ قضاء قاضی اور حکم حاکم کی کوئی ضرورت نہیں اور یہ ارتداد شوہر اگر خلوت عیض سے قبل ہوا ہے تو نصف مہر خاوند کے ذمہ ہے اور عورت پر عدت بھی واجب ہے، نیز اس مرتد پر عدت کا نفقہ بھی لازم ہے لما فی الدر المختار (وارتداد احدهما) ای الزوجین (فسخ) فلا یبقض عدداً (عاجل) بلا قضاء فللموطوءة ولو حکماً کل مہرہا لتاکدہ بہ ولغیرہا نصفہ لو سمی او المتعة لو ارتدو علیہ نفقة العدة وفي رد المحتار قوله (بلا قضاء) ای بلا توقف علی قضاء القاضی وكذا بلا توقف علی مضي عدة فی المدخول بها کما فی البحر (شامی باب نکاح الکافر ص ۲۲۵ ج ۳) (الحیلة الناجزة ص ۹۲، ص ۹۳) فقط واللہ اعلم بالصواب۔

## باب الرجعة

تین طلاق کے بعد رجوع کر سکتے ہیں یا نہیں:

(سوال ۲۳۸) ایک آدمی نے اپنی عورت کو تین طلاق دی ہے۔ خفی علماء نے فتویٰ دیا ہے کہ طلاق ہو گئی رجوع جائز نہیں ہے۔ اور شرعی حلالہ کے بغیر نکاح معتبر نہیں ہے۔ مگر ایک غیر مقلد مولوی نے اس کو بہکایا اور فتویٰ لکھ دیا کہ تین طلاق دینے سے ایک ہی طلاق ہوتی ہے۔ لہذا رجوع کر لے تو گنجائش ہے تو اس شخص نے نکاح پڑھ کر عورت کو بلا لیا ہے۔ لہذا اس سلسلہ میں مع الاحادیث فتویٰ علی الفور روانہ فرمائیے۔ بینوا تو جروا۔

(السجواب) غیر مقلد مولوی کا یہ سمجھنا کہ تین طلاق ایک ساتھ دینے سے ایک ہی طلاق پڑتی ہے قطعاً غلط اور گمراہ کن ہے، قرآن و احادیث اور اجماع صحابہ علماء سلف و فقہاء و مشائخ اور ائمہ مسلمین حضرت امام اعظم ابو حنیفہ، حضرت شافعی، حضرت امام مالک اور حضرت امام احمد بن حنبل وغیرہم بزرگان دین کے متفقہ فیصلہ کے خلاف ہے۔ لہذا مذکور نکاح صحیح و درست نہیں ہے۔

تین طلاق کے بعد شرعی حلالہ کے بغیر نکاح نہیں ہو سکتا اور ان کا آپس میں میاں بیوی کی طرح رہنا ناجائز اور قطعی حرام ہے، دونوں زانی اور بدکار سمجھے جائیں گے۔ مذہب کے خلاف غیر مقلد کا سہارا لینے سے حرام شدہ عورت حلال نہیں ہو سکتی۔ قرآن شریف میں ہے کہ الطلاق مرتان (سورہ بقرہ رکوع ۲۹)

ترجمہ! جس طلاق کے بعد رجوع کر سکتے ہیں وہ دو ہی طلاق ہیں۔ یعنی ایک سے دو تک رجوع جائز ہے۔ الطلاق ای التطلیق الذی یراجع بعدہ مرتان ای اثنتان (تفسیر جلالین ص ۳۳) آگے تیسری طلاق کے متعلق ہے۔ فان طلقها فلا تحل له من بعد حتی تنکح زوجاً غیرہ (سورہ بقرہ ع ۲۹) فان طلقها الزوج بعد اثنتین فلا تحل له من بعد الطلقة الثالثة حتی تنکح زوجاً غیرہ۔

ترجمہ: پھر اگر مرد عورت کو (دو طلاق کے بعد) تیسری طلاق دے تو اب وہ عورت اس کے لئے حلال نہیں رہے گی۔ یہاں تک وہ عورت اس کے سوا دوسرے شوہر کے ساتھ نکاح نہ کر لے۔ (تفسیر جلالین ص ۳۳) اور احکام القرآن میں ہے۔ فالکتاب والسنة واجماع السلف الصالحین توجب ایقاع الثلث معاً وان کانت معصية قرآن شریف وسنت اور اجماع سلف صالحین کا فیصلہ یہی ہے کہ یکبارگی تین طلاق واقع ہو جاتی ہیں اگرچہ یکبارگی تین طلاقیں دیدینا معصیت ہے۔ (احکام القرآن للجصاص ج ۱ ص ۳۵۹)

اور تفسیر مظہری میں ہے۔ لکنهم اجمعوا علی انه من قال لا مراثة انت طالق ثلثا یقع ثلاثا بالا جماع۔ ترجمہ:- جمہور علماء قائل ہیں کہ جو شخص اپنی عورت کو تین طلاق مجتمعا دے گا تو بالا جماع تین طلاق ہو جائے گی۔ (ج ۱ ص ۳۰۰)

اور فتح القدیر میں ہے وذهب جمہور الصحابة والتابعین ومن بعدهم من الائمة المسلمین السی انہ یقع ثلاثا۔ ترجمہ:- جمہور صحابہ اور تابعین اور ان کے بعد جو مسلمانوں کے امام گذرے وہ مانتے ہیں کہ تین



طلاق ہو جاتی ہیں۔ (ج ۳ ص ۳۳۰ کتاب الطلاق باب طلاق النہ)

اور اسی کتاب میں ہے کہ تین طلاق واقع ہونے کا حکم اجماعی اور حق ہے۔ لہذا اس کے خلاف کرنے میں سوائے گمراہی کے اور کچھ نہیں اور اگر کوئی قاضی شرع اس کے خلاف فیصلہ دے تو وہ معتبر نہیں مردود و باطل ہے کیونکہ تین طلاق واقع ہو جانے کا مسئلہ اجتہادی نہیں اجماعی ہے۔ (فتح القدیر ج ۳ ص ۳۳۰)

بحر الرائق میں ہے۔ ولا حاجة الى الاشتغال بالادلة على رد قول من انكرو وقوع الثلاث جملة لانه مخالف للاجماع كما حكاه في المعراج ولذا قالوا لو حكم حاكم بان الثلاث بقم واحد واحدة لم ينفذ حكمه لانه خلاف لا اختلاف. (البحر الرائق ص ۲۳۹، ۲۴۰ ج ۳ کتاب الطلاق تحت قوله وثلاثا في طهر او كلمة بدعي).

شیخ الاسلام علامہ عینی شرح صحیح بخاری میں فرماتے ہیں۔ ومنه جماعه من التابعين ومن بعدهم منهم الا وزاعي والنخعي والثوري وابو حنيفة واصحابه ومالك والشافعي واصحابه واحمد واصحابه واستحقاق وابو الثور وابو عبيد واخرون كثيرون على ان من طلق امراته ثلاثا وقعن ولكنه يائمه. (عینی ج ۲ ص ۲۳۳ باب من اجاز طلاق الثلاث)

یعنی! جمہور علماء تابعین اور ان کے بعد کے علماء فقہاء، محدثین اور امام اوزاعی اور امام نخعی اور امام ثوری۔ امام ابو حنیفہ اور ان کے اصحاب اور امام مالک، امام شافعی اور ان کے اصحاب، امام احمد بن حنبل اور ان کے اصحاب، امام اسحاق، امام ابو ثور، امام ابو عبید اور دیگر بہت سے فقہاء قائل ہیں کہ۔ جو کوئی اپنی عورت کو تین طلاق دے گا وہ پڑ جائیگی لیکن طلاق دینے والا گنہگار ہوگا کہ اس نے خلاف سنت طلاق دی جو شریعت کو پسند نہیں ہے اسی لئے اس کو طلاق بدعتی کہا جاتا ہے۔ (عینی شرح بخاری ج ۹ ص ۵۳۷)

اور بدلیۃ اجتہاد میں ہے۔ جمہور فقہاء الا مصار علی ان الطلاق بلفظ الثلاث حکمہ حکم الطلقة الثالثة (ج ۲ ص ۶) یعنی! علماء ابن رشد فرماتے ہیں کہ جمہور فقہاء امصار قائل ہیں کہ ایک دفعہ میں تین طلاقیں دے دینے کا حکم وہی ہے جو تین مرتبہ تین طلاقیں دینے کا حکم ہے (بدلیۃ اجتہاد ج ۲ ص ۶ کتاب الطلاق)

اسی طرح شارح صحیح مسلم شریف شیخ الاسلام امام نووی تحریر فرماتے ہیں۔ فقال الشافعي ومالك وابو حنيفة واحمد وجماعه من العلماء من السلف والخلف يقع الثلاث.

یعنی۔ امام شافعی اور امام مالک اور امام ابو حنیفہ اور امام احمد وغیرہم جمہور علماء سلف و خلف سب قائل ہیں کہ تین طلاقیں ہو جاتی ہیں۔ (شرح صحیح مسلم شریف (نووی ج ۸ ص ۳۷۸ باب طلاق الثلاث)

”مرقاۃ“ شرح مشکوٰۃ میں ہے۔ الیہ ذهب جمهور الصحابة والتابعين۔ اور جمہور صحابہ اور تابعین اور ان کے بعد کے بزرگان ائمہ اور مذہبی پیشوا قائل ہیں کہ تین طلاقیں واقع ہو جاتی ہیں۔ (ج ۲ ص ۵۷۶ باب المطلقۃ ثلاثا)

امام بخاری کے نزدیک بھی بیک وقت ایک مجلس کی تین طلاقیں واقع ہو جاتی ہیں اس کے لئے آپ نے

ایک باب باندھا ہے ”باب من اجاز طلاق الثلاث“ اس کے تحت احادیث لائے ہیں، منجملہ ان کے ایک حدیث یہ ہے۔ عن عائشة ان رجلا طلق امراته ثلاثا فتزوجت فطلق فسنل النبي صلى الله عليه وسلم اتحل للاول؟ قال لا حتى يذوق عسيلتها كما ذاق الاول (لفظه للبخاري) (بخاری شریف ج ۲ ص ۹۱ باب من اجاز طلاق الثلاث) (مسلم شریف ج ۱ ص ۴۶۳)

یعنی! ایک آدمی نے اپنی عورت کو تین طلاق دی پھر اس نے دوسرے سے نکاح کیا۔ اس نے صحبت کئے بغیر طلاق دے دی، آنحضرت ﷺ سے دریافت کیا گیا کہ پہلے خاوند کے لئے یہ حلال ہوئی؟ آنحضرت ﷺ نے فرمایا جب تک دوسرا شوہر صحبت نہ کر لے پہلے شوہر کے لئے حلال نہ ہوگی (بخاری و مسلم)

یہ حدیث طلاق ثلاثہ کے بیک وقت ہونے میں ظاہر ہے۔ فتح الباری شرح صحیح البخاری میں ہے۔ فالتمسك بظاهر قوله طلقها ثلاثا فانه ظاهر في كونها مجموعة (ج ۹ ص ۳۲۱) مطابقة للترجمة في قوله طلق امراته ثلاثا فانه ظاهر في كونها مجموعة. (عمدة القاري شرح صحيح البخاري ج ۲ ص ۲۳۷ ايضا)

سنن کبریٰ میں ”باب امضاء الثلاث وان كن مجموعات“ کے ماتحت حدیث لائے ہیں۔ عن عائشة رضی اللہ عنہا ان رجلا طلاق ثلاثا فتزوجت فطلق فسنل النبي صلى الله عليه وسلم اتحل للاول قال لا حتى تذوق عسيلته كما ذاق الاول (ج ۷ ص ۳۳۳ ايضا) چند حدیثیں اور ملاحظہ فرمائیے۔

(۱) حضرت علی سے روایت ہے کہ رسول اللہ ﷺ نے ایک شخص کو تین طلاق دیتے ہوئے سنا تو غضب ناک ہو گئے اور فرمایا۔ تتخذون آيات الله هزواً اودين الله هزواً ولعباً؟ من طلق البتة الزمناه ثلاثا لا نحل له حتى تنكح زوجاً غيره (المغنی لابن قدامة ج ۷ ص ۱۰۳) یعنی تم آیات اللہ کو مذاق بناتے یا یہ فرمایا کہ کھیل بناتے ہو؟ جو بھی طلاق البتہ (تین طلاقیں دے گا ہم تین ہی لازم کر دیں گے اس کی بیوی حلال نہ ہوگی جب تک کہ وہ دوسرے سے نکاح نہ کرے) (المغنی ابن قدامة ج ۷ ص ۹۰۳ کتاب الطلاق ۵۸۱۹ مسأله قال، ولو طلقها ثلاثا في طهر الخ).

(۲) وعن محمود بن لبید قال اخبر رسول الله صلى الله عليه وسلم عن رجل طلق امراته ثلاث تطليقات جميعاً فقام غضبان ثم قال يلعب بكتاب الله وانا بين اظهر كم حتى قام رجل فقال يا رسول الله صلى الله عليه وسلم الا قتله (نسائی شریف ج ۲ ص ۳۶) (مشکوٰۃ ص ۲۸۳ باب المطلقۃ ثلاثا)

یعنی آنحضرت ﷺ کو خبر دی گئی کہ ایک شخص نے اپنی بیوی کو تین طلاقیں اکٹھی دے دی تو آنحضرت ﷺ غضبناک ہو کر کھڑے ہو گئے اور فرمایا کیا کتاب اللہ کے ساتھ کھیلا جا رہا ہے حالانکہ میں تمہارے درمیان موجود ہوں۔ آنحضرت ﷺ کا یہ غصہ دیکھ کر ایک صحابی کھڑے ہو گئے اور کہنے لگے یا رسول اللہ کیا اسے میں قتل نہ کر دوں۔ (نسائی اور مشکوٰۃ شریف)



حدیث مذکورہ بالا سے ثابت ہوتا ہے کہ تین طلاقیں مجتمعاً واقع ہو جاتی ہیں اگر واقع نہ ہوتیں تو آنحضرت ﷺ غضبناک نہ ہوتے اور فرمادیتے کوئی حرج نہیں۔

(۳) صحیح بخاری میں ہے: وقال الليث عن نافع كان ابن عمر اذا سئل عمن طلق ثلاثاً قال لو طلقت مرة او مرتين فان النبي صلى الله عليه وسلم امرني بهذا فان طلقته ثلاثاً حرمت حتى تنكح زوجاً غيرك (صحیح بخاری ج ۲ ص ۹۲ پ ۲۲ باب من اجاز طلاق الثلاث)

(۴) اسی طرح صحیح مسلم میں ہے: وكان عبد الله اذا سئل عن ذلك قال لاحدهم امانت طلقت امرأتك مرة او مرتين فان رسول الله صلى الله عليه وسلم امرني بهذا وان كنت طلقته ثلاثاً فقد حرمت عليك حتى تنكح زوجاً غيرك وعصيت الله فيما امرك من طلاق امرأتك (صحیح مسلم ج ۱ ص ۷۶ باب طلاق الثلاث)

یعنی جب کوئی شخص تین طلاقیں دے کر حضرت ابن عمرؓ سے فتویٰ دریافت کرتا تو آپ فرماتے کہ اگر تو نے ایک یا دو طلاق دی ہوئی (تو رجوع کر سکتا تھا اس لئے کہ) رسول اللہ ﷺ نے مجھ کو اس کا حکم دیا تھا لیکن اگر تو نے تین طلاقیں دی ہیں تو وہ تم پر حرام ہوگئی جب تک دوسرے سے نکاح نہ کرے تمہارے لئے حلال نہیں ہو سکتی۔ (بخاری۔ مسلم)

(۵) عن مجاهد قال كنت عند ابن عباس فجاءه رجل فقال انه طلق امرأته ثلاثاً قال فسكت حتى ظننت انه رادها اليه ثم قال ينطلق احدكم فيركب الحموقه ثم يقول يا ابن عباس يا ابن عباس وان الله قال ومن يتق الله يجعل له مخرجاً وانك لو تتق الله فلا اجل لك مخرجاً عصيت ربك وبانت منك امرأتك (ابوداؤد ج ۱ ص ۳۰۶ باب بقية فسخ المراجعة بعد الثلاث)

حضرت مجاہد فرماتے ہیں کہ میں حضرت ابن عباسؓ کے پاس تھا کہ ایک شخص آیا اور کہنے لگا کہ میں نے بیوی کو تین طلاقیں دے دیں۔ حضرت ابن عباسؓ خاموش رہے۔ میں نے خیال کیا کہ شاید رجعت کا حکم دیں گے۔ پھر انہوں نے فرمایا حماقت پر سوار ہو جاتے ہیں۔ اور کہتے ہیں اے ابن عباس! اے ابن عباس! بے شک خدا نے فرمایا کہ جو خدا سے ڈرے اس کے لئے چھکارے کی صورت ہوتی ہے اور تو نے خدا کا خوف نہیں کیا اس لئے تیرے واسطے کوئی مخلص نہیں ہے تو نے اپنے رب کی نافرمانی کی اور تیری عورت تجھ سے جدا ہوگئی۔ (ابوداؤد شریف)

(۶) کتاب الآثار (امام محمد) میں ہے: باب من طلق ثلاثاً (تین طلاق دینے کے بیان میں) محمد قال اخبرنا ابو حنيفة عن عبد الله بن عبد الرحمن بن ابي حسين عن عمرو بن دينار عن عطاء ان رجلاً جاء عند ابن عباس فقال طلقت امرأتى ثلاثاً قال يذهب احدكم فيتلطخ بالا ثم فياتي بعده عندنا اذهب انت عصيت ربك فقد حرمت عليك امرأتك لا تحل لك حتى تنكح زوجاً غيرك قال محمد و به ناخذو هو قول ابي حنيفة وقول العامة لا اختلاف فيه (كتاب الآثار امام محمد ص ۲۲۰ باب من طلاق ثلاثاً او طلق واحدة وهو يريد ثلاثاً)

یعنی امام محمد فرماتے ہیں کہ حضرت امام ابو حنیفہ رحمہ اللہ، عبد اللہ بن عبد الرحمن اور حضرت عبد اللہ بن

عبد الرحمنؓ حضرت عمرو بن دینار کے واسطے سے حضرت عطاء سے روایت کرتے ہیں کہ ایک شخص ابن عباسؓ کے پاس آیا اس نے کہا کہ میں نے اپنی عورت کو تین طلاقیں دی ہیں اس کا کیا حکم ہے؟ ابن عباسؓ نے فرمایا تم جیسے لوگوں کا طریقہ ہے کہ گندگی سے پوری طرح آلودہ ہو جاتے ہو پھر ہمارے پاس آتے ہو چلے جاؤ۔ تم نے اپنے رب کی نافرمانی کی۔ تم پر تمہاری بیوی حرام ہو گئیں۔ تا وقتیکہ وہ دوسرے سے نکاح کرے (اور اس کی صحبت سے متمتع نہ ہو پھر طلاق دے یا مرجائے پھر عدت کے بعد پہلے شوہر سے نکاح کرے تب حلال ہو سکتی ہے۔ امام محمد نے کہا کہ اسی کو ہم لیتے ہیں اور یہی قول ہے امام ابو حنیفہ کا اور عام اہل علم کا اس میں کوئی اختلاف نہیں۔

(۷) حضرت امام حسن رضی اللہ عنہ نے اپنی ایک بیوی کی کسی بات سے آزرده ہو کر کہہ دیا۔ اذہبی فانت طالق ثلاثاً یعنی تو چلی جا تجھ کو تین طلاق بعد میں حضرت امام حسنؓ کو معلوم ہوا کہ بیوی کو جدائی کا بہت صدمہ ہے آپ رونے لگے۔ پھر فرمایا لولا انی سمعت جدی او حدثنی ابي انه سمع جدی يقول ايما رجل طلاق امرأته ثلاثاً عند الاقراء او ثلاثاً بمبهمه. لم تحل له حتى تنكح زوجاً غيره لراجعته. یعنی اگر میں نے اپنا نانا سے نہ سنا ہوتا۔ یا یہ فرمایا کہ میں نے اپنے والد صاحب سے نہ سنا وہ فرماتے تھے کہ انہوں نے اگر میرے نانا (رسول خدا ﷺ) سے نہ سنا ہوتا کہ جو شخص اپنی عورت کو تین طلاقیں طہروں میں دے دے یا تین طلاقیں مبہم (ایک لفظ میں) دے دے تو جب تک وہ عورت دوسرے سے نکاح نہ کرے پہلے شوہر کے لئے حلال نہیں ہوتی تو میں عورت کو ضرور واپس لے آتا (دارقطنی ج ۲ ص ۲۳۷) (سنن کبری ج ۷ ص ۳۳۶ باب امضاء الثلاث وان كن مجموعات)

حدیث رکانہ:

غیر مقلدوں کو ”حدیث رکانہ“ پر بڑا ناز ہے۔ مگر خود حضرت رکانہؓ سے روایت ہے کہ آپ نے خود اپنی عورت کو لفظ ”البتة“ کے ساتھ طلاق دی (جس میں ایک سے تین طلاق تک کی گنجائش ہوتی ہے)۔ (ایک طلاق کی نیت ہو تو ایک اور تین کی نیت ہو تو تین واقع ہوتی ہیں) پھر آنحضرت ﷺ کو اس کی خبر دی اور کہا واللہ معار دت الا واحدة (خدا کی قسم میں نے ایک ہی طلاق کی نیت کی ہے) آنحضرت ﷺ نے فرمایا واللہ معار دت الا واحدة (اللہ کی قسم تم نے ایک ہی کی نیت کی تھی؟) تو حضرت رکانہؓ نے کہا واللہ معار دت الا واحدة. تب آنحضرت ﷺ نے فرمایا جو تم نے نیت کی ہے اسی کا اعتبار ہے۔ حدیث رکانہ یہ ہے۔

عن عبد الله بن يزيد بن ركانه عن ابيه عن جده قال اتيت النبي صلى الله عليه وسلم فقلت يا رسول الله اني طلقت امرأتى البتة فقال ما اردت بها قلت واحدة قال والله قلت والله قال فهو ما اردت (ترمذی ج ۱ ص ۱۴۰ باب ما جاء يطلق امرأته البتة)

وفی سنن ابن ماجہ: عن عبد الله بن علي بن يزيد بن ركانه عن ابيه عن جده انه طلق امرأته البتة فأتى رسول الله صلى الله عليه وسلم فسأله فقال ما اردت بها قال واحدة قال الله ما اردت بها الا واحدة؟ قال الله ما اردت بها الا واحدة قال فردها عليه (ابن ماجہ شریف ج ۱ ص ۱۴۹)



سجستانی دہلی) (ابوداؤد شریف ج ۱ ص ۳۰۶ مجتہانی)

اگر ایک ہی طلاق واقع ہوتی تو قسم دے کر ایک طلاق کی نیت متعین کرنے کی کیا ضرورت تھی؟ فرمادیے کہ ایک کی نیت ہو یا تین کی ایک ہی شمار ہوگی۔ لہذا یہ بات قطعاً غلط ہے کہ تین طلاق دینے کے ارادہ سے تین دے تب بھی ایک ہی واقع ہوتی ہے۔ تین نہیں ہوتیں۔

الحاصل تین طلاق کے خلاف غیر مقلد مولوی کا سمجھنا قرآن حدیث اور اجماع صحابہ اور جمہور اہل سنت کی مسلک کے خلاف اور گمراہ کن ہے۔ لہذا کسی مرد یا عورت کی خاطر غیر مقلد کے سمجھانے کے مطابق عمل کرنا جائز نہیں موجب گمراہی ہے۔ نیز سوء خاتمہ کا اندیشہ ہے۔

شامی میں ہے ایک حنفی المسلمک نے ایک اہل حدیث (غیر مقلد) کی لڑکی سے پیغام نکاح بھیجا۔ اس نے کہا اگر تو مذہب چھوڑ دے۔ یعنی امام کے پیچھے قرأت اور رکوع میں جاتے وقت رفع یدین کرے تو پیغام منظور ہے اس حنفی نے یہ شرط منظور کر لی اور نکاح ہو گیا۔ شیخ وقت امام ابو بکر جوزجانی رحمۃ اللہ علیہ نے یہ سنا تو افسوس کیا اور فرمایا النکاح جائز ولكن اخاف عليه ان يذهب ايمانه وقت النزاع لانه استخف بالمذهب الذي هو حق عنده وتركه لاجل جيفة منتنة ترجمہ۔ (شیخ امام ابو بکر جوزجانی نے فرمایا کہ خیر) نکاح تو ہو گیا لیکن مجھے اس شخص کے سوء خاتمہ کا اندیشہ ہے کہ اس نے عورت کی خاطر اس مذہب کی توہین کی جس کو وہ آج تک حق سمجھتا تھا۔ محض عورت کی خاطر اس کے خلاف کیا۔ (شامی ج ۳ ص ۲۶۳ باب التعزیز فیما اذا ارتحل الى غير مذهبہ) لہذا ان کو چاہئے کہ اپنی عاقبت خراب نہ کریں اور گمراہی سے باز آجائیں۔ اگر نہ مانے تو ایسے شخص کے ساتھ میل جول اور تعلقات نہ رکھے جائیں۔ حدیث شریف میں ہے کہ اگر کوئی شخص گناہ میں مبتلا ہو جائے تو اس کو روکو، نہ مانے تو قطع تعلق کرو کیونکہ وہ اپنے گناہ سے اپنے ساتھ قوم کو بھی تباہ کرتا ہے۔ اطمینان مزید کے لئے چند فتویٰ ملاحظہ فرمائیے۔

فتویٰ نمبر ۱۔ علماء ہند کے استاذ کبیر حضرت شاہ عبدالعزیز محدث دہلوی کا فتویٰ:-

اگر سر طلاق داد و خواہ یکبار خواہ متفرق باز و نکاح نمی تواند آورد تا وقتی کہ حلالہ نہ کند۔

ترجمہ:- اگر تین طلاق دے دے چاہے ایک ساتھ یا جدا جدا تو جب تک حلالہ نہ کرے دوبارہ نکاح میں نہیں لاسکتا۔ (فتاویٰ عزیز ج ۲ ص ۲۰)

فتویٰ نمبر ۲۔ مفتی اعظم حضرت مولانا مفتی عزیز الرحمن عثمانی دیوبندی کا فتویٰ:-

تین طلاق کے بعد عورت مغفلہ باندہ ہو جاتی ہے اور بلا حلالہ اس سے دوبارہ نکاح کرنا حرام ہے کہ نص قطعی سے ثابت ہے اور اجماع امت اس پر ہے کہ کسی کا خلاف اس میں معتبر نہیں ہے۔ (فتاویٰ دارالعلوم دیوبند ج ۳ ص ۲۵۸)

فتاویٰ خیرہ میں ہے:-

(سنن) فی شخص طلاق زوجته ثلاثاً مجتمعاً فی کلمة واحدة فهل یقعن ام لا وهل اذا

رفع الی حاکم حنفی المذهب یجوز له تنفیذ حکم بعدم الوقوع اصلاً او بوقوع واحد او یجب علیه ان یطله وهل اذا نفذہ ینفذ ام لا .

(اجاب) نعم یقعن اعنی الثلاث فی قول عامة العلماء المشهورین من فقهاء الا مضار ولا عبرة بمن خالفهم فی ذلك او حکم بقول مخالفهم والرد علی المخالف القائل بعدم وقوع شیء او وقوع واحدة فقط مشهور واذا حکم حاکم بعد وقوع الطلاق المذكورة لا ینفذ حکمہ کما هو مقرر مسطور ففی الخلاصة وفی کثیر من کتب علمائنا الی لا تعد لوا قضی فیمن طلق امرأته ثلاثاً جملة انها واحدة او بان لا یقع شئی لا ینقدو فی التیین وغیره فی کتاب القضاء ان القضاء بمثل ذلك لا ینفذ بتنفیذ قاضی اخر ولو رفع الی الف حاکم ونفذہ لان القضاء وقع باطلاً لمخالفته الكتاب و السنة او الا جماع فلا یعود صحیحاً بالتنفیذ اه (ج ۱ ص ۲۳ کتاب الطلاق ومطالبة)

(وسئل مرة اخرى) فی رجل طلق زوجته ثلاثاً مجتمعاً فی کلمة واحدة فافتاه حنبلی المذهب بعدم الوقوع فاستمر معاشر الزوجته بسب الفتوى المذكورة مدة سنين فهل یعمل بافتاء الحنبلی المذكور ام لا ولو اتصل به حکم منه فكيف الحال .

(اجاب) لا عبرة بالفتوى المذكورة ولا ینفذ قضاء القاضی بذلك ولو نفذ الف قاضی یفترض علی حکام المسلمین ان یفرقوا بينهما قال بعض العلماء وحکی عن الحجاج بن ارطاة وطائفة من الشيعة والظاهرية انه لا یقع منها الا واحدة واختاره من المتأخرين من لا یعبأ به فافقی به واقتدی به من اضله الله تعالیٰ والله اعلم (فتاویٰ خیرہ ج ۱ ص ۲۴ ایضاً)

مہر کے عوض طلاق دے تو رجعت صحیح ہے یا نہیں :

(سوال ۴۳۹) عورت مہر معاف کر دے اور شوہر اس کے بدلہ میں اس کو طلاق صریح دے۔ یعنی عورت کو یوں کہا۔ کہ میں نے تجھ کو مہر کے عوض میں طلاق دی ہے۔ تو کیا رجوع کر سکتا ہے؟ اور یہ طلاق رجعی ہے یا بائن؟ (الجواب) صریح طلاق جب بعوض مہر دی جاتی ہے تو طلاق بائن ہوتی ہے جس میں حق رجعت نہیں رہتا "شامی" میں ہے۔ "یقع باننا لانه بعوضة"۔ (ص ۶۲۰ ج ۲ باب الخلع) اسی طرح خلوت سے پہلے جو طلاق دی جاتی ہے وہ بھی بائن ہے اور اس میں شوہر کو حق رجعت نہیں رہتا۔ فقط واللہ اعلم بالصواب۔

دو طلاق صریح میں تجدید نکاح ضروری ہے یا نہیں :

(سوال ۴۴۰) میں نے اپنی بیوی کو بحالت غصہ دو طلاق صریح دی ہیں۔ اب نکاح میں رکھنا ہے تو نکاح ضروری ہے یا بغیر نکاح کے بطور عورت کے رکھ سکتا ہوں۔ طلاق آٹھ دن ہوئے دی ہے۔

(الجواب) اگر لفظ طلاق دوبار بولا ہے تو عدت میں رجعت کر سکتا ہے نکاح کی ضرورت نہیں۔ لیکن رجعت کے بعد جب کبھی ایک طلاق دے دے گا۔ تو اگلی دونوں طلاق سمیت تین طلاق واقع ہو جائیں گی۔ اس کا خیال رکھنا ضروری



ہے۔ (۱) فقط واللہ اعلم بالصواب

ایک طلاق نامہ اور اس کا حکم:

(سوال ۳۴۱) طلاق نامہ ذیل میں ہے۔

اس مقام تحریر ہے کہ آپ کی لڑکی..... کا نکاح خوانی میرے ساتھ ہوئے کافی عرصہ ہوا۔ مگر اس کا دماغ خراب ہونے کی وجہ سے پریشان کرتی ہے۔ لہذا آج سے طلاق دے کر رہا کرتا ہوں۔ یہ جانیئے بس یہی!

نوٹ:- اسی طلاق نامہ کو چار برس ہوئے ہیں۔ اب میاں بیوی دونوں نکاح کے لئے راضی ہیں۔ تو طلاق کے بغیر نکاح ہو سکتا ہے یا نہیں؟

(الجواب) یہ طلاق نامہ اصل ہو یا اصل کے مطابق ہو تو نکاح ہو سکتا ہے۔ حلالہ کی ضرورت نہیں۔ فقط واللہ اعلم بالصواب۔ (حوالہ بالا از مرتب)۔

حالت نشہ میں طلاق دے تو ہوگی یا نہیں:

(سوال ۳۴۲) میں عید پر سسرال گیا تھا۔ میری عورت بھی وہاں تھی، عید کے بعد عورت سے کہا کہ میں لینے آیا ہوں۔ لیکن ساس، خسر، دونوں نے انکار کیا۔ ان کے سامنے ہی لڑکی کی پھوپھی کا مکان ہے۔ میں نے ان سے کہا لیکن کوئی بات طے نہ ہوئی۔ میں نشہ میں تھا پھوپھی کی لڑکی کے سامنے غصہ میں طلاق، طلاق، دوبار کہا تو کیا یہ نکاح میں رہی یا نہیں؟

(الجواب) جب تم نے اپنی بیوی کو دوبار طلاق طلاق کہا۔ تو وہ طلاق رجعی پڑ گئیں اور عدت میں رجوع کر کے بغیر تجدید نکاح کے رکھ سکتے ہو۔ لیکن اب ایک طلاق بھی دو گے تو اگلی دونوں کے ساتھ مل کر تین طلاق ہو جائیں گی۔ اور شرعی حلالہ کے بغیر حلال نہ ہوگی۔ فقط واللہ اعلم بالصواب۔

مخالطت سے پہلے طلاق دے تو کیا حکم ہے:

(سوال ۳۴۳) ایک شخص نے شادی کی، شادی کے بعد رواج ہے کہ دو تین ماہ بعد لڑکی کو بھیجتے ہیں، اس درمیان کچھ نزاع ہو گیا، جس کے غمیض و غضب میں شوہر سے (اس کے والد اور بھائی نے جبراً) طلاق دلائی اب خاوند کو بہت شرم و ندامت ہو رہی ہے اور کہتا ہے کہ شرعاً جو حکم ہو وہ کیا جائے۔ لہذا آپ جلد از جلد جواب دیں۔ بعد نکاح کے صحبت نہیں ہوئی ہے۔ مرد نے عورت کو تین دفعہ طلاق، طلاق، طلاق دی ہے۔ اب اس کو کیا کرنا چاہئے۔ عورت کو نکاح میں کس طرح لاوے۔ شرعی حکم بحوالہ درج فرمائیں۔ بینواتر و جروا۔

(الجواب) جب نکاح کے بعد لڑکی کی رخصتی نہیں ہوئی اور مرد و عورت میں مخالطت (میل جول) نہ ہونے پایا تھا کہ مرد نے عورت کو تین طلاقیں کیے بعد دیگرے دے دیں تو پہلی ہی طلاق پر بائنہ ہوگئی، دوسری اور تیسری طلاق نہیں پڑی

(۳۴۴) واذا طلق الرجل امرأته تطليقة رجعية او تطليقتن فله ان يراجعها في عدتها وصيت بذلك او لم ترض انما شرط بقاها في العدة لا نها اذا انقضت زال الملك وحقوقه فلا تصح الرجعة بعد ذلك جوهره النيرة كتاب الرجعة ج ۲ ص ۱۲۷

اب عورت اگر راضی ہو تو نکاح سے ہو سکتا ہے حلالہ کی ضرورت نہیں ہے۔ (بدلیہ ج ۱ ص ۳۵۱) (۱)

اگر ایک طلاق دے کر رجوع کر لیا تو یہ طلاق محسوب ہوگئی؟

(سوال ۳۴۴) زید نے اپنی بیوی کو پانچ سال قبل طلاق دی تھی اور دو دن کے بعد رجوع کر لیا تھا پھر ایک سال بعد ایک طلاق دی پھر رجوع کر لیا پھر کچھ عرصہ بعد ایک طلاق دی، اس صورت میں ایک طلاق شمار ہوگی یا تین؟ بینواتر و جروا۔

(الجواب) کتب احادیث میں ہے کہ حضرت عبداللہ بن عمر رضی اللہ عنہما نے اپنی بیوی کو بحالت حیض ایک طلاق رجعی دی تو حضور اقدس ﷺ نے رجوع کرنے کا حکم فرمایا کیونکہ بحالت حیض طلاق دینا ممنوع ہے جب حضرت ابن عمرؓ نے یہ حدیث بیان کی تو ان سے یہ سوال کیا گیا کہ رجوع شدہ طلاق محسوب (شمار) ہوگی؟ تو آپ نے فرمایا فہمہ کیوں نہیں ضرور محسوب ہوگی طلق ابن عمر رضی اللہ عنہما امرأته وهي حائض فذكر عمر رضی اللہ عنہ النبی صلی اللہ علیہ وسلم فقال لیرا جمعها قلت تحتسب قال فہمہ (بخاری شریف ج ۲ ص ۷۹۰ کتاب الطلاق باب اذا طلقت الحائض يعتد بذلك الطلاق جز نمبر ۲۲ مسلم شریف ج ۱ ص ۴۷۷) لہذا صورت مسئلہ میں عورت جب کہ مدخلہ ہے تو تین طلاقیں ہو گئیں اور عورت مطلقہ مغفلہ ہوگئی۔ زید بدون حلالہ اسے دوبارہ نکاح میں نہیں لاسکتا لقولہ تعالیٰ فان طلقها فلا تحل له من بعد حتی تنكح زوجاً غیرہ (قرآن مجید۔ سورہ بقرہ) فقط واللہ اعلم بالصواب۔

حلالہ کی شرعی صورت:

(سوال ۳۴۵) ایک مسلمان بھائی نے اپنی بیوی کو محلہ کی دو عورتوں کے سامنے تین مرتبہ غصہ میں طلاق، طلاق، طلاق، کہا دیا ہے، شوہر و بیوی دونوں اس کا اقرار کرتے ہیں، اب وہ دونوں پھر ایک ساتھ رہنا چاہتے ہیں اس کی کیا صورت ہوگی، جواب عنایت فرما کر فرمائیں۔ بینواتر و جروا۔

(الجواب) مذکورہ صورت میں تین طلاقیں واقع ہو گئیں اور عورت شوہر پر حرام ہوگئی، شرعی حلالہ کے بغیر حلال نہیں ہو سکتی، شرعی حلالہ یہ ہے کہ طلاق کی عدت (اگر حیض آتا ہو تو تین حیض اور اگر بڑی عمر ہونے کی وجہ سے حیض نہ آتا ہو تو تین مہینے اور حرام ہو تو وضع حمل پوری کر کے عورت اپنی مرضی سے کسی سے نکاح کرے اور وہ صحبت بھی کرے اس کے بعد یہ دوسرا شوہر مر جائے تو وفات کی عدت پوری کر کے یا کسی وجہ سے طلاق دے دے تو طلاق کی عدت گزار کر پہلے شوہر سے نکاح کر سکتی ہے۔ لایسکح مطلقہ بھا ای بالثلاث۔ الی قولہ۔ حتی یطأھا غیرہ ولو الغیر مسرہقاً یجامع مثله..... الی۔ بنکاح و تمضی عدتہ ای الثانی الخ (در مختار مع الشامی ج ۲ ص ۴۳۹۔ ۴۴۰ باب الرجعة) فقط واللہ اعلم بالصواب۔

(۱) فان فرق الطلاق بانت بالا ولی ولم تقع الثانية والثالثة فصل فی الطلاق قبل الدخول



شوہر ثانی سے بلا دخول طلاق دینے کی شرط پر نکاح کرنے حکم :

(سوال ۴۴۶) کسی نے اپنی بیوی کو بیک وقت تین طلاقیں دے دی ہوں اور حلالہ کے لئے ایک شخص کو اس شرط پر رضا مند کیا ہو کہ بغیر صحبت کے طلاق دے دے گا اور وہ شخص شرط کے مطابق بلا صحبت طلاق دے دے تو یہ شرطیہ نکاح درست ہوگا؟ اور عورت پہلے شوہر کے لئے حلال ہوگی؟ مطلقہ بہو کو خسر اپنے ساتھ رکھ سکتا ہے یا نہیں؟ مینواتو جروا۔

(الجواب) شرطیہ نکاح کرنے پر حدیث شریف میں اعتنا آئی ہے مگر نکاح منعقد ہو جائے گا اور شرط باطل ہو جائے گی، پھر اگر جماع سے پہلے طلاق دے دی گئی تو طلاق واقع ہو جائے گی لیکن شوہر اول کے لئے عورت حلال نہ ہوگی (وکرہ الزوج الثانی تحریماً) لحديث لعن الله المحلل والمحلل له (بشرط التحليل)

کتوجتک علی ان احللک (وان حلت للاول) لصحة النکاح وبطلان الشرط الخ (درمختار مع الشامی ج ۱ ص ۴۳ باب الرجعة) شوہر اول کے لئے حلال ہونے کے لئے زوج ثانی کا وطی کرنا ضروری ہے درمختار میں ہے حتی یطأ غیرہ (ج ۲ ص ۳۹ باب المراجعة) مطلقہ بہو کو ساس اور خسر اپنے ساتھ رکھ سکتے ہیں بشرطیکہ کسی قسم کی خرابی کا (اور گناہ میں مبتلا ہونے کا) اندیشہ نہ ہو۔ فقط واللہ اعلم۔

آٹھ سال کے بعد زوج ثانی صحبت نہ کرنے کا بیان دے تو حلالہ معتبر ہوگا یا نہیں؟

(سوال ۴۴۷) ایک شخص نے اپنی بیوی کو تین طلاقیں دے دیں مگر گھر سے بیوی نہ نکلی اور فتویٰ یہ آیا کہ اب شرعی حلالہ کے بغیر عورت شوہر کے لئے حلال نہ ہوگی، چنانچہ طلاق کی عدت گزرنے کے بعد شوہر کے بھائی نے مطلقہ سے نکاح کر لیا اور تین دن ساتھ رہنے کے بعد طلاق دے دی، عدت گزرنے کے بعد شوہر اول نے نکاح کر لیا جس کو آٹھ سال ہو گئے اولاد بھی ہوئی لیکن اب اس کی عورت اور بھائی کہتا ہے کہ ہم نے صحبت نہیں کی تھی صرف تین دن ساتھ رہ کر طلاق دے دی تھی، اب شوہر کیا کرے؟ مینواتو جروا۔

(الجواب) جب دونوں نکاح کے بعد میاں بیوی کی طرح تین رات دن خلوت میں رہے اور ان کو یہ بھی معلوم تھا کہ حلالہ کے لئے صحبت شرط ہے اس کے باوجود اس وقت کچھ نہیں کہا اب آٹھ سال بعد صحبت نہ ہونے کا دعویٰ مسموع نہ ہوگا دونوں میاں بیوی کی طرح رہ سکتے ہیں۔ فقط واللہ اعلم بالصواب۔ ۲۰ شوال المکرم ۱۳۹۶ھ۔

مرتد ہونے سے مطلقہ ثلاثہ حلال ہوگی یا نہیں

(سوال ۴۴۸) ایک نو مسلم مرد نے مسلمان عورت سے نکاح کیا کچھ دنوں کے بعد نا اتفاقی ہو گئی جس بنا پر عورت کو تین طلاقیں دے کر الگ کر دیا اس کے بعد وہ اپنی قوم میں جا ملا اور مرتد ہو گیا۔ (اعاذنا اللہ عنہ) پھر دوبارہ مسلمان ہوا وہ مطلقہ عورت دوبارہ اس کے ساتھ نکاح کرے تو صحیح ہے یا نہیں؟ مینواتو جروا۔

(الجواب) اگر طلاق کے بعد عدت گزار کر عورت نے دوسرے شوہر سے نکاح کیا ہے اور اس کے ساتھ رہنے (جماع) کے بعد شوہر فوت ہو گیا ہے یا شوہر نے طلاق دے دی ہے اور عدت ختم ہو گئی ہے تو اب وہ عورت اپنے پہلے شوہر سے نکاح کر سکتی ہے ورنہ نہیں کیونکہ شوہر نے تین طلاقیں دے کر اپنا حق ختم کر دیا ہے وہ حق مرتد ہو جانے کی وجہ

سے واپس نہیں ملا سکتا تا وقتیکہ شرعی حلالہ نہ کیا جائے۔ (والزوج الثانی یهدم بالدخول) فلو لم يدخل لم يهدم اتفاقاً قیمة الخ (درمختار مع الشامی ج ۲ ص ۴۶ باب الرجعة) اس سے معلوم ہوا کہ واقع شدہ طلاق کو منہدم کرنے والی چیز زوج ثانی کا نکاح اور وطی ہے فقط واللہ اعلم بالصواب۔

شرعی حلالہ کی ایک صورت :

(سوال ۴۴۹) ایک شخص نے تین طلاق دے دی ہیں، اب وہ دونوں میاں بیوی دوبارہ باہم نکاح کرنے پر رضا مند ہیں اور ظاہر ہے کہ بغیر حلالہ کے اب نکاح نہیں ہو سکتا تو وہ حلالہ کے لئے بھی تیار ہے لیکن سنا ہے کہ حدیث میں اس پر لعنت کی گئی ہے۔ میں یہ دریافت کرنا چاہتا ہوں کہ لعنت کن لوگوں پر ہے اور کس صورت میں ہے اور کس شرط پر ہے ہمارے یہاں ایک مولانا نے بیان میں فرمایا کہ ایسے حلالہ کرنے والوں اور کرانے والوں پر اللہ کی لعنت ہے اور وہ حرام کاری کرتے ہیں، تو کیا اس معاملہ میں بیچ میں رہنے والوں پر نکاح پڑھانے والوں پر شاہدین پر کوئی لعنت ملامت ہے؟ مینواتو جروا۔

(الجواب) اول تو طلاق دینا ہی مکروہ ہے اور اگر طلاق دینے کے لئے مجبور ہو جائے تو ایک طلاق دے کر چھوڑ دیوے اگر عدت کے اندر رجوع نہیں کیا تو عدت پوری ہونے سے نکاح سے نکل جائے گی پھر وہ جس سے چاہے نکاح کر سکتی ہے پہلے شوہر سے بھی نکاح ہو سکتا ہے لیکن اپنی حماقت سے تین طلاقیں دے ڈالی ہوں تو اب نہ رجوع کی صورت ہے نہ تجدید نکاح کی عدت گزار کر کسی سے نکاح کرے اور رہنے سہنے (جماع) کے بعد وہ شوہر مر جائے یا وہ کسی وجہ سے طلاق دے دے تو عدت گزار کر پھر کسی اور سے نکاح کر سکتی ہے پہلا شوہر نکاح کرنا چاہے تو وہ بھی کر سکتا ہے کہ حلالہ کی صورت عمل میں آچکی ہے لیکن جس نے پہلے تین طلاقیں دی ہیں وہ عدت کے بعد کسی سے شرطیہ نکاح کر دے یعنی عقد نکاح کے وقت عورت کہے کہ میں نے اپنی ذات تمہارے نکاح میں اس شرط کے ساتھ دی کہ صحبت کر کے طلاق دے دیں اور وہ مرد کہے کہ میں اس شرط پر قبول کرتا ہوں کہ صحبت کے بعد طلاق دے دوں گا یہ سخت مکروہ اور موجب لعنت ہے اور اگر ایسی شرط عقد نکاح کے وقت نہ کی جائے یوں ہی نکاح ہو جائے اور صحبت کے بعد طلاق دے دے تو یہ صورت اس سے اخف ہے اور بلا حلالہ کے میاں بیوی کی طرح رہنے اور غیر مقلد سے غلط فتویٰ حاصل کر کے تمام عمر زنا کاری اور حرام کے بچے جنم سے تو بہتر ہے۔ فقط واللہ اعلم بالصواب۔

نوٹ :- زوجین کے رشتے داروں کو خطرہ ہو کہ اگر ان کا دوبارہ نکاح نہیں کیا گیا تو یہ گناہ میں مبتلا ہو جائیں گے یا عیالدار ہونے کی وجہ سے دونوں پریشان ہوں اس وجہ سے ان کے اولیا یا دوست احباب بغرض اصلاح عورت کا کسی سے نکاح کر دیں اور زوج ثانی بھی اصلاح کی غرض سے بعد از صحبت طلاق دے دے تو انشاء اللہ یہ فعل موجب لعنت نہ ہوگا بلکہ امید ہے کہ اصلاح اور گناہ سے بچانے کی نیت کی وجہ سے مستحق ثواب ہوں گے ترمذی شریف میں اس لعنت والی حدیث کے حاشیہ میں ہے وقیل المکروہ اشتراط الزوج بالتحلیل فی القول لا فی النية بل قد قیل انه ما جور بالنية لقصد الاصلاح کذا فی اللمعات۔ ترمذی ج ۲ ص ۱۳۳ باب ماجاء فی المحلل والمحلل له



شرعی حلالہ کسے کہتے ہیں؟

(سوال ۴۵۰) شرعی حلالہ کی کیا صورت ہے اس کی وضاحت فرمائیں، مینواتو جروا۔

(الجواب) شرعی حلالہ کی صورت یہ ہے کہ عورت طلاق کی عدت گزارے، طلاق کی عدت یہ ہے کہ اگر عورت کو حیض آتا ہو تو اس کو تین حیض آجائیں، تین حیض چاہے جتنے دنوں میں آئیں تین مہینے میں آئیں یا اس سے کم مدت میں یا اس سے زیادہ مدت میں، تین حیض ہی سے عدت پوری ہوگی، عوام مطلقاً تین مہینے سمجھتے ہیں یہ صحیح نہیں ہے، اگر تین حیض آنے سے پہلے عورت نکاح کرے گی تو نکاح صحیح نہ ہوگا اور شرعی حلالہ بھی نہ ہوگا، اور اگر عورت ممتدة الطهر ہو تو اس کی عدت کس طرح پوری ہوگی اس کے لئے (ملاحظہ ہو فتاویٰ رحمیہ ص ۴۰۵، ص ۴۰۶) اسی باب میں حلالہ کی شرعی صورت کے عنوان سے ملاحظہ کیا جائے از مرتب) اور اگر بڑی عمر ہونے کی وجہ سے حیض آنا بند ہو گیا ہو تو اس کی عدت تین مہینے ہے، اور اگر عورت حاملہ ہو تو وضع حمل سے اس کی عدت پوری ہوگی، عورت کی جیسی بھی حالت ہو اس کے مطابق عدت گزار کر عورت بغیر کسی شرط کے کسی سے نکاح کرے وہ شخص اس کے ساتھ رہے صحبت بھی کرے (صحبت کرنا شرط ہے) اس کے بعد اس کا انتقال ہو جائے تو وفات کی عدت پوری کر کے (وفات کی عدت یہ ہے، حمل نہ ہو تو چار مہینے دس دن، حمل ہو تو وضع حمل ہو جائے) یا اپنی مرضی سے طلاق دے دے تو اوپر درج شدہ طریقہ کے مطابق طلاق کی عدت گزار کر پھر کسی اور سے نکاح کر سکتی ہے، پہلا شوہر نکاح کرنا چاہے تو وہ بھی کر سکتا ہے کہ حلالہ کی صورت عمل میں آچکی ہے۔ فقط واللہ اعلم بالصواب۔

بہنوئی سے نکاح کرنے سے حلالہ صحیح ہوگا یا نہیں :

(سوال ۴۵۱) عابدہ کو اس کے شوہر نے تین طلاق دے دیں، عدت پوری ہونے کے بعد عابدہ کا نکاح اس کے بہنوئی اقبال سے کیا گیا حالانکہ عابدہ کی بڑی سگی بہن خالدہ اس کے نکاح میں موجود ہے، نکاح کے بعد اقبال عابدہ کے ساتھ رہا صحبت بھی ہوئی اس کے بعد اقبال نے عابدہ کو طلاق دے دی، عدت پوری ہونے کے بعد عابدہ کا نکاح اس کے پہلے شوہر سے کر دیا گیا، دریافت طلب امر یہ ہے کہ عابدہ کا نکاح اقبال سے کیا گیا، کیا یہ نکاح صحیح ہے؟ اسے شرعی حلالہ کہہ سکتے ہیں؟ نیز اس صورت میں اس کی سگی بہن خالدہ کے نکاح پر کوئی اثر پڑا؟ حافظ صاحب نے نکاح سے قبل تحقیق کی تھی کہ اس میں کچھ گڑبڑ تو نہیں ہے تو ان کو بتایا گیا کہ کچھ گڑبڑ نہیں ہے، اس کے بعد انہوں نے نکاح پڑھایا اس صورت میں وہ گنہگار ہوں گے؟ تفصیل سے جواب مرحمت فرمائیں۔

(الجواب) حلالہ اسی وقت صحیح ہو سکتا ہے کہ جب دوسرا نکاح صحیح ہو، ہوا ہو اگر دوسرا نکاح صحیح نہ ہو تو اس کا کچھ اعتبار نہ ہوگا اور عورت پہلے شوہر کے لئے حلال نہ ہوگی، ہدایہ اولین میں ہے: وان كان الطلاق ثلاثاً في الحرة. الى قوله. لم تحلل له حتى تنكح زوجاً غيره نكاحاً صحيحاً ويدخل بها ثم يطلقها او يموت عنها (هدایہ اولین ص ۳۷۹ باب الرجعة)

درمختار میں ہے لا ينكح مطلقة..... (بہا) ای بالثلاث..... حتی يطأها ولو (الغیر) (مراہقاً) بنکاح نافذ خرج الفاسد و الموقوف الخ (درمختار مع شامی ص ۳۹، ص ۴۰ ج ۲ ایضاً) ایک بہن کی موجودگی میں دوسری بہن سے نکاح کرنا بالکل حرام ہے، قرآن مجید میں ہے وان تجمعوا

بین الاختین۔ ترجمہ:- اور یہ (امر بھی حرام ہے) کہ تم دو بہنوں کو (رضاعی ہوں یا نسبی اپنے نکاح میں) ایک ساتھ رکھو (قرآن مجید، سورۃ نساء آیت نمبر ۲۳، پارہ نمبر ۴)

صورت مسئلہ میں مطلقہ مغلطہ کا جب دوسرا نکاح ہی صحیح نہیں ہوا تو حلالہ بھی صحیح نہ ہوگا اور عورت (عابدہ) اپنے پہلے شوہر کے لئے حلال نہ ہوگی، عابدہ نے اپنے پہلے شوہر سے نکاح کر لیا ہے یہ نکاح بھی باطل ہے اگر دونوں ایک ساتھ رہتے ہوں تو فوراً علیحدہ ہو جانا ضروری ہے ورنہ دونوں سخت گنہگار ہوں گے۔

مذکورہ معاملہ بہت ہی غلط ہوا ہے، تمام لوگوں پر لازم ہے کہ صدق دل سے توبہ اور استغفار کرتے رہیں، عابدہ کی بڑی بہن خالدہ اپنے شوہر کے نکاح میں رہے گی، اپنے شوہر پر حرام نہ ہوگی البتہ جب تک چھوٹی بہن عابدہ کی عدت پوری نہ ہو جائے اس وقت تک بڑی بہن کے شوہر کے لئے اپنی بیوی خالدہ سے صحبت کرنا حرام ہے؟ درمختار میں ہے (وان تزوجھما معاً) ای الاختین او من بمعناهما (او بعقلتین ونسی) النکاح (الاول) شامی میں ہے۔ (قوله ونسی الاول) فلو علم فهو الصحيح والثانی باطل وله وطء الا ولی الا ان یطأ الثانية فتحرم الا ولی الی انقضاء عدة الثانية کما لو وطئ اخت امرأته بشبهة حيث تحرم امرأته مالم تنقض عدة ذات الشبهة ح عن البحر۔

مذکورہ عبارت کا خلاصہ یہ ہے کہ اگر دو بہنوں سے الگ الگ نکاح کیا، اور دوسری بہن سے نکاح کے وقت پہلا نکاح یاد ہے تو پہلا نکاح صحیح ہے اور دوسرا نکاح باطل ہے جس بہن سے پہلے نکاح کیا ہے اس سے صحبت کر سکتا ہے، البتہ اگر دوسری بہن سے صحبت کر لی ہو تو پہلی بہن دوسری بہن کی عدت پوری ہونے تک حرام ہو جائے گی، جیسے کوئی شخص اپنی بیوی کی بہن سے وطی بالشبہ کر لے تو موطوءہ بالشبہ کی عدت پوری ہونے تک اس کی بیوی اس پر حرام ہو جاتی ہے۔ (درمختار و شامی ص ۳۹۳ ج ۲، فصل فی آخر مات)

اگر حقیقتہً حافظ صاحب کو اس کا علم نہ ہو اور تحقیق کے باوجود ان کو اس بات کا علم نہ ہو اور بے خبری میں عابدہ کا نکاح اس کے بہنوئی سے پڑھا دیا تو حافظ صاحب گنہگار نہ ہوں گے۔ فقط واللہ اعلم بالصواب۔

تجھے ہمیشہ کے لئے تین طلاق کہنے کے باوجود حلالہ سے عورت حلال ہو جائے گی:

(سوال ۴۵۲) اگر کسی آدمی نے اپنی بیوی سے کہا "تجھے" کو ہمیشہ کے لئے تین طلاق، تو اس صورت میں شرعی حلالہ کے بعد یہ عورت اپنے پہلے شوہر کے لئے حلال ہوگی یا نہیں؟ لفظ "ہمیشہ" سے عدم حلت کا گمان ہوتا ہے، مینواتو جروا۔

(الجواب) حامد أو مصلیا و مسلماً۔ مذکورہ صورت میں شرعی حلالہ کے بعد وہ عورت زوج اول کے لئے حلال ہو جائے گی، شرعی حلالہ کے بعد زوج اول کے لئے حلال ہونا مخصوص ہے، ارشاد خداوندی ہے۔ فان طلقها فلا تحل له من بعد حتی تنکح زوجاً غیرہ۔ (دو کے بعد) اگر تیسری طلاق بھی دے دی تو اب یہ عورت اس کے لئے حلال نہیں تا وقتیکہ کسی اور سے نکاح کرے، یہ حلت لفظ "ہمیشہ" کہہ دینے سے ختم نہ ہوگی، بلکہ یہ لفظ لغو ہوگا، مندرجہ ذیل

جزئیہ اس کی واضح دلیل ہے، فتاویٰ عالمگیری میں ہے وان قال انت طالق علی ان لا رجعة لی علیک یلغو وبمسلک الرجعة کذا فی السراج الوہاج (فتاویٰ عالمگیری کتاب الطلاق باب ۲، فصل نمبر ۳) فقط واللہ اعلم بالصواب۔



## باب العدة

عدت گزارنے کا محل و موقع کون سا:

(سوال ۴۵۳) مرد و زن گاؤں سے دور باغ میں رہتے تھے وہاں شوہر مر گیا۔ عورت کے ساتھ چھوٹے چھوٹے بچے ہیں کوئی بڑا مرد اس کے ساتھ نہیں۔ لہذا عورت کا مال اور اس کی عزت خطرہ میں ہے۔ تو ختم عدت سے پہلے گاؤں میں آسکتی ہے یا نہیں؟

(الجواب) صورت مسئلہ میں عورت گاؤں میں آسکتی ہے (فتاویٰ عالمگیری ج ۱ ص ۵۳۵) (۱)

اسقاط حمل سے عدت ختم ہوتی ہے یا نہیں

(سوال ۴۵۴) اسقاط حمل سے عدت ختم ہوتی ہے یا نہیں؟

(الجواب) اسقاط حمل سے عدت ختم ہو جاتی ہے۔ بشرطیکہ بچہ کے ہاتھ پاؤں وغیرہ بنے ہوں۔ (۲)

نومسلمہ کے ساتھ نکاح کے لئے عدت شرط ہے یا نہیں:

(سوال ۴۵۵) ایک ہندو لڑکی ہے۔ اس نے ہندو دھرم کے مطابق نکاح کیا ہے۔ اس کا شوہر ابھی زندہ ہے۔ مگر وہ لڑکی ایک مسلم لڑکے کے ساتھ اس کے گھر چلی گئی۔ اب وہ مسلمان ہو گئی اور اس لڑکے سے نکاح کرنا چاہتی ہے تو نکاح جائز ہے یا نہیں؟

(الجواب) صورت مسئلہ میں نومسلمہ عورت تین حیض آنے کے بعد حیض نہ آتا ہو تو تین مہینے گزرنے پر اپنے شوہر سے علیحدہ ہو جائے گی۔ اس درمیان میں اگر وہ ہندو شوہر اسلام قبول کر لے عورت اسی کی ہے۔ بلا تجدید نکاح میاں بیوی بن کر رہ سکتے ہیں۔ اگر وہ اسلام قبول نہ کرے تو دوسرے تین حیض عدت کے پورا کر کے کسی مسلمان کے ساتھ نکاح کر سکتی ہے۔ کما قالہ الشامی تفصیلاً لم تبين حتى تحيض ثلاثا او تمضي ثلاثة اشهر قبل اسلام

الآخر اقامة لشرط الفرقة مقام السب (درمختار) وهل تجب العدة بعد مضي هذه المدة فان كانت المرأة حربية فلا لانه لا عدة على الحربية وان كانت هي المسلمة فخرجت اليها فتمت الحيض هنا فكذلك عند ابى حنيفة خلافا لهما لان المهاجرة لا عدة عليها عنده خلافا لهما كما سيأتي بدائع وهداياه وجزم الطحاوی بوجوبها قال في البحر وينبغي حملها على اختيار قولهما. شامی ج ۲ ص ۵۳ باب نکاح الکافر. اور حیلہ الناجزۃ میں ہے کہ اور اگر عورت مسلمان ہوئی ہے تو صاحبین کے

(۱) ولو كانت بالسواد فدخل عليها الخوف من سلطان او غيره كانت في سعة من التحول الى المصر كذا في المبسوط الباب الرابع عشر في الحداد

(۲) وعدة الحامل ان تضع حملها كذا في الكافي. عالمگیری الباب الثالث عشر في العدة. وسقط اي سقوط ظهر بعض خلقه كبد او رجل او اصبع او ظفر او شعر. ولد حكما فتصير المرأة به نفساً والامة ام ولد يحث به في تعليقه ونقضه به العدة وان لم تظهر له شئ فليس بشئ باب الحيض مطلب في احوال السقط واحكامه ج ۱ ص ۳۰۲

نزدیک اس پر ان تین حیض کے علاوہ دوسرے تین حیض تک عدت گزارنا واجب ہے اور امام صاحب کے نزدیک عدت واجب نہیں (البتہ اگر عورت حاملہ ہو تو امام صاحب کے نزدیک بھی وضع حمل سے قبل اس کا نکاح جائز نہیں) اور احتیاط اسی میں ہے کہ صاحبین کے قول پر عمل کیا جائے۔ امام طحاوی نے اسی کو اختیار کیا ہے (ص ۹۲)

منکوحہ زانیہ حاملہ سے زانی کا نکاح کب ہو سکتا ہے:

(سوال ۴۵۶) ایک شخص نے اپنی منکوحہ کو اس لئے طلاق دی کہ اس نے اجنبی مرد سے بدفعی کرائی اور اس سے حمل قرار پایا۔ اور دونوں کو اس کا اقرار ہے۔ اب ان دونوں کا نکاح عدت گزارنے کے بعد اور وضع حمل سے پہلے صحیح ہے یا نہیں؟

(الجواب) حالت مذکورہ میں مطلقہ حاملہ کی عدت وضع حمل ہے، بچہ کے تولد سے قبل نکاح درست نہیں ہے۔ (حوالہ مؤرخہ شمس مرتب) (عنایہ)

(سوال) مسئلہ ذیل میں بعد تحقیق جواب مرحمت فرمائیے۔ ایک مرد نے اپنی حیاتی میں اپنی زوجہ کے واسطے ایک مکان لے رکھا تھا۔ وہ مکان مرد کے رہنے کے مکان سے بالکل متصل ہے۔ اب وہ مرد مر گیا اور اس کے ورثاء نے وہی مکان مرحوم کی زوجہ کو میراث میں دیا ہے۔ اب وہ عورت اپنے مکان میں جو میراث میں ملا ہے اور جو اس گھر سے بالکل متصل ہے جس میں وہ اپنے خاوند کے ساتھ رہتی تھی جا کر رہنا چاہتی ہے۔ اس کے خاوند کے انتقال کو آج تیس دن ہوئے ہیں۔ تو سوال یہ ہے کہ آیا وہ عورت عدت گزارنے سے قبل اس مکان میں رہنے جاسکتی ہے یا نہیں؟

میں نے بہشتی زیور میں دیکھا اس میں دو مسئلے آپس میں خلاف معلوم ہوتے ہیں۔ ایک کا مطلب یہ ہے کہ خاوند کے ساتھ عورت جس مکان میں رہتی تھی اس میں عدت پوری کرے اور دوسرے کا مطلب یہ ہے کہ اگر خاوند مر جائے تو اس کی عورت نفقہ کپڑا اور مکان پانے کی مستحق نہیں، وہ میراث کی مستحق ہے۔ اس سے سمجھ میں آتا ہے کہ عورت اپنے مکان میں جاسکتی ہے اور پہلے مسئلہ سے سمجھا جاتا ہے کہ نہیں جاسکتی۔ آپ تحقیق کر کے جواب مرحمت فرمائیں۔؟

(الجواب) خاوند کی وفات کے وقت جس مکان میں عورت سکونت پذیر تھی اسی مکان میں اس کو عدت پوری کرنی لازم ہے۔ اس مکان میں اس کا حصہ نہ ہو۔ یا حصہ تو ہے مگر مکان سکونت کے لئے ناکافی ہے اور ورثاء اپنے حصہ میں رہنے نہیں دیتے تو اس صورت میں مکان بدل سکتی ہے۔ اگر مکان کرایہ کا ہے اور کرایہ دے سکتی ہے تب بھی اس میں رہنا لازم ہے۔ وعلى المعتدة ان تعتد في المنزل الذي يضاف اليها بالسكنى حال وقوع الفرقة والموت لقوله تعالى ولا تخرجوهن من بيوتهن والبيت المضاف اليها هو البيت الذي تسكنه فقال عليه السلام للتي قتل زوجها اسكني في بيتك حتى يبلغ الكتاب اجله وان كان نصيبها من دار الميت لا يكفيها فاخرجها الورثة عن نصيبهم انتقلت لان هذا انتقال بعذر الخ.

یعنی! معتدہ پر لازم ہے کہ اس مکان میں اپنی عدت پوری کرے جس میں وہ طلاق یا وفات شوہر کے وقت رہتی تھی۔ اس لئے کہ اللہ تعالیٰ کا ارشاد ہے۔ عورتوں کو ان کے گھروں سے نہ نکالو، اور ان کا گھر وہی ہے جس میں وہ رہا



کرتی تھیں۔ اور آنحضرت ﷺ نے اس عورت سے جس کا شوہر قتل کر دیا گیا تھا، فرمایا تھا کہ اس مکان میں قیام کر یہاں تک کہ کتاب اللہ کے موافق میعاد پوری ہو جائے۔ (یعنی اربعہ اشھر وعشرا یا وضع حمل) اگر شوہر کے گھر میں بیوہ کا حصہ سکونت کے لئے ناکافی ہے اور وارثوں نے اپنے حصہ سے نکلنے پر مجبور کیا تو دوسری جگہ جاسکتی ہے یہ عذر ہے (ہدایہ ج ۲ ص ۲۵۹ فصل فی الحداد) فتاویٰ عالمگیری (ج ۱ ص ۵۳۵)

وتعتدای معتد طلاق وموت فی بیت وجبت فیہ ولا یخرجان الا ان تخرج الخ (درمختار) شمل اخراج الزوج ظلماً او صاحب المنزل لعدم قدرتها علی الکراء او الوارث اذا کان نصیبها عن البیت لا یکفیها (شامی ج ۲ ص ۸۵۴ فصل فی الحداد)

عدت کی مدت:

(سوال ۴۵۷) (۱) ایک مرد نے اپنی عورت کو تین طلاق دی۔ اب وہ دوبارہ اسی سے نکاح کرنا چاہتا ہے تو شرعاً حلالہ اور عدت لازم ہے دریافت طلب امر یہ ہے کہ اس عورت کی عدت کتنی ہے؟ نو جوان عورت کی عدت کتنی ہے؟ اور اگر آکر ہو تو (جس کو حیض نہ آتا ہو) اس کی عدت کس قدر؟ اور اگر عورت نے مجبوراً آپریشن کر لیا ہو تو اس کی میعاد میں کچھ فرق ہے؟ تفصیلی جواب سے نوازیں۔

(۲) دوسرا مسئلہ کہ عورت کی اقل مہر کی مقدار اس زمانہ کے حساب سے کتنے روپے ہیں؟

(الجواب) (۱) عورت حاملہ ہے تو اس کی عدت وضع حمل۔ اور اگر حاملہ نہیں ہے تو تین حیض۔ اور اگر حیض نہ آتا ہو اور امید بھی نہیں تو تین ماہ گزرنے کے بعد عدت پوری ہوگی۔ (۱) اس کے بعد نکاح کر سکتی ہے۔ حلالہ کی صورت میں دوسرا شوہر دخول کے بعد طلاق دے دے، یا مرجائے تو عدت طلاق یا عدت وفات گزارنے کے بعد پہلے شوہر سے نکاح کر سکتی ہے (آپریشن والی عورت کا حکم مذکور بالا بیان سے معلوم ہو سکتا ہے) (۲) اقل مہر دس ۱۰ درہم ہے۔ "واقفل المہر عشرة دراهم۔" ولنا قولہ علیہ السلام ولا مہر اقل من عشرة دراهم۔ (ہدایہ ص ۳۰۴ ج ۲ باب المہر) اور دس درہم کا وزن تقریباً پونے تین تولے چاندی ہے۔ جس کی قیمت آج کے فی تولہ چھ ۶ روپے کے حساب سے ساڑھے سولہ روپے ہوتے ہیں۔ فقط واللہ تعالیٰ اعلم بالصواب۔

شبہ، یا تہمت کی بناء پر طلاق دی ہوئی عورت کا نان ونفقہ زمانہ عدت کا!:

(سوال ۴۵۸) عورت سے شادی ہوئی۔ ڈھائی ماہ ہوئے۔ پتہ چلا کہ حاملہ ہے۔ ڈاکٹر نے پانچ ماہ کا حمل بتایا۔ جس بناء پر اسے گھر بھیج دیا۔ اب اسے طلاق دینا ہے تو عدت کے خرچ اور شادی کے خرچ کا کیا حکم ہے؟ (الجواب) غیر منکوحہ حاملہ بالزنا سے نکاح صحیح ہو جاتا ہے۔ "وصح نکاح حبلی من زنا کتاب النکاح" (درمختار) اور جس کا حمل ہے اگر وہ نکاح کرے تو صحبت بھی کر سکتا ہے کہ حمل اس کے نطفہ سے ہے۔ "لو نکحہا

(۱) اذا طلق الرجل امرأته طلاقاً باناً او رجعیاً او ثلاثاً او وقعت الفرقة بینہما بغير طلاق وهي حرة ممن حیض تعدلها ثلاثة افراء والعدة لمن لم تحيض لصغر او کبر او بلغت بالنس ولم تحض ثلاثة اشھر وعدة الحامل ان تضع حملها کذا فی الکافی۔ فتاویٰ عالمگیری الباب الثالث عشر فی العدة ج ۱ ص ۵۲۶۔

الزانی حل له وطیہا اتفاقاً۔ والولد له۔ ولزم النفقة۔" (درمختار) اور دوسرا شخص نکاح کرے تو اس کے لئے بچہ پیدا ہونے تک وظی وغیرہ حرام ہے۔ "وان حرم وطؤها ودوا عیہ حتی تضع۔" (درمختار کتاب النکاح اگر لای علمی میں صحبت کرے تو گنہگار نہیں۔

صورت مسئلہ میں ڈاکٹر کا معائنہ اور تشخیص شرعی شہادت نہیں ہے۔ ہو سکتا ہے کہ پیٹ کا ابھار ہو، یا گائے وغیرہ مرض ہونے کی وجہ سے پیٹ بڑھ گیا ہو۔ یا شادی کے بعد شوہر کا حمل ہو۔ جیسے ڈاکٹر پہلے کا قرار دے رہا ہو۔ ہاں، البتہ شادی کے بعد سے بچہ پیدا ہونے تک کا زمانہ چھ ۶ ماہ سے کم ہو۔ اس وقت شوہر اپنے حمل کا انکار کر سکتا ہے اور کہہ سکتا ہے کہ یہ میرا بچہ نہیں ہے۔ "وکذا ثبوتہ مطلقاً اذا جاء ت به لستہ اشھر من النکاح لا احتمال علوقہ بعد العقد وان ما قبل العقد کان انتفلخاً لا حملاً ویحتاط فی اثبات النسب ما امکن (شامی ص ۴۰۱ ج ۲ ایضاً) شرع کا قاعدہ ہے کہ کسی طرح سے بھی بچہ کا حلال ہونا ممکن نہ ہو تب مجبوراً حرامی ہونے کا حکم لگایا جائے اور عورت کو زانیہ ٹھہرایا جائے۔ اور جب تک یہ صورت نہ ہو الزام لگانا بلا دلیل اور قبل از وقت ہے۔ خاموشی اختیار کی جائے۔ اور پردہ پوشی سے کام لیا جائے۔ حدیث شریف میں ہے۔ "ما من مسلم یرد عن عرض اخیہ الا کان حقاً علی اللہ ان یرد عنہ تار جہنم یوم القیامہ۔" یعنی۔ جو کوئی اپنے مسلمان بھائی (بہن) کو بے آبروی سے بچائے گا۔ حق تعالیٰ اس کو قیامت کے دن نار جہنم سے بچائے گا۔ (شرح النبی عن ابی الدرداء) اور دوسری حدیث میں ہے۔ "من ستر مسلماً سترہ اللہ فی الدنیا والآخرہ۔" یعنی، جو کوئی کسی مسلمان کی پردہ پوشی کرے اللہ تعالیٰ دنیا و آخرت میں اس کی پردہ پوشی کرے گا۔ (مشکوٰۃ شریف ص ۴۲۲ باب الشفقة والرحمة علی الخلق) ایک حدیث میں ہے۔ "لا یؤمن احد کم حتی یحب لایخیه ما یحب لنفسه۔" یعنی۔ کوئی شخص اس وقت تک مومن کہلانے کے قابل نہیں ہے جب تک کہ اس میں یہ جذبہ پیدا نہ ہو جائے کہ اپنے مسلمان بھائی کے لئے وہ بات پسند کرے جو اپنے لئے پسند کرتا ہے۔ (بخاری شریف۔ مسلم شریف) شرعی قانون سے بچہ کا حرامی ہونا اور عورت کا زانیہ اور بدکار ہونا ثابت ہو جائے تو اس کے احکام جدا ہیں لیکن جب تک شرعی طور پر ثابت نہ ہو اور مرد طلاق دے دے تو زمانہ عدت کا نفقہ دینا ہوگا۔ البتہ اگر وہ خود ہی کہیں چلی جائے شوہر کے یہاں نہ رہے تو اس صورت میں شوہر پر لازم نہ ہوگا۔ شادی کے خرچ کا مطالبہ کرنا صحیح نہیں۔ واللہ اعلم بالصواب۔

جس کو خلوت سے پہلے طلاق دی گئی ہے اس پر عدت ہے یا نہیں:

(سوال ۴۵۹) کیا فرماتے ہیں۔ علمائے دین اس مسئلہ میں کہ ایک لڑکی کی شادی ہوئے چھ برس ہوئے ہیں۔ لیکن آج تک وداع نہیں ہوئی ہے اور کبھی خلوت نہیں ہوئی ہے۔ اب اس کو طلاق دی ہے تو اس پر عدت گزارنا ضروری ہے یا نہیں؟ بغیر عدت گزارے دوسرا نکاح صحیح ہے یا نہیں؟

(الجواب) صورت مسئلہ میں جب لڑکی شوہر کے یہاں نہیں گئی، اور خلوت بھی نہیں ہوئی تو اس پر عدت نہیں ہے۔ قرآن مجید میں ہے۔ یا ایہا الذین آمنوا اذا نکحتم المؤمنات ثم طلقتموهن من قبل ان تمسوهن فما لکم علیہن من عدة نعتدوتھا (پ ۲۲) یعنی۔ اے ایمان والو! جب تم مسلمان عورتوں سے نکاح کرو۔ پھر تم



طلاق دو ان کو چھوٹنے سے پہلے تو تمہارے لئے ان پر کوئی عدت نہیں (سورۃ احزاب - پ ۲۲) لہذا طلاق کے بعد عدت گزارے بغیر دوسرے سے نکاح صحیح ہے (ہدایہ) فقط واللہ اعلم بالصواب۔

حاملہ کی عدت کس طرح ہے؟

(استفتاء ۲) (۳۶۰) حاملہ عورت کو طلاق واقع ہو جائے تو مدت عدت تین مہینے ہیں یا وضع حمل تک؟

(الجواب) حاملہ عورت کو طلاق دی جائے تو عدت وضع حمل پر پوری ہو جاتی ہے۔ (قرآن کریم) (۱) فقط واللہ اعلم بالصواب۔

(استفتاء ۳) اس واقعہ کے بعد مرد و عورت پچھتاتے ہیں۔ اب دونوں باہم ملنا چاہتے ہیں۔ تو اب کس طرح جوڑ ہو سکتا ہے؟ اور زوجیت کا رشتہ کس طرح قائم کریں۔ بالتفصیل جواب مرحمت فرمائیں۔

(الجواب) تین طلاق سے عورت حرام ہو جاتی ہے۔ نکاح سے حلال نہ ہوگی۔ ہاں اگر عدت ختم کر کے دوسرے کے ساتھ نکاح کرے اور دوسرا شوہر اس کے ساتھ صحبت کرے۔ پھر وہ مرجائے یا کسی مصلحت سے طلاق دے دے۔ تو عدت ختم ہونے کے بعد پہلے شوہر کے ساتھ نکاح کر سکتی ہے۔ قرآن کریم میں ہے۔ فان طلقها فلا تحل له من بعد حتى تنكح زوجاً غيره! یعنی پھر (دو طلاق کے بعد) تیسری طلاق دے۔ تو پھر وہ عورت اس کے لئے حلال نہیں۔ تا وقتیکہ وہ دوسرے کے ساتھ نکاح کرے۔ پھر اگر وہ طلاق دے تو دونوں کے لئے نکاح کرنے میں کوئی حرج نہیں (سورۃ بقرہ) حدیث شریف میں ہے کہ ایک شخص نے اپنی عورت کو تین طلاق دیں۔ پھر اس نے دوسرے سے نکاح کیا۔ پھر اس نے بغیر صحبت کے ہی طلاق دے دی۔ حضور ﷺ سے دریافت کیا گیا۔ کہ یہ عورت پہلے شوہر کے ساتھ نکاح کر سکتی ہے۔ آنحضرت (ﷺ) نے ارشاد فرمایا۔ نہیں۔ تا وقتیکہ دوسرا شوہر صحبت نہ کر لے۔ شوہر اول لئے حلال نہیں۔ عن عائشة رضي الله عنه ان رجلاً طلق امرأته ثلاثاً فزوجت فطلق فسنل النبي صلى الله عليه وسلم اتحل للاول؟ قال لا حتى يذوق عسيلتها كما ذاق الاول (بخاری شریف ص ۹۱ ج ۲۔ پ ۲۲ کتاب الطلاق باب من اجاز طلاق الثلاث)

اس شرط کے ساتھ نکاح کرنا کرنا کہ صحبت کے بعد طلاق دے دے، سخت مکروہ اور گناہ ہے۔ (اگرچہ نکاح صحیح اور شرط باطل ہوتی ہے) (وكره التزوج الثاني) (تحریماً) لحديث لعن المحلل او المحلل له (بشرط التحليل) كنز و جتک علی ان احللك (وان حلت للاول) لصحة النكاح و بطلان الشرط (درمختار مع الشامی ص ۴۳ ج ۲ باب الرجعة)

اس سے بھی زیادہ گناہ کا باعث اور ایمان کے لئے خطرناک یہ ہے کہ عورت کی خاطر اپنے حق اور صحیح مذہب اور اہل حق کے متفقہ مسلک کے خلاف غیر مقلدین کا سہارا لے کر حرام شدہ عورت کو حلال سمجھے اور بغیر طلاق کے عورت کو (بیوی) بنائے۔

”شامی“ میں ہے۔ کہ شیخ ابوبکر الجوزجانی کے زمانہ میں ایک خفی نے غیر مقلد کی لڑکی کے ساتھ نکاح کا پیام

(۱) واولات الاحمال اجلهن ان يضعهن حملهن سورة طلاق

بھیجا۔ لڑکی کے باپ نے شرط کی کہ میرے مسلک کے مطابق نماز پڑھے تو پیغام منظور ہے۔ خفی نے عورت کے خاطر شرط قبول کر کے شادی کی۔ شیخ کو خبر ہوئی تو کہا۔ ولكن اخاف عليه ان يلذهب ايمانه وقت النزاع یعنی۔ لیکن مرتے وقت اس کے ایمان چلے جانے کا اندیشہ ہے کہ اس نے عورت کے لئے اپنے مذہب کی توہین کی ہے جس کو وہ اب تک حق اور سچا سمجھتا تھا۔ (شامی ص ۲۶۳ ج ۲ باب التعزیز فیما ارتحل الی غیر مذہبه) فقط واللہ اعلم بالصواب۔ اللہ تعالیٰ سوء خاتمہ سے بچائے۔ (آمین)

مطلقہ حاملہ کی عدت اور نفقہ:

(سوال ۳۶۱) بعد آداب و تسلیم التماس یہ ہے کہ ایک واقعہ طلاق سات ماہ پہلے ہوا تھا لڑکے نے تین طلاقیں دے دیں اس کے بعد لڑکی والوں کو اطلاع دی تو وہ لوگ آئے اور بیچ کو جمع کیا۔ تاکہ عدت اور نفقہ عدت کے متعلق فیصلہ ہو۔ چنانچہ عدت کے سلسلہ میں گفتگو ہوئی۔ تو عورت نے کہا۔ کہ مجھ کو ڈھائی مہینے سے حمل ہے۔ مرد نے تصدیق کی اس پر بیچ کے آدمیوں نے عورت کی عدت وضع حمل طے کی اور اس کے موافق ہر مہینہ دفع حمل تک پچاس روپے کے حساب سے نفقہ متعین کیا اور جانبین سے معاملہ کی صفائی اور بذریعہ دستخط توثیق ہو گئی مہر وغیرہ ادا کی گئی۔ اس کے بعد تقریباً ایک مہینہ بعد یہاں کسی عورت نے اطلاع دی کہ اس لڑکی کو تو خون آ گیا اور حمل ساقط ہو گیا۔ چنانچہ اس کی تصدیق بذریعہ تحقیق مل گئی۔ اب لڑکا یہ کہتا ہے کہ نفقہ عدت مجھ پر لازم نہیں کیونکہ حمل کی عدت ختم ہو گئی۔ اور لڑکی والے کہتے ہیں کہ خون آیا۔ اس لئے حمل ہی نہیں تھا۔ لہذا عدت طلاق کا نفقہ ادا کر دو۔ اور یہ اختلاف شدت پکڑ گیا ہے۔ لوگوں نے سمجھا کر معاملہ ٹھنڈا کیا۔ (اور یہ نفقہ کا تقاضا لڑکی والوں کی طرف سے خون آنے کے پانچ مہینے کے بعد ہوا ہے۔ یہ اطلاع عرض ہے۔) خدمت اقدس میں یہ استفتاء ارسال ہے۔ امید ہے کہ مندرجہ ذیل امور واضح طور پر بیان کریں گے۔

(۱) عدت حمل میں چار مہینے بعد حمل ساقط ہو جاوے تو عدت ختم ہوئی یا نہیں؟

(۲) صورت مذکورہ میں سقوط کے بعد مرد کے اوپر نفقہ رہتا ہے یا نہیں؟

(۳) اگر مرد پر نفقہ ہو تو کس طور پر اور کتنا ادا کرے؟ پہلے پچاس روپے کا دو ہفتہ ارسال کر چکا ہے۔

(۴) عورت کو دو قول ”عند الطلاق حاملہ ہوں“ اور ”عند السقوط۔ پہلے حاملہ نہیں تھی“ ان میں سے کون سا صدق سمجھا جائے؟ جب کہ پہلے قول کے ساتھ حمل کے بعض علامات اور تصدیق زوج ملحق ہے۔

طلاق کے بعد لڑکی کو اور اگر خون واسقاط کی دوائیں استعمال کرائی ہیں۔ جمبوسر جا کر جس کی اطلاع یہاں موصول ہوئی۔ تحقیق کے بعد معلوم ہوا کہ یہ بات صحیح ہے جمبوسر پندرہ بیس دن دوا کی ہے یہ میری تحقیق نہیں ہے۔ لڑکے والوں اور بعض دوسرے لوگوں کی ہے۔ اس کی بھی خدمت اقدس میں اطلاع دیتا ہوں شاید اس کی بھی ضرورت محسوس ہو۔

(الجواب) قبل ازیں یہ سوال آیا تھا کہ طلاق کے وقت دو ماہ کا حمل تھا اس کے مطابق عدت کا خرچ متعین ہوا۔ لیکن پندرہ روز کے بعد حیض جاری ہو گیا تو اب عدت کا کیا ہوگا؟ جواب لکھا گیا۔ کہ جب حیض شروع ہو گیا ہے تو اس عورت



کی طلاق کی عدت تین حیض آنے کے بعد ختم ہوگئی۔ ڈھائی تین ماہ کے بعد جو خون آیا یہ پہلا حیض ہے۔ کبھی حیض کئی کئی ماہ بعد آتا ہے۔ رہا اسقاط کا معاملہ تو اصول یہ ہے کہ جب تک کوئی عضو نہ بنے۔ جب تک خون بستہ ہو یا گوشت کا لوتھڑا ہو۔ ہاتھ، پیرو، انگلی کچھ نہ بنا ہو۔ تو اس طرح کے اسقاط سے عدت ختم نہ ہوگی۔ قولہ تعالیٰ: "واولات الاحمال اجلھن ان یضعن حملھن" یعنی حاملہ عورتوں کی عدت ان کے حمل کا پیدا ہو جانا ہے۔ (خواہ کامل ہو یا ناقص بشرطیکہ عضو بن گیا ہو خواہ ایک انگلی ہی بنی ہو)۔ (بیان القرآن سورۃ طلاق)

والمراد به الحمل الذی استبان بعض خلقه او کله فان لم یستبن بعضه لم تنقض العدة لان الحمل اسم لنطفة متغيرة فان کان مضغة او علقہ لم تتغير فلا یعرف کونها متغيرة بیقین الا باستبانہ بعض الخلق (بحر عن المحيط) وفيه عنه ایضاً انه لا یستبن الا فی مائة وعشرين يوماً (الی قولہ) واذا سقطت سقطان استبان بعض خلقه انقضت به العدة لانه ولدوا فلا۔ (شامی ص ۸۳۱ ج ۲ باب العدة) فقہاء رحمہم اللہ کے حساب سے تقریباً چار مہینے کی مدت میں اعضاء بننے شروع ہو جاتے ہیں اور جب اعضاء بننے لگیں تو وہ بچہ ہے اور اس کے ساقط ہونے سے عدت ختم ہو جاتی ہے۔ محض خون بستہ اور گوشت کا لوتھڑا ساقط ہو تو اس سے عدت ختم نہ ہوگی۔ لہذا اس مطلقہ کی عدت باقی ہے اور مطلقہ فقہ کی حق دار ہے۔ دو ہفتہ پچاس روپے کے حساب سے دیئے ہیں وہ فقہ عدت میں محسوب ہوں گے۔ اسقاط کرنا ثابت ہو جائے تب بھی کوئی فرق نہ ہوگا۔ بے شک گزشتہ زمانہ کا فقہ جب کہ اس کا مطالبہ نہ کیا گیا ہو ساقط ہو جاتا ہے۔ لیکن صورت مسئلہ میں فقہ عدت دینا شوہر نے قبول کیا تھا اور ماہانہ پچاس روپے کے حساب سے دو ہفتہ اداء کئے بھی ہیں، اس اقرار نامہ کے مطابق فقہ دینا ہوگا۔ فقط واللہ اعلم بالصواب۔

حلالہ اور عدت:

(سوال ۴۶۲) کیا فرماتے ہیں علمائے دین و مفتیان شرع متین اس مسئلہ میں کہ ایک مرد نے اپنی منکوحہ کو مغلطہ کر دیا۔ پھر اس منکوحہ نے ساڑھے تین ماہ گزار کر ثانی نکاح (حلالہ) کیا۔ پھر اس نے مغلطہ کر کے ساڑھے تین ماہ پورے کئے۔ اب مرد اول کے نکاح میں آنا چاہتی ہے۔ مگر صورت حال یہ ہے کہ عورت جیسے مغلطہ کیا ہے اسے جب مرد اول سے بچہ پیدا ہوا اس روز سے آج تک تقریباً سات آٹھ ماہ ہو گئے حیض نہیں آیا تو کیا یہ عورت مرد اول کے نکاح میں آ سکتی ہے؟ ماہ جمادی الاول کے پہلے چاند مرد ثانی نے حلالہ کر کے مغلطہ کر دیا ہے۔ اور اب تک حیض بھی نہیں آیا۔ تو اب مرد اول کے نکاح میں آ سکتی ہے؟ جواب سے مشرف فرمائیں!

(الجواب) صورت مسئلہ میں مطلقہ مغلطہ نے عدت کے ساڑھے تین ماہ گزار کر دوسرے مرد سے نکاح کیا وہ معتبر نہیں، تین حیض گزارنا ضروری ہے۔ تین حیض آنے کے بعد یہ عورت دوسرے مرد سے نکاح کر سکتی ہے۔ اسی طرح دوسرا شوہر نکاح صحیح اور دخول کے بعد طلاق دے دے تو تین حیض گزارنے کے بعد پہلے شوہر کے نکاح میں آ سکتی ہے۔ اگر حمل رہ جائے تو وضع حمل کے بعد۔ (۱) فقط واللہ اعلم بالصواب۔

(۱) حوالہ بالا چونکہ نکاح عدت میں کیا ہے اس لئے دوسرے شوہر کے ساتھ نکاح نہیں ہو تو زوج اول کے لئے حلال نہیں۔

طلاق کے بعد کا حیض عدت میں شمار ہوگا یا نہیں؟

(سوال ۴۶۳) اگر کسی مرد نے آج تین طلاق دے دی۔ اور ایک دو روز کے بعد حیض آئے تو کیا یہ حیض عدت میں شمار ہوگا؟

(الجواب) طلاق کے بعد جو حیض آیا وہ عدت میں شمار ہوگا۔ اس کے علاوہ دو حیض دوسرے آ جانے کے بعد طلاق کی عدت پوری ہوگی۔ ابتداء العدة فی الطلاق عقب الطلاق وفي الوفاة عقب الوفاة فتاویٰ عالمگیری ج ۱ ص ۵۳۲ ایضاً فقط واللہ اعلم بالصواب۔

تنگدست عورت پر بھی عدت وفات لازم ہے:

(سوال ۴۶۴) متوفی عنہا زوجہا پر (یعنی جس عورت کا شوہر وفات پا جائے اس پر) عدت ضروری ہے لیکن ایک بیوہ عورت کی ایسی حیثیت نہیں ہے کہ عدت میں بیٹھ کر اپنا اور اپنے بال بچوں کا پیٹ پال سکے تو کیا ایسی عورت پر بھی عدت میں بیٹھنا ضروری ہے؟ اگر نہ بیٹھے تو گنہگار ہوگی؟ اگر کوئی شخص اس بیوہ کی مدد کرے اور اس کو عدت میں بیٹھائے تو یہ کام باعث ثواب ہے یا نہیں؟ مینو اتو جروا۔

(الجواب) ایسی عورت پر بھی عدت میں بیٹھنا اور چار مہینے دس روز تک سوگ کرنا واجب ہے اگر حمل سے ہو تو بچہ پیدا ہونے تک عدت میں بیٹھنا ضروری ہے۔ بغیر شرعی عذر کے گھر سے نکلنا حرام ہے، عدت میں نہیں بیٹھے گی تو شرعی قانون کی خلاف ورزی لازم آئے گی اور سخت گنہگار ہوگی۔ گذران کی صورت نہ ہو تو رشتہ داروں کو چاہئے کہ انتظام کریں جو بھی مدد کرے گا ثواب کا مستحق ہوگا۔ اگر کوئی انتظام نہ ہو سکے تب بھی عدت ساقط نہ ہوگی البتہ اتنی اجازت ہے کہ ملازمت کے لئے دن میں باہر نکلے رات کو اپنے مقام پر آ جائے۔ درمختار میں ہے (ومعتدة موت تخرج فی الجدیدین وتبیت) اکثر اللیل (فی منزلها) لان نفقتها علیها فتحتاج للخروج حتی لو کان عندها کفایتھا صارت کالمطلقة فلا یحل لها الخروج فتح الخ وفي الشامی والحاصل ان مدار حل خروجها بسبب قیام شغل المعیشة فیتقدر بقدره فمتی انقضت حاجتها لا یحل لها بعد ذلك صرف الزمان خارج بیتھا (ج ۲ ص ۸۵۴ باب العدة) فقط واللہ اعلم بالصواب۔

عدت وفات میں پاگل بیوہ کا گھر سے باہر جانا:

(سوال ۴۶۵) میرے خسر صاحب کو وفات پائے ہوئے سوا تین مہینے ہو گئے میری ساس کی عدت پوری ہونے میں کچھ مدت باقی ہے مگر ان کا دماغ ایسا ہو گیا ہے کہ کبھی ہنسنا شروع کرتی ہیں تو بس ہنستی ہی رہتی ہیں اور بالا خانہ سے نیچے بھی چلی آتی ہیں اور باہر جانے کی کوشش کرتی ہیں، تو کیا شریعت ایسی معتدہ کے لئے باہر جانے کی اجازت دیتی ہے؟ اگر وہ باہر جائیں تو گنہگار ہوں گی یا نہیں؟ مینو اتو جروا۔ (ازسورت)

(الجواب) بیوہ عورت عدت کے اندر گھر یلو کام کے لئے یا رشتہ داروں میں کوئی بیمار ہو تو اس کی بیمار پرسی کے لئے بھی نہیں جاسکتی۔ حرام ہے۔ عدت میں حج کے لئے بھی جانا جائز نہیں ہے تو بازار جانا کیسے جائز ہو سکتا ہے۔ اگر خدا



نخواستہ بیوہ پاگل پنے میں باہر نکل آئے تو وہ گنہگار نہیں ہوگی مگر گھر والوں کا فرض ہے کہ اس کی حفاظت کریں ورنہ وہ گنہگار ہوں گے۔ (شامی وغیرہ) (۱) فقط واللہ اعلم بالصواب۔

### عدت وفات میں عورت سفر کر سکتی ہے یا نہیں

(سوال ۴۶۶) میرے شوہر کا انتقال ہوئے سوامہینہ ہوا ہے اور میں یہاں (سورتیل) ہوں اور شوہر کا کاروبار مدراس میں ہے ابھی لڑکے کا رو بار سنبھال رہے ہیں مگر میری ضرورت محسوس کرتے ہیں اور سرکاری کاغذات پر دستخط کی ضرورت بھی بتا رہے ہیں تو میں وہاں جا سکتی ہوں یا نہیں؟ بیٹو! تو جروا۔

(الجواب) شوہر کی وفات کی عدت چار مہینے دس دن ہے حق تعالیٰ شانہ کا ارشاد ہے: **وَالَّذِينَ يَتوفون منكم ويذرون ازواجاً يتربصن بانفسهن اربعة اشهر وعشراً**۔ یعنی تم میں جو مر جائیں اور عورتیں چھوڑ جائیں وہ چار مہینے دو دن اپنے گھر کے رکھیں (یعنی عدت میں بھی بیٹھیں) (سورہ بقرہ پ ۲) اور دوسری جگہ فرماتے ہیں **واتقوا الله ربكم لا تخرجن من بيوتهن ولا يخرجن الا ان ياتين بفاحشة مبينة**۔ یعنی خدا (کے قانون کی خلاف ورزی) سے ڈرو جو تمہارا رب ہے نہ تو تم عورتوں کو عدت میں ان کے رہنے کے گھروں سے نکالو اور نہ وہ خود نکلیں۔ (سورہ طلاق پارہ نمبر ۲۸)

جاہلیت میں (یعنی اسلام سے پہلے) تو ایک سال تک عورت ایک جھوپڑے میں عدت گزارتی اور نہایت میلے کچیلے کپڑے پہنتی جب سال پورا ہوتا تب عدت پوری ہوتی اسلام نے صرف چار مہینے دس دن کی عدت مقرر کی ہے اور پیغمبر اسلام ﷺ نے فرمایا جو عورت اللہ و قیامت کے دن پر ایمان رکھتی ہے اس کے لئے حلال نہیں کہ کسی میت پر (خواہ باپ ہو، ماں ہو، بھائی ہو، بیٹا ہو) تین راتوں سے زیادہ سوگ کرے مگر شوہر کی وفات پر چار ماہ دس دن تک سوگ کرنا ضروری ہے (یعنی میلے کچیلے کپڑوں میں رہے، سر میں تیل نہ ڈالے، خوشبو استعمال نہ کرے، زیور نہ پہنے، سرمہ نہ لگائے، مہندی نہ لگائے، پان کھا کر منہ لال نہ کرے، نہ رنگا ہوا کپڑا پہنے، نہ کسی قسم کی زینت کرے، اور ایسی حالت میں رہے کہ کوئی مرد (اگر اچانک) دیکھ لے تو اس کی طرف رغبت نہ کرے (۲) مرض کی وجہ سے سر میں تیل ڈالنا پڑے، سرمہ لگانا پڑے تو معاف ہے۔ اور اگر عورت کے پاس کھانے پینے کا انتظام نہیں ہے اور نہ کوئی مدد کرنے والا ہے تو مزدوری کے لئے دن کے وقت نکل سکتی ہے مگر رات گھر میں گزارے، اسی طرح کھیتی باڑی کی حفاظت کرنے والا کوئی نہ ہو اور ناقابل برداشت نقصان پہنچنے کا قوی اندیشہ ہو تو دن میں دیکھ بھال کے لئے نکل سکتی ہے جس ضرورت سے نکلنے کی اجازت ہے اس سے وہ ضرورت مراد ہے کہ اس کے بغیر چارہ نہ ہو۔ طبیعت کی خواہش کو ضرورت قرار دینا غلط ہے اور عدت کے اندر حج فرض کے لئے بھی سفر نہیں کر سکتی۔ **المعتدة لا تسافر لا لحج**

(۱) **ولا تخرج معتدة رجعی وبان لو حرة مكلفة من بيتها اصلاً لا ليلاً ولا نهاراً الخ قال في الشامية تحت قوله مكلفة أخرج الصغيرة والمجنونة لكن للزوج منع المجنونة والكتابية صيانة لعانه در مختار مع الشامی فصل في الحداد ج ۲ ص ۸۵۳**  
(۲) **تحکم مکلفہ مسلمة ولو امة منكوحه بنکاح صحيح ودخل بها بدليل قوله اذا كانت معتدة بت او موت بترک الزينة بحلی او حریر او امتشاط بضیق الا سنان والطیب وان لم یکن لها کسب الا فيه واللحن ولو بلا طیب کزیت خالص والكحل والمزغفر الا بعد در مختار مع الشامی ج ۲ ص ۸۳۹**

ولا لغيره. (فتاویٰ عالمگیری ج ۲ ص ۱۶۲ الباب الرابع عشر فی الحداد) (ہدایہ اولین ج ۲ ص ۴۱۰)

عزیز واقارب بیمار ہوں تو ان کی عیادت کے لئے بھی جانے کی اجازت نہیں ہے، سرکاری معاملہ کے لئے وکیل سے مشورہ کیا جائے کاغذات یہاں بھیجے جاسکتے ہوں تو منگوائے جائیں یا پھر مہلت طلب کی جائے۔ عدت کا عذر قابل قبول نہ ہو تو ڈاکٹر کا سرٹیفکیٹ بھیج دیا جائے کہ سفر کے قابل نہیں ہے۔ اگر کوئی عذر قابل قبول نہ ہو اور نقصان شدید ہونے کا اندیشہ ہو تو سفر کر سکتی ہے مگر نقصان برداشت کر لینا اچھا ہے۔ فقط۔ واللہ اعلم بالصواب۔

### ممتدة الطهر کی عدت کتنی ہے :

(سوال ۴۶۷) ایک عورت کو دم حیض کافی مدت کے بعد آتا ہے۔ شوہر کے طلاق دینے کے تین ماہ بعد حیض آیا تو اس کی عدت تین ماہ گزرنے سے پوری ہوگی یا نہیں؟ یا تین حیض ضروری ہیں؟ جواب مرحمت فرمائیں۔ بیٹو! تو جروا۔ (الجواب) جو لڑکی بالغہ ہے مگر اس کو اب تک حیض نہیں آیا عمر اور دوسری علامات سے بالغہ قرار دی گئی ہے اگر ایسی عورت کو طلاق ہو جائے اور وہ حاملہ بھی نہ ہو تو اس کی عدت تین مہینے ہیں۔ ایسے ہی آئندہ جس کو بڑی عمر ہونے کی وجہ سے حیض آنا بند ہو گیا ہو اس کی عدت بھی تین مہینے ہیں۔ مذکورہ صورت میں اگر عورت کو حیض آتا ہے اگرچہ تین ماہ میں آتا ہے تو وہ حائضہ ہی شمار ہوگی اور ممتدة الطهر کہلائے گی اس کی عدت تین حیض ہیں نہ کہ تین ماہ لہذا تین حیض آنے پر عدت پوری ہوگی **والعدة فی حق من لم تحض حرة ام ام ولد لصغیران تبلغ تسعا او کبراً بان بلغت سن الا یاس او بلغت بالسن**۔ وخرج بقوله لم تحض الشابة الممتدة بالطهر بان حاضت ثم امتد طهرها فتعتد بالحیض الى ان تبلغ سن الا یاس جو حرة وغیرہ۔ (در مختار مع الشامی ج ۲ ص ۸۲۸ باب العدة) فقط واللہ اعلم بالصواب۔

### شوہر سے دو برس تک جدار ہی تو اس مدت کا شمار عدت میں ہوگا یا نہیں :

(سوال ۴۶۸) ایک پختہ عمر والی لڑکی کی شادی ہوئی ہے شوہر کے ساتھ دس پندرہ دن رہنے کے بعد ماں باپ کے گھر آئی ڈھائی برس ہو گئے شوہر کے پاس نہیں گئی اور اب اس کو طلاق دے دی گئی ہے مہر اور عدت کا خرچ بھی دے دیا۔ اس کے لئے عدت ہے یا نہیں؟ دو ڈھائی برس شوہر سے علیحدہ رہی تو یہ مدت عدت میں شمار ہو جائے گی یا نہیں؟ فی الحال لڑکی اپنے ماں باپ کے گھر نہیں رہتی جس شخص سے اب نکاح کرنا چاہتی ہے اس کے گھر رہتی ہے اور وہ آدمی جس سے نکاح کرنا ہے دوسری جگہ رہتا ہے تو اس میں کوئی حرج ہے؟ بیٹو! تو جروا۔

(الجواب) جب یہ لڑکی نکاح کے بعد شوہر کے ساتھ رہ چکی ہے تو اس کے لئے عدت ہے اگر مطلقہ حاملہ ہو تو وضع حمل سے عدت پوری ہوگی اگر حاملہ نہ ہو تو تین حیض آنے پر عدت پوری ہوگی۔ عدت پوری ہونے سے پہلے دوسرا نکاح درست نہیں اگر نکاح کرے تو معتبر نہیں۔ اگر کر لیا تو وہ اور معاویہ نین سخت گنہگار ہوں گے شوہر کے گھر کو ڈھائی برس سے چھوڑ دیا ہے تو اس سے عدت کی مدت میں کچھ فرق نہ ہوگا۔ لڑکی ماں باپ کے یہاں یا ایسی جگہ رہ کر عدت گزارے کہ اس کی عزت اور عصمت پر حرف نہ آئے۔ نئے خطبہ والے کے مکان میں رہنا خطرہ سے خالی نہیں ہے۔ فقط واللہ اعلم



بالصواب۔

طلاق کے بعد تین ماہ گزار کر نکاح کرنا:

(سوال ۴۶۹) جب عورت کو طلاق ہوتی ہے تو یہاں یہ مشہور ہے کہ وہ تین ماہ گزار کر دوسرا نکاح کر سکتی ہے کیا یہ صحیح ہے؟ بینواتو جروا۔

(الجواب) عورت کی جیسی حالت ہوگی ویسی ہی عدت ہوگی۔ عورتوں کی حالتیں یکساں نہیں ہوتیں لہذا عدت بھی یکساں نہیں۔ عورت کی چار حالتیں ہیں اس کے اعتبار سے اس کی عدت کی مدت ہے۔

(۱) حاملہ عورت کی عدت وضع حمل ہے۔ نہ کہ تین ماہ۔

(۲) جس عورت کو حیض نہ آتا ہو بچپن کی وجہ سے۔ یا عمر سے بالغ ہوئی ہو اور حیض آنا شروع نہ ہوا ہو۔ تو اس

کی عدت تین ماہ ہے۔

(۳) جس عورت کا حیض بڑی عمر ہو جانے کی وجہ سے قدرۃ بند ہو گیا ہو تو اس کی عدت بھی تین ماہ ہے۔

(۴) جس عورت کو حیض آتا ہو (خواہ ممتدة الطهر ہو) اس کی عدت تین حیض ہیں مؤطا امام محمد میں ہے۔

للحامل حتی تضع . والتی لم تبلغ الحيضة ثلاثة اشهر . والتی قد ينست من الحيض ثلاثة اشهر .

والتی تحيض ثلث حیض . (مؤطا امام محمد ص ۲۱۰ باب المرأة يطلقها زوجها يملك الرجعة

الخ) فقط والله اعلم بالصواب .

مطلقہ ثلاثہ سے عدت کے زمانہ میں صحبت کر لی:

(سوال ۴۷۰) مطلقہ ثلاثہ سے شوہر نے یہ جانتے ہوئے کہ عورت مجھ پر حرام ہو چکی ہے عدت کے زمانہ میں اس سے صحبت کر لی تو اس سے عدت پر کچھ اثر پڑے گا؟ یعنی عدت پھر سے شروع کرنا ہوگی یا نہیں؟ بینواتو جروا۔

(الجواب) صورت مذکورہ میں عدت پھر سے شروع نہ ہوگی مگر اس زنا کی وجہ سے دونوں شرعی سزا کے مستحق ہیں۔ واما

المطلقة ثلاثاً اذا جاء معها زوجها في العدة مع علمه انها حرام عليه ومع اقراره بالحرمة لا تستأنف

العدة ولكن يرجع الزوج والمرأة الخ (فتاویٰ عالمگیری ج ۲ ص ۱۶۱ الباب الثالث عشر في

العدة) فقط والله اعلم بالصواب .

حبلی من الزنا سے اسقاط کے بعد وطی جائز ہے یا نہیں:

(سوال ۴۷۱) جس عورت کو زنا کی وجہ سے حمل ہے اس سے نکاح تو جائز ہے لیکن اگر غیر زانی نے نکاح کیا ہے تو وضع حمل تک اس سے وطی جائز نہیں۔ لیکن اگر اس عورت نے حمل ساقط کر دیا تو اب اس عورت سے وطی جائز ہوگی یا نہیں؟ بینواتو جروا۔

(الجواب) اسقاط سے رحم صاف ہو جائے، حمل کا اثر باقی نہ رہے اور خون بھی موقوف ہو جائے تو وطی جائز ہو جائے گی۔ مگر بچہ کے اعضاء بن جانے اور اس میں جان پڑ جانے کے بعد یعنی چار ماہ (ایک سو بیس دن) کا حمل ہو چکنے کے بعد

اسقاط کرا کے بچہ کو ضائع کرنا حرام اور گناہ ہے۔ فقط والله اعلم بالصواب۔

مجبوری کی وجہ سے دوسرے قصبہ میں عدت گزارنا:

(سوال ۴۷۲) میرے والد صاحب کا انتقال ہو گیا گھر میں والدہ محترمہ تنہا ہیں، ضعیفہ و مریضہ بھی ہیں اور ان کی خدمت کرنے والا کوئی نہیں، میں عدت کی پوری مدت ان کے ساتھ نہیں رہ سکتا اس لئے کہ میری ملازمت دوسرے قصبہ میں ہے ایسی مجبوری میں اگر والدہ محترمہ میرے پاس آجائے اور عدت وفات یہاں گزاریں تو جائز ہے یا نہیں؟ بینواتو جروا۔

(الجواب) عدت کا معاملہ بہت اہم ہے فی زمانہ لوگ اس میں بہت لاپرواہی برت رہے ہیں، معمولی معمولی باتوں کو بہانہ بنا کر عدت کے شرعی قواعد کی خلاف ورزی کر گزرتے ہیں۔ صورت مسئلہ میں بیوہ کا کفیل صرف لڑکا ہی ہے

اور وہ خود دوسری جگہ مقیم ہے وہ وہیں رہتے ہوئے بھی ان کی کفالت کر سکتا ہے یہاں بیوہ تنہا ہے تو عزیز واقارب یا محلہ

والوں میں سے کوئی عورت عدت کی مدت تک بیوہ کے ساتھ رہ سکتی ہے دیہات میں کسی خدمت گزار کامل جانا کوئی

مشکل بات نہیں۔ اگر کوئی خدمت گزار نمل سکے اور بیوہ تنہا رہ سکے یا عزت و آبروریزی کا قوی اندیشہ ہو تو دوسرے

دیہات میں جا کر عدت گزار سکتی ہے (وتعتدان) ای معتدة طلاق وموت (فی بیت وجبت فیہ) ولا

يخرجان منه (الا ان تخرج او ينهدم المنزل او تخاف) انهدامه او (تلف مالها او لا تجد كراء

البیت) ونحو ذلك من الضرورات فتخرج منه لا قرب موضع (درمختار) (قوله ونحو ذلك) منه

مافی الظہیریۃ لو خافت باللیل من امر المیت والموت والا احد معها لها التحول لو الخوف شديداً

والا فلا (درمختار و الشامی ج ۲ ص ۸۵۴ باب العدة) فقط والله اعلم بالصواب .

ممتدة الطهر کی عدت کی تحقیق:

(سوال ۴۷۳) کیا فرماتے ہیں علمائے دین اس مسئلہ میں کہ ایک عورت حاملہ تھی اس حالت میں اس کو زوج نے

طلاق مغلطہ دے دی، وضع حمل سے عدت پوری ہونے کے بعد اس نے دوسرے شخص سے نکاح کیا سو اتفاق کہ زوج

ثانی نے بھی اس کو طلاق دے دی، اور اس عورت کو ولادت کے بعد تقریباً ایک ڈیڑھ سال تک حیض نہیں آتا ہے (بہت

کی عورتوں کو یہ عارضہ پیش آ جاتا ہے) اب اس کی عدت پورا ہونے کی کیا صورت ہوگی؟ کیا یہ عورت مہینوں سے عدت

گزار سکتی ہے؟ بینواتو جروا۔ (ازسورت)

(الجواب) صورت مسئلہ میں حنیفہ کے نزدیک عدت بالحیض گزارنا لازم ہے درمختار میں ہے۔ وخرج بقوله لم

سحض الشابة الممتدة بالطهر بان حاضت ثم امتد طهرها فتعتد بالحیض الى ان تبلغ سن الا یاس

جوهرۃ وغیرھا (درمختار مع الشامی ج ۲ ص ۸۲۸ باب العدة)

اگر اس قدر انتظار عدت گزارنے کے لئے ناقابل برداشت ہو تو اجزائے حیض کے لئے علاج کرائے اگر

ناکامی ہو اور گناہ میں مبتلا ہونے کا قوی خطرہ ہو تو مالکی المذہب مفتی سے عدت بالاشہر (۹/ ماہ یا ایک سال کی مدت) کا

قوی حاصل کرے یا شرعی پنچایت سے فیصلہ کرائے اور اس کے مطابق عمل کرے۔ فقط۔



حکیم الامت حضرت مولانا اشرف علی تھانوی نور اللہ مرقدہ کا فتویٰ:-

(الجواب) در مختار و رد المحتار کے باب العدة سے معلوم ہوتا ہے کہ اس صورت میں حنفیہ کے نزدیک تو مدت ایسا تک انتظار حیض کا ضروری ہے اور مالکیہ کے نزدیک نو مہینے اور بقول معتد ایک سال وقت طلاق سے عدت ہے اور ضرورت کے وقت اس قول پر عمل جائز ہے۔ احقر کہتا ہے کہ اس میں یہ اموقابل لحاظ ہوں گے۔ اول:- اس کا علاج کرائے۔ دوم:- اس قول پر عمل کرنے کے لئے قضاء قاضی کی حاجت ہوگی اور حاکم مسلم کو منجانب کافر بادشاہ کے ہوقاضی شرعی ہے پس سرکار میں ایک درخواست اس کی پیش کی جائے کہ کسی مسلمان حاکم کو اس مسئلہ میں حکم کرنے کا اختیار دے دیا جائے پھر وہ حاکم مسلم اس فتوے کے موافق اس عورت کو عدت گزار کر نکاح ثانی کر لینے کی اجازت دے دے۔ اس طرح عمل کیا جائے۔ سوم:- اگر اس قول کے موافق عدت شروع کی اور قبل ختم ہونے ایک سال کے اتفاقاً حیض جاری ہو گیا تو پھر عدت حیض سے کی جائے گی۔ واللہ اعلم ۹ ذیقعدہ ۱۳۲۵ھ۔ (امداد الفتاویٰ ج ۲ ص ۴۳۱-۴۳۲)

مفتی اعظم حضرت مولانا مفتی کفایت اللہ صاحب قدس سرہ کا فتویٰ:-

(الجواب) یہ عورت ممتدة الطهر ہے۔ حنفیہ کے نزدیک تو اس کی عدت حیض سے ہی پوری ہوگی تاکہ سن ایسا تک پہنچے۔ لیکن امام مالک رحمہ اللہ کے نزدیک ایک روایت میں نو مہینے اور دوسری روایت میں سال بھر تک حیض نہ آنے کی صورت میں انقضائے عدت کا حکم دے دیا جاتا ہے۔ تو اگر کوئی سخت ضرورت لاحق ہو اور نکاح ثانی نہ ہونے کی صورت میں قوی خطرہ وقوع فی الحرام یا کسی ایسے ہی مفسدہ کا ہو تو کسی مالکی سے فتویٰ لے کر اس پر عمل کیا جاسکتا ہے۔ واللہ اعلم۔ (مولانا مفتی) کفایت اللہ رحمہ اللہ۔ (کفایت المفتی ج ۶ ص ۳۸۳ ششم۔ کتاب الطلاق) فقط واللہ اعلم بالصواب ۲۸ جمادی الاول ۱۳۹۹ھ۔

حیض کی مدت سے کم خون آئے تو عدت پوری ہوگی یا نہیں :

(سوال ۴۷۴) ایک مطلقہ عورت جس کو دوران عدت پہلے مہینے میں تین دن خون حیض آیا دوسرے مہینے میں دو روز تیسرے مہینے میں ایک روز آیا تو آیا مذکورہ عورت کی عدت پوری ہوگئی؟ اور اگر کوئی شخص یہ سمجھ کر کہ اس کی عدت پوری ہوگئی اس سے نکاح کرے تو یہ نکاح درست ہے یا نہیں؟ اور اگر اس عورت کو کئی مہینوں تک مکمل تین روز خون نہ آئے تو اس عورت کی عدت کب پوری ہوگی؟ بینوا تو جروا۔ (گودھرا)

(الجواب) حیض کی اقل مدت تین دن تین رات ہیں دو روز خون آ کر موقوف ہو گیا پھر ایک روز آ کر بند ہو گیا یہ حیض نہیں استحاضہ ہے<sup>(۱)</sup> لہذا عورت کو جب تک باقاعدہ تین ایام (حیض) نہ آجائیں عدت ختم نہ ہوگی اور جب عدت ختم نہ ہوگی تو نکاح بھی درست نہ ہوگا، ہاں عورت کا آئہ ہونا متحقق ہو جائے تو تین ماہ کے بعد کیا ہو انکاح درست ہوگا۔ فقط واللہ اعلم بالصواب۔ ۱۳ شعبان ۱۳۹۹ھ۔

مطلقہ مغلطہ اپنے شوہر کے گھر عدت گزارے تو کیسا ہے :

(سوال ۴۷۵) ایک مطلقہ مغلطہ عورت اپنے معصوم بچوں کے ساتھ طلاق دینے والے شوہر کے مکان کے

(۱) ومنہا النصاب اقل الحيض ثلاثة ايام وثلاث لبال في ظاهر الرواية هكذا في التبيين فتاوى عالمگیری الباب السادس في الدعاء الخ.

دوسرے منزلہ پر اپنی عدت کے ایام گزارے اور شوہر نیچے کی منزل میں رہے، اور کھانا پینا رہن سہن بالکل الگ رکھے اور لڑکے کی والدہ اس کی ذمہ داری لے لے کہ میں لڑکے کو اس کی زوجہ سے الگ رکھوں گی تو اس طرح عدت گزار سکتی ہے یا نہیں؟ چھوٹے چھوٹے بچے ہیں اس کی وجہ سے یہ صورت اختیار کی جا رہی ہے۔ شرعی حلالہ کے بعد دونوں ایک ساتھ رہنے پر رضا مند بھی ہیں۔ اور دوسرے نکاح کے بعد جو طلاق ہوگی اس کی عدت بھی اسی مکان پر گزارنے کا ارادہ ہے کیا یہ صورت جائز ہے؟ جواب عنایت فرمائیں۔ بینوا تو جروا۔

(الجواب) مطلقہ مغلطہ کو اپنی عدت کا زمانہ ایسی جگہ گزارنا چاہئے جہاں شوہر کی آمد و رفت اور ملنا جلنا نہ ہو سکتا ہو، ایک مکان میں اوپر نیچے رہنے میں ملاقات کا بڑا امکان ہے اور گناہ میں مبتلا ہو جانے کا قوی اندیشہ ہے جب کہ دونوں ایک دوسرے کو چاہتے بھی ہیں، اگر گھر کے بڑے لوگ ملنے نہ دینے پر قدرت رکھتے ہوں تو پھر مضائقہ نہیں۔ در مختار میں ہے (ولا بد من سترة بينهما في البائن) لئلا يختل بالاجنبية ومفاده ان الحائل يمنع الخلوة المحرمة (وان ضاق المنزل او كان الزوج فاسقاً فخرجوا جہ اولی) لان مکثها واجب لا مکثہ (وحسن ان يجعل القاضی بیہنما امرأة ثقة قادرة على الحيلولة بينهما) وفي المجتبى الا فضل الحيلولة بستر. ولو فاسقاً فبأمرأة. قال ولهما ان يسكنا بعد الثلاث في بيت واحد اذا لم يلتقيا التقاء الا زواج ولم يكن فيه خوف فتنه انتهى الخ (در مختار مع الشامی ج ۲ ص ۸۵۵ باب العدة فصل فی الحداد) فقط واللہ اعلم بالصواب ۱۳ ربيع الاول ص ۱۲۰۔

زوجہ مفقود کے مرافعہ کے بعد انتظار اور حکم بالموت یا فسخ نکاح کے بعد عدت ضروری ہے یا نہیں .

(سوال ۴۷۶) ایک عورت کا شوہر قریباً آٹھ سال سے غائب ہے، عورت نے ”شرعی عدالت“ میں استغاثہ دائر کیا وہاں کے قاضی صاحب نے ایک ماہ کے اندر استغاثہ قبول کر کے نکاح فسخ کر دیا، فسخ نکاح کی تاریخ ۹ ذی قعدہ ۱۳۰۹ھ ہے، اس کے بعد ۱۳ ذی الحجہ ۱۳۰۹ھ کو اسی عورت کے نکاح ثانی کے لئے ہماری بستی میں بارات آئی، اس موقع پر رانم السطور سے استفسار کیا گیا، میں نے جواب دیا کہ حکم بالموت کی صورت میں چار ماہ دس روز اور نکاح کے فسخ کی صورت میں تین حیض عدت گزار کر نکاح کر سکتی ہے، اور اتنی قلیل مدت میں نکاح فسخ کر دینا، یہ خود محل اعتراض ہے، بہر کیف قیل وقال کے بعد بارات واپس ہوگئی، لڑکے والوں میں سے ایک شخص قاضی صاحب کے پاس گیا کہ وہاں کے عالم نے نکاح کو روک دیا ہے، تو قاضی صاحب نے ایک پرچہ لکھا کہ یہاں فتویٰ امام مالک کے قول پر دیا جاتا ہے، آٹھ سال تک انتظار کر چکی ہے اس لئے دوبارہ تاویل چار سالہ وغیرہ عدت پوری کرنا ضروری نہیں ہے، اس پرچہ کو دیکھ کر یہاں کے قاضی نے نکاح پڑھا دیا، مگر میں نے اس وقت بھی قاضی کو روکا کہ آپ نکاح نہ پڑھائیے مگر انہوں نے نکاح پڑھا دیا۔ یہ واقعہ نکاح خوانی بروز بدھ مورخہ ۱۵ ذی الحجہ ۱۳۰۹ھ کو یعنی فسخ نکاح کے تقریباً ایک ماہ سات دن بعد۔

دریافت طلب امر یہ ہے کہ استغاثہ کے بعد تاویل چار سالہ ضروری ہے یا نہیں؟ اور فسخ نکاح کے بعد بھی عدت گزارنا ہے یا نہیں؟ کیا قاضی صاحب کو اختیار تامہ حاصل ہوتا ہے کہ مرافعہ سے پہلے جو مدت انتظار میں گذری



ہے اسی کو تا جیل وعدت شمار کر کے نکاح کرنے کا فتویٰ صادر کریں، کیا امام مالکؒ نے بغیر تا جیل چہار سالہ اور بغیر عدت پوری کئے ہوئے نکاح کا فتویٰ دیا ہے؟ امید ہے کہ مفصل جواب مرحمت فرمائیں گے، مینواتو جروا۔

(الجواب) زوجہ مفقود کے سلسلہ میں امام ابو حنیفہؒ کا مسلک مدلل اور مبرہن ہے مگر اس زمانہ میں چونکہ اس کے مطابق عمل کرنا از حد مشکل ہے اس لئے علماء احناف نے اس مسئلہ میں عورتوں کی بے صبری اور سہولت کی خاطر امام مالکؒ کے مسلک کے مطابق فتویٰ دینا اور فیصلہ کرنا شروع کیا ہے، مگر جب کسی مسئلہ میں کسی دوسرے امام کا مسلک اختیار کیا جائے تو یہ شرط ہے کہ ان کے نزدیک جو شرائط ہوں ان کی پوری رعایت کی جائے، اسی لئے حضرت اقدس حکیم الامت حضرت مولانا اشرف علی تھانوی علیہ الرحمہ نے علماء مالکیہ سے تحقیق کے بعد کتاب ”الحیلة الناجزة“ مرتب فرمائی، آپ نے بھی ملاحظہ فرمایا ہوگا، حضرت تھانویؒ نے زوجہ مفقود کے سلسلہ میں جو تحریر فرمایا ہے اس کا لب لباب اور خلاصہ ایک سوال کے جواب میں فتاویٰ رحمیہ ص ۱۳۰، ۱۳۱ ج ۲ (فتح نکاح کے باب میں مفقود کا شرعی حکم کے عنوان سے ملاحظہ کیا جائے۔ از مرتب) پر طبع ہوا ہے وہ ملاحظہ فرمائیں (اور پوری تفصیل کے لئے الحیلة الناجزة کا ضرور مطالعہ کیا جائے)

خلاصہ یہ کہ اگر عورت کا خاوند لا پتہ ہو جائے اور یہ بھی معلوم نہ ہو کہ زندہ ہے یا مر گیا اور عورت نفقہ و لباس سے عاجز ہو یا عفت کے ساتھ زندگی گزارنا دشوار ہو تو ایسی مجبوری کی صورت میں عورت اپنا مقدمہ شرعی قاضی کی عدالت میں دائر کرے، جہاں شرعی قاضی نہ ہو اور مسلم حج کو گورنمنٹ نے اس جیسے مقدمہ کا شرعی فیصلہ کرنے کا اختیار دیا ہو تو اس مسلم حج کے یہاں مقدمہ دائر کرے، یا دیندار مسلمانوں کی پنچایت میں (جو شرعی قانون کے مطابق فیصلہ کر سکے) اپنا مقدمہ پیش کر کے جدائی کا مطالبہ کرے تو قاضی وغیرہ معاملہ کی تحقیق و تفتیش کر کے عورت کو مزید چار برس انتظار کرنے کا حکم دیں، چار برس بعد پھر عورت کے مطالبہ پر شوہر کی وفات کا حکم صادر کر کے وفات کی عدت گزار کر نکاح کرنے کی اجازت دے سکتے ہیں، اگر عورت مدت دراز تک صبر کر کے عاجز و تنگ آگئی ہو اور مزید چار برس صبر نہ کر سکتی ہو اور فتنہ میں مبتلا ہونے کا نہایت قوی اندیشہ ہو تو ایسی خطرناک موقعہ پر مالکی مذہب کے مطابق فقط ایک برس انتظار کر کر جدائی کر کے عدت طلاق گزار کر قاضی وغیرہ نکاح کی اجازت دے سکتے ہیں (الحیلة الناجزة) (فتاویٰ رحمیہ ج ۲ ص ۱۳۰، ۱۳۱) جدید ترتیب کے مطابق ”مفقود کا شرعی حکم“ کے عنوان سے ملاحظہ فرمائیں (معجم)

اس خلاصہ سے ثابت ہوتا ہے کہ عورت کی طرف سے مرا فاعہ کے بعد قاضی یا شرعی پنچایت کے ارکان مفقود کے سلسلہ میں تحقیق و تفتیش کے بعد عورت کو چار برس یا بوقت ضرورت شدیدہ ایک برس انتظار کا حکم دیں مرا فاعہ سے پہلے عورت نے چاہے جتنی مدت انتظار کیا ہو اس کا اعتبار نہ ہوگا، الحیلة الناجزة کی عبارت ملاحظہ ہو ”جواب سوال دوم، حاکم جو چار سال کی مدت انتظار کے لئے مقرر کرے گا، اس کی ابتداء اس وقت سے کی جاوے گی جس وقت حاکم خود بھی تفتیش کر کے پتہ چلنے سے مایوس ہو جائے اور قاضی کی عدالت میں پہنچنے اور اس کی تفتیش سے قبل خواہ کتنی ہی مدت گذر چکی ہو اس کا کچھ اعتبار نہ ہوگا کما فی اول الفتویٰ من العلامة سعید بن صدیق المالکی و یؤیدہ با وضوح وجه مافی الروایة العشرین من العلامة الموصوف (الحیلة الناجزة ص ۵۳، ۵۴)

مندرجہ بالا خلاصہ سے یہ بھی ثابت ہوتا ہے کہ چار برس انتظار کے بعد عورت کے مطالبہ پر جب قاضی یا

شرعی پنچایت کے ارکان حکم بالموت کا فیصلہ کریں تو اس کے بعد عورت کو عدت وفات چار مہینے دس دن گزارنا ضروری ہے، اور اگر ایک برس انتظار کرنے کے بعد عورت کے مطالبہ پر قاضی یا شرعی پنچایت کے ارکان نے تفریق کی ہو تو عدت طلاق یعنی حیض گزارنا ضروری ہے اس کے بعد ہی وہ دوسرا نکاح کر سکے گی، الحیلة الناجزة کی عبارت ملاحظہ ہو ”عورت کو چار سال تک مزید انتظار کا حکم کرے، پھر اگر ان چار سال کے اندر بھی مفقود کا پتہ نہ چلے تو مفقود کو اس چار سال کی مدت ختم ہونے پر مردہ تصور کیا جائے گا، اور نیز ان چار سال کے ختم ہونے کے بعد چار ماہ دس دن عدت وفات گزار کر عورت کو دوسری جگہ نکاح کرنے کا اختیار ہوگا۔ (الحیلة الناجزة ص ۵۲ تحت جواب سوال اول)

ایک سال انتظار کے بعد قاضی یا شرعی پنچایت کے ارکان نے تفریق کی ہو تو اس کے متعلق ”الحیلة الناجزة“ میں ہے ”تمتہ الفائدة“ اگر تفریق اس قاعدہ کے مطابق کی جائے تو اس بات کا خیال رکھنا ضروری ہے کہ یہ تفریق طلاق رجعی ہوگی اور اس صورت میں زوجہ مفقود کو بجائے عدت وفات کے عدت طلاق تین حیض گزارنا ہوں گے۔ (الحیلة الناجزة ص ۶۲)

صورت مسئلہ میں قاضی صاحب نے مرا فاعہ کے بعد صرف ایک ماہ میں نکاح فسخ کر دیا یہ صحیح نہیں ہے، اسی طرح فسخ نکاح کے ایک ماہ پانچ دن کے بعد نکاح ثانی ہو گیا یہ بھی غلط ہے، قاضی صاحب نے جو دعویٰ کیا ہے کہ ”یہاں فتویٰ امام مالکؒ کے قول پر دیا جاتا ہے“ آٹھ سال انتظار کر چکی ہے اس لئے دوبارہ تا جیل چہار سالہ اور بعد فسخ نکاح عدت گزارنا ضروری نہیں ہے۔“ یہ غلط ہے اور امام مالکؒ کے مسلک کے خلاف ہے، امام مالکؒ کا مسلک الحیلة الناجزة میں دیکھا جاسکتا ہے، لہذا قاضی صاحب کا دعویٰ قبول نہیں کیا جاسکتا، آپ نے جو جواب دیا ہے وہ صحیح ہے۔ فقط واللہ اعلم بالصواب۔

(۱) یا مرد کی مطلقہ پر عدت لازم ہے یا نہیں

(۲) عدت میں کن چیزوں سے بچنا چاہئے :

(سوال ۳۷۷) میری لڑکی کی شادی ہوئی مگر میرا داماد نامرد ہے لڑکی اس کے ساتھ ایک دو برس رہی ہے مگر صحبت کی نوبت نہیں آئی فی الحال لڑکے نے میری بچی کو تین طلاق دے دی ہے تو میری لڑکی پر عدت میں بیٹھنا ضروری ہے؟ صحبت نہیں ہوئی ہے تو اس سے عدت پر کچھ اثر پڑے گا؟ اگر عدت لازم ہے تو اس کی مدت کتنی ہے؟ عدت کس طرح گزارنا چاہئے اس کے متعلق شرعی ہدایت ہو تو وہ بھی تحریر فرمائیں۔ مینواتو جروا۔

(الجواب) شوہر اور بیوی میں اگر خلوت ہو جائے یعنی کسی ایسی جگہ تنہائی ہو جائے کہ صحبت کرنے سے کوئی مانع نہ ہو (یعنی مانع حسی، مانع طبعی، مانع شرعی میں سے کوئی مانع نہ ہو) تو ایسی خلوت سے پورے مہر کی ادائیگی لازم ہو جاتی ہے، اور طلاق ہونے پر عدت کا لزوم بھی ہو جاتا ہے چاہے حقیقۃً صحبت نہ ہوئی ہو۔ اور عدت کے لزوم میں عنین (نامرد) کی خلوت بھی معتبر ہے، ہدایہ اولین میں ہے۔ و اذا خلا الرجل بامرأته و لیس هناك مانع من الوطی ثم طلقها فلها کمال المهر. الی قوله. و علیہا العدة فی جمیع المسائل (ہدایہ اولین ص ۳۰۵، ص ۳۰۶ باب المهر) اور باب العنین میں ہے ولها کمال مهر ان کان خلا بها فان خلوة العنین صحیحة و یجب



العدة لما بينا من قبل (هدايہ اولین ص ۳۰۱ باب العین وغیرہ)

شامی میں ہے (قوله والا بابت بالتفریق) لانها فرقة قبل الدخول حقيقة فكانت بائنة ولها كمال المهر وعليها العدة لوجود الخلوة الصحيحة بحر (شامی ص ۸۲۰ ج ۲ باب العین وغیرہ) الحيلة الناجزة میں ہے "بوجہ خلوت صحیحہ شوہر عین پر پور مہر واجب ہو چکا تھا وہ تفریق کے بعد بھی ادا کرنا لازم ہے اور عورت پر عدت بھی واجب ہے۔" (الحيلة الناجزة ص ۳۹) (فتاویٰ دارالعلوم مدلل و مکمل ص ۳۱۹ ج ۱۰)

صورت مسئلہ میں میاں بیوی ایک دو برس ساتھ رہے ہیں یقیناً خلوت ہوئی ہوگی، اور اب شوہر نے طلاق دے دی ہے تو مطلقہ پر عدت لازم ہے، عورت کو حیض آتا ہو تو اس کی عدت طلاق کے روز سے مکمل تین حیض آنے پر پوری ہوگی، قرآن مجید میں ہے والمطلقت یتربصن بانفسهن ثلثة قروء۔ ترجمہ:- اور طلاق دی ہوئی عورتیں اپنے آپ کو (نکاح سے) روکے رکھیں تین حیض تک (قرآن مجید سورہ بقرہ پارہ نمبر ۲)۔

عدت کے زمانہ میں عورت شرعی عذر کے بغیر اپنے گھر سے نہ نکلے، عالمگیری میں ہے۔ ان كانت معتدة من نكاح صحيح وهي حرة مطلقة بالغة عاقلة مسلمة والحالة حالة الاختيار فانها لا تخرج ليلا ولا نهاراً سواء كان الاطلاق ثلاثاً او بائناً اور جعياً كذا في البدائع (عالمگیری ص ۵۳۴ فصل فی الحداد)

اسی طرح عدت کے زمانہ میں کسی سے نکاح بھی نہ کرے، قرآن مجید میں ہے ولا تعزموا عقدة النكاح حتى يبلغ الكتاب اجله۔ ترجمہ:- اور تم تعلق نکاح (فی الحال) کا ارادہ بھی مت کرو یہاں تک کہ مقررہ عدت اپنی ختم نہ ہونے پہنچ جائے (قرآن مجید سورہ بقرہ پارہ نمبر ۲)

مطلقہ مغفلہ کو زمانہ عدت میں زیب و زینت ترک کر دینا چاہئے یعنی عمدہ قسم کے رنگے ہوئے کپڑے نہ پہنے، زیورات نہ پہنے، خوشبو استعمال نہ کرے، سر میں تیل نہ لگائے، سرمہ نہ لگائے، البتہ سر میں درد ہو تو علاجاً تیل ڈال سکتی ہے آنکھ میں تکلیف ہو تو سرمہ لگا سکتی ہے مہندی نہ لگائے، بالوں میں باریک کنکھی نہ کرے۔ فتاویٰ عالمگیری میں ہے۔ علی المبتوتہ والمتوفی عنها زوجها اذا كانت بالغة مسلمة الحداد فی عدتها كذا فی الكافي والحداد الا جتناب عن الطيب والدهن والكحل والحناء والخضاب ولبس المطيب والمعصر والثوب الاحمر وما صبغ بزعفران الا اذا كان غسلاً لا ينقص ولبس القصب والخز والحبر ولبس الحلی والتزین والا متشاط كذا فی التاتارخانية ..... وانما يلزمها لا جتناب فی حالة الاختيار اما فی حالة الاضطرار فلا بأس بها ان اشتكت رأسها وعینها فصبت علیها الدهن او اكتحل لا جل المعالجة فلا بأس به كذا فی المحيط (عالمگیری ص ۱۶۱ ج ۲، کتاب الطلاق، الباب الرابع عشر فی الحداد) فقط والله اعلم بالصواب۔

غیر مقلدین کے فتویٰ کا سہارا لے کر مطلقہ شلشہ کو رکھ لیا پھر تنبیہ ہونے پر مفارقت اختیار کی تو عدت کا کیا حکم ہے :

(سوال ۴۷۸) ایک شخص نے اپنی بیوی کو تین طلاق دے دی تو عورت کے ماں باپ اس کو اپنے گھر لے آئے، دس بارہ دن کے بعد شوہر غیر مقلدین کے پاس سے فتویٰ لے آیا اور اس کا سہارا لے کر بیوی کو اپنے ساتھ لے گیا، حالانکہ بیوی کے والدین اس پر راضی نہ تھے مگر بیوی شوہر کے ساتھ چلی گئی اور دونوں ساتھ رہنے لگے، اس درمیان صحبت بھی ہوئی، تقریباً پندرہ دن کے بعد لوگوں نے میاں بیوی کو سمجھایا کہ اس سلسلہ میں غیر مقلدین کا فتویٰ کارآمد نہیں اور تمہارا یہ فعل صحیح نہیں، اس پر دونوں کو تنبیہ ہوا اور بیوی پھر اپنے ماں باپ کے گھر آ گئی اور دونوں علیحدہ ہو گئے، اب اس عورت کی عدت کب سے شمار کی جائے طلاق کے وقت سے یا مفارقت کے وقت سے؟ اگر یہ کسی اور سے نکاح کرنا چاہئے تو کب کر سکتی ہے؟ مینواتو جروا۔

(الجواب) عدت تو حقیقت میں طلاق کے وقت ہی سے شروع ہو گئی تھی لیکن اگر غیر مقلدین کے فتویٰ سے شوہر یہ سمجھا ہو کہ بیوی میرے لئے حلال ہے اور میں اس کے ساتھ ازدواجی زندگی بسر کر سکتا ہوں اور اس بنیاد پر وہ بیوی کو اپنے گھر لے آیا، اور دونوں ساتھ رہنے لگے، پھر لوگوں کے توجہ دلانے پر دونوں کو تنبیہ ہوا اور مفارقت اختیار کر لی تو عدت کے بارے میں اسے وٹلی بالشبہ کہا جاسکتا ہے (اگرچہ حقیقت میں تو یہ زنا ہی ہے) تو مفارقت کے بعد مستقل عدت لازم ہوگی، البتہ دونوں عدتوں میں داخل ہو جائے گا، مفارقت کے بعد جو حیض آئے گا اس کا شمار دونوں عدتوں میں ہوگا مثلاً وٹلی بالشبہ سے قبل اگر ایک حیض آیا ہو تو مفارقت کے بعد تین حیض اور گزارنا ہوں گے اور اگر استقرا حمل ہو جائے تو وضع حمل سے دونوں عدتیں پوری ہو جائیں گی۔

اور اگر شوہر یہ سمجھا ہو کہ تین طلاق کے بعد بیوی بالکل حرام ہو جاتی ہے مگر خواہش نفسانی سے مغلوب ہو کر بیوی کو اپنے گھر لے آیا اور دکھاوے کے لئے غیر مقلدین سے فتویٰ حاصل کر لیا تو اس صورت میں عدت کے زمانہ میں جو صحبت کی ہے اس کے زنا ہونے میں کوئی شک نہیں اور اس سے عدت پر کوئی اثر نہیں پڑے گا اور دوسری عدت لازم نہ ہوگی۔

درمختار میں ہے۔ (واذا وطئت المعتدة بشبهة) ولو من المطلق (وجبت عدة اخرى) لتجدد السبب (وتداخلنا والمرنى) من الحيض (منهما و) علیها ان (تتم) العدة (الثانية) ان تمت الاولى وكذا لو بالاشهر ..... ولو حبلى فعدتها وضع الحمل الا معتدة الوفاة فلا تتغير بالحمل كما مر وصححه البدائع (درمختار)

شامی میں ہے (قوله بشبهة) متعلق بقوله وطئت وذلك كالموطوءة للزوج فی العدة بعد الثلاث بنكاح وكذا بدوئه اذا قال ظننت انها تحل لی او بعد ما ابا انها بالفاظ الكناية وتما مه فی الفتح ومفاده انه لو وطئها بعد الثلاث فی العدة بلا نكاح عالماً بحرمتها لا تجب عدة اخرى لانه زنا وفي البزازیة طلقها ثلاثاً ووطئها فی العدة فی العلم بالحرمة لا تستأنف العدة بثلاث حیض



ویرجمان اذا علما بالحرمة ووجد شرائط الاحصان ولو كان منكراً طلاقها لا تنقضى العدة ولو ادعى الشبهة تستقبل الخ (درمختار و شامی ص ۸۳۷، ص ۸۳۸ ج ۲ باب العدة) (فتح القدیر مع العناية ج ۴ ص ۳۱۱ باب العدة)

بہشتی زیور میں ہے: مسئلہ: کسی نے اپنی عورت کو طلاق بائن دی یا تین طلاقیں دے دیں پھر عدت کے اندر دھوکے میں اس سے صحبت کر لی تو اب اس دھوکا کی صحبت کی وجہ سے ایک عدت اور واجب ہوگئی، اب تین حیض اور پورے کرے جب تین حیض اور گزر جائیں گے تو دونوں عدتیں ختم ہو جائیں گی (بہشتی زیور ص ۸۴ چوتھا حصہ عدت کا بیان) (فتاویٰ دارالعلوم مدلل و مکمل ج ۱۰ ص ۳۴۶)

فتاویٰ رحمیہ میں ہے۔

(سوال) مطلقہ ثلاثہ سے شوہر نے یہ جانتے ہوئے کہ عورت مجھ پر حرام ہے عدت کے زمانہ میں صحبت کر لی تو اس سے عدت پر کچھ اثر پڑے گا یعنی عدت پھر سے شروع کرنا ہوگی یا نہیں؟

(الجواب) صورت مذکورہ میں عدت پھر سے شروع نہ ہوگی مگر اس زنا کی وجہ سے دونوں شرعی سزا کے مستحق ہیں۔ واما المطلقة ثلاثاً اذا جامعها زوجها في العدة مع علمه انها حرام عليه ومع اقراره بالحرمة لا تستأنف العدة ولكن يرجم الزوج والمرأة الخ (فتاویٰ عالمگیری ج ۲ ص ۱۶۱) (فتاویٰ رحمیہ ص ۴۰۲، ۴۰۳ جلد پنجم) (اسی باب میں، مطلقہ ثلاثہ سے عدت کے زمانہ میں صحبت کریں کے عنوان سے ملاحظہ کیا جائے۔ از مرتب)

نوٹ:

مطلقہ مغفلہ اپنے شوہر پر بالکل حرام ہو جاتی ہے، شرعی حلالہ کے بغیر حلال نہیں ہو سکتی اس سلسلہ میں غیر مقلدوں کا فتویٰ قرآن و حدیث اجماع صحابہ اور اقوال مجتہدین کے بالکل خلاف ہے ان کے فتویٰ کی وجہ سے حرام شدہ عورت حلال نہیں ہو سکتی، فتاویٰ رحمیہ میں ہے ”تین طلاق کے بعد شرعی حلالہ کے بغیر نکاح درست نہیں اور آپس میں میاں بیوی کی طرح رہنا ناجائز اور قطعی حرام ہے۔ دونوں زانی اور بدکار سمجھے جائیں گے، صحیح مذہب کے خلاف غیر مقلدوں کے فتویٰ کا سہارا لینے سے حرام شدہ عورت حلال نہیں ہو سکتی۔ (فتاویٰ رحمیہ طلاق ثلاثہ کے باب میں ایک مجلس کی تین طلاقیں کے عنوان سے ملاحظہ کیا جائے از مرتب) (فقط واللہ اعلم بالصواب۔)

(۱) وفات کی عدت کب سے شروع ہوتی ہے اور کتنی مدت ہے؟ (۲) عدت چاند کے اعتبار سے گزارنا ہے یا دنوں کے شمار سے (۳) عدت کے دوران غیر محرم سے بات کرنا (۴) عدت میں آسمان سے پردہ کرنا:

(سوال ۴۷۹) (۱) جب کسی عورت کے شوہر کا انتقال ہو جائے تو عدت کس وقت سے شروع ہوگی؟ اور عدت کے کتنے دن ہیں اور عدت چاند کے اعتبار سے ہے یا دنوں کے شمار سے؟

(۲) کیا مکان میں ایک کمرہ مخصوص کر کے وہیں عدت گزارنا ضروری ہے؟ مکان کے دوسرے کمروں میں جا سکتی ہے یا نہیں؟

(۳) غیر محرم سے عدت کے دوران بات چیت کر سکتی ہے یا نہیں؟

(۴) عورتوں میں یہ مشہور ہے کہ آسمان سے بھی پردہ ضروری ہے یعنی کھلی فضا میں نہیں نکل سکتی کیا یہ شرعی حکم ہے؟ بینواتو جروا۔

(الجواب) (۱) جس وقت شوہر کا انتقال ہو اسی وقت سے عدت شروع ہو جاتی ہے اگر حمل نہ ہو تو متوفی عنہا زوجہ کی عدت چار ماہ دس روز ہے، اور اگر حمل ہے تو وضع حمل (بچہ پیدا ہونے) سے (عدت پوری ہو جائے گی چاہے جب بھی بچہ کی ولادت ہو۔ قرآن مجید میں ہے والذین یتوفون منکم ویلدرون ازواجاً یتربصن بانفسھن اربعة اشھر وعشراً۔ ترجمہ: اور جو لوگ وفات پا جاتے ہیں تم میں سے اور بیویاں چھوڑ جاتے ہیں وہ بیویاں اپنے آپ کو (نکاح وغیرہ سے) روکے رکھیں چار مہینے اور دس دن۔ (سورہ بقرہ پارہ ۱۲ آیت ۲۳۳) نیز قرآن مجید میں ہے واولات الاحمال اجلھن ان یضعن حملھن۔ ترجمہ: اور حاملہ عورتوں کی عدت اس حمل کا پیدا ہو جانا ہے (پارہ ۲۸ سورہ طلاق آیت نمبر ۴) اگر اتفاق سے شوہر کا انتقال چاند کی پہلی تاریخ کو ہوا اور عورت کو حمل نہیں ہے تو چاند کے حساب سے چار مہینے دس دن پورے کرے انیس کا چاند ہو یا تیس کا اور اگر پہلی تاریخ کو انتقال نہیں ہوا تو ہر مہینہ تیس دن کا شمار کر کے چار مہینے دس دن (یعنی ایک سو تیس دن) پورے کرنا چاہئے، درمختار میں ہے بسالا ہلہ لو فی الغرة والا فبالایام بحر وغیرہ۔ شامی میں ہے (قوله والا فبالایام) فی المحيط اذا اتفق عدة الطلاق والموت فی غرة الشهر اعتبر الشهر بالایام وان نقصت عن العدد وان اتفق فی وسط الشهر فعند الامام يعتبر بالایام فتعتمد فی الطلاق بتسعين يوماً وفي الوفاة بمائة وثلاثين الخ (درمختار و شامی ص ۸۲۹ ج ۲، باب العدة (بہشتی زیور ص ۸۵ چوتھا حصہ۔ موت کی عدت کا بیان) (۲) ضرورت ہو تو دوسرے کمروں میں جا سکتی ہے۔ فقط۔

(۳) غیر محرم سے بات کرنا ضروری ہو تو پردہ میں رہتے ہوئے بقدر ضرورت بات کر سکتی ہے یا درہے یہ حکم صرف عدت کے زمانہ کے لئے نہیں ہے بلکہ غیر محرم سے پردہ کرنا اور بلا ضرورت شرعی بات چیت کرنے سے احتراز ہر وقت ضرورت ہے، شرعی پردہ کے سلسلہ میں ایک تفصیلی جواب فتاویٰ جلد چہارم ص ۹۴ تا ص ۱۱۱ (جدید ترتیب کے مطابق، حضرات میں پردہ کے باب میں، عورتوں کے لئے شرعی پردہ، کے عنوان سے ملاحظہ کیا جائے از مرتب)۔ پر شائع ہو چکا ہے۔

(۴) یہ کوئی شرعی حکم نہیں ہے۔ فقط واللہ اعلم بالصواب۔

عدت میں عورت کو ہسپتال میں داخل کرنا:

(سوال ۴۸۰) ایک خاتون عدت میں ہے طبیعت خراب ہوگئی، دوالانے کے لئے وہ ڈاکٹر کے پاس جا سکتی ہے؟ اور اگر طبیعت زیادہ خراب ہو جائے اور ہسپتال میں داخل کرنے کی ضرورت پیش آئے تو ہسپتال میں داخل کرنا کیسا ہے



؟ بینواتو جروا۔

(الجواب) ڈاکٹر کو معائنہ و تشخیص کے لئے گھر بلایا جائے، اگر طبیعت زیادہ خراب ہو اور کوئی مسلمان دیندار تجربہ کار ڈاکٹر یا حکیم ہسپتال میں داخل کر کے علاج کرانے کا مشورہ دے اور اس کی شدید ضرورت ظاہر کرے تو بقدر ضرورت گھر سے باہر نکلنے اور ہسپتال میں داخل ہو کر علاج کرانے کی گنجائش ہے، ضرورت سے زیادہ باہر نہ رہے۔<sup>(۱)</sup>

فقط واللہ اعلم بالصواب۔

عدت میں داماد اپنی خوش دامن سے بات کر سکتا ہے یا نہیں

(سوال ۴۸۱) عدت کے زمانہ میں داماد خوش دامن (ساس) سے بات چیت کر سکتا ہے یا نہیں؟ بینواتو جروا۔  
(الجواب) خوش دامن (ساس) کے لئے داماد محرم ہے، بات چیت کر سکتا ہے، گھر کے دیگر افراد کی موجودگی میں بات چیت کرے، خلوت اختیار نہ کرے اسی میں احتیاط۔ فقط واللہ اعلم بالصواب۔

شوہر کی وفات کے بعد بیوہ شوہر کی لاش کے ساتھ دوسری جگہ منتقل ہوگئی تو عدت کہاں پوری کرے :

(سوال ۴۸۲) ایک شخص بمبئی میں بغرض ملازمت اہل و عیال کے ساتھ مقیم ہے، یہ اس کا وطن اصلی نہیں ہے، اس جگہ اس شخص کا انتقال ہو گیا، جس وقت بمبئی میں شوہر کا انتقال ہوا بیوی اس کے ساتھ وہیں مقیم تھی، اولیاء میت لاش کو اس کے وطن اصلی واپی (جو بمبئی سے تقریباً ۱۹۰ کلومیٹر کے فاصلہ پر ہے) لے گئے اور وہیں اسے دفن کیا گیا، میت کو اس کے وطن اصلی لے جاتے وقت اس کی بیوہ بھی ساتھ چلی آئی، اب سوال یہ ہے کہ عورت عدت کہاں گزارے؟ بمبئی میں یا واپی میں؟ اس کے خویش و اقارب سب واپی میں رہتے ہیں۔ بینواتو جروا۔

(الجواب) وفات سے قبل عورت جس مکان میں مقیم ہو اسی جگہ عدت گزارنا چاہئے، البتہ اگر کوئی شرعی عذر ہو تو مناسب جگہ (جو قریب ہو) منتقل ہو سکتی ہے، درمختار میں ہے (وتعتدان) ای متعدۃ طلاق و موت (فی بیت و جبت فیہ) در مختار۔ شامی میں ہے (قوله فی بیت و جبت فیہ) ہو ما یضاف الیہما بالسکنی قبل الفرقة ولو غیر بیت الزوج کما مر انفاً (در مختار ورد المختار ص ۸۵۲ ج ۲ باب العدة)

بہتر صورت تو یہی تھی کہ مرحوم کو بمبئی ہی میں دفن کیا جاتا، اور اصول کے مطابق بیوہ بمبئی میں اسی مکان میں عدت گذارتی جہاں وہ بوقت وفات اپنے مرحوم شوہر کے ساتھ رہتی تھی اور شرعی عذر کے بغیر وہاں سے منتقل نہ ہوتی۔ مگر صورت مسئلہ میں بیوہ میت کے ساتھ واپی منتقل ہوگئی ہے واپی میں اس کے خویش و اقارب بھی ہیں اس لئے اب پھر بمبئی جانے کی ضرورت نہیں، واپی ہی میں اپنی عدت پوری کرے، عدت میں سفر سے بچنا چاہئے۔ شامی میں ہے وحکم ما انتقلت الیہ حکم المسکن الا صلی فلا تخرج منه، بحر، (شامی ج ۲ ص ۸۵۲) (باب العدة) فقط واللہ اعلم بالصواب۔

(۱) واما الخروج للضرورة فلا فرق فیہ بینہما کما نصوا علیہ فیما یأتی فالمراد بہ هنا غیر الضرورة۔ شامی فصل فی الحداد ج ۲ ص ۸۵۷۔

چار سال تک شوہر اور بیوی علیحدہ رہے اس کے بعد شوہر نے طلاق دے دی تو عدت لازم ہوگی یا نہیں؟

(سوال ۴۸۳) شوہر بیوی نکاح کے بعد دو تین سال تک ایک ساتھ رہے پھر دونوں میں کچھ ان بن ہوگئی چار سال سے عورت اپنی والدین کے گھر پر ہے اس درمیان دونوں ایک دوسرے سے بالکل نہیں ملے ہیں، دو تین روز قبل شوہر نے اسے طلاق دے دی ہے تو اس عورت پر عدت لازم ہے یا نہیں؟ علیحدگی کا جو زمانہ گذرا ہے اس سے عدت ساقط ہوگی یا نہیں؟ عورت نباہنے اور ساتھ رہنے پر تیار تھی مگر شوہر نے طلاق دے دی۔ اگر مذکورہ صورت میں عدت لازم ہو تو عدت کا خرچہ شوہر پر ادا کرنا ضروری ہے یا نہیں؟ اور عدت کا کتنا خرچہ ادا کرنا ہوگا امید ہے کہ تفصیل سے جواب مرحمت فرمائیں گے۔

(الجواب) شوہر اور بیوی دونوں ایک ساتھ رہ چکے ہوں اور اس کے بعد شوہر نے طلاق دی ہو یا شوہر کا انتقال ہو جائے تو طلاق یا موت کے بعد عورت پر عدت لازم ہوتی ہے، عدت کا لزوم نکاح ختم ہونے کے بعد ہوتا ہے، مرد و عورت چاہے جتنی مدت علیحدہ رہیں شوہر جب تک طلاق نہ دے عورت اس کے نکاح میں رہتی ہے، شوہر جس وقت طلاق دے گا یا اس کا انتقال ہوگا اس وقت نکاح زائل ہوگا اور اس کے بعد عورت مطلقہ یا متوفی عنہا زوجہا شمار ہوتی ہے اس لئے علیحدگی کا زمانہ نہ عدت میں شمار ہوتا ہے اور نہ اس سے عدت پر کوئی اثر پڑتا ہے۔

در مختار میں ہے: ہی (ای العدة) تر بص یلزم المرأة ..... عند زوال النکاح او شہتہ ..... (وسبب وجوبہا) عقد (النکاح المؤکد بالتسلیم وما جرى مجراه) من موت او خلوة ..... وشرطها الفرقة (در مختار علی هامش رد المختار ص ۸۲۵ ج ۲ باب العدة)

صورت مسئلہ میں جب شوہر اور بیوی دو تین سال تک ایک ساتھ رہ چکے ہیں البتہ آخری چار سال سے علیحدہ ہیں مگر طلاق ابھی دی گئی ہے تو طلاق کے بعد سے عدت لازم ہوگی تین حیض آنے پر عدت پوری ہوگی، شوہر پر عدت کا خرچہ دینا لازم ہے، خرچہ کی مقدار متعین نہیں ہے دونوں کی مالی حالت کو مد نظر رکھتے ہوئے خرچہ کی مقدار متعین کی جائے، اور اگر ایک مالدار اور دوسرا مفلس ہو تو مفتی بہ قول کے مطابق اوسط درجہ کا نفقہ شوہر کے ذمہ لازم ہوگا۔ (در مختار میں ہے) بقدر حالہما (بہ مفتی۔ رد المختار میں ہیں) (قوله بہ مفتی) کذا فی الہدایۃ وهو قول الخصاف، وفي الو لو الجية وهو الصحيح وعليه الفتوى وظاهر الرواية اعتبار حاله فقط وبه قال جمع كثير من المشائخ ونص عليه محمد وفي التحفة والبدائع انه الصحيح بحر، لكن المتون والشروح على الاول ..... قال في البحر واتفقوا على وجوب نفقة الموصرين اذا كانا موصرين وعلى نفقة المعسر اذا كانا معسرين وانما الاختلاف فيما اذا كان احدهما موصراً والاخر معسراً فعلى ظاهر الرواية الاعتبار لـ 'رجل فان كان موصراً وهي معسرة فعليه نفقة الموصرين وفي عكسه نفقة المعسرين، واما على المفتي به فتجب نفقة الوسط في المسنتين وهو فوق نفقة المعسرة ودون نفقة الموصرة (رد المختار ص ۲۸۸ ج ۲، باب النفقة) فقط واللہ اعلم بالصواب۔



عدت میں مطلقہ زنا سے حاملہ ہوگئی تو اس کی عدت کب پوری ہوگی اور زانی بچہ پیدا ہونے سے پہلے اس سے نکاح کر سکتا ہے یا نہیں

(سوال ۴۸۴) ایک عورت طلاق کی عدت میں ہے، اور اس نے دوران عدت ایک شادی شدہ شخص سے زنا کیا اور اس سے وہ حاملہ ہوگئی تو اب اس کی عدت کب پوری ہوگی؟ زانی اس وقت اگر اس عورت سے نکاح کرنا چاہے تو نکاح کر سکتا ہے یا نہیں؟ بینوا تو جروا۔

(الجواب) صورت مسئلہ میں معتدہ نے زنا کیا اور اس کی وجہ سے وہ حاملہ ہوگئی تو یہ سخت گناہ کا کام ہوا۔ جو بے حد قابل افسوس ہے عورت اور زانی پر صدق دل سے توبہ استغفار لازم ہے اگر اسلامی حکومت ہوتی اور گواہوں سے زنا ثابت ہو جاتا تو عورت اور زانی دونوں کو سنگسار کر دیا جاتا، اب اس صورت میں بچہ پیدا ہونے سے اس کی عدت پوری ہوگی، اور بچہ پیدا ہونے سے پہلے زانی اس سے نکاح نہیں کر سکتا، اس لئے کہ وہ عورت ابھی عدت میں ہے اور معتدہ اخیر سے نکاح حرام ہے، شامی میں ہے: اذا حبلت المعتدة وولدت تنقضي به العدة سواء كان من المطلق او من زنا۔۔۔۔۔ الی قولہ۔ واعلم ان المعتدة لو حملت فی عدتها ذکرہ الکرخی ان عدتها وضع الحمل ولم يفصل والذي ذكره۔۔۔۔۔ مدان هذا فی عدة الطلاق اما فی عدة الوفاة فلا تتغير بالحمل وهو الصحيح كذا فی البدائع (شامی ص ۸۳۱ ج ۲، باب العدة) فتاویٰ دارالعلوم میں ہے۔

(سوال ۱۱۴۵) مطلقہ کو ایک حیض آیا پھر اس کو زنا سے حمل رہ گیا اب یہ مطلقہ زانی سے نکاح کرنا چاہتی ہے، کب کرے؟

(الجواب) بعد وضع حمل کے نکاح کرے، قبل وضع حمل اس کو نکاح کرنا جائز نہیں کیونکہ عدت اس کی وضع حمل ہے، کمافی رد المحتار للشامی ومثله، مالو كان الحمل فی العدة النخ وفي الحاوی اذا حبلت المعتدة، معتدة الطلاق وولدت تنقضي به العدة النخ فالمراد بقوله اذا حبلت المعتدة معتدة الطلاق بقربنة ما بعده النخ (فتاویٰ دارالعلوم مدلل ومکمل ص ۳۵۱ ج ۱۰)

دوسرا فتویٰ:

(سوال) جو عورت عدت طلاق کے اندر زنا سے حاملہ ہو جائے اس کی عدت کیا ہوگی اور زانی سے جو نکاح قبل وضع حمل ہوا ہے وہ صحیح ہے یا نہیں؟

(الجواب) جو عورت عدت کے اندر زنا سے حاملہ ہو جائے اس کی عدت وضع حمل سے پوری ہو جاتی ہے۔ فی رد المحتار عن الحاوی الزاہدی اذا حبلت المعتدة وولدت تنقضي به العدة سواء كان من المطلق او من زنا۔ اس زانی نے جو نکاح قبل وضع حمل کیا وہ باطل اور ناجائز ہوا کیونکہ وہ نکاح عدت میں ہوا اور نکاح عدت کے اندر باطل ہے فتاویٰ دارالعلوم ج ۱۰ ص ۳۳۲ مدلل ومکمل) فقط واللہ اعلم بالصواب۔

عدت میں طلاق دی جائے تو اس کی عدت کب پوری ہوگی؟

(سوال ۴۸۵) ایک شخص نے اپنی بیوی کو مورخہ ۸ جولائی ۱۹۹۳ء کو لفظ طلاق بول کر طلاق دی، اس کے بعد ۱۱ اگست ۹۳ء کو دوسرے لفظ طلاق بول کر طلاق دی تو مذکورہ صورت میں کتنی طلاق واقع ہوں گی اور اس کی عدت کب پوری ہوگی۔ بینوا تو جروا۔

(الجواب) صورت مسئلہ میں شوہر نے ۸ جولائی ۹۳ء کو ایک طلاق دی اس کے بعد شوہر نے قولاً یا فعلاً رجوع نہ کیا ہو اور رجوع کئے بغیر ۱۱ اگست ۹۳ء کو بقیہ دو طلاق دے دیں تو عورت پر تین طلاق واقع ہو گئیں اور وہ مطلقہ مغلطہ ہو کر اپنے شوہر پر بالکل حرام ہوگئی، اب شرعی حلالہ کے بغیر اپنے شوہر کے لئے حلال نہ ہو سکتی، اس عورت کو عدت تو پہلی طلاق کے بعد ہی سے شروع ہوگئی ہے، پہلی طلاق کے بعد سے مکمل تین حیض آ جانے پر عدت پوری ہو جائے گی (بدائع الصنائع ج ۲ ص ۹۱ فصل بیان مقادیر العدة وما تنقضي به) (حوالے کے الفاظ، آگے بعنوان، طلاق حسن کے مطابق طلاق دی، کے تحت دیکھ لئے جائے از مرتب) (فتح القدیر ص ۴۶۷، ص ۴۶۸ ج ۳) فقط واللہ اعلم بالصواب۔

مطلقہ مغلطہ پر سوگ ضروری ہے یا نہیں:

(سوال ۴۸۶) مطلقہ مغلطہ پر عدت کے زمانہ میں سوگ ضروری ہے یا نہیں؟ سوگ میں کن چیزوں سے بچنا ضروری ہے، مدلل جواب عنایت فرمائیں، بینوا تو جروا۔

(الجواب) ہاں ایسی عورت پر عدت کے زمانہ میں سوگ ضروری ہے، بناؤ سنگھار نہ کرے خوشبو نہ لگائے، کاجل، سرمہ، مہندی وغیرہ زیب و زینت کی چیزیں استعمال نہ کر لے سر میں تیل نہ ڈالے، البتہ اگر سر میں درد ہو تو ایسا تیل استعمال کر سکتی ہے جس میں خوشبو نہ ہو ہدایہ میں ہے: علی المبتوتہ والمتوفی عنها زوجها اذا كانت بالغة مسلمة الحداد۔ الی۔ والحداد ان تترك الطيب والزينة والكحل والدهن المطيب وغير المطيب الا من عذر فی الجامع الصغير الا من وجع۔ الی۔ ولا تختضب بالحناء ولا تلبس ثوبا مصبوغاً بعصفر ولا بزعفران لا نه يفوح منه رائحة الطيب (هدایہ اولین ص ۴۰۷، ص ۴۰۸ فصل فی الحداد) فقط واللہ اعلم بالصواب۔

ماں عدت کے زمانے میں اپنے بیٹے کے نکاح میں کس طرح شرکت کرے؟

(سوال ۴۸۷) ایک عورت کے شوہر کا انتقال ہو گیا وہ وفات کی عدت گزار رہی ہے اس درمیان وہ اپنے بیٹے کا نکاح کرنا چاہتی ہے تو عدت میں نکاح کر سکتی ہے یا نہیں؟ سوگ کب تک کرنا ضروری ہے؟ بینوا تو جروا۔

(الجواب) ”ماں“ عدت کے زمانہ میں اپنے بیٹے کے نکاح کا مشورہ دے سکتی ہے، ممنوع نہیں ہے، البتہ شادی کی خوشی کے کاموں میں خود حصہ نہ لے، زمانہ عدت میں جو سادہ لباس پہن رکھا ہے وہی لباس پہنے رہے، عمدہ نیا لباس نہ پہنے، مہندی وغیرہ لگا کر زیب و زینت اختیار نہ کرے، گھر سے باہر نہ نکلے تاکہ سوگ قائم رہے جب تک عدت کا زمانہ



ہے اس وقت تک سوگ ضروری ہے۔ حوالہ گزشتہ از مرتب)۔ فقط واللہ اعلم بالصواب۔

**طلاق حسن کے مطابق طلاق دی اس میں عدت کب پوری ہوگی؟**

(سوال ۳۸۸) ایک شخص اپنی بیوی کو طلاق حسن کے مطابق تین طلاق دے یعنی تین طہروں میں (جس میں صحبت نہیں کی) ایک ایک طلاق دے تو اس کی عدت کب پوری ہوگی؟ پہلی طلاق کے بعد تین حیض اس کی عدت ہے یا تیسری طلاق کے بعد تین حیض اس کی عدت ہے، کفایت المفتی ۳۸۵، ص ۳۸۶ جلد ششم کے جواب سے معلوم ہوتا ہے کہ اس کی عدت تیسری طلاق کے بعد تین حیض آنے پر پوری ہوگی، آپ دلائل کی روشنی میں مذکورہ مسئلہ کا جواب عنایت فرمائیں، مینواتو جروا۔

(الجواب) صورت مسئلہ میں اس شخص نے طلاق حسن کے مطابق تین طلاق دی اور کسی طلاق کے بعد رجوع نہ کیا ہو تو عدت پہلی طلاق کے بعد ہی سے شروع ہو جائے گی اور تین حیض آنے سے عدت پوری ہو جائے گی یعنی جب تیسری طہر میں تیسری طلاق دے گا تو عدت میں سے دو حیض گذر چکے ہوں گے اس کے بعد ایک حیض آئے گا تو عدت ختم ہو جائے گی، اور اگر عورت ذوات الاشهر میں سے ہو اور ہر مہینے میں ایک ایک طلاق دے تو اس کا بھی یہی حکم ہے یعنی پہلی طلاق کے بعد تین مہینے گذرنے سے عدت پوری ہو جائے گی، جب اس پر تیسری مہینے میں تیسری طلاق دے گا تو اس کی عدت میں سے دو مہینے گذر چکے ہوں گے اس کے بعد تیسرا مہینہ گذرنے پر عدت پوری ہو جائے گی کفایت المفتی والے جواب میں حضرت مفتی صاحب سے تسامح ہو گیا ہے۔

بدائع الصنائع میں ہے: ثم اذا وقع عليها ثلاث تطليقات في ثلاثة اطهار فقد مضى من عدتها حيضتان ان كانت حرة لان العدة بالحیض عندنا وبقيت حيضة واحدة فاذا حاضت حيضة اخرى فقد انقضت عدتها۔۔۔ وان كانت من ذوات الاشهر طلقها واحدة رجعية واذا مضى شهر طلقها اخرى ثم اذا مضى شهر طلقها ثم اذا كانت حرة فوقع عليها ثلاث ومضى من عدتها شهران وبقي شهر واحد من عدتها فاذا مضى شهر اخر فقد انقضت عدتها الخ (بدائع الصنائع ج ۳ ص ۹۱ فصل في بيان مقادير العدة الخ)

فتح القدیر میں ہے: ثم اذا وقع الثلاثة في ثلاثة اطهار فقد مضى من عدتها حيضتان ان كانت حرة فاذا حاضت حيضة انقضت الخ فتح القدیر ج ۳ ص ۲۶۷، ۲۶۸ باب طلاق الثلاثة، فقط واللہ اعلم بالصواب۔

**تین طلاق والی عورت عدت کہاں گزارے گی :**

(سوال ۳۸۹) ایک شخص نے اپنی بیوی کو تین طلاقیں دے دی تو اب عورت عدت کہاں گزارے اور اس کا نفقہ کب تک شوہر کے ذمہ ہوگا اور کتنا؟ شوہر کے مکان میں کل چار کمرے ہیں اور ایک باورچی خانہ، دو کمرے اوپر کی منزل پر اور باورچی خانہ اور دو کمرے نیچے کی منزل پر کل دس آدمی ہیں جن میں ساس سر کے علاوہ شوہر کے بھائی بہنیں اور بھابھی بھی رہتے ہیں۔

(الجواب) حامد اومصلیٰ و مسلمان، مطلقہ مغالطہ (وہ عورت جسے تین طلاق دی گئی ہوں) اپنے شوہر پر بالکل حرام اور اس کے حق میں اجنبی عورت کی طرح ہو جاتی ہے لہذا اسے عدت کا زمانہ ایسی جگہ گزارنا چاہئے جہاں شوہر کی آمد و رفت اور ملنا جلنا نہ ہو سکتا ہو، صورت مسئلہ میں ایک مکان میں اوپر نیچے رہنے کی وجہ سے ملاقات بات چیت کا بڑا امکان ہے اور گناہ میں مبتلا ہونے کا قوی اندیشہ بھی ہے، نیز شوہر کا بھائی بھی ہے عدت میں بے پردگی ہوتی رہے گی اس لئے عورت اپنے ماں باپ کے یہاں عدت گزارے یہی بہتر ہے، (۱) عدت کے زمانہ کا نفقہ شوہر کو ادا کرنا ہوگا، نفقہ کی مقدار مقرر نہیں ہے، دونوں کی مالی حالت کو سامنے رکھ کر مقرر کی جاتی ہے، (در مختار، شامی ۲/۸۸۸ باب النفقة) عورت کو حیض آتا ہو تو اس کی عدت تین حیض ہے اور اگر حمل ہو تو بچہ پیدا ہونے پر عدت پوری ہوگی۔ فقط واللہ اعلم بالصواب۔

**عورت عدت کس مکان میں گزارے گی :**

(سوال ۳۹۰) ذیل کے مسئلہ کا بعد تحقیق جواب مرحمت فرمائیں ایک مرد نے جہالت میں اپنی زوجہ کے واسطے ایک مکان لے رکھا تھا جو مرد کے رہائشی مکان سے بالکل متصل ہے، اب وہ مرد مر گیا اور اس کے ورثاء نے وہی مکان مرحوم کی زوجہ کو میراث میں دیا ہے، اب وہ عورت اپنے مکان میں جو اس کو میراث میں ملا ہے اور جو اس کے گھر سے بالکل متصل ہے جس میں وہ اپنے خاوند کے ساتھ رہتی تھی جا کر رہنا چاہتی ہے، اس کے خاوند کے انتقال کو آج تین دن ہوئے ہیں تو سوال یہ ہے کہ آیا وہ عورت قبل گذرنے عدت کے اس مکان میں رہنے جاسکتی ہے؟

(الجواب) حامد اومصلیٰ و مسلمان۔ خاوند کی وفات کے وقت جس مکان میں عورت سکونت پذیر تھی اسی مکان میں اس کو عدت پوری کرنا لازم ہے، اگر اس مکان میں اس کا حصہ نہ ہو، یا اگر ہے مگر سکونت کے لئے ناکافی ہے اور ورثاء اپنے حصہ میں نہ رہنے دیتے ہوں تو مکان بدل سکتی ہے، اگر مکان کرایہ کا ہے اور کرایہ دے سکتی ہے تب بھی رہنا لازم ہے۔

وعلى المعتدة ان تعتد في المنزل الذي يضاف اليها بالسكنى حال وقوع الفرقة والموت لقوله تعالى ولا تخرجوهن من بيوتهن، والبيت المضاف اليها هو البيت الذي تسكنه وقال عليه السلام للتي قتل زوجها اسكني في بيتك حتى يبلغ الكتاب اجله وان كان نصيبها من دار الميت لا يكفيها فاخر جها الورثة عن نصيبهم انتقلت لان هذا انتقال بعذر الخ يعني معتدة پر لازم ہے کہ اسی مکان میں اپنی عدت پوری کرے جس میں وہ طلاق یا وفات شوہر کے وقت رہتی تھی، اس لئے کہ اللہ تعالیٰ کا ارشاد ہے کہ عورتوں کو ان کے گھروں سے نہ نکالو اور ان کا گھر وہی ہے جس میں وہ رہا کرتی تھیں، اور نبی کریم ﷺ نے اس عورت سے جس کا شوہر قتل کیا گیا تھا فرمایا تھا کہ تو اسی مکان میں قیام کر یہاں تک کہ کتاب اللہ کے موافق میعاد پوری ہو جائے (یعنی اربعہ اشہر و عشرایا وضع حمل) اور اگر شوہر متوفی کے گھر میں بیوہ کا حصہ سکونت کے لئے ناکافی ہے اور وارثوں نے اپنے حصہ سے نکلنے کے لئے مجبور کیا تو دوسری جگہ جاسکتی ہے، یہ عذر ہے۔ (ہدایہ ج ۲ ص ۴۰۸) فصل في الحد و فتاویٰ عالمگیری ج ۱ ص ۵۳۵ ایضاً

(۱) ولا بد من سترة بينهما في البائن لئلا يختل بالاجنباء ومفاده ان الحائل يمنع الخلوة المحرمة وان ضاق المنزل او كان الزوج فاسقا فخرج وجه اولي لان مكنتها واجب لامكنه در مختار مع الشامی فصل في الحد ج ۲ ص ۸۵۵



وتعتدان ای معتدة طلاق وموت فی بیت وجبت فیہ ولا تخرجان منها الا ان تخرجا  
(درمختار) اشمل اخراج الزوج ظلما او صاحب المنزل لعدم قدرتها على الكراء او الوارث اذا  
كان نصبها عن البيت لا يكفيها (شامی ج ۲ ص ۸۵۴ فصل فی الحداد) فقط والله اعلم بالصواب، ۱۷  
جمادی الثانیہ ۱۳۸۲ھ۔

مدت وفات کے دوران غیر ملک کی شہریت باقی رکھنے کے لئے وہاں کا سفر کرنا:

(سوال ۴۹۱) میں امریکہ میں اپنے بیٹوں کے ساتھ رہتی ہوں، میرے شوہر اندیر میں رہتے تھے، وہ بیمار تھے اس  
وجہ سے میں راندیر آئی، بحکم الہی ۲۵ فروری ۱۹۷۹ء کو میرے خاوند کا انتقال ہو گیا، راندیر میں میرے شوہر کا بھی مکان ہے اور  
میرا اپنا ذاتی مکان بھی ہے، میں فی الحال اپنے گھر میں عدت گزار رہی ہوں، امریکن قانون کے مطابق وہاں مجھے جانا  
ضروری ہے اگر میں اسی وقت وہاں چلی جاؤں تو مجھے وہاں کی شہریت حاصل ہو جائے گی، تو ان حالات میں عدت کے  
زمانہ میں امریکہ کا سفر کر سکتی ہوں؟ جواب عنایت فرما کر ممنون فرمائیں۔ فقط بینوا تو جروا۔

(الجواب) احقر کے فتاویٰ رحیمیہ میں ہے ”عدت کا معاملہ بہت اہم ہے، فی زمانہ اس میں بہت لاپرواہی برت رہے  
ہیں، معمولی معمولی باتوں کو بہانہ بنا کر عدت کے شرعی قواعد کی خلاف ورزی کر گزرتے ہیں الخ (فتاویٰ رحیمیہ ص ۴۰۴  
ج ۵) اسی باب میں بعنوان، مجبوری کی وجہ سے دوسرے قصبہ میں عدت گزارنا سے دیکھ لیا جائے از مرتب۔

عدت کے زمانہ میں سفر نہ کرنا چاہئے، حتیٰ کہ حج جیسے عظیم الشان عبادت کے لئے بھی سفر کی اجازت نہیں  
ہے۔ المعتدة لا تسافر لا لحج ولا لغيره (فتاویٰ عالمگیری ص ۱۶۲ ج ۲، کتاب الطلاق باب  
نمبر ۱۳ فی الحداد)

درمختار میں ہے:- (وتعتدان ای معتدة طلاق وموت) (فی بیت وجبت فیہ) ولا تخرجان  
منہ..... الخ (درمختار مع رد المحتار ص ۸۵۸ ج ۲ فصل فی الحداد)

لہذا صورت مسئلہ میں اس بات کی پوری پوری کوشش کی جائے کہ یہاں ہی عدت پوری ہو جائے، حکومت  
کے سامنے عدت کا عذر پیش کر کے مہلت طلب کی جائے اور یہیں عدت پوری کی جائے، عدت میں اتنا طویل سفر  
بہت نامناسب ہے بہت سے شرعی احکام کی خلاف ورزی ہوگی، آپ نے سوال میں جو عذر پیش کیا ہے اس عذر کی وجہ  
سے خود کو اس فضیلت سے محروم نہ کیا جائے، ماشاء اللہ راندیر میں آپ کا عالی شان مکان ہے، بچے وہاں (امریکہ) رہ  
کر آپ کی خدمت کر سکتے ہیں، اس عمر میں شریعت کے حکم کی خلاف ورزی کر کے غیر وطن میں جانا بالکل مناسب نہیں  
ہے آپ یہاں رہ کر بھی باعزت زندگی گزار سکتی ہیں لہذا عدت کے زمانہ میں اتنے طویل سفر کا خیال ترک کر دیا جائے  
۔ فقط واللہ اعلم بالصواب۔

مطلقہ عورت کا عدت ختم ہونے کا دعویٰ قسم کے ساتھ تسلیم کیا جاسکتا ہے  
اگر مدت میں امکان ہو:

(سوال ۴۹۲) ایک عورت کو طلاق دی گئی اور اس کو اب تک تین حیض آچکے ہیں، طلاق سے اب تک ڈھائی ماہ ہو  
رہے ہیں اور اب اس کا دوسرا نکاح کرنا ہے تو نکاح کر سکتے ہیں؟

عورت کا بیان

محترم مفتی صاحب! السلام علیکم ورحمۃ اللہ وبرکاتہ۔

بعد سلام عرض یہ ہے کہ میری طلاق ۸۳/۳/۱۳ء کو ہوئی اور طلاق کے آٹھ روز بعد پانچ دن حیض آیا اور اللہ کو  
حاضر ناظر جان کر لکھتی ہوں کہ طلاق کے بعد حیض تین مرتبہ آیا..... فقط والسلام..... ۸۳/۵/۲۹ء۔

(الجواب) حامد اومصلیٰ و مسلماً! طلاق کے آٹھ دن بعد پانچ دن حیض آیا، پانچ دن کی عادت کے مطابق تین حیض  
آ جانے کا قسمیہ بیان دیتی ہے اور ڈھائی مہینے ہو رہے ہیں تو عورت کا بیان تسلیم کیا جاسکتا ہے اور عدت ختم ہونے کا حکم  
لگایا جاسکتا ہے۔

درمختار میں ہے: قال مضت عدتی والمدة تحتمله و کذبها الزوج قبل قولها مع حلفها  
(درمختار مع رد المحتار ۸۳۲/۲ باب العدة) والله اعلم۔

”تجھے لڑکی پیدا ہوئی تو تجھے تین طلاق“ کہا اور لڑکی پیدا ہوئی  
تو عدت وضع حمل ہے یا حیض۔

(سوال ۴۹۳) میرے داماد نے اپنی بیوی سے ایک سفر کے دوران کہا تھا کہ اگر تجھے لڑکی پیدا ہوئی تو تجھے تین طلاق،  
لڑکی زچگی میرے یہاں ہوئی اور اس کو لڑکی پیدا ہوئی تو اس صورت میں اس کو طلاق مغلظہ واقع ہوئی یا نہیں؟ اور عورت  
کی عدت وضع حمل ہے یا نہیں؟

(الجواب) حا۔ اومصلیٰ و مسلماً! ہاں صورت مسئلہ میں تین طلاق مغلظہ واقع ہو گئیں، لیکن اس صورت میں عدت  
وضع حمل نہیں ہے بلکہ تین حیض سے عدت منقضی ہوگی، اس لئے کہ طلاق بعد ولادت ہوئی، بعدہ طلاق کی عدت شروع  
ہوئی جب کہ عورت حاملہ نہیں (بچہ جن چکی ہے) لہذا عدت تین حیض سے پوری ہوگی۔ وصورۃ العدة اذا قال

لامرأته اذا ولدت فانك طالق فولدت فانها تحتاج الى ثلاث حیض ما خلا النفاس وسیأتی بیانہ  
(شامی ص ۲۷۶ ج ۱ باب التعلیق، ص ۲۹۶ ج ۲ باب العدة) فقط واللہ اعلم بالصواب، ۲۳ جمادی

الاول ۱۳۸۰ھ۔



## باب النفقہ

زمانہ عدت کے نفقہ و لباس کے متعلق شرعی حکم:

(سوال ۴۹۴) میری عورت بے وجہ میری اجازت کے بغیر میکہ چلی گئی تو میں نے اس کو تین طلاق دے دی۔ اب مذہب حنفی میں عدت کے نفقہ و لباس کا شرعی حکم کیا ہے؟

(الجواب) مطلقہ کے لئے ضروری ہے کہ اسی گھر میں عدت گزارے جو علیحدہ ہونے سے پہلے اس کا بود و باش کا مکان ہو۔ اللہ جل شانہ کافرمان ہے لا تحرجوا من بیوتھن ولا یخرجن (سورۃ طلاق) یعنی! نہ تم ان کو ان کے (رہنے کے) گھروں سے نکالو۔ اور نہ وہ خود نکلیں مگر جو کھلی بے حیائی (بدکاری وغیرہ) کرے تو اور بات ہے۔

نیز فرمان حق جل شانہ۔ اسکنوھن من حیث سکنتھن من وجدکم۔ ترجمہ: مطلقہ عورتوں کو اپنی وسعت اور گنجائش کے مطابق وہاں رکھو جہاں تم رہتے ہو (سورۃ طلاق)۔

لہذا عورت عدت طلاق میں شوہر کے یہاں رہے یا شوہر کی مرضی سے، یا حق شرعی یا شرعی عذر کی وجہ سے کسی اور جگہ رہے تب تو خرچ وغیرہ کی حق دار ہے لیکن اگر عورت بلا عذر اور بلا وجہ شرعی شوہر کی ناشزہ (نافرمان) ہو کر شوہر کی مرضی کے خلاف چلی جائے تو خرچ وغیرہ کی حق دار نہیں۔ صورت مسئلہ میں چونکہ آپ کی عورت بلا عذر شرعی کے آپ کی مرضی کے خلاف چلی گئی ہے تو خرچ وغیرہ طلب نہیں کر سکتی۔

ہدایہ میں ہے: وان نشزت فلا نفقہ لہا حتی تعود الی منزلہ (ج ۲ ص ۴۱۸ باب النفقہ) یعنی! عورت شوہر کی نافرمان ہو کر چلی جائے تو جب تک وہ شوہر کے ہاں واپس نہ لوٹے وہ خرچ کی حق دار نہیں ہے۔ (ہدایہ)

اور شامی میں ہے: اذا نشزت فطلقها زوجها فلها النفقة والسكنی اذا عادت الی بیت الزوج۔ یعنی! عورت ناشزہ (نافرمان) ہو کر چلی جائے اور شوہر نے اس کو طلاق دیدی تو اگر وہ شوہر کے گھر لوٹ جائے گی۔ نفقہ و سکنی کی حق دار ہے، ورنہ حق دار نہیں (شامی ج ۹ ص ۹۱۱ باب النفقہ)

فتاویٰ اسعدیہ میں ہے: اعلم ان المرأة اذا طلقت فانها تعتد فی البیت الذی كانت فیہ ساکنۃ من قبل ویجب علیہ النفقہ والسكنی وان خرجت باختیارها فہی ناشزۃ لا تجب لہا نفقۃ (ج ۱ ص ۱۱۵ ایضاً) ترجمہ! بے شک مطلقہ اس گھر میں عدت گزارے جس میں وہ پہلے سے رہتی ہے اور شوہر کو لازم ہے کہ اس کا خرچ پورا کرے، اگر شوہر اس کو گھر سے نکال دے تو اس کے ذمہ اس کا نفقہ اور سکنی کا انتظام ضروری ہے اگر وہ عورت اپنی مرضی سے چلی جائے تو وہ ناشزہ و نافرمان ہوگی۔ اور نفقہ سکنی و لباس کی حق دار نہ رہے گی۔ (فتاویٰ اسعدیہ ج ۱ ص ۱۵)

اور شاہ عبدالعزیز محدث دہلوی تحریر فرماتے ہیں: آ رہے نان و نفقہ مقابل احتیاس در خانہ است اگر از خانہ برآید بلا اذن زوج نفقہ و کسود واجب نہ ماند۔ قاعدہ فقہ است کہ نفقہ جزائے احتیاس است۔

ترجمہ:

ہاں عورت کا نفقہ وغیرہ اس کو گھر میں روکے رکھنے کا عوض و بدلہ ہے، اگر بلا اجازت شوہر چلی جائے گی تو نان و نفقہ اور پوشاک وغیرہ شوہر کے ذمہ لازم نہ ہوگا۔ فقہی قاعدہ ہے کہ کسی کا نفقہ اس کے روکے رکھنے کا بدلہ ہے (مجموعہ فتاویٰ عزیزی ج ۱ ص ۱۳)

ناشزہ کا نفقہ واجب ہے، یا نہیں:

(سوال ۴۹۵) مطلقہ بائنے و مغلطہ جس گھر میں اس پر عدت واجب ہوتی ہو اس کو چھوڑ کر چلی گئی اور شوہر کی ناشزہ و نافرمان بنی تو کیا وہ عدت کے خرچ کی حقدار بنے گی؟

(الجواب) عدت کا نفقہ نکاح کے نفقہ کی طرح ہے ناشزہ ہونے کی وجہ سے یعنی شوہر کے گھر سے شرعی حق کے بغیر چلے جانے سے نفقہ ساقط ہو جاتا ہے۔ (ج ۱ ص ۶۸)

طلاق رجعی کی صورت میں مرد و عورت بے پردہ ساتھ رہ سکتے ہیں۔ طلاق بائن نیز مغلطہ (تین طلاقیں) کی صورت میں عورت اور مرد کے درمیان پردہ لازم ہے۔ گناہ میں مبتلا ہونے کا اندیشہ ہو تو ان پر نگرانی (پہرا) بھی ضروری ہے۔ مکان میں وسعت اور انتظام نہ ہو تو مطلقہ کو دوسرے گھر میں رکھے یا شوہر دوسری جگہ رہے۔

(سوال ۲) اس واقعہ کے بعد تین ہفتہ تک عورت اپنے شوہر کے یہاں رہی اور اس نے اپنے کسی عمل سے ایسا ظاہر نہ ہونے دیا کہ وہ چلی جانے والی ہے اور تین ہفتہ کے بعد ایک روز موقعہ دیکھ کر جب کہ اس کا شوہر اور ساس گھر میں نہیں تھے اپنی چھ بچوں اور بچیوں کو لے کر اور گھر میں سے جو کچھ لینا تھا وہ سب سمیٹ کر اپنے بہنوئی کے ساتھ اس کے مکان پر چلی گئی۔ جب اس کے شوہر نے اسے بلوایا تو وہ عورت اور اس کا بہنوئی کہتے ہیں کہ تم نے طلاق دے دی ہے اس لئے یہ نہیں آئے گی۔ دو مہینہ اور کچھ دن اس کے بہنوئی نے اپنے یہاں رکھی۔ اور اب وہ عورت ایک کرایہ کا مکان لے کر اس میں رہنے کے لئے آگئی ہے اور چھ بچوں کا اور اپنا نفقہ اور تمام اخراجات کا مطالبہ شوہر سے کر رہی ہے۔ اور ایسی دھمکی دے رہے ہیں کہ عدالت میں مقدمہ دائر کر کے چھ بچوں کا اور اپنا تمام خرچہ وصول کروں گی۔ تو اب سوال یہ ہے کہ مذکورہ بالا صورت میں اس عورت کو طلاق ہوئی یا نہیں؟ اور اگر ہوئی تو طلاق رجعی ہوئی یا بائن ہوئی؟ اور اگر رجعی ہوئی تو اس کو رجوع کا حق حاصل ہے یا نہیں؟ اور اگر بائن ہوئی تو وہ مرد از سر نو نکاح پڑھ کر اس عورت کو بغیر حلالہ کے لاسکتا ہے یا نہیں؟

(الجواب) (۲) صورت مذکورہ میں طلاق بائنہ مغلطہ ہوگئی رجوع کا حق نہیں ہے۔ نکاح کرنے سے بھی عورت حلال نہ ہوگی۔ شرعی حلالہ کے بغیر عورت حلال نہیں ہو سکتی! وان كان الطلاق ثلاثاً لم تحلل لہ حتی تنکح زوجاً غیرہ۔ (ہدایہ ص ۹۷ ج ۲ باب الرجعة)

طلاق کی عدت ختم ہونے تک نفقہ اور سکنی کا انتظام حسب حیثیت شوہر کے ذمہ ہے جب کہ عورت شوہر کے گھر عدت گزارے۔ یا شوہر کی اجازت سے یا شرعی عذر کی بناء پر کسی دوسری جگہ عدت گزارے، یا شوہر گھر سے نکال



دے، اور اگر شوہر کی اجازت کے بغیر چلی جائے۔ جیسا کہ سوال میں مذکور ہے تو اس صورت میں وہ نفقہ وغیرہ کی حق دار نہیں رہتی!

اعلم۔ ان المرأة اذا طلقت فانها تعتد في البيت الذي كانت فيه ساكنة من قبل ويجب على الزوج ان ينفق عليها فان اخرجها يجب عليه النفقة والسكنى وان خرجت باختيارها فهي ناشزة لا تجب لها نفقة۔ یعنی بے شک مطلقہ اس گھر میں عدت گزارے جس میں وہ رہتی آئی ہے۔ اور شوہر پر اس کا نفقہ واجب ہے۔ اگر شوہر اس کو گھر سے نکال دے تب بھی اس کے ذمہ نفقہ اور سکنی لازم ہے اور اگر عورت شوہر کی اجازت کے بغیر چلی جاوے تو وہ ناشزہ ہے۔ اس صورت میں شوہر پر اس کا نفقہ واجب نہیں ہے۔ (فتاویٰ اسعدیہ ص ۱۱۵ ج ۱ باب النفقة) فقط واللہ اعلم بالصواب۔

(سوال ۲) اور اگر یہ طلاق مغلطہ ہوئی تو اس عورت کو اس کا اپنا چھ بچوں کا جس میں سے صرف ایک بچہ سات برس سے کم کا ہے اور دوسرے سب بچے دس برس سے اوپر کے ہیں۔ نان و نفقہ سکنی اور لباس کے مطالبہ کا حق ہے یا نہیں؟ یہ عورت ناشزہ سمجھی جائے گی یا نہیں؟ اور چھ بچوں میں سے کتنے کا نفقہ وغیرہ طلب کر سکتی ہے؟ حالانکہ اس کے شوہر کا کہنا ہے کہ میں نے طلاق دی ہی نہیں۔ اور میں تم سب کو اپنی ساتھ رکھنے کو راضی ہوں۔ لیکن عورت بچوں کے دینے سے انکار کرتی ہے تو شرعاً اس عورت کو کتنے مطالبہ کا حق ہے؟ حکم شرع واضح فرما کر مشکور فرمائیں۔

(الجواب) صورت مذکورہ میں چھوٹے بچوں کو رکھنے اور پرورش کرنے کا حق ماں کو حاصل ہے۔ جس کی میعاد فقہاء نے لڑکے کے لئے سات سال اور لڑکی کے لئے نو سال اور زیادہ سے زیادہ حیض آنے تک مقرر فرمائی ہے۔ اس مدت کا نفقہ وغیرہ کا ذمہ دار باپ ہے۔ بچوں کے پاس مال ہو تو اس میں سے اخراجات پورے کئے جاسکتے ہیں۔ اگر بچوں کا باپ مالدار ہو تو بچوں کی ماں زمانہ پرورش کا معاوضہ بھی طلب کر سکتی ہے اور اوپر بتلائی ہوئی عمر سے زیادہ عمر کے بچوں کو باپ لے سکتا ہے۔<sup>(۱)</sup>

عورت اپنے میکہ میں عدت گزارے تو عدت کے خرچہ کا مطالبہ کر سکتی ہے یا نہیں :

(سوال ۳۹۶) طلاق کے بعد شوہر کے مکان پر عورت کو عدت گزارنے کی اجازت دی گئی، اس کے باوجود وہ نہ رہی اور اس کے والد شوہر کے مکان پر آئے اور زوج کے والد کی اجازت لے کر اپنی لڑکی کو اپنے گھر لے گئے اور اب عدت کا خرچ زوج کے والد سے مانگ رہے ہیں تو کیا ان کو مطالبہ کا حق ہے؟ بینوا تو جروا۔

(الجواب) شوہر کے مکان پر عدت گزارنے میں کوئی شرعی قباحت نہیں ہے۔ پھر بھی عورت اپنے باپ کے یہاں عدت گزارنا چاہتی ہے تو عدت کے خرچ کا مطالبہ نہیں کر سکتی۔ لیکن شوہر تبرعاً دے دے تو بہتر ہوگا۔<sup>(۲)</sup> فقط واللہ اعلم۔

(۱) وتستحق الحاضنة احراراً اذا لم تكن منكوبة ولا متعدة لابیہ وهي غير اجرة ارضاعة..... والحاضنة اما او غيره احق به ای بالاعلام حتى يستغنى عن النساء وقد ربح وبه يفتى..... بالصغيرة حتى تحيض ای تبلغ في ظاهر الرواية..... وفر بئس وبه يفتى. در مختار مع الشامی باب الحضانة ج ۳ ص ۵۶۰، ۵۶۱۔  
(۲) وتسقط بالشوز وتعود بالعود اطلق فشمس الحامل وغيرها والبائن بثلاث اقل كما في الكناية باب النفقة مطلب في نفقة المطلقة ج ۲ ص ۹۲۱۔

شرعی قانون کے خلاف نفقہ کا مطالبہ کرنا کید ہے :

(سوال ۳۹۷) (۱) مسلمان کے لئے شرعی قانون اور مسلم پرسنل لا کے مطابق فیصلہ کرنے کا انتظام موجود ہوتے ہوئے غیر شرعی قانون کے مطابق فیصلہ لینا یا کرنا یا کروانا جائز ہے؟

(۲) مطلقہ عورت کے لئے عدت کے خرچ کے علاوہ جبراً اپنے طلاق دینے والے شوہر سے نکاح ثانی تک کا نفقہ لینا جائز ہے یا نہیں؟ جیسا کہ آج کل حکومت کا قانون ہے۔

(۳) حکومت کا نفقہ کے متعلق جو قانون ہے کیا مسلمان مرد یا عورت کے لئے جائز ہے کہ وہ اس نفقہ کے حصول کے لئے حکومت میں درخواست دے کر اپنے حق میں فیصلہ کروائے؟

(۴) اور اگر بالفرض حکومت نے تانکاح ثانی نفقہ کا حکم جاری کر دیا تو نا دار شوہر ایسے ظالمانہ نفقہ کی ادائیگی کے لئے سود کی رقم دے سکتا ہے؟ بینوا تو جروا۔ (مانگرال، کاٹھیاواڑ)

(الجواب) (۱) شرعی قانون کے خلاف فیصلہ کرنا یا کرنا اور اس پر عمل کرنا جائز نہیں ہے۔ فقط۔

(۲) مطلقہ عورت عدت کے خرچ کی حق دار ہے دوسرے نکاح یا وفات تک کا نفقہ طلب کرنے کا حق نہیں ہے اسلامی قانون کے مقابلہ میں حکومت کے قانون کو ترجیح دینا اور اس کو پسند کرنا اور اس کے مطابق نفقہ حاصل کرنا ظلم اور حرام ہے اور ایمان کو خطرہ میں ڈالنا ہے۔<sup>(۱)</sup> فقط۔

(۳) قطعاً جائز نہیں موجب گناہ ہے۔ فقط۔

(۴) عدت سے زیادہ خرچ کا مطالبہ کرنا اور حکومت کے فیصلہ کے مطابق عمل کرنا عورت کے لئے درست نہیں ہے، شوہر کو عدت سے زیادہ خرچ دینے پر مجبور کیا جائے تو سود کی رقم دے سکتا ہے۔ فقط واللہ اعلم بالصواب۔ ۱۵ جمادی الاول ۱۴۰۲ھ۔

عورت سفر میں جانے سے انکار کرے تو وہ نفقہ کی حق دار ہے یا نہیں :

(سوال ۳۹۸) زید اپنی بیوی کو سفر میں ہمراہ لے جانا چاہے اور بیوی جانے سے انکار کرے تو زید نفقہ بند کر سکتا ہے یا نہیں؟ بینوا تو جروا۔

(الجواب) صورت مسئلہ میں زید اپنی بیوی کا نفقہ بند نہیں کر سکتا۔ اوابت الذهاب اليه او السفر معه. الى قوله. فلها النفقة (در مختار مع الشامی ج ۲ ص ۸۹۰، ۸۹۱ باب النفقة) فقط واللہ اعلم بالصواب۔

بیچا اور ماں ہے تو چھوٹے بچہ کا نفقہ کس پر ہے :

(سوال ۳۹۹) کیا فرماتے ہیں علمائے دین اس مسئلہ میں کہ زید و عمر دو سگے بھائی ہیں زید بڑا اور عمر چھوٹا ہے، زید کا انتقال ہو گیا اور اس کے وارثوں میں چھ ماہ کی ایک لڑکی، بیوی اور ایک بھائی (عمر) ہے۔ زید کی بیوی کے والدین زندہ

(۱) المستعدة عن الطلاق تستحق النفقة والسكنى كان الطلاق رجعاً او باناً او ثلاثاً حملت كانت المرأة او لم تكن كذا في فتاویٰ قاضی خان. فتاویٰ عالمگیری الفصل الثالث في نفقة المعتدة ج ۱ ص ۵۵۷۔



ہیں اور زید کے والدین میں سے کوئی حیات نہیں ہے۔ صورت مسئلہ میں زید کی بیوی اور کم سن بچی کا نفقہ کس کے ذمہ ہے؟ عمر کے ذمہ یا زید کی بیوی کے والدین کے؟ اور اگر دونوں پر ہے تو کس کس کی ذمہ داری کس حد تک ہے؟ دیگر زید کا ترکہ مندرجہ بالا ورثہ میں کس طرح تقسیم ہوگا؟ بیٹو تو جرّوا۔

(الجواب) صورت مسئلہ میں زید کی بیوی اپنے مال یا شوہر کے ترکہ سے بطور میراث جو ملا ہو اس میں سے اپنا نفقہ پورا کرے گی، کچھ نہ ہو یا جو ہو وہ ختم ہو جائے تو اس کے والدین اس کے نفقہ کے ذمہ دار ہوں گے۔ اسی طرح بچی کا نفقہ اس کے ذاتی مال سے یا والد کے ترکہ سے جو ملا ہے اس میں سے پورا کیا جائے کچھ نہ رہے تو ماں اور چچا اس کے ذمہ دار ہوں گے، ایک حصہ ماں کے ذمہ اور دوسرے حصہ چچا کے ذمہ ہوگا، اگر ماں محتاج ہے تو صرف چچا ذمہ دار رہے گا زید کے مال و ملکیت کے آٹھ حصے ہوں گے اس میں سے بیوہ کو ایک حصہ (آٹھواں حصہ) لڑکی کو چار حصے اور بھائی (عمر) کو تین حصے ملیں گے۔

وانما تجب النفقة على الاب اذا لم يكن للصغير مال اما اذا كان فلا صل ان نفقة الانسان في مال نفسه صغيراً كان او كبيراً (ہدایہ اولین ص ۲۲۵ کتاب النفقات باب النفقات) وان كان من الصنفين اعنى الاصول والحواشي وارثا اعتبر الارث فقهي ام واخ عصبي او ابن اخ كذلك او عم كذلك على الام الثلث وعلى العصبه الثلثان بدائع (شامی ج ۲ ص ۹۳۵ باب النفقة مطلب ضابط في حصر احكام نفقة الاصول والفروع)

وتجب لكل ذي رحم مرحم صغير او انثى مطلقاً (ولو) كانت الانثى (بالغة) صحيحة (قوله مطلقاً) قيد للانثى اي سواء كانت بالغة او صغيرة، صحيحة او زمنة (درمختار مع الشامی ج ۲ ص ۹۳۸ ايضاً) فقط. والله اعلم بالصواب. ۲۹ جمادی الثانی ۱۴۰۰ھ۔

مطلقة عورت کے لئے تادم حیات یا تا نکاح ثانی شوہر پر نفقہ لازم کرنا کیسا ہے :

(سوال ۵۰۰) مطلقة عورت کا نفقہ شوہر پر کب تک لازم ہے؟ سرکاری قانون یہ ہے کہ عورت جب تک دوسرا نکاح نہ کرے یا اس کا انتقال نہ ہو جائے شوہر کو اس کا نفقہ دینا پڑے گا۔ اگر شوہر نفقہ ادا نہ کرے تو مستحق سزا ہوتا ہے کیا اس قانون کو شرعاً صحیح کہا جاسکتا ہے؟ اور اس قانون پر عمل کرتے ہوئے عورتوں کو یہ نفقہ لینا جائز ہے؟ بیٹو تو جرّوا۔

(الجواب) نکاح میاں بیوی کے درمیان ایک عظیم معاہدہ ہے جس کے پورا کرنے کی ذمہ داری دونوں نے اپنے اپنے پر لازم کی ہے۔

شوہر کی طرف سے بیوی کو مہر دینے، نان و نفقہ ادا کرنے، حسن معاشرت اور میل و محبت کے ساتھ زندگی گزارنے کا اقرار ہے۔ اور بیوی کی طرف سے عفت و پاکدامنی، اطاعت و فرمانبرداری کا عہد و پیمان ہے۔ اگر مرد بدعہدی کرے اور اپنی ذمہ داری پوری نہ کرے تو عورت کو طلاق لینے اور نکاح فسخ کرنا کر علیحدہ ہو جانے کا حق ہے۔ اسی طرح اگر بیوی ناشزہ، نافرمان، بے وفا اور بدچلن بن جائے اور نکاح کا مقصد فوت ہو جائے اور ایک دوسرے کے حقوق کی پائمانی ہونے لگے تو ایسے حالات میں اس پریشانی سے نجات حاصل کرنے کے لئے بہتر یہی ہے کہ طلاق

دے کر ایسی عورت سے علیحدگی اختیار کرے۔

حضرت شاہ ولی اللہ محدث دہلوی رحمہ اللہ تحریر فرماتے ہیں:

ثم لا بد من الارشاد الى المرأة التي يكون نكاحها موافقاً للحكمة موافقاً عليه مقاصد تدبير المنزل لان الصلحة بين الزوجين لازمة والحاجات من الجانبين متاكدة فلو كان لها جلبة سوء وفي خلقها وعادتها فظاظة في لسانها بذاء ضاقت عليه الارض بما رحبت وانقلبت عليه المصلحة مفسده.

یعنی: نکاح کے لئے ایسی عورت کا ہونا ضروری ہے جس سے نکاح کرنا حکمت کے موافق ہو اور خانہ داری کی تمام مصلحتیں وہ پورے طور پر انجام دے سکے کیونکہ میاں بیوی میں صحبت لازمی شئی ہے اور دونوں جانب سے حاجتیں ضروری ہیں پس اگر عورت بدطینت ہے اور اس کی عادت میں سختی ہے اور وہ زبان دراز ہے تو اس شخص پر زمین باوجود اپنی فراخی کے تنگ ہو جائے گی اور وہ مصلحت فساد کی طرف منقلب ہو جائے گی (حجة الله البالغة مع ترجمہ ج ۲ ص ۳۵۹، ص ۳۶۰ من ابواب تدبير المنزل الترهيب باطل والزواج من طريقة الانبياء)

دوسری جگہ تحریر فرماتے ہیں۔ ومع ذلك لا يمكن سدهذا الباب والتضييق فيه فانه قد يصير الزوجان متناشزين اما لسوء خلقهما او لطموح عين احدهما الى حسن انسان آخر..... فيكون ادامة هذا النظم مع ذلك بلاء عظيمًا وحرًا..... الخ.

یعنی: لیکن اس کے باوجود طلاق کا باب بالکل بند کرنا اور اس میں تنگی کرنا بھی ممکن نہیں کیونکہ کبھی خاوند اور بیوی میں مخالفت (اور نفرت) پیدا ہو جاتی ہے جو یا تو ان دونوں کی بدخلقی سے یا ان دونوں میں سے کسی ایک کا اجنبی سے تعلق پیدا ہونے یا اسی قسم کے دیگر اسباب کی وجہ سے پیدا ہو جاتی ہے ان حالات میں اس جوڑے کا باقی رکھنا بلائے عظیم اور حرج ہے (اور علیحدگی ہی اختیار کرنے میں بہتری ہوتی ہے) حجة الله البالغة مع ترجمہ ج ۲ ص ۳۹۸ کتاب الطلاق قبيل رفع القلم عن البهائم الخ.

ایک دوسرے بزرگ شیخ سعدی رحمہ اللہ فرماتے ہیں:-

زن	بد	در	سرائے	مرد	نکو
ہم	دریں	عالم	است	دوزخ	او
زہنہار	از	قرین	بد	زہنہار	
وقتا	ربنا	عذاب	النار		

یعنی:- بدخلق اور بداطوار عورت نیک مرد کے گھر میں ہو تو (اس مرد کے لئے) اسی دنیا میں دوزخ ہے۔ خدا پاک قرین بد سے محفوظ رکھے اور عذاب دوزخ سے بچائے (گلستان، باب دوم)

جو عضو پیدائش سے بدن کا جزو ہو کبھی بدن سے الگ نہ ہوتا ہو جیسے آنکھ، دانت، کان، ناک، ہاتھ، پیر وغیرہ اگر وہ سڑ جائے اور انسان اس کی وجہ سے بے چین اور بے قرار ہو جائے اور اس کے اصلاح کے امید نہ رہے تو آپریشن کر کے اس عضو کو بدن سے الگ کر دیا جاتا ہے۔ اسی طرح نافرمان اور بے وفا عورت کہ جس نے اپنے معاہدہ کے



خلاف کر کے شوہر اور پورے گھر والوں کو رسوا اور ان کی خیند حرام کر رکھی ہو اور ہر ایک کے لئے درد سربنی ہوئی ہو اس کو طلاق دے کر کیوں علیحدگی اختیار نہ کی جائے؟ اور سکون حاصل نہ کیا جائے؟

معاہدہ کی خلاف ورزی معمولی بات نہیں ہے حکومت کے تعلقات منقطع ہو کر جنگ کے خطرات پیدا ہو جاتے ہیں۔ ملازم اگر آقا سے بے وفائی اور خلاف معاہدہ کرے تو اسے ملازمت سے برطرف کر دیا جاتا ہے اور جب تک اسے دوسری جگہ ملازمت نہ ملے اس کو تنخواہ ملنے کا قانون نہیں ہے تو مطلقہ عورت کے لئے نکاح ثانی کرنے تک نفقہ ملنے کا قانون کس بنا پر ہے؟ حکومت کا معزز عہدیدار اگر بغاوت اور بد عہدی کرے تو اس کو عہدے سے برخواست کر کے سزا دی جاتی ہے دوسری ملازمت ملنے تک حکومت انہیں تنخواہ نہیں دیتی تو وہ عورت جو شوہر کی نافرمانی کر کے اس کے سکون ختم کر دے۔ اس کے لئے نکاح ثانی تک شوہر کے ذمہ نفقہ لازم کرنا کہاں کا انصاف ہے؟

شرعی اصطلاح میں ”نفقہ“ سے مراد خوراک، پوشاک اور رہنے کا گھر ہے، شوہر پر عورت کے نفقہ کے وجوہ کا سبب ازدواجی تعلق کا قیام ہے لہذا نکاح کے بعد شوہر پر بیوی کا نفقہ لازم ہو جاتا ہے اور جب تک یہ ازدواجی تعلق قائم رہے گا شوہر پر اس کا نفقہ لازم رہے گا اور جب یہ تعلق ختم ہو جائے گا تو سبب کے فوت ہونے کی وجہ سے نفقہ کا لزوم بھی نہ رہے گا جس طرح نوکری اور سرکاری ملازمت کے قائم ہونے کی وجہ سے تنخواہ کی ادائیگی لازم ہو جاتی ہے اور ملازم کی بد عہدی و نافرمانی کے سبب ملازمت کا تعلق ختم ہو جانے پر تنخواہ کی ادائیگی موقوف ہو جاتی ہے، اس کے بعد وہ ملازم تاحیات یا دوسری ملازمت ملنے تک تنخواہ کا مستحق نہیں ہوتا۔ ملازم کیا کرے گا؟ کہاں سے کھائے گا؟ جوئے باز اور چور بن کر معاشرہ کو تباہ و برباد کرے گا ان باتوں کی طرف کسی کا خیال نہیں جاتا تو جس عورت کو اس بد زبانی، بد خلقی، بے وفائی اور نشوز (نا فرمانی) کی وجہ سے نکاح سے الگ کر دیا گیا ہو یہ خیال کر کے کہ وہ کہاں سے کھائے گی، کہاں جائے گی؟ بد چلن بن جائے گی، شوہر پر اس کی زندگی تک یا نکاح ثانی کرنے تک اس کا نفقہ لازم کر دینا کہاں کی عقلمندی ہے؟

بلکہ اگر اس پر بنظر انصاف غور کیا جائے تو اس قانون کی وجہ سے عورتوں میں آزادی، شوہروں کی نافرمانی، امور خانہ داری میں تغافل تھا اور گھریلو زندگی میں فتنہ و فساد پیدا ہوگا۔

مطلقہ عورت کے لئے شرعی حکم یہ ہے: اگر اس کو مہر ادا نہ کی گئی ہو تو مہر ادا کی جائے۔ حیض آتا ہو تو تین حیض تک، حیض نہ آتا ہو تو تین ماہ تک، حاملہ ہو تو وضع حمل تک نان و نفقہ دیا جائے اور اگر خلوت سے پہلے طلاق دے دی گئی اور مہر مقرر ہوئی ہو تو نصف مہر اور اگر مقرر نہ ہوئی ہو تو کپڑوں کا ایک جوڑا دیا جائے اس کے علاوہ نکاح ثانی کرنے یا اس کے انتقال ہونے تک شوہر پر اس کا نفقہ لازم کرنا قرآنی تعلیمات کے بالکل خلاف ہے اور حدود اللہ سے تجاوز کرنا ہے اور شوہر پر ظلم و زیادتی ہے۔

عدت کے بعد اس کے گزران کی کیا صورت ہوگی؟ اس کا حل یہ ہے کہ وہ عورت دوسرا نکاح کر لے۔ نکاح ثانی اسلام میں معیوب نہیں بلکہ فضیلت کی چیز ہے۔ قرآن کریم میں ہے وانکحوا الایامی منکم اور نکاح کر دو رائیوں کا اپنے اندر مفسر قرآن علامہ شبیر احمد عثمانی فرماتے ہیں:-

”اس آیت میں یہ حکم دیا کہ جن کا نکاح نہیں ہوا یا ہو کر بیوہ اور رنڈو (مطلقہ) ہو گئے تو موقع مناسب ملنے پر ان کا نکاح کر دیا کرو حدیث میں نبی کریم ﷺ نے فرمایا ”اے علی! تین کاموں میں دیر نہ کر، نماز فرض کا جب

وقت آ جائے، جنازہ جب موجود ہو، اور رائی عورت جب اس کا کفول جائے“ جو تو میں رائیوں کے نکاح پر ناک بخوں چڑھاتی ہیں سمجھ لیں کہ ان کا ایمان سلامت نہیں (فوائد عثمانی سورہ نور پارہ نمبر ۱۸) اگر کسی مجبوری کی وجہ سے اس کا نکاح نہ ہو سکے تو پھر اگر عورت صاحب حیثیت ہو تو اپنے مال سے اپنا گزاران چلائے ورنہ اس کے اعزاء و اقرباء پر اس کا نفقہ لازم ہوگا (اگر شوہر اس کے اعزاء میں سے ہے تو رشتے دار ہونے کی نسبت سے اس پر بھی اس کا خیال رکھنا ضروری ہوگا) اگر اس کے اعزاء و اقرباء نہیں ہیں یا وہ خود محتاج ہیں تو اس کی برادری والے (جماعت والے) اس کے نفقہ کا بندوبست کریں ورنہ عام مسلمانوں پر اس کی مدد کرنا ضروری ہے۔

اللہ تعالیٰ مسلمانوں کے دلوں میں خصوصاً عورتوں کے قلوب میں شریعت اور شرعی قانون کی مکاحقہ عظمت عطا فرماوے اور اس کی خلاف ورزی کرنے سے محفوظ رکھے۔ آمین۔

فانی دنیا کے تھوڑے سے مفاد کی خاطر شرعی قانون کے مقابلہ میں دنیوی قانون پر عمل کرنا اور ایسے ناجائز نفقہ کا مطالبہ کرنا اپنے ایمان کو خطرہ میں ڈالنا ہے تفسیر بیضاوی میں ہے۔ وانما عدمه لبس الغیار و شد الزنار ونحوهما کفرا لانہا تدل علی التکذیب لانہا کفر فی انفسہا۔ یعنی غیار پہننا اور زنار (جنوٹی) باندھنا اور ان کے مانند چیزوں کا اختیار کرنا کفر ہے اس لئے کہ یہ چیزیں آپ ﷺ کی تکذیب پر دلالت کرتی ہیں کیونکہ جو شخص رسول اللہ ﷺ کو سچا نبی جانے کا وہ ان چیزوں پر جرات نہیں کر سکتا ورنہ یہ چیزیں اپنی بات کے اعتبار سے موجب کفر نہیں ہیں۔ تفسیر بیضاوی ص ۲۳ سورہ بقرہ فقط واللہ اعلم۔

عدت کے بعد مطلقہ کا نفقہ شرعاً ثابت نہیں ہے:

(سوال ۵۰۱) کیا فرماتے ہیں علمائے دین و مفتیان شرع متین اس سلسلہ میں کہ مطلقہ عورت کا نفقہ عدت کے بعد تاحیات یا نکاح ثانی شرعاً ثابت ہے یا نہیں؟ سپریم کورٹ نے محمد احمد بن شاہ بانو کیس میں وجوب کا فیصلہ کیا ہے اور سورہ بقرہ کی آیت نمبر ۲۴۱ و للمطلقات متاع بالمعروف حقاً علی المتقین سے استدلال کیا ہے، کیا یہ استدلال صحیح ہے؟ اور یہ نفقہ شرعاً واجب ہے؟ امید ہے کہ منصل جواب سے فوازیں گے، بینوا و جروا۔

(الجواب) اسلامی شریعت کا قانون یہ ہے کہ جس عورت کو اس کا شوہر وطی یا خلوت صحیحہ سے پہلے طلاق دے دے۔ ایسی عورت پر عدت گزارنا ضروری نہیں ہے وہ آزاد ہے شوہر سے اس کا کوئی تعلق نہیں رہا وہ فوراً ہی دوسرے شخص سے نکاح کر سکتی ہے قرآن میں ہے یا ایہا الذین امنوا اذا نکحتم المؤمنات ثم طلقنھن من قبل ان تمسوهن فما لکم علیھن من عدة تعتدوھن۔ اے ایمان والو! تم جب مسلمان عورتوں سے نکاح کرو (اور) پھر تم ان کو ہاتھ لگانے سے قبل طلاق دے دو تو تمہاری ان پر کوئی عدت واجب نہیں ہے جس کو تم شمار کرنے لگو (سورہ احزاب آیت نمبر ۴۹ پارہ نمبر ۲۲)

(۲) جس عورت کو وطی یا خلوت صحیح کے بعد شوہر طلاق دے دے تو اگر اس عورت کو حیض آتا ہے تو اس کی عدت کی مدت تین حیض ہے قرآن میں ہے والمطلقات یتربصن بانفسھن ثلاثہ قروء اور طلاق دی ہوئی عورتیں اپنے آپ کو (نکاح سے) روک رکھیں تین حیض (ختم ہونے) تک۔ (سورہ بقرہ آیت نمبر ۲۲۸ پارہ نمبر ۲)



(۳) اور جس عورت کو (بڑی عمر ہونے کی وجہ سے) حیض آنا موقوف ہو گیا اور وہ عورت جس کو حیض آیا ہی نہیں ایسی عورتوں کے لئے عدت کی مدت تین مہینے ہیں قرآن میں ہے والنسی ینسن من المحیض من نساء کم ان ارتبتم فعدتھن ثلثة اشھر والنسی لم یحصن (تمہاری مطلقہ) بیبیوں میں سے جو عورتیں (بوجہ زیادت عمر کے) حیض آنے سے ناامید ہو چکی ہیں اگر تم کو (ان کی عدت کے تعین میں شبہ ہو تو ان کی عدت تین مہینے ہے، اور اسی طرح جن عورتوں کو) اب تک بوجہ کم عمری کے) حیض نہیں آیا (ان کی عدت بھی تین مہینے ہے) (سورہ طلاق آیت نمبر ۴ پارہ نمبر ۲۸)

(۴) اور وہ مطلقہ عورتیں جو حمل سے ہیں ان کے لئے عدت کی مدت وضع حمل ہے (بچہ پیدا ہونے تک ہے) قرآن میں ہے واولات الاحمال اجلھن ان یضعن حملھن اور حاملہ عورتوں کی عدت ان کے حمل کا پیدا ہو جانا ہے (سورہ طلاق آیت نمبر ۴ پارہ نمبر ۲۸)

مندرجہ بالا تفصیل سے معلوم ہوا کہ جس عورت کو محبت یا خلوت صحیحہ سے پہلے طلاق ملی ہے اس عورت کے لئے عدت لازم نہیں ہے، جب عدت نہیں ہے تو نان و نفقہ بھی شوہر کے ذمہ واجب نہیں ہے۔ اور جس عورت کو طوطی یا خلوت صحیحہ کے بعد طلاق دی گئی ہے اس پر رحم کی صفائی اور شوہر کے نفقہ کی حفاظت کے خاطر عدت لازم ہے، اگر عورت کو حیض آتا ہو تو تین حیض آنے تک کی مدت عدت کی ہے، اور جس عورت کو کم عمری کی وجہ سے حیض نہیں آتا، اور جس عورت کو بڑھاپے کی وجہ سے حیض نہیں آتا، موقوف ہو گیا ہو، ایسی عورتوں کی عدت تین ماہ ہے، اور جس کو حمل ہے اس کی عدت بچہ پیدا ہونے تک ہے، اور ان تینوں قسم کی عورتوں کو عدت کے زمانہ کا خرچ ملے گا، چنانچہ قرآن نے عدت کے بیان کے ختم ہونے پر نفقہ کی بھی صراحت فرمادی و ان کن اولات حمل فانفقوا علیھن حتی یضعن حملھن اور اگر وہ (مطلقہ) عورتیں حمل والیاں ہیں تو حمل پیدا ہونے تک ان کو (کھانے پینے کا) خرچ دو (سورہ طلاق آیت نمبر ۶، پارہ نمبر ۲۸)

قرآن فیصلہ کر رہا ہے کہ حاملہ عورتوں کو وضع حمل تک (جوان کی عدت کا زمانہ ہے) نفقہ دینا ہے، اس کے بعد دینا ضروری نہیں ہے، اس لئے کہ لفظ ”حتی“ حکم کو محدود وقت تک متعین کرنے کے لئے آتا ہے، لہذا وضع حمل تک وہ نفقہ کی حق دار ہے اس کے بعد وہ حق دار نہیں ہے، اس سے صراحت یہ نتیجہ نکلتا ہے کہ جن مطلقہ عورتوں پر عدت لازم ہے وہ بھی صرف عدت کے زمانہ کے نفقہ کی حق دار ہے۔ عدت کے بعد حق دار نہیں۔

حدیث سے بھی اس کی تائید ہوتی ہے، چنانچہ صاحب ہدایہ نے حضرت عمرؓ سے حدیث نقل فرمائی ہے، حضرت عمرؓ فرماتے ہیں سمعت رسول اللہ صلی اللہ علیہ وسلم یقول للمطلقة الثلث النفقة والسكنی مادامت فی العدة میں نے رسول اللہ ﷺ سے سنا آپ فرماتے تھے کہ جس عورت کو تین طلاقیں دی جائیں اس کے واسطے نفقہ و سکنی واجب ہے، جب تک کہ وہ عدت میں ہے (ہدایہ اولین ص ۲۲۳ فصل فی نفقة المطلقة جلد ثانی) صاحب نصب الراية نے اس حدیث کی تخریج کی ہے اور ”مادامت فی العدة“ پر کوئی کلام نہیں کیا ہے۔

قرآن و حدیث کی روشنی میں فقہاء نے بھی یہی لکھا ہے۔

ہدایہ میں ہے واذا طلق الرجل امراته فلها النفقة والسكنی فی عدتها رجعیاً کان او

بائنناً۔ جب مرد اپنی بیوی کو طلاق دے دے تو اس کے لئے عدت کے زمانہ تک نفقہ اور سکنی ہے، طلاق رجعی ہو یا طلاق بائن (ہدایہ اولین ج ۲ ص ۲۲۳ فصل فی نفقة المطلقة)

شرح الوقایہ میں ہے والمطلقة الرجعی والبائن ..... النفقة والسكنی ای ما دامت فی العدة۔ اور وہ عورت جس کو طلاق رجعی یا طلاق بائن دی گئی ہو (اس کے لئے) نفقہ اور سکنی ہے جب تک وہ عدت میں ہو (شرح الوقایہ ج ۲ ص ۷۹ باب النفقة)

قدوری میں ہے واذا طلق الرجل امراته فلها النفقة والسكنی فی عدتها رجعیاً کان او بائنناً۔ جب کوئی شخص اس اپنی بیوی کو طلاق دیدے، وہ طلاق رجعی ہو یا طلاق بائن، عدت کے زمانہ تک اس کے لئے نفقہ اور سکنی ہے (قدوری ص ۱۹۰ کتاب النفقات) الجوهرة النيرة ص ۱۶۶ جلد ثانی)

قرآن و حدیث اور کتب فقہ سے یہی ثابت ہوتا ہے کہ مطلقہ عدت کے زمانہ تک نفقہ کی حق دار ہے، عدت کے گزر جانے پر اس کا کسی قسم کا تعلق شوہر سے باقی نہیں رہتا بالکل احتیاج بن جاتی ہے، دوسرے سے نکاح کر سکتی ہے اس لئے اس کے نفقہ کا ذمہ دار شوہر نہیں رہا وہ اپنی مرضی سے کچھ دے دے یا دیتا رہے وہ ممنوع نہیں ہے، بلا مرضی زبردستی نفقہ کا ذمہ دار بنا دینا نہ دینے پر سزا کا مستحق قرار دینا شدید ظلم اور زیادتی ہے ایسا حکم قرآن حدیث میں نہیں ہے کسی آیت قرآنی کو توڑ مروڑ کر شوہر کو نفقہ کا ذمہ دار بنانا قرآن میں تحریف اور قانون شریعت میں دخل اندازی ہے جسے کوئی مسلمان مرد یا عورت بشرطیکہ وہ واقعی اور حقیقتاً سچا مسلمان ہو، قبول نہیں کر سکتا۔

قرآن و حدیث میں کسی جگہ بھی ہدایت موجود نہیں ہے کہ مطلقہ کو اس کی حیات یا دوسری شادی تک نفقہ دینا شوہر پر لازم ہے۔ اللہ تعالیٰ تو یہ فرماتے ہیں وان یتفروقا اور اگر دونوں میاں بیوی میں جدائی ہو جائے (تو) یغن اللہ کلامن سعة بے نیاز بنا دے گا اللہ تعالیٰ ہر ایک کو (عورت کو بھی اور مرد کو بھی) اللہ ایک کو دوسرے سے مستغنی کر دے گا، عورت کو کوئی دوسرا ٹھکانہ اور تکفل کا ذریعہ مل جائے گا اور مرد کو کوئی دوسری بیوی مل جائے گی۔ وکان اللہ واسعاً حکیماً، اللہ بڑی وسعت والا اور بہت حکمت والا ہے۔ (سورہ نساء آیت نمبر ۳۰ پارہ نمبر ۵)۔

اور خاص سورہ طلاق میں ”جس میں طلاق، عدت طلاق، اور نفقہ، مطلقہ کا ذکر ہے۔ ارشاد فرمایا ہے ومن یتوکل علی اللہ فہو حسبہ اور جو شخص اللہ پر توکل کرے گا تو اللہ اس کی (اصلاح مہمات کے لئے) کافی ہے (سورہ طلاق آیت نمبر ۳-۴ پارہ نمبر ۲۸)

حدیث میں ہے کہ حضرت عمرؓ فرماتے ہیں کہ میں نے آنحضرت ﷺ کو یہ فرماتے ہوئے سنا ہے کہ بے شک اگر جو آپ لوگ خدا تعالیٰ پر بھروسہ رکھو گے جیسا کہ اس کا حق ہے تو وہ تمہیں ایسے طریقے پر روزی پہنچائیں گے جیسا کہ پرندوں کو روزی پہنچاتے ہیں کہ وہ علی الصبح بھوکے پیٹ جاتے ہیں اور سرشام شکم سیر ہو کر واپس لوٹے (مشکوٰۃ شریف باب التوکل والمصر ص ۲۵۲)

کسی خدا پرست شاعر نے کیا خوب کہا ہے ع

غم روزی مخور برہم مزین اوراق دفتر را

کہ پیش از طفل ایزد پر کند پستان مادر را



روزی کا غم مت کھا اور پریشان حال مت رہ تو نہیں دیکھتا کہ بچہ دنیا میں قدم رکھے اس سے قبل رزاق عالم بچہ کی ماں کے پستان (چھتیاں) دودھ سے بھر دیتا ہے۔ لہذا روزی کی بہت زیادہ فکر کرنے کی ضرورت نہیں ہے، لیکن اس کے باوجود بھی شریعت نے عورت کو بے سہارا نہیں چھوڑا ہے، عدت کے بعد ظاہری طور پر اس کے گذران کی کیا صورت ہوگی اس کا حل یہ ہے۔

”عورت دوسرا نکاح کرے، نکاح ثانی اسلام میں معیوب نہیں ہے بلکہ فضیلت کی چیز ہے، قرآن کریم میں ہے وانکحوا الایامی منکم اور نکاح کرو راندوں کا اپنے اندر (سورہ نور آیت نمبر ۳۲ پارہ نمبر ۱۸) مفسر قرآن علامہ شبیر احمد عثمانی فرماتے ہیں۔

”اس آیت میں یہ حکم دیا کہ جن کا نکاح نہیں ہوا یا ہو کر بیوہ اور رندوے (مطلقہ) ہو گئے تو موقع مناسب ملنے پر ان کا نکاح کر دیا کرو، حدیث میں نبی کریم ﷺ نے فرمایا ”اے علی تین کاموں میں دیر نہ کرو، نماز فرض کا جب وقت آجائے، جنازہ جب موجود ہو، اور راند عورت جب اس کا کفول جائے“ جو تو میں راندوں کے نکاح پر ناک بھوں چڑھاتی ہیں سمجھ لیں کہ ان کا ایمان سلامت نہیں۔“ (فوائد عثمانی سورہ نور پارہ نمبر ۱۸) اگر کسی مجبوری کی وجہ سے اس کا نکاح نہ ہو سکے تو پھر اگر عورت صاحب حیثیت ہے تو اپنے مال سے اپنا گذران چلائے، اگر یہ صورت نہ ہو تو پھر عورت کا باپ یا اولاد ہو تو اس کا بیٹا اس کے نفقہ کا انتظام کرے اس کے بعد اس کے اعزاء و اقرباء پر اس کا نفقہ لازم ہوگا (اگر شوہر اس کے اعزاء میں سے ہے تو رشتے دار ہونے کی وجہ سے اس پر بھی اس کا خیال رکھنا ضروری ہوگا) اگر اس کے اعزاء و اقرباء بھی نہیں ہیں، یا وہ خود مختار ہیں تو اس کی برادری والے (جماعت والے) اس کے نفقہ کا بندوبست کریں، ورنہ عام مسلمانوں پر اس کی مدد کرنا ضروری ہے۔

وللمطلقات متاع بالمعروف حقاً علی المتقین (سورہ بقرہ آیت نمبر ۲۴۱)

اس آیت سے یہ استدلال کرنا کہ مطلقہ عورتوں کے لئے دوسرا نکاح کرنے یا موت تک کے لئے نفقہ ہے کسی طرح درست نہیں ہے، یہ مطلب قرآن و حدیث اور تمام کتب فقہ کے خلاف ہے، کسی مفسر یا کسی فقیہ نے یہ نہیں لکھا ہے، اور قرآن میں بھی لفظ ”متاع“ متعدد مقامات پر استعمال کیا گیا ہے، لیکن کسی جگہ بھی یہ مفہوم مراد نہیں ہے، لہذا یہ معنی لینا کہ ”دوسرا نکاح یا موت تک مطلقہ عورت کے لئے نفقہ ہے“ قرآن میں تحریف اور شریعت میں دخل اندازی ہے جو کسی بھی صورت میں ایک سچے اور پکے مسلمان کے لئے قابل برداشت نہیں۔

لغات القرآن مؤلفہ مولانا سید عبدالدائم جلائی میں ہے۔

متاع۔ اسم مفرد منصوب نکرہ ۱۔ اسم مصدر بمعنی مصدر متعدی یعنی کام میں آنے والی چیز دینا، کپڑا جوتایا اور کوئی چیز جو حاکم مناسب سمجھے (شافعی) شوہر کے حال کے مناسب کرتے چادر دوپٹہ دینا (حنفیہ) (تفسیر احمدیہ) ۲۔ تم کو فائدہ پہنچانے کے لئے اس جگہ بھی متاعا کا معنی تمتیعاً ہے ۳۔ خانگی سامان ۴۔ ضرورت کی کوئی چیز ۵۔ فائدہ اندوزی پر قائم رکھنے کے لئے ۶۔ کام کی چیز ۷۔ فائدہ کے لئے یا فائدہ پہنچانے کے لئے۔ محلی (لغات القرآن ص ۲۸۷ جلد پنجم)

غور فرمائیں۔ کسی بھی جگہ جو مفہوم اور مطلب بیان کیا جاتا ہے، مراد نہیں ہے عربی کی مشہور ڈکشنری المنجد

میں ہے۔

المتعۃ: اسم للتمتع. الزاد القلیل. متعة المرأة ما وصلت به بعد الطلاق من نحو القمیص والا زار والمحفنة. وهي متعة الطلاق. متعة: یعنی فائدہ پہنچانا. زاد قلیل. متعة المرأة۔ عورت کا متعہ، قمیص، ازار اور چادر جو مطلقہ عورت کو دیئے جاتے ہیں۔ یہی متعة الطلاق ہے۔ (المنجد ص ۷۹۹)

لہذا متعہ یا متاع کا مفہوم یہ ہوا۔ ایسی چیز دینا جس کا فائدہ وقتی ہو، جلد ختم ہو جانے والا ہو، جس کا مصداق فقہاء نے یہ قرار دیا ہے کہ مرد اپنی حیثیت کے مطابق ایک جوڑا دے دے، اور حدیث سے بھی اس کی تائید ہوتی ہے۔ ایک مرتبہ ایک شخص نے اپنی بیوی کو طلاق دے دی، تو اس سے حضور اکرم ﷺ نے دریافت فرمایا ”امتعتها“ کیا تم نے اس عورت کو متعہ دیدیا، تو اس شخص نے کہا ”لم یکن عندی شئی“ میرے پاس کوئی چیز نہیں ہے، تو آپ ﷺ نے فرمایا ”متعها بقلنسوتک“ اس کو متعہ دو چاہے تمہاری ٹوپی ہی ہو (روح المعانی ص ۱۵۲ ج ۲۲ تحت قوله المطلقات متاع بالمعروف الخ) معلوم ہوا کہ معمولی چیز پر بھی متعہ صادق آتا ہے۔

حضرت مولانا ابوالکلام آزاد نے اس آیت کا یہ ترجمہ کیا ہے ”اور (یاد رکھو) جن عورتوں کو طلاق دے دی گئی ہو تو چاہئے کہ انہیں مناسب طریقہ پر فائدہ پہنچایا جائے (یعنی ان کے ساتھ جس قدر حسن سلوک کیا جاسکتا ہے کیا جائے) متقی انسانوں کے لئے ایسا کرنا لازم ہے (ترجمان القرآن سورہ بقرہ)

حضرت مولانا عبدالماجد دریابادی نے اس طرح ترجمہ کیا ہے..... ”اور طلاقوں کے حق میں بھی نفع پہنچانا دستور کے موافق مقرر ہے (یہ) پرہیزگاروں پر واجب ہے“ (تفسیر ماجدی، سورہ بقرہ)

حضرت مولانا اشرف علی تھانوی نے اس طرح ترجمہ فرمایا ہے..... ”اور سب طلاق دی ہوئی عورتوں کے لئے کچھ کچھ فائدہ پہنچانا (کسی درجہ میں مقرر ہے) قاعدہ کے موافق، یہ مقرر ہوا ہے ان پر جو (کفر و شرک سے) پرہیز کرتے ہیں (بیان القرآن)

ملاحظہ فرمائیں! کسی نے بھی متاع کا ترجمہ اور مصداق یہ نہیں بتایا کہ عورت کو دوسرا نکاح یا موت تک کا نفقہ دیا جائے، یا کوئی بڑی رقم دی جائے، اس لئے متاع کا مصداق دوسرا نکاح کرنے یا موت تک کا نفقہ قرار دینا یا کوئی بڑی رقم شوہر کے ذمہ لازم قرار دینا صحیح نہیں ہے، البتہ اگر وہ اپنی مرضی سے بڑی رقم دے دے یا اپنی مرضی سے کچھ دیتا رہے تو وہ ممنوع نہیں ہے مگر اس کو قانونی شکل دینا اور زبردستی شوہر کو نفقہ کا ذمہ دار بنانا اور نہ دینے پر اس کو مستحق سزا قرار دینا کسی حال میں صحیح نہیں ہے، اور جن حضرات سے بڑی رقم دینا منقول ہے وہ بھی اسی قبیل سے ہے کہ انہوں نے بطور تبرع و احسان دیا یہ عام قانون نہیں ہے۔ فقط واللہ اعلم بالصواب۔ احقر سید عبدالرحیم لاچپوری ثم راندیری غفرلہ ۲۳ محرم ۱۴۰۶ھ مطابق ۱۹ اکتوبر ۱۹۸۵ء۔ تمت بالخیر۔



(۱) بچہ کی ماں، دادا دادی اور چچا ہیں اور بچہ کا نفقہ کس پر واجب ہے؟ (۲) بیوہ کا باپ ہے

تو باپ پر اس کا نفقہ واجب ہے یا نہیں :

(سوال ۵۰۲) ایک شخص کا انتقال ہو گیا، اس کا ایک ۱۲ مہینے کا لڑکا ہے، اس لڑکے کی پرورش کا حق کسے ہے، بچہ کے دادا دادی چچا ہیں، تو بچہ اس کے ماں کے پاس رہے گا یا دادا دادی لے سکتے ہیں؟ اگر بچہ ماں کے پاس رہے تو بچہ کا نفقہ کس کے ذمہ ہے۔ نیز متوفی عنہا زوجہ عورت کا نفقہ کس کے ذمہ ہے، بیوا تو جروا۔

(الجواب) چھوٹے لڑکے کی پرورش کا حق ماں کا ہے، سات تک ماں لڑکے کو اپنے پاس رکھ سکتی ہے، اس کے بعد دادا اپنے پوتے کو اپنی پرورش میں لے سکتا ہے، بچہ کا دادا چچا موجود ہے تو بچہ کا نفقہ دادا کے ذمہ ہے، اگر بچہ کے پاس مال موجود ہو تو بچہ کے مال میں سے اس پر خرچ کیا جائے گا۔

شامی میں ہے ولو وجد معها (ای مع الام) جد لاب بان کان للفقيرام وجد لاب واخ عصبی وابن اخ او عم كانت النفقة على الجد وحده كما صرح به في الخانية ووجه ذلك ان الجد يحجب الاخ وابنه والعم لتزيله حينئذ منزلة الاب وحيث تحقق تنزيلة منزلة الاب صار كما لو كان الاب موجوداً فتجب على الجد فقط بخلاف مالو كان للفقيرام وجد لاب فقط فان الجد لم ينزل منزلة الاب فلذا وجبت النفقة عليهما اثلاثاً في ظاهر الرواية كما مر (شامی ج ۲ ص ۹۳۶، باب النفقة، مطلب صابظ فی حصر احکام نفقة الاصول والفروع)

عورت کے پاس اگر مال ہو تو اسی میں سے اپنا خرچہ پورا کرے، اگر مال نہ ہو تو عورت کا نفقہ اس کے والد کے ذمہ ہوگا، درمختار میں ہے (وکذا) تجب (لولده الكبير العاجز عن الكسب) کانشی مطلقاً۔ رد المحتار میں ہے (قوله کانشی مطلقاً) ای ولولم یکن لها زمانة تمنعها عن الكسب فمجرد الا نولة عجز الا اذا كان لها زوج فنفتها عليه مادامت زوجة الخ (رد المحتار ج ۲ ص ۹۲۵، باب النفقة)

عورت کے لئے سب سے بہتر یہ ہے کہ وہ عدت کے بعد دوسرا نکاح کر لے، شرعی اعتبار سے نکاح ثانی میں کوئی قباحت نہیں ہے بلکہ بہتر ہے، قرآن مجید میں ہے وانکحوا الایامی منکم والصلحین من عبادکم واماءکم ان یکونوا فقاقرآء یغنیهم اللہ من فضلہ واللہ واسع علیم۔

(ترجمہ) احرار میں سے (جو بے نکاح ہوں) خواہ مرد ہوں یا عورتیں اور بے نکاح ہونا بھی عام ہے خواہ ابھی تک نکاح ہوا ہی نہ ہو۔ یا ہونے کے بعد بیوی کی موت (یا شوہر کی موت، یا طلاق کے سبب بے نکاح رہ گئے) تم ان کا نکاح کر دیا کرو اور (اسی طرح) تمہارے غلام اور لونڈیوں میں جو اس (نکاح) کے لائق ہوں (یعنی حقوق نکاح ادا کر سکتے ہوں) ان کا بھی (نکاح کر دیا کرو) اگر وہ لوگ مفلس ہوں گے تو اللہ تعالیٰ (اگر چاہے گا) ان کو اپنے فضل سے غنی کر دے گا، اور اللہ تعالیٰ وسعت والا ہے (جس کو چاہے مالدار کر دے) خوب جاننے والا ہے (قرآن مجید سورہ نور آیت نمبر ۳۲ پ ۱۸)

غوث الاعظم حضرت شیخ عبدالقادر جیلانی رحمہ اللہ نے اپنی مشہور کتاب ”غنیۃ الطالبین“ میں عورتوں کے

متعلق حدیث نقل فرمائی ہے ”مسکینۃ مسکینۃ امراۃ لیس لها زوج قبل یا رسول اللہ وان کانت غنیۃ من المال..... قال وان کانت غنیۃ من المال.“ ترجمہ: مسکینہ ہے مسکینہ ہے وہ عورت جس کا شوہر نہ ہو پوچھا گیا اگر وہ مالدار ہو تب بھی مسکینہ ہے، حضور اقدس ﷺ نے ارشاد فرمایا تب بھی وہ مسکینہ ہے (غنیۃ الطالبین ص ۹۶ فصل فی آداب النکاح)

دوسری حدیث: لیس شنی خیر الامراۃ من زوج او قبری۔ ترجمہ: عورت کے لئے آغوش شوہر یا گوشہ قبر سے بہتر کوئی چیز نہیں ہے (غنیۃ الطالبین ص ۹۶ ایضاً)

اگر عورت بچہ کے غیر محرم سے نکاح کرے گی تو اس کا حق پرورش ختم ہو جائے گا، پھر یہ حق بچہ کی نانی، پر نانی، دادی، پردادی وغیرہ کو حاصل ہوگا۔ فقط واللہ اعلم بالصواب۔

عورت گزرے ہوئے زمانہ کے نفقہ کا مطالبہ کر سکتی ہے یا نہیں :

(سوال ۵۰۳) ایک مطلقہ عورت نے عدت کا زمانہ اپنے والدین کے گھر گزارا اور عدت کے زمانہ کا خرچہ نہ شوہر نے ادا کیا اور نہ عورت نے مانگا، اب چند سالوں کے بعد عورت اس شخص سے گزرے ہوئے عدت کے خرچہ کا مطالبہ کر رہی ہے، تو اس کا مطالبہ صحیح ہے؟ کیا شوہر پر گزرے ہوئے عدت کے زمانہ کا نفقہ ادا کرنا لازم ہے؟ نیز اس مطلقہ عورت نے اپنی چھوٹی بچی کی پرورش کی ہے، اب وہ عورت بچی کے اخراجات کا بھی مطالبہ کر رہی ہے تو اس کے متعلق کیا حکم ہے؟ بیوا تو جروا۔

(الجواب) صورت مسئلہ میں جب کہ زوجین کی باہمی رضامندی سے عدت کے نفقہ کے لئے کوئی مقدار متعین نہیں ہوئی اور نہ کسی شرعی قاضی یا شرعی پنچایت نے مقرر کی تو ایسی صورت میں صحیح قول کے مطابق عورت گزرے ہوئے عدت کے زمانہ کے نفقہ کا مطالبہ نہیں کر سکتی، یہ نفقہ شوہر پر قرض نہیں ہوگا کہ اس کی ادائیگی شوہر پر لازم ہو اسی طرح بچی کے اخراجات بھی متعین نہیں ہوئے اور عورت اپنی مرضی سے اس پر خرچ کرتی رہی تو بچی کے اخراجات کا بھی عورت مطالبہ نہیں کر سکتی۔ درمختار میں ہے (والنفقة لا تصیر دیناً الا بالقضاء او الرضا) ای اصطلاحاً جہما علی قدر معین اصنافاً او دراهم فقبل ذلك لا يلزمه شنی وبعده ترجع بما انفقت الخ (درمختار) (قوله وبعده) ای وبعد القضاء والرضا ترجع لانها بعده صارت ملكاً لها كما قد مناه ولذا قال في الخانية لو اكلت من مالها او من المسئلة لها الرجوع بالمفروض اهـ وكذا لو تراضيا على شینی ثم مضت مدة ترجع بها ولا تسقط..... الخ (درمختار و شامی ص ۹۰۶، ص ۹۰۷ ج ۲ باب النفقة)

امداد الفتاویٰ میں ہے:

(سوال ۶۳۴) کیا فرماتے ہیں علماء اس مسئلہ میں کہ زید نے ہندہ سے نکاح کیا اور ایک ہفتہ تک اپنے مکان پر رکھ کر پھر ہندہ کو اس کے ماں باپ کے مکان پر بھیج دیا اور غریب دس برس تک نان و نفقہ سے خبر نہ لیا پس اس صورت میں ہندہ کا والد زید سے نان و نفقہ شرعاً لے سکتا ہے یا نہیں؟

(الجواب) فی الدر المختار والنفقة لا تصیر دیناً الا بالقضاء او الرضاء. الی قوله. فقبل ذلك لا



یلمز مدہ شنی الخ اس روایت سے معلوم ہوا کہ ہندہ کا والد زید سے نفقہ کی بابت کچھ نہیں لے سکتا البتہ اگر حاکم کچھ مقدار مقرر کر دے یا باہم زوجین کسی خاص مقدار پر اتفاق کر لیں اس تاریخ سے آئندہ کے لئے وہ مقدار بطور دین کے واجب فی الذمہ ہوتی رہے گی، اس کا مطالبہ عورت کر سکتی ہے۔ فقط واللہ اعلم (امداد الفتاویٰ ج ۲ ص ۵۳۷ مطبوعہ دیوبند)

فتاویٰ دارالعلوم میں ہے۔

(سوال ۱۳۰۲) زید نے ہندہ کو یہ الفاظ کہے ہم نے اس کو چھوڑ دیا اور ہم کو اس سے کوئی واسطہ نہیں ہے؟ اگر اسی سال مذکورہ ہندہ نے قرض لے کر حوائج ضروریہ میں صرف کیا ہے تو ادا کی کیا صورت ہوگی؟

(الجواب) کتب فقہ میں ہے کہ پچھلا نفقہ بدون قضاء یا رضاء کے شوہر کے ذمہ دین نہیں ہوتا، لہذا ماضی کا نفقہ شوہر سے وصول نہیں کیا جاسکتا، البتہ اگر وہ خوشی سے دے دیوے تو دوسری بات ہے۔

درمختار میں ہے والنفقة لا تصیر دیناً الا بالقضاء او الرضاء الخ فقط واللہ اعلم بالصواب

(فتاویٰ دارالعلوم مدلل ومکمل ص ۱۳۰ ج ۱۱)

تیسرا فتویٰ:

(سوال ۵۰۳) محمد استحاق کی ایک نابالغ لڑکی اس کی مطلقہ عورت کے ساتھ چلی گئی، تقریباً پانچ سال ہو گئے، لڑکی کی ماں نے قرضہ لے کر اس کی پرورش کی، مدت منقضیہ کا نان و نفقہ محمد استحاق پر عائد ہوگا یا نہیں؟

(الجواب) اصل یہ ہے کہ نفقہ ماضی کا ساقط ہو جاتا ہے بدون قضاء یا رضاء کے دین بذمہ شوہر نہیں ہوتا۔ کما فی الدر المختار والنفقة لا تصیر دیناً الا بالقضاء او الرضاء الخ پس موافق اس قاعدہ کے جب کہ قضاء یا رضاء کسی مقدار نفقہ پر نہیں ہوئی تو وہ ساقط ہو گیا (فتاویٰ دارالعلوم مدلل ومکمل ج ۱۱ ص ۱۳۱، ۱۳۲) فقط واللہ اعلم بالصواب۔

بچوں کی ماں دادا چچا موجود ہوں تو ماں پر بچوں کا نفقہ واجب ہے یا نہیں :

(سوال ۵۰۵) میری نواسی کے شوہر کا انتقال ہو گیا اس کے دو بچے ہیں، ایک لڑکا تین سال کا اور ایک لڑکی ایک سال کی، میری نواسی اپنے ماں باپ کے گھر آ گئی ہے اس کے دونوں بچے اس کے ساتھ ہیں، ان بچوں کا نان و نفقہ ان کے دادا سے لے سکتی ہے یا نہیں؟ بچوں کے دادا اور چار چچا حیات ہیں، آپ جواب عنایت فرمائیں، بیوا تو جروا۔

(الجواب) بچوں کے پاس اگر مال ہو تو ان کا مال ان پر خرچ کیا جائے، درمختار میں ہے (وتجب) النفقة بانوا عها علی الحر (لطفله) یعم الانثی والجمع (الفقیر) فان نفقة المملوک علی مالکھ والغنی فی مالھ الحاضر الخ (درمختار مع رد المحتار ۲/۹۲۳ باب النفقة قبیل مطلب الصغیر المکتسب نفقته فی کسبه لا علی آبیہ)

اور اگر اس کے پاس مال نہ ہو تو صورت مسئلہ میں بچوں کا نان نفقہ دادا کے ذمہ ہے مذکورہ صورت میں بچوں کے دادا اور چچا موجود ہیں اور دادا کی موجودگی میں بھائی چچا وغیرہ (ترکہ میں) محروم ہوتے ہیں، جس طرح باپ کی موجودگی میں یہ لوگ محروم ہوتے ہیں تو گویا حکماً باپ موجود ہے اور جب ہیئتہ باپ موجود ہوتا ہے تو بچوں کے نفقہ

کی پوری ذمہ داری باپ پر ہوتی ہے، ماں ذمہ دار نہیں ہوتی، اسی طرح جب باپ حکماً موجود ہو تو اس صورت میں بھی نفقہ کی ذمہ داری ماں پر نہ ہوگی دادا پر (جو حکماً باپ کی جگہ پر ہے) ذمہ داری ہوگی۔

شامی میں ہے ولو وجد معها (ای مع الام) جد لاب بان کان للفقیر ام وجد لاب واخ عصبی وابن اخ او عم کانت النفقة علی الجد وحده کما صرح به فی الخانیة ووجه ذلک ان الجد یسحب الاب واخ وبنه والعم لتزلیله حیثئذ منزلة الاب وحيث تحقق تنزله منزلة الاب صار کما لو کان الاب موجوداً حقیقة واذا کان الاب موجوداً حقیقة لا تشاركه الام فی وجوب النفقة فکذا اذا کان موجوداً حکماً فتجب علی الجد فقط، بخلاف مالو کان للفقیر ام وجد لاب فقط۔ فان الجد لم ينزل منزلة الاب فلذا وجبت النفقة علیهما اثلاثاً فی ظاهر الروایة کما مر (شامی ص ۹۳۶ ج ۲ باب النفقة)

نوٹ:

اگر بچہ کا بھائی چچا یا ان دونوں کی اولاد ذکر نہ ہو صرف بچہ کا دادا اور ماں ہو تو اس صورت میں دادا حکماً باپ کی جگہ نہیں ہوتا تو بچہ کا نفقہ ماں اور دادا دونوں پر ہوگا ماں پر ایک ثلث ۱/۳ اور دادا پر دو ثلث ۲/۳ جیسا کہ شامی کی مندرجہ بالا عبارت سے ثابت ہوتا ہے، نیز شامی میں ایک اور موقع پر تحریر فرمایا ہے فلت اعلم انه اذا مات الاب فالنفقة علی الام والجد علی قدر میراثهما اثلاثاً فی ظاهر الروایة وفی روایة علی الجد وحده کما سیأتی (شامی ص ۹۲۵ ج ۲ باب النفقة مطلب الکلام علی نفقة الاقارب) فقط واللہ اعلم بالصواب۔

(۱) گھریلو کام اور کھانا پکانا عورت پر لازم ہے یا نہیں

(۲) ضعیفہ والدہ اور معذور بھائی بہن کا نفقہ کس پر لازم ہے :

(سوال ۵۰۶) بیوی پر شوہر کے لئے کھانا پکانا، اور گھر کا کام کرنا لازم ہے یا نہیں؟ شوہر کی والدہ بہت ضعیفہ اور کمزور ہیں اور شوہر کے بھائی بہن معذور ہیں، بیوی پر اپنی ساس اور دیوروند کے لئے کھانا پکانا ضروری ہے یا نہیں؟ بیوا تو جروا۔

(الجواب) عورت کا تعلق ایسے گھرانے سے ہو کہ جہاں عورتیں گھر کے کام خود کرتی ہوں اور کھانا وغیرہ خود پکاتی ہوں تو ایسی عورت پر اپنے شوہر کے لئے کھانا پکانا اور گھر کے کام انجام دینا دینا لازم ہے اگرچہ وہ شریفہ ہو (البتہ اگر عورت بیمار ہو تو اس صورت میں اس پر یہ چیزیں لازم نہ ہوں گی) حضور اقدس ﷺ نے حضرت علی کرم اللہ وجہہ اور حضرت فاطمہ الزہراء رضی اللہ عنہما کے درمیان کام تقسیم فرمایا کہ باہر کے کام حضرت علی انجام دیں اور گھر کے اندرونی کام حضرت فاطمہ رضی اللہ عنہما انجام دیں، حالانکہ حضرت فاطمہ رضی اللہ عنہما تمام عورتوں کی سردار ہیں، لہذا عورت پر دینا لازم ہے کہ کھانا پکائے اور گھر کے کام انجام دے، گھر کے باہر کے کاموں کی ذمہ دار عورت نہیں ہے۔

البتہ اگر عورت ایسے گھرانے سے تعلق رکھتی ہو کہ جہاں عورتیں گھریلو کام نہیں کرتیں تو اس صورت میں شوہر پر



واجب ہے کہ عورت کے لئے پکا پکایا کھانا فراہم کرے۔

درمختار میں ہے (امتنعت) المرأة (من الطحن والخبز ان كانت ممن لا تخدم) او كان بها علة (فعليه ان يأتيا بطعام مهيا والا) بان كانت ممن تخدم نفسها وتقدر على ذلك (لا) يجب عليه ولا يجوز لها اخذ الا حرة على ذلك لوجوبه عليها ديانة ولو شريفة لانه عليه الصلوة والسلام قسم الاعمال بين علي وفاطمة رضي الله عنهما فجعل الا اعمال الخارج علي رضي الله عنه والداخل علي فاطمة رضي الله عنها مع انها سيدة نساء العالمين بحر. شامی میں ہے: (قوله لوجوبه عليها ديانة) ففتیٰ به ولكنها لا تجبر عليه ان ابت، بدائع (درمختار و شامی) (ج ۲ ص ۸۹۲، ۸۹۳، باب النفقة)

شوہر کی والدہ اور اس کے بھائی بہن کے لئے کھانے کا انتظام کرنا عورت پر شرعاً لازم اور ضروری نہیں ہے البتہ اگر عورت اپنی ساس کی ضعیفی اور کمزوری کی وجہ سے ان کی خدمت کرے اور ان کے لئے کھانا پکائے تو یہ اس کے لئے سعادت مندی ہوگی اور یہ خدمت انشاء اللہ اس کے لئے باعث اجر و ثواب ہوگی لیکن اس کو مجبور نہیں کیا جاسکتا خصوصاً جب کہ اس کے لئے عذر ہو مثلاً وہ بیمار ہو یا ایسی نازک ہو کہ گھر کے کام اس کے لئے ناقابل برداشت ہوں تو اس پر اصرار نہیں کیا جاسکتا، شوہر پر لازم ہے کہ اپنی والدہ اور معذور بھائی بہن کے کھانے کا انتظام کرے والدہ کے لئے خادم کی ضرورت ہو تو خادم کا بھی انتظام کرے، شامی میں ہے (قوله كنفقة ..... وعرسه) ای لا یشار کہ احد فی

نفقة ولا فی نفقة زوجته (شامی ص ۹۲۶ ج ۲، باب النفقة) نیز شامی میں ہے وانہ اذا احتاج احدهما لخدم وجبت نفقته كما وجبت نفقة المخدم فكان من جملة نفقته واذا لم يحتج اليه فلا تجب عليه فاعلم ذلك واعتنمه فانه كثير الوقوع والله سبحانه وتعالى اعلم (شامی ج ۲ ص ۹۲۷ باب النفقة) بہن بھائی معذور ہوں تو ان کا نفقہ بھائی پر لازم ہے۔ درمختار میں ہے وتجب ايضاً (لكل ذي رحم محرم صغير او انثى) مطلقاً (ولو) كانت الانثى بالغة صحيحة (او) كان الذكر (بالغا) لكن (عاجزاً) عن الكسب (بنحو زمانة كعمى وعته و فلج زاد في الملتقى او المختار او لا يحسن الكسب لحر فقاو لكونه من ذوى البيوتات) (درمختار مع شامی ص ۹۳۷، ص ۹۳۸ ج ۲ باب النفقة) فقط والله اعلم بالصواب.

زمانہ عدت کا نفقہ شوہر پر لازم ہے:

(سوال ۵۰۷) ایک عورت کو حالت حمل میں اس کے شوہر نے طلاق دے دی تو اس کی عدت کب تک ہے اور عدت کا نفقہ شوہر کے ذمہ لازم ہے یا نہیں؟ اگر لازم ہو تو اس کی مقدار کیا ہے؟ مینو تو جروا۔

(الجواب) حالت حمل میں طلاق دی گئی ہے تو اس کی عدت وضع حمل (بچہ کی ولادت) سے پوری ہوگی، قرآن کریم میں ہے، واولات الاحمال اجلهن ان يضعن حملهن. ترجمہ:- اور حاملہ عورتوں کی عدت اس حمل کا پیدا ہوجانا ہے۔ (سورۃ طلاق پارہ نمبر ۲۸)

زمانہ عدت کا نفقہ شوہر کے ذمہ ہے۔ ہدایہ اولین میں ہے:- واذا طلق امراته فلها النفقة والسكنى

ففي عدتها رجعياً كان او باننا. یعنی: جب مرد اپنی بیوی کو طلاق دے دے تو اس کے لئے عدت کے زمانہ تک نفقہ اور سکنتی ہے، طلاق رجعی ہو یا طلاق بائن (ہدایہ اولین ج ۲ ص ۴۲۳ باب النفقة)

قدوری میں ہے: واذا طلق الرجل امراته فلها النفقة والسكنى في عدتها رجعياً كان او باننا (قدوری ص ۱۹۰ کتاب النفقات) درمختار میں ہے (و) تجب لمطلقة الرجعي والبانن. الی قولہ النفقة والسكنى والكسوة (درمختار مع الشامی ج ۳ ص ۹۲۱ باب النفقة)

شوہر اگر مالدار ہے تو شوہر پر اپنی حیثیت کے مطابق عدت کا خرچ دینا ہوگا، اور اگر شوہر مالدار نہیں ہے تو درمیانی معیار کے اعتبار سے خرچ دینا ہوگا، شامی میں ہے قال فی البحر واتفقوا علی وجوب نفقة المسرين اذا كان موسرين وعلى نفقة المعسر اذا كانا معسرین وانما الاختلاف فيما اذا كان احدهما موسراً والاخر معسراً فعلى ظاهر الرواية الاعتبار لحال الرجل فان كان موسراً وهى معسرة فعليه نفقة الموسرين وفى عكسه نفقة المعسرین. واما على المفتی به فتحب نفقة الوسط فی المسلتین وهو فوق نفقة المعسرة ودون نفقة الموسرة (شامی ج ۲ ص ۸۸۸ باب النفقة) فقط والله اعلم بالصواب.

عورت کا عدت کے بعد بچوں پر خرچ کرنے کی نیت سے رقم لینا کیسا ہے:

(سوال ۵۰۸) ایک عورت کو اس کے شوہر نے طلاق مغلظہ دے دی، اس کے دو چھوٹے لڑکے ہیں وہ ان کی ماں کے پاس ہیں، عورت نے اپنی جماعت کے ذریعہ بچوں کے نفقہ کا ان کے باپ سے مطالبہ کیا مگر باپ نے نفقہ دینے سے انکار کر دیا، مجبوراً عورت نے کورٹ میں دعویٰ دائر کیا، کورٹ سے یہ فیصلہ ہوا ہے کہ باپ اپنے ہر بچہ کو ماہانہ دو سو روپے اور بیوی کو ڈھائی سو روپے ادا کرے مطلقہ یہ ڈھائی سو روپے اپنے لئے لینا نہیں چاہتی البتہ دو بچوں کا گذران چار سو روپے میں مشکل ہے عورت بچوں پر خرچ کرنے کی نیت سے ڈھائی سو روپے لے تو کیا حکم ہے؟ مینو تو جروا۔ (الجواب) شرعی قانون کے مطابق اگر مطلقہ ناشزہ نہ ہو تو زمانہ عدت کے نفقہ و سکنتی کی حق دار ہے، عدت کے بعد اس کے لئے شوہر سے نفقہ لینا جائز نہیں، تفصیل کے لئے ملاحظہ ہو فتاویٰ رحمیہ ص ۴۱۲، ص ۴۱۵ ج ۵ نیز ص ۴۸۱ تا ص ۴۸۸ ج ۶۔ (جدید ترتیب کے مطابق اسی باب میں مطلقہ عورت کے لئے تادم حیات یا نکاح ثانی شوہر پر نفقہ لازم کرنا کیسا ہے؟ اور عدت کے بعد مطلقہ کا نفقہ شرعاً ثابت نہیں ہے۔ کے عنوانات سے دیکھ لیا جائے از مرتب۔)

صورت مسئلہ میں عورت کے لئے ڈھائی سو روپے لینا جائز نہیں ہے بچوں پر خرچ کرنے کی نیت سے بھی لینا درست نہیں ہے کہ یہ خلاف شریعت ہے اور دوسرے اس کو حجت بنائیں گے البتہ عورت کورٹ میں یہ بات پیش کر سکتی ہے کہ میں تو شرعاً ۲۵۰ روپے لے نہیں لے سکتی البتہ چار سو روپے میں بچوں کے اخراجات پورے کرنا مشکل ہے لہذا بچوں کے نفقہ میں کچھ اضافہ کیا جائے۔ (۱) فقط واللہ اعلم بالصواب۔

(۱) چونکہ باپ نے نفقہ سے انکار کیا ہے، اب کورٹ نے جو رقم عورت اور بچوں کے لئے مقرر کی ہے اگر وہ صرف بچوں کی پرورش کے لئے کافی ہے تو اسی صورت میں مذکورہ دونوں رقم عورت لے کر بچوں پر خرچ کر سکتی ہے خود استعمال نہیں کر سکتی ہے۔ دلیل حضرت ہندو کا وہ سوال ہے جو آنحضرت ﷺ سے پوچھا گیا کہ یا رسول اللہ! ابوسفیان ایک کنوئیں آدمی ہے خرچہ پورا نہیں دیتا تو کیا میں خفیہ طریق پر ان کا مال استعمال کر سکتی ہوں، فرمایا۔ بقدر ضرورت استعمال کر سکتی ہو دیکھئے، ترجمہ: باب النفقات وحق المملوک ج ۲ ص ۵۳۷۔



عدت اور زکاح ثانی ہونے تک کا خرچ وصول کرنے کے لئے کورٹ میں مقدمہ دائر کرنا:  
(سوال ۵۰۹) ایک شخص نے اپنی بیوی کو طلاق دی اور اس کے بعد اس نے مہر اور عدت کی رقم جو محلہ کے دیندار اور سمجھدار لوگوں نے طے کی تھی وہ ادا کر دی کچھ دنوں کے بعد مطلقہ عورت کے باپ نے کورٹ میں شوہر کے خلاف مقدمہ دائر کر دیا کہ اس نے اپنی مطلقہ بیوی کو عدت کی رقم بہت کم دی ہے اسے مزید رقم ملنا چاہیے نیز تا نکاح ثانی بھی اسے ہر ماہ کچھ رقم نفقہ کے عنوان سے ملنا چاہئے، مذکورہ صورت میں اگر کورٹ عورت کے لئے کوئی رقم مقرر کرے تو وہ رقم لینا کیسا ہے؟ مینواتو جروا۔

(الجواب) جب کہ محلہ کے دیندار اور معاملہ فہم لوگوں نے نفقہ عدت کا فیصلہ کر دیا اور عورت نے وہ فیصلہ قبول کر لیا تو اس کے بعد عورت اور اس کے باپ کو اسی کے مطابق عمل کرنا ضروری ہے والنقة لا تصیر دینا الا بالقضاء او الرضاء ای اصطلاحہما علی قدر معین اصنافا او درہم فقبل ذلک لا یلزمہ شنی وبعده ترجع بما انفقت درمختار مع الشامی باب النفقات مطلب لا تصیر النفقة دینا الخ اگر کچھ کی تھی تو اسی وقت عورت کو اس پر اشکال پیش کرنا تھا، اب کورٹ میں اس معاملہ کو پیش کرنا بالکل ناجائز اور غیرت ایمان کے خلاف ہے، اسی طرح تا نکاح ثانی یا طویل مدت تک کے نفقہ کا مطالبہ کرنا ظلم اور غیر شرعی مطالبہ ہے اور قانون شکنی ہے، ایمان کو خطرہ میں ڈالنا ہے کہ شرعی قانون کے مقابلہ میں دنیوی عدالت کے فیصلہ کو پسند کرنا اور ترجیح دینا لازم آتا ہے جو ایمان کے لئے خطرناک ہے، توبہ استغفار کرنا چاہئے۔ اور اپنا مقدمہ واپس لے لینا چاہئے۔ فقط واللہ اعلم بالصواب۔

زمانہ عدت میں عورت بیمار ہو جائے تو دوا کا خرچ شوہر کے ذمہ لازم ہے یا نہیں :

(سوال ۵۱۰) عدت طلاق میں اگر عورت بیمار ہو جائے تو علاج کا خرچ شوہر کے ذمہ لازم ہے یا نہیں؟ مینواتو جروا۔  
(الجواب) زمانہ عدت میں عورت اگر بیمار ہو جائے تو دوا اور علاج کا خرچ شوہر پر لازم نہیں، شامی میں ہے لا الدواء للبرض ولا اجرة الطبيب (شامی ص ۸۹۳ ج ۲، باب النفقة) فقط واللہ اعلم بالصواب۔

شوہر کے مار پیٹ کی وجہ سے عورت زخمی ہوئی پھر سے طلاق دے دی تو

علاج کا خرچ شوہر پر لازم ہے یا نہیں :

(سوال ۵۱۱) شوہر نے عورت کو بری طرح مارا پیٹا جس کی وجہ سے اس کے پیٹ اور آنت پر زخم آیا اور اس کو ہسپتال میں داخل کرنا پڑا، شوہر کو اس کا اقرار ہے اور گھر کے افراد بھی اس وقت موجود تھے، اس کے بعد شوہر نے اسے طلاق دیدی تو ہسپتال اور دوا وغیرہ کا خرچ شوہر سے وصول کرنا کیسا ہے؟ مینواتو جروا۔

(الجواب) شوہر نے ظالمانہ مارا پیٹا اور اس کی وجہ سے عورت زخمی ہوئی۔ اور برائے علاج ہسپتال میں داخل کرنا پڑا تو دوا علاج اور ہسپتال کا خرچ شوہر کے ذمہ لازم ہے، اس سے وصول کرنا جائز ہے، اگر اسلامی حکومت ہوتی تو اس صورت میں مثلث دیت لازم ہوتی، ہدایہ آخرین میں ہے۔ ولا قصاص فی بقية الشجاج..... وفي الجانفة ثلث الدية (ہدایہ آخرین ص ۵۷۳ کتاب الجنایات) واللہ اعلم۔

بچہ کا نفقہ کس پر ہے

(سوال ۵۱۲) ایک شخص نے اپنی بیوی کو تین طلاق دی زمانہ عدت میں اگر بچہ ماں کے پاس ہو تو اس کا خرچہ کون دے گا اور کب تک؟

(الجواب) زمانہ پرورش میں بچہ کا نفقہ باپ کے ذمہ ہے البتہ اگر بچہ کے پاس مال ہو تو اس میں سے اس کے اخراجات پورے کئے جاسکتے ہیں (درمختار، ۲/۹۲۳ باب النفقة) اگر بچہ کا باپ مالدار ہے تو بچہ کی ماں زمانہ پرورش کا معاوضہ بھی طلب کر سکتی ہے (درمختار شامی، ۲/۸۷۶) ر۱

فقط واللہ اعلم بالصواب

(۱) وتسحق الحاضنة أجرة الحضانه اذا لم تكن منكوبة ولا معتدة لأبيه وهي غير أجرة ارضاعه ونفقته قال في الشاميه تحت وله اذا لم تكن منكوبة الخ ان نفقة الصغير ما وجبت على أبيه لو غنيا والا فمن مال الصغير كان من حملتها الاتفاق على حاضنته التي حسب لأجله، باب الحضانه ج ۲ ص ۸۷۶



## باب الحضانہ

بچہ کی ترتیب کا حق والدہ کے لئے کب تک ہے :

(سوال ۵۱۳) میرا ایک بچہ ہے۔ اس کی عمر پانچ برس کی ہے وہ اس کی ماں کے پاس ہے۔ ماں کے اخلاق خراب ہیں۔ اس بنا پر میں اس کو لے سکتا ہوں یا نہیں؟ کیونکہ بچہ کے اخلاق خراب ہونے کا ڈر ہے تو گنجائش ہے یا نہیں؟ (الجواب) حضانت کا حق والدہ کے لئے ہے۔ وہ اس کو اس وقت تک اپنے پاس رکھ سکتی ہے، جب تک اس کو کھانے، پینے، پہننے اور ناپاکی رفع کرنے میں ماں کی ضرورت پڑے۔ اور اس کی مدت لڑکے کے لئے سات برس اور بچی کے لئے نو برس ہے یا حیض آنے تک۔ اگر خدا نخواستہ ماں مرتد ہو جائے (نعوذ باللہ یا بد چلن ہو یا پاگل ہو جائے یا بچہ کے غیر محرم کے ساتھ عقد نکاح کر لے جب سے بچہ کی حفاظت نہ کر سکے تو والدہ کا حق پرورش باطل ہو جاتا ہے اور یہ حق اس کی نانی، پڑنانی پھر دادی، پڑدادی، پھر بہنوں وغیرہا کے لئے ثابت ہو جاتا ہے۔ مقدم حق داروں کے ہوتے ہوئے آپ کو لینے کا حق نہیں پہنچتا۔ (ہدایہ ج ۲ ص ۴۱۴) (۱) (فتاویٰ عالمگیری ج ۱ ص ۵۴۱) (۲)

عورت میکہ میں عدت گزارے تو چھوٹے بچوں کا نفقہ کس کے ذمہ ہے :

(سوال ۵۱۴) میں نے اپنی عورت کو ناشزہ (نافرمان) ہونے کی بناء پر تین طلاق دی ہے، وہ بچوں کو لے کر میکہ چلی گئی ہے۔ اب اس کا نان و نفقہ وغیرہ میرے ذمہ ہے یا نہیں؟ اور ہے تو کب تک؟ بچے چھوٹے ہیں ان کی تربیت کس کے ذمہ ہے؟ تمام تفصیل مطلوب ہے۔ بینواتو جروا۔

(الجواب) (۱) عدت ختم ہونے تک (یعنی تین حیض آ جانے تک اور اگر حمل ہو تو وضع حمل یعنی بچہ پیدا ہونے تک) عورت کے نفقہ و کسبی کا انتظام شوہر کے ذمہ حسب حیثیت لازم اور ضروری ہے اگر شوہر کے مکان میں رہے یا اس کی اجازت سے دوسری جگہ رہے، ورنہ عدت کے خرچ کی وہ حق دار نہیں ہے۔ آپ نے اگر خوشی سے اجازت دی ہے تو عدت کے خرچ کی وہ حق دار ہے۔

(۲) آپ کے بچے اگر خود مال دار ہیں تو ان کے نان و نفقہ وغیرہ کا خرچ ان کے پیسے سے ہوگا، ورنہ تمہارے ذمہ ہے۔

(۳) بچوں کو رکھنے کا حق (حق پرورش) والدہ کو ہے، لڑکے کو سات برس اور لڑکی کو نو برس یا حیض آنے تک رکھ سکتی ہے (نہ رکھے تو اس پر جبر نہیں) اگر بچوں کی ماں بچوں کے غیر محرم سے شادی کر لے تو اولاد رکھنے کی حق دار نہ ہوگی۔ یہ حق نانی، دادی، بہن، خالہ، پھوپھی وغیرہا کو حاصل ہو جائے گا۔ شامی میں ہے (الا ان تکون مرتدة)

(۱) واذا وقعت الفرقة بين الزوجين فالام احق بالولد فان لم تكن له ام فام الام اولی من ام الأب فان لم تكن ام الام فام الأب اولی من الاخوات فان لم تكن له جدة فالاحوات اولی من العمات والام والجدة احق بالغلام حتی یا کل وحده ویشرب وحده ویسجی وحده والخصاف قدر الاستغناء بسبع سنين احق بالجارية حتی تحيض باب حضانة الولد ومن احق به وقد بسع وبه یفتی درمختار مع الشامی باب الحضانة ج ۲ ص ۸۸۱) (درمختار، شامی ج ۲ ص ۸۷۳)

فحتى تسلم لا نها نجس (اوافاجرة) فجور یضیع الو لدبه كزناء وغناء، وسرقه، ونيا حة الخ (درمختار مع الشامی ج ۲ ص ۸۷۳ باب الحضانة) ان اردت التفصیل فارجع الی اصل الكتاب الشامی

باپ لڑکے کو والدہ کے پاس سے کب لے سکتا ہے :

(سوال ۵۱۵) ایک ہندی عورت کو طلاق ہو گئی ہے۔ اس کے پاس چار پانچ سال کا بچہ ہے۔ اب اس عورت نے پردیسی نجدی عرب سے نکاح کر لیا ہے اور لڑکے کو نجد لے جانا چاہتی ہے، تو کیا یہ اس کو لے جاسکتی ہے باپ لڑکے کو لے سکتا ہے یا نہیں؟

(الجواب) صورت مسئلہ میں جب اس نے اجنبی سے نکاح کر لیا ہے تو حدیث اور اسلامی فقہ کی رو سے عورت کا حق پرورش جاتا رہا۔ لہذا بچہ کو اپنے ساتھ لے جانے کا اس کو اختیار نہیں۔ ماں کے بعد اگر نانی وغیرہ ایسی عورت نہ ہو جس کو حق پرورش پہنچتا ہو، یا ہو، مگر پرورش کرنے کے قابل نہ ہو تو ماں کا فرض ہے کہ بچہ کو باپ کے سپرد کر دے۔ حدیث شریف میں ہے کہ ایک عورت نے آنحضرت ﷺ کی خدمت میں عرض کیا یا رسول اللہ میرا بچہ میرے شکم میں رہا اور ایک مدت تک میرے پستان سے دودھ پیتا رہا اور میری آغوش میں تربیت پائی۔ اس کے باپ نے مجھے طلاق دی ہے اور اس کا باپ مجھ سے وہ بچہ چھین لینا چاہتا ہے۔ آنحضرت ﷺ نے فرمایا کہ انت احق به مالم تنکحی۔ یعنی جب تک تو شادی نہ کر لے اس بچہ کی تربیت کا حق تجھی کو ہے (ابوداؤد شریف کتاب المطلاق باب من احق بالولد ج ۱ ص ۳۱۰)

بدکار عورت کو طلاق دینا مہر اور بچوں کی پرورش :

(سوال ۵۱۶) کیا فرماتے ہیں علمائے دین و مفتیان شرع متین اس مسئلہ میں کہ زید کی شادی ۳۹ سال کا عرصہ ہوا اور فی الحال اس عورت سے سات بچے ہیں زید کو کچھ عرصہ سے اپنی عورت پر بدکاری کا شبہ ہے اور ایک مرتبہ قحبہ خانے میں اس کو رنگے ہاتھوں پکڑا بھی گیا ہے، ابھی تک وہ عورت زید کے گھر میں رہتی ہے لیکن زید کے ساتھ زن و شوئی کے تعلقات رکھنے سے سخت گریزاں ہے اور صاف کہتی ہے کہ جب تم نے مجھے قحبہ خانہ جانے سے منع کر دیا تو مجھے بھی ہاتھ مت لگاؤ، ایسی حالت میں اگر عورت کو علیحدہ کر دیا جائے تو بچوں کی پرورش کی کیا صورت ہوگی؟ کیا عورت کو یہ حق ہے کہ بچوں کو ساتھ لے جاسکے؟ یا بچے باپ کے پاس رہیں گے؟ اور ایسی عورت شرعاً مہر کی حق دار ہے یا نہیں؟ اور ایسی عورت کو طلاق دینا گناہ ہے یا نہیں؟ جواب مرحمت فرمائیں بینواتو جروا۔

(الجواب) (۱) چھوٹے بچوں کو ماں لے جاسکتی ہے پرورش کا حق اس کو حاصل ہے، جب لڑکا سات سال کا اور لڑکی نو سال کی ہو جائے یا حد بلوغ کو پہنچ جائے تو باپ لے جاسکتا ہے۔ (حوالہ گذر چکا ہے۔ از مرتب)۔ ہاں اگر عورت بدکاری کی وجہ سے گھر سے غائب رہے اور بچوں کی حفاظت نہ کر سکے تو اس کا حق باطل ہو جاتا ہے اور نانی وغیرہ کا حق ثابت ہو جاتا ہے (۲) مہر کی عورت حق دار ہوگی (۳) ایسی عورت کو طلاق دینا گناہ نہیں ہے بلکہ غیرت کا تقاضا یہ

(۱) ثبت للام لان تکون مرتدة اوافاجرة درمختار مع الشامی باب الحضانة ج ۲ ص ۸۷۳ ولا حضانة لمن تخرج کل وقت وتسرک البت ضانعة کذا فی البحر الرائق فتاویٰ عالمگیری الباب السادس عشر فی الحضانة ج ۱ ص ۵۷۲



ہے کہ طلاق دے دی جائے خصوصاً جب کہ شوہر کو پاس آنے نہیں دیتی اس وجہ سے گناہ میں مبتلا ہونے کا قوی اندیشہ ہے اور اگر عورت سے محبت ہو چھوڑنے میں خرابی ہو پریشانی میں گرفتار ہونے کا اندیشہ ہو تو طلاق دینا شرعاً واجب نہیں۔ حدیث میں ہے کہ ایک شخص رسول مقبول ﷺ کی خدمت میں حاضر ہو کر کہنے لگا یا رسول اللہ! (ﷺ) میری عورت بدکار اور زانیہ ہے میں کیا کروں؟ فرمایا طلاق دے دو، اس نے کہ انسی احبھا مجھے اس سے محبت ہے فرمایا امسکھا اذا تب اسے رہنے دے (مشکوٰۃ شریف ص ۲۸ باب اللعان)

اس لئے فقہاء رحمہم اللہ کہتے ہیں کہ بدکار عورت کو طلاق دینا واجب نہیں ہے کوئی عذر اور شرعی مصلحت ہو تو رکھ سکتا ہے لا یجب علی الزوج تطلیق الفاجرة (در مختار مع الشامی ج ۲ ص ۲۰۲ فصل فی المحرمات) فقط واللہ اعلم بالصواب

### حضانہ وغیرہ کے حقوق مختلفہ کی تحقیق:

(سوال ۵۱۷) ایک شخص نے اپنی بیوی کو طلاق مغلطہ دیدی ہے اس کی ایک چھوٹی بچی ہے اس کی پرورش کا حق کسے حاصل ہے؟ اگر ماں کو حاصل ہو تو کب تک؟ ماں اس بچی کا نفقہ (کپڑے دو وغیرہ کا خرچ) لے سکتی ہے یا نہیں؟ اسی طرح دودھ پلانے اور پرورش کرنے کی اجرت لے سکتی ہے یا نہیں؟ اس مسئلہ میں عدت اور عدت کے بعد کے زمانہ کے اعتبار سے حکم ایک ہو گا یا کچھ فرق ہو گا، مدلل و مفصل جواب کی ضرورت ہے بینا تو جروا۔

(الجواب) صورت مسئلہ میں اگر ماں بچہ کی پرورش کے لئے تیار ہو تو پرورش کا سب سے پہلا حق ماں کا ہے، باپ زبردستی بچہ اس کے پاس سے چھین نہیں سکتا، اس کی میعاد فقہاء نے لڑکے کے لئے سات سال اور لڑکی کے لئے نو سال اور زیادہ سے زیادہ حیض آنے تک مقرر فرمائی ہے۔

فتاویٰ عالمگیری میں ہے: احق الناس بحضانة الصغير حال قيام النكاح او بعد الفارقة الام الا ان تكون مرتدة او فاجرة غیر ما مونة کذا فی الکافی. الی قوله. والام والجدۃ احق بالغلام حتی یتغنی وقدر بسبع سنین وقال القدوری حتی یا کل وحده یشرب وحده ویستجی وحده وقدره ابو بکر الرازی بتسع سنین والفتویٰ علی الاول والام والجدۃ احق بالجاریۃ حتی تحيض الخ (فتاویٰ عالمگیری ص ۱۶۵، ۱۶۶ ج ۱، کتاب الطلاق باب ۱۶ فی الحضانہ)

درامتنی شرح الملتقی میں ہے۔ (ویكون الغلام عند هن) ای الحاضنات (حتى یتغنی عنها) ای عن النساء ویتحتاج الی التخلیق بآداب الرجال وفسر القدوری الاستغناء (بان یا کل) وحده (ویشرب) وحده (ویلبس) وحده (ویستجی) ای یتطهر وقیل یزبل النجاسة عنه (وحده) وقدر الاستغناء (بتسع) سنین والمقدر ابو بکر الرازی (اوسع) والمقدر الخصاف قالوا وعلیه الفتویٰ اعتباراً للغالب. الی قوله. وتكون (الجاریۃ عند الام والجدۃ) ام الام والاب (حتى تحيض) فی ظاہر الروایۃ۔ (وعند محمد حتی تستهی کما) تكون الجاریۃ (عند غیر ہما) ای الام والجدۃ (عند غیر ہما) ای الام والجدۃ حتی تستهی (به یفتی لفساد) اهل (الزمان) وفي

الخلاصۃ وغیرہما وعلیہ الا اعتماد وحد الشهوة تسع سنین وعلیہ الفتویٰ ذکرہ الزیلعی وغیرہ (در المنتقی شرح الملتقی علی هامش مجمع الانهر ج ۱ ص ۴۹ باب الحضانہ)

اگر خدا نخواستہ (معاذ اللہ) ماں مرتد ہو جائے، یا بدچلن ہو یا پاگل ہو جائے یا بچہ کی پوری طرح حفاظت نہ کر سکے اسے اپنے کاموں کی وجہ سے اکثر ادھر ادھر جانا پڑتا ہو یا ماں بچہ کے غیر محرم سے نکاح کرے تو ماں کا حق پرورش ختم ہو جاتا ہے، اور یہ حق بچہ کی نانی، پر نانی، دادی، پردادی، پھر بہنوں وغیرہ کے لئے علی الترتیب ثابت ہو جاتا ہے۔ (ہدایہ اولین ص ۱۴۲، در مختار، شامی ج ۲ ص ۸۷۳) (عالمگیری ج ۱ ص ۵۴۱ بحوالہ فتاویٰ رحیمیہ ج ۲ ص ۱۵۳ اس باب کا اول سوال ملاحظہ کیا جائے)

زمانہ پرورش میں بچہ کا نفقہ باپ کے ذمہ ہے، البتہ اگر بچہ مالدار ہو اور مال موجود ہو تو اس میں سے اس کے اخراجات پورے کئے جاسکتے ہیں، در مختار میں ہے۔ (تجب) النفقة بانواعها علی الحر (لطفہ) یعم الانثی الذکر (الفقیر) الحر فان نفقة المحاک علی مالکہ والغنی فی مالہ الحاضر فلو غایماً فعلی الاب الخ (در مختار ج ۲ ص ۶۲۳، ۹۱۴ باب النفقة)

عورت اگر منکوحہ یا مطلقہ ہو تو عورت پر دینا بچہ کو دودھ پلانا اور پرورش کرنا لازم ہے لہذا عدت کے زمانہ میں عورت نہ دودھ پلانے کی اجرت کا مطالبہ کر سکتی ہے نہ حضانت (پرورش) کی اجرت کا۔۔۔۔۔ ہدایہ اولین میں ہے وان استاجرھا وھی زوجتہ او معتدۃ لترضع ولدها لم تجز لان الارضاع مستحق علیہا دیانۃ قال اللہ تعالیٰ والوالدات یرضعن اولادھن الخ. (ہدایہ اولین ص ۴۲۳، ۴۲۵ فصل فی نفقة الاولاد الصغار)

حکیم الامت حضرت مولانا اشرف علی تھانوی رحمہ اللہ بیان القرآن میں تحریر فرماتے ہیں۔ مسئلہ:- ماں دودھ پلانے کی اجرت مانگتی ہے سو اگر ابھی شوہر کے نکاح میں ہے یا یہ کہ طلاق ہو گئی لیکن عدت نہیں گذری ان دونوں حالت میں اجرت لینا جائز نہیں بلکہ قضاء بھی مجبور کی جاوے گی کہ دودھ پلاوے ولا مولود لہ۔ میں یہ مسئلہ داخل ہے۔ (بیان القرآن ص ۱۴۱ ج ۱، سورۃ بقرہ) حضرت مفتی محمد شفیع صاحب معارف القرآن میں تحریر فرماتے ہیں۔

بارہواں حکم رضاعت یعنی بچہ کو دودھ پلانے کی اجرت، جب تک عورت شوہر کے نکاح میں ہے اس وقت تک بچہ کو دودھ پلانا خود ماں کے ذمہ بحکم قرآن واجب ہے والوالدات یرضعن اولادھن اور جو کام کسی کے ذمہ واجب ہو اس پر معاوضہ لینا رشوت کے حکم میں ہے جس کا لینا بھی ناجائز ہے اور دینا بھی، اور ایام عدت بھی اس معاملہ میں بحکم نکاح ہیں کیونکہ عورت کا نفقہ جس طرح بحالت نکاح شوہر پر لازم ہے عدت میں بھی واجب ہے۔ الخ (معارف القرآن ص ۴۹۱ ج ۸ پ ۲۸، سورۃ طلاق)

عدت کے بعد اگر ماں مجانا (مفت) پرورش کے لئے تیار نہ ہو اور وہ پرورش اور دودھ پلانے کا معاوضہ طلب کرے اور باپ مالدار ہے تو باپ کو معاوضہ دینا ہوگا، البتہ اگر باپ تنگ دست ہے اور بچہ کی پھوپھی وغیرہ مفت پرورش کے لئے تیار ہو تو پھوپھی وغیرہ کو حق حضانت حاصل ہوگا ماں کا حق ساقط ہو جائے گا البتہ اگر ماں اپنے بچہ سے ملنا چاہے تو



پرورش کرنے والی کو چاہئے کہ بطیب خاطر اسے ملاقات کا موقع دیتی رہے، قرآن مجید میں ہے: فان ارضعن لکم فاتوهن اجورھن واتمروا بینکم بمعروف وان تعاسرتم فسترضع لہ اخری۔

بیان القرآن میں ہے: پھر اگر (عدت کے بعد) وہ (مطلقہ) عورتیں (جب کہ پہلے سے بچہ والیاں ہوں یا بچہ ہی پیدا ہونے سے ان کی عدت ختم ہوئی ہو) تمہارے لئے (بچہ کو اجرت پر) دودھ پلا دیں تو تم ان کو (مقررہ) اجرت دو اور (اجرت کے بارے میں) باہم مناسب طور پر مشورہ کر لیا کرو (یعنی نہ تو عورت اس قدر زیادہ مانگے کہ مرد کو دوسری انا ڈھونڈنا پڑے، اور نہ مرد اس قدر کم دینا چاہے کہ عورت کا کام نہ چل سکے بلکہ حتی الامکان دونوں اس کا خیال رکھیں کہ ماں ہی دودھ پلا دے کہ بچہ کی اس میں زیادہ مصلحت ہے) اور اگر تم باہم کش مکش کرو گے تو کوئی دوسری عورت دودھ پلا دے گی الخ (بیان القرآن ص ۸۸ ج ۲ پ ۲۹، سورہ طلاق)

درمختار میں ہے:- (ونستحق الحاضنة اجرة الحضانة اذا لم تكن منكوحہ ولا معتدة)

لا ینہ وہی غیر ارضاعہ ونفقہ کما فی البحر عن السراجیۃ الخ۔

شامی میں ہے: (قوله اذا لم تكن منكوحہ ولا معتدة ابیہ) هذا قيد فيما اذا كانت الحاضنة امًا فلو كانت غیرها فالظاهر استحقاقها اجرة الحضانة بالا ولی..... الخ بقوله..... بخلاف ما بعد انقضاء العدة فانها تستحقها عملاً بشبه الاجرة، الخ. (قوله وهي غیر اجرة ارضعه ونفقة) قال فی البحر فعلى هذا يجب على الاب ثلثة اجرة الرضاع واجرة الحضانة ونفقة الوالد او مثله فی الشربلا لیه (درمختار و شامی ص ۸۷۶ ج ۲، باب الحضانة)

دوسرے مقام پر ہے (اوابت ان تربیہ مجاناً) والحال ان الاب معسر والعمه تقبل

ذلك ای تربیہ مجاناً ولا تمنعه عن الامر..... (درمختار)

شامی میں ہے (قوله والحال ان الاب معسر) كذا قيده فی الخانية والبرازية والخلصة والظهيرية وكثير من الكتب وظاهرة تخلف الحكم المذكور مع يساره لان المفهوم فی التصانيف حجة بعمل به رملى وفي الشربلا لیه تقييد الدفع للعمه بيسارها واعسار الاب يفيد ان الاب الموسر يجبر على دفع الاجرة للام نظراً للصغير اه قلت والمراد من هذه الاجرة الحضانة كما هو مفهوم من سياق كلام المصنف تبعاً للفتح والدرر والبحر الخ (قوله ولا تمنعه عن الام) ای عن رؤيتها له وتعهدھا اباه (درمختار و شامی ص ۸۷۳ ج ۲، باب الحضانة) فقط والله اعلم بالصواب۔

(۱) ماں کو بچہ کی پرورش کرنے پر مجبور کرنا (۲) ولادت کا خرچہ کس کے ذمہ ہے :

(سوال ۵۱۸) ایک عورت کو حالت حمل میں شوہر نے طلاق مغلطہ دے دی ہے وضع حمل کے ڈیڑھ دو ماہ بعد اگر ماں بچہ کی پرورش اور دودھ پلانے سے انکار کرے اور بچہ اس کے باپ کے حوالہ کر دے تو کیا حکم ہے؟ کیا اس صورت میں اس کو دودھ پلانے اور پرورش کرنے پر مجبور کیا جاسکتا ہے؟ نیز یہ بھی واضح فرمائیں کہ ولادت کا خرچہ کس کے ذمہ ہوگا؟ بینوا تو جروا۔

(الجواب) اگر بچہ کی دادی وغیرہ کوئی ذی رحم محرم موجود ہو اور بچہ ماں کا محتاج نہ ہو کوئی دوسری عورت دودھ پلانے اور پرورش کرنے والی موجود ہو یا بچہ اوپر کا دودھ پیتا ہو تو ماں کو بچہ کی پرورش کرنے پر مجبور نہیں کیا جاسکتا، اس صورت میں ماں بچہ کو باپ کے حوالہ کر سکتی ہے، اور اگر بچہ کی پرورش کرنے کے لئے دادی وغیرہ کوئی ذی رحم محرم نہ ہو یا بچہ کسی اور عورت کا یا اوپر کا دودھ نہ پیتا ہو تو ماں کو پرورش کرنے پر مجبور کیا جاسکتا ہے، اس صورت میں ماں پر دودھ پلانا اور اس کی پرورش کرنا ضروری ہوگا باپ کے حوالہ کرنا درست نہ ہوگا۔

درمختار میں ہے:- (ولا تجبر) من لها الحضانة (عليها الا اذا تعينت لها) بان لم يأخذ ثدى غیرها اولم یکن للاب ولا للصغير مال به یفتی..... واذا سقطت الام حقها صارت کمیته او متزوجة فتستقل للجدة بحر. ولا تقدر الحاضنة على ابطال حق الصغير فیہما. شامی میں ہے اختلاف فی الحضانة هل هی حق الحاضنة او حق الوالد فقيل بالا ول فلا تجبر اذا امتنعت ورجحه غیر واحد وعليه الفتوى وقيل بالشانسی فتجبر واختاره الفقهاء الثلاثة ابو الليث والهندوانی وخواهرزاده..... قال فی البحر فالترجیح قد اختلف والاولی بالا فتاء بقول الفقهاء الثلاثة لكن قيده فی الظهيرية بان لا یكون للصغير ذورحم محرم فحينئذ تجبر الام کی لا یضیع الولد امالو امتنعت الام وكان له جدّة رضیت بامساكه دفع اليها لان الحضانة كانت حقاً للام فصح اسقاطها حقها الخ (درمختار و شامی ص ۸۷۵ ج ۲، باب الحضانة)

ہدایہ اولین میں ہے:- واذا وقعت الفرقة بین الزوجین فالام احق بالولد. الخ. والنفقة على الاب على ما تذكره والا تجبر الام عليه لانها عست تعجز عن الحضانة. حاشیہ میں عنایہ سے نقل فرمایا ہے قوله ولا تجبر الام عليه ای على اخذ الولد اذا ابت اولم تطلب كذا ذكره الا ان لا یكون للولد ذورحم محرم سوى الام فتجبر على حضانتہ لتلا يفوت حق الولد اذا لا جنبیة لا شفقة لها عليه ۱۲ عنایہ (هدایہ اولین ۳۱۳ باب حضانة الولد)

ولادت کا خرچہ باپ کے ذمہ ہوگا بچہ اسی کا ہے اور ولادت کا زیادہ نفع بچہ کو ہوتا ہے علامہ شامی نے اسی کو ترجیح دی ہے: وفيه اجرة القابلة على من استاجرها من زوجة او زوج ولو جاءت بلا استئجار قيل عليه وقيل عليها۔

شامی میں ہے: (قوله قيل عليه الخ) عبارة البحر عن الخلاصة فلنقاتل ان يقول عليه لانه مؤنة الجماع ولنقاتل ان يقول عليها كأجرة الطبيب. الخ قوله. ويظهر ترجیح الاول لان نفع القابلة معظمه يعود الى الولد فيكون على ابیه تأمل (درمختار و شامی ص ۸۹۳ ج ۲، باب النفقة) فتاویٰ دارالعلوم میں ہے:-

(سوال) زچہ خانہ میں جو مصارف ہوئے وہ بذمہ شوہر ہیں یا نہیں؟  
(الجواب) وہ مصارف بھی بذمہ شوہر ہیں (فتاویٰ دارالعلوم مدلل ومکمل ص ۵۰ ج ۱۱) فقط واللہ اعلم۔



پرورش کے زمانہ میں باپ اپنی بچی سے ملنا چاہے تو ملاقات کا موقع دینا چاہئے:

(سوال ۵۱۹) میں نے اپنی بیوی کو طلاق دے دی ہے، ساڑھے پانچ سال کی ایک بچی ہے، میں اپنی بچی سے ملنے جاتا ہوں تو لوگ ملنے نہیں دیتے، کہتے ہیں کہ بڑی ہونے کے بعد تم کو لڑکی ملے گی، کیا ان لوگوں کی یہ حرکت صحیح ہے؟ اور وہ لڑکی میں کب لے سکتا ہوں؟ مینا تو جروا۔

(الجواب) چھوٹے بچوں کی پرورش کا حق ماں کو حاصل ہے، لڑکا ہو تو سات برس، لڑکی ہو تو نو برس اور زیادہ سے زیادہ حیض آنے تک ہے، اس کے بعد آپ اپنی بچی کو لے سکتے ہیں، ماں کو روکنے کا حق نہ ہوگا، پرورش کے زمانہ میں باپ اگر اپنی اولاد سے ملنا چاہے تو ملنے کا موقع دینا چاہئے، اسی کی اولاد ہے۔ ملاقات کا موقع نہ دینا ظلم ہے۔<sup>(۱)</sup>

فقط واللہ اعلم.

عورت بچہ کے غیر محرم سے نکاح کر لے تو پرورش کا حق ختم ہو جاتا ہے:

(سوال ۵۲۰) علمائے دین اس مسئلہ میں کیا فرماتے ہیں کہ ایک عورت کو اس کے شوہر نے طلاق دے دی اس سے اس کو ایک لڑکا ہے جس کی عمر قریب سوا دو سال ہے، اس کے بعد اس عورت نے ایک ایسے شخص سے نکاح کیا جس سے اس عورت یا اس بچہ کی کوئی رشتہ داری نہیں تھی۔ نکاح کے بعد اس عورت کو اس بچہ کی پرورش کا شرعاً حق حاصل ہے یا نہیں؟ مینا تو جروا۔

(الجواب) بچہ کے غیر محرم کے ساتھ نکاح کرنے سے ماں کا بچہ کی پرورش کا حق باطل ہو جاتا ہے اور یہ حق بچہ کی ثانی وغیرہ کو ملتی ترتیب حاصل ہو جاتا ہے، اس کے بعد ماں زبردستی بچہ کو اپنے ساتھ نہیں رکھ سکتی۔

درمختار میں ہے: باب الحضانة تثبت للام..... الا ان تكون مرتدة او فاجرة. الى. او متزوجة بغير محرم (درمختار مع رد المحتار ص ۸۷۲ و ص ۸۷۳ ج ۲) (فتاویٰ عالمگیری ۱۶۵/۲ کتاب الطلاق، باب ۱۶ فی الحضانة)

بہشتی زیور میں ہے: مسئلہ: اگر ماں نے کسی ایسے مرد سے نکاح کر لیا جو بچہ کا محرم رشتہ دار نہیں ہے، یعنی اس رشتہ میں ہمیشہ کے لئے نکاح حرام نہیں ہوتا تو اب اس بچہ کی پرورش کا حق نہیں رہا۔ الخ (بہشتی زیور۔ اولاد کی پرورش کا بیان۔ چوتھا حصہ) فقط واللہ اعلم۔

(۱) مطلقہ بیوی سے چھوٹا لڑکا ہے وہ ماں کے پاس کب تک رہے گا

(۲) ایک دو یوم کے لئے اس کو باپ کے یہاں لانا:

(سوال ۵۲۱) ایک شخص نے اپنی بیوی کو تین طلاق دے دی، اور اس کا ایک چھوٹا لڑکا ہے نو مہینے کا، وہ کس کے پاس رہے گا؟ اور کب تک؟

(۱) الولد متى كان عند أحد الأبوين لا يسمع الآخر عن النظر اليه وعن تعاهده كذا في التارخانية ناقلاً عن الحاوي فتاوى عالمگیری آخر الباب السادس عشر في الحضانة ج ۱ ص ۵۲۳.

(۲) درمیان میں ایک دو روز کے لئے بچے کو اپنے پاس بلا سکتے ہیں یا نہیں؟

(الجواب) حامد أو مصليا و مسلما۔ چھوٹے لڑکے کی پرورش کا حق ماں کو ہے اور یہ حق سات برس تک ہے، اس کے بعد باپ اپنے لڑکے کو لے سکتا ہے، باپ اپنے بچے سے ملنا چاہے تو مل سکتا ہے، بچہ کی ماں وغیرہ ملاقات کرنے سے نہیں روک سکتی کہ اسی کا بچہ ہے، اگر ماں کو اطمینان ہو اور وہ ایک دو دن کے لئے بیٹے کو باپ کے پاس بھیجے پر راضی ہو تو باپ اپنے بیٹے کو ایک دو دن کے لئے اپنے گھر لا سکتا ہے۔ فقط واللہ اعلم بالصواب۔

بچہ کی پرورش کا حق کس کو ہے؟ اور کب تک ہے؟ کیا باپ کی مرضی کے خلاف ماں اپنے پاس بچہ رکھ سکتی ہے؟

(سوال ۵۲۲) زید کا صالحہ کے ساتھ نکاح ہوا تھا، قریب دو مہینے اپنے ساس سر کے ساتھ رہے اس کے بعد دونوں ان سے علیحدہ ہو کر رہنے لگے، علیحدگی کے بعد میاں بیوی میں کسی وجہ سے جھگڑا ہوا اور صالحہ زید کو چھوڑ کر اپنے میکہ چلی گئی، جس وقت صالحہ نے زید کا گھر چھوڑا اس وقت وہ حاملہ تھی، پھر اسے لڑکا ہوا، اس بات کو بھی قریب دس مہینے ہو گئے ہیں دونوں میاں بیوی میں اختلافات انتہا کو پہنچ گئے ہیں، فریقین طلاق پر آمادہ ہیں، لیکن زید کا یہ کہنا ہے کہ اسے اپنا بیٹا چاہئے، جب کہ صالحہ کا باپ طلاق پر تو راضی ہے لیکن بچے کو دینے سے انکار کرتا ہے، اس کا کہنا یہ ہے کہ بچہ ابھی چھوٹا ہے، اسے باپ سے زیادہ ماں کی ضرورت ہے، ہمیں بچے سے انسیت ہو گئی ہے وغیرہ وغیرہ جب کہ زید کا کہنا یہ ہے کہ اگر بچہ مجھے دیں تب ہی میں طلاق دوں گا، ورنہ نہ طلاق نہ بیوی کو بلاؤں گا، اب سوال یہ ہے کہ کیا زید کی مرضی کے خلاف صالحہ یا اس کے باپ کو بچہ رکھنے کا اختیار ہے؟

(۳) زید کی مرضی کے خلاف صالحہ یا اس کے باپ شرعاً کب تک بچے کو اپنے پاس رکھ سکتے ہیں؟

(۴) بچہ پر اصل حق کس کا ہے؟ ماں کا؟ باپ کا؟ یا نانا کا؟

(الجواب) حامد أو مصليا و مسلما۔ چھوٹے بچے کی پرورش کا سب سے پہلا حق ماں کا ہے اگر ماں بچہ کی پرورش کرنا چاہے تو باپ اس کا حق حضانتہ (حق پرورش) ختم کر کے زبردستی بچہ کو ماں کے پاس سے نہیں لے سکتا۔ اس کی معیار فقہاء نے لڑکے لئے سات سال اور لڑکی کے لئے نو سال اور زیادہ سے زیادہ حیض آنے تک مقرر فرمائی ہے۔

فتاویٰ عالمگیری میں ہے: احق الناس بحضانة الصغير حال قيام النكاح او بعد الفارقة الام الا ان تكون مرتدة او فاجرة غير ما مونة كذا في الكافي. الى قوله. والام والجدة احق بالغلام حتى يستغنى وقدر بسبع سنين وقال القدوري حتى ياكل ويشرب وحده ويستنجي وحده وقدر ابو بكر الرازي بتسع سنين والفتوى على الاول والام والجدة احق بالجارية حتى تحيض الخ (عالمگیری ۱۶۵/۱، ۱۶۶، ۱۶۷ باب ۱۶ ایضاً کتاب الطلاق)

(۱) باب الحضانة تثبت للام والحاضنة اما او غيره احق به اي بالغلام حتى يستغنى عن الساء وقدر بسبع وبه يفسى درمختار مع الشامی ج ۲ ص ۸۷۰، ۸۸۱ الولد متى كان عند أحد الأبوين لا يسمع الآخر عن النظر اليه وعن تعاهده فتاوى عالمگیری آخر الباب السادس عشر في الحضانة ج ۱ ص ۵۲۳.



(۲) شوہر نے بیوی کو طلاق دیدی ہو تب بھی ماں کا پرورش کا حق باقی رہتا ہے، بچہ کا باپ راضی ہو یا نہ ہو ماں کو پرورش کا حق حاصل رہے گا، البتہ ماں اگر بچہ کے غیر محرم سے نکاح کرے تو اس کا حق حضنت ختم ہو کر یہ حق نانی پر نانی، دادی، پردادی پھر بہنوں کو علی الترتیب حاصل ہوتا ہے (حوالہ بالا، نیز فتاویٰ رحمیہ اردو ۱۵۳/۲) نیز ۱۳۷/۳ (نیز جلد ۸ ص ۴۵۱) فقط (جدید ترتیب کے مطابق یہ تمام حوالجات اسی باب میں ہیں - معصم)

(۳) نمبر ملاحظہ کریں۔

(۴) جواب نمبر ۱، نمبر ۲ ملاحظہ کریں۔

اگر زوجین و عزیز واقارب صلح وغیرہ کے مراحل سے گذر کر پورے اخلاص کے ساتھ اس نتیجہ پر پہنچ چکے ہوں اب نباہ کی کوئی صورت نہیں ہے اور طلاق کے سوا کوئی چارہ کار نہیں ہے تو شوہر کو چاہئے کہ اب بلا کسی شرط کے شریعت کے مطابق طلاق دینے کا جو سب سے احسن طریقہ ہے اس کے مطابق ایک طلاق دے دے، جب شریعت نے ماں کو پرورش کا حق دیا ہے تو اب طلاق کے لئے بچہ دینے کی شرط لگانے کا حق نہیں ہے اور بیوی کو معلق چھوڑنا بالکل غلط ہے، جب پرورش کی معاد پوری ہو جائے تو باپ اپنا بچہ لے سکتا ہے، اس وقت ماں یا بچہ کا نانا بالکل انکار نہیں کر سکتا ہے بچہ باپ کے حوالہ کرنا ہی ہوگا؟ واللہ اعلم بالصواب۔

## باب النکاح

غلطی سے رضاعی بھانجی سے نکاح ہو گیا تو کیا کرے اولاد ثابت النسب اور وارث ہوگی یا نہیں :

(سوال ۵۲۳) کیا فرماتے ہیں علماء دین اس مسئلہ میں کہ زید نے اپنی نانی کا دودھ بچپن میں پیا تھا۔ بعدہ زید کا نکاح اس کی خالہ (رضاعی بہن) کی لڑکی (رضاعی بھانجی) سے ہوا اور اس نکاح کو تقریباً پچیس ۲۵ سال ہو گئے۔ زید کے دولڑکے اور دولڑکیاں بھی ہیں اور ان دونوں لڑکیوں کا بھی نکاح ہو چکا ہے اور ان کے بچے بھی ہیں۔ اب زید کو معلوم ہوا کہ تمہاری منکوحہ تو رضاعی بھانجی ہے اور تم ماموں ہو لہذا تمہارا نکاح صحیح نہیں ہوا تھا۔ چنانچہ زید سخت پریشان ہے کہ پچیس ۲۵ سال نکاح کو ہو چکے ہیں اولاد کی اولاد بھی ہو چکی ہے، تو کیا واقعی نکاح صحیح نہیں؟ کیا اب زوجین کی طرح دونوں زندگی نہیں گزار سکتے تفریق ضروری ہے؟ نیز جو چار بچے ہیں ان کا نسب زید سے ثابت ہے یا نہیں؟ وہ زید کے وارث ہوں گے یا نہیں؟

(الجواب) حجتہ شرعیہ سے ثابت ہو جائے کہ واقعی زید نے مدت رضاعت میں اپنی نانی کا دودھ پیا تھا تو زید کی یہ خالہ زاد بہن رضاعی بھانجی بھی ہے لہذا نکاح صحیح نہیں ہوا۔ دونوں زوجین کی طرح نہیں رہ سکتے تفریق ضروری ہے۔ البتہ صورت مسئلہ میں اولاد ثابت النسب اور وارث ہوگی۔ رجل مسلم تزوج بمحارمہ فجنن باولاد یثبت نسب الا ولاد منه، عند ابی حنیفہ رحمہ اللہ تعالیٰ خلافاً لہما بناء علی ان النکاح فاسد عند ابی حنیفہ رحمہ اللہ تعالیٰ باطل عندہما کذا فی الظہیریہ (فتاویٰ عالمگیری ج ۱ ص ۵۳۰ الباب الخامس عشر فی ثبوت)

ولو طلقها ثلاثاً ثم تزوجها قبل ان تنکح زوجاً غیرہ فجاءت عنہ بولد ولا یعلمان بفساد النکاح فالنسب ثابت وان کانا یعلمان بفساد النکاح یثبت النسب ایضاً عند ابی حنیفہ رحمہ اللہ (فتاویٰ عالمگیری ج ۱ ص ۵۳۰ ایضاً) فقط واللہ اعلم بالصواب۔

شوہر کے انتقال کے پانچ سال بعد بچہ پیدا ہوا تو کیا حکم ہے :

(سوال ۵۲۴) ایک بیوہ عورت کے شوہر کے مرنے کو پانچ سال ہو چکے ہیں اب اس کو بچہ پیدا ہوا، اس بچہ کے بارے میں شریعت کا کیا حکم ہے؟ حلالی شمار ہوگا یا حرامی؟ اور اس عورت کے ساتھ اس کے رشتے داروں اور گاؤں والوں کو کیسا برتاؤ کرنا چاہیئے؟ بیوا تو جروا۔

(الجواب) شوہر کی وفات کے بعد دو سال کے اندر بچہ پیدا ہو تو وہ شوہر کا شمار ہوگا دو سال کے بعد جو بچہ پیدا ہوگا وہ ثابت النسب نہ ہوگا لہذا صورت مسئلہ میں جب کہ بچہ پانچ سال کے بعد پیدا ہوا ہے تو وہ شوہر سے ثابت النسب نہ ہوگا۔ ولو فوات عنها قبل الدخول او بعده ثم جاءت بولد من وقت الوفاة الى سنتین یثبت النسب منه وان جاءت به لا کثر من سنتین من وقت الوفاة لا یثبت النسب (فتاویٰ عالمگیری ج ۲ ص ۱۶۳ الباب الخامس عشر فی ثبوت النسب)



البتہ اگر عورت نے عدت وفات کے بعد شرعی نکاح کیا ہو تو پھر دوسرے شوہر کا بچہ کہا جائے گا، حرامی بچہ جننے والی عورت سے قطع تعلق ضروری ہے، میل ملاپ نہ رکھا جائے کہ اس کو عبرت ہو اور آئندہ ایسے کام سے باز رہے۔ فقط واللہ اعلم بالصواب۔

میاں بیوی میں دس سال جدائی رہی تو بچہ ثابت النسب ہوگا:

(سوال ۵۲۵) ذیل کے مسئلہ کے متعلق کیا فرماتے ہیں علمائے دین و مفتیان شرع متین:-

میاں بیوی کے درمیان دس سال تک جدائی رہی ملاپ نہ ہوا (شوہر نے دوسری شادی کر لی ہے) اب دس سال کے بعد بچہ پیدا ہوا تو یہ بچہ کس کا سمجھا جائے گا؟ اور یہ بچہ اس شخص کے مال و جائیداد کا شرعاً وارث ہوگا یا نہیں؟ بینوا تو جروا۔

(الجواب) صورت مسئلہ میں شوہر نے پہلی بیوی کو دس سال تک معلق رکھ چھوڑا کسی قسم کا حق ادا نہیں کیا یہ عورت پر شدید ترین ظلم ہوا اور شوہر سخت گنہگار بنا اور یہ بچہ از روئے حدیث الولد للفرش (بخاری شریف) عورت کے خاوند کی طرف منسوب ہوگا اور اس سے ثابت النسب سمجھا جائے گا اور وارث ہوگا۔ عالمگیری میں ہے۔ والحکم فیہ انه

یثبت النسب من غیر دعوة لا ینتفی بمجرد النفی وانما ینتفی باللعان (عالمگیری ج ۲ ص ۱۶۳ فصل فی ثبوت النسب) لہذا بچہ کو حرامی قرار دینا اور اس کی والدہ پر بلا حجت شرعی زنا کی تہمت لگانا درست نہیں۔

ممکن ہے کہ شوہر بیوی کے پاس چھپ کر گیا ہو یا بیوی شوہر سے ملی ہو۔ ہاں شوہر انکار کرے کہ میں اس دس سال کے عرصہ میں اس سے ملا نہیں ہوں اور بچہ میرا نہیں ہے ولد الحرام ہے اور عورت بدکار اور زانیہ ہے تو لعان پر فیصلہ موقوف ہوگا۔ قرآن شریف میں ہے۔ والذین یرمون ازواجہم الخ (سورۃ نور پ ۱۸) لعان کی صورت یہ ہے کہ شرعی قاضی کی عدالت میں یا مسلم پنجابیت کے حضور مقدمہ پیش ہو پہلے خاوند چار مرتبہ کہے کہ میں بقسم شہادت دیتا ہوں کہ میں نے اپنی عورت پر جو الزام لگایا ہے اس میں سچا ہوں اور پانچویں مرتبہ کہے کہ اگر میں جھوٹا ہوں تو مجھ پر خدا کی لعنت ہو۔ پھر عورت چار مرتبہ کہے کہ میں شہادت دیتی ہوں کہ میرے شوہر نے مجھ پر جو زنا کی تہمت لگائی ہے اس میں وہ جھوٹا ہے اور پانچویں مرتبہ کہے کہ اگر وہ سچا ہو تو مجھ پر خدا کا غضب پڑے۔ اس کے بعد تفریق کر دی جائے گی اور مہر دایا جائے گا اور بچہ کا نسب باپ سے منقطع ہو جائے گا اور عورت کو عدت پوری کر کے دوسرے سے نکاح کرنے کا حق حاصل ہو جائے گا۔ فقط واللہ اعلم۔

غلطی سے رضاعی بیعتی سے نکاح ہو گیا تو کیا حکم ہے؟ اولاد ثابت النسب ہوگی یا نہیں :

(سوال ۵۲۶) ہمارے خاندان میں ایک لڑکے کا ایسی لڑکی سے لاعلمی میں نکاح ہوا ہے کہ جس نے مدت رضاعت میں اس لڑکے کے بڑے بھائی کی بیوی (یعنی اس لڑکے کی بھانج) کا تقریباً ڈیڑھ دو سال تک دودھ پیا ہے اس بات کو خاندان والے جانتے ہیں اور وہ عورت بھی پورے یقین کے ساتھ کہتی ہے کہ میں نے اس کو دودھ پلایا ہے مگر نکاح کے وقت کسی کی اس طرف توجہ نہیں ہوئی اور بالکل لاعلمی میں نکاح ہو گیا، اور اس نکاح کو تقریباً پانچ چھ سال کا عرصہ ہو گیا ہے، اور دو بچے بھی ہو گئے ہیں اور لاعلمی میں ابھی تک وہ دونوں میاں بیوی کی طرح رہتے ہیں، اتفاق سے ان کے خاندان کا

ایک لڑکا جو دارالعلوم میں پڑھتا ہے اس کو ہدایہ اولین کے سبق کے درمیان خیال آیا کہ ہمارے خاندان میں جو نکاح ہوا ہے وہ صحیح نہیں ہے قابل فسخ ہے، اس لئے کہ میاں بیوی کے درمیان رضاعی رشتہ ہے کہ شوہر اس کا رضاعی چچا اور بیوی اس کی رضاعی بیعتی ہے، اس طالب علم نے یہ بات شوہر کو کہی اور اس کو توجہ دلائی کہ تمہاری بیوی تمہاری رضاعی بیعتی ہے، لہذا یہ نکاح قابل فسخ ہے۔ اس سے شوہر اور خاندان والوں کو بہت تشویش ہو گئی ہے، آپ براہ کرم مدلل جواب عنایت فرمائیں کہ مذکورہ نکاح صحیح ہے یا قابل فسخ؟ اگر قابل فسخ ہے تو اولاد ثابت النسب ہوگی یا نہیں؟ بینوا تو جروا۔

(الجواب) صورت مسئلہ میں جب بڑے بھائی کی بیوی پورے یقین کے ساتھ اور قسم کھا کر یہ کہتی ہے کہ میں نے اس لڑکی کو مدت رضاعت میں دودھ پلایا ہے اور اس بات کو خاندان کے دیگر افراد بھی جانتے ہیں اور وہ اس کے منکر نہیں ہیں تو دودھ پلانے والی اس لڑکی کی رضاعی ماں اور اس کا شوہر اس لڑکی کا رضاعی باپ بن گیا، اور رضاعی باپ کا بھائی (جس کا اس لڑکی سے نکاح ہوا ہے) اس لڑکی کا رضاعی چچا اور یہ لڑکی اس کی رضاعی بیعتی بن گئی اور رضاعی چچا کا رضاعی بیعتی سے نکاح صحیح نہیں ہے، حرام ہے لہذا مذکورہ نکاح قابل فسخ ہے، دونوں کو فوراً علیحدگی اختیار کر لینی چاہئے، شوہر اس کو طلاق دے دے یا زبان سے کہہ دے کہ میں نے تجھے چھوڑ دیا۔ اور جس وقت دونوں میں تفریق ہوگی اس وقت سے عدت لازم ہوگی۔

فتاویٰ عالمگیری میں ہے واخو الرجل عمہ واختہ عمته واخو المرضعة خالہ واختہا خالہ (فتاویٰ عالمگیری ج ۲ ص ۲۸ کتاب الرضاع)

القول الجازم فی بیان المحارم میں ہے: اور شیر خوار کے رضاعی باپ کا بھائی شیر خوار کا چچا اور اس کی بہن شیر خوار کی پھوپھی ہونے سے شیر خوار پر حرام ہوگی (ص ۱۱)

عین الہدایہ میں ہے "قولہ علیہ السلام لعائشۃ لیلج علیک افلح فانہ عمک من الرضاعۃ۔" حضرت عائشہؓ نے حضرت عائشہؓ کو فرمایا تھا کہ اچ تیرے سامنے آیا کرے کہ وہ تیرا رضاعی چچا ہے۔ ف۔ چنانچہ خود حضرت ام المومنین عائشہؓ روایت کرتی ہیں کہ بعد حکم حجاب اچ رضی اللہ عنہ میرے یہاں آئے تو میں نے ان سے پردہ کیا، انہوں نے فرمایا تو مجھ سے پردہ کرتی ہے حالانکہ میں تیرا چچا ہوں، میں نے کہا یہ کہاں سے؟ تو فرمایا کہ میرے بھائی کی بی بی نے تجھے دودھ پلایا تو میں نے کہا مجھے تو عورت نے دودھ پلایا ہے مرد نے نہیں پلایا، پھر رسول اللہ ﷺ میرے پاس تشریف لائے تو میں نے آپ سے حال بیان کیا، آپ نے فرمایا کہ وہ تیرا چچا ہے، تیرے یہاں آوے گا۔

ف۔ یعنی بغیر پردہ کے تو اس کے سامنے ہو سکتی ہے (عین الہدایہ ج ۲ ص ۱۳۰ کتاب الرضاع ہدایہ اولین ص ۳۳۱ حاشیہ ص ۸)

والمستارکۃ فی الفساد بعد الدخول لا تکون الا بالقول کنخلیت مبیک او ترکک (فتاویٰ عالمگیری ج ۲ ص ۲۱ فصل فی النکاح الفاسد)

صورت مسئلہ میں جو اولاد ہوئی ہے وہ ثابت النسب ہے، فتاویٰ عالمگیری میں ہے رجل مسلم تزوج بمحارمہ فجنن باولا دیثت نسب الا ولاد منه عند ابی حنیفہ رحمۃ اللہ تعالیٰ خلافا لہما بناء علی ان النکاح فاسد عند ابی حنیفہ رحمہ اللہ تعالیٰ باطل عند ہما کذا فی الظہیریۃ۔ یعنی ایک



مسلمان شخص نے اپنے محارم میں سے کسی سے نکاح کر لیا پھر اس سے اولاد پیدا ہوئی تو امام ابو حنیفہ رحمہ اللہ کے نزدیک ان کا نسب اس شخص سے ثابت ہوگا اور صاحبین رحمہما اللہ کے نزدیک ثابت نہ ہوگا، اس اختلاف کی بنیاد یہ ہے کہ امام ابو حنیفہ کے نزدیک یہ نکاح فاسد ہے اور صاحبین کے نزدیک باطل ہے (فتاویٰ عالمگیری ج ۱ ص ۵۴۰ کتاب الطلاق باب نمبر ۱۵ فی ثبوت النسب)

ہدایہ اولین میں ہے۔ واذا فرق القاضی بین الزوجین فی النکاح الفاسد قبل الدخول (الی قولہ) وعليہا العدة ويعتبر ابتداءها من وقت التفريق لا من آخر الوطیات. ويثبت نسب ولدها لان النسب يحتاط في اثباته احياء للولد فيترتب على الثابت من وجه (هدایہ اولین ص ۳۱۳ کتاب النکاح باب المهر) فقط والله اعلم بالصواب.

بے خبری میں ایسی خالہ زاد بہن سے نکاح کر لیا جو رضاعی بھانجی ہوتی ہے، اس سے اولاد بھی ہوئی، اب کیا کرے :

(سوال ۵۲۷) زید نے اپنی نانی کا دودھ بچپن میں پیا تھا بعدہ زید کا نکاح اس کی خالہ (رضاعی بہن) کی لڑکی (رضاعی بھانجی) سے ہوا، اور اس کا نکاح تقریباً پچیس سال ہو گئے، زید کے دو لڑکے اور دو لڑکیاں بھی ہیں اور ان دونوں لڑکیوں کا نکاح بھی ہو چکا ہے اور ان کے بچے بھی ہیں۔

زید کو اب معلوم ہوا کہ اس کی منکوحہ رضاعی بھانجی ہے اور یہ اس کا ماموں ہے جس کی وجہ سے اس کا نکاح صحیح نہیں ہوا، چنانچہ زید پریشان ہے۔

تو کیا واقعی نکاح صحیح نہیں ہوا؟ کیا اب یہ دونوں زوجین کی طرح زندگی نہیں گزار سکتے؟ تفریق ضروری ہے؟ نیز جو چار بچے ہیں، ان کا نسب زید سے ثابت ہوتا ہے یا نہیں؟ اور وہ زید کے وارث ہوں گے یا نہیں؟ (الجواب) حامد أو مصلیاً و مسلماً! حجت شرعیہ سے ثابت ہو جائے کہ واقعی زید نے مدت رضاعت میں اپنی نانی کا دودھ پیا تھا، تو زید کی یہ خالہ زاد بہن رضاعی بھانجی بھی ہے، لہذا نکاح صحیح نہیں ہوا دونوں زوجین کی طرح نہیں رہ سکتے، تفریق ضروری ہے، البتہ اولاد ثابت النسب اور وارث ہوگی۔

ولو طلقها ثلاثاً ثم تزوجها قبل ان تنكح زوجاً غيره فجاءت عنه بولد ولا يعلمان بفساد النكاح يثبت النسب ايضاً عند أبي حنيفة رحمه الله (فتاویٰ عالمگیری ج ۱ ص ۵۴۰ الباب الخامس عشر فی ثبوت النسب).

رجل مسلم تزوج بمحارمه فجنن باولاد يثبت نسب الا ولا دمنه عند أبي حنيفة رحمه الله خلافاً لهما بناء على ان النكاح فاسد عند أبي حنيفة رحمه الله باطل عندهما، كذا في الظهيرية (فتاویٰ عالمگیری ج ۱ ایضاً ص ۵۴۰) فقط والله اعلم بالصواب.

تمت بالخیر